
ਬਾਲਮੀਕੀ ਰਾਮਾਇਣ _ 





1970 
ਭਾਸ਼ਾ ਵਿਭਾਗ, ਪੰਜਾਬ 


. 2158690018006510111€000) _ ।੧0੧੫ਇ10960 91801 . 


ਪਕਾਸ਼ਕ : 
ਡਾਇਰੈਕਟਰ, ਭਾਸ਼ਾ ਵਿਭਾਗ, ਪੰਜਾਬ, 
ਪਟਿਆਲਾ । 


1970 
ਮੁੱਲ : 1 ਰੁਪੈਆ 50 ਖੈਸੇ 


ਛਾਂਪੰਕ : 
ਗੁਰਬਖਸ਼ ਸਿੰਘ ਜੰਜੂਆ, 
ਅਵਾਮੀ ਕੌ-ਆਪਰੇਟਿਵ ਪ੍ਰਿੰਟਿੰਗ 
ਐੱਡ 
ਪਬਲਿਸ਼ਿੰਗ ਸੋਸਾਇਟੀ, ਲਿਮਟਿਡ, 
ਨਹਿਰੂ ਗਾਰਡਨ ਰੋਡ, ਜਲੰਧਰ । 

ਦੋਂ ਸ਼ਬਦ 


ਭਾਰਤਵਰਸ਼ ਵਿੱਚ ਰਾਮਾਇਣ ਅਤੇ ਮਹਾਭਾਰਤ ਮਹਾ-ਕਾਵਿ ਦੀ 
ਇਕ 'ਖ਼ਾਸ ਮਹੱਤਤਾ ਹੈ । ਦੇਸ਼ ਦੇ ਸਮੁੱਚੇ ਜੀਵਨ ਨਾਲ ਇਸ ਦੀ 
ਕਲਚਰਲ ਅਤੇ ਧਾਰਮਿਕ ਸਾਂਝ ਹੈ । ਭਾਵੇ" ਪੰਜਾਬੀ ਸਾਹਿਤ ਉਤੇ ਬਾਕੀ 
ਜ਼ਬਾਨਾਂ ਦੇ ਮੁਕਾਬਲੇ ਤੇ ਇਸ ਦਾ ਸਿੱਧੇ ਤੌਰ ਤੇ ਅਸਰ ਬਹੁਤ ਘੱਟੋ 
ਹੋਇਆ ਹੈ ਪਰ ਸਭਿਆਚਾਰਕ ਤੌਰ ਤੇ ਇਸ ਨਾਲ ਇਕ ਗੂੜ੍ਹਾ _ਨਾਂਤਾਂ 
ਹੈ । ਹਰ ਸਾਲ ਰਾਮਾਇਣ ਨਾਲ ਸਬੰਧਤ ਕਹਾਣੀ ਦਸਹਿਰੇਂ, ਦੀਵਾਲੀ 
ਅਤੇ ਰਾਮ ਲੀਲ੍ਹਾ ਦੀ ਸ਼ਕਲ ਵਿੱਚ ਸਾਡੇ ਸਾਮਣੇ ਆਉਦੀ ਹੈ । ਇਸ 
ਮਹਾਕਾਵਿ ਨਾਲ ਸਬੰਧਤ ਅਖਾਣ ਅਤੇ ਮੁਹਾਵਰੇ ਸਾਡੀ ਜ਼ਬਾਨ ਦਾ ਹਿੱਸਾ 
ਬਣ ਚੁੱਕੇ ਹਨ । 


ਪੰਜਾਬੀ ਵਿੱਚ ਇਸ ਵਿਰਸੇ ਨੂੰ ਨਾ ਸਿਰਫ ਸੰਭਾਲ ਰੱਖਣਾ, 

ਸਗੋ ਉਜਾਗਰ ਕਰਨਾ ਵੀ ਜ਼ਰੂਰੀ ਹੈ । ਇਸ ਲੌੜ ਨੂੰ ਮੁੱਖ ਰੱਖਦਿਆਂ 
ਭਾਸ਼ਾ ਵਿਭਾਗ ਨੇ ਦੋਵੇ" ਮਹਾਕਾਵਿ ਬਹੁਤ ਸਰਲ ਭਾਸ਼ਾ ਵਿੱਚ ਪੰਜਾਬੀ 
ਪਾਠਕਾਂ ਨੂੰ ਪੌਸ਼ ਕੀਤੇ ਹਨ । ਉਮੀਦ ਹੈ ਕਿ ਪਾਠਕ ਇਸ ਪੁਸਤਕ ਦਾ 
ਯੋਗ ਸੁਆਗਤ ਕਰਨਗੇ । 

ਲਾਲ ਸਿੰਘ, 

ਡਾਇਰੈਕਟਰ, ਭਾਸ਼ਾ ਵਿਭਾਗ, 

ਪੰਜਾਬ । 

ਬਾਲ ਕਾਂਡ 
ਪਹਿਲਾ ਸਰਗ 


ਤਪੱਸਵੀ ਸੀ ਬਾਲਮੀਕੀ ਜੀ ਨੇ ਤਪੱਸਿਆ ਤੇ ਨਿਤ ਨੇਮ ਵਿਚ ਲੱਗੇ ਹੋਏ ਵਿਦਵਾਨਾਂ 
ਵਿਚੋਂ” ਸ਼੍ਰੋਸ਼ਠ ਮੁਨ) ਨਾਹਦ ਜੀ ਨੂੰ ਪੁੱਛਿਆ । 1. ਹੋ ਮੁਨੀ ਜੀ ! ਏਸ ਵੇਲੇ ਇਸ ਸੰਸਾਰ 
ਵਿਚ ਕੌਣ ਹੈ ਜਿਹੜਾ ਗੁਣਵਾਨ, ਬਲਵਾਨ, ਧਰਮੀ, ਉਪਕਾਰੀ, ਸੱਚਾ ਸੁੱਚਾ ਅਤੇ ਵਚਨਾਂ ਦਾ 
ਪੁਰਾ ਹੋਵੇ । 2. ਸਦਾਚਾਰੀ, ਸਾਰੇ ਜੀਵਾਂ ਦਾ ਹਿਤੈਸ਼ੀ, ਵਿਦਵਾਨ, ਸਮਰੱਥ ਅਤੇ ਸੁੰਦਰ 
ਪੁਰਸ਼ ਕੌਣ ਹੈ ? 3. ਮਨ ਉਤੇ ਕਾਬ੍ ਰੱਖਣ ਵਾਲਾ, ਕ੍ਰੋਧ ਨੂੰ ਜਿੱਤਣ ਵਾਲਾ, ਪ੍ਰਤਾਪੀ ਅਤੇ 
ਕਿਸੇ ਦੀ ਨਿੰਦਾ ਨਾ ਕਰਨ ਵਾਲਾ ਕੌਣ ਹੈ ? ਅਤੇ ਰਣਭੂਮੀ ਵਿਚ ਜਦੋ ਉਹ ਰੌਹ ਵਿਚ ਆ ਕੇ 
ਲੜੋ ਤਾਂ ਉਸ ਤੋ ਦੇਵਤੇ ਵੀ ਡਰਦੇ ਹੌਣ । &. ਹੇ ਮਹਾਰਿਸ਼ੀ ਜੀ ! ਮੈ" ਇਹ ਸੁਣਨਾ 
ਚਾਹੁੰਦਾ ਹਾਂ ਇਸ ਦੇ ਲਈ ਮੋਰੀ ਬੜੀ ਚਾਹਨਾ ਹੈ ਅਤੇ ਆਪ ਹੀ ਅਜਿਟੇਂ ਮਹਾਂ ਪੁਰਸ਼ਾਂ ਨੂੰ ਜਾਨਣ 
ਵਿਚ ਸਮਰੱਥ ਹੋ 5. । ਮਹਾਰਿਸ਼ੀ ਬਾਲਮੀਕੀ ਜੀ ਦੇ ਇਨ੍ਹਾਂ ਵਚਨਾਂ ਨੂੰ ਸੁਣ ਕੇ ਤਿੰਨਾਂ ਲੋਕਾਂ 
ਦੇ ਗਿਆਤਾ ਨਾਰਦ ਜੀ ਨੇ ਉਨ੍ਹਾਂ ਨੂੰ ਕਿਹਾ ਕਿ ਸੁਣੋ ਅਤੇ ਇਉ” ਨਾਰਦ ਜੀ ਖੁਸੀ ਖੁਸ਼ੀ ਕਹਿਣ 
ਲੱਗੇ । 6. ਹੋ ਮੁਨੀ ਜੀ, ਆਪਨੇ ਜੇਹੜੇ ਬਹੁਤ ਸਾਰੇ ਦੁਰਲਭ ਗੁਣਾਂ ਦਾਂ ਵਹਣਨ ਕੀਤਾ ਹੈ ਉਨ੍ਹਾਂ 
ਦਾ ਧਾਰਣੀ ਪੁਰਸ਼ ਕੌਣ ਹੈ ਇਸ ਬਾਰੇ ਮੈ ਭਲੀ ਪ੍ਰਕਾਰ ਵਿਚਾਰ ਕੇ ਆਖਦਾ ਹਾਂ । ਤੁਸੀਂ ਸੁਣੋ । 
7. ਇਕਸ਼ਵਾਕੂ ਬੰਸ ਵਿਚ ਪੈਂਦਾ ਹੋਏ ਇਕ ਮਹਾਂ ਪੁਰਸ਼ ਹਨ ਜਿਹੜੇ ਲੌਕਾਂ ਵਿਚ ਰਾਮ ਦੇ 
ਨਾਂ ਨਾਲ ਮਸ਼ਹੂਰ ਹਨ । ਉਹ ਮਨ ਨੂੰ ਕਾਬੂ ਵਿਚ ਰੱਖਣ ਵਾਲੋਂ ਮਹਾ ਬਲੀ, ਪ੍ਰਤਾਪੀ, ਧੀਰਜਵਾਨ 
ਅਤੇ ਇੰਦੀਆਂ ਨੂੰ ਜਿੱਤਣ ਵਾਲੇ ਹਨ । 8. ਉਹ ਬੁਧੀਮਾਨ, ਨੀਤੀਵਾਨ, ਵਕਤਾ, ਸੁਭਾਇਮਾਨ, 
ਵੈਰੀ ਨਾਸ਼ਕ ਹਨ । ਜਿਨ੍ਹਾਂ ਦੇ ਦੀਰਘ ਡੌਲੇ ਹਨ, ਲੰਮੀਆਂ ਭੁਜਾਵਾਂ ਹਨ, ਗਰਦਨ ਸੈਖ ਵਾਂਗ 
ਹੈ, ਅਤੇ ਠੌਡੀ ਪੁਸ਼ਟ ਹੈ । 9. ਉਨ੍ਹਾਂ ਦੀ ਛਾਤੀ ਚੌੜੀ ਅਤੇ ਧਨਸ਼ ਵੱਡਾ ਹੈ, ਹੈਸਲੀ 
ਭਰਵੀ' ਹੈ । ਉਹ ਦੁਸ਼ਮਨਾਂ ਦਾ ਦਮਨ ਕਰਨ _ਵਾਲੋਂ ਹਨ । ਭੁਜਾਵਾਂ ਗੋਡਿਆਂ ਤਕ ਲੰਮੀਆਂ 
ਹਨ । ਸਿਰ ਸੋਹਣਾ ਹੈ । ਮੱਥਾ ਦਿੱਬ ਹੈ ਅਤੇ ਚਾਲ ਢਾਲ ਮਨੌਹਰ ਹੈ । 10. ਉਨ੍ਹਾਂ ਦਾ ਸਰੀਰ 
ਢੁਕਵਾਂ ਅਤੇ ਸੁਡੌਲ ਹੈ । ਦੇਹ ਦਾ ਰੈਗ ਚਿਕਣਾ ਹੈ । ਉਹ ਬੜੇ ਪ੍ਰਤਾਪੀ ਹਨ । ਉਨ੍ਹਾਂ ਦੀ ਛਾਤੀ 
ਚੌੜੀ ਹੈ, ਅੱਖਾਂ ਵੱਡੀਆਂ ਵੱਡੀਆਂ ਹਨ, ਉਹ ਸ਼ੋਭਾ ਵਾਲੋ ਅਤੇ ਸੁਭ ਲੱਛਣਾਂ ਵਾਲੇ ਹਨ। 11. 
ਉਹ ਧਰਮ ਦੇ ਗਿਆਤਾ, ਵਚਨਾਂ ਦੇ ਪਾਲਕ ਅਤੇ ਪ੍ਰਜਾ ਦੇ ਸ਼ੁਭਚਿਤਕ ਹਨ, ਉਹ ਬੜੇ ਜਸ ਵਾਲੇ 
ਹਨ, ਗਿਆਨਵਾਨ, ਪਵਿੱਤ ਆਤਮਾ, ਮਨ ਅਤੇ ਇੰਦੀਆਂ ਨੂੰ ਇਕਾਗ ਰੱਖਣ ਵਾਲੋ ਹਨ ! 12. 

ਪ੍ਰਜਾਪਤੀ ਵਾਂਗੂ “ਪਾਲਕ, ਸਮਾਨ, ਵੈਰੀਆਂ ਦਾ ਸੰਘਾਰ ਕਰਨ ਵਾਲੋਂ ਅਤੇ ਜੀਵਾਂ ਤੇ ਧਰਮ ਦੀਂ 
ਰੱਖਿਆ ਕਰਨ ਵਾਲੋ ਹਨ । 13. ਆਪਣੇ ਧਰਮ ਅਤੇ ਆਪਣੇ ਭਗਤਾਂ ਦੇ ਪਾਲਕ, ਵੇਦ ਵੇਦਾਂਗਾਂ 
ਦੇ ਤੱਤ ਨੂੰ ਜਾਨਣ ਵਾਲੇ ਅਤੇ _ਧਨੁਸ਼ ਵਿੱਦਿਆ ਵਿਚ ਪ੍ਰਵੀਣ ਹਨ । 14. ਉਹ ਸਾਰੇ 
ਸ਼ਾਸਤ੍ਰਾਂ ਦੇ ਤੱਤਵੇਤਾ ਹਨ, ਚੰਗੀ ਯਾਦ-ਸ਼ਕਤੀ ਦੇ ਮਾਲਿਕ ਹਨ ਅਤੇ ਉੱਚੀ ਬੁੱਧ ਦੇ ਸਵਾਮੀ 
_ਹਨ । ਅੱਛੇ ਵਿਚਾਰਾਂ ਵਾਲੇ ਅਤੇ ਖੁਲ੍ਹੇ ਦਿਲ ਵਾਲੋਂ ਹਨ । ਇਉ” ਸ੍ਰੀ ਰਾਮ ਚੰਦ ਜੀ ਗਲਬਾਤ 

ਕਹਨ ਵਿਚ ਚਤੁਰ ਅਤੇ ਸਾਰਿਆਂ ਲੌਕਾਂ ਵਿਚ ਪਿਆਰੇ ਹਨ । 15. ਜਿਵੇ“ ਨਦੀਆਂ 
ਕੁ ਨਾਲ ਮਿਲੀਆਂ ਰਹਿੰਦੀਆਂ ਹਨ ਤਿਵੇਂ ਸ੍ਰੀ ਰਾਮ ਜੀ ਨਾਲ ਸਾਧੂ ਪੁਰਸ਼ ਮਿਲਦੇ 
ਰਹਿੰਦੇ ਹਨ । ਉਹ ਸਰਲ ਹਨ ਅਤੇ ਸਾਰਿਆਂ ਵਿਚ ਸਮਾਨ ਭਾਵ ਰਖਦੇ ਹਨ, ਉਨ੍ਹਾਂ ਦਾ 
ਦਰਸ਼ਨ ਬੜਾ ਹੀ ਪਿਆਰਾ ਲੱਗਦਾ ਹੈ । 16. ਉਹ ਸਾਰਿਆਂ ਗੁਣਾ ਨਾਲ ਪੂਰਣ ਹਨ ਅਤੇ 
ਆਪਣੀ ਮਾਤਾ ਕੌਸ਼ਲਿਆ ਦੀ ਖੁਸ਼ੀ ਨੂੰ ਵਧਾਉ'ਦੇ ਹਨ । ਉਹ ਸਮੁੰਦਰ ਵਾਂਗ ਗਹਿਰੇ ਤੇ 
ਹਿਮਾਲਯ ਵਾਂਗ ਧੀਰਜ ਰੱਖਣ ਵਾਲੋਂ ਹਨ । 17. ਉਹ ਵਿਸ਼ਣੂ ਦੇ ਸਮਾਨ ਬਲਵਾਨ ਹਨ 
ਉਨ੍ਹਾਂ ਦਾ ਦਰਸ਼ਨ ਚੰਦ੍ਰਮਾ `ਦੇ ਸਮਾਨ ਮਨੰਹਰ ਹੈ ਉਹ ਕ੍ਰੱਧ ਵਿਚ ਅਗਨੀ ਵਾਂਗੂ ਅਤੇ ਖਿਮਾ 
ਵਿਚ ਪ੍ਰਿਥਵੀ ਵਾਂਗੂ ਹਨ । 18. ਤਿਆਗ ਵਿਚ ਕੁਬੋਰ ਅਤੇ ਸਚਿਆਈ ਵਿਚ ਧਰਮਰਾਜ 
ਦੇ ਸਮਾਨ ਹਨ । ਇਸ ਤਰ੍ਹਾਂ ਉਤਮ ਗੁਣਾਂ ਨਾਲ ਭਰਪੂਰ ਅਤੇ ਪਠਾਕ੍ਹਮ ਵਾਲੇ ਆਪਣੇ 
ਪਿਆਰੇ ਸਭ ਤੋਂ ਵੱਡੇ ਪੁੱਤਰ ਰਾਮ ਨੂੰ ਰਾਜਾ ਦਸ਼ਰਥ ਜੀ ਨੇ ਪ੍ਰੰਮ ਦੇ ਵਸ ਹੋ ਕੇਂ 
ਯੁਵਰਾਜ ਦੀ ਪਦਵੀ ਦੇਣੀ ਚਾਹੀ । ਇਹ ਰਾਮ ਜੀ ਸਾਰਿਆਂ ਦੇ ਹਿਤ ਵਿਚ ਲੱਗੇ ਰਹਿਣ 
ਵਾਲੇ ਸਨ ਅਤੇ ਇਸ ਲਈ ਪ੍ਰਜਾ ਦੀ ਭਲਾਈ ਦੀ ਇੰਛਾ ਰਾਜਾ ਦਸ਼ਰਥ ਨੇ ਕਰਨੀ ਚਾਹੀ । 
ਉਸ ਤੋ ਪਿੱਛੋਂ ਰਾਜ ਤਿਲਕ ਦੀਆਂ ਤਿਆਰੀਆਂ ਵੇਖ ਕੇ ਰਾਣੀ ਕੌਕੇਈ ਨੇ ਜਿਸ ਨੂੰ ਪਹਿਲਾਂ 
ਹੀ ਵਰ ਦਿਤਾ ਜਾਂ ਚੁੱਕਾ ਸੀ, ਰਾਜਾ ਤੋਂ ਇਹ ਵਰ ਮੰਗਿਆ ਕਿ ਰਾਮ ਨੂੰ ਬਨਵਾਸ ਤੇ ਭਰਤ 
ਨੂੰ ਰਾਜਤਿਲਕ ਦੇਵੇਂ । (19, 20, 21, 22)। ਇਉਂ ਸੱਤਵਚਨ ਦੇ ਕਾਰਣ ਰਾਜਾ ਦਸ਼ਰਥ 
ਨੇ ਧਰਮ ਬੰਧਨ ਵਿਚ ਬੱਝ ਕੇ ਆਪਣੇ ਪੁੱਤਰ ਨੂੰ ਬਣਵਾਸ ਦੇ ਦਿੱਤਾ । 23. ਕੈਕੇਈ ਦਾ 
ਵਚਨ ਮੰਨਣ ਲਈ ਅਤੇ ਆਪਣੇ ਪਿਤਾ ਦੀ ਆਗਿਆ ਦੇ ਅਨੁਸਾਰ ਉਨ੍ਹਾਂ ਦੀ ਪ੍ਰਤਿਗਿਆ ਦਾ 
ਪਾਲਨ ਕਰਦੇ ਹੌਏ ਵੀਰ ਰਾਮ ਚੈਦਰ ਬਣ ਨੂੰ ਚਲ ਪਏ । 2&. ਉਦੋ ਮਾਤਾ ਸੁਮਿਤ੍ਰਾ ਦੇ 
ਆਨੰਦ ਨੂੰ ਵਧਾਉਂਣ ਵਾਲੇ, ਸ਼ੀਲ ਸੁਭਾ ਵਾਲੇ ਲਕਸ਼ਮਣ ਜੀ ਵੀ ਜੇਹੜੇ ਆਪਣੇ ਵੱਡੇ ਭਾਈ 
ਨੂੰ ਬਹੁਤ ਪਿਆਰੇ ਸਨ, ਆਪਣੇ ਭਰੱਪਣ ਨੂੰ ਦਰਸਾਉਂਦੇ ਹੋਏ ਅਤਿ ਸਨੇਹਵਸ਼ ਹੋਕੇ ਜੈਗਲ 
ਨੂੰ ਜਾ ਰਹੇਂ ਸੀ ਰਮ ਜੀ ਦੇ ਪਿੱਛੇ ਚਲ ਪਏ । ਦੂਜੇ ਪਾਸੇ ਜਨਕ ਦੇ ਬੈਸ ਵਿਚ ਪੈਂਦਾ ਹੋਈ 
ਸੀਤਾ ਜੀ ਵੀ ਰਾਮਚੇਦਰ ਜੀ ਦੇ ਪਿੱਛੋ ਚਲ ਪਈ । ਸੀਤਾ ਜੀ ਦੇਵ ਮਾਇਆ ਵਾਂਗੂ ਅਤਿਅੰਤ 
ਸੁੰਦਰੀ, ਸਾਰੇ ਸ਼ੁਭ ਚਿੰਨ੍ਹਾਂ ਵਾਲੀ, ਇਸਤੀਆਂ ਵਿਚੋਂ ਉੱਤਮ, ਭਗਵਾਨ ਰਾਮ ਜੀ ਨੂੰ ਪ੍ਰਾਣਾਂ ਤੋ” 
ਵੀ ਪਿਆਰੀ ਪਤਨੀ ਅਤੇ ਹਰ ਵਕਤ ਪਤੀ ਦਾ ਹਿਤ ਚਾਹੁਣ ਵਾਲੀ ਸੀ । ਸੀਤਾ ਜੀ ਰਾਮ ਜੀ ਦੇ 
ਪਿਛੇ ਪਿੱਛੇ ਇਉਂ ਜਾਂ ਰਹੀ ਸੀ ਜਿਵੇ" ਰੋਹਿਣੀ ਚੋਦ੍ਮਾ ਦੇ ਪਿੱਛੋਂ ਚਲਦੀ ਹੈ । ਉਸ ਵਕਤ 
ਰਾਜਾ ਦੁਸ਼ਰਥ ਜੀ ਅਤੇ ਨਗਰਵਾਸੀਆਂ ਨੇ ਉਨ੍ਹਾਂ ਨੂੰ ਜੈਗਲ ਵਲ ਦੂਰ ਤਕ ਟੋਰਿਆ । 

(25-28) ਉਸ ਤੋ ਪਿੱਛੋ ਸ੍ਰੀ ਰਾਮ ਜੀ ਸ੍ਰਿਗਵੇਰ ਪੁਰ ਵਿਚ ਗੰਗਾ ਦੇ ਕਿਨਾਰੇ ਆਪਣੇ ਭਗਤ 
ਨਿਸ਼ਾਦ ਰਾਜ ਗੁਹ ਦੇ ਪਾਸ ਪਹੁੰਚ ਗਏ ਉਥੋਂ ਹੀ ਰਾਮ ਜੀ ਨੇ ਰਥਵਾਨ ਨੂੰ ਅਯੋਧਿਆ ਵਲ 

ਵਾਂਪਸ ਵਿਦਾ ਕਰ ਦਿੱਤਾ । 29. ਨਿਸ਼ਾਦ ਰਾਜ ਗੁਹ, ਲਕਸ਼ਮਣ ਅਤੇ ਸੀਤਾ ਜੀ ਦੇ ਨਾਲ 
ਰਾਮ ਚਦਰ ਜੀ ਇਹ ਚਾਰੋ- ਹੀ ਇਕ ਬਣ ਤੋ ਦੂਸਰੇ ਬਣ ਵਿਚ ਗਏ । ਰਸਤੇ ਵਿਚ ਬਹੁਤ 
ਡ੍ਰੇਘੀਆਂ ਨਦੀਆਂ ਨੂੰ ਪਾਰ ਕੀਤਾ, ਭਰਦਵਾਜ ਮੁਨੀ ਜੀ ਦੀ ਆਗਿਆ ਨਾਲ ਚਿਤ੍ਰਕੂਟ ਪਤਬਤ 
ਤੇ ਪੁਜ ਗਏ । ਉਥੇ ਤਿੰਨਾਂ ਦੇਵਤਿਆਂ ਅਤੇ ਗੈਰਧਵਾਂ ਦੇ ਸਮਾਨ ਜੋਗਲ ਵਿਚ ਅਨੇਕ ਪ੍ਰਕਾਰ 
ਦੀਆਂ ਲੀਲਾ ਕਰਦੇ ਹੋਏ ਇਕ ਬਹੁਤ ਸੁਹਣੀ ਕੁਟੀਆ ਬਣਾ ਕੇ ਖੁਸ਼ੀ ਖੁਸ਼ੀ ਰਹਿਣ ਲੱਗ 
ਪਏ । ਹਾਮ ਜੀ ਜਦੋਂ ਚਿਤਕੂਟ ਚਲੇ ਗਏ ਉਸ ਤੋ` ਉਪਰੈਤ ਪੁੱਤਰ ਦੇ ਵਿਯੋਗ ਵਿਚ ਰਾਜਾ ਦ਼ਰਥ 
ਬਹੁਤ ਦੁਖੀ ਹੋਏ ਅਤੇ ਆਪਣੇ ਪਿਆਰੇ ਪੁੱਤਰ ਦਾ ਨਾਂ ਲੈ ਲੈ ਕੇ ਵਿਰਲਾਪ ਕਰਦੇ ਹੋਏ ਸਵਰਗ 
ਪਧਾਰ ਗਏ । ਫਾਜਾ ਦਸ਼ਰਥ ਜੀ ਸਵਰਗ ਚਲੋ ਗਏ ਪਰ ਪਿਛੋ ਵਿੱਸ਼ਿਸ਼ਠ ਆਦਿਕ ਮੁੱਖ 
ਮੁੱਖ ਬ੍ਰਾਹਮਣਾਂ ਨੇ ਰਾਜ _ਕਾਜ ਨੂੰ ਚਲਾਉਣ ਲਈ ਭਰਤ ਨੂੰ ਕੰਮਕਾਜ _ਸੈਭਾਲ 


ਦਿੱਤਾ ਪਰ ਮਹਾਂਬਲੀ ਭਰਤ ਨੇ ਰਾਜ ਕਾਜ ਦੀ ਕੋਈ ਉੱਕਾ ਹੀ ਚਾਹਨਾ ਨਹੀ” ਕੀਤੀ 
ਸਗੌ” ਪੂਜਨੀਕ ਰਾਮ ਜੀ ਨੂੰ ਪ੍ਰਸੈਨ ਕਰਨ ਲਈ ਭਰਤ ਜੀ ਬਣ ਨੂੰ ਚਲ ਪਏ । (30-34) 
ਉਚੇ ਖਿਆਲਾਂ ਨਾਲ ਭਰਪੂਰ ਭਰਤ ਜੀ ਨੇ ਇੱਥੇ ਪਹੁੰਚ ਕੇ ਆਪਣੇ ਵੱਡੇ ਭਾਈ ਸੱਤਵਾਂਦੀ, 
ਮਹਾਂਬਲੀ, ਮਹਾਤਮਾ ਰਾਮ ਪਾਸ ਯਾਚਨਾ ਕੀਤੀ ਅਤੇ ਇਉ ਕਿਹਾ ਕਿ ਹੇ ਧਰਮ ਦੇ ਅਵਤਾਰ 
ਰਾਮ ਜੀ--ਤੁਸੀ” ਹੀ ਰਾਜਾ ਬਣੋ ਪਰੈਤੂ ਮਹਾਨ ਪ੍ਰਤਾਪੀ ਪਰਮ-ਉਦਾਰ ਹਸ-ਮੁਖ _ਮਹਾਂਬਲੀ 
ਰਾਮ ਜੀ ਨੇ ਵੀ ਪਿਤਾ ਦੀ ਆਗਿਆ ਪਾਲਨ ਕਰਦਿਆਂ ਰਾਜ ਦੀ ਕੋਈ ਚਾਹਨਾ ਨ ਕੀਤੀ 
ਸਗੋ" ਰਾਮ ਜੀ ਨੇ ਆਪਣੀਆਂ ਖੜਾਵਾਂ ਨੂੰ ਅਮਾਨਤ ਦੇ ਰੂਪ ਵਿਚ ਦੇ ਕੇ ਸਮਝਾ ਬੁਝਾ ਕੇ ਭਰਤ 
ਨੂੰ ਵਾਪਸ ਕਰ ਦਿੱਤਾ । ਭਰਤ ਦੀ ਇੱਛਾ ਪੂਹੀ ਨਾ ਹੋ ਸਕੀ ਪਰ ਉਸ ਨੇ ਰਾਮ ਜੀ ਦੇ ਚਰਨਾਂ ਨੂੰ 
ਛੋਹਿਆ । ਉਸ ਨੂੰ ਰਾਮ ਜੀ ਦੇ ਮੁੜਣ ਦੀ ਉਡੀਕ ਹਹੀ ਅਤੇ ਇਉ ਭਰਤ ਨੰਦੀਗ੍ਰਾਮ ਵਿਚ 
ਰਾਜ ਦਾ ਕੰਮ ਕਾਜ ਕਰਨ ਲੱਗ ਪਏ । ਭਰਤ ਜੀ ਦੇ ਮੁੜਕੇ ਚਲੋ ਜਾਣ ਮਗਰੋ ਵਚਨਾਂ ਦੇ ਪੁਰੇ ਸੂਰ 
ਸੀਮਾਨ ਰਮ ਚੈਦਰ ਜੀ ਨੇ ਦੰਡਕ ਬਣ ਵਿਚ ਪ੍ਰਵੇਸ਼ ਕੀਤਾ । ਕਿਉਕਿ ਉਨ੍ਹਾਂ ਨੂੰ ਨਗਰ ਨਿਵਾਸੀਆਂ 
ਦੇ ਆਉਣ ਜਾਣ ਦਾ ਡਰ ਲੱਗਿਆ ਰਹਿੰਦਾ ਸੀ । (35-40) ਦੇਡਕ ਬਣ ਵਿਚ ਪਹੁੰਚ ਕੇ ਕਮਲ 
ਨੈਣ ਰਾਮ ਜੀ ਵਿਰਾਧ ਨਾਂ ਦੇ ਰਾਖਸ਼ ਨੂੰ ਮਾਰਿਆ । ਸ਼ਰਭੈਗ, ਸੁਤੀਕਸ਼ਣ, ਅਗਸਤ ਮੁਨੀ ਅਤੇ 
ਅਗਸਤ ਦੇ ਭਾਈ ਦੇ ਦਰਸ਼ਨ ਕੀਤੇ । ਫੌਰ ਅਗਸਤ ਮੁਨੀ ਦੇ ਉਪਦੇਸ਼ ਅਨੁਸਾਰ ਉਨ੍ਹਾਂ ਨੇ 
ਇੰਦਰ ਦਾ ਧਨੁਸ਼, ਇਕ ਖੜਗ), ਅਤੇ ਦੋ ਤੀਰਾਂ ਦੇ ਭੱਥੇ ਜਿਨ੍ਹਾਂ ਵਿਚੋਂ ਕਦੇ ਵੀ ਤੀਰ ਨਹੀ” ਘਟਦੇ 
ਸਨ, ਬੜੇ ਚਾਉਂ ਅਤੇ ਉੱਮਾਹ ਨਾਲ ਗ੍ਰਹਿਣ ਕੀਤੇ । ਇਕ ਦਿਨ ਉੱਥੋਂ“ ਦੇ ਸਾਰੇ ਰਿਸ਼ੀ ਇਕਠੇ 
ਹੋ ਕੇਰਾਮਜੀ ਦੇ ਪਾਸ ਆਏ । ਹਰਾਮ ਜੀ ਬਨਬਾਸੀਆਂ ਦੇ ਨਾਲ ਰਹਿੰਦੇ ਸਨ । ਰਿਸ਼ੀਆਂ ਨੇ 
ਦੈੱਤਾਂ ਤੇ ਰਾਖਸ਼ਾਂ ਨੂੰ ਮਾਰਨ ਵਾਸਤੇ ਬੇਨਤੀ ਕੀਤੀ ਉਸ ਵੇਲੇ ਦੰਡਕ ਬਣ ਵਿਚ ਰਹਿਣ ਵਾਲੇ 
ਅਗ ਦੇ ਸਮਾਨ ਤੇਜਸਵੀ ਉਨ੍ਹਾਂ ਰਿਸ਼ੀਆਂ ਨੂੰ ਸੀ ਰਾਮ ਜੀ ਨੇ ਕਿਹਾ ਕਿ ਉਹ ਜ਼ਰੂਰ ਹੀ ਲੜਾਈ 
ਵਿਚ ਉਨ੍ਹਾਂ ਦੈ'ਤਾਂ ਤੇ ਰਾਖਸ਼ਾਂ' ਨੂੰ ਮਾਰਨਗੇ । ਉੱਥੇ ਹੀ ਰਹਿੰਦੇ ਹੋਏ ਸ੍ਰੀ ਰਾਮ ਨੇ ਮਰਜ਼ੀ ਨਾਲ 

ਰੂਪ ਵਟਾਉਣ ਵਾਲੀ ਮਰਗਸਥਾਨ ਵਿਚ ਵਸਣ ਵਾਲੀ ਸੂਰਪਣਖਾ ਨਾਂ ਦੀ ਰਾਖਸ਼ਣੀ ਨੂੰ ਬਦਸ਼ਕਲ 
ਕਰ ਦਿੱਤਾ । (21-%6) ਸੂਰਪਣਖਾ ਦੇ ਕਹਿਣ ਤੇ ਰਾਖਸ਼ਾਂ ਚੜ੍ਹਾਈ ਕਰ ਦਿਤੀ ਉਨ੍ਹਾਂ ਨੂੰ ਰਾਮ 
ਜੀ ਨੇ ਮਾਰ ਦਿਤਾ ! ਇਸ ਤੌ ਇਲਾਵਾ ਖਰ, ਦੂਸ਼ਣ ਤ੍ਰਿਸ਼ਚਾ ਅਤੇ ਹੋਰ ਉਨ੍ਹਾਂ ਦੇ ਪਿੱਠੂਆਂ 
ਨੂੰ ਵੀ ਯੁੱਧ ਵਿਚ ਤਲਵਾਰ ਦੇ ਘਾਟ ਉਤਾਰ ਦਿੱਤਾ । ਇਉਂ” ਉਸ ਬਣ ਵਿਚ ਰਹਿੰਦੇ ਹੋਏ 
ਰਾਮ ਜੀ ਨੇ ਉਥੇ” ਦੇ 12 ਹਜ਼ਾਰ ਰਾਖਸ਼ਾਂ ਦਾ ਨਾਸ਼ ਕੀਤਾ । ਇਸ ਹਾਹਾਕਾਰ ਨੂੰ ਸੁਣ ਕੇ ਅਤੇ 
ਆਪਣੀ ਜ਼ਾਤ ਦੇ ਰਾਖਸ਼ਾਂ ਦਾ ਨਾਸ਼ ਸੁਣਕੇ ਰਾਵਣ ਨਾਮਕ ਰਾਖਸ਼ ਗੁੱਸੇ ਨਾਲ ਭੜਕ ਉਠਿਆ । 
ਉਸਨੇ ਮਾਰੀਚ ਫਾਖਸ਼ ਤੇ ਮਦਦ ਦੀ ਮੰਗ ਕੀਤੀ । ਮਾਰੀਚ ਨੇ ਕਈ ਵਾਰ ਆਖਿਆ ਹੋ ਰਾਵਣ, 
ਉਸ ਮਹਾਂਬਲੀ ਰਾਮ ਨਾਲ ਤੇਰਾ ਵੈਰ ਵਿਰੌਧ ਠੀਕ ਨਹੀ ਹੈ । ਰਾਵਣ ਨੇ ਉਸ ਦੀ ਇਕ ਨਾ 
ਮੰਨੀ ਪਰ ਕਾਲ ਦੀ ਪ੍ਰੇਰਣਾ ਕਰ ਕੇ ਰਾਵਣ ਨੇ ਮਾਰੀਚ ਦੇ ਉਪਦੇਸ਼ਾਂ ਨੂੰ ਟਾਲ ਦਿੱਤਾ ਅਤੇ 
ਉਸ ਦੇ ਨਾਲ ਹੀ ਰਾਮ ਦੇ ਆਸ਼ਰਮ ਤੇ ਗਿਆ । ਮਾਰੀਚ ਨੇ ਆਪਣੀ ਮਾਇਆ ਦਾ ਜਾਲ 
ਫੈਲਾ ਕੇ ਉਲ੍ਹਾਂ ਦੋਹਾਂ ਰਾਜ ਕੁਮਾਰਾਂ ਨੂੰ ਆਪਣੇ ਆਸ਼੍ਰਮ ਵਿਚ” ਕੱਢ ਲਿਆਂਦਾ । ਰਾਵਣ ਨੇ 
ਖੁਦ ਆਪ ਰਾਮ ਦੀ ਪਤਨੀ ਸੀਤਾ ਨੂੰ ਚੁਰਾ ਲਿਆ । ਜਾਂਦੇ ਜਾਂਦੇ ਰਾਹ ਵਿਚ ਜਟਾਯੂ ਨੂੰ ਵੀ 
ਰਾਂਵਣ ਨੇ ਮਾਰ ਮੁਕਾਇਆ । ਜਦੋਂ" ਜਟਾਯੂ ਨੂੰ ਮਾਰਿਆ ਹੋਇਆ ਵੇਖਿਆ ਅਤੇ ਸੀਤਾ ਜੀ ਦਾ 
ਚੁਰਾਇਆ ਜਾਣਾ ਸੁਣਿਆ ਤਾਂ ਭਗਵਾਨ ਰਾਮ ਬੜੇ ਦੁੱਖ ਵਿਚ ਗਲਤਾਨ ਹ ਗਏ । ਉਨ੍ਹਾਂ ਦੀ ਨਸ 
ਨਸ ਕੁਰਲਾ ਉਠੀ ਅਤੇ ਵਿਰਲਾਪ ਕਰਨ ਲੱਗ ਪਏ । ਉਸੇ ਸੋਗ ਵਿਚ ਦੁਖੀ ਹੋਏ ਰਾਮ ਨੇ ਜਟਾਯੂ 
ਦਾ ਸੰਸਕਾਰ ਕੀਤਾ ਅਤੇ ਜੈਗਲ ਵਿਚ ਸੀਤਾ ਨੂੰ ਭਾਲਣ ਲੱਗ ਪਏ । ਇਸੇ ਭਾਲ ਵਿਚ ਉਨ੍ਹਾਂ 
ਨੇ ਕਬੋਧ ਰਾਖਸ਼ ਨੂੰ ਵੇਖਿਆ । ਉਸ ਦਾ ਸਰੀਰ ਡਰਾਉਣਾ ਅਤੇ ਬਦਸੂਰਤ ਸੀ । ਬਲਵਾਨ 
ਰਾਮ ਨੇ ਉਸ ਨੂੰ ਵੀ ਮਾਰਿਆ ਅਤੇ ਸੰਸਕਾਰਿਆ । ਰਾਮ ਦੇ ਛੰਹ ਨਾਲ ਉਹ ਸਵਰਗ ਸਿਧਾਰ 
ਗਿਆ । ਜਾਂਦੇ ਜਾਂਦੇ ਉਸ ਨੇ ਰਾਮ ਨੂੰ ਧਰਮਾਤਮਾ ਸ਼ਬਰੀ ਦਾ ਪਤਾ ਦੱਸਿਆ ਅਤੇ ਆਖਿਆ ਹੋ 
ਰਘੁਨੰਦਨ ਤੁਸੀਂ ਉਸ ਸਨਿਆਸਣ ਸ਼ਬਰੀ ਦੀ ਕੁਟੀਆ ਤੇ ਜ਼ਰੂਰ ਪੁੱਜਣਾ । ਵੈਰੀਨਾਸ਼ਕ 
ਮਹਾਨ ਤੇਜੱਸਵੀ ਦਸ਼ਰਥ ਦੇ ਪੁੱਤਰ ਸਰੀ ਰਾਮ ਸ਼ਬਠੀ ਦੀ ਕੁਟੀਆ ਤੇ ਗਏ । ਉੱਸ ਨੇ ਵੀ ਇਨ੍ਹਾਂ 
ਦੀ ਚੰਗੀ ਤਰ੍ਹਾਂ ਆਉ ਭਗਤ ਕੀਤੀ । ਉਸ ਤੋਂ` ਪਿਛੋ” ਭਗਵਾਨ ਰਾਮ ਪੰਪਾਸਰ ਦੇ ਕਿਨਾਰੇ 
ਤੇ ਹਨੂੰਮਾਨ ਨਾਮਕ ਬਾਂਦਰ ਨੂੰ ਮਿਲੋ । ਹਨੂੰਮਾਨ ਦੇ ਕਹਿਣ ਕਰਕੇ ਹੀ ਰਾਮ ਸੁਗ੍ਰੀਵ ਨੂੰ ਵੀ 
ਮਿਲੇ । ਉਸ ਤੋਂ” ਪਿਛੋ“ ਰਾਮ ਜੀ ਨੇ ਮੁੱਢ ਤੋ ਲੈ ਕੇ ਜੌ ਕੁਝ ਬੀਤਿਆ ਸੀ ਉਹ ਸਾਰਾ 
ਬ੍ਰਿਤਾਂਤ ਖਾਸ ਕਰ ਕੇ ਸੀਤਾ ਜੀ ਦੇ ਚੁਰਾਏ ਜਾਣ ਦਾ ਸੁਗ੍ੀਵ ਨੂੰ ਸੁਣਾਇਆ । 

ਬਾਂਦਰ ਸੁਗ੍ਰੀਵ ਨੇ ਵੀ ਸੀ ਰਾਮ ਜੀ ਦੀਆਂ ਸਾਰੀਆਂ_ ਗੱਲਾਂ ਸੁਣਕੇ ਅਗਨੀ ਦੇਵਤਾ 
ਦੀ ਹਜ਼ੂਰੀ ਵਿੱਚ ਉਨ੍ਹਾਂ ਦੇ ਸਾਥ ਪ੍ਰੰਮ ਪੂਰਵਕ ਮਿੱਤ੍ਰਤਾ ਕੀਤੀ । ਉਸ ਤੋਂ” ਪਿੱਛੋ” ਬਾਂਦਰਾਂ ਦੇ 
ਰਾਜਾ ਸੁਗ੍ਰੀਵ ਨੇ ਬੜੇ ਪਿਆਰ ਸਹਿਤ ਆਪਣੇ ਦੁੱਖ ਦੀ ਕਹਾਣੀ ਸੁਣਾਈ ਕਿ ਬਾਲੀ ਦੇ ਸਾਥ 
ਉਸ ਦਾ ਵੈਰ ਕਿਵੇ“ ਦੁਖਦਾਈ ਹੈ । ਉਸ ਵੋਲੋ ਰਾਮ ਜੀ ਨੇ ਬਾਲੀ ਨੂੰ ਮਾਰਨ ਦੀ ਪ੍ਰਤਿਗਿਆ 
ਕੀਤੀ, ਪਰ ਉਦੋਂ” ਸੁਗ੍ਰੀਵ ਨੇ ਬਾਲੀ ਦੇ ਅਥਾਹ ਬਲ ਦਾ ਵਰਣਨ ਕੀਤਾ ਕਿਉਕਿ ਸੁਗ੍ਰੀਵ ਨੂੰ 
ਰਾਮਚੈਦਰ ਜੀ ਦੀ ਸ਼ਕਤੀ ਬਾਰੇ ਹਰ ਵੇਲੇ ਇਕ ਸ਼ਕ ਬਣਿਆ ਰਹਿੰਦਾ ਸੀ । ਰਾਮਚੇਦਰ ਜੀ 

ਦੀ ਪਰਤੀਤੀ ਲਈ ਉਨ੍ਹਾਂ ਨੇ ਦੁੰਦੁਭਿ ਦੈ'ਤਾਂ ਦਾ ਪਹਾੜ ਵਰਗਾ ਮਹਾਨ ਵਿਸ਼ਾਲ ਸਰੀਰ 
ਵਿਖਾਇਆ । (47-69) ਮਹਾਨ ਬਲਵਾਨ ਤੇ ਲੰਮੀਆਂ ਬਾਹਾਂ ਵਾਲੋਂ ਰਾਮ ਜੀ ਥੌੜ੍ਹਾ ਜਿਹਾ 
ਮੁਸਕਰਾਏ ਅਤੇ ਹੱਡੀਆਂ ਦੇ ਉਸ ਢੌਰ ਵੱਲ ਝਾਤ ਮਾਰੀ ਅਤੇ ਪੈਰ ਦੇ ਅੰਗੂਠੇ ਨਾਲ 
ਉਸ ਨੂੰ ਦਸ ਜੌਜਨ ਦੂਰ ਸੁਟ ਦਿੱਤਾ । 65. ਫੋਰ ਇਕੋ ਹੀ ਬਹੁਤ ਬੜੋਂ ਤੀਰ ਨਾਲ 
ਆਪਣਾ ਹੀਆ ਵਿਖਾਉਂਦੇ _ ਹੋਏ ਉਨ੍ਹਾਂ ਨੇ ਸੱਤ _ਤਾੜ ਦੇ _ਬਿਰਛਾਂ, ਪਰਬਤ ਅਤੇ 
ਰਸਾਤਲ ਨੂੰ ਵਿੰਨ੍ਹ ਸੁਟਿਆ । 66. ਉਸ ਤੋ ਬਾਦ ਰਾਮ ਦੇ ਇਸ ਚਮਤਕਾਰੀ ਕੌਮ ਨੂੰ ਵੇਖਕੇ 
ਸੁਗ੍ਰੀਵ ਮਨ ਹੀ ਮਨ ਵਿਚ ਬਹੁਤ ਖੁਸ਼ ਹੋਏ ਅਤੇ ਉਨ੍ਹਾਂ ਨੂੰ ਰਾਮ ਜੀ ਦੀ ਸ਼ਕਤੀ ਵਿਚ ਪੂਰਾ 
ਭਰੋਸਾ ਹੌ ਗਿਆ । ਫੋਰ ਰਾਮ ਜੀ ਦੋ ਸਾਥ ਸੁਗ੍ਰੀਵ ਕਿਸ਼ਕਿੰਧਾ ਗੁਫਾ ਵਿੱਚ ਚਲੇ ਗਏ । 67 । 
ਦੇਥੋ ਆ ਕੇ ਸੌਨੇ ਵਾਂਗ ਸੁਨਹਿਰੀ ਰੌਗ ਵਾਲਾ ਬਹ'ਦਰ ਸੁਗ੍ਰੀਵ ਬੜੇ ਜੋਸ਼ ਨਾਲ ਗੱਜਿਆ । 
ਉਸ ਗਰਜ ਨੂੰ ਸੁਣਕੇ ਬਾਂਦਰਾਂ ਦਾ ਰਾਜਾ ਆਪਣੀ ਪਤਨੀ ਤਾਰਾ ਨੂੰ ਧੀਰਜ ਦੇ ਦਿਵਾਕੇਂ 
ਉਸੇ ਵੇਲੇ ਘਰ ਤੋ" ਬਾਹਰ ਨਿਕਲਿਆ ਅਤੇ ਸੁਗ੍ਰੀਵ ਨਾਲ ਆਕੇ ਭਿੜਨ ਲੱਗਾ । ਉਥੇ ਰਾਮ 
ਜੀ ਨੇ ਇਕੋ ਹੀ ਤੀਰ ਨਾਲ ਬਾਲੀ ਨੂੰ ਮਾਰ ਸੁਟਿਆ । (68-69) ਸੁਗ੍ਰੀਵ ਦੇ ਕਹਿਣ 
ਉਤੇ ਰਾਮ ਜੀ ਨੇ ਬਾਲੀ ਨੂੰ ਮਾਰ ਦਿੱਤਾ । ਉਸ ਦੇ ਰਾਜ ਉਤੇ ਸੁਗ੍ਰੀਵ ਨੂੰ ਬਿਠਾ ਦਿੱਤਾ । 70 । 
ਬਾਂਦਰਾਂ ਦੇ ਰਾਜਾ ਸੁਗ੍ਰੀਵ ਨੇ ਉਸ ਤੋ" ਬਾਦ ਰਿ ਨੂ ਹੁਕਮ ਦਿੱਤਾ ਕਿ ਉਹ ਸਾਰੇ 
ਮਾਤਾ ਸੀਤਾ ਜੀ ਦਾ ਪਤਾ ਕਰਕੇ ਆਉਣ । 71. ਉਸ ਤੋਂ` ਪਿੱਛੋ" ਬਹਾਦਰ ,ਸੋਪਾਤਿ 
ਗਿਧ੍ ਦੇ ਕਥਨ ਅਨੁਸਾਰ ਮਹਾਂਬਲੀ ਹਨੂੰਮਾਨ ਸੌ ਜੋਜਨ ਚੌੜੋਂ ਖਾਰੇ ਸਮੁੰਦਰ ਨੂੰ ਕੁੱਦਕੇ ਲੰਘ 
ਗਏ । 72. ਉਥੇ ਰਾਵਣ ਦੀ ਲੌਕਾਪੁਰੀ ਵਿਚ ਪਹੁੰਚ ਕੇ ਹਨੂੰਮਾਨ ਨੇ ਵੌਖਿਆ ਕਿ ਸੀਤਾ 
ਜੀ ਅਸ਼ੋਕ ਵਾਟਿਕਾ ਵਿਚ ਚਿੰਤਾ ਵਿਚ ਗ਼ਲਤਾਨ ਬੈਠੀ ਹੈ । 73. ਉੱਥੇ ਹਨੂੰਮਾਨ ਜੀ 
ਨੇ ਆਪਣੀ ਜਾਣ-ਪਛਾਣ ਕਰਾਈ ਅਤੇ ਭਗਵਾਨ ਰਾਮ ਦਾ ਸੰਦੇਸ਼ ਦਿੱਤਾ ਅਤੇ . ਸੀਤਾ ਜੀ ਨੂੰ 
ਧੀਰਜ ਦਿੱਤਾ । ਹਨੂੰਮਾਨ ਜੀ ਨੇ ਅਸ਼ੋਕ ਵਾਟਿਕਾ ਦਾ ਬੂਹਾ ਤੋੜ ਦਿੱਤਾ । 72. ਹਨੂੰਮਾਨ ਜੀ 
ਨੇ ਪੰਜ ਸੈਨਾ-ਪਤੀਆਂ ਅਤੇ ਸੱਤ ਵਜ਼ੀਰਜ਼ਾਦਿਆਂ ਨੂੰ ਮਾਰ ਦਿੱਤਾ । ਮਹਾਂਵੀਰ ਅਕਸ਼ੈ ਕੁਮਾਰ ਦਾ ਵੀ 
ਕਚੂਮਰ ਕੱਢਿਆ । ਉਸ ਤੋਂ" ਪਿੱਛੋਂ ਉਹ ਪਕੜੇਂ ਗਏ । 75. ਬ੍ਰਹਮਾ ਜੀ ਦੇ ਵਰ ਦੇ ਕਾਰਣ 
ਹਨੂੰਮਾਨ ਜੀ ਬ੍ਹਮਪਾਸ਼ ਤੋਂ" ਮੁਕਤ ਹੋ ਸਕਦੇ ਸਨ ਪਰ ਫੋਰ ਵੀ ਉਨ੍ਹਾਂ ਨੇ ਉਨ੍ਹਾਂ ਨੂੰ 

ਬੰਨ੍ਹਣ ਵਾੜੇ ਰਖਸ਼ਾਂ ਦੇ ਸਾਰੇ ਅਪਰਾਧ ਆਪਣੀ ਮਰਜ਼ੀ ਅਨੁਸਾਰ ਸਹਿ ਲਏ । 76. ਮਿਥਿਲਾ ਦੇਸ਼ 
ਦੀ ਰਾਜਕ੍ਰਮਾਰੀ ਸੀਤਾ ਜੀ ਦੇ ਨਿਵਾਸ ਸ਼ਥਾਨ ਨੂੰ ਛੱਡਕੇ ਹਨੂੰਮਾਨ ਜੀ ਨੇ ਬਾਕੀ ਸਾਰੀ ਲੰਕਾ 
ਨੂੰ ਸਾੜਕੇ ਸੁਆਹ ਕਰ ਦਿੱਤਾ । ਅਤੇ ਇਸ ਸ਼ੁਭ ਸੈਦੇਸ਼ ਨੂੰ ਸੁਨਾਉਣ ਲਈ ਉਹ ਲੰਕਾ ਤੌ” ਰਾਮ 
ਜੀ ਦੇ ਪਾਜ ਮੁੜ ਆਏ । 77. ਰਾਮ ਜੀ ਦੇ ਪਾਸ ਜਾ ਕੇ ਹਨੂੰਮਾਨ ਜੀ ਨੇ ਪ੍ਰਦੱਖਣਾ ਕੀਤੀ 
ਅਤੇ ਇਹ ਸੱਚੀ ਕਹਾਣੀ ਸੁਣਾਈ ਕਿ _ਉਸ ਨੇ ਆਪਣੀਆਂ ਅੱਖਾਂ ਨਾਲ ਸੀਤਾ ਜੀ ਨੂੰ ਵੇ ਖਿਆਂ 
ਹੈ। 78. ਇਸ ਤੋਂ ਪਿੱਛੋਂ ਭਗਵਾਨ ਰਾਮ ਨੇ ਸੁਗ੍ਰੀਵ ਨੂੰ ਆਪਣੇ ਸਾਥ ਲੈ ਲਿਆ । ਸਹਾਂ- 
ਸਾਗਰ ਦੇ ਕੇਢੇ ਤੇ ਜਾ ਕੇ ਸੂਰਜ ਦੇ ਸਮਾਨ ਚਮਕੀਲੇ ਬਾਣਾਂ ਨੂੰ ਛੱਡਿਆ ਅਤੇ ਇਉ” ਸਾਰੇ 
ਸਮੈਦਰ ਵਿੱਚ ਹਲਚਲ ਮਚਾ_ਦਿੱਤੀ । 79. ਤਾਂ ਨਦੀਆਂ ਦਾ ਪਤੀ ਸਮੁੰਦਰ ਸਾਖਿਆਤ 
ਰੂਪ ਵਿਚ ਪ੍ਰਗਟ ਹੋਇਆ ਫੇਰ ਸਮੋਦਰ ਦੇ ਕਹਿਣ ਕਰਕੇ ਰਾਮ ਨੇ ਨਲ ਤੌ” ਪੁਲ ਬਣਵਾਇਆ । 

80. ਉਸੇ ਪੁਲ ਦੇ ਰਾਹੀ“ ਰਾਮ ਲੰਕਾਪੁਰੀ ਵਿਚ ਗਏ ਅਤੇ ਜਾ ਕੇ ਰਾਵਣ ਦਾ ਨਾਸ਼ ਕੀਤਾ । 
ਫੇਰ ਸੀਤਾ ਜੀ ਨੂੰ ਮਿਲੇ ਪਰ ਉਨ੍ਹਾਂ ਨੂੰ ਬੜੀ ਲੱਜਿਆ ਆਈ । 81. ਉਸ ਤੋਂ" ਪਿਛੋ" ਭਰੀ 
ਸਭਾ ਵਿਚ ਸੀਤਾ ਜੀ ਨੂੰ ਰਾਮ ਜੀ ਨੇ ਕੁਝ ਕਠੋਰ ਵਚਨ ਕਹੇ ਉਨ੍ਹਾਂ ਦੀ ਇਸ ਗੱਲ ਨੂੰ ਸੀਤਾ 
ਨਾ ਸਹਿ ਸਕੀ ਆਖਰਕਾਰ ਉਹ ਅਗਨੀ ਵਿਚ ਪ੍ਰਵੇਸ਼ ਕਰ ਗਈ । 82. ਇਸ ਤੌਂ” ਪਿੱਛੋ” 
ਅਗਨੀ ਦੇਵਤਾ ਨੇ ਸੀਤਾ ਜੀ ਨੂੰ ਨਿਸ਼ਕਲੰਕ ਸਿਧ ਕੀਤਾ । ਮਹਾਤਮਾ ਰਾਮ ਚੰਦਰ ਜੀ ਦੇ ਇਸ 
ਮਹਾਨ ਕਰਮ ਨੂੰ ਵੇਖ ਕੇ ਦੇਵਤਿਆਂ ਅਤੇ ਰਿਸ਼ੀਆਂ ਸਮੋਤ ਸਾਰੀ ਤ੍੍‌ਿਲੌਂਕੀ ਸੰਤੁਸ਼ਟ ਹੋਂ ਗਈ । 
ਫੇਰ ਦੇਵਤਿਆਂ ਨੇ ਰਾਮ ਜੀ ਦੀ ਪੂਜਾ ਕੀਤੀ ਉਦੋਂ” ਰਾਮ ਜੀ ਬਹੁਤ ਪ੍ਰਸੈਨ ਸੀ । ਉਥੋਂ ਰਾਮ 
ਜੀ ਨੇ ਰਾਖਸ਼ਾਂ ਦੇ ਰਾਜੇ ਵਿਭੀਸ਼ਣ ਨੂੰ ਲੰਕਾ ਦੀ ਗੱਦੀ ਤੇ ਬਿਠਾਇਆ । ਸਾਰੇਂ ਹੀ ਬੇਫਿਕਰ 
ਹੋ ਗਏ ਅਤੇ ਇਉ” ਖੁਸ਼ੀ ਦਾ ਪਾਰਾਵਾਰ ਹੀ ਨਾ ਰਿਹਾ । (83-85) ਇਸ ਤੇ' ਮਗਰੋ” 

ਇਹ ਸਭ ਕੁਝ ਹੋ ਗਿਆ ਰਾਮ ਜੀ ਨੇ ਦੇਵਤਿਆਂ ਤੋਂ“ ਵਰ ਪ੍ਰਾਪਤ ਕੀਤਾ । ਮਰੇ ਹੋਏ 
ਬਾਂਦਰਾਂ ਨੂੰ ਜੀਵਨ ਦਾਨ ਦਿੱਤਾ ਅਤੇ ਆਪਣੇ ਸਾਰੇ ਸਾਥੀਆਂ ਨੂੰ ਨਾਲ ਲੈ ਕੇ ਪੁਸ਼ਪਕ ਵਿਮਾਨ 
ਉਤੇ ਚੜ੍ਹਾਕੇ ਅਯੋਧਿਆ ਲਈ _ਟੁਰ ਪਏ । 86. ਉਦੋ" ਭਾਰਦਵਾਜ ਮੁਨੀ ਦੇ ਆਸ਼ਰਮ ਤੇ 
ਪਹੁੰਚ ਗਏ । ਸਾਰਿਆਂ ਨੂੰ ਸੁਖ ਆਰਾਮ ਦੇਣ ਵਾਲੇ ਮਹਾਂਬਲੀ ਰਾਮ ਚੈਦਰ ਜੀ ਨੇ ਭਰਤ ਦੇ ਪਾਸ 
ਹਨੂੰਮਾਨ ਨੂੰ ਭੇਜਿਆ । 87. ਉਸ ਤੋਂ ਮਗਰੋਂ” ਸੁਗ੍ਰੀਵ ਦੇ ਨਾਲ ਕਥਾ ਵਾਰਤਾ ਸੁਣਦੇ 
ਸੁਣਾਉ”ਦੇ ਰਾਮ ਜੀ ਪੁਸ਼ਪਕ ਵਿਮਾਨ ਤੇ ਚੜ੍ਹ ਕੇ ਨੰਦੀ ਗ੍ਰਾਮ ਨੂੰ ਚਲੋ ਗਏ । 88. ਦੇਵਤਾ 
ਰੂਪ ਰਾਮ ਚੋਦਰ ਜੀ ਨੇ ਨੰਦੀਗ੍ਰਾਮ ਵਿਚ ਆਪਣੀਆਂ _ਜਟਾਵਾਂ ਨੂੰ ਕਟਵਾਇਆ । ਅਤੇ ਸੀਤਾ 
ਜੀ ਨੂੰ ਪ੍ਰਾਪਤ ਕਰਨ ਤੋਂ“ ਪਿਛੋ ਸਾਰਿਆਂ ਭਰਾਵਾਂ ਦੇ ਸਾਥ ਫੇਰ ਆਪਣੇ ਰਾਜ ਭਾਗ ਨੂੰ ਪ੍ਰਾਪਤ 
ਕੀਤਾ । 89. ਹੁਣ ਭਗਵਾਨ ਰਾਮ ਦੇ ਰਾਜ ਵਿਚ ਲੌਕ ਬੜੇ ਪ੍ਰਸੰਨ, ਸੁਖੀ, ਸੈਤੁਸ਼ਟ, ਬਲਵਾਨ, 
ਧਾਰਮਿਕ ਅਤੇ ਅਰੌਗ ਰਹਿੰਦੇ ਸਨ । ਉਨ੍ਹਾਂ ਨੂੰ ਕਾਲ ਦਾ ਕਦੇ ਕੋਈ ਡਰ ਨਹੀ” ਸੀ। 90. 
ਕੋਈ ਕਿਤੇ ਵੀ ਆਪਣੇ ਪੁੱਤਰ ਦੀ ਮੌਤ ਨਹੀ” ਵੇਖਣਗੇ । ਇਸਤ੍ਰੀਆਂ ਵਿਧਵਾ ਨਹੀ" ਹੌਣਗੀਆਂ 
ਉਹ ਸਦਾ ਹੀ _ਪਤੀਵਰਤਾ ਰਹਿਣਗੀਆਂ । 91. ਅੱਗ ਲੱਗਣ ਦਾ ਰੌਚਕ ਵੀ ਡਰ ਨਹੀ” ਹੋਵੇਗਾ 
ਕੋਈ ਪ੍ਰਾਣੀ ਪਾਣੀ ਵਿਚ ਡੁਬ ਕੇ ਨਹੀ ਮਰੇਗਾ। ਵਾਤ ਰੌਗ ਅਤੇ ਤਾਪ ਦਾ ਥੌੜ੍ਹਾ ਜਿੰਨਾ ਵੀ 
ਡਰ ਨਹੀ” ਰਹੇਗਾ । 92. ਭੁੱਖ ਅਤੇ ਚੋਰੀ ਢਾ ਡਰ ਵੀ ਜਾਂਦਾ ਰਹੇਗਾ । ਸਾਰੇ ਨਗਰ ਅਤੇ 
ਰਾਜ ਵਿਚ ਅੰਨ ਤੇ ਧਨ ਦੀ ਕਮੀ ਨਹੀ” ਰਹੇਗੀ । ਸਤਿਯੁਗ ਵਾਂਗੂ ਸਾਰੇ ਲੋਕ ਸਦਾ ਖੁਸ਼ 
ਰਹਿਣਗੇ । ਮਹਾਂ ਪ੍ਰਤਾਪੀ ਰਾਮ ਬਹੁਤ ਸਾਰੇ ਸਵਰਣ ਦੀ ਦਕਸ਼ਿਣਾ ਵਾਲੋਂ ਸੌ ਅਸ਼ਵਮੋਧ ਯੱਗ 
ਕਰਨਗੇ । ਉਨ੍ਹਾਂ ਵਿਚ ਵਿਧੀ ਪੂਰਵਕ ਵਿਦਵਾਨਾਂ ਨੂੰ ਦਸ ਹਜ਼ਾਰ ਕਰੋੜ ਗਊ ਅਤੇ ਬ੍ਰਾਹਮਣਾਂ 
ਨੂੰ ਅਣਗਿਣਤ ਧਨ ਦੇਣਗੇ । ਨਾਲ ਹੀ ਸੌ ਗੁਣੇ ਰਾਜਵੰਸ਼ਾਂ ਦੀ ਸਥਾਪਨਾ ਕਰਨਗੇ । ਸੋਸਾਰ 
ਵਿਚ ਚਾਰੇ _ਵਰਣਾਂ ਨੂੰ ਆਪਣੇ ਆਪਣੇ ਧਰਮਾਂ ਵਿਚ _ਲਗਾਉਣਗੇ । (93-96) ਫੇਰ 


ਗਿਆਰਾਂ ਹਜ਼ਾਰ ਵਰ੍ਹਿਆਂ ਤਕ ਰਾਜ ਕਰਨ ਤੋਂ” ਪਿੱਛੋ” ਸ੍ਰੀ ਰਾਮ ਚੋਦਰ ਜੀ ਆਪਣੇ ਪੁਰਮਧਾਮ 
ਨੂੰ ਪਧਾਰਨਗੇ । 97. ਵੌਦਾਂ ਦੇ ਸਮਾਨ ਪਵਿਤ੍ਰ, ਪਾਪਾਂ ਦੇ ਨਾਸ਼ ਕਰਨ ਵਾਲੇ ਅਤੇ ਪਰਮ ਪੁੰਨ 
ਵਾਲੇ ਇਸ ਰਾਮ ਚਰਿਤ੍ਰ ਨੂੰ ਜੋ ਪੜ੍ਹੇਗਾ ਉਹ ਸਾਰਿਆਂ ਪਾਪਾਂ ਤੋ" ਮੁਕਤ ਹੋ ਜਾਵੇਗਾ ॥ 

98. ਉਮਰਾਂ ਵਧਾਉਣ ਵਾਲੀ ਇਸ ਰਾਮਾਇਣ ਕਥਾ ਨੂੰ ਪੜ੍ਹਣ ਨਾਲ ਮਨੁੱਖ ਮਰਨ ਤੋ” 
ਪਿਛੋ” ਪੁੱਤਰ ਪੌਤਰੇ ਅਤੇ ਹੌਰ ਸਾਕ ਸੈਬੈਧੀਆਂ ਨਾਲ ਸਵਰਗ ਵਿਚ ਨਿਵਾਸ ਕਰੇਗਾ । 99. 
ਜੋ ਕਰ ਬ੍ਰਾਹਮਣ ਪੜ੍ਹੇਗਾ ਤਾਂ ਵਿਦਵਨ ਹੋ ਜਾਵੇਗਾ, ਛੱਤੀ ਪੜ੍ਹੇਗਾ ਤਾਂ ਪ੍ਰਿਬਵੀ ਦਾ ਰਾਜ ਪ੍ਰਾਪਤ 
ਕਰੇਂਗਾ । ਜੰ ਵੈਸ਼ ਪੜ੍ਹੋਗਾ ਤਾਂ ਉਹ ਬਪਾਰ ਵਿਚ ਲਾਹਾ ਖੱਟੋਗਾ । ਜੋ ਸ਼ੂਦਰ ਪੜ੍ਹੇਗਾ ਤਾਂ ਮਾਣ 
ਪ੍ਰਤਿਸ਼ਠਾ ਪ੍ਰਾਪਤ ਕਰੇਗਾ । 100. ਇਸ ਤਰ੍ਹਾਂ, ਬਾਲਮੀਕੀ ਜੀ ਦੁਆਰਾ ਰਚੀ ਹੋਈ ਰਾਮਾਇਣ ਦੇ 
ਬਾਲ ਕਾਂਡ ਦਾ ਪਹਿਲਾ ਸਰਗ ਪੂਰਾ ਹੋਇਆ । (1) 


ਦੂਜਾ ਸਰਗ 


ਦੇਵਰਿਸ਼ੀ ਨਾਰਦ ਜੀ ਦੇ ਉਪਰੋਕਤ ਵਚਨ ਸੁਣ ਕੇ ਧਰਮਾਤਮਾ ਰਿਸ਼ੀ ਬਾਲਮੀਕ 
ਜੀ ਨੇ ਆਪਣੇ ਚੌਲਿਆਂ ਸਾਹਿਤ ਉਨ੍ਹਾਂ ਦੀ ਪੂਜਾ ਕੀਤੀ । 1. ਬਾਲਮੀਕੀ ਜੀ ਦੁਆਰਾ 
ਪੂਜਾ ਕਰਵਾ ਕੇ ਨਾਰਦ ਜੀ ਨੇ ਜਾਣ ਵਾਸਤੇ ਉਨ੍ਹਾਂ ਤੌਂ ਆਗਿਆ ਮੌਗੀ ਅਤੇ ਉਨ੍ਹਾਂ ਤੋ 
ਪਰਵਾਨਗੀ ਲੈ ਕੇ ਉਹ ਅਕਾਸ਼ ਮਾਰਗ ਰਾਹੀ ਚਲੋ ਗਏ । 2. ਨਾਰਦ ਜੀ ਦੇ ਦੇਵ ਲੌਕ 
ਨੂੰ ਚਲੋ ਜਾਣ ਤੋਂ ਦੋ ਘੜੀਆਂ ਪਿਛੋ“ ਬਾਲਮੀਕ ਜੀ ਤਮਸਾ ਨਦੀ ਦੇ ਕੈਢੇ ਤੇ ਗਏ, ਜਿਹੜਾ 
ਗੰਗਾ ਜੀ ਤੋ ਬਹੁਤ ਦੂਰ ਨਹੀ” ਸੀ । 3. ਤਮਸਾ ਨਦੀ ਦੇ ਕਿਨਾਰੇ ਤੇ ਪਹੁੰਚ ਕੇ ਬਾਲਮੀਕ 
ਜੀ ਨੇ ਵੇਖਿਆ ਕਿ ਨਦੀ ਦਾ ਪੱਤਣ ਬੜਾ ਹੀ ਸਾਫ ਅਤੇ ਨਿਰਮਲ ਹੈ ਤਾਂ ਮੁਨੀ ਨੇ ਆਪਣੇ 
ਪਾਸ ਖੜੇ ਹੋਏ ਸ਼ਿੱਸ਼ ਬੁਲਾਇਆ । 4. ਹੋ ਭਾਰਦਵਾਜ ! ਵੇਖੋ ਇਥੋ ਦਾ ਪੱਤਣ ਬੜਾ 
ਰਮਣੀਕ ਹੈ ਇਸ ਵਿਚ ਚਿਕੜ ਦਾ ਨਾਂ ਵੀ ਨਹੀ, ਇਥੋ ਦਾ ਜਲ ਇਤਨਾ ਨਿਰਮਲ ਤੇ 
ਸਾਫ ਹੈ, ਜਿੰਨਾ ਮਹਾਂਪੁਰਸ਼ ਦਾ ਮਨ ਹੁੰਦਾ । 5. ਇਸ ਵਾਸਤੇ ਪਿਆਰੇਂ ਸ਼ਿੱਸ਼ ! ਤੁਸੀਂ 
ਇੱਥੇ ਆਪਣਾ ਘੜਾ ਰਖ ਦੇਵੇ ਮੈਨੂੰ ਮੇਰੇ ਬਿ੍‌ਛਾਂ ਦੀ ਛਿਲ ਦੇ ਬਸਤਰ ਦੇਵੇ ਮੈਂ` ਤਮਸਾ ਨਦੀ 
ਦੇ ਇਸ ਉਤਮ ਤੀਰਥ ਵਿਚ ਅਸ਼ਨਾਨ ਕਰਾਂਗਾ । 6. ਮਹਾਤਮਾ ਬਾਲਮੀਕੀ ਜੀ ਦੇ ਅਜੋਹਾ 
ਕਹਿਣ ਤੇ ਆਗਿਆਕਾਰੀ ਸੇਵਕ ਭਾਰਦਵਾਜ ਨੇ ਆਪਣੇ ਗੁਰੂ ਬਾਲਮੀਕੀ ਜੀ ਨੂੰ ਉਨਾਂ ਦੀ 
ਮੈਂਗ ਅਨੁਸਾਰ ਬਸਤਰ ਦੇ ਦਿਤੇ । 7. ਆਪਣੇ ਸੇਵਕ ਪਾਸੋ ਬਿਛ ਦੀ ਛਿਲ ਦੇ ਬਸਤਰ 
ਲੈ ਕੇ ਬਾਲਮੀਕ ਜੀ ਉੱਥੋਂ ਦੇ ਵਿਸ਼ਾਲ ਬਣ ਦੀ ਸ਼ੋਭਾ ਨੂੰ ਵੇਖਦੇ ਹੋਏ ਚਹੁੰ ਪਾਸੇ ਟਹਿਲਣ 
ਲੱਗੇ । 8. ਉਨ੍ਹਾਂ ਦੇ ਨੇੜੇ ਹੀ ਕ੍ਰੱਚ (ਕੂੰਜ) ਪੰਛੀਆਂ ਦਾ ਇਕ ਜੋੜਾਂ, ਜੌ ਕਦੇ ਵੀ 
ਇਕ _ਦਜੋ ਤੋ“ ਵੱਖ ਨਹੀ ਸੀ ਹੁੰਦਾ, ਵਿਚਰ ਰਿਹਾ ਸੀ, _ਉਹ ਦੋਵੇ“ ਪੰਛੀ 
ਬੜੀ ਮਿੱਠੀ ਬੋਲੀ ਬੋਲਦੇ ਸਨ । ਬਾਲਮੀਕ ਜੀ ਨੇ ਪੰਛੀਆਂ ਦੇ ਉਸ ਜੌੜੋ ਨੂੰ ਉਥੇ ਵੇਖਿਆ। 
9. ਉਸੇ ਵੌਲੋ ਇਕ ਪਾਪੀ ਸ਼ਿਕਾਰੀ ਆਇਆ, ਜਿਹੜਾ ਸਾਰਿਆਂ ਜੀਵਾਂ ਦਾ ਅਕਾਰਣ 
ਵੈਰੀ ਸੀ। ਉਸ ਨੇ ਆ ਕੇ ਪੰਛੀਆਂ ਦੇ ਉਸ ਜੋੜੋਂ ਵਿਚੋਂ ਇਕ ਨਰ ਪੰਛੀ ਨੂੰ ਮਨੀ ਦੇ 
ਵੇਖਦੇ ਵੇਖਦੇ ਬਾਣ ਨਾਲ ਮਾਰ ਦਿਤਾ । 10. ਉਹ ਪੰਛੀ ਖੂਨ ਨਾਲ ਲਹੂ-ਲ੍ੁਹਾਣ ਹੋ ਕੇ ਭੂੰਜੇ 

ਡਿਗ ਪਿਆ ਅਤੇ ਖੰਭ ਫੜਫੜਾਕੇ ਤੜਫਣ ਲੱਗਿਆ । ਆਪਣੇ ਪੱਤੀ ਦੀ ਹਤਿਆ ਵੌਖਕੇ 
ਕੱਚੀ (ਕੰ) ਦਰਦੀਲੇ ਵੈਣ ਪਾ ਕੇ ਰੌਣ ਲੱਗ ਪਈ । 11. “ਸੋਹਣੇ ਸੋਹਣੇ ਖੰਭਾਂ ਨਾਲ 
ਉਹ ਪੰਛੀ ਹਰ ਵੇਲੇ ਆਪਣੀ ਸਾਥਣ ਨਾਲ ਵਿਚਰਦਾ ਰਹਿੰਦਾ ਸੀ । ਉਸਦੇ ਮੱਥੇ ਦਾ ਰੋਗ 
ਤਾਂਬੇ ਵਾਂਗੂੰ ਲਾਲ ਸੀ ਅਤੇ ਉਹ ਕਾਮ ਨਾਲ ਮਤਵਾਲਾ ਹੋਂ ਗਿਆ ਸੀ । ਏਸੇ ਪਤੀ ਨਾਲੋ 
ਵਿਛੜ ਕੇ ਕੱਚੀ ਬੜੇ ਦੁੱਖ ਨਾਲ ਕੁਰਲਾਉਂਣ ਲੱਗੀ । 12. ਸ਼ਿਕਾਰੀ ਨੇ ਜਿਸ ਪੰਛੀ ਨੂੰ 
ਮਾਰ ਡੌਗਿਆ ਸੀ, ਉਸ ਨਰ ਪੰਛੀ ਦੀ ਭੈੜੀ ਹਾਲਤ ਵੌਖ ਧਰਮਾਤਮਾ ਰਿਸ਼ੀ ਨੂੰ ਬੜੀ 
ਦਇਆ ਆਈ । 13. ਸੁਤੇ ਸਿੱਧ ਹਮਦਰਦੀ ਨੂੰ ਮਹਿਸੂਸ ਕਰਨ ਵਾਲੇ ਉਸ ਰਿਸ਼ੀ ਨੌ 
ਸੋਚਿਆ ਕਿ ਇਹ ਬੜਾ ਅਨਰਥ ਹੋਇਆ ਹੈ। ਇਹ ਸੋਚ ਕੇ ਰਿਸ਼ੀ ਨੇ ਰੋਂਦੀ ਹੋਈ 
ਕੱਚੀ ਵਲ ਵੌਖਿਆ ਅਤੇ ਉਸ ਸ਼ਿਕਾਰੀ ਨੂੰ ਸੈਬੋਧਨ ਕਰ ਕੇ ਕਿਹਾ । 12. ਹੋ ਸ਼ਿਕਾਰੀ ਤੈਨੂੰ 
ਕਦੇ ਵੀ ਸ਼ਾਂਤੀ ਨਾ ਪ੍ਰਾਪਤ ਹੋਵੇ, ਕਿਉਕਿ ਤੂੰ ਇਸ ਕੱਚ ਦੇ ਜੌੜੇ ਵਿਚੋਂ ਇਕ ਨੂੰ ਜੌ 
ਪਿਆਰ ਨਾਲ ਮਸਤ ਸੀ, ਬਿਨਾਂ ਕਿਸੇ ਦੋਸ਼ ਤੋ ਮਾਰ ਦਿਤਾ । 15. ਇਹ ਕਹਿ ਕੇ ਜਦ 
ਉਨ੍ਹਾਂ ਨੇ ਇਸ ਉਤੇ ਵਿਚਾਰ ਕੀਤਾ ਤਾਂ ਉਨ੍ਹਾਂ ਦੇ ਮਨ ਵਿਚ ਬੜੀ ਚਿੰਤਾ ਹੌਂਈ ਕਿ ਇਸ 
ਪੰਛੀ ਦੇ ਸੋਗ ਤੋ“ ਦੁਖੀ ਹੋ ਕੇ ਮੈਂ ਇਹ ਕੀ ਕਹਿ ਦਿਤਾ । 16. ਇਹ ਸੋਚਦੇ ਹਏ ਮਹਾਂ 
ਗਿਆਨੀ ਅਤੇ ਪਰਮ ਬੁੱਧੀਮਾਨ ਬਾਲਮੀਕ ਇਸ ਸਿੱਟੇ ਤੇ ਪਹੁੰਚ ਗਏ ਅਤੇ ਆਪਣੇ ਸੇਵਕ 
ਨੂੰ ਇਸ ਤਰ੍ਹਾਂ ਬੋਲੋ । 17. ਹੇ ਪਿਆਰੇ ! ਪੰਛੀ ਦੇ ਦੁਖ ਤੋ“ ਦੁਖੀ ਹੌਏ ਮੌਰੇ ਮੁੱਖ ਤੋ ਜੌ ਬੋਲ 
ਨਿਕਲ ਗਏ ਹਨ ਉਹ ਚਾਰ ਚਰਣਾਂ ਵਿਚ ਬੱਝੇ ਹੋਏ ਹਨ । ਇਸ ਦੇ ਹਰ ਚਰਣ ਵਿਚ 
ਬਰਾਬਰ ਬਰਾਬਰ ਅੱਖਰ ਹਨ, ਇਸ ਨੂੰ ਵੀਣਾਂ ਦੀ ਧੁਨ ਤੇ ਵੀ ਗਾਇਆ ਜਾ ਸਕਦਾ ਹੈ । ਇਸ 
ਵਾਸਤੇ ਮੌਰ ਇਹ ਬੋਲ ਸ਼ਲੋਕ ਰੂਪ ਹੋਣੇ ਚਾਹੀਦੇ ਹਨ, ਵਿਅਰਥ ਨਹੀ” । 18. ਮੁਨੀ 
ਜੀ ਦੇ ਇਹ ਉਤਮ ਵਚਨ ਸੁਣ ਕੇ ਉਨ੍ਹਾਂ ਦੇ ਸੇਵਕ ਭਾਰਦਵਾਜ ਨੂੰ ਬੜੀ ਪ੍ਰਸੈਨਤਾ ਹੋਈ 
ਅਤੇ ਉਂਸ ਨੇ ਉਨ੍ਹਾਂ ਨਾਲ ਹਾਂ ਮਿਲਆਉਂਦੇ ਹੋਏ ਆਖਿਆ ਹੋ ਗੁਰੂ ਜੀ ! ਆਪ ਦੇ 
ਇਹ ਬੋਲ ਸ਼ਲੌਕ ਰੂਪ ਹੀ ਹੋਣੇ ਚਾਹੀਦੇ ਹਨ । ਸ਼ਿੱਸ਼ ਦੇ ਇਸ ਕਥਨ ਨੂੰ ਸੁਣ ਕੇ ਮੁਨੀ 
ਜੀ ਨੂੰ ਵਿਸ਼ੇਸ਼ ਸੈਤੋਸ਼ ਹੋਇਆ । 20. ਉਸ ਤੋਂ` ਪਿਛੋਂ ਉਨ੍ਹਾਂ ਨੇ ਉਤਮ ਤੀਰਥ ਵਿਚ 
ਵਿਧੀ ਅਨੁਸਾਰ ਅਸ਼ਨਾਨ ਕੀਤਾ ਅਤੇ ਉਸੇ ਗੱਲ ਉਤੇ ਵਿਚਾਰ ਕਰਦੇ ਹੋਏ ਰਿਸ਼ੀ ਬਾਲਮੀਕ 
ਆਪਣੇ ਆਸ੍ਰਮ ਵਲ ਮੁੜ ਪਏ । ਉਸ ਤੋ” ਬਾਦ, ਉਨ੍ਹਾਂ ਦਾ ਆਰਿਆਕਾਰੀ, ਸ਼ਾਸਤਾਂ ਦਾ 
ਗਿਆਤਾ ਸ਼ਿੱਸ਼ ਭਾਰਦਵਾਜ ਵੀ ਜਲ ਨਾਲ ਭਰਿਆ ਹੋਇਆ ਘੜਾ ਲੈ ਕੇ ਗੁਰੂ ਜੀ ਦੇ ਪਿਛੇ 
ਪਿਛੋ ਚਲ ਪਿਆ । 21. ਸਿੱਸ਼ ਦੇ ਨਾਲ ਆਸ਼ਰਮ ਵਿਚ ਪਹੁੰਚ ਕੇ ਧਰਮਾਤਮਾ ਰਿਸ਼ੀ ਬਾਲਮੀਕ 
ਜੀ ਆਸਨ ਉਤੇ ਖੈਠੇ ਅਤੇ ਹੌਰ ਹੌਰ ਗੱਲਾਂ ਕਰਨ ਲੱਗੇ, ਪਰ ਉਨ੍ਹਾਂ ਦਾ ਧਿਆਨ ਉਸ ਸ਼ਲੋਕ 
ਵਲ ਹੀ ਲੱਗਿਆ ਹੋਇਆ ਸੀ ਇੰਨੇ ਵਿਚ ਸਾਰੇ ਵਿਸ਼ਵ ਨੂੰ ਪੈਦਾ ਕਰਨ ਵਾਲੇ ਸਮਰੱਥ 


ਤੇਜਸਵੀ_ ਚਤੁਰ-ਮੁਖ ਬ੍ਰਹਮਾ ਜੀ _ਰਿਸੀ ਬਾਲਮੀਕ ਨੂੰ ਮਿਲਣ ਵਾਸਤੇ ਖੁਦ ਉਨ੍ਹਾਂ ਦੇ 


ਆਸ਼ਰਮ ਤੇ ਪਹੰ ਚ ਗਏ । ਉਨ੍ਹਾਂ ਨੂੰ ਵੱਖ ਕੇ ਰਿਸ਼ੀ ਬਾਲਮੀਕ ਇਕਦਮ ਉਠ ਕੇ ਖੜੋ ਹੋ 
ਗਏ । ਉਹ ਮਨ ਅਤੇ ਇੰਦਰੀਆਂ ਨੂੰ ਵਸ਼ ਵਿਚ ਰਖ ਕੇ ਅਤਿਐਤ ਚਕ੍ਰਿਤ ਹੋ ਕੇ ਹੱਥ ਜੋੜ 

ਫ਼ ਚੁਪ ਚਾਪ ਕੁਝ ਚਿਰ ਤਕ ਖੜੇ ਹੀ ਰਹੇ, ਅਤੇ `ਕੁੱਝ ਵੀ ਬੌਲ ਨਾ ਸਕੇ । 24. ਉੱਸੋਂ 

ਪਿਛੋਂ” ਉਨ੍ਹਾਂ ਨੇ ਅਰਘ, ਆਸਨ ਅਤੇ ਉਸਤਤ ਆਦਿਕ ਰਾਹੀ ਭਗਵਾਨ ਬ੍ਰਹਮਾ ਜੀ 
ਰੀ ਪੂਜਾ ਕੀਤੀ ਅਤੇ ਉਨ੍ਹਾਂ ਦੇ ਚਰਨਾਂ ਵਿਚ ਵਿਧੀ ਅਨੁਸਾਰ ਪ੍ਰਣਾਮ ਕਰੇ ਕੇ ਉਨ੍ਹਾਂ ਤੰੱ 
ਸੁਖ-ਸਾਂਦ ਪੁੱਛੀ । 25. ਭਗਵਾਨ ਬ੍ਹਮਾ ਨੇ ਇਕ ਉਤਮ ਆਸਨ ਉਤੇ ਵਿਰਾਜਮਾਨ ਹੈਂ 
ਕੇ ਬਾਲਮੀਕ ਮੁਨੀ ਨੂੰ ਵੀ ਆਸਨ ਗ੍ਰਹਿਣ ਕਰਨ ਦੀ ਆਗਿਆ ਦਿੱਤੀ । 26. ਬ੍ਰਹਮਾ ਜੀ ਦੀ 
ਆਗਿਆ ਪਾ ਕੇ ਉਹ ਆਸਨ ਤੇ ਬੈਠੇ । ਉਸ ਵੇਲੇ ਉਨ੍ਹਾਂ ਦੇ ਸਾਹਮਣੇ ਸਾਖਿਆਤ ਰੂਪ ਵਿਚ 
ਲੌਕ-ਪਾਲਕ ਬ੍ਰਹਮਾ ਜੀ ਬੈਠੇ ਹੋਏ ਸਨ । ਫਿਰ ਵੀ ਬਾਲਮੀਕ ਦਾ ਮਨ ਉਸ ਜ੍ਰੇੱਚ ਪੰਛੀ ਵਾਲੀ 
ਘਟਨਾ ਵੱਲ ਜਾ ਰਿਹਾਂ ਸੀ । ਉਹ ਉਸੇ ਬਾਰੇ ਹੀ ਸੋਚਣ ਲੱਗੇ ਕਿ ਅਫ਼ਸੋਸ ਜਿਸ ਦਾ ਦਿਮਾਗ਼ ਹਰੋ 
ਵੇਲੇ ਵੈਰ ਭਾਵ ਨੂੰ ਗ੍ਰਹਿਣ ਕਰਨ ਵਿਚ ਹੀ ਲੱਗਿਆ ਰਹਿੰਦਾ ਹੈ ਉਸ ਪਾਪੀ ਸ਼ਿਕਾਰੀ ਨੇ ਬਿਨਾਂ 
ਕਿਸੇ ਦੋਸ਼ ਤੋਂ ਹੀ ਸੋਹਣੀ ਬੋਲੀ ਬੋਲਣ ਵਾਲੇ ਕੱਚ ਪੰਛੀ ਨੂੰ ਜਾਨ ਤੌ“ ਮਾਰ ਦਿਤਾ । ਇਹ ਸੋਚਦੇ 
ਸੋਚਦੇ ਉਨ੍ਹਾਂ ਨੇ ਕਚੀ ਦੇ ਵਿਰਲਾਪ ਨੂੰ ਸੁਣਕੇ ਸ਼ਿਕਾਰੀ ਨੂੰ ਸੈਬੋਧਨ ਕਰ ਕੇ ਜਿਹੜਾ ਸ਼ਲੌਕ ਕਿਹਾ 
ਸੀ ਉਸੇ ਨੂੰ ਫਿਰ ਬ੍ਰਹਮਾ ਜੀ ਦੇ ਸਾਹਮਣੇ ਦੋਹਰਾਇਆ । ਉਸ ਨੂੰ ਦੌਹਰਉਣ ਵੇਲੇ ਬਾਲਮੀਕ ਜੀ 
ਦੇ ਮਨ ਵਿਚ ਆਪਣੇ ਵਲੋ” ਦਿਤੇ ਹੋਏ ਸ਼ਰਾਪ ਦਾ ਧਿਆਨ ਆਇਆ । ਤਾਂ ਫਿਰ ਉਹ ਚਿੰਤਾਂ 
ਵਿਚ ਡੁੱਬ ਗਏ । ਬ੍ਰਹਮਾ ਜੀ ਉਨ੍ਹਾਂ ਦੇ ਮਨ ਦੀ ਅਵਸਥਾ ਨੂੰ ਜਾਣ ਕੇ ਹੱਸਣ ਲੱਗ ਪਏ, ਅਤੇ ਰਿਸ਼ੀ 
ਬਾਲਮੀਕ ਜੀ ਨੂੰ ਇਸ ਤਰ੍ਹਾਂ ਬੋਲੋ, ਹੇ ਭਗਵਾਨ ! ਤੁਹਾਡੇ ਮੁੱਖ ਤੋ ਨਿਕਲਿਆ ਹੋਇਆਂ 
ਇਹ ਛੋਦਬੱਧ ਵਾਕ ਸ਼ਲੌਕ ਰੂਪ ਹੀ ਹੋਵੇਗਾ । ਇਸ ਬਾਰੇ ਤੁਹਾਨੂੰ ਕੌਈ ਉਲਟਾ ਵਿਚਾਰ 
ਨਹੀ” ਕਰਨਾ ਚਾਹੀਦਾ । ਮੇਰੇ ਸੈਕਲਪ ਅਤੇ ਪ੍ਰੇਰਨਾ ਨਾਲ ਹੀ ਤੁਹਾਡੇ ਮ੍ਰੋਹ ਤੇ ਅਜੋਹੇ ਬੈਲ 
ਨਿਕਲ ਹਨ । (27-31) ਹੇ ਮੁਨੀ ਜੀ ! ਤੁਸੀਂ ਸ੍ਰੀ ਰਮ ਜੀ ਦੇ ਸੇਪੂਰਨ ਚਰਿਤ੍ਰ ਦਾਂ 
ਵਰਣਨ ਕਰੋ । ਭਗਵਾਨ ਸੀ ਰਾਮ ਬੜੇ ਸਿਆਣੇ ਹਨ ਅਤੇ ਦੁਨੀਆ ਵਿਚ ਸਭ ਤੌ ਵੱਡ 
ਧਰਮਾਤਮਾ ਅਤੇ ਧੀਰਜ ਵੇਲੇ ਪੁਰਸ਼ ਹਨ । ਤੁਸੀ” ਨਾਰਦ ਜੀ ਦੇ ਮੂਹ ਤੋ“ ਜਿਹੋ ਜਿਹਾ ਸੁਣਿਆਂ । 
ਉਸੇ ਦੇ ਅਨੁਸਾਰ ਉਨ੍ਹਾਂ ਦੇ ਗੁਣਾਂ ਦਾ ਵਿਖਿਆਨ ਕਰੋਂ । ਸ੍ਰੀ ਰਾਮ ਜੀ ਦਾ ਜਿਹੜਾ ਗੁਪਤ 
ਜਾਂ ਪ੍ਰਗਟ ਬ੍ਰਿਤਾਂਤ ਹੈ ਅਤੇ ਲਛਮਣ ਸੀਤਾ ਅਤੇ ਰਾਖਸ਼ਾਂ ਦੇ ਜੋ ਸੋਪੂਰਣ ਗੁਪਤ ਜਾਂ ਪ੍ਰਗਟ 
ਚਰਿਤ੍ਰ ਹਨ ਉਹ ਸਾਰੇ ਅਗਿਆਤ ਹੋਣ ਉਤੇ ਵੀ ਗਿਆਤ ਹੋ ਜਾਣਗੇ । ਵਿਸ ਕਾਵਿ ਵਿਚ 
ਦਰਜ ਕੀਤੀ ਹੋਈ ਕੌਈ ਵੀ ਤੁਹਾਡੀ ਗੱਲ ਝੂਠੀ ਨਹੀ” ਹੋਵੇਗੀ । ਇਸ ਵਾਸਤੇ ਤੁਸੀ' ਸ੍ਰੀ 
ਰਾਮਚੈਦਰ ਜੀ ਦੀ ਪਰਮ ਪਵਿੱਤ ਅਤੇ ਰੌਚਕ ਕਥਾ ਨੂੰ ਕਵਿਤਾ ਵਿਚ ਲਿਖੋ । ਇਸ ਪ੍ਰਿਥਵੀ 
ਤੇ ਜਦੋ“ ਤਕ ਨਦੀਆਂ ਵਹਿਣਗੀਆਂ ਅਤੇ ਪਰਬਤ ਰਹਿਣਗੇ ਉਦੋ“ ਤਕ ਸੰਸਾਰ ਵਿਚ ਰਾਮਾਇਣ 
ਦੀ ਕਥਾ ਦਾ ਪ੍ਰਚਾਰ ਹੁੰਦਾ ਰਹੇਗਾ । ਜਦ ਤਕ ਤੁਹਾਡੇ ਦੁਆਰਾ ਰਚੀ ਹੋਈ ਇਸ ਰਾਮ ਕਥਾ ਦਾ 
ਇਸ ਲੋਕ ਵਿਚ ਪ੍ਰਚਾਰ ਰਹੇਗਾ, ਤਦ ਤਕ ਤੁਸੀ” ਆਪਣੀ ਇੱਛਾ ਦੇ ਅਨੁਸਾਰ ਸਵਰਗ 
ਪਤਾਲ ਅਤੇ ਬ੍ਹਮ ਲੌਕ ਵਿਚ ਨਿਵਾਸ ਕਰ ਸਕੋਗੇ । ਅਜਿਹਾ ਕਹਿ ਕੇ ਭਗਵਾਨ ਬ੍ਰਹਮਾ ਜੀ 
ਉਥੇ ਹੀ ਅੰਤਰਧਿਆਨ_ ਹੋ ਗਏ । ਇਹ ਕੌਤੁਕ ਵੇਖਕੇ ਰਿਸ਼ੀ ਬਾਲਮੀਕ ਅਤੇ ਉਨ੍ਹਾਂ ਦੇ ਸੇਵਕ 
ਬੜੇ ਹੀ ਹੈਰਾਨ ਹੋਏ। ਉਸ ਤੌ" ਪਿਛੋਂ" ਬਾਲਮੀਕ ਜੀ ਦੇ ਸਾਰੇ ਸ਼ਿੱਸ਼ ਅਤਿਅੰਤ ਪ੍ਰਸੈਨ ਹੋ ਕੇ 

ਬਾਰਬਾਰ ਇਸ ਸ਼ਲੌਕ ਦਾ ਗਾਇਨ ਕਰਨ ਲੱਗੇ, ਅਤੇ ਬੜੇ ਹੈਰਾਨ ਹੋ ਕੇ ਆਪੋ ਵਿਚ ਇਸ ਤਰ੍ਹਾਂ 
ਗੱਲਾਂ ਕਰਨ ਲੱਗੇ “ਸਾਡੇ ਗੁਰਦੇਵ ਰਿਸ਼ੀ ਨੇ ਕ੍ਰੱਚ ਪੰਛੀ ਦੇ ਦੁੱਖ ਤੋਂ ਦੁਖੀ ਹੋ ਕੇ ਜਿਸ ਸਮ 
ਅੱਖਰਾਂ ਵਾਲ ਚਾਰ ਚਰਣਾ ਤੋ" ਯੁਕਤ ਵਾਰ ਦਾ ਗਾਇਨ ਕੀਤਾ ਸੀ, ਉਹ ਉਨ੍ਹਾਂ ਦੇ ਦਿਲ ਦਾ 
- ਦੁੱਖ ਸੀ । ਪਰੌਤ੍ਹ ਉਨ੍ਹਾਂ ਦੇ ਬੋਲਾਂ ਵਿਚ ਉਚਾਰਿਤ ਹੋ ਕੇ ਸ਼ਲੋਕ ਰੂਪ ਹੋ ਗਿਆਂ ।” (32-40) 
ਇਧਰ ਉਤਮ ਮਨ ਵਾਲੋਂ ਰਿਸ਼ੀ ਬਾਲਮੀਕ ਜੀ ਦੇ ਮਨ ਵਿਚ ਇਹ ਵਿਚਾਰ ਪੈਦਾ ਹੋਇਆ 
ਕਿ ਮੈ“ ਅਜੇਹੇ ਸ਼ਲੌਕਾਂ ਵਿਚ ਹੀ ਸਾਰੀ ਰਾਮਾਇਣ ਜੀ ਦੀ ਰਚਨਾ ਕਰਾਂ । %1. ਇਹ ਸੋਚ ਕੇ 
ਉਨ੍ਹਾਂ ਉਘੇ ਮਹਾਰਿਸ਼ੀ ਨੇ ਭਗਵਾਨ ਸ੍ਰੀ ਰਾਮ ਚੈਦਰ ਜੀ ਦੇ ਚਰਿਤੁ ਨੂੰ ਲੈ ਕੇ ਹਜ਼ਾਰਾਂ ਸ਼ਲੌਕਾਂ ਦੇ 
ਨਾਲ ਮਹਾਕਾਵਿ ਦੀ ਰਚਨਾ ਕੀਤੀ, ਜਿਹੜਾ ਉਨ੍ਹਾਂ ਦੀ ਉਪਮਾ ਨੂੰ ਵਧਾਉਣ ਵਾਲਾ ਹੈ । 
ਇਸ ਵਿਚ ਸੀ ਰਾਮ ਜੀ ਦੇ ਮਹਾਨ ਚਰਿਤ ਦਾ ਬਿਆਨ ਕੀਤਾ ਹੈ ਅਤੇ ਅਜੋਹੇ ਅਨੇਕਾਂ ਛੇਦਾਂ 
ਦੀ ਵਰਤੋ“ ਕੀਤੀ ਹੈ । 42. ਮਹਾਂ ਰਿਸ਼ੀ ਬਾਲਮੀਕ ਜੀ ਦੇ ਬਣਾਏ ਹੋਏ ਇਸ ਕਾਵਿ ਵਿਚ 
ਤਤਪੁਰਸ਼ ਆਦਿਕ ਸਮਾਸ, ਦੀਰਘ ਗੁਣ ਆਦਿਕ-ਸੈਧੀਆਂ, ਮੂਲ ਅਤੇ ਅੰਗੇਤਰ ਪਿਛੇਤਰਾਂ ਦਾ 
ਬਹੁਤ ਸੋਹਣਾ ਨਿਰਵਾਹ ਹੋਇਆ । ਇਸ ਰਚਨਾ ਵਿਚ ਦੋਸ਼ ਕੋਈ ਨਹੀ'--ਸ਼ੱਬਦਾਂ ਵਿਚ ਮਧੁਰਤਾ 
ਹੈ, ਅਰਥਾਂ ਵਿਚ ਸਪਸ਼ਟਤਾ ਹੈ । ਇਸ ਵਾਸਤੇ ਹੋ ਰਸਿਕ ਲੌਕੇਂ ! ਇਸ ਤਰ੍ਹਾਂ ਸ਼ਾਸ਼ਤੀ ਪ੍ਰਣਾਲੀ 
ਦੇ ਅਨੁਕੂਲ ਬਣੋ ਹੋਏ ਇਸ ਰਾਮਚਰਿਤ ਅਤੇ ਰਾਵਣ ਵਿਨਾਸ਼ ਦੇ ਪ੍ਰਸੈਗ ਨੂੰ ਧਿਆਨ ਦੇ ਕੇ ਸੁਣੋ । 
43. ਇਸ ਤਰਾਂ ਬਾਲਮੀਕ ਰਚਿਤ ਰਾਮਾਇਣ ਦੇ ਬਾਲ ਕਾਂਡ ਦਾ ਦੂਜਾ ਸਰਗ ਸਮਾਪਤ 
ਹੋਇਆ ।(2) 


ਤੀਜਾ ਸਰਗ 

ਧਰਮ, ਅਰਥ, ਕਾਮ ਅਤੇ ਮੌਕਸ਼ ਦੇ ਦੇਣ ਵਾਲੋ, ਬੁੱਧੀਮਾਨ ਸ੍ਰੀ ਰਾਮ ਜੀ ਦਾ ਚਰਿਤ੍ਰ, 
ਨਾਰਦ ਜੀ ਦੇ ਮੁੱਖ ਤੋ ਸੁਣ ਅਤੇ ਉਸ ਤੌ ਵੀ ਵਧ ਚਰਿਤ੍‌ ਜਾਣਨ ਦੀ ਇੱਛਾ ਨਾਲ, ਪਾਣੀ 
ਨਾਲ ਹੱਥਾਂ ਪੈਰਾਂ ਨੂੰ ਧੋ ਕੇ, ਆਚਮਨ ਕੋਰ ਕੇ, ਹੱਥ ਜੌੜ ਕੇ; ਕੁਸ਼ਾ ਦੇ ਆਸਣ ਤੇ ਪੂਰਬ 
ਵਲ ਮੂੰਹ ਕਰ ਕੇ ਬੈਠੇ ਮਹਾ ਰਿਸ਼ੀ, ਯੌਗ ਦੀ ਸ਼ਕਤੀ ਨਾਲ ਸ੍ਰੀ ਰਾਮ ਚੈਦਰ ਜੀ ਦੇ ਚਰਿਤ੍ਾਂ ਨੂੰ 
ਵੇਖਣ ਲਗੇ । (1-2) ਸ੍ਰੀ ਰਾਮਚੈਦ੍, ਲਕਸ਼ਮਣ, ਸੀਤਾ ਅਤੇ ਕੌਸ਼ੱਲਿਆ ਆਦਿ ਸਹਿਤ ਮਹਾਰਾਜ 
ਦਸ਼ਰੌਥ ਦਾ ਅਤੇ ਰਾਜ ਮੰਡਲ ਦਾ ਜਿਹੜਾ ਕੁਝ ਹੱਸਣਾ, ਬੋਲਣਾ, ਆਦਿ ਬ੍ਰਿਤਾਂਤ ਅਤੇ 
ਚਰਿਤੁ ਸੀ ਅਤੇ ਸਤਿ ਦੇ ਬ੍ਰਤ ਨੂੰ ਧਾਰਣ ਕਰਨ ਵਾਲੋਂ ਸ੍ਰੀ ਰਾਮਚੈਦਰ ਜੀ ਨੇ ਬਨ ਵਿਚ 
ਜਿਹੜਾ ਕੁਝ ਚਰਿਤ ਕੀਤਾ ਸੀ ਉਹ ਸਾਰਾ ਮਹਾਰਿਸ਼ੀ ਜੀ ਬ੍ਰਹਮਾ ਜੀ ਦੇ ਵਰਦਾਨ ਦੇ ਪ੍ਰਭਾਵ 
ਨਾਲ ਇੰਨ ਬਿੰਨ ਵੇਖਣ ਲੱਗ ਪਏ । (3-5) ਯੋਗ ਦੇ ਅਭਿਆਸ ਰਾਹੀ ਮਹਾਰਿਸ਼ੀ ਬਾਲਮੀਕ 


ਜੀ ਨੇ ਉਨ੍ਹਾਂ ਸਾਰਿਆਂ ਚਰਿਤਾਂ ਨੂੰ ਜਿਹੜੇ ਪਾਹਿਲੋ ਹੋ ਚੁੱਕੇ ਸਨ, ਤਲੀ ਤੇ ਰਖੇ ਹੋਏ ਆਂਵਲੇ 
ਵਾਂਗ, ਵੇਖਿਆ | 6. ਸਾਰੇ ਬਿਤਾਂਤਾਂ ਨੂੰ ਬ੍ਹਮਾ ਜੀ ਦੇ ਵਰਦਾਨ ਦੇ ਪ੍ਰਭਾਵ ਨਾਲ ਜਿਉਂਦਾ 

ਤਿਉ” ਜਾਣ ਲੈਣ ਮਗਰੋ, ਬਹੁਤ ਪ੍ਰਕਾਸ਼ ਵਾਲੇ ਮਹਾਰਿਸ਼ੀ ਬਾਲਮੀਕ ਸੁੰਦਰ ਸ੍ਰੀ ਰਾਮ ਜੀ ਦੇ 
ਚਰਿਤਾਂ ਨੂੰ ਸ਼ਲੌਕਾਂ ਵਿਚ ਲਿਖਣ ਲਈ ਤਿਆਰ ਹੋਏ । 7. ਧਰਮ, ਅਰਥ, ਕਾਮ ਅਤੇ 
ਮੌਕਸ਼ ਨੂੰ ਦੇਣ ਵਾਲੇ, ਸਮੋਦਰ ਵਾਂਗ ਰਤਨਾਂ ਤੇ ਭਰੇ-ਪੂਰੇ ਅਤੇ ਸੁਣਨ ਤੇ ਮਨ ਨੂੰ ਖੁਸ਼ ਕਰਨ 
ਵਾਲੇ, ਸੀ ਰਾਮ ਚੰਦਰ ਜੀ ਦਾ ਚਰਿਤ੍ਰ ਜਿਵੇ“ ਕਿ ਨਾਰੱਦ ਜੀ ਪਾਸੋ ਸੁਣ ਚੁੱਕੇ ਸਨ, ਤਿਵੇਂ“ 
ਹੀ, ਮਹਾਟਿਸ਼ੀ ਬਾਲਮੀਕ ਜੀ ਲਿਖਣੇ ਲੱਗੇ । (8-9) ਸੀ ਰਾਮਚੈਦਰ ਜੀ ਦਾ ਜਨਮ, ਉਨ੍ਹਾਂ 
ਦਾ ਪਰਾਕ੍ਰਮ, ਸਾਰਿਆਂ ਦਾ ਉਨ੍ਹਾਂ ਤੇ ਖੁਸ਼ ਰਹਿਣਾ, ਉਨ੍ਹਾਂ ਦੇ ਕੀਤੇ ਹੋਏ ਹਰ ਮਨ ਪਿਆਰੇ 
ਕਾਰਜ, ਉਨ੍ਹਾਂ ਦੀ ਖਿਮਾ, ਉਦਾਰਤਾ, ਸਤਿ ਸ਼ੀਲਤਾ, ਗੁਣਾਂ ਦੀ ਸਪੰਨਤਾ, ਵਿਸ਼ਵਾਮਿਤ ਦੀ 
ਮਦਦ ਕਰਨਾ, ਵਿਸ਼ਵਾ ਮਿਤ ਦਾ ਸਰੀ ਰਾਮ ਚੰਦਰ ਜੀ ਨੂੰ ਭਾਂਤ ਭਾਂਤ ਦੀਆਂ ਕਹਾਣੀਆਂ 
ਸੁਣਾਉਣਾ ਅਤੇ ਉਨ੍ਹਾਂ ਤੋ” ਸੁਣਨਾ, ਧਨੁਸ਼ ਨੂੰ ਤੋੜਨਾ, ਜਾਨਕੀ ਜੀ ਨਾਲ ਉਨ੍ਹਾਂ ਦਾ ਵਿਆਹ 
ਹੋਣਾ, ਸ੍ਰੀ ਰਾਮ ਚੈਦਰ ਜੀ ਦਾ ਤੇ ਪਰਸ਼ਰਾਮ ਜੀ ਦਾ ਵਾਦਵਿਵਾਦ, ਸ੍ਰੀ ਰਾਮ ਚੇਦਰ ਜੀ ਦੇ ਗੁਣ 
ਅਤੇ ਉਨ੍ਹਾਂ ਦੇ ਰਾਜਤਿਲਕ ਦੀਆਂ ਤਿਆਰੀਆਂ, ਕੈਕੇਈ ਦੀ ਬੁਰੀ ਭਾਵਨਾ ਅਤੇ ਰਾਜਤਿਲਕ 
ਦੇ ਕਾਰਜ ਵਿਚ ਵਿਘਨ ਪੈਣਾ, ਸ੍ਰੀ ਰਾਮ ਚੋਦਰ ਜੀ ਦਾ ਬਣ ਜਾਣਾ, ਮਹਾਰਾਜ ਦਸ਼ਰਥ ਦਾ 
ਵਿਰਲਾਪ ਅਤੇ ਉਨ੍ਹਾਂ ਦਾ ਪਰਲੋਕ ਸਿਧਾਰਨਾ, ਅਯੋਧਿਆ ਵਾਸੀਆਂ ਦਾ ਸ਼ੋਕ ਵਿਚ ਪਾਗ਼ਲ 
ਹੌਣਾ, ਫਿਰ ਉਨ੍ਹਾਂ ਦਾ ਅਯੋਧਿਆ ਵਲ ਵਾਪਿਸ ਆਉਂਣਾ; ਨਿਸ਼ਾਦ ਰਾਜ ਦਾ ਸੈਵਾਦ, ਸੁਮੰਤ ਦਾ 
ਮੁੜਨਾ, ਸ੍ਰੀ ਰਾਮਚੈਦਰ ਜੀ ਦਾ ਸ੍ਰੀ ਗੈਗਾ ਜੀ ਪਾਰ ਕਰਨਾ; ਭਾਰਦਵਾਜ ਜੀ ਦਾ ਦਰਸ਼ਨ, 
ਉਨ੍ਹਾਂ ਦੀ ਸਲਾਹ ਨਾਲ ਚਿਤ੍ਕਹਟ ਜਾਣਾ, ਉੱਥੇ ਪੱਤਿਆਂ ਦੀ ਕੁੱਟੀਆ ਬਣਾ ਕੇ, ਅਤੇ, ਸ਼ਾਸਤਰ 
ਦੀ ਕਹੀ ਹੋਈ ਵਿਧੀ ਨਾਲ ਉਸ ਵਿਚ ਵਾਸ ਕਰਨਾ । ਭਰਤ ਜੀ ਦਾ ਸ੍ਰੀ ਰਾਮ ਜੀ ਨੂੰ 
ਮਨਾਉਣ ਲਈ ਉਥੇ ਆਉਣਾ, ਸ੍ਰੀ ਰਾਮ ਜੀ ਦਾ ਆਪਣੇ ਪਿਤਾ _ਨੂੰ ਜਲ ਦੇਣਾ, ਸ੍ਰੀ ਰਾਮ 
ਜੀ ਦੀਆਂ ਖੜਾਵਾਂ ਦਾ ਭਰਤ ਜੀ ਨੇ ਅਭਿਸ਼ੇਕ ਕਰਨਾ, ਭਾਵ ਉਨ੍ਹਾਂ ਨੂੰ ਰਾਜ ਆਸਨ ਤੇ 
ਰੱਖ ਕੇ ਅਤੇ ਆਪ ਨੰਦੀ ਗ੍ਰਾਮ ਵਿਚ ਰਹਿ ਕੇ ਅਯੋਧਿਆ ਦਾ ਰਾਜਕਾਜ ਕਰਨਾ, ਸ਼ਾਸਨ 
ਕਰਨਾ, ਸਰੀ ਰਾਮ ਜੀ ਦਾ ਦੈਡਕ ਬਣ ਵਿਚ ਜਾਣਾ, ਵਿਰਾਂਧ ਦਾ ਵਧ ਕਰਨਾ; ਸ਼ਰਭੈਗ ਦੇ 
ਦਰਸ਼ਨ ਕਰਨਾ, ਸੁਤੀਕਸ਼ਣ ਜੀ ਨੂੰ ਮਿਲਣਾ, ਅਨੁਸ਼ੂਯਾ _ਜੀ ਨਾਲ ਭੇਟ ਕਰਨਾਂ ਅਤੇ 
ਉਨ੍ਹਾਂ ਰਾਹੀ` ਸੀਤਾ ਜੀ ਨੂੰ ਉਬਟਨ (ਵਟਣਾ) ਦਾ ਦਿੱਤਾ ਜਾਣਾ, ਅਗਸਤਯ ਜੀ ਦੇ 
ਦਰਸ਼ਨ ਕਰਨਾ, ਜਟਾਉ_ ਨਾਲ ਭੇ'ਟ ਕਰਨਾ, ਪੰਚਵਟੀ ਵਿਚ ਜਾਣਾ, ਸੂਰਪਣਖਾ ਦਾ ਦਿਸਣਾ, 
ਸੁਰਪਣਖਾ ਨਾਲ ਗੱਲ ਬਾਤ ਕਰਨਾ ਅਤੇ ਉਸ ਨੂੰ ਬਦਸ਼ਕਲ ਕਰਨਾ, ਖਰ, ਤ੍ਰਿਸ਼ਿਰਾ ਆਦਿ ਦਾ 
ਵਧ ਕਰਨ, ਰਾਵਣ ਦਾ ਲੰਕਾ ਤੋ" ਨਿਕਲਣਾ, ਮਾਰੀਚ ਦਾ ਵਧ ਕਰਨਾ, ਸੀਤਾ ਜੀ ਦਾ 
ਚੁਰਾਇਆ ਜਾਣਾ, ਸੀ ਰਾਮਚੈਦਰ ਜੀ ਦਾ ਸ੍ਰੀ ਸੀਤਾ ਜੀ ਦੇ ਵਿਯੋਗ ਵਿਚ ਵਿਰਲਾਪ ਕਰਨਾ 
ਜਟਾਉ ਦਾ ਰਾਵਣ ਦੇ ਹੱਥੋਂ ਮਾਰਿਆ ਜਾਣਾ, ਕਬੋਧ ਦਾ ਮਿਲਣਾ ਅਤੇ ਪੰਪਾਸਰ ਵੇਖਣਾ; 
ਸ਼ਬਰੀ ਦਾ ਮਿਲਣਾ ਅਤੇ ਹਨੂੰਮਾਨ ਜੀ ਨਾਲ ਭੇਟ ਹੌਣਾ । ਰਿਸ਼ਯਮੂਕ ਪਰਬਤ ਤੇ ਜਾਣਾ; 
ਸੁਗੀੀਵ ਨਾਲ ਮਿਲਣਾ; ਸੁਗ੍ਰੀਵ ਨੂੰ ਬਾਲੀ ਦੇ ਵਧ ਕਰਨ ਦਾ ਵਿਸ਼ਵਾਸ ਦਿਲਾਉਣਾ, ਉਨ੍ਹਾਂ 
ਨਾਲ ਦੌਸਤੀ ਕਰਨਾ, ਬਾਲੀ ਤੇ ਸੁਗੀਵ ਦੀ ਲੜਾਈ ਹੌਣੀ, ਬਾਲੀ ਦਾ ਵਧ ਹੋ ਜਾਣਾ, ਸੁਗ੍ਰੀਵ 
ਨੂੰ ਰਾਜਤਿਲਕ ਦੇਣਾ, ਤਾਰਾ ਦਾ ਵਿਰਲਾਪ ਕਰਨਾ, ਵਰਸ਼ਾ _ਰਿਤੂ ਵਿਚ ਭਗਵਾਨ ਸ੍ਰੀ ਰਾਮ ਜੀ 

ਦਾ ਪਰਬਤ ਤੇ ਨਿਵਾਸ ਕਰਨਾ । (10-22) ਸੁਗ੍ਰੀਵ ਤੇ ਸੀ ਰਾਮ ਚੰਦਰ ਜੀ ਦਾ ਗੁੱਸੇ 


ਹੋਣਾ, ਬਾਂਦਰਾਂ ਦੀ ਸੈਨਾ ਨੂੰ ਜਮ੍ਹਾਂ ਕਰਨਾ । ਬਾਂਦਰਾਂ ਨੂੰ ਸੀ ਸੀਤਾ ਜੀ ਦੀ ਖੋਜ ਵਿਚ ਭੇਜਣਾ, 


ਤਾਂ ਜੌ ਉਹ ਉਸਦਾ ਪਤਾ ਲਗਾ ਸਕਣ, ਇਸ ਲਈ ਉਨ੍ਹਾਂ ਨੂੰ ਭੂ-ਮੰਡਲ ਦਾ ਬ੍ਰਿਤਾਂਤ ਸਮਝਾਉਣਾ 
ਅਤ ਭੇਜ ਦੇਣਾ । ਸ੍ਰੀ ਰਾਮ ਚੈਦਰ ਜੀ ਦਾ ਹਨੂੰਮਾਨ ਜੀ ਨੂੰ ਅੰਗੂਠੀ ਦੇਣਾ, ਬਾਂਦਰਾਂ ਦੀ (ਸਵਯਮ- 
ਪ੍ਰਭਾ ਦੀ) ਖੁਡ ਵਿਚ ਘੁਸਣਾ, ਵਰਤ ਆਦਿ ਰਖ ਕੇ ਸਮੁੰਦਰ ਦੇ ਕਿਨਾਰੇ ਤੇ ਮੌਤ ਦੀ ਇੱਛਾ 
ਕਰਨਾ, ਸੈਪਾਤਿ ਨਾਲ ਭੇਟ ਹੋਣਾ, ਪਰਬਤ ਤੇ ਸ੍ਰੀ ਹਨੂੰਮਾਨ ਜੀ ਦਾ ਚੜ੍ਹਨਾ ਅਤੇ ਸਮੁੰਦਰ ਨੂੰ 
ਪਾਰ ਕਰਨਾ, ਸਮੌਦਰ ਦੇ ਕਹਿਣ ਅਨੁਸਾਰ ਸੈਨਾਂਕ ਨਾਂ ਦੇ ਪਰਬਤ ਦਾ ਸਮੁੰਦਰ ਦੇ ਪਾਣੀ ਵਿਚ 
'ਉਪਰ ਦਿਸਣਾ, ਪਰਛਾਈ ਨੂੰ ਗੁਹਿਣ ਕਰਨ ਵਾਲੀ ਸਿਹਿਕਾ ਰਾਖਸ਼ਣੀ ਦਾ ਵਧ ਕਰਨਾ, ਲੰਕਾ 
ਨੂੰ ਵੇਖਣਾ, ਰਾਤ ਦੇ ਸਮੋ ਸ੍ਰੀ ਹਨੂੰਮਾਨ ਜੀ ਦਾ ਲੰਕਾ ਵਿਚ ਘੁਸਣਾ, ਇਕਲਿਆਂ ਸੋਚਣਾ, ਰਾਵਣ 
ਨੂੰ ਵੇਖਣਾ, ਪੁਸ਼ਪਕ ਵਿਮਾਨ ਨੂੰ ਵੇਖਣਾ, ਜਿਥੇ ਰਾਵਣ ਸ਼ਰਾਬ ਪੀ'ਦਾ ਸੀ, ਉਪਰ ਘਰ ਵਿਚ 
ਹਨੂੰਮਾਨ _ਜੀ ਦਾ ਜਾਣਾ ਅਤੇ ਰਾਵਣ ਦੀਆਂ ਇਸਤੀਆਂ ਦੇ ਰਹਿਣ ਦੀ ਥਾਂ ਨੂੰ, 
ਵੇਖਣਾ, ਅਸ਼ੋਕ _ਵਾਟਿਕਾ (ਬਾਗ਼) ਵਿੱਚ ਜਾ ਕੇ ਸਰੀ ਸੀਤਾ ਜੀ ਦੇ ਦਰਸ਼ਨ ਕਰਨਾ, ਫਾਖਸ਼ਣੀਆਂ 
ਦਾ ਸੀ ਸੀਤਾ ਜੀ ਨੂੰ ਡਰਾਉਣਾ, ਤ੍ਰਿਜਟਾ ਨਾਂ ਦੀ ਰਾਖਸ਼ਣੀ ਦਾ ਸੁਪਨਾ ਵੇਖਣਾ, ਹਨੂੰਮਾਨ ਜੀ ਦਾ 
ਸੀਤਾ ਜੀ ਨੂੰ ਨਿਸ਼ਾਨੀ ਦੀ ਅੰਗੂਠੀ ਦੇਣਾ, ਸੀਤਾ ਜੀ ਨਾਲ ਟਨੂੰਮਾਨ ਜੀ ਦੀ ਗਲਬਾਤ, ਸੀਤਾ 
ਜੀ ਦਾ ਹਨੂੰਮਾਨ ਜੀ ਨੂੰ ਚੁੜਾਮਣੀ (ਗਟਿਣਾ) ਦੇਣਾ, ਹਨੂੰਮਾਨ ਜੀ ਦਾ ਅਸ਼ੋਕ ਵਾਟਿਕਾਂ ਦੇ ਬ੍ਰਿਖਾਂ 
ਨੂੰ ਨਸ਼ੋਟ ਕਰਨਾ, ਰਾਖਸ਼ਣੀਆਂ ਦਾ ਨੱਸਣਾ, ਅਤੇ ਰਾਵਣ ਦੇ ਨੌਕਰਾਂ ਦਾ ਮਾਰਿਆ ਜਾਣਾ, ਹਨੂੰਮਾਨ 
ਜੀ ਦਾ ਪਕੜਿਆ ਜਾਣਾ, ਹਨੂੰਮਾਨ ਜੀ ਦਾ ਗੱਜਣਾ, ਅਤੇ ਲੱਕਾਂ ਨੂੰ ਅੱਗ ਲਾਉਣਾ ਤੇ ਸਾੜ 
ਸੁਟਣਾ, ਮੁੜ ਸਮੁੰਦਰ ਨੂੰ ਪਾਰ ਕਰਨਾ, ਮਧੂਬਣ ਦੇ ਮਿੱਠੇ ਫਲਾਂ ਨੂੰ ਖਾਣਾ, ਸੀ ਰਾਮ ਚਦਰ ਜੀ ਨੂੰ 
'ਧੀਰਜ ਦੇਣਾ, ਅਤੇ ਉਨ੍ਹਾਂ ਨੂੰ ਚੂੜਾਮਣੀ ਦੇਣਾ; ਸ੍ਰੀ ਰਾਮ ਚਦਰ ਜੀ ਦਾ ਸਮੁਦਟ ਦੇ ਕਿਨਾਰੇ 
ਵਾ ਤੇ ਨਲ ਨੀਲ ਦਾ ਸਮੌਦਰ ਤੇ ਪੁਲ ਬਨਾਣਾ, ਸਮੁੰਦਰ ਨੂੰ ਪਾਠ ਕਰਨਾ, ਦਾਤ ਵਿਚ ਲੋਕਾ 
ਘੇਰਾ ਪਾਉਣਾ । (25-35) ਰਾਵਣ ਦੇ ਭਰਾ ਵਿਭੀਸ਼ਨ ਦਾ ਸ੍ਰੀ ਰਾਮ ਚੇਦਰ ਜੀ ਨਾਲ ਮੇਲ 
ਰਾ ਅਤੇ ਰਾਵਣ ਦੇ ਵਧ ਕਰਨ ਦਾ ਰਾਹ ਦੱਸਣਾ, ਕੁੰਭ ਕਰਣ ਦਾ ਮਾਰਿਆ ਜਾਣਾ ਅਤੇ ਮੇਘਨਾਦ 
ਦਾ ਵੱਧ ਹੋਣਾ, ਰਾਵਣ ਦਾ ਨਾਸ਼ ਅਤੇ ਸ਼ਤੁਪੁਰੀ ਲੰਕਾ ਵਿਚ ਸੀਤਾ ਜੀ ਦਾ ਮਿਲਣਾ, ਵਿਭੀਸ਼ਣ 
ਦਾ ਲੰਕਾ ਦੀ ਰਾਜ ਗੱਦੀ ਤੇ ਤਿਲਕ ਹੋਣਾ, ਵਿਭੀਸ਼ਣ ਦਾ ਸ੍ਰੀ ਰਾਮਚੇਦਰ ਜੀ ਨੂੰ ਪੁਸ਼ਪਕ ਵਿਮਾਨ 
ਭੇਟ ਕਰਨਾ, ਸੀ ਰਮਚੈਦਰ ਜੀ ਦਾ ਅਯੋਧਿਆ ਆਉਣਾ, ਉਥੇ ਭਰਤ ਨੂੰ ਮਿਲਣਾ, ਸੀ ਰਾਮਚੈਦਰ 
ਜੀ ਦਾ ਰਾਜਤਿਲਕ ਹੌਣਾ ਅਤੇ ਬਾਂਦਰਾਂ ਦੀ ਫੌਜ ਨੂੰ ਵਿਦਾਈ ਦੇਣਾ, ਸੀ ਰਾਮਚੋਦਰ 
ਜੀ ਦਾ ਰਾਜ ਸਿੰਘਾਸਣ ਤੇ ਬੈਠ ਕੇ ਪ੍ਰਜਾ ਨੂੰ ਖੁਸ਼ ਕਰਨਾ; ਵਰ ਜੀ ਨੂੰ ਤਿਆਗਣਾ, ਇਨ੍ਹਾਂ ਤੋ” 
“ਇਲਾਵਾ ਸ੍ਰੀ ਰਾਮਚਦਰ ਜੀ ਨੇ ਇਸ ਧਰਤੀ ਤੇ ਹੌਰ ਜਿਹੜੇ ਜਿਹੜੇ ਚਰਿਤਰ ਅਗੇ ਚਲਕੇ 
ਕੀਤੇ, ਉਨ੍ਹਾਂ ਸਾਰਿਆਂ ਦਾ ਵਰਣਨ ਵੀ ਇਸ ਕਾਵਿ ਵਿਚ ਭਗਵਾਨ ਬਾਲਮੀਕ ਜੀ ਨੇ ਕੀਤਾ । 
,(35-38) ਬਾਲਕਾਂਡ ਦਾ ਤੀਜਾ ਸਰਗ ਪੂਰਾ ਹੋਇਆ । (3) 

ਚਬਾ ਸਰਗ 

ਜਦ ਸੀ ਰਾਮ ਚੈਦਰ ਜੀ ਅਯੋਧਿਆ ਦੇ ਰਾਜ ਸਿੰਘਾਸਨ ਤੇ ਵਿਰਾਜਮਾਨ ਹੋ ਚੁੱਕੇ ਸਨ, 
ਤਦ ਮਹਾਰਿਸ਼ੀ ਬਾਲਮੀਕੀ ਜੀ ਨੇ ਵਿਚਿਤ ਪਦਾਂ ਵਾਲੇ ਇਸ ਸਾਰੇਂ ਕਾਵਿ ਦੀ ਰਚਨਾ ਕੀਤੀ । 1. 
ਜਿਸ ਵਿਚ ਚੋਵੀ ਹਜ਼ਾਰ ਸ਼ਲੌਕ, ਪੰਜ ਸੌ ਸਰਗ, ਛੇ ਕਾਂਡ ਅਤੇ ਨਾਲ ਹੀ ਉਤਰ ਕਾਂਡ ਦੀ ਵੀ 
ਮਹਾਰਿਸ਼ੀ ਨੇ ਰਚਨਾ ਕੀਤੀ । 2. ਇਸ ਤਰ੍ਹਾਂ ਨਾਲ ਜਦ ਛੇ ਕਾਂਡ ਅਤੇ ਉਤਰ ਕਾਂਡ ਬਣ ਚੁੱਕੇ, 
ਤਦ ਉਹ ਵਿਚਾਰਣ ਲੱਗੇ ਕਿ ਇਹ ਕਾਵਿ ਕਿਸ ਨੂੰ ਪੜ੍ਹਾਇਆ ਜਾਵੇ । 3. ਉਹ ਇਹ ਸੋਚ ਹੀ 
ਰਹੋ ਸਨ ਕਿ ਇਨੇ ਵਿਚ ਮੁਨੀ-ਵੇਸ ਧਾਰਣ ਕੀਤੇ ਹੋਏ ਲਵ ਅਤੇ ਕੁਸ਼ ਨੇ ਆ ਕੇ ਮਹਾਰਿਸ਼ੀ 
ਜੀ ਨੂੰ ਪ੍ਰਣਾਮ ਕੀਤਾ । 4. ਉਨ੍ਹਾਂ ਯਸ਼ ਵਾਲੇ ਧਰਮਾਤਮਾ ਰਾਜਪੁੱਤਰਾਂ ਟੂ ਮਹਾਰਿਸ਼ੀ ਨੇ ਵੇਖਿਆ, 
ਜਿਨ੍ਹਾਂ ਦਾ ਗਲਾ ਬੜਾ ਸੁਰੀਲਾ ਅਤੇ ਮਧੁਰ ਸੀ ਅਤੇ ਜਿਹੜੇ ਉਨ੍ਹਾਂ ਦੇ ਹੀ ਆਸ਼ਰਮ ਵਿਚ ਉਨ੍ਹਾਂ 
ਦਿਨਾਂ ਵਿਚ ਨਿਵਾਸ ਕਰਦੇ ਸਨ । 5. ਬੁੱਧੀਮਾਨ ਅਤੇ ਵੰਦਾਂ ਵਿਚ ਵਿਸ਼ਵਾਸ ਰੱਖਣ ਵਾਲੇ -. 
ਜਾਣਕੇ, ਵੇਦ ਦੇ ਅਰਥਾਂ ਨੂੰ ਸ਼ਲੌਕਾਂ ਵਿਚ ਪ੍ਰਗਟਾਕੇ, ਮਹਾਰਿਸ਼ੀ ਬਾਲਮੀਕ ਜੀ ਨੇ ਉਨ੍ਹਾਂ ਦੋਹਾਂ 
ਨੂੰ ਉਹ ਕਾਵਿ ਪੜ੍ਹਾਇਆ । 6. ਮਹਾਰਿਲ਼ੀ ਬਾਲਮੀਕ ਜੀ ਨੇ ਸ੍ਰੀ ਸੀਤਾ ਰਾਮ ਜੀ ਦੇ ਸੈਪੂਰਣ 
ਚਰਿਤ ਅਤੇ ਰਾਵਣ ਵਧ ਦੇ ਬਿ੍‌ਤਾਂਤ ਸਹਿਤ, ਇਸ ਕਾਵਿ ਦਾ ਨਾਂ “ਰਾਵਣ ਵਧ'' ਕਾਵਿ 
ਰੱਖਿਆ । 7. ਇਹ ਚਰਿਤ ਪੜ੍ਹਨ ਅਤੇ ਗਾਉਣ ਵਿਚ ਮਧੁਰ, ਤਿਨ੍ਹਾਂ ਪ੍ਰਮਾਣਾਂ ਤੋ” ਯੁਕਤ 
(ਅਰਥਾਤ ਦ੍ਰਤ, ਮੱਧ; ਵਿਲੰਮਿਡ ਸਹਿਤ), ਸੱਤਾਂ ਸਵਰਾਂ ਵਿਚ ਬੈਧਿਆ ਹੋਇਆ, ਅਤੇ ਵੀਣਾ 
ਆਦਿ ਤੇ _ ਵਜਾਂ ਕੇ, ਗਾਉਣ ਯੌਗ ਹੈ । 8. ਇਸ ਕਾਵਿ ਵਿਚ ਸਿੰਗਾਰ, ਕਰੁਣਾ, ਹਾਸ, ਰੌਦਰ, 
ਭਿਆਨਕ, ਵੀਰ, ਵੀਭਤਸ, ਅਦਭੁਤ, ਸ਼ਾਂਤ--ਇਨ੍ਹਾਂ ਨੌ ਰਸਾਂ ਦਾ ਵਰਣਨ ਹੈ ਜਿਸ ਨੂੰ ਲਵ 
ਅਤੇ ਕੁਸ਼ ਨੇ ਗਾਇਆ ਹੈ। 9. ਉਹ ਦੋਵੇ“ ਰਾਜ ਕੁਮਾਰ ਗਾਨ-ਵਿਦਿਆ ਵਿਚ ਚਤੁਰ, ਤਾਲ 
ਅਤੇ ਸਵਰ ਨੂੰ ਚੰਗੀ ਤਰ੍ਹਾਂ ਜਾਣਨ ਵਾਲੇ, ਸਵਰਾਂ ਤੋਂ ਸੈਪੱਨ ਅਤੇ ਗੈਧਰਵਾਂ ਵਾਂਗ ਸੁੰਦਰ ਸਨ । 
10. ਸੁੰਦਰ ਰੂਪ ਵਾਲੋਂ ਅਤੇ ਚੰਗੇ ਲੱਛਣਾਂ ਵਾਲੇ, ਮਿੱਠੇ ਕੈਠ ਵਾਲੇਂ, ਦੋਵੇ“ ਰਾਜਕੁਮਾਰ ਇਵੇਂ“ 
ਪ੍ਰਤੀਤ ਹੁੰਦੇ ਸਨ, ਮਾਨੋ” ਸ੍ਰੀ ਰਾਮਚੇਦਰ ਜੀ ਦੇ ਸਰੀਰ ਦੇ ਉਹ ਦੋ ਪ੍ਰਤਿਬਿੰਬ ਹੌਣ। 11. 
ਪ੍ਰਸੈਸਾ ਯੌਗ ਉਨ੍ਹਾਂ ਦੌਵਾਂ ਰਾਜਕੁਮਾਰਾਂ ਨੇ ਅਤਿਉਤਮ ਧਰਮ ਨੂੰ ਦੱਸਣ ਵਾਲੇ ਰਾਮਾਇਣ ਕਾਵਿ 
ਨੂੰ ਬਾਰ ਬਾਰ ਪੜ੍ਹ ਕੇ; ਯਾਦ ਕਰ ਲਿਆ । 12. ਉਹ ਰਿਸ਼ੀਆਂ, ਬ੍ਰਾਹਮਣਾਂ ਅਤੇ ਸਾਧੂਆਂ ਦੇ 
ਸਾਹਮਣੇ ਰਾਮ ਚਰਿਤੁ ਨੂੰ, ਜਿਵੇਂ“ ਕਿ ਉਨ੍ਹਾਂ ਨੂੰ ਦੱਸਿਆ ਗਿਆ ਸੀ, ਬੜੀ ਸਾਵਧਾਨੀ ਨਾਲ 
ਗਾਇਆ ਕਰਦੇ ਸਨ । 13. ਇਕ ਵੌਰੀ ਅਰਥਾਤ ਸੀ ਰਾਮਚੇਦਰ ਜੀ ਦੇ ਅਸ਼ਵਮੋਧ ਯਗ ਵਿਚ, 
ਮਹਾਤਮਾ, ਮਹਾਂਭਾਗ ਅਤੇ ਸਾਰੇ ਲੱਛਣਾਂ ਵਾਲੇ ਦੋਵੇ“ ਭਰਾਵਾਂ ਨੇ, ਪਰਪੱਕ ਵਿਚਾਰਾਂ ਵਾਲੋਂ 
ਮਹਾਤਮਾ ਰਿਸ਼ੀਆਂ ਦੀ ਸਭਾ ਵਿਚ ਬੈਠ ਕੇ, ਇਸ ਕਾਵਿ ਨੂ ਗਾਇਆ, ਜਿਸ ਨੂੰ ਸਣ ਕੇ ਮੁਨੀਆਂ 
ਦੇ ਸਰੀਰ ਦੇ ਰੌੱਗਟੇ ਖੜੇ ਹੋ ਗਏ ਅਤੇ ਉਨ੍ਹਾਂ ਦੀਆਂ ਅੱਖਾਂ ਅਥਰੂਆਂ ਨਾਲ ਭਰ ਗਈਆਂ । 
(14-15) ਹੈਰਾਨ ਹੋ ਕੇ ਅਤੇ “ਵਾਹ ਵਾਹ ` ਕਹਿ ਕੇ, ਉਨ੍ਹਾਂ ਦੋਵਾਂ ਰਾਜਕੁਮਾਰਾਂ ਦੀ ਤਾਰੀਫ 
ਕਰਦੇ ਹੋਏ ਉਹ ਧਰਮ ਵਤਸਲ ਰਿਸ਼ੀ ਬਹੁਤ ਖੁਸ਼ ਹੋਏ। 16. ਉਨ੍ਹਾਂ, ਗਾਉੱ'ਦੇ ਹੋਏ ਅਤੇ 
ਤਾਰੀਫ ਕਰਨ ਯੋਗ ਰਾਜਕੁਮਾਰਾਂ ਦੀ ਤਾਰੀਫ ਕਰਕੇ, ਉਹ ਬੋਲੇ ਕਿ ਗਾਨ ਬਹੁਤ ਹੀ ਮਧੁਰ 

ਹੈ ਅਤੇ ਸ਼ਲੌਕਾਂ ਦੀ ਮਿਠਾਸ ਤਾਂ ਬਹੁਤ ਹੀ ਵਧ ਚੜ੍ਕੇ ਹੈ । 17. ਕਿਉ” ਜੋ ਬਹੁਤ ਪਹਿਲਾਂ 
ਬੀਤੀਆਂ _ ਘਟਨਾਵਾਂ ਪ੍ਰਤੱਖ ਦਿਸਣ ਲਗਦੀਆਂ ਹਨ । ਇਸਤਰ੍ਹਾਂ ਰਿਸ਼ੀਆਂ ਨੇ ਉਨ੍ਹਾਂ 
ਰਾਜਕੁਮਾਰਾਂ ਦੀ ਬਹੁਤ ਤਾਰੀਫ ਕੀਤੀ 1 ਅਤੇ ਉਹ ਦੋਵਾਂ ਉਨ੍ਹਾਂ ਦੇ ਮਨ ਨੂੰ ਬਹੁਤ 
ਭਾਉਣ ਵਾਲੀ ਬਹੁਤ ਹੀ ਮਿੱਠੀ ਵਾਣੀ ਨਾਲ ਅਰਥਾਤ ਰਾਗ _ਨਾਲ ਉਸ ਕਾਵਿ ਨੂੰ 

ਗਾਉਣ ਲੱਗੇ । ਉਸ ਨੂੰ ਸੁਣ ਕੇ ਰਿਸ਼ੀਆਂ ਨੇ ਉਨ੍ਹਾਂ, ਗਾਉਣ ਵਾਲਿਆਂ ਦੀ ਬੜੀ ਤਾਰੀਫ ਕੀਤੀ 
(18-19) ਰਾਗ ਸਹਿਤ ਮਧੁਰ ਕੰਠ ਨਾਲ ਗਾਉਣ ਵਾਲੇ ਉਨ੍ਹਾਂ ਰਾਜਕੁਮਾਰਾਂ ਦੇ ਮਧੁਰ 
ਗਾਠ ਨੇ ਖੁਸ਼ ਹੋ ਕੇ ਸੁਣਨ ਵਾਲਿਆਂ ਵਿੱਚੋ ਕਿਸੇ ਨੇ ਉਨ੍ਹਾਂ ਨੂੰ ਕਲਸਾ, ਕਿਸੇ ਨੇ ਬ੍ਰਿਛਾਂ ਦੀ 
ਛਾਲ ਦੇ ਬਸਤਰ, ਕਿਸੇ ਨੇ ਹਿਰਨ ਦੇ ਚਮੜੰ ਦਾ ਆਸਨ, ਕਿਸੇ ਨੇ ਮੰਜ ਦੀ ਤੜਾਗੀ, ਕਿਸੇ ਨੇ 
ਕਰਮੰਡਲ, ਕਿਸੇ ਨੇ ਜਨੇਉ, ਕਿਸੇ ਨੇ ਗੁਲਰ, ਕਿਸੇ ਨੇ ਪਯਮਾਲਾ, ਕਿਸੇ ਨੇ ਕੋਪੀਨ, ਕਿਸੇ ਨੇ ਕੁਲਹਾੜੀ 
ਕਿਸੇ ਨੇ ਭਗਵੇਂ ਬਸਤਰ, ਕਿਸੇ ਨੇ ਕਪੜੇ, ਕਿਸੇ ਨੇ ਜਟਾਵਾਂ ਨੂੰ ਬਨਣ ਵਾਲ) ਡੌਰੀ, ਕਿਸੇ ਨੇ ਯੱਗ 
ਕਰਨ ਵਾਲਾ ਬਰਤਨ, ਅਤੇ ਕਿਸੇ ਨੇ ਮਾਲਾ ਦਿੱਤੀ । ਕਿਸੇ ਨੇ ਵੱਡੀ ਉਮਰ ਹੋਵੇ” ਦਾ ਅਸ਼ੀਰਵਾਦ 
ਵੀ ਦਿੱਤਾ । ਇਸ ਚਕ੍ਰਿਤ ਕਰ ਦੇਣ ਵਾਲੇ ਕਾਵਿ ਦੇ ਰਚਣ ਵਾਲੇ ਦੀ ਤਾਰੀਫ ਕਰਦਿਆਂ 
ਉਹ ਕਹਿਣ ਲੱਗੇ । ਇਹ ਕਾਵਿ ਪਿਛਲੇ ਕਵੀਆਂ ਦਾ ਆਧਾਰ ਸਰੂਪ ਹੈ ਅਤੇ ਕ੍ਰਮ ਅਨੁਸਾਰ 
ਇਸ ਨੂੰ ਸਮਾਪਤ ਕੀਤਾ ਗਿਆ ਹੈ । ਇਹ ਗ੍ਰੰਥ ਜਿਹੋ ਜਿਹਾ ਅਦਭੁਤ ਹੈ ਇਹੋ ਜਿਹ ਹੀ ਗੀਤ 
ਕਲਾ ਵਿਚ ਸਿਆਣੇ ਇਨ੍ਹਾਂ ਦੋਵਾਂ ਰਾਜਕੁਮਾਰਾਂ ਨੇ ਇਸ ਨੂੰ ਗਾਇਆ ਵੀ ਹੈ । (20-26) 
ਇਹ ਕਾਵਿ ਸੁਣਨ ਵਾਲਿਆਂ ਦੀ ਉਮਰ ਵਧਾਉਣ ਵਾਲਾ ਅਤੇ ਉਨ੍ਹਾਂ ਦੀ ਪੁਸ਼ਟੀ ਕਰਨ 
ਵਾਲਾ ਅਤੇ ਸੁਣਨ ਤੇ ਸਭ ਦੇ ਮਨ ਨੂੰ ਚੁਰਾਉਣ ਵਾਲਾ ਹੈ । ਇਸ ਤਰ੍ਹਾਂ ਮੁਨੀ ਉਨ੍ਹਾਂ ਦਵਾਂ 
ਰਾਜਕੁਮਰਾਂ ਦੀ ਤਾਰੀਫ ਕਰ ਰਹੇ ਸਨ ਕਿ ਉਨ੍ਹਾਂ ਨੂੰ ਸ੍ਰੀ ਰਾਮਚੇਦਰ ਜੀ ਨੇ ਸੜਕ ਤੇ ਜਾਂਦੇ 
ਹੋਏ ਵੇਖਿਆ ਅਤੇ ਉਨ੍ਹਾਂ ਨੇ ਉਨ੍ਹਾਂ ਦੋਹਾਂ ਭਰਾਵਾਂ .ਲਵ ਅਤੇ ਕੁਸ਼ ਨੂੰ ਆਪਣੇ ਨਿਵਾਸ ਸਥਾਨ 
ਤੇ ਬੁਲਾਇਆ । (27-28) ਦੁਸ਼ਮਣਾਂ ਦਾ ਨਾਸ਼ ਕਰਨ ਵਾਲੇ ਸੀ੍‌ ਰਾ) ਰਾਮਚੰਦਰ ਜੀ ਨੇ ਉਨ੍ਹਾਂ ਦੋਹਾਂ 
ਰਾਜਕੁਮਾਰਾਂ ਨੂੰ ਆਪਣੇ ਡੇਰੇ ਤੇ ਲਿਆ ਕੇ ਉਨ੍ਹਾਂ ਦਾ ਚੰਗੀ ਤਰ੍ਹਾਂ ਨਾਲ ਆਦਰ ਸਤਿਕਾਰ ਕੀਤਾ 
ਅਤੇ ਆਂਪ ਸੌਨੇ ਦੇ ਸੁੰਦਰ ਸਿੰਘਾਸਨ ਤੇ ਬੈਠ ਗਏ । 29. ਮੰਤਰੀਆਂ ਅਤੇ ਭਰਾਵਾਂ ਸਹਿਤ ਬੈਠੇ 
ਹਏ ਸੀ ਰਾਮ ਚੰਦਰ ਜੀ ਨੇ ਉਨ੍ਹਾਂ ਸੁੰਦਰ ਅਤੇ ਸੁਸ਼ਿਕਸ਼ਿਤ ਦੋਹਾਂ ਭਰਾਵਾਂ ਨੂੰ ਵੇਖ ਕੇ ਸ਼ਤਰੂਘਨ 
ਅਤੇ ਭਰਤ ਨੂੰ ਕਹਿਣ ਲੱਗੇ ਕਿ, ਇਨ੍ਹਾਂ ਦੇਵਤਿਆਂ ਵਾਂਗ ਤੇਜਸਵੀ, ਗਾਇਕਾਂ ਦੇ ਗਾਏ ਹੋਏ 
ਇਤਿਹਾਂਸ ਨੂੰ ਸੁਣੋ । (30-31) ਇਸ ਵਿਚ ਭਾਂਤ ਭਾਂਤ ਦੇ ਚਰਿਤ ਅਰਥਾਂ ਵਾਲੇ ਪਦ ਹਨ, 
ਇਹ ਕਹਿ ਕੇ ਉਨ੍ਹਾਂ ਨੇ ਉਨ੍ਹਾਂ ਬਾਲਕਾਂ ਨੂੰ ਚੈਗੀ ਤਰ੍ਹਾਂ ਗਾਉਣ ਲਈ ਆਗਿਆ ਦਿੱਤੀ । ਤਦ 
ਉਨ੍ਹਾਂ ਦੋਵਾਂ ਨੇ ਉਸ ਚੈਗੀ ਤਰ੍ਹਾਂ ਸਿਖੇ ਹੋਏ ਕਾਵਿ ਨੂੰ ਵੀਣਾ ਦੇ ਸੁਰ ਨਾਲ ਸੁਰ ਮਿਲਾ ਕੇ, 
ਉਚੀ ਆਵਾਜ਼ ਵਿਚ ਸਪਸ਼ਟ ਗਾਉਣਾ ਸ਼ੁਰੂ ਕੀਤਾ । 32. ਉਸ ਸਭਾ ਵਿਚ ਬੈਠੇ ਹੋਏ ਲੱਕਾਂ 
ਦਾ ਮਨ ਅਤੇ ਹਿਰਦਾ ਉਸ ਗਾਨ ਨੂੰ ਸੁਣ ਕੇ ਬਹੁਤ ਪ੍ਰਸੰਨ ਹੋਇਆ । ਸ੍ਰੀ ਰਾਮ ਚੈਦਰ ਜੀ 
ਵੀ ਕਹਿਣ ਲੱਗੇ ਕਿ ਰਾਜ ਲੱਛਣਾਂ ਵਾਲੇ ਇਨ੍ਹਾਂ ਬੜੇ ਤਪਸਵੀ ਲਵ ਅਤੇ ਕੁਸ਼ ਨੇ ਜਿਹੜੇ 
ਪ੍ਰਭਾਵਸ਼ਾਲੀ ਚਰਿਤ ਗਾਏ ਹਨ ਉਹ ਮੈਨੂੰ ਵੀ ਬਹੁਤ ਸੁੰਦਰ ਪ੍ਰਤੀਤ ਹੁੰਦੇ ਹਨ । (33-342) 

ਇਸ ਤਰਾਂ ਨਾਲ ਸ੍ਰੀ ਰਾਮ ਚੰਦਰ ਜੀ ਵੱਲੋ ਉਤਸਾਹਿਤ ਹੋਂ, ਦੋਵੇ“ ਭਰਾ ਗਾਇਨ ਵਿੱਦਿਆ ਦੀ 
ਰੀਤੀ ਨੂੰ ਸਰਸਾ ਕੇਂ, ਬੜੇ ਸੋਹਣੇ ਢੈਗ ਨਾਲ ਗਾਉਣ ਲੱਗੇ । ਸਭਾ ਵਿਚ ਬੈਠੇ ਸ੍ਰੀ ਰਾਮ ਚੰਦਰ ਜੀ 
ਉਨਾਂ ਦਾ ਗਾਨ ਸੁਣ ਧੀਰੇ ਧੀਰੇ ਉਨ੍ਹਾਂ ਦੇ ਗਾਨ ਤੇ ਮਹਿਤ ਹੋਂ ਗਏ । 35. ਚੌਥਾ ਸਰਗ ਪੂਰਾ 
ਹੋਇਆ । 


ਪੰਜਵਾਂ ਸਰਗ 

ਰਾਜਾ ਮਨੂ ਜੀ ਤੋਂ` ਲੈ ਕੇ ਜਯਾਸ਼ਲੀ ਰਾਜਿਆਂ ਦੇ ਸਮੋ” ਤੋਂ ਇਸ ਸਾਰੀ ਧਰਤੀ ਤੇ 
ਇਕ ਛਤ ਰਾਜ ਰਿਹਾ ਹੈ । 1. ਜਿਸ ਵੌਸ਼ ਵਿਚ ਉਹ ਸਗਰ ਨਾਂ ਦੇ ਰਾਜਾਂ ਹੋਏ, ਜਿਨ੍ਹਾਂ ਦੇ 
ਪਿੱਛੋ ਪਿੱਛੋ ਸੱਠ ਹਜ਼ਾਰ ਪੁਤ ਤੁਰਿਆ ਕਰਦੇ ਸਨ ਅਤੇ ਜਿਨ੍ਹਾਂ ਨੇ ਸਮੁੰਦਰ ਨੂੰ ਖੋਦਿਆ ਸੀ 
(ਸਮੁੰਦਰ ਦਾ ਸਾਗਰ ਨਾਂ ਸਗਰ ਰਾਜੇ ਹੀ ਤੋ“ ਪਿਆ ਹੋਇਆ ਹੈ) । 2. ਉਨ੍ਹਾਂ ਮਹਾਤਮਾ 
ਇਕਸਵਾਕੁ-ਵੰਸ਼ ਦੇ ਰਾਜਿਆਂ ਦੇ ਵੱਸ਼ ਵਿਚ ਇਹ ਮਹਾ ਕਥਾ ਉਤਪੰਨ ਹੋਈ ਹੈ, ਜਿਹੜੀ 
ਰਾਮਾਇਣ ਦੇ ਨਾਂ ਨਾਲ ਸੰਸਾਰ ਵਿਚ ਪ੍ਰਸਿੱਧ ਹੋਈ, ਅਰਥਾਤ ਇਸ ਵਿਚ ਉਸੇ ਸਗਰ ਰਾਜਾਂ 
ਦੇ ਵੈਸ਼ ਦੇ ਰਾਜਿਆਂ ਦਾ ਇਤਿਹਾਸ ਦਿੱਤਾ ਗਿਆ ਹੈ । 3. ਉਸੇ ਰਾਮਾਇਣ ਦੀ ਕਥਾ ਨੂੰ 
ਅਸੀਂ' ਸ਼ੁਰੂ ਤੋ“ ਆਖਿਰ ਤਕ ਕਹਾਂਗੇ । ਇਸ ਲਈ ਇਸ ਨੂੰ ਈਰਖਾ ਦਾ ਤਿਆਗ ਕਰ ਸ਼ਰਧਾ 
ਸਹਿਤ ਸੁਣਨਾ ਚਾਹੀਦਾ ਹੈ । 4. ਸਰਯੂ ਨਦੀ ਦੇ ਕਿਨਾਰੇ ਤੇ ਸੰਤੋਸ਼ੀ ਜੀਵਾਂ ਨਾਲ ਪੂਰਣ, 
ਧਨ ਅਤੇ ਅਨਾਜ ਤੋ“ ਭਰਿਆ ਪੂਰਾ, ਉੱਨਤੀ ਵਲ ਵਧਣ ਵਾਲਾ, ਕੌਮਲ ਨਾਂ ਦਾ ਇਕ 
ਵੱਡਾ ਦੇਸ਼ ਸੀ । ਇਸੇ ਦੇਸ਼ ਵਿਚ ਮਨੁੱਖਾਂ ਦੇ ਆਦਿਕ ਰਾਜਾ ਉੱਘੇ ਮਹਾਰਾਜ ਮਨ੍ਹ ਦੀ ਵਸਾਈ 
ਹੋਈ, ਤਿੰਨਾਂ ਲੌਕਾਂ ਵਿਚ ਪ੍ਰਸਿੱਧ ਅਯੋਧਿਆ ਨਾਂ ਦੀ ਇਕ ਨਗਰੀ ਸੀ । (5-6) ਇਸ ਸ਼ਹਿਰ 
ਦਾ ਘੇਰਾ ਮੀਲਾਂ ਦਾ ਸੀ । ਸ਼ਹਿਰ ਵਿਚ ਬੜੀਆਂ ਸੁੰਦਰ, ਲੰਬੀਆਂ ਅਤੇ ਚੋੜੀਆਂ ਸੜਕਾਂ ਸਨ । 
7. ਉਹ ਨਗਰੀ ਚਹੰ_ਪਾਸਿਆਂ ਤੌ" ਬੜੀਆਂ ਬੜੀਆਂ ਸੜਕਾਂ ਨਾਲ ਸ਼ੋਭਾਏਮਾਨ ਸੀ । ਸੜਕਾਂ 
ਤੇ ਰੌਜ਼ ਹੀ ਪਾਣੀ ਛਿੜਕਿਆ ਜਾਂਦਾ ਸੀ ਅਤੇ ਫੁੱਲ ਬਿਛਾਏ ਜਾਂਦੇ ਸਨ । 8. ਇੰਦਰ ਦੀ 
ਨਗਰੀ ਅਮਰਾਵਤੀ ਵਾਂਗ ਮਹਾਰਾਜ ਦਸ਼ਰਥ ਨੇ ਇਸ ਨਗਰੀ ਨੂੰ ਸਜਾਇਆ ਹੋਇਆ ਸੀ । ਇਸ 
ਨਗਰੀ ਵਿਚ ਰਾਜ ਨੂੰ ਖੂਬ ਵਧਾਉਣ ਵਾਲੇ ਮਹਾਰਾਜ ਦਸ਼ਰਥ ਤਿਵੇਂ“ ਹੀ ਰਾਜ ਕਰਦੇ ਸਨ, 
ਜਿਵੇ“ ਕਿ ਸਵਰਗ ਵਿਚ ਮਹਾਰਾਜ ਇੰਦਰ ਕਰਿਆ ਕਰਦੇ ਸਨ । 9. ਇਸ ਸ਼ਹਿਰ ਵਿਚ 
ਵੱਡੇ ਵੱਡੇ ਮਹਾ-ਦਰਵਾਜ਼ੇ, ਸੁੰਦਰ ਬਾਜ਼ਾਰ ਅਤੇ ਉਸ ਦੀ ਰਖਿਆ ਲਈ ਚਤੁਰ ਕਾਰੀਗਰਾਂ ਰਾਹੀ” 
ਬਣਾਏ ਹੋਏ ਸਭ ਤਰ੍ਹਾਂ ਦੇ ਯੋਤ੍ਰ (ਪੱਥਰ ਸੁੱਟਣ ਵਾਲੀਆਂ ਤੋਪਾਂ) ਅਤੇ ਤੀਰ ਆਦਿ ਜੇਹੜੇ 
ਅਸਤ ਸ਼ਸਤ ਉਸ ਸਮੇ ਸੰਸਾਰ ਵਿਚ ਪ੍ਰਚਲਿਤ ਸਨ, ਉਹ ਸਭ ਰਖੋ ਹੋਏ ਸਨ । 10. ਉਸ 
ਵਿਚ ਸੂਤ, ਮਗਧ, ਬੋਦੀਜਨ ਵੀ ਰਹਿੰਦੇ ਸਨ, ਉਥੇ ਦੇ ਵਸਨੀਕ ਬਹੁਤ ਤਰੱਕੀ ਤੇ ਸਨ, ਉਸ 
ਵਿਚ ਵੱਡੀਆਂ ਵੱਡੀਆਂ ਅਟਾਰੀਆਂ ਵਾਲੇ ਮਕਾਨ, ਜਿਨ੍ਹਾਂ ਤੇ ਝੋਡੇ ਸ਼ੋਭਾਇਮਾਨ ਸਨ, ਬਣੇ ਹੋਏ 

ਸਨ ਅਤੇ ਪਰਕੌਟਿਆਂ ਦੀਆਂ ਦੀਵਾਰਾਂ ਤੇ ਸੈਕੜੇ ਤੋਪਾਂ ਚੜ੍ਹੀਆਂ ਹੋਈਆਂ ਸਨ । 12. 
ਇਹ ਨਗਰੀ ਦੁਰਗਮ ਕਿਲ੍ਹਿਆਂ ਅਤੇ ਖਾਈਆਂ ਨਾਲ ਘਿਰੀ ਹੋਈ ਹੈ ਅਤੇ ਉਸ ਤੇ ਦੁਸਮਨ 
ਕਿਸੇ ਤਰ੍ਹਾਂ ਵੀ ਹੱਥ ਨਹੀ ਲਾ ਸਕਦੇ ਸਨ । ਹਾਥੀ, ਘੜੇ, ਬੈਲ ਅਤੇ ਖੱਚਰ ਥਾਂ ਥਾਂ ਦਿਸਦੇ 
ਸਨ । 13. ਰਾਜਿਆਂ ਅਤੇ ਪਹਿਲਵਾਨਾਂ ਦਾ ਉਥੇ ਹਮੇਸ਼ਾ ਇਕੱਠ ਰਹਿੰਦਾ ਸੀ, ਉਸ ਸ਼ਰਿਰ 
ਵਿਚ ਅਨੇਕਾਂ ਦੇਸ਼ਾਂ ਦੇ ਲੌਕੀ ਵਪਾਰ ਆਦਿ ਧੈਦਿਆਂ ਲਈ ਵਸਦੇ ਸਨ । 14. ਰਤਨਾਂ 
ਨਾਲ ਜੜੇ ਮਹਿਲਾਂ ਅਤੇ ਪਰਬਤਾਂ ਨਾਲ ਉਹ ਪੁਰੀ ਸ਼ਿੰਗਾਰੀ ਹੋਈ ਸੀ । ਉਥੇ ਇਸਤੀਆਂ ਦੇ 
ਖੇਲਘਰ ਵੀ ਬਣੇ ਹੋਏ ਸਨ, ਜਿਨ੍ਹਾਂ ਦੀ ਸੈਦਤਾ ਵੇਖ ਕੇ ਇਉ” ਪ੍ਰਤੀਤ ਹੁੰਦਾ ਸੀ, ਮਾਨੋ 
ਦੂਜੀ ਇੰਦਰ ਦੀ ਅਮਰਾਵਤੀ ਹਵੇਂ । 15. ਰਾਜ ਭਵਨਾਂ ਦਾ ਸੁਨਹਰੀ ਰੋਗ ਸੀ । ਸ਼ਹਿਰ ਵਿਚ 
ਬੜੀਆਂ ਸੁੰਦਰ ਸਰੂਪ ਵਤੀ ਇਸਤਰੀਆਂ ਸਨ । ਰਤਨਾਂ ਦੇ ਢੋਰ ਉਥੋਂ ਲੱਗੇ ਰਹਿੰਦੇ ਸਨ ਅਤੇ 
ਆਸਮਾਨ ਨੂੰ ਛੁਹਣ ਵਾਲੇ ਸੱਤਖਨੇ (ਵਿਮਾ.? ਗਹਿ) ਮਕਾਨ ਹਰ ਥਾਂ ਦਿੱਸਦੇ ਸਨ । 16. 
ਉਸ ਵਿਚ ਚੌਰਸ ਭੂਮੀ ਤੇ ਖੜੇ ਮਜ਼ਬੂਤ ਮਕਾਨ ਸਨ । ਸ਼ਹਿਰ ਵਿਚ ਚਾਵਲਾਂ, ਦੇ ਢੋਰ ਲੱਗੇ 
ਹਏ ਸਨ ਅਤੇ ਖੂਹਾਂ ਵਿਚ ਰੰਨੇ ਜਿਹਾ ਮਿੱਠਾ ਜਲ ਭਰਿਆ ਹੋਇਆ ਸੀ । 17. ਨਗਾੜੋਂ, 
ਤਬਲੇ, ਵੀਣਾ ਅਤੇ ਢੋਲ (ਜਿਹੜੇ ਲੱਕੜੀ ਨਾਲ ਵਜਾਏ ਜਾਂਦੇ ਸਨ) ਆਦਿ ਵਾਜਿਆਂ ਦੀ 
ਆਵਾਜ਼ ਸ਼ਹਿਰ ਵਿਚ ਹਮੇਸ਼ਾ ਗੂੰਜਦੀ ਰਹਿੰਦੀ ਸੀ । ਧਰਤੀ ਤੇ ਉਸ ਦੇ ਟਾਕਰੇ ਦੀ ਹੌਰ ਦੂਜੀ 
ਨਗਰੀ ਨਹੀ” ਸੀ । 18. ਉੱਸ ਨਗਰੀ ਵਿਚ ਤਪਸਿਆ ਰਾਹੀ` ਸਵਰਗ ਵਿਚ ਗਏ ਸਿੱਧ ਪੁਰਸ਼ਾਂ 
ਦੇ ਵਿਮਾਨਾਂ ਵਾਂਗ ਸੁੰਦਰ ਘਰ ਬਣੇ ਹੋਏ ਸਨ, ਜਿਨ੍ਹਾਂ ਵਿਚ ਉਤਮ ਕੌਟੀ ਦੇ ਮਨੁੱਖ ਰਿਹਾ 
ਕਰਦੇ ਸਨ । 19. ਉਸ ਵਿਚ ਅਜੇਹੇ ਵੀ ਵੀਰ ਸਨ ਜਿਹੜੇ ਨਿਰਾਸਰਿਆਂ ਅਤੇ ਲੜਾਈ ਦੇ 
ਮੈਦਾਨ ਵਿਚੋਂ" ਨਸੇ ਹਏ ਦੁਸ਼ਮਣ ਦਾ ਕਦੇ ਵੀ ਕਤਲ ਨਹੀ” ਕਰਦੇ ਸਨ, ਉਹ ਸ਼ਬਦ ਵੋਧੀ 
ਬਾਣ ਚਲ'ਉੱ'ਦੇ ਸਨ, ਜਿਹੜੇ ਤੀਰ ਚਲਾਉਣ ਵਿਚ ਬੜੇ ਫੁਰਤੀਲੇ ਸਨ ਅਤੇ ਜਿਹੜੇ ਅਸਤਰ 
ਸ਼ਸਤਰ ਵਿੱਦਿਆ ਵਿਚ ਬੜੌ ਫੁਰਤੀਲੇ ਸਨ ਅਤੇ ਜਿਹੜੇ ਅਸਤਰ ਸ਼ਸਤਰ ਵਿੱਦਿਆ ਵਿਚ, 
ਬਹੁਤ ਨਿਪੁੰਨ ਸਨ । 20. ਸ਼ੋਰ, ਵਿਆਘੂ _ਬਰਾਹ ਆਦਿ ਜੈਗਲੀ ਪਸ਼ੂ ਜਿਹੜੇ ਜੈਗਲਾਂ 
ਵਿਚ ਦਹਾੜਦੇ ਹੋਏ ਘੁੰਮਦੇ ਸਨ, ਉਨ੍ਹਾਂ ਨੂੰ ਅਸਤਾਂ ਸ਼ਸਤਰਾਂ ਨਾਲ ਅਤੇ ਉਨ੍ਹਾਂ ਨਾਲ ਮੁੱਠ 
ਭੇੜ ਕਰਕੇ ਉਨ੍ਹਾਂ ਨੂੰ ਮਾਰਨ ਵਾਲੋਂ ਵੀ ਵੀਰ ਉਸ ਸ਼ਰਿਰ ਵਿਚ ਅਨੇਕਾਂ ਸਨ । ਸਰੀਰਿਕ ਸਕਤੀ 
ਵਿਚ ਉੱਥੇ" ਦੇ ਵੀਰ ਬਹੁਤ ਬੜੇ ਚੜ੍ਹ ਹੋਏ ਸਨ । 21. ਅਜੇਹੇ ਹਜ਼ਾਰਾਂ ਮਹਾਰਥੀ ਉਥੇ 
ਰਹਿੰਦੇ ਸਨ । ਮਹਾਰਾਜ ਦਸ਼ਰਥ ਨੇ ਇਸ ਤਰ੍ਹਾਂ ਨਾਲ ਅਯੋਧਿਆ ਨਗਰੀ ਵਿਚ ਹਜ਼ਾਰਾਂ ਰੋਜ 
ਹਵਨ ਕਰਨ ਵਾਲੋ ਬ੍ਰਾਹਮਣ, ਸੱਭ ਤਰ੍ਹਾਂ ਦੇ ਗੁਣੀ, ਛੇ ਅੰਗਾਂ ਸਹਿਤ ਵੇਦ ਦਾ ਅਧਿਐਨ ਕਰਨ 
ਵਾਲ ਵਿਦਵਾਨ ਬਾਹਮਣ, ਸੱਚ ਬੋਲਣ ਵਾਲੇ ਮਹਾਤਮਾ ਅਤੇ ਜਪ ਤਪ ਵਿਚ ਲੀਨ ਹਜ਼ਾਰਾਂ 
ਰਿਸ਼ੀ ਮਹਾਤਮਾ ਹੀ ਵਧੇਰੇ ਉਥੇ ਰਹਿੰਦੇ ਸਨ । ਪੰਜਵਾਂ ਸਰਗ ਸਮਾਪਤ ਹੋਇਆ । 

ਛੇਵਾਂ ਸਰਗ 

ਉਸ ਅਯੋਂਧਿਆ ਨਗਰੀ ਵਿਚ ਵੇਦ, ਵੇਦਾਂ ਦੇ ਅਰਥ ਜਾਨਣ ਵਾਲੇ, ਸਭ ਚੀਜ਼ਾਂ ਨੂੰ 
ਇਕੱਠਿਆਂ ਕਰਨ ਵਾਲੇ, ਸੱਚੀ ਪ੍ਰਤਿਗਿਆ ਕਰਨ ਵਾਲੋਂ, ਦੂਰਦਰਸ਼ੀ, ਮਹਾਤੌਜਸਵੀ, ਪ੍ਰਜਪ੍ਰਿਯ, 
ਇਕਸ਼ਵਾਕ, ਵਸ ਵਿਚ ਮਹਾਰਥੀ, ਅਨੇਕ ਯਗ ਕਰਨ ਵਾਲੋਂ, ਧਰਮ ਵਿਚ ਲੀਨ ਰਹਿਣ ਵਾਲੋਂ, 
ਸਭ ਨੂੰ ਆਪਣੇ ਅਧੀਨ ਰੱਖਣ ਵਾਲੇ, ਮਹਾਰਿਸੀਆਂ ਵਾਂਗ, ਰਾਜਰਿਸ਼ੀ, ਤਿੰਨਾਂ ਲੋਕਾਂ ਵਿਚ ਉਂਘੰ, 
ਬਲਵਾਨ, ਦੁਸ਼ਮਣਾਂ ਤੋ ਰਹਿਤ, ਸਭ ਦੇ ਮਿਤ, ਇੰਦੀਆਂ ਨੂੰ ਵੱਸ ਵਿਚ ਰੱਖਣ ਵਾਲੇ, ਧਨ ਆਦਿ 
ਹੌਰ ਚੀਜ਼ਾਂ ਦਾ ਸੰਗਹਿ ਕਰਨ ਵਿਚ ਇੰਦਰ ਅਤੇ ਕ੍ਰਬੇਰ ਵਾਂਗ, ਮਹਾਰਾਜਾ ਦਸ਼ਰਥ ਅਯੋਧਿਆ 
ਸ਼ਹਿਰ ਵਿਚ ਰਾਜ ਕਰਦੇ ਹੋਏ ਇਸ ਤਰ੍ਹਾਂ ਪ੍ਰਜਾਪਾਲਨ ਕਰਦੇ ਸਨ, ਜਿਵੇਂ ਮਹਾਰਾਜ ਮਨੂ ਰਾਜ 
ਕਰਿਆ ਕਰਦੇ ਸਨ । (1--4) ਪ੍ਰਤਿਗਿਆ-ਪਾਲਕ ਅਤੇ ਤਿੰਨਾਂ ਵਰਗਾਂ (ਧਰਮ, ਅਰਥ ਅਤੇ ਕਾਮ) 
ਦੀ ਪ੍ਰਾਪਤੀ ਲਈ ਅਨੁਸ਼ਠਾਨ ਆਦਿ ਕਰਨ ਵਾਲੇ ਮਹਾਰਾਜਾ ਦਸ਼ਰਥ, ਅਯੋਧਿਆਪੁਰੀ ਦਾ ਉਸੇ 
ਤਰ੍ਹਾਂ ਪਾਲਨ ਕਰਦੇ ਸਨ ਜਿਸ ਤਰ੍ਹਾਂ, ਇੰਦਰ ਆਪਣੀ ਅਮਰਾਵਤੀ ਨਗਰੀ ਦਾ ਕਰਦੇ ਸਨ 5. ਉਸ 
ਸ੍ਰੋਸ਼ਠ ਅਯੋਧਿਆ ਪੁਰੀ ਵਿਚ ਸੁਖ ਨਾਲ ਵਸਣ ਵਾਲੇ, ਧਰਮਾਤਮਾ ਅਤੇ ਬਹੁਤਾ ਜ਼ਮਾਨਾ ਵੌਖਣ 
ਵਾਲੇ, ਆਪਣੇ ਆਪਣੇ ਧਨ ਨਾਲ ਸੰਤੁਸ਼ਟ ਨਿਰਲੌਭੀ ਅਤੇ ਸੱਚੇਂ ਪੁਰਸ਼ ਰਿਹਾ ਕਰਦੇ ਸਨ । 6. ਉਸ 
ਉਤਮ ਨਗਰੀ ਵਿਚ ਗ਼ਰੀਬ ਤਾਂ ਕੌਈ ਵੀ ਨਹੀ', ਸਤੋ` ਘੱਟ ਧਨ ਵਾਲਾ ਵੀ ਕਈ ਨਹੀ” 
ਸੀ । ਉਥੇ ਜਿੰਨੇ ਵੀ ਕੁਟੰਬ ਵਾਲੇ ਲੌਕੀ ਰਹਿੰਦੇ ਸਨ, ਉਨ੍ਹਾਂ ਸਾਰਿਆਂ ਪਾਸ ਦੌਲਤ, ਅਨਾਜ; 
ਗਊਆਂ, ਬੈਲ ਅਤੇ ਘੌੜੋ ਸਨ । 7. ਅਯੋਧਿਆਪੁਰੀ ਵਿਚ ਕਾਮੀ (ਲੰਪਟ) ਡਰਪੌਕ, ਕਠੋਰ 
ਅਤਿਆਚਾਰੀ), ਮੂਰਖ ਅਤੇ ਨਾਸਤਿਕ ਆਦਮ ਤਾਂ ਭਾਲਿਆਂ ਵੀ ਨਹੀ" ਸੀ ਮਿਲਦਾ 8. 
ਅਯੋਧਿਆ ਵਿਚ ਰਹਿਣ ਵਲਾ ਕੀ ਪੁਰਸ਼ ਅਤੇ ਕੀ ਇਸਤ੍ਰੀ ਸਭ ਦੇ ਸਭ ਧਰਮਾਤਮਾ ਅਤੇ 
ਇੰਦੀਆਂ ਨੂੰ ਜਿੱਤਣ ਵਾਲੇ ਸਨ । ਉਹ ਆਪਣੇ ਯੁੱਧ ਅਤੇ ਕਲੰਕ ਰਹਿਤ ਆਚਰਣ ਵਿਚ 
ਨਿਸ਼ਪਾਪ ਮਹਾਰਿਸ਼ੀਆਂ ਨਾਲ ਟੱਕਰ ਲੋ”ਦੇ ਸਨ, ਅਰਥਾਤ ਇਨ੍ਹਾਂ ਗੱਲਾਂ ਵਿਚ ਉੱਥੇ ਦੇ ਰਹਿਣ 
ਵਾਲੇ ਸਾਰੇ ਮਨੁੱਖ ਰਿਸ਼ੀਆਂ ਵਾਂਗ ਸਨ । 9. ਉਕੇ ਕੇਈ ਵੀ ਮਨੁੱਖ ਅਜਿਹਾ ਨਹੀ” ਸੀ ਜਿਸ ਦੇ 
ਕੰਨਾਂ ਵਿਚ ਕੁੰਡਲ, ਸਿਰ ਤੇ ਮੁਕਟ ਅਤੇ ਗਲੋਂ ਵਿਚ ਫੁੱਲਾਂ ਦੀ ਮਾਲਾ ਨਾ ਹੋਵੇ ਅਤੇ ਜਿਸ ਨੇ ਤੇਲ 
ਫੁਲੇਲ, ਚੇਦਨ ਨਾ ਲਗਾਇਆ ਹੋਇਆ ਹੋਵੇਂ ਜਾਂ ਹਰ ਤਰ੍ਹਾਂ ਨਾਲ ਸੁਖੀ ਨਾ ਹੋਵੇ । ਅਜਿਹਾ ਕੋਈ 
ਨਹੀਂ” ਸੀ ਜਿਸ ਦੇ ਸਰੀਰ ਵਿਚ (ਸਫਾਈ ਨ ਹੌਣ ਕਰਕੇ) ਬਦਬੂ ਆਉ'ਦੀ ਹੋਵੇ । 10. ਉਕੇ 
ਅਜਿਹਾ ਕੇਈ ਮਨੁੱਖ ਨਹੀ” ਸੀ ਜੇਹੜਾ ਅਸ਼ੁੱਧ ਅਨਾਜ ਖਾਂਦਾ ਹੋਵੇ ਜਾਂ ਭੁੱਖੇ ਨੂੰ ਅਨਾਜ ਨ ਦੇੱਦਾ 
ਹੋਵੇ ਜਾਂ ਜਿਸ ਦੇ ਬਾਜੂਬੋਦ ਤੇ ਹੱਥਾਂ ਵਿਚ ਕੜੇ ਨ ਹੌਣ ਜਾਂ ਜਿਸ ਨੇ ਮਨ ਨੂੰ ਨਾਂ ਜਿੱਤਿਆ ਹੋਇਆ 
ਹੋਵੇ । 11. ਅਯੋਧਿਆ ਵਿਚ ਅਜਿਹਾ ਕੇਈ ਮਨੁੱਖ ਨਹੀ ਸੀ ਜਿਹੜਾ ਹਵਨ ਆਦਿ ਨ ਕਰਦਾ 
ਹੋਵੇ ਜਾਂ ਜਾਂ ਨੀਚ ਸੁਭਾ ਦਾ ਹੌਵੇ ਜਾਂ ਵਰਣ-ਸੰਕਰ ਹੋਵੇ । 12. ਉਥੇਂ ਤਾਂ ਆਪਣੇ ਵਰਣਾਂ, ਆਸਮ, 
ਧਰਮਾਂ ਦਾ ਰੋਜ਼ ਪਾਲਨ ਕਰਨ ਵਾਲੇ ਇੰਦਰੀਆਂ ਨੂੰ ਜਿੱਤਣ ਵਾਲੋ, ਦਾਨ ਕਰਨ ਵਾਲੇ 


ਅਤੇ ਅਧਿਐਨ ਕਰਨ ਵਾਲੇ ਅਤੇ ਦਾਨ ਲੈਣ ਤੋ ਹਿਚਕਾਉਣ ਵਾਲੇ ਬ੍ਰਾਹਮਣ ਰਹਿੰਦੇ ਸਨ । 
13. ਅਯੋਧਿਆ ਵਿਚ ਨਾ ਤਾਂ ਕੋਈ ਨਾਸਤਿਕ ਹੀ ਸੀ, ਨਾ ਕੋਈ ਝੂਠ ਬੋਲਣ ਵਾਲਾ ਸੀ, ਨ ਕੋਈ 

ਘਟ ਅਨੁਭਵੀ ਸੀ, ਨਾ ਕੇਈ ਦੂਜਿਆਂ ਦੀ ਨਿੰਦਾ ਕਰਨ ਵਾਲਾ ਸੀ, ਨਾ ਕੋਈ ਨਿਰਬਲ ਅਤੇ ਨ 
ਕਈ ਅਸ਼ਿਕਸ਼ਿਤ ਮੂਰਖ ਹੀ ਸੀ । (੧੪) ਉਥੇ ਕੌਈ ਅਜਿਹਾ ਦ੍ਿ (ਬ੍ਰਾਹਮਣ ਆਦਿ) ਨਹੀਂ” ਸੀ 
ਜੇਹੜਾ ਰੋਜ਼ ਵੇਦਾਂ ਦੇ ਛੇ ਔਗਾਂ (ਸ਼ਿਕਸ਼ਾ, ਕਲਪ, ਸੂਤ, ਨਿਰੁਕਤ, ਜੋਤਿਸ਼ ਅਤੇ ਪਿੰਗਲ) ਦਾ ਅਧਿਐਨ 
ਨਾਂ ਕਰਦਾ ਹੋਵੇ ਜਾਂ ਜਿਹੜਾ ਇਕਾਦਸ਼ੀ ਆਦਿ ਬਰਤਾਂ ਨੂੰ ਨਾਂ ਰਖਦਾ ਹੋਵੇ ਜਾਂ ਜਿਹੜਾ ਦਾਨ ਦੇਣ 
ਵਿਚ ਢਿੱਲ ਕਰਦਾ ਹੋਵੇ ਜਾਂ ਦੀਨ ਹੋਵੇਂ ਜਾਂ ਕੰਗਾਲ ਹੋਵੇ ਜਾਂ ਦੁਖੀ ਹੋਵੇ । 15. ਅਯੋਧਿਆ ਵਿਚ 
ਵਸਣ ਵਾਲੇ, ਕੀ ਪੁਰਸ਼ ਅਤੇ ਕੀ ਇਸਤ੍ਰੀਆਂ, ਕੌਈ ਵੀ ਨਿਰਧਨ ਅਤੇ ਕੁਰੂਪ ਨਹੀ ਸੀ । ਉਸ 
ਨਗਰੀ ਵਿਚ ਅਜਿਹਾ ਕੇਈ ਵੀ ਪੁਰਸ਼ ਨਹੀ” ਸੀ ਜੇਹੜਾ ਰਾਜ ਭਗਤ ਨਾਂ ਹੋ ਕੇ ਰਾਜ ਦੋ੍‌ਹੀ ਹੋਵੇ । 
16. ਉਥੇ ਚੌਹਾਂ ਵਰਣਾਂ ਦੇ ਲੋਕੀ ਰਹਿੰਦੇ ਸਨ ਜਿਹੜੇ ਦੇਵਤਿਆਂ ਅਤੇ ਮਹਿਮਾਨਾਂ ਦੀ ਪੂਜਾ ਕਰਦੇ 
ਸਨ, ਜਿਹੜੇ ਅਹਿਸਾਨਮੰਦ, ਜ਼ਬਾਨ ਦੇ ਪੂਰੇ, ਸੂਰਬੀਰ ਅਤੇ ਬਲਸ਼ਾਲੀ ਸ਼ਨ । 17. ਸਾਰੇ 
ਅਯੋਧਿਆ ਵਾਸੀ ਲੰਬੀ ਉਮਰ ਵਾਲੇ, ਧਰਮ ਅਤੇ ਸਚਾਈ ਦਾ ਸਹਾਰਾ ਲੈਣ ਵਾਲੇ, ਪੁਤ 
ਪੰਤ੍ਰਿਆਂ ਤੇ ਇਸਤ੍ਰੀਆਂ ਨਾਲ ਭਰੇ ਪੂਰੇ ਸਨ । 18. ਉਥੋਂ” ਦੇ ਕਸ਼ੱਤਰੀ ਬ੍ਰਾਹਮਣਾਂ ਦੇ 
ਆਗਿਆਕਾਰੀ, ਵੈਸ਼ਗਣ ਕਸ਼ੱਤਰੀਆਂ ਦੇ ਕਹਿਣ ਦੇ ਤੁਰਣ ਵਾਲੇ ਅਤੇ ਸੂਦਗਣ ਆਪਣੇ ਵਰਣ ਦੇ 
ਧਰਮਾਨਸਾਰ ਬ੍ਰਾਹਮਣ, ਕਸ਼ੱਤੀ ਅਤੇ ਵੈਸ਼ ਜਾਤੀ ਦੇ ਲੌਕਾਂ ਦੀ ਸੇਵਾ ਕਰਨ ਵਾਲੇ ਸਨ । 19. 
ਮਹਾਰਾਜ ਦਸ਼ਰਥ ਉਸੇ ਤਰ੍ਹਾਂ ਅਯੋਧਿਆ ਨਗਰੀ ਦਾ ਪਾਲਨ ਕਰਦੇ ਸਨ, ਜਿਸ ਤਰ੍ਹਾਂ ਉਨ੍ਹਾਂ ਦੇ 
ਪੂਰਵਜ ਬੁੱਧੀਮਾਨ ਰਾਜਾ ਮਨੂ ਕਰ ਚੁੱਕੇ ਸਨ । 20. ਅਗਨੀ ਵਾਂਗ ਤੇਜਸਵੀ, ਸਰਲ ਸੁਭਾ 
ਵਾਲੇ, ਦੁਸ਼ਮਣ ਦੀ ਸ਼ਕਤੀ ਨੂੰ ਨ ਸਹਿਣ ਵਾਲੇ, ਅਸਤਰਾਂ ਸ਼ਸਤਾਂ ਦੇ ਚਲਾਉਣ ਵਿਚ ਹੋਸ਼ਿਆਰ 
ਯੋਧਿਆਂ ਨਾਲ ਅਯੋਧਿਆ ਨਗਰੀ ਉਸੇ ਤਰ੍ਹਾਂ ਭਰੀ ਪੂਰੀ ਸੀ, ਜਿਸ ਤਰ੍ਹਾਂ ਪਰਬਤ-ਕੰ ਦਰਾਵਾਂ 
(ਗੁਫਾਵਾਂ) ਸ਼ੇਰਾਂ ਨਾਲ ਭਰੀਆਂ ਹੋਈਆਂ ਹੁੰਦੀਆਂ ਹਨ । 21. ਇੰਦ ਦੇ ਘੋੜਿਆਂ ਵਾਂਗ, ਕੇਬੋਜ, 
ਬਾਲਮੀਕ, ਬਨਾਯੂਜ ਅਤੇ ਸਿੰਧੁ ਨਦੀ ਦੇ ਨੇੜੇ ਦੇ ਦੇਸ਼ਾਂ ਵਿਚ ਪੈਦਾ ਹੋਏ ਘੋੜਿਆਂ ਦੀ ਜਾਤੀ 
ਦੇ ਉਤਮ ਤੋਂ" ਉਤਮ ਘੋੜਿਆਂ ਨਾਲ ਅਯੋਧਿਆ ਪੁਰੀ ਸੌਭਾਏਮਾਨ ਸੀ । 22. ਵਿੰਧਿਆਚਲ 
ਅਤੇ ਹਿਮਾਲਯ ਪਰਬਤਾਂ ਵਿਚ ਪੈਦਾ ਹੌਣ ਵਾਲ ਮਦਮਸਤ, ਬਹੁਤ ਬਲਸ਼ਾਲੀ ਅਤੇ ਪਹਾੜਾਂ 
ਵਾਂਗ ਉੱਚੇ ਅਤੇ ਮਹਾਪਦਮ ਕੁਲ ਵਾਲੇ, ਭਦ , ਮੰਦ ਅਤੇ ਮਿੰਗ੍ਰ ਜਾਤੀ ਵਾਲੇ ਅਤੇ ਇਨ੍ਹਾਂ 
ਤਿੰਨ ਜਾਤੀਆਂ ਦੇ ਮਿਸਰਿਤ ਲੱਛਣਾਂ ਵਾਲੇ, ਭੱਦ ਮੰਦ , ਭਦੂ ਮ੍ਰਿਗ ਅਤੇ ਮ੍ਰਿਗ ਮੰਦ ਇਨ੍ਹਾਂ ਦੇ 
ਦੇ ਜਾਤੀਆ ਦੇ ਮਿਸ਼ਿਿਤ ਲੱਛਣਾਂ ਵਾਲੋ, ਪਹਾੜਾਂ ਵਾਂਗ ਹਾਥੀਆਂ ਤੋਂ” ਭਰੀ, ਦੋ ਯੌਜਨ ਵਾਲੀ, 
ਆਪਣੇ ਨਾਂ ਨੂੰ ਸਾਰਥਕ ਕਰਨ ਵਾਲੀ ਅਯੋਧਿਆਪੁਰੀ ਸੀ । (ਅਯੋਧਿਆ ਦਾ ਅਰਥ ਹੰਦਾ ਹੈ 
ਜਿਸ ਨਾਲ ਕੌਈ ਯੁਧ ਨ ਕਰ ਸਕੇ) । (23---26) ਇਸ ਤਰ੍ਹਾਂ ਦੀ ਅਯੌਧਿਆ ਨਗਰੀ ਵਿਚ 
ਮਹਾਰਾਜ ਦਸ਼ਰਥ ਰਹਿੰਦੇ ਹੋਏ, ਰਾਜ ਕਰਦੇ ਸਨ । ਉਸ ਨਗਰੀ ਵਿਚ ਮਹਾਰਾਜ ਦਸ਼ਰਥ ਰਾਜ 
ਕਰਦੇ ਉਸੋਂ ਤਰ੍ਹਾਂ ਸੁਭਾਇਮਾਨ ਹੁੰਦੇ ਸਨ, ਜਿਸ ਤਰ੍ਹਾਂ ਤਾਰਿਆਂ ਵਿਚ ਚੋਦਮਾ । 27. ਆਪਣੇ 
ਨਾਂ ਨੂੰ ਸਾਰਥਕ ਕਰਨ ਵਾਲੀ ਅਯੋਧਿਆ ਨਗਰੀ ਵਿਚ, ਜਿਹੜੀ ਪੱਕੇ ਦਰਵਾਜਿਆਂ ਵਾਲੀ 
ਸੀ, ਜਿਸ ਵਿਚ ਭਾਂਤ ਭਾਂਤ ਦੇ ਅਨੌਖੋ ਘਰ ਬਣੇ ਹੋਏ ਸਨ ਅਤੇ ਜਿਸ ਵਿਚ ਹਜ਼ਾਰਾਂ ਧਨੀ ਮਨੁੱਖ 
ਵਾਸ ਕਰਦੇ ਸਨ, ਮਹਾਰਾਜ ਦਸ਼ਰਥ ਇੰਦਰ ਵਾਂਗ ਰਾਜ ਕਰਦੇ ਸਨ । 28- ਬਾਲ ਕਾਂਡ ਦਾ ਛੇਵਾਂ 
ਸਰਗ ਸਮਾਪਤ ਹੋਇਆ । 

ਸਤਵਾਂ ਸਰਗ 


ਉਸ _ਇਕਸ਼ਵਾਕ ਵੌਸ ਵਿਚ ਪੈਦਾ ਹੋਏ ਮਹਾਰਾਜਾ ਦਸ਼ਰਥ ਦੇ ਮੰਤਰੀ-ਗਣ, 
ਸਾਰਿਆਂ ਗੁਣਾਂ ਵਾਲੇ, ਆਪਣੇ ਮਹਾਰਾਜ ਨੂੰ ਨੇਕ ਸਲਾਹ ਦੇਣ ਵਿਚ ਨਿਪੰਨ ਤੇ ਉਸ ਦੇ ਮਨ ਦੀ 
ਗਤੀ ਨੂੰ ਸਮੱਝਾਣ _ਵਾਲੋਂ ਅਰਥਾਤ ਉਸ ਦੇ ਇਸ਼ਾਰਿਆਂ ਤੇ ਕੌਮ ਕਰਨ ਵਾਲੇ ਸਨ ਤੇ ਮਹਾਰਾਜ 
ਦੀ ਹਮੋਸ਼ਾ ਭਲਾਈ ਚਾਹੁੰਣ ਵਾਲੇ ਸਨ । 1. ਮਹਾਰਾਜਾ ਦਸ਼ਰਥ ਜੀ ਦੇ ਮੰਤਰੀ ਮੰਡਲ ਵਿਚ 
ਅੱਠ ਮੰਤਰੀ ਸਨ । ਉਹ ਬੜੇ ਯਸ਼ ਵਾਲੇ, ਈਮਾਨਦਾਰ ਅਤੇ ਹਮੋਸ਼ਾ ਹੀ ਰਾਜਕਾਜ ਵਿਚ ਲੱਗੇ 
ਰਹਿੰਦੇ ਸਨ। 2. ਉਨ੍ਹਾਂ ਦੇ ਨਾਂ ਇਸ ਤਰ੍ਹਾਂ ਸਨ--(1) ਪ੍ਰਿਸ਼ਟਿ (2) ਜਯੋਤ, (3) ਵਿਜਯ 
(9) ਸਿੱਧਾਰਥ (5) ਅਰਥ ਸਾਧਕ (6) ਅਸ਼ੋਕ (7) ਮੰਦਪਾਲ (8) ਸੁਮੋਤ । 3. ਇਨ੍ਹਾਂ ਤੌ 
ਇਲਾਵਾ ਸੇਸ਼ਠ ਰਿਸ਼ੀ ਵਿਸ਼ਿਸ਼ਠ ਅਤੇ ਵਾਮਦੇਵ ਮਹਾਰਾਜ ਆਦਿ ਵੀ ਸਨ । ਜਿਹੜੇ ਯੱਗ ਆਦਿ 
ਦਾ ਕੌਮ ਕਰਦੇ-ਕਰਾਉ”ਦੇ ਰਹਿੰਦੇ ਸਨ ਅਤੇ ਮੰਤਰੀ ਵੀ ਉਨ੍ਹਾਂ ਦੇ ਕਹਿਣ ਅਨੁਸਾਰ ਯੱਗ ਆਦਿ 
ਦੇ ਕੰਮਾਂ ਵਿਚ ਉਨ੍ਹਾਂ ਦਾ ਹੱਥ ਵਟਾਉ'ਦੇ ਸਨ &. ਉਹ ਸਾਰੇ ਮੰਤਰੀ ਵਿੱਦਿਆ ਅਤੇ ਵਿਨਯ 
ਤੋ` ਸੈਪੈਨ, ਲੱਜਾ ਵਾਲੇ, ਕਾਰਜਾਂ ਦੇ ਕਰਨ ਵਿਚ ਕੁਸ਼ਲ, ਇੰਦੀਆਂ ਨੂੰ ਜਿੱਤਣ ਵਾਲੇ, ਆਪਸ 
ਵਿਚ ਸਦਭਾਵ ਰੱਖਣ ਵਾਲੇ, ਨੀਤੀ ਵਿਸ਼ਾਰਦ (ਨੀਤੀ ਨੂੰ ਜਾਨਣ ਵਿਚ ਨਿਪੁੰਨ) ਬੜੇ ਤਜਰਬੇਕਾਰ, 
ਧਨ ਸੰਪਤੀ ਤੋਂ” ਭਰੇ ਪੂਰੇ, ਬੜੇ ਬੁੱਧੀਮਾਨ, ਸ਼ਾਸ਼ਤੁ ਦੇ ਭੇਦਾਂ ਨੂੰ ਜਾਣਨ ਵਾਲੇ, ਬੜੇ ਪਰਾਕ੍ਰਮੀ, 
ਉੱਘੇ, ਸਾਵਧਾਨ ਰਹਿਣ ਵਾਲੇ ਰਾਜੇ ਦੇ ਰਾਜ ਕਾਜ ਵਿਚ ਅਣਗਹਿਲੀ ਨਾ ਕਰਨ ਵਾਲੋਂ ਜਾਂ 
ਆਪਣੀ ਗੱਲ ਦੇ ਪੂਰੇ, ਤੇਜ ਵਾਲੇ, ਖਿਮਾ ਕਰਨ ਵਾਲੇ, ਯਸ਼ ਵਾਲੇ ਅਤੇ ਹਮੇਸ਼ਾ ਪ੍ਰਸੈਨ ਰਹਿ ਕੇ 
ਵਚਨ ਕਹਿਣ ਵਾਲੇ, ਕ੍ਰੌਧ ਜਾਂ ਲੌਭਵਸ਼ ਹੋਂ ਕੇ ਕਦੇ ਝੂਠ ਨ ਬੋਲਣ ਵਾਲੇ ਸਨ । ਆਪਣੀ ਪ੍ਰਜਾ 
ਅਤੇ ਦੂਜੇ ਰਾਜਿਆਂ ਦੀ ਪ੍ਰਜਾ ਦਾ ਕੌਈ ਵੀ ਅਜਿਹਾ ਹਾਲ ਨਹੀ” ਸੀ ਜਿਹੜਾ ਇਨ੍ਹਾਂ ਮੰਤੀਆਂ 
ਕੌਲ ਲੁਕਿਆ ਹੁੰਦਾ ਸੀ, ਕਿਉਜੋ ਇਹ ਸੂਹੀਆਂ ਰਾਹੀ“ ਸਭ ਬ੍ਰਿਤਾਂਤ ਜਾਣਦੇ ਰਹਿੰਦੇ ਸਨ । 
ਉਹ ਬੜੇ ਵਿਵਹਾਰ ਕੁਸ਼ਲ, ਆਪਣੇਂ ਆਪਣੇ ਵਿਭਾਗਾਂ ਦੀ ਪੂਰਣ ਜਾਣਕਾਰੀ ਰੱਖਣ ਵਾਲੇ ਅਤੇ 
ਬੋਇਨਸਾਫੀ ਦੇ ਕਾਰਜ ਕਰਨ ਤੇ ਆਪਣੇ ਪੁਤੁ ਨੂੰ ਵੀ ਨਿਆਏ ਅਨੁਸਾਰ ਦੰਡ (ਸਜਾ) ਦੇਣ ਵਾਲੇ 
ਸਨ। (5--9) ਉਹ ਸਾਰੇ ਮੰਤ੍ਰੀ ਅਰਥ (ਧਨ) ਅਤੇ ਸੈਨਾ (ਫੌਜ) ਨੂੰ ਸਮੇ" ਤੇ ਤਨਖਾਹ ਆਦਿ 
ਦੇਣ ਦੀ ਵਿਵਸਥਾ ਰਖ ਕੇ, ਫੌਜ ਨੂੰ ਆਪਣੇ ਪੱਖ ਵਿਚ ਰੱਖਣ ਵਾਲੇ ਅਤੇ ਬਿਨਾ _ਅਪਫਾਧ 
ਦੁਸ਼ਮਨ ਨੂੰ ਵੀ ਨ ਸਤਾਉਣ ਵਾਲੇ ਸਨ । 10. ਉਹ ਵੀਰ ਅਤੇ ਉਤਸਾਹੀ ਸਨ । ਉਹ ਰਾਜਨੀਤੀ 
ਦਾ ਵਿਵਹਾਰ ਕਰਨ ਵਾਲੋਂ ਅਤੇ ਰਾਜ ਵਿਚ ਵਸਣ ਵਾਲੀਆਂ ਪਵਿਤ ਆਤਮਾਵਾਂ ਦੀ _ਹਮੋਸ਼ਾ 
ਰੱਖਿਆ ਕਰਨ ਵਾਲੇ ਸਨ । 11. ਉਹ ਬਾਹਮਣਾਂ ਅਤੇ ਕਸ਼ਤੀੀਆਂ ਨੂੰ ਬਿਨਾਂ ਸਤਾਉਣ ਦੇ ਹੀ 
ਰਾਜਕੌਸ਼ ਵਿਚ ਵਾਧਾ ਕਰਨ ਵਾਲੇਂ ਸਨ ਅਤੇ ਅਪਰਾਧੀ ਦੀ ਸ਼ਕਤੀ ਦਾ ਵਿਚਾਰ ਕਰਦਿਆਂ, ਉਸ 
ਨੂੰ ਕਠੋਰ ਦੰਡ ਦੇਣ ਦੀ ਵਿਵਸਥਾ ਕਰਨ ਵਾਲੇ ਸਨ । 12. ਮੰਤਰੀਆਂ ਵਿਚ ਰਾਜ-ਤੌਤ ਸੈਬੋਧੀ 
ਕੌਮਾਂ ਵਿਚ, ਆਪਸ ਵਿਚ ਇਕ ਰਾਏ ਹੁੰਦੀ ਸੀ ਅਤੇ ਉਨ੍ਹਾਂ ਦਾ ਡਰ ਅਜਿਹਾ ਸੀ ਕਿ _ਰਾਜਧਾਨੀ 
ਵਿਚ ਅਤੇ ਸਾਰੇ ਰਾਜ ਭਰ ਵਿਚ ਨਾਂ ਤਾਂ ਕੋਈ ਝੂਠਾ ਅਤੇ ਨਾ ਕੋਈ ਲੰਪਟ (ਵਿਭਚਾਰੀ) ਅਤੇ ਨ 
ਦੁਰਾਚਾਰੀ ਮਨੁੱਖ ਰਹਿ ਸਕਦਾ ਸੀ । ਸਾਰੇ ਰਾਜ ਵਿਚ ਅਮਨ ਚੈਨ ਦੀ ਹਮੇਸ਼ਾ _ਬੋਸਰੀ ਵਜਦੀ 

ਰਹਿੰਦੀ ਸੀ । (13--14) ਉਂਹ ਲੌਕੀ ਚੰਗੇ ਕਪੜੇ ਪਾਉ”ਦੇ ਸਨ ਅਤੇ ਚੌਗੀ,ਵੇਸ਼ ਭੂਸ਼ਾ ਰਖਦੇ ਸਨ 
ਅਤੇ ਬੜੋ ਚੰਗੇ ਸੁਭਾ ਦੇ ਸਨ । ਉਹ ਹਮੇਸ਼ਾ ਰਾਜੇ ਦੀ ਭਲਾਈ) ਚਾਹੁਣ ਵਾਲੋ ਸਨ ਅਤੇ ਨੀਤੀ ਤੇ 
ਬਹੁਤਾ ਧਿਆਨ ਦੇਣ ਵਾਲੇ ਸਨ । 15. ਉਹ ਚੰਗੇ ਗੁਣਾਂ ਦੇ ਗ੍ਰਹਿਣ ਕਰਨ ਵਾਲੇ ਅਤੇ ਉੱਘੇ 
ਪਰਾਕਰਮੀ ਸਨ । ਉਹ ਆਖਣੇਂ ਬੁੱਧੀ ਬਲ ਰਾਹੀ” ਵਿਦੇਸ਼ ਵਿਚ ਰਹਿਣ ਵਾਲੋਂ ਪੁਰਸ਼ਾਂ ਦੇ ਵੀ ਗੁਣਾਂ 
ਦੋਸ਼ਾਂ ਨੂੰ ਤਾੜ ਲੈਣ ਲਈ ਪ੍ਰਸਿੱਧ ਸਨ । 16. ਉਹ ਸੈਧੀ ਅਤੇ ਵਿਗ੍ਰੇਹ ਦੀ ਨੀਤੀ ਦੇ ਜਾਣਕਾਰ, 
ਅਸਲੀ ਸੈਂਪਤੀ ਵਾਲੇਂ, ਰਾਜਕਾਜ ਸੈਬੋਧੀ ਸਲਾਹ ਨੂੰ ਛਿਪਾ ਕੇ ਰੱਖਣ ਵਾਲੇ, ਪ੍ਰਤਿਭਾ ਵਾਲ ਅੇ 
ਸੂਖਮ ਵਿਚਾਰ ਕਰਨ ਲਈ ਹਮੇਸ਼ਾ ਤਿਆਰ ਰਹਿਣ ਵਾਲੋ ਸਨ । 17. ਉਹ ਨੀਤੀ-ਸ਼ਾਸਤ੍ਰ ਦੇ 
ਵਿਸ਼ੇਸ਼ ਗਿਆਤਾ ਅਤੇ ਹਮੇਸ਼ਾ ਪਿਆਰੇ-ਲੱਗਣ ਵਾਲੇ ਵਚਨਾਂ ਨੂੰ ਬੋਲਣ ਵਾਲੇ ਸਨ । ਇਸ ਤਰ੍ਹਾਂ 
ਦੇ ਗੁਣ ਵਾਲੇ ਮੰਤਰੀ-ਮੰਡਲ ਨਾਲ, ਮਹਾਰਾਜ ਦਸ਼ਰਥ ਭੇਤੀ ਪੁਲਸ ਰਾਹੀ” ਰਾਜ ਦੇ ਸਮਾਚਾਰਾਂ 
ਨੂੰ ਜਾਣ ਕੰ, ਪ੍ਰਜਾ ਦਾ ਮਨ ਬਹਿਲਾਉ'ਦੇ ਹੋਏ, ਪ੍ਰਿਥਵੀ ਤੇ ਰਾਜ ਕਰਦੇ ਸਨ । (18--19) 
ਉਹ ਅਧਰਮ ਨੂੰ ਤਿਆਗ ਕੌ ਪ੍ਰਜਾ ਦਾ ਪਾਲਨ ਕਰਦੇ ਸਨ । ਉਹ ਸੱਚ ਬੋਲਣ ਵਿਚ ਅਤੇ ਦਾਨ 
ਦੇਣ ਵਿਚ ਤਿੰਨਾਂ ਲੋਕਾਂ ਵਿਚ ਪ੍ਰਸਿੱਧ ਸਨ । 20. ਉਹ ਪੁਰਸ਼ ਸਿੰਘ ਮਹਾਰਾਜ ਇਸ ਪ੍ਰਿਥਵੀ ਦਾ 
ਸ਼ਾਸਨ ਕਹਦੇ ਹੋਏ, ਆਪਣੇ ਤੋ ਵਧ ਅਤੇ ਆਪਣੇ ਬਰਾਬਰ ਦੇ ਦੁਸ਼ਮਨ ਨੂੰ ਕਦੇ ਨਹੀ” ਵੇਖਦੇ 
ਸਨ । 21. ਉਹ ਆਪਣੇ ਅਧੀਨ ਦੇ ਛੋਟੇ ਰਾਜਿਆਂ ਤੋ“ ਮਾਣ ਪ੍ਰਾਪਤ ਕਰਦੇ ਸਨ ਅਤੇ ਆਪਣੇ 
ਦੋਸਤਾਂ ਨਾਲ ਮਹਾਰਾਜ ਦਸ਼ਰਥ, ਆਪਣੇ ਪ੍ਰਤਾਪ ਨਾਲ ਇੰਦ ਵਾਂਗ ਰਾਜ ਕਰਦੇ ਸਨ ! 22. 
ਭੁਲਾ ਚਾਹੁਣ ਵਾਲੇ, ਤੇਜ ਵਾਲੇ, ਸਮਰੱਥ ਅਤੇ ਪਿਆਰੇ ਮੰਤਰੀਆਂ ਨਾਲ, ਮਹਾਰਾਜ ਦਸ਼ਰਥ 
ਅਯੋਧਿਆ ਦੀ ਰਖਿਆ ਕਰਦੇ ਰੋਏ, ਸੂਰਜ ਵਾਂਗ ਤਪਦੇ ਸਨ । 23. ਬਾਲ ਕਾਂਡ ਦਾ ਸਤਵਾਂ 
ਸਰਗ ਪੂਰਾ ਹੋਇਆ । 


ਅਠਵਾਂ ਸਰਗ 


ਅਜਿਹੇ ਪ੍ਰਤਾਪੀ, ਧਰਮ ਨੂੰ ਜਾਣਨ ਵਾਲੋ ਮਹਾਰਾਜ ਦਸ਼ਰਥ ਦੇ ਤੁਪਸਿਆ ਕਰਨ ਤੋਂ 
ਵੀ ਉਨ੍ਹਾਂ ਦੇ ਵੰਸ਼ (ਖਾਨਦਾਨ) ਨੂੰ ਨੂੰ ਵਧਾਉਣ ਵਾਲਾ ਕੌਈ ਪੁਤ ਨ ਹੋਇਆ । 1. ਤਦ ਪ੍ਰਤ੍ਰ ਪੈਂਦਾਂ 
ਕਰਨ ਦਾ ਉਪਾ ਖੌਜਦੇ ਹੋਏ ਮਹਾਰਾਜ ਦਸ਼ਰਥ ਨੇ ਮਨ ਵਿਚ ਸੋਚਿਆ ਕਿ ਮੈ ਪੁਤ ਪ੍ਰਾਪਤੀ 
ਲਈ ਅਸ਼ਵਮੋਧ ਯੱਗ ਕਿਉ“ ਨ_ਕਰਾਂ ? 2. ਇਸ ਤਰ੍ਹਾਂ ਯੱਗ ਕਰਨ ਦਾ ਚੰਗੀ ਤਰ੍ਹਾਂ ਤੇ ਸੋਚ ਕੇ 
ਨਿਸ਼ਚੇ ਕਰਕੇ, ਪਰਮ ਗਿਆਨੀ ਮਹਾਰਾਜ ਨੇ ਆਪਣੇ ਬੁੱਧੀਮਾਨ ਮੰਤਰੀਆਂ ਨੂੰ ਸੱਦਿਆ । 3. 
ਸਭ ਮੰਤਰੀਆਂ ਵਿਚੋਂ” ਸ੍ਰੋਸ਼ਠ ਸੁਮੇਤੁ ਨੂੰ ਮਹਾਰਾਜ ਦਸ਼ਰਥ ਨੈ ਕਿਹਾ ਕਿ, ਤੁਸੀ" ਸਾਡੇ ਸਾਰੇ 
ਗੁਰੂਆਂ ਅਤੇ ਪੁਰੋਹਿਤਾਂ ਨੂ ਛੋਤੀ_ ਬੁਲਾ ਲਿਆਓ । 4. ਤੇਜ ਜਾਣ ਵਾਲੇ ਸੁਮੰਤੁ ਨੇ ਬਹੁਤ 


ਜਲਦੀ ਉਨ੍ਹਾਂ ਸਾਰਿਆਂ ਵੇਦ ਪਰਾਂਗ ਗੁਰੂਆਂ ਨੂੰ ਬੁਲਾ ਲਿਆਏ । 5. ਸੁਯਗ, ਵਾਮਦੇਵ, ਜਾਬਾਲੀ 
ਕਸ਼ਯਪ ਅਤੇ ਪੁਰੋਹਿਤ ਵਿਸਿਸ਼ਠ ਤੋਂ” ਇਲਾਵਾ ਹੌਰ ਉਤਮ ਬ੍ਰਾਹਮਣਾਂ ਨੂੰ ਵੀ ਸੁਮੇਤ੍ਰ ਬੁਲਾ 

ਲਿਆਏ । 6. ਧਰਮਾਤਮਾ ਮਹਾਰਾਜ ਦਸ਼ਰਥ ਨੇ ਉਨ੍ਹਾਂ ਸਾਰਿਆਂ ਦਾ ਬੜਾ ਆਦਰ ਤੇ ਸਤਿਕਾਰ 
ਕੀਤਾ ਅਤੇ ਧਰਮ ਤੇ ਅਰਥ ਨਾਲ ਉਨ੍ਹਾਂ ਨੂੰ ਇਹ ਮਿੱਠੇ ਸ਼ਬਦ ਕਹੇ । ਪੁਤ੍ਰ ਲਈ ਬਹੁਤ ਦੁਖੀ 
ਹੌਣ ਤੇ ਵੀ, ਮੈਨੂੰ ਪੁਤ-ਸੁਖ ਨਹੀਂ” ਪ੍ਰਾਪਤ ਹੋਇਆ । ਇਸ ਲਈ ਪੁਤ੍ਰ ਪ੍ਰਾਪਤੀ ਲਈ ਅਸ਼ਵ- 
ਮਧ ਯੱਗ ਕਰਨ ਦੀ ਮੌਰੀ ਇੱਛਾ ਹੈ । (7 -8) ਪੁਰ ਮੈ” ਸ਼ਾਸਤੁ ਦੇ ਕਹ ਢੌਗ ਅਨਸਾਰ ਯੱਗ 
ਕਰਨਾ ਚਾਹੁੰਦਾ ਹਾਂ । ਤੁਸੀਂ ਸੋਚ ਵਿਚਾਰ ਕੇ ਦੱਸੋ ਕਿ ਸਾਡੀ ਇਸ਼ਟ ਸਿੱਧੀ ਕਿਵੇ“ ਹੋ ਸਕਦੀ 
ਹੈ । 9. ਮਹਾਰਾਜ ਦਸ਼ਰਥ ਜੀ ਦੇ ਇਹ ਬਚਨ ਸੁਣ ਕੇ, ਸਾਰੇ ਹਾਜ਼ਰ ਬ੍ਰਾਹਮਣਾਂ ਨੇ ਮਹਾਰਾਜ ਦੇ 
ਵਿਚਾਰ ਦੀ ਸ਼ਲਾਘਾ ਕੀਤੀ ਅਤੇ ਵਿਸ਼ਿਸ਼ਠ ਆਦਿ ਬੌਲੇਂ ਕਿ ਤੁਸਾਂ ਬਹੁਤ ਚੰਗਾ ਕਾਰਜ ਕਰਨ ਦਾ 
ਵਿਚਾਰ ਕੀਤਾ ਹੈ । 10. ਉਹ ਸਾਰੇ ਬਹੁਤ ਖੁਸ਼ ਹੋ ਕੇ ਮਹਾਰਾਜ ਨੂੰ ਕਹਿਣ ਲੱਗੇ ਕਿ ਯੱਗ ਦੇ 
ਸਮਾਨ ਨੂੰ ਇਕੱਠਾ ਕਰਕੰ, ਘੋੜਾ ਛੱਡੀਏ । 11. ਸਰਯੂ ਨਦੀ ਦੇ ਉਤਰੀ ਕਿਨਾਰੇ ਤੇ ਯੱਗ 
ਮੰਡਪ ਬਣਵਾਈਏ । ਹੋ ਰਾਜਨ ! ਅਜਿਹਾ ਕਰਨ ਨਾਲ ਆਪ ਦਾ ਪੁਤ੍ਰ-ਪ੍ਰਾਪਤੀ ਦਾ ਮਨੋਰਥ ਜ਼ਰੂਰ 
ਪੂਰਾ ਹੋਵੇਗਾ । 12. ਪੁਤ੍ਰ-ਪ੍ਰਾਪਤੀ ਲਈ ਆਪ ਜੀ ਨੋ ਇਹ ਧਰਮਾਚਰਣ ਸਬੰਧੀ ਢੰਗ ਬਹੁਤ 
ਹੀ ਚੰਗਾ ਵਿਚਾਰਿਆ ਹੈ । ਉਨ੍ਹਾਂ ਬ੍ਰਾਹਮਣਾਂ ਦੀਆਂ ਇਹ ਗੱਲਾਂ ਸੁਣ ਕੇ ਮਹਾਰਾਜ ਦਸ਼ਰਥ ਬਹੁਤ 
ਖੁਸ਼ ਹੋਏ । 13. ਅਤੇ ਖੁਸ਼ ਹੋ ਕੇ ਮੰਤਰੀਆਂ ਨੂੰ ਹੁਕਮ ਦਿਤਾ ਕਿ ਮੋਰ ਗੁਰੂਆਂ ਦੀ ਆਗਿਆ 
ਅਨੁਸਾਰ ਯੱਗ ਦੀਆਂ ਤਿਆਰੀਆਂ ਸ਼ੁਰੂ ਕਰ ਦਿਓਂ । 14. ਉਪਾਧਕਾਯ ਦੇ ਨਾਲ ਸਮਰਥ 
ਰਕਸ਼ਕਾਂ ਸਹਿਤ ਘੋੜਾ ਛੱਡਿਆ ਜਾਵੇ ਅਤੇ ਸਰਯੂ ਦੇ ਕਿਨਾਰੇ ਤੇ ਯੱਗ ਲਈ ਥਾਂ ਦਾ ਪ੍ਰਬੋਧ 
ਕੀਤਾ ਜਾਵੇ । 15. ਵਿਘਨਾਂ (ਰੁਕਾਵਟਾਂ) ਨੂੰ ਦੂਰ ਕਰਨ ਵਾਲੰ ਕਾਰਜਾਂ ਨੂੰ ਤਰਤੀਬ ਅਨੁਸਾਰ 
ਮਿਠੇ ਢੰਗ ਅਨੁਸਾਰ ਕੀਤਾ ਜਾਵੇ, ਕਿਉ” ਜੌ ਸਾਰੇ ਰਾਜਿਆਂ ਵਾਸਤੇ ਅਸ਼ਵਮੱਧ ਯੱਗ ਕਰਨਾ 
ਸੋਖਾ ਕੌਮ ਨਹੀ । 16. ਇਕ ਗੱਲ ਦਾ ਖਾਸ ਧਿਆਨ ਰੱਖਿਆ ਜਾਵੇ ਕਿ ਇਸ ਯੱਗ ਦੀ ਵਿਧੀ 
ਨੂੰ ਪੂਰਾ ਕਰਨ ਵਿਚ ਨ ਤਾਂ ਕੋਈ ਅਪਚਾਰ ਹੋਂਵੇ ਅਤੇ ਨਾਂ ਹੀ ਕਿਸੇ ਨੂੰ ਤਕਲੀਫ ਦਿੱਤੀ ਜਾਵੇਂ । 
ਜੇ ਕਿਧਰੇ ਅਜਿਹਾ ਹੋਇਆ ਤਾਂ ਦੂਜਿਆਂ ਦੀਆਂ ਬੁਰਾਈਆਂ ਅਤੇ ਦੌਸ਼ਾ ਨੂੰ ਵੇਖਣ ਵਾਲੋਂ ਵਿਦਵਾਨ 
ਬ੍ਹਮਰਾ ਕਸ਼ਸ ਯੱਗ ਵਿਚ ਬਹੁਤ ਵਿਘਨ ਪੈਦਾ ਕਰ ਦੇਣਗੇ 17. ਵਿਧੀ ਰਹਿਤ ਯੱਗ ਕਰਨ 
ਨਾਲ ਯੱਗ ਕਰਨ ਵਾਲੇ ਦਾ ਨਾਸ਼ ਹੋ ਜਾਂਦਾ ਹੈ । ਇਸ ਲਈ ਵਿਧ) ਪੂਰਵਕ ਯੱਗ ਪੂਰਾ ਹੋਣਾ 
ਚਾਹੀਦਾ ਹੈ । 18. ਤੁਸੀ` ਅਜਿਹੀ ਕੋਸ਼ਿਸ਼ ਕਰੋ, ਜਿਸ ਨਾਲ ਇਹ ਯੱਗ ਵਿਧੀ ਅਨੁਸਾਰ ਹਵੇ । 
ਇਹ ਕਾਰਜ ਤੁਸੀ ਹੀ ਕਰਨ ਵਿਚ ਸਮਰੱਥ ਹੋ । ਮਹਾਰਾਜ ਦੇ ਇਨ੍ਹਾਂ ਵਚਨਾਂ ਨੂੰ ਸੁਣਕੇ ਸਾਰੇ 
ਮੰਤਰੀਆਂ ਨੇ ਕਿਹਾ--“ਜੋ ਆਗਿਆ” । ਬ੍ਰਾਹਮਣਗਣ ਵੀ ਮਹਾਰਾਜ ਨੂ ਅਸ਼ੀਰਵਾਦ ਦੇ ਕੇ ਅਤੇ 
ਮਹਾਰਾਜ ਤੋਂ ਵਿਦਾਏਗੀ ਲੈ ਕੇ ਆਪਣੇ ਆਪਣੇ ਘਰਾਂ ਨੂੰ ਵਾਪਸ ਗਏ । ਬ੍ਰਾਹਮਣਾਂ ਨੂੰ ਵਿਦਾ ਕਰ ਕੇ 
ਮਹਾਰਾਜ ਆਪਣੇ ਮੰਤਰੀਆਂ ਨੂੰ ਕਹਿਣ ਲੱਗੇ--ਰਿਤਵਿਜਾਂ (ਹਵਨ ਕਰਨ ਵਾਲਿਆਂ) ਨੇ ਜਿਹੋਂ-ਜਿਹੀ 
ਵਿਧੀ ਦੱਸੀ ਹੈ ਇਹ ਯੱਗ ਉਸੇ ਤਰ੍ਹਾਂ ਹੀ ਵਿਘਨ ਰਹਿਤ ਪੂਰਾ ਹੋਵੇ, ਇਸ ਦਾ ਭਾਰ ਤੁਹਾਡੇ ਤੇ ਹੀ 
ਇਹ ਕਹਿ ਕੌ ਮਹਾਰਾਜ ਨੇ ਹਾਜ਼ਰ ਮੰਤਰੀਆਂ ਨੂੰ ਵੀ ਵਿਦਾ ਕੀਤਾ ਅਤੇ ਆਪ ਵੀ ਉਠ ਕੇ ਮਹਿਲਾਂ 
ਨੂੰ ਚਲੇ ਗਏ ਅਤੇ ਆਪਣੀਆਂ ਪ੍ਰਾਣ-ਪਿਆਰੀਆਂ ਰਾਣੀਆਂ ਨਾਲ ਬੋਲੋ, ਅਸੀਂ ਪੁਤ ਪ੍ਰਾਪਤੀ ਲਈਂ 
ਯੱਗ ਕਰਾਂਗੇ, ਤੁਸੀ` ਵੀ ਯੱਗ ਦੀ ਰਖਿਆ ਦੇ ਨਿਯਮਾਂ ਦਾ ਪਾਲਨ ਕਰਨਾ । ਮਹਾਰਾਜ ਦੇ 
ਮੁਖ ਤੋ ਅਜਿਹੇ ਪਿਆਰੇ ਵਚਨ ਸੁਣ ਕੇ ਰਾਣੀਆਂ ਬਹੁਤ ਖੁਸ਼ ਹੋਈਆਂ । ਅਜੇਹੇ ਸੁਖ ਦੇਣ ਵਾਲੇ 

ਸੰਵਾਦ ਨੂੰ ਸੁਣ ਕੇ ਰਾਣੀਆਂ ਦੇ ਮੁੱਖ ਕਮਲ ਵਾਂਗ ਸੁਸ਼ੋਭਿਤ ਹੇ ਗਏ, ਜਿਵੇ“ ਬਸੈਤ ਰਿਤੂ ਵਿੱਚ 
ਖਿਲੇ ਕਮਲ ਦੇ ਫੁੱਲ ਸ਼ੌਭਾ ਨੂੰ ਪ੍ਰਾਪਤ ਹੁੰਦੇ ਹਨ । (20--23) ਬਾਲ ਕਾਂਡ ਦਾ ਅੱਠਵਾਂ ਸਰਗ 
ਪੂਰਾ ਹੋਇਆ । 


ਅਲਗ ਅਲ ਨਕ” ਕਲ 


ਨਵਾਂ ਸਰਗ 


ਯੱਗ ਦੀ ਚਰਚਾ ਸੁਣ ਕੇ ਸੁਮੰਤ੍ ਨੇ ਇਕਾਂਤ ਵਿਚ ਮਹਾਰਜ ਨੂੰ ਕਿਹਾ ਕਿ ਮੈ 
ਰਿਤਵਿਜਾਂ ਤੋ ਇਕ ਪੁਰਾਣੀ ਗੱਲ ਸੁਣੀ ਹੈ । 1. ਤੁਹਾਡੇ ਸੈਤਾਨ ਹੌਣ ਬਾਰੇ, ਭਗਵਾਨ ਸਨਤ 
ਕਮਾਰ ਨੇ ਰਿਸ਼ੀਆਂ ਨੂੰ ਇਹ ਕਥਾ ਕਹੀ ਸੀ। ਕਸ਼ਯਪ ਪੁਤ ਵਿਭੈਡਕ ਦੇ ਰਿਸ਼ਯ ਸ੍ਰਿੰਗ ਨਾਂ ਦਾ 
ਇਕ ਪੁਤੁ ਹੋਵੇਗਾ । (2--3) ਉਹ ਬਨ ਵਿਚ ਹੀ ਰਹਿਣਗੇ ਅਤੇ ਹਮੋਸ਼ਾ ਬਨ ਵਿਚ ਪਿਤਾ ਪਾਸ 
ਰਹਿਣ ਵਜੋਂ“ ਹੋਰ ਕਿਸੇ ਪੁਰਸ਼ ਜਾਂ ਇਸਤਰੀ ਨੂੰ ਨਹੀ" ਜਾਣ ਸਕਣਗੇ। &. ਰਿਸ਼ਯਸ੍ਰਿਗ ਦੌਵਾਂ 
ਤਰ੍ਹਾਂ ਦੇ ਬ੍ਰਹਮਚਰਯ ਨੂੰ ਜੋਹੜੇ ਬਾਹਮਣਾਂ ਲਈ ਦੱਸੇ ਗਏ ਹਨ ਅਤੇ ਸੋਸਾਰ ਵਿਚ ਪ੍ਰਸਿੱਧ ਹਨ 
ਧਾਰਣ ਕਰਨਗੇ । 5. ਅਗਨੀ ਅਤੇ ਆਪਣੇ ਯਸ਼ਵਾਲੇ ਪਿਤਾ ਦੀ ਸੇਵਾ ਕਰਦਿਆਂ ਜਦ 
ਰਿਸ਼ਯਸ੍ਰਿਗ ਨੂੰ ਬਹੁਤ ਸਮਾਂ ਬੀਤ ਜਾਵੇਗਾ ਤਦ ਅੰਗਦੇਸ਼ ਵਿਚ ਮਹਾਬਲੀ ਅਤੇ ਪ੍ਰਤਾਪੀ ਰੋਮਪਾਦ 
ਨਾਂ ਦਾ ਇਕ ਪ੍ਰਸਿੱਧ ਰਾਜਾ ਹੌਵੇਗਾ । (6--7) ਕੁਝ ਦਿਨਾਂ ਬਾਦ ਰੋਮਪਾਦ ਦੇ ਅਤਿਆਚਾਰ ਨਾਲ 
ਵਰਸ਼ਾ (ਮੀਂਹ) ਬੰਦ ਹੌਣ ਵਜੋ ਬਹੁਤ ਡਰਾਉਣਾ ਕਾਲ ਪੈ ਜਾਵੇਗਾ । 8. ਤਦ ਉਹ ਰਾਜਾ 
ਉਸ ਮੀ'ਹ ਨਾ ਹੌਣ ਵਜੋਂ“ ਦੁਖੀ ਹੋ ਕੇ, ਸਿਆਣੇ ਅਤੇ ਸ਼ਾਸਤ੍ਰਾਂ ਨੂੰ ਜਾਣਨ ਵਾਲੇ ਬ੍ਰਾਹਮਣਾਂ ਨੂੰ 
ਸੱਦ ਕੇ ਪੁਛੌਗਾ । 9. ਤੁਸੀ ਵੈਦਿਕ ਧਰਮਾਂ ਅਤੇ ਲੌਕਾਚਾਰ ਨੂੰ ਜਾਨਣ ਵਾਲੇ ਹੋ । ਇਸ ਲਈ 
ਤੁਸੀ' ਸਾਡੇ ਉਨ੍ਹਾਂ ਮੰਦੇ ਕਰਮਾਂ ਦਾ ਜਿਨ੍ਹਾਂ ਵਜੋ ਮੀ'ਹ ਨਹੀਂ” ਹੋਂ ਰਿਹਾ, ਪ੍ਰਯਸ਼ਚਿਤ ਦੱਸੋ । ਰਾਜੇ 
ਦੇ ਇਸ ਪ੍ਰਸ਼ਨ ਨੂੰ ਸੁਣ ਕੇ, ਵੇਦ ਗਿਆਤਾ ਬ੍ਰਾਹਮਣ ਕਹਿ ਦੇਣਗੇ ਕਿ ਹੈ ਰਾਜਨ । ਜਿਵੇਂ" ਹੋਂ 
ਸਕੇ ਤਿਵੇਂ” ਵਿਭੰਡਕ ਮੁਨੀ ਦੇ ਪਤ ਸ੍ਰਿੰਗ ਨੂੰ ਇਥੇ ਲਿਆਉਂ । (10--11) ਉਨ੍ਹਾਂ ਨੂੰ ਇੱਥੇ ਲਿਆ 
ਕੇ ਉਨ੍ਹਾਂ ਦਾ ਸਤਿਕਾਰ ਕਰੋਂ ਅਤੇ ਵਿਧੀ ਅਨੁਸਾਰੋ ਉਨ੍ਹਾਂ ਨਾਲ ਆਪਣੀ ਪੁਤੀ ਸੀਤਾ ਦਾ ਵਿਆਹ 
ਕਰੋ । 12. ਉਨ੍ਹਾਂ ਦੇ ਇਹ ਸ਼ਬਦ ਸੁਣ ਕੇ ਰਾਜੈ ਨੂੰ ਇਹ ਚਿੰਤਾ ਹੋਈ ਕਿ ਉਸ ਇੰਦੀਆਂ 
ਨੂੰ ਜਿਤਣ ਵਾਲੋ ਮੁਨੀ ਰਿਸ਼ਯਸ੍ਰੰਗ ਨੂੰ ਕਿਸ ਤਰੀਕੇ ਨਾਲ ਇਥੇ ਬੁਲਾਇਆ ਜਾ ਸਕੇ। 13. 
ਬਹੁਤ ਸੌਚ ਸਮਝ ਦੇ ਬਾਦ ਰਾਜੇ ਨੇ ਆਪਣੇ ਪੁਰੋਹਿਤਾਂ ਅਤੇ ਮੰਤੀਆਂ ਨੂੰ ਮੁਨੀ ਦੇ ਪਾਸ ਜਾਣ ਨੂੰ 
ਕਿਹਾ, ਪਰ ਉਹ ਵਿਨੀਤ ਲੌਕ ਮੁਨੀ ਦੇ ਸ਼ਾਪ ਤੋਂ ਡਰ ਕੇ ਰਾਜੇ ਨੂੰ ਨਿਮ ਭਾਵ ਨਾਲ ਕਹਿਣ 
ਲੱਗੇ ਕਿ ਅਸਾਂ ਨੂੰ, ਆਪ ਉਥੇ ਜਾਂ ਕੇ ਰਿਸ਼ਯਸਿੰਗ ਨੂੰ ਇਥੇ ਲਿਆਉਣ ਵਿਚ ਰਿਸ਼ੀ ਦੇ ਸ਼ਾਪ ਦਾ 
ਡਰ ਲੱਗਦਾ ਹੈ । (14---15) ਪਰ ਅਸੀ' ਕਿਸੇ ਹੌਰ ਤਰੀਕੇ ਨਾਲ ਉਸ ਮੁਨੀ ਨੂੰ ਇੱਥੇ ਲੈ 
ਆਵਾਂਗੇ ਜਿਸ ਨਾਲ ਸਾਨੂੰ ਦੌਸ਼ ਨਹੀ” ਲੱਗੇਗਾ । 16, ਰਾਜਾ ਵੇਸ਼ਿਆਵਾਂ ਰਾਹੀ” ਰਿਸ਼ੀ 
ਪੁਤ ਨੂੰ ਸੱਦਣਗੇ ਅਤੇ ਉਨ੍ਹਾਂ ਦੇ ਆਉਣ ਤੇ ਬਰਖਾ ਹੱਵੇਗੀ ਅਤੇ ਵਾਜਾ ਦੀ ਪੁਤ੍ਰ ਸਾਂਤਾ ਨੂੰ 

ਰਿਸ਼ੀ ਨਾਲ ਵਿਆਹ ਦੇਣਗੇ । 17. ਉਹ ਹੀ _ਰਿਸ਼ਯਸ੍ਰਿੰਗ ਆਪ ਜੀ ਨੂੰ ਪੁਤ ਦੇਣਗੋ--ਇਹ 
ਗੱਲ ਮੈਂਨੂੰ ਸਨਤਕੁਮਾਰ ਜੀ ਹੌਰਾਂ ਨੇ ਪਹਿਲਾਂ ਹੀ ਕਹੀ ਸੀ ਅਤੇ `ਉਹ ਹੀ ਅੱਜ ਸੈ ਆਪ ਜੀ ਨੂੰ 

ਕਹੀ ਹੈ । 18. ਇਹ ਸੁਣ ਕੇ ਮਹਾਰਾਜ ਦਸ਼ਰਥ ਬਹੁਤ ਖੁਸ਼ ਹੋਏ ਅਤੇ ਸੁਮੰਤ੍ਰ ਨਾਲ ਬੋਲੋ ਕਿ 
ਕ ਤਰ੍ਹਾਂ ਰੋਮਪਾਦ ਹੌਰਾਂ ਨੇ ਰਿਸ਼ਯਸਿੰਗ ਨੂੰ ਸੱਦਿਆ ਸੀ, ਉਹ ਹਾਲ ਵੀ ਸਾਨੂੰ ਵਿਸਤਾਰ 
ਨਾਲ ਦੱਸੋ । 19. ਬਾਲ ਕਾਂਡ ਦਾ ਨੌਵਾਂ ਸਰਗ ਸਮਾਪਤ ਹੋਇਆ । 


ਗਨ, ਕਅਲ=- ਅਅਕਅ====ਨ “ਅਕਲ 


ਦਸਵਾਂ ਸਰਗ 

ਮਹਾਰਾਜਾ ਦਸ਼ਰਥ ਜੀ ਦੇ ਇਸ ਤਰ੍ਹਾਂ ਪੁੱਛਣ ਤੇ, ਸੁਮੋਤ੍ਰ ਹੌਰਾਂ ਨੇ ਵਿਸਤਾਰ ਸਹਿਤ 
ਸਾਰਾ ਬ੍ਰਿਤਾਂਤ ਕਹਿਣਾ ਸ਼ੁਰੂ ਕੀਤਾ । ਸੁਮੰਤ ਬੋਲੇ, `ਹੋ ਮਹਾਰਾਜ / ਜਿਸ ਤਰੀਕੇ ਨਾਲ 
ਰੋਮਪਾਦ ਮੰਤਰੀਆਂ ਰਾਹੀ” ਰਿਸ਼ਯਸ੍ਰਿਗ ਲਿਆਏ ਸਨ, ਉਹ ਮੈ ਕਹਿੰਦਾ ਹਾਂ । ਉਸ ਨੂੰ 
ਤੁਸੀ ਮੰਤੀਆਂ ਸਹਿਤ ਸੁਣੋ । ਮੰਤਰੀ ਅਤੇ ਪੁਰੋਹਿਤ ਰੋਮਪਾਦ ਨੂੰ ਕਹਿਣ ਲੱਗੇ ਕਿ ਅਸਾਂ _ਨਿਰ 
ਵਿਘਨ ਉਨ੍ਹਾਂ ਨੂੰ ਨੂੰ ਲਿਆਉਣ ਦਾ ਇਕ ਉਪਾਇ ਸੌਚਿਆਂ ਹੈ । (1--2) ਰਿਸ਼ਯਸ੍ਰਿਗ ਬਨ 
ਵਿਚ ਰਹਿਣ ਵਾਲੇ ਸਨ ਅਤੇ ਹਮੋਸ਼ਾਂ ਤਪ ਅਤੇ ਆਪਣੇ ਅਧਿਐਨ ਵਿਚ ਲੀਨ ਰਹਿੰਦੇ ਸਨ । 
ਉਨ੍ਹਾਂ ਨੂੰ ਇਸਤੀ ਸੁਖ ਅਤੇ ਹੌਰ ਵਿਸ਼ਿਆਂ ਦੇ ਸੁਖਾਂ ਦਾ ਕੁਝ ਵੀ ਅਨੁਭਵ ਨਹੀ” ਸੀ। 3. 
ਇਸ ਲਈ ਮਨੁੱਖ ਨੂੰ ਮੌਹ ਲੈਣ ਵਾਲੀਆਂ ਇੰਦੀਆਂ ਦੇ ਵਿਸ਼ਿਆਂ ਰਾਹੀ” ਉਨ੍ਹਾਂ ਨੂੰ ਛੇਤੀ ਨਗਰ 
ਵਿਚ ਲੈ ਆਉਣਗੇ । ਬ੧ ਹਣ ਇਸ ਦਾ ਛੋਤੀ ਨਿਸ਼ਚੈ ਕਰਨਾ ਚਾਹੀਦਾ ਹੈ । 4. ਰੂਪਵਤੀ 
ਅਤੇ ਗਹਣਿਆਂ ਨਾਲ ਸੱਜੀਆਂ, ਬਣੀਆਂ ਠਣੀਆਂ ਵੌਸ਼ਿਆਵਾਂ ਭੇਜੀਆਂ ਜਾਣ । ਉਹ ਮੁਨੀ ਨੂੰ 
ਤਰ੍ਹਾਂ ਤਰ੍ਹਾਂ ਦੇ ਲਾਲਚ ਦੇ ਕੇ ਸਤਿਕਾਰ ਪੂਰਵਕ ਲੈ ਆਉਣਗੀਆਂ 5. ਇਹ ਸੁਣ ਕੇ ਰਾਜੇ 
ਨੇ ਪੁਰੋਹਿਤ ਨੂੰ ਅਤੇ ਪੁਰੋਹਿਤ ਨੇ ਮੰਤੀਆਂ ਨੂੰ ਉਸ ਅਨੁਸਾਰ ਕਰਨ ਲਈ ਖਿਹਾ । ਇਸ ਤਰ੍ਹਾਂ 
ਦੀਆਂ ਗੱਲਾਂ ਸੁਣ ਕੇ ਵੌਸਿਆਵਾ ਬਨ ਵਿਚ ਰਿਸ਼ਯਸ੍ਰਿਗ ਦੇ ਆਸ਼ਰਮ ਵਿਚ ਗਈਆਂ ਅਤੇ 
ਆਸ਼੍ਮ ਦੇ ਨੇੜੇ ਪੁੱਜ ਕੇ, ਹਮੋਸ਼ਾ ਆਸ਼ਰਮ ਵਿਚ ਰਹਿਣ ਵਾਲੋ ਰਿਸ਼ੀ ਪੁਤ ਨਾਲ ਮਿਲਣ ਦੀ 
ਕੌਸ਼ਿਸ਼ ਕਰਨ ਲੱਗੀਆਂ । (6--7) ਕਿਉਕਿ ਰਿਸ਼ੀ ਪੁਤ ਅਤੇ ਧੀਠ ਸੁਭਾ ਦੇ ਰਿਸ਼ਯਲ੍ਰਿਗ ਪਿਤਾ 
ਦੇ ਲਾਲਨ ਪਾਲਨ ਨਾਲ ਸੰਤੁਸ਼ਟ ਹੋ ਕੇ ਕਦੀ ਵੀ ਆਸ਼ਰਮ ਦੇ ਬਾਹਰ ਨਹੀ” ਨਿਕਲਦੇ ਸਨ । 
8. ਤਪਸਵੀ ਰਿਸ਼ਯਜ੍ਰਿਗ ਨੇ ਅੱਜ ਤਕ ਇਸਤੀ, ਪੁਰਸ਼, ਨਗਰ ਤੇ ਰਾਜ ਦੇ ਹੋਰ ਜੀਵਾਂ 
ਕਦੇ ਵੀ ਨਹੀ" ਵੌਖਿਆ ਸੀ 9. ਸੰਯੋਗ _ਨਾਲ ਇਕ ਦਿਨ ਆਪਣੇ ਆਪ ਜਿਸ ਥਾਂ ਤੇ 
ਉਹ ਵੈਸ਼ਿਆਵਾਂ ਉਸ ਜੈਗਲ ਵਿਚ ਠਹਿਰੀਆਂ ਹੋਈਆਂ ਸਨ, ਰਿਸ਼ਯਸਿਰਿਗ ਪੁਜੇ ਅਤੇ ਉਨ੍ਹਾਂ 
ਵੇਸ਼ਿਆਵਾਂ ਨੂੰ ਵੇਖਿਆ । ਅਜੀਬੋਗਰੀਬ ਵੇਸ ਬਣਾਏ ਹੋਏ, ਮਿਠੇ ਸੁਰ ਵਿਚ ਗਾਉ'ਦੀਆਂ ਹੋਈਆਂ 
ਉਹ ਸਾਰੀਆਂ ਵੇਸ਼ਿਆਵਾਂ ਰਿਸ਼ੀ ਪੁਤੁ ਪਾਸ ਪੁੱਜ ਕੇ ਬੋਲੀਆਂ । (10---11) ਰੇ ਬਹਮਦੇਵ ! 
ਤੁਸੀ' ਕਿਸ ਜਾਤੀ ਦੇ ਹੋ, ਕਿਸਦੇ ਲੜਕੇ ਹੋ, ਤੁਹਾਡਾ ਕੀ ਨਾਂ ਹੈ ਅਤੇ ਤੁਸੀ" ਇਥੇ ਕੀ ਕਰਦੇ ਹੋ £ 


॥2੧੭ 

ਅਤੇ ਅਸੀ ਇਹ ਜਾਨਣਾ ਚਾਨੁੰਦੀਆਂ ਹਾਂ ਕਿ ਤੁਸੀ" ਕਿਸ ਲਈ ਇਸ ਸੁੰਨੇ ਜੰਗਲ ਵਿਚ ਇਕੱਲੇ 
ਘੁੰਮਦੇ ਫਿਰਦੇ ਹੋ ? 12. ਠਿਸ਼ਯਸ੍ਰਿੰਗ ਨੇ ਤਾਂ (ਅੱਜ ਤੋਂ ਪਹਿਲਾਂ) ਕਦੀ (ਸੂਦਰ ਰੂਪ ਜੋਬਨ 
ਵਾਲੀਆਂ) ਇਸਤੀਆਂ (ਜੇਗਲ ਵਿਚ) ਵੇਖੀਆਂ ਹੀ ਨਹੀ ਸਨ--ਉਨ੍ਹਾਂ ਸੁੱਧੀ ਸੇਹਿਤ ਹੋਂ ਗਈ ਤੇ 
ਅਤੇ ਉਹ ਉਨ੍ਹਾਂ ਦੇ ਪ੍ਰੋਮ ਜਾਲ ਵਿਚ ਫਸ ਕੇ ਆਪਣੇ ਪਿਤਾ ਦਾ ਨਾਂ ਦੱਸਣ ਲਈਂ ਤਿਆਰ ਹੋ 
ਗਏ । 13. ਮੋਰੇ ਪਿਤਾ ਵਿਭੈਡਕ ਹਨ ਅਤੇ ਮੈ ਉਨ੍ਹਾਂ ਦਾ ਔਰਸ ਪੁਤ੍ਰ ਹਾਂ । ਮੇਰਾ ਨਾਂ 
ਰਿਸ਼ਯਸ੍ਰੰਗ ਹੈ । ਮੋਰਾ ਨਾਂ ਅਤੇ ਮੈਂ” ਜੌ ਕਾਰਜ ਇਥੋਂ ਕਰਦਾ ਹਾਂ ਉਹ ਸਤ ਨੂੰ ਮਾਲ੍ਹਮ ਹੈ । 
ਹੇ ਸੁੰਦਰੀ ! ਇਥੋਂ ਨੇੜੇ ਹੀ ਮੋਰਾ ਆਸ਼੍ਮ ਹੈ । ਉੱਥੇ ਚਲੇ, ਮੈ” ਉਥੋਂ ਵਿਧੀ ਅਨ੍ਸਾਰ ਆਪ ਦਾ 
ਸਤਿਕਾਰ ਕਰਾਂਗਾ । (1%--15) ਰਿਸ਼ੀ ਪੁਤਰ ਦੇ ਇਹ ਵਚਨ ਸੁਣ ਕੇ ਅਤੇ ਉਨ੍ਹਾਂ ਦੇ ਆਸ੍ਰਮ ਨੂੰ 
ਵੇਖਣ ਦੀ ਇੱਛਾ ਨਾਲ ਉਹ ਵੇ ਸਿਆਵਾਂ ਮੁਨੀ ਦੇ ਨਾਲ ਉਨ੍ਹਾਂ ਦੇ ਆਸ਼ਰਮ ਵਿਚ ਗਈਆਂ । 
16. ਉਨ੍ਹਾਂ ਦੇ ਆਸ਼ਰਮ ਵਿਚ ਪੁੱਜਣ ਤੇ ਤੇ, ਰਿਸ਼ੀ ਕੁਮਾਰ ਨੇ ਉਨ੍ਹਾਂ ਦਾ ਸਤਿਕਾਰ ਕੀਤਾ ਅਤੇ 
ਅਰਘ, ਪਾਦਯ, ਫਲ, ਮੂਲ, ਉਨ੍ਹਾਂ ਨੂੰ 6 ਦਿਤੇ । 17. ਉਸ ਤੋ ਉਪਰੋਤ, ਉਹ ਵੇਸ਼ਿਆਵਾਂ 
ਰਿਸ਼ਯਸ੍ਰਿਗ ਦੇ ਪਿਤਾਂ ਦੇ ਡਰ ਤੌ”, ਉਥੋਂ - ਛੋਤੀ ਮੁੜਨ ਦੀ ਇੱਛਾ ਨਾਲ ਭਾਂਤ ਭਾਂਤ ਦੀਆਂ 
ਸਵਾਦ ਵਾਲੀਆਂ ਮਿਠਾਈਆਂ, ਜਿਹੜੀਆਂ ਉਹ ਆਪਣੇ ਨਾਲ ਲਿਆਈਆਂ ਸਨ, ਰਿਸ਼ੀ ਪੁਤਰ 
ਨੂੰ ਦੇ ਕੇ ਕਹਿਣ ਲੱਗੀਆਂ--ਲੋਉ, ਇਹ ਸਾਡੇ ਫਲ ਹਨ, ਇਨ੍ਹਾਂ ਨੂੰ ਸਵੀਕਾਰ ਕਰੋਂ ਅਤੇ ਇਨ੍ਹਾਂ ਦਾ 
ਸਵਾਦ ਚਖੋ । (18---19) ਉੱਸ ਤੌਂ ਬਾਦ ਉਨ੍ਹਾਂ ਸਾਰੀਆਂ ਨੇ ਖੁਸ਼ ਹੋਂ ਕੇ ਮੁਨੀਕਮਾਰ ਨੂੰ ਗਲੋਂ 
ਨਾਲ ਲਾਇਆ, ਬਹੁਤ ਹੀ ਸਵਾਦ ਵਾਲੇ ਭਾਂਤ ਭਾਂਤ ਦੇ ਲੱਡੂ ਅਤੇ ਖਾਣ ਦੀਆਂ ਹਰ ਕਈ 
ਤਰ੍ਹਾਂ ਦੀਆਂ ਚੀਜ਼ਾਂ ਉਨ੍ਹਾਂ ਨੂੰ ਦਿੱਤੀਆਂ । 20. ਉਨ੍ਹਾਂ ਨੂੰ ਚੱਖਣ ਤੇ ਵੀ ਰਿਸ਼ੀ ਪੁਤ (ਉਨ੍ਹਾਂ 
ਮਿਠਾਈਆਂ ਨੂੰ) ਫਲ ਹੀ ਸਮਝਦੇ ਰਹੇ । ਕਿਉਂ ਜੋ ਸਾਰੀ ਉਮਰ ਜੋਗਲ ਵਿਚ ਰਹਿਣ ਕਰਕੇ 
ਉਨ੍ਹਾਂ ਨੇ ਇਸ ਤੌਂ“ ਪਹਿਲਾਂ ਕਦੇ ਕੋਈ ਮਿਠਾਈ ਤਾਂ ਖਾਧੀ ਹੀ ਨਹੀ” ਸੀ, ਫਿਰ ਉਹ ਕੀ 
ਸਮਝਣ ਕਿ ਮਿਠਾਈ ਅਤੇ ਫਲ ਵਿਚ ਵੀ ਕੁਝ ਅੰਤਰ ਹੁੰਦਾ ਹੈ । 21. ਉਹ ਵੋਸ਼ਿਆਵਾਂ, 
ਵਿਭੇਡਕ ਰਿਸ਼ੀ ਦੇ ਆਸ਼੍ਹਮ ਵਿਚ ਵਾਪਿਸ ਆ ਜਾਣ ਦੇ ਡਰ ਤੋਂ” ਝੂਠੀਮੁਠੀ ਵਰਤ ਦਾ ਬਹਾਨਾ 
ਬਣਾ ਕੇ ਆਸ਼੍ਮ ਤੋਂ ਚਲੀਆਂ ਆਈਆਂ । 22. ਉਨ੍ਹਾਂ ਵੇਸ਼ਿਆਵਾਂ ਦੇ ਮੁੜ ਆਉਣ ਕਾਰਣ 
ਵਿਭੈਡਕ ਦੇ ਪੁਤ੍ਰ ਰਿਸ਼ਯਸ੍ਰਿਗ ਦੁਖ ਵਿਚ, ਵਿਯੋਗ ਵਜੋ“ ਉਦਾਸ ਹੋਏ । 23. ਅਗਲੇ ਦਿਹਾੜੇ 
ਉਹ ਆਪ ਮੁੜ ਉੱਥੇ ਪੁਜੇ ਜਿਥੋਂ ਪਹਿਲੇ ਦਿਨ ਉਂਨ੍ਹਾਂ ਦੀ ਭੇਟ ਉਨ੍ਹਾਂ ਦਾ ਮਨ ਮੋਹਣ ਵਾਲੀਆਂ 
ਬਣੀਆਂ ਠਣੀਆਂ ਵੋਸ਼ਿਆਵਾਂ ਨਾਲ ਹੋਈ ਸੀ । 24. ਰਿਸ਼ੀਕੁਮਾਰ ਨੂੰ ਉਥੇ ਆਉਦਾ ਵੇਖ, 
ਵੋਸ਼ਿਆਵਾਂ ਬੜੀਆਂ ਖੁਸ਼ ਹੋਈਆਂ ਅਤੇ ਉਨ੍ਹਾਂ ਪਾਸ ਜਾ ਕੇ ਇਹ _ਕਹਿਣ ਲੱਗੀਆਂ । 25. 
ਉਹ ਬੌਲੀਆਂ--ਮਹਾਰਾਜ ! ਆਉ ਸਾਡਾ ਆਸ੍ਰਮ ਵੀ ਵੇਖੋ । ਇਥੇਂ ਨਾਲੋ ਉਥੇ ਆਪ ਦਾ ਵਧ 
ਸਤਿਕਾਰ ਹੋਵੇਗਾ । 26. ਇਹ ਸੁਣਕੇ ਰਿਸ਼ੀ ਕੁਮਾਰ ਦੇ ਮਨ ਵਿਚ ਉਨ੍ਹਾਂ ਦੇ ਨਾਲ ਜਾਣ 
ਦੀ ਇੱਛਾ ਹੋਈ ਅਤੇ ਉਨ੍ਹਾਂ ਨੂੰ ਵੇਸਿਆਵਾਂ ਆਪਣੇ ਨਾਲ ਲੈ ਆਈਆਂ । 27. ਮੁਨੀ ਦੇ 
ਨਗਰ ਵਿਚ ਪੁਜਦੇ ਹੀ ਇੰਦ੍ਦੇਵ ਨੇ ਰੋਮਪਾਦ ਦੇ ਰਾਜ ਵਿਚ ਮੀਂਹ ਵਸਾਇਆ ਜਿਸ ਨਾਲ 
ਸਾਰੇ ਮਨੁੱਖ ਬਹੁਤ ਪ੍ਰਸੰਨ ਹੋਏ । 28. ਮੀਂਹ ਵਰ੍ਹਦਿਆਂ ਹੀ ਰੋਮਪਾਦ ਮੁਨੀ ਨੂੰ ਆਇਆ 
ਸਮਝਕੇ ਮੁਨੀ ਦੇ ਪਾਸ ਗਏ ਅਤੇ ਬੜ੍ੀ_ਨਿਮ੍ਰਤਾਂ ਨਾਲ ਉਨ੍ਹਾਂ ਨੂੰ ਪ੍ਰਣਾਮ ਕੀਤਾ ਅਤੇ ਵਿਧੀ 

ਅਨਸਾਰ ਅਰਘ ਪਾਦਜਾਦਿ ਪ੍ਰਦਾਨ ਕਰ ਕੇ, ਉਨ੍ਹਾਂ ਦਾ ਪ੍ਰਜਨ ਕੀਤਾ ਅਤੇ ਉਨ੍ਹਾਂ ਤੋਂ ਇਹ 

ਵਰ ਮੰਗਿਆ ਕਿ. ਉਨਾਂ ਦੇ ਪਿਤਾ ਵਿਭੰਡਕ ਰੋਮਪਾਟ ਤੇ ਕ੍ਰੋਧ ਨਾ ਕਰਨ । (29--30) ਫਿਰ 
? ਸਰ ਦੱ ਲ ੪ ੪ 8੭ 

ਰੌਮਪਾਦ ਰਿਸ਼ੀ ਕਮਾਰ ਨੂੰ ਮਹਿਲੀ ਲੈ ਗਏ ਅਤੇ ਸ਼ਾਂਤਾ ਦਾ ਉਨ੍ਹਾਂ ਨਾਲ ਵਿਧੀ ਪੂਰਵਕ ਵਿਆਹ 


ਕਰ ਕੇ ਬਰਤ ਖਸ਼ ਰੋਏ । 31. ਰਿਸ਼ਯਸ੍ਰਿੰਗ ਵੀ ਸ਼ਾਂਤਾ ਨਾਲ ਸਭ ਤਰ੍ਹਾਂ ਨਾਲ ਸੁਖੀ ਹੋ ਰੋਮਪਾਦ 
ਦੀ ਰਾਜਧਾਨੀ ਵਿਚ ਰਹਿਣ ਲੱਗੇ । 32. ਬਾਲ ਕਾਂਡ ਦਾ ਦਸਵਾਂ ਸਰਗ ਸਮਾਪਤ ਹਇਆ । 


ਗਿਆਰਵਾਂ ਸ਼ਰਗ ॥ 

ਇੰਨਾ ਕਹਿ ਕੇ ਸੁਮੰਤ ਨੇ ਮਹਾਰਾਜਾ ਦਸ਼ਰਥ ਨੂੰ ਕਿਹਾ ਕਿਹੋ ਰਾਜਨ! ਇਸਤ 

ਉਪਰੰਤ ਦੇਵ ਪ੍ਰਵਰ ਸਨਤਕੁਮਾਰ ਨੇ ਹੌਰ ਜੌ ਕੁਝ ਹਿਤਕਰ ਕਿਹਾ ਉਹ ਵੀ ਸੁਣੋ । ਇਕਸ਼ੇਵਾਕੂ 
ਮਹਾਰਾਜ ਦੇ ਫੌਸ਼ ਵਿਚ ਬੜੇ ਧਰਮਾਤਮਾ ਅਤੇ ਸਤਯ ਪ੍ਰਤਿਗਿਆ ਸ੍ਰੀਮਾਨ ਮਹਾਰਾਜਾ ਦਸ਼ਰਥ 
ਹੋਣਗੇ । (1--2) ਉਨ੍ਹਾਂ ਦੀ ਅੰਗਦੇਸ਼ ਦੇ ਰਾਜਾ ਰੌਮਪਾਦ ਨਾਲ ਦੋਸਤੀ ਹੋਂ ਜਾਵੇਗੀ । ਅੰਗਰਾਜ 
ਦੇ ਪੁਤ ਰੋਮਪਾਦ ਕੌਲ ਬਹੁਤ ਯਸ਼ਵਾਲੇ ਮਹਾਰਾਜਾ ਦਸ਼ਰਥ ਜਾਣਗੇ ਅਤੇ ਕਹਿਣਗੇ ਕਿ ਮੌਰੰ 
ਸੰਤਾਨ ਹੋਣ ਲਈ ਯੱਗ ਕਰਾਉਣ ਵਾਸਤੇ ਤੁਸੀ" ਸ਼ਾਂਤਾ ਦੇ ਰਿਸ਼ਯਸ੍ਰਿਗ ਨੂੰ ਮੋਰੇ ਪਾਸ ਭੇਜਣ ਦੀ 
ਖੇਚਲ ਕਰੇਂ । ਇਹ ਸੁਣ ਕੇ ਰੋਮਪਾਦ ਮਨ ਵਿਚ ਸੌਚਣ ਵਿਚਾਰਣ ਉਪਰੰਤ ਸ਼ਾਂਤਾ ਦੇ ਪਤੀ 
ਰਿਸ਼ਯਸ਼ਿੰਗ ਨੂੰ ਪੁਤ ਸਹਿਤ ਭੇਜ ਦੇਣਗੇ । ਰਿਸ਼ਜਸ੍ਰੋਗ ਨੂੰ ਪ੍ਰਾਪਤ ਕਰਨ ਤੇ ਮਹਾਰਾਜਾ ਦਸ਼ਰਥ ਦੀ 
ਚਿੰਤਾ ਦੂਰ ਹੋਵੇਗੀ । (3--6) ਮਨ ਵਿਚ ਬਹੁਤ ਖੁਸ਼ ਹੋ ਕੇ ਮਰਾਰਾਜਾ ਦਸ਼ਰਥ ਉਨ੍ਹਾਂ ਹਿਸ਼ੀ ਸ੍ਰੋਸਠ 
ਨੂੰ ਨਾਲ ਲੈ ਜਾਣਗੇ ਅਤੇ ਯੱਗ ਕਰਵਾਉਣ ਦੀ ਇੱਛਾ ਰਖਣ ਵਾਲੇ ਦਸ਼ਰਥ ਹੱਥ ਜੜ ਕੇ 
ਧਰਮਾਤਮਾ_ਰਿਸ਼ਯਸ੍ਰਿੰਗ ਨੂੰ ਯੱਗ ਕਰਵਾਉਣ ਲਈ ਵਰਣ ਕਰਣਗੇ ਅਰਥਾਤ ਪੁਤ੍ਰ ਦੀ ਪ੍ਰਾਪਤੀ 
ਲਈ ਉਨ੍ਹਾਂ ਨੂੰ ਯੱਗ ਵਿਚ ਰਿਤਵਿਜ ਬਣਾਉਣਗੇ । (7--8) ਇਸ ਯੱਗ ਦੇ ਪ੍ਰਭਾਵ ਨਾਲ ਮਹਾਰਾਜ 
ਦਸ਼ਰਥ ਦੇ ਬਹੁਤ ਪਰਾਕ੍ਰਮੀ ਚਾਰ ਪੁਤ ਹੌਣਗੇ । 9. ਉਹ ਪੁਤ੍ਰ ਵੈਸ਼ ਨੂੰ ਵਧਾਉਣ ਵਾਲੇ ਅਤੇ 
ਸਾਰੇ ਸੈਸਾਰ ਵਿਚ ਉੱਘੇ ਹੋਣਗੇ । ਇਸ ਤਰ੍ਹਾਂ ਨਾਲ ਸਨਤਕੁਮਾਰ ਜੀ ਨੇ ਇਹ ਕਥਾ ਬਹੁਤ 
ਪਹਿਲਾਂ ਅਰਥਾਤ ਇਸ ਚਹੁੰਯੁਗਾਂ ਦੇ ਪਹਿਲੇ ਸਤਿਯੁਗ ਵਿਚ ਕਹੀ ਸੀ । ਇਸ ਲਈ ਹੇ ਨਰੇਸ਼ ! 
ਤੁਸੀਂ ਆਪ ਹੀ ਫੌਜ ਅਤੇ ਸਵਾਰਾਂ ਨਾਲ ਜਾਕੇ, ਉਨ੍ਹਾਂ ਰਿਸ਼ਯਸ੍ਰਿਗ ਜੀ ਨੂੰ ਆਦਰ ਸਤਿਕਾਰ 
ਨਾਲ ਲੈ ਆਉ । ਮਹਾਰਾਜਾ ਦਸ਼ਰਥ ਨੇ ਸੁਮੰਤ੍‌ ਦੀ ਇਹ ਕਥਾ ਆਪਣੇ ਗੁਰੂ ਵਸ਼ਿਸ਼ਠ ਜੀ ਨੂੰ 
ਬੁਲਾ ਕੇ ਸੁਣਾਈ । (10---12) ਜਦ ਵਸ਼ਿਸ਼ਠ ਜੀ ਹੋਰਾਂ ਨੇ ਵੀ ਆਪਣੀ ਅਨਮਤੀ ਦੇ ਦਿਤੀ, 
ਤਦ ਮਹਾਰਾਜਾ ਦਸ਼ਰਥ ਬੜੀ ਚਾਹ ਨਾਲ, ਆਪਣੀਆਂ ਰਾਣੀਆਂ ਅਤੇ ਮੰਤ੍ਰੀਆਂ ਨੂੰ ਆਪਣੇ 
ਨਾਲ ਲੈ ਉਥੇ ਗਏ, ਜਿਥੇ ਰਿਸ਼ਯਸਿੰਗ ਰਹਿੰਦੇ ਸਨ । 13. ਅਨੇਕਾਂ ਜੰਗਲਾਂ ਅਤੇ ਨਦੀਆਂ 
ਨੂੰ ਪਾਰ ਕਰ ਕੇ ਮਹਾਰਾਜ ਧੀਰੇ ਧੀਰੇ ਉਸ ਦੇਸ਼ ਵਿਚ ਜਾ ਪੁੱਜੇ ਜਿਥੇ ਉਹ ਮੁਨੀ ਸ੍ਰਸ਼ਠਨਿਵਾਸ 
ਕਰਦੇ ਸਨ । 14. ਉਥੇ ਜਾਕੇ ਮਹਾਰਾਜਾ ਦਸ਼ਰਥ ਹੌਰਾਂ ਅਗਨੀ ਵਾਂਗ ਤੇਜਸਵੀ ਰਿਸ਼ਯਸ੍ਰਿੰਗ 
ਨੂੰ ਰੌੰਮਪਾਦ ਦੇ ਨੌਬੋ ਬੈਠਾ ਵੇਖਿਆ । 15. ਰੌਮਪਾਦ ਨੇ ਦੌਸਤੀ ਦੇ ਧਰਮ ਤੋਂ” ਪ੍ਰੇਰਨਾ ਲੈ 

ਕੇ, ਬਹੁਤ ਖੁਸ਼ੀ ਨਾਲ ਨਿਆਂ ਅਨੁਸਾਰ ਮਹਾਰਾਜ ਦਸ਼ਰਥ ਦਾ ਖਾਸ ਤੌਰ ਤੇ ਆਦਰ ਸਤਿਕਾਰ 
ਕੀਤਾ । 16. ਉਨ੍ਹਾਂ ਬੁਧੀਮਾਨ ਰਿਸ਼ਯਸ੍ਰਿੰਗ ਨਾਲ ਰੌਮਪਾਦ ਹੌਰਾਂ ਦਸ਼ਹਥ ਨਾਲ ਆਪਣੀ ਦੋਸਤੀ 
ਹੋਣ ਦਾ ਬਿ੍‌ਤਾਂਤ ਕਿਹਾ, ਜਿਸ ਨੂੰ ਸੁਣ ਕੇ ਰਿਸ਼ਯਸ੍ਰਿਗ ਵੀ ਬਹੁਤ ਖੁਸ਼ ਹੋਏ ਅਤੇ ਦਸ਼ਰਥ ਦੀ 
ਤਾਰੀਫ਼ ਕੀਤੀ । 17. ਇਸ ਤਰ੍ਹਾਂ ਨਾਲ ਬਹੁਤ ਸਤਿਕਾਰ ਦੇ ਨਾਲ ਮਹਾਰਾਜਾ ਦਸ਼ਰਥ, ਉਥੇ 
ਸੱਤ ਅੱਠ ਦਿਨ ਰਹਿਕੇ, ਰੌਮਪਾਦ ਨੂੰ ਕਹਿਣ ਲੱਗੇ--ਹੋ ਰਾਜਨ ! ਜੇ ਤੁਸੀ” ਆਪਣੀ ਪੁਤ੍ਰੀ ਸ਼ਾਂਤਾ 
ਨੂੰ ਆਪਣੇ ਪਤੀ ਨਾਲ ਮੋਰੀ ਰਾਜਧਾਨੀ ਵਿਚ ਭੇਜੋ, ਤਾਂ ਬਹੁਤ ਮੋਹਰਬਾਨੀ ਹੋਵੇਗੀ, ਕਿਉ” ਜੋ 
ਇਕ ਮਹਾਨ ਕਾਰਜ ਆ ਪਿਆ ਹੈ । (18--19) ਇਹ ਸੁਣ ਰੋਮਪਾਦ ਨੇ ਕਿਹਾ, “ਅਜਿਹਾ 
ਹੀ ਹੋਵੇਗਾ” ਮਹਾਰਾਂਜਾ ਦਸ਼ਰਥ ਨੂੰ ਕਹਿ ਹਿਸ਼ਯਸ੍ਰਿੰਗ ਨੂੰ ਕਿਹਾ ਕਿ, ਵਿ ਆਪਣੀ ਪਤਨੀ 
ਸਹਿਤ ਮਹਾਰਾਜਾ ਦਸ਼ਰਥ ਦੇ ਨਾਲ ਜਾਓ । 20. ਰਿਸ਼ਯਸਿੰਗ ਜਾਣ ਤੇ ਰਾਜ਼ੀ ਹੋ ਗਏ ਅਤੇ 
ਰਾਜਾ ਰੋਮਪਾਦ ਦੀ ਆਗਿਆ ਨਾਲ ਪਤਨੀ ਸਹਿਤ ਮਹਾਰਾਜਾ ਦਸ਼ਰਥ ਦੇ ਨਾਲ ਹੋ ਪਏ । ਤਦ 
ਉਹ ਦੋਵੇ" ਰਾਜੇ ਆਪਸ ਵਿਚ ਹੱਥ ਮਿਲਾ ਅਤੇ ਬਹੁਤ ਪ੍ਰੋਮ ਨਾਲ ਇਕ ਦੁਜੇ ਨੂੰ ਗਲੋਂ ਮਿਲ ਕੇ, 
ਬਹੁਤ ਖੁਸ਼ ਹੋਏ । (21=-22) ਤਦ ਮਹਾਰਾਜਾ ਦਸ਼ਰਥ ਆਪਣੇ ਦੌਸਤ ਰੋਮਪਾਦ ਤੌ ਵਿਦਾਇਗੀ 
ਲਈ ਅਤੇ ਪਹਿਲਾਂ ਹੀ ਤੇਜ਼ ਜਾਣ ਵਾਲੇ ਦੂਤਾਂ ਨੂੰ ਅਯੋਧਿਆ ਭੇਜਿਆ । 23. ਅਤੇ ਉਨ੍ਹਾਂ 
ਹੁਕਮ ਦਿਤਾ ਕਿ ਤੁਸੀ” ਉੱਥੇ ਪੁਜ ਕੇ, ਰਾਜਧਾਨੀ ਦੀ ਸਫ਼ਾਈ ਅਤੇ ਚੰਗੀ ਸਜਾਵਟ ਕਰਵਾਓ । 
ਸੜਕਾਂ ਤੇ ਛਿੜਕਾ ਕਰਵਾਉਣਾ, ਖੁਸ਼ਬੂਦਾਰ ਚੀਜ਼ਾਂ ਜਲਾ ਕੇ (ਧੂਫ ਆਦਿ) ਖੁਸ਼ਬੂ ਫੈਲਾਓ 
ਅਤੇ ਝੰਡਿਆਂ ਨਾਲ ਸ਼ਹਿਰ ਨੂੰ ਸਜਾਉਣਾ 2%. ਮਹਾਰਾਜਾ ਦਸ਼ਰਥ ਦੇ ਵਾਪਸ ਆਉਂਣ ਦੀ 
ਖਬਰ ਸੁਣ, ਅਯੋਧਿਆ ਵਾਸੀ ਬਹੁਤ ਖੁਸ਼ ਹੋਏ ਅਤੇ ਜਿਵੇ“ ਮਹਾਰਾਜਾ ਨੇ ਦੂਤਾਂ ਰਾਹੀ” 
ਕਹਲਵਾਇਆ ਸੀ, ਉਸ ਮੁਤਾਬਕ ਨਗਰੀ ਨੂੰ ਸਾਫ ਕਰਕੇ, ਉਨ੍ਹਾਂ ਲੌਕਾਂ ਨੇ ਉਸ ਨਗਰੀ ਨੂੰ 
ਸਜਾਇਆ । 25. ਉਸ ਸਜੀ ਸਜਾਈ ਸਾਫ ਸੁਥਰੀ ਨਗਰੀ ਵਿਚ, ਮਨੀ ਸ੍ਰੇਸ਼ਠ ਨੂੰ ਅੱਗੇ ਕਰ 
ਵਾਜੇ ਗਾਜਿਆਂ ਨਾਲ ਮਹਾਰਾਜ ਦਾਖਲ ਹੋਏ 26. ਰਿਸ਼ਯਸ੍ਰਿਗ ਦਾ ਧੂਮਧਾਮ ਨਾਲ ਨਗਰ ਵਿਚ 
ਇੰਦ ਵਾਂਗ ਪਰਾਕ੍ਰਮੀ ਮਹਾਰਾਜਾ ਦਸ਼ਰਥ ਰਾਹੀ ਸੁਆਗਤ ` ਰੋਇਆ ਵੋਖ, ਸਾਰੇ ਨਗਰ ਨਿਵਾਸੀ 
ਬਹੁਤ ਖੁਸ਼ ਹੋਏ । 27. ਰਣਵਾਸ ਵਿਚ ਉਨ੍ਹਾਂ (ਰਿਸ਼ਯੰਸ੍ਰਿੰਗ) ਦੇ ਜਾਣ ਤੇ ਉਥੇ ਵੀ ਸ਼ਾਸਤਰ 
ਵਿਧੀ ਅਨੁਸਾਰ ਉਨ੍ਹਾਂ ਦਾ ਪੂਜਨ ਕੀਤਾ ਗਿਆ ਅਤੇ ਮਹਾਰਾਜ ਨੇ ਮੁਨੀ ਸ਼੍ਰੋਸ਼ਠ ਦੇ ਆਉਣ 
ਤੇ ਆਪਣੇ ਆਪ ਨੂੰ ਵਡਭਾਗੀ ਮੰਨਿਆ। 28. ਰਿਸ਼ੀ ਪ੍ਰਵਰ ਪੁਰ ਵਿਚ ਰਹਿਣ ਵਾਲੀਆਂ ਸਾਰੀਆਂ 
ਰਾਣੀਆਂ ਨੇ ਬਹੁਤ ਅਨੰਦ ਦੇ ਨਾਲ ਉਨ੍ਹਾਂ ਦੀ ਪਤਨੀ, ਤੁੱਡੀਆਂ ਵੱਡੀਆਂ ਅੱਖਾਂ ਵਾਲੀ ਸ਼ਾਂਤਾ 

ਨੈ ਆਇਆ ਵੇਖ ਕੇ ਅੰਤਰ ਮਨਾਇਆ 29. ਰਾਣੀਆਂ ਅਤੇ ਖਾਸ ਕਰ ਕੇ ਮਹਾਰਾਜ ਦਸ਼ਰਥ 
ਰਾਹੀਂ ਪੂਜੀ ਗਈ ਸ਼ਾਂਤਾ, ਆਪਣੇ ਪਤੀ ਰਿਸ਼ਯਸ੍ਰਿੰਗ ਨਾਲ ਰਣਿਵਾਸ (ਮਹਿਲੀ') ਕੁਝ ਦਿਨਾਂ 
ਤਕ ਸੁਖ ਨਾਲ ਰਹੀ । 30. ਬਾਲ ਕਾਂਡ ਦਾ ਗਿਆਰ੍ਹਵਾਂ ਸਰਗ ਸਮਾਪਤ ਹੋਇਆ । 

ਵੀ 


ਬਾਰਵਾਂ ਸਰਗ 


ਇਸ ਤਰ੍ਹਾਂ ਕੁਝ ਸਮਾਂ ਬੀਤਣ ਤੇ ਜਦ ਬਸੰਤ ਰਿਤੂ ਆਈ, ਤਦ ਮਹਾਰਾਜ ਦੀ 
ਇੱਛਾ ਹੋਈ । 1. ਮਹਾਰਾਜ ਦਸ਼ਰਥ ਜੀ ਨੇ _ਸ੍ਰਿੰਗੀ ਰਿਸ਼ੀ ਜੀ ਦੇ ਪਾਸ ਜਾ ਕੇ, ਉਨ੍ਹਾਂ ਨੂੰ ਪ੍ਰਣਾਮ 
ਕੀਤਾ ਅਤੇ ਵੰਸ਼ ਦੇ ਵਾਧੇ ਲਈ ਹੌਣ ਵਾਲੇ ਪੁਤ੍ਰੇਸ਼ਟਿ ਯੱਗ ਵਿਚ, ਦੇਵਤਾ ਸਮਾਨ-ਰਿਸ਼ੀ ਸਾਰਥ 
ਕਰਮ ਕਰਾਉਣ ਵਾਲੇ ਦਾ ਵਰਣ ਕੀਤਾ । 2. ਤਦ ਰਿਸ਼ਯਸ੍ਰਿੰਗ ਹੌਰਾਂ ਨੇ ਦਸ਼ਰਥ ਜੀ ਨੂੰ ਕਿਹਾ 
ਕਿ ਅਸੀ ਆਪ ਦਾ ਯੱਗ _ਕਰਾਵਾਂਗੇ, ਤੁਸੀ ਯੱਗ ੮1 ਤਿਆਰੀ ਕਰਵਾਂਓ ਅਤੇ ਘੋੜਾ 
ਛਡਵਾਓਂ । 3. ਇਹ ਸੁਣ ਕੇ ਮਹਾਰਾਜ ਦਸ਼ਰਥ ਜੀ ਨੇ ਮੰਤ੍ਰੀ ਸ੍ਰੋਸ਼ਠ ਸੁਮਦ ਨੂੰ ਕਿਹਾ ਕਿ 

ਵੌਦਪਾਠ ਕਰਨ ਵਾਲੇ ਰਿਤਵਿਜਾਂ ਨੂੰ ਛੇਤੀ ਸਦਾਓ । 4. ਸੁਯਗ, ਵਾਸਦੇਵ, ਜਾਬਾਲੀ, 
ਕਸ਼ਯਪ, ਪੁਰੋਹਿਤ ਵਿਸ਼ਿਸ਼ਠ ਅਤੇ ਹੌਰ ਸ਼੍ਰੇਸ਼ਠ ਬ੍ਰਾਹਮਣਾਂ ਨੂੰ ਛੇਤੀ ਸਦਾਓਂ । 5. ਫੁਰਤੀਲੇ 
ਸੁਮੰਤ ਤੁਰਤ ਗਏ ਅਤੇ ਵੇਦ ਗਿਆਤਾ ਉਨ੍ਹਾਂ ਸਾਰਿਆਂ ਸ੍ਰਸ਼ਠ ਬ੍ਰਾਹਮਣਾਂ ਨੂੰ ਸੱਦ ਲਿਆਏ । 6. 
ਤਦ ਧਰਮਾਤਮਾ ਮਹਾਰਾਜ ਦਸ਼ਰਥ ਜੀ ਨੇ ਉਨ੍ਹਾਂ ਸਾਰਿਆਂ ਦੀ ਪੂਜਾ ਕਰ ਕੇ ਉਨ੍ਹਾਂ ਨੂੰ ਧਰਮਾਰਥ 
ਰੂਪ ਪ੍ਰਯੋਜਨ ਯੁਕਤ ਮਿੱਠੇ ਵਚਨ ਕਹੇ । 7. ਪੁਤ੍ਰ ਲਈ ਬਹੁਤ ਤਰਸਣ ਤੇ ਵੀ ਮੈਨੂੰ ਸੈਤਾਨ ਦਾ 
ਸੁਖ ਨਹੀ ਮਿਲਿਆ ਹੈ । ਇਸ ਲਈ ਮੈ ਚਾਹੁੰਦਾ ਹਾਂ ਕਿ ਅਸ਼ਵਮੋਧ ਯੱਗ ਕਰਾਂ । 8. ਇਹ 
ਯੱਗ, 'ਮੈ” ਸ਼ਾਸਤਰ ਦੀ ਵਿਧੀ ਅਨੁਸਾਰ ਕਰਨਾ ਚਾਹੁੰਦਾ ਹਾਂ । ਮੈਨੂੰ ਯਕੀਨ ਹੈ ਕਿ ਰਿਸ਼ਯਸ੍ਰਿੰਗ 
ਜੀ ਦੀ ਕ੍ਰਿਪਾ ਨਾਲ ਮੋਰਾ ਮਨੌਰਥ ਪੂਰਨ _ਹੌਵੇਗਾ । 9. ਵਿਸ਼ਿਸ਼ਠ _ਆਦਿ ਪ੍ਰਮੁਖ 
ਬਾਾਹਮਣਾਂ ਨੇ ਮਹਾਰਾਜਾ ਦੇ ਮੂੰਹੋਂ ਇਹ ਗੱਲ ਸਣ ਕੇ ਬੜੀ ਸਿਫਤ ਕੀਤੀ । ਰਿਸ਼ਯਸ੍ਰਿਗ 
ਆਦਿ ਬ੍ਰਾਹਮਣ ਦਸ਼ਰਥ ਨੂੰ ਕਹਿਣ ਲਗੇ ਕਿ, ਤੁਸੀ ਹੁਣ ਯੱਗ ਕਰਨ ਲਈ ਸਾਰਾ ਸਾਮਾਨ 
ਇਕੱਠਾ ਕਰਵਾਓ ਅਤੇ ਯੱਗ ਦਾ ਘੋੜਾ ਛਡਵਾਓਂ । (10--11) ਜਦ ਆਪ ਦੀ ਬੁਧੀ ਪੁਤ੍ਰ 
ਪ੍ਰਾਪਤੀ ਲਈ ਇਸ ਤਰ੍ਹਾਂ ਧਰਮਮਯੀ _ਹੋ ਰਹੀ ਹੈ, ਤਦ ਨਿਸ਼ਚੈ ਹੀ ਤੁਹਾਡੇ ਬਹੁਤ 
ਪਰਾਕ੍ਰਮੀ ਚਾਰ ਪੁਤ ਹੋਣਗੇ । 12. ਬ੍ਰਾਹਮਣਾਂ ਦੀ ਕਹੀ ਇਹ ਗੱਲ ਸੁਣ ਕੇ, ਮਹਾਰਾਜ ਦਸ਼ਰਥ 
ਬਹੁਤ ਖੁਸ਼ ਹੋਏ ਅਤੇ ਮੰਤਰੀਆਂ ਨੂੰ ਇਹ ਸ਼ੁਭ ਆਗਿਆ ਖੁਸ਼ ਹੋ ਕੇ ਦਿਤੀ । 13. ਜਿਸ 
ਤਰ੍ਹਾਂ ਇਨ੍ਹਾਂ ਨੇ (ਗੁਰੂ ਸ਼੍ਰੇਸ਼ਠ ਨੇ) ਆਗਿਆ ਦਿਤੀ ਹੈ, ਉਸੇ ਤਰ੍ਹਾਂ ਤੁਸੀ" ਯੱਗ ਦੀਆਂ ਤਿਆਰੀਆਂ 
ਕਰੋਂ ਅਤੇ ਚਾਰ ਰਿਤਵਿਜਾਂ ਅਤੇ ਚਾਰ ਸੌ ਰਕਸ਼ਕਾਂ ਦੀ ਵੇਖ ਭਾਲ ਵਿਚ ਘੋੜਾ ਫ਼ਡਿਆ ਜਾਵੇ । 
14. ਸਰਯੂ ਦੇ ਉੱਤਰ ਕਿਨਾਰੇ ਤੇ ਯੱਗ ਸ਼ਾਲਾ ਬਣਵਾਈ ਜਾਏ ਅਤੇ ਵਿਘਨਾਂ ਦੀ ਸ਼ਾਂਤੀ ਲਈ 
ਸ਼ਾਸਤ ਅਨੁਸਾਰ ਸ਼ਾਂਤੀ ਕਰਮ ਕਰਵਾਏ ਜਾਣ 15. ਇਹ ਯੱਗ ਕੋਰ ਤਾਂ ਸਾਰੇ ਰਾਜੇ ਸਕਦੇ ਹਨ, 

ਪਰੈਤ੍ਰ `ਇਸ ਉਤਕ੍ਰਿਸ਼ਟ ਯੱਗ ਕਾਰਜ ਵਿਚ ਕਿਸੇ ਤਰ੍ਹਾਂ ਦਾ ਅਪਚਾਰ ਜਾਂ ਕਿਸੇ ਨੂੰ ਤਕਲੀਫ ਨਹੀ 
ਹੌਣੀ ਚਾਹੀਦੀ । 16. ਕਿਊ'ਜੌ ਵਿਦਵਾਨ ਯੱਗ ਕਾਰਜਾਂ ਵਿਚ ਦੋਸ਼ ਲਭਿਆ ਕਰਦੇ ਹਨ ਅਤੇ' 
ਧਰਮ ਦੀ ਵਿਧੀ ਵਿਚ ਅਪਚਾਰ ਹੌਣ ਨਾਲ ਯੱਗ ਕਰਵਾਉਣ ਵਾਲੋਂ ਦਾ ਤੁਰਤ ਨਾਸ਼ ਹੋ ਜਾਂਦਾਂ 
ਹੈ। 17. ਇਸ ਲਈ ਸਮਰਥਾ ਅਨੁਸਾਰ ਅਜਿਹਾ ਉਪਾਂ ਕੀਤਾ ਜਾਵੇ, ਜਿਸ ਨਾਲ ਇਹ ਯੱਗ 
ਵਿੱਧੀ ਅਨੁਸਾਰ ਪੂਰਾ ਹੋ ਸਕੇ । 18. ਮਹਾਰਾਜਾ ਦੇ ਇਹ ਸ਼ਬਦ ਸੁਣ, ਮੰਤ੍ਰੀਂ ਬਹੁਤ ਪ੍ਰਸੈਨ 
ਹੋਏ ਅਤੇ ਉਨ੍ਹਾਂ ਦੀ ਆਗਿਆ ਅਨੁਸਾਰ ਕਾਰਜ ਕਰਨ ਲੱਗੇ । 19. ਇਸ ਤੌ ਬਾਦ ਉਹ 

ਬਾਹਮਣ, ਧਰਮਾਤਮਾ ਸ੍ਰੋਸ਼ਠ ਰਾਜਾ ਦਸਰਥ ਦੀ ਸਿਫਤ ਕਰ ਅਤੇ ਵਿਦਾ ਹੋ, ਉੱਥ` ਆਪਣ ਘਰਾਂ 
ਨੂੰ ਚਲੇ ਗਏ । 20. ਬ੍ਰਾਹਮਣਾਂ ਦੇ ਚਲੋ ਜਾਣ ਉਪਰੰਤ, ਬਹੁਤ ਪ੍ਰਕਾਸ਼ ਮਾਨ ਮਹਾਰਾਜਾ ਨੇ 
ਮੰਤੀਆਂ ਨੂੰ ਵਿਦਾ ਕੀਤਾ ਅਤੇ ਆਪ ਵੀ ਮਹਿਲਾਂ ਨੂੰ ਚਲੇ ਗਏ । 21. ਬਾਲਕਾਂਡ ਦਾ ਬਾਰ੍ਹਵਾਂ 
ਸਰਗ ਪੂਰਾ ਹੋਇਆਂ । 


ਰਿ ਨ ਗਰਕ ਅਲ 


ਤੇਰਵਾਂ ਸਰਗ 


ਇਕ ਵਰ੍ਹੇ ਬਾਦ ਮੁੜ ਬਸੌਤ ਰੁਤ ਰਾ ਆਉਣ ਤੇ, ਪੁਤ ਪ੍ਰਾਪਤੀ ਲਈ ਪ੍ਰਤਾਪੀ 
ਮਹਾਰਾਜ ਨੇ ਯੱਗ ਕਰਨ ਦੀ ਇੱਛਾ ਕੀਤੀ । !. ਵਿਸ਼ਿਸ਼ਠ ਜੀ ਨੂੰ ਪ੍ਰਣਾਮ ਕਰ ਅਤੇ ਉਨ੍ਹਾਂ ਦਾ 
ਵਿਧੀ ਅਨੁਸਾਰ ਪੂਜਨ ਕੇਰ ਪੁਤ੍ਰ ਪ੍ਰਾਪਤੀ ਲਈ ਉਨ ਨਿਮ੍ਤਾ ਨਾਲ ਕਹਿਣ ਲੱਗੇ--2. ਹੇ ਮੁਨੀ 
ਸ੍ਰੇਸ਼ਠ ! ਪ੍ਰਸੈਨਤਾ ਪੂਰਵਕ ਅਤੇ ਵਿਧੀ ਅਨੁਸਾਰ ਯੱਗ ਸ਼ੁਰ੍ਹ ਕਰੋ, ਜਿਸ ਨਾਲ ਯੱਗ ਦੇ ਕਿਸ ਵੀ 
ਕਾਰਜ ਵਿਚ ਵਿਘਨ ਨਾਂ ਪੈਣ । 3. ਕਿਉ ਜੌ ਤੁਹਾਡਾ ਮੇਰੇ ਨਾਲ ਅਪਾਰ ਪ੍ਰੇਮ ਹੈ ਅਤੇ 
ਤੁਸੀ` ਮੋਰੇ ਨਿਰੇ ਹਿਤ ਚਿੰਤਕ ਹੀ ਨਹੀਂ', ਸਗੌ” ਮੇਰੇ ਸਭ ਤੋ ਵੱਡੇ ਗੁਰੂ ਵੀ ਹੋ । ਇਸ ਯੱਗ 
ਦਾ ਜਿਹੜਾ ਭਾਰੀ ਬੌਝ ਹੈ ਉਸ ਨੂੰ ਤੁਸੀ“ ਸੰਭਾਲ ਲਵੇਂ । ਇਸ ਮਹਾਂਨ ਯੱਗ ਦਾ ਸਾਰਾ ਭਾਰ 
ਤੁਹਾਡੇ ਉਪਰ ਹੀ ਹੈ । ਸੁਣ ਕੇ ਬ੍ਰਾਹਮਣ _ਸ੍ਰੋਸ਼ਨ ਜੀ _ਨੇ _ਦਸ਼ਰਥ ਜੀ ਨੂੰ ਕਿਹਾ-- 
ਤੁਹਾਡੇ ਕਹਿਣ ਅਨੁਸਾਰ ਹੀ ਅਸੀ' ਸਾਰਾ ਕੌਮ ਕਰਾਂਗੇ । 5. ਇਸ ਉਪਰੈਤ ਵਸ਼ਿਸ਼ਠ ਜੀ ਨੇ 
ਬ੍ਰਿਧ ਅਤੇ ਯੱਗ ਕਾਰਜ ਵਿਚ ਕ੍ਰਸ਼ਲ ਬ੍ਰਾਹਮਣਾਂ ਨੂੰ ਪਰਮ ਧਾਰਮਿਕ ਅਤੇ ਭਵਨ ਨਿਰਮਾਣ ਕਲਾ 
ਵਿਚ ਚਤੁਰ ਕਾਰੀਗਰਾਂ ਨੂੰ, ਸ਼ਿਲਪੀਆਂ ਨੂੰ, ਲੇਖਕਾਂ ਨੂੰ, ਨਟਾਂ ਅਤੇ ਨੱਚਣ ਵਾਲਿਆਂ ਨੂੰ, ਬਹੁਤ 
ਕੁਝ ਜਾਣਨ ਵਾਲੇ ਅਤੇ ਸੱਚੇ (ਈਮਾਨਦਾਰ) ਸ਼ਾਸਤਰ ਗਿਆਤਾ ਬ੍ਰਾਹਮਣਾਂ ਨੂੰ ਸਦ ਕੇ ਕਿਹਾਂ 
ਕਿ ਤੁਹਾਡੇ ਲਈ ਮਹਾਰਾਜ ਦੀ ਆਗਿਆ ਹੈ ਕਿ, ਯੱਗ ਕਾਰਜ ਵਿਚ ਦਿਲ ਲਗਾ ਕੇ ਜੁਟ 
ਜਾਵੇ । (6--8) ਬਹੁਤ ਸਾਰੀਆਂ ਇੱਟਾਂ ਇਕੱਠੀਆਂ ਕਰੋ, ਆਉਣ ਵਾਲੋਂ ਮਹਿਮਾਨ ਰਾਜਿਆਂ 
ਨੂੰ ਠਹਰਾਉਣ ਲਈ ਅਤੇ ਮਾਨਯੋਗ ਮਹਿਮਾਨਾਂ ਨੂੰ ਠਹਿਰਾਉਣ ਲਈ ਸਾਰੇ ਆਰਾਮ ਦੇ ਸਾਧਨ 
ਪ੍ਰਦਾਨ ਕਰਨ ਦਾ ਪ੍ਰਬੋਧ ਕਰੋਂ । 9. ਇਸੇ ਤਰ੍ਹਾਂ ਸੈਕੜੇ ਹੀ ਸੁੰਦਰ ਮਕਾਨ ਚੌਗੀਆਂ ਥਾਂਵਾਂ 
ਤੇ ਬ੍ਰਾਹਮਣਾਂ ਦੇ ਠਹਿਰਣ ਲਈ ਬਣਾਓ, ਜਿਨ੍ਹਾਂ ਵਿਚ ਭੋਜਨ ਆਦਿ ਦੀ ਸਾਰੀ ਸਾਮਗ੍ਰੀ ਹੋਵੇ । 
ਨਗਰ ਨਿਵਾਸੀਆਂ ਦੇ ਠਹਿਰਣ ਲਈ ਵੀ ਲੈਥੇ ਚੌੜੇ ਮਕਾਨ ਬਣਾਏ ਜਾਣ, ਜਿਨ੍ਹਾਂ ਵਿਚ ਭਜਨ 
ਅਤੇ ਹੋਰ ਸਭ ਤਰ੍ਹਾਂ ਦੀਆਂ ਲੌੜੀਂਦੀਆਂ ਚੀਜਾਂ ਲਿਆ ਕੇ ਠੀਕ ਥਾਵਾਂ ਤੇ ਸਜਾ ਦਿਤੀਆਂ 
ਜਾਣ । 10. ਦੇਹਾਂਤ ਦੇ ਵਸਨੀਕਾਂ ਲਈ ਵੀ ਸਾਰੀਆਂ ਸੁਵਿਧਾਵਾਂ ਵਾਲੋ ਮਕਾਨ ਬਣਾਏ ਜਾਣ । 
ਇਕ ਗੱਲ ਦਾ ਧਿਆਨ ਰਖਿਆ ਜਾਵੇਂ ਕਿ ਜਿਸ ਨੂੰ ਅਨਾਜ ਆਦਿ ਭੌਜਨ ਦੀਆਂ ਚੀਜ਼ਾਂ 
ਦਿਤੀਆਂ ਜਾਣ, ਉਸ ਨੂੰ ਸਤਿਕਾਰ ਨਾਲ _ਦਿਤੀਆਂ ਜਾਣ, ਦੇਣ ਲੱਗਿਆਂ ਕਿਸੇ 
ਦਾ ਵੀ ਅਨਾਂਦਰ ਨਾ ਕੀਤਾ ਜਾਵੇਂ । 12. ਅਜਿਹਾ ਪ੍ਰਬੋਧ ਹੋਵੇ ਕਿ ਕਿਸੇ ਵਰਣ ਦੇ ਵੀ 

ਮਨੁੱਖ ਦਾ, ਜਿਹੜਾ ਯੱਗ ਵਿਚ ਆਵੇ, ਉਸ ਦੇ ਵਰਣ ਅਨੁਸਾਰ ਉਸ ਦਾ ਉਚਿਤ ਸਤਿਕਾਟ 
ਕੀਤਾ ਜਾਵੇਂ । ਪ੍ਰੇਮ ਜਾਂ ਦੈਸ਼ ਵਜੋ" ਕਿਸੇ ਦਾ ਵੀ ਅਨਾਦਰ ਨਾਂ ਕੀਤਾ ਜਾਵੇ, ਇਸ ਗੱਲ ਲਈ 
ਸਭ ਨੂੰ ਖਬਰਦਾਰ ਕੀਤਾ ਜਾਵੇ । 13. ਯੱਗ ਸ਼ਾਲਾ ਵਿਚ ਕੌਮ ਕਰਨ ਵਾਲੋਂ ਕਾਰੀਗਰਾਂ ਦੀ ਵੀ 
ਖਾਸ ਤੌਰ ਤੇ ਖਾਤਿਰਦਾਰੀ ਕੀਤੀ ਜਾਵੇਂ । 14. ਸੇਵਾ ਕਾਰਜ ਵਿਚ ਲੱਗੇ ਨੌਕਰਾਂ ਨੂੰ ਉਨ੍ਹਾਂ ਦੀ 
ਮਜ਼ਦੂਰੀ ਅਤੇ ਭੌਜਨ ਆਦਿ ਦਿੱਤਾ ਜਾਵੇ, ਜਿਸ ਕਰਕੇ ਉਹ ਦਿਲ ਲਗਾ ਕੇ ਆਪਣਾ ਆਪਣਾ ਕੌਮ 
ਕਰਨ ਅਤੇ ਆਪਣਾ ਕੋਮ ਨਾਂ ਛੱਡ ਬਹਿਣ । ਤੁਸੀ” ਸਾਰੇ ਲੋਕੀ ਵੀ ਦਿਲ ਲਗਾ ਕੇ ਪ੍ਰੇਮ-ਪੂਰਬਕ 
ਉਨ੍ਹਾਂ ਨਾਲ ਵਰਤਾਵ ਕਰੋ ਜਿਸ ਨਾਲ ਸਭ ਕੰਮ ਠੀਕ ਠੀਕ ਹੋਵੇ । ਇਹ ਸੁਣ ਕੇ ਸਾਰੇ ਵਿਸ਼ਿਸ਼ਠ 
ਜੀ ਕੌਲ ਜਾ ਕੇ ਕਹਿਣ ਲੱਗੇ--(1%--15) ਤੁਸਾਂ ਜਿਹੇ ਜਿਹੀ ਆਗਿਆ ਦਿਤੀ ਦੈ ਤਿਵ” ਹੀ 
ਅਸੀ ਸਭ ਕੌਮ ਕਰਾਂਗੇ, ਕਿਸੇ ਕੰਮ ਵਿਚ ਕੌਈ ਕਮੀ ਨਹੀ` ਰਹਿਣ ਦਿਆਂਗੇ । ਤਦ ਵਿਸ਼ਿਸ਼ਠ ਜੀ ਨੇ 
ਸੁਮੰਤੁ ਜੀ ਨੂੰ ਸਦਿਆ ਅਤੇ ਉਨ੍ਹਾਂ ਨੂੰ ਕਹਿਣ ਲੱਗੇ-- ਇਸ ਧਰਤੀ ਤੇ ਜਿਹੜੇ ਧਾਰਮਿਕ ਰਾਜੇ ਹਨ, 
ਉਨ੍ਹਾਂ ਪਾਸ ਨਿਮੰਤ੍ਰਣ ਭੇਜ ਦਿਓ । ਸਾਰਿਆਂ ਦੇਸ਼ਾਂ ਦੇ ਬਹੁਤ ਸਾਰੇ ਬ੍ਰਾਹਮਣਾਂ ਕਸ਼ਤੀਆਂ, ਵੰਸ਼ਯਾਂ ਅਤੇ 
ਸੂਦਾਂ ਨੂੰ ਵੀ ਆਦਰ ਸਹਿਤ ਬੁਲਾ ਲਿਆਓ । ਸਤਯ ਪਰਾਕ੍ਰਮੀ, ਸੂਰ ਸ਼੍ਰੋਮਣੀ, ਵੇਦਾਂ ਅਤੇ ਸਾਸ਼ਤ੍ਰਾਂ 
ਵਿਚ ਨਿਪੁਨ ਮਹਾਭਾਗ ਮਿਥਲਾਧਿਪਤੀ ਨੂੰ ਆਪ ਜਾ ਕੇ ਆਦਰ ਨਾਲ ਲਿਆਓਂ । (18--20) ਉਨ੍ਹਾਂ 
ਨੂੰ ਇਸ ਘਰਾਣੇ ਦਾ ਪੁਰਾਣਾ ਵਿਵਹਾਰੀ ਜਾਣ ਕੇ ਉਨ੍ਹਾਂ ਨੂੰ ਸਭ ਤੋ" ਪਹਿਲਾਂ ਬੁਲਾਉਣ ਲਈ 
ਤੁਹਾਨੂੰ ਕਹਿੰਦੇ ਹਾਂ । ਹਮੇਸ਼ਾ ਪਿਆਰਾ ਬੋਲਣ ਵਾਲੋਂ, ਸਦਾਚਾਹੀ, ਦੇਵਤਾ ਰੂਪ ਕਾਸ਼ੀ ਦੇ ਰਾਜੇ 
ਨੂੰ ਵੀ ਸਤਿਕਾਰ ਪੂਰਵਕ ਬੁਲਾ ਲਿਆਓਂ । ਇਸ ਤਰ੍ਹਾਂ ਬ੍ਰਿਧ ਅਤੇ ਪਰਮ ਧਾਰਮਿਕ ਕੇਕਯਰਾਜ, 
ਜਿਹੜੇ ਮਹਾਰਾਜ ਦੇ ਸ਼ਹੁਰੇ ਹਨ, ਪੁਤਾਂ ਸਹਿਤ ਇਥੋ ਬੁਲਾ ਲਿਆਓ । ਅੰਗਦੇਸ਼ਾ ਧਿਪਤੀ ਯਸ਼ਸਵੀ 
ਮਹਾਭਾਗ ਰੋਮਪਾਦ ਨੂੰ, ਜਿਹੜੇ ਮਹਾਰਾਜ ਦੇ ਮਿਤ ਹਨ, ਸਤਿਕਾਰ ਪੂਰਵਕ ਬੁਲਾ ਲਿਆਓ । 
ਇਨਾਂ ਤੋ" ਇਲਾਵਾ ਪੂਰਵ ਦੇਸ਼ ਦੇ, ਸਿੰਧਦੇਸ਼ ਦੇ, ਸੋਫੀਰ ਦੇ, ਦਕਸ਼ਿਣ ਦੇਸ਼ ਦੇ ਰਜਿਆ 
ਅਤੇ ਪ੍ਰਿਥਵੀ ਮੰਡਲ ਦੇ ਹੌਰ ਚੈਗੇ ਚੰਗੇ ਰਾਜਿਆਂ ਨੂੰ ਭਾਈ ਬੈਧੂ, ਨੌਕਰ ਚਾਕਰ ਸਹਿਤ, ਦੂਤ 
ਭੇਜ ਕੇ ਛੋਤੀ ਬੁਲਾਓ । ਤਦ ਵਿਸ਼ਿਸ਼ਠ ਜੀ ਦੇ ਇਸ ਕਥਨ ਨੂੰ ਸੁਣ, ਸੁਮੰਤ੍ਰ ਨੇ ਤੁਰਤ ਦੇਸ਼ 
ਦੇਸ਼ ਦੇ ਰਾਜਿਆਂ ਨੂੰ ਬੁਲਾਉਣ ਲਈ ਦੂਤ ਭੇਜੇ ਅਤੇ ਆਪ ਵੀ ਵਿਸ਼ਿਸ਼ਠ ਜੀ ਦੀ ਆਗਿਆ 
ਅਨੁਸਾਰ, ਰਾਜਿਆਂ ਨੂੰ ਲੈਣ ਲਈ ਰਵਾਨਾ ਹੋਏ । (21--22) ਸੁਮੰਤ ਵਿਸ਼ਿਸ਼ਠ ਜੀ ਦੇ ਦੱਸੋ 
ਹੋਏ ਖਾਸ ਰਾਜਿਆਂ ਨੂ ਬੁਲਾਉਣ ਲਈ ਛੋਤੀ ਹੀ ਰਵਾਨਾ ਹੋ ਗਏ । ਯੱਗ-ਕਾਰਜ ਵਿਚ ਲੱਗੇ 
ਹੋਏ ਮਨੁੱਖ ਬੁੱਧੀਮਾਨ ਮਹਾਰਿਸ਼ੀ ਵਿਸ਼ਿਸ਼ਠ ਜੀ ਨਾਲ ਜੌਂ ਕੁਝ ਯੱਗ ਸਬੋਧੀ ਕੈਮ ਕਰਦੇ ਉਹ ਸਭ 
ਕਹਿ ਦਿਆ ਕਰਦੇ ਸਨ । ਤਦ ਪ੍ਰਸੰਨ ਹੋਂ ਵਸ਼ਿਸ਼ਠ ਜੀ ਉਨ੍ਹਾਂ ਸਾਰਿਆਂ ਨੂੰ ਕਹਿੰਦੇ, ਕਿ ਵੇਖਣਾ 
ਕਿਧਰੇ ਕਿਸੇ ਨੂੰ ਹੈਸੀ ਦਿਲਲਗੀ ਵਿਚ ਵੀ ਕਿਸੇ ਚੀਜ਼ ਦਾ ਅਨਾਦਰ ਕਰ ਕੇ ਨ ਦੇਣਾ; ਕਿਉ” 
ਜੋ ਅਨਾਦਰ ਕਰ ਕੇ ਦੇਣ ਵਾਲੇ ਦਾਤੇ ਦਾ ਨਿਸ਼ਚੈ ਹੀ ਨਾਸ਼ ਹੋ ਜਾਂਦਾ ਹੈ। (28--30) ਇਸ ਦੇ 
ਕੁਝ ਦਿਨਾਂ ਬਾਦ ਅਨੇਕ ਤਰ੍ਹਾਂ ਦੇ ਰਤਨਾਂ ਦੀ ਭੇਟ ਲੈ ਲੈ ਕੇ, ਰਾਜੇ ਮਹਾਰਾਜ ਦਸ਼ਰਥ ਦੀ 
ਯਗਸ਼ਾਲਾ ਵਿਚ ਆ ਪੁਜੇ । 31. ਤਦ ਵਿਸ਼ਿਸ਼ਠ ਜੀ ਰਾਜਿਆਂ ਨੂੰ ਆਇਆਂ ਹੋਇਆ ਵੇਖ ਕੇ 
ਖੁਸ਼ ਹੋ, ਮਹਾਰਾਜਾ ਦਸ਼ਰਥ ਜੀ ਨੂੰ ਕਹਿਣ ਲੱਗੋ-- ਆਪ ਜੀ ਦੀ ਆਗਿਆ ਅਨੁਸਾਰ ਸਭ ਰਾਜੇ 

ਆ ਗਏ ਹਨ । 32. ਹੇ ਮਾਹਰਾਜ ਮੈ ਉਨ੍ਹਾਂ ਦੇ ਉਚਿਤ ਸਤਕਾਰ ਕਰ ਦਿਤਾ ਹੈ ਅਤੇ ਯੱਗ 
ਦੀਆਂ ਵੀ ਸਭ ਤਿਆਰੀਆਂ ਹੋ ਚੁਕੀਆਂ ਹਨ । 33. ਹੁਣ ਤੁਸੀ" ਵੀ ਅੱਗ-ਸ਼ਾਲਾ ਵਿਚ ਯੱਗ 
ਕਰਨ ਲਈ ਪਧਾਰੋ ਅਤੇ ਯੱਗ ਦੀਆਂ ਸਾਰੀਆਂ ਚੀਜ਼ਾਂ ਨੂੰ ਵੇਖੋ ਕਿ ਸੋਵਕਾਂ ਨੇ ਕਿਸ ਉਤਮ ਢੰਗ 
ਨਾਲ ਅਤੇ ਸਾਵਧਾਨੀ ਨਾਲ ਸਾਰਾ ਸਾਮਾਨ ਸਜਾ ਕੇ _ਰੱਖ ਦਿਤਾ ਹੈ । ਤਦ ਵਸ਼ਿਸ਼ਠ ਜੀ ਅਤੇ 
ਰਿਸ਼ਯਸਿ੍‌ੰ. ਦੋਹਾਂ ਦੇ ਕਹਿਣ ਤੇ ਸ਼ੁਭ ਦਿਨ ਅਤੇ ਨਕਸ਼ਤ੍‌ ਵਿਚ ਮਹਾਰਾਜ ਦਸ਼ਰਥ ਯੱਗ-ਸ਼ਾਲਾ 
ਵਿਚ ਗਏ । ਤਦ ਵਸ਼ਿਸ਼ਠ ਆਦਿ ਪ੍ਰਮੁਖ ਸਭ ਬ੍ਰਾਹਮਣਾਂ ਨੇ ਰਿਸ਼ਯਸਿੰਗ ਨੂੰ ਅੱਗੇ ਕਰ ਕੇ ਯੱਗ 
ਸ਼ਾਲਾ ਵਿਚ ਯੱਗ ਕਾਰਜ ਵਿਧੀ ਅਨੁਸਾਰ ਸ਼ੁਰੂ ਕੀਤਾ ਅਤੇ ਮਹਾਰਾਜ ਨੇ ਰਾਣੀਆਂ ਸਹਿਤ ਯੱਗ 
ਦੀ ਕੇਸ਼ਾ ਲਈ । (34--37) ਬਾਲ ਕਾਂਡ ਦਾ ਤੇਰ੍ਵਾਂ ਸਰਗ ਪੂਰਾ ਹੋਇਆ । 


ਚਦਵਾਂ ਸਰਗ 

ਇਕ ਵਰ੍ਹੇ ਮਗਰੋ ਜਦ ਯੱਗ ਦਾ ਘੋੜਾ ਚਹੁੰ ਪਾਸੇ ਪ੍ਰੰਮ ਕੇ ਆ ਗਿਆ, ਤਦ ਮਾਹਰਾਜ 
ਦਸ਼ਰਥ ਦਾ ਅਸ਼ਵ ਮੋਧ ਯੱਗ ਸਰਯੂ ਦੇ ਉਤਰ ਤਟ ਤੇ ਹੌਣ ਲੱਗਾ । 1. ਰਿਸ਼ਯਜ੍ਰਿਗ ਆਦਿ 
ਪ੍ਰਮੁਖ ਸ੍ਰੇਸ਼ਠ ਬ੍ਰਾਹਮਣਾਂ ਨੇ ਮਹਾਰਾਜਾ ਦਸ਼ਰਥ ਤੋਂ ਅਸ਼ਵ ਮੋਧ ਯੱਗ ਕਰਵਾਇਆ । 2. ਵੇਦ 
ਜਾਣਨ ਵਾਲੇ ਅਤੇ ਯੱਗ ਕਰਾਉਣ ਵਾਲੇ ਬਾਹਮਣ (ਰਿਤਵਿਜ) ਕਲਪ ਸੂਤ੍ਰਾਂ ਵਿਚ ਕਹ ਯੱਗ ਦੀ 
ਵਿਧੀ ਅਨੁਸਾਰ ਸਭ ਕਾਰਜ ਕਰਾਉ'ਦੇ ਸਨ । ਪ੍ਰਵਰਗਜ ਅਤੇ ਉਪਸਦ (ਯੱਗ _ਸਬੈਧੀ ਕਾਰਜ 
ਵਿਸ਼ੇਸ਼) ਦੋਵੇ“ ਕਾਰਜ ਸ਼ਾਸਤ੍ਰਾਂ ਅਨੁਸਾਰ ਵਿਧੀ ਪੂਰਵਕ ਕਰਕੇ ਬਹੁਤ ਖੁਸ਼ੀ ਨਾਲ ਉਨ੍ਹਾਂ ਉਨ੍ਹਾਂ 
ਕਾਰਜਾਂ ਵਿਚ ਪੂਜਣ ਯੋਗ ਦੇਵਤਿਆਂ ਦੀ ਪੂਜਾ ਬ੍ਰਹਮਣਾਂ ਨੇ ਕੀਤੀ ਅਤੇ ਦੂਸਰੇ ਦਿਨ ਸ਼੍ਰੇਸ਼ 
ਮੁਨੀਆਂ ਨੇ ਸਵੇਰੇ ਸਵਨ (ਯੱਗ ਸਬੋਧੀ ਵਿਧੀ ਵਿਸ਼ੇਸ਼) ਕਰ ਕੇ ਵਿਧੀ ਪੂਰਵਕ ਇੰਦ ਦਾ 
ਭਾਗ ਦੇ ਕੇ ਅਤੇ ਪਾਪ ਦੂਰ ਕਰਨ ਵਾਲੀ ਸੋਮ ਲਤਾ ਦਾ ਰਸ ਕਢ ਕੇ ਦੁਪਹਿਰ ਦਾ ਸਵਨ ਕੀਤਾ 
ਗਿਆ । ਮੁੜ ਮਹਾਜ਼ਾਜ ਅਤੇ ਬ੍ਰਾਹਮਣਾਂ ਨੇ ਸ਼ਾਸਤਰ ਦੀ ਵਿਧੀ ਅਨੁਸਾਰ ਤੀਜਾ ਸ਼ਾਮ 
ਦਾ ਸਵਨ ਕੀਤਾ । (3--7) ਇਸ ਯੱਗ ਵਿਚ ਕਿਸੇ ਤਰ੍ਹਾਂ ਦੀ ਕਮੀ ਨਹੀ” ਹੋਈ । ਪੂਰਣ 
ਗਿਆਨੀਆਂ ਦੇ ਯੱਗ ਕਰਵਾਉਣ _ਲਈ ਹਾਜ਼ਰ ਹੋਣ ਕਰਕੇ, ਕੋਈ ਆਹੂਤੀ ਭੁਲ ਨਾਲ ਜਾਂ 
ਬਿਨਾ ਉਦੇਸ਼ ਦੇ ਨਹੀ ਦਿੱਤੀ ਗਈ । ਜਿਹੜਾ ਕੌਮ ਕੀਤਾ ਗਿਆ ਉਹ ਕਲਿਆਣਕਾਰੀ 
ਹੀ ਕੀਤਾ ਗਿਆ । 8. ਯੱਗ ਕਾਲ ਵਿਚ ਕੋਈ ਵੀ ਬ੍ਰਾਹਮਣ ਭੁੱਖਾ-ਪਿਆਸਾ ਨਹੀ` ਰਿਹਾ । 
ਨਾਂ ਹੀ ਉਥੇ ਕੋਈ ਅਜਿਹਾ ਬ੍ਰਾਹਮਣ ਦਿਸਦਾ ਸੀ ਜਿਹੜਾ ਮੂਰਖ ਹੋਵੇ ਅਤੇ ਨਾ ਉਥੇ 
ਅਜਿਹਾ ਹੀ ਕੋਈ ਬ੍ਰਾਹਮਣ ਸੀ ਜਿਸ ਪਾਸ ਸੈੱਕੜੋ ਸ਼ਿਸ਼ ਨਾ ਹੋਣ । 9. ਇਹੇਂ ਹੀ ਨਹੀ“ ਕਿ 
ਉਥੇ ਨਿਰੇ ਬ੍ਰਾਹਮਣਾਂ ਨੂੰ ਹੀ ਭੌਜਨ ਦਿਤਾ ਜਾਂਦਾ ਸੀ, ਸਗੋਂ” ਸੂਦਾਂ, ਨੌਕਰਾਂ, ਚਾਕਰਾਂ ਨੂੰ ਵੀ 
ਭੌਜਨ ਮਿਲਦਾ ਸੀ । ਇਨ੍ਹਾਂ ਤੋ" ਇਲਾਵਾ ਤਪੱਸਵੀ, ਸੈਨਿਆਸੀ ਭੀ ਉਥੋਂ” ਭੌਜਨ ਪ੍ਰਾਪਤ 
ਕਰਦੇ ਸਨ । 10. ਬੁੱਢੇ, ਰੌਗੀ, ਤੀਵੀਆਂ ਅਤੇ ਬਾਲਕ ਬਾਰ ਬਾਰ ਭੌਜਨ ਕਰਦੇ ਸਨ, ਤਾਂ 

ਵੀ ਭੋਜਨ ਕਰਾਉਣ ਵਾਲੇ ਨਹੀ” ਉਕਤਾਉਂਦੇ ਸਨ । 11. ਮਹਾਰਾਜਾ ਦੀ ਆਗਿਆ ਸੀ 
ਇਸ ਲਈ ਭੇਡਾਰੀ ਲੌਕ ਅਨਾਜ ਅਤੇ ਵਸਤ ਆਦਿ ਦਾ ਦਾਨ ਬੜੀ ਉਦਾਰਤਾ ਨਾਲ ਦਿਲ ਖੌਲ੍ਹ 
ਕੇ ਦਿੰਦੇ ਸਨ । 12. ਕੱਚੇ ਪੱਕੇ ਅਨਾਜ ਦੈ ਢੋਰ ਪਹਾੜਾਂ ਵਾਂਗ ਉਚੇ ਲਗੇ ਰਹਿੰਦੇ ਸਨ 
ਜਿਹੜਾ ਜੌ ਕੁਝ ਮੰਗਦਾ ਸੀ ਉਸਨੂੰ ਰੋਜ਼ ਹੀ ਉਸੇ ਤਰ੍ਹਾਂ ਦਾ ਭੋਜਨ ਦਿਤਾ ਜਾਂਦਾ ਸੀ । 13. 
ਅਨੇਕਾਂ ਦੇਸ਼ਾਂ ਤੋਂ ਆਏ ਇਸਤ ਪੁਰਖਾਂ ਦੇ ਝੁੰਡਾਂ ਦੇ ਝੁੰਡ ਰੋਜ਼ ਭੌਜਨ ਨਾਲ ਤਿ੍‌ਿਪਤ ਹੁੰ ਦੇ 
ਸਨ । 14. ਸੁਆਦਲੇ ਭੋਜਨ ਨਾਲ ਤ੍ਰਿਪਤ ਹੋਏ ਬ੍ਰਾਹਮਣਾਂ ਦੇ ਆਸ਼ੀਰਵਾਦ ਸੂਚਕ ਸ਼ਬਦ 
ਮਹਾਰਾਜਾ ਨੂੰ ਹਰ ਥਾਂ ਤੇ ਸੁਣਾਈ ਪੈਦੇ ਸਨ । 15. ਵਸਤਾਂ ਅਤੇ ਗਹਣਿਆਂ ਨਾਲ ਸਜੇ ਹੋਏ 
ਦੂਜੇ ਰਾਜਿਆਂ ਦੇ ਨੌਕਰ ਚਾਕਰ ਵੀ ਬ੍ਰਾਹਮਣਾਂ ਦੀ ਸਭ ਤਰ੍ਹਾਂ, ਨਾਲ ਸੇਵਾ ਕਰਦੇ ਅਤੇ ਉਨ੍ਹਾਂ ਦੀ 
ਸੇਵਾ ਲਈ ਮਣੀਆਂ ਨਾਲ ਸਜੋ ਹੋਏ ਕੁੰਡਲਧਾਰੀ ਹੋਰ ਲੋਕੀ ਸਨ। 16. ਇਕ ਸਵਨ ਦੇ 
ਸਮਾਪਤ ਹੌਣ ਤੇ ਅਤੇ ਦੂਜੇ ਸਵਨ ਦੇ ਸ਼ੁਰੂ ਹੋਣ ਵਿਚਾਲੇ ਜਿਹੜਾ ਸਮਾਂ ਬਚਦਾ ਸੀ, ਉਸ 
ਵਿਚ, ਇਕ ਦੂਜੇ ਨੂੰ ਵਿਦਵਤਾ ਵਿਚ ਹਰਾਉਣ ਦੀ ਇੱਛਾ ਨਾਲ ਵਿਦਵਾਨ ਬ੍ਰਾਹਮਣ 
ਆਪਸ ਵਿਚ ਧਾਰਮਿਕ ਸ਼ਾਸਤ੍ਰਾਰਥ ਕਰਦੇ ਸਨ । 17. ਉਸ ਯੱਗ ਵਿਚ ਕੁਸ਼ਲ ਬ੍ਰਾਹਮਣ 
ਸ਼ਾਸ਼ਤ੍‌ ਅਨੁਸਾਰ ਰੋਜ਼ ਮਰ੍ਹਾ ਯੱਗ ਕਰਮ ਕਰਦੇ ਕਰਾਉ'ਦੇ ਸਨ । 18. ਇਸ ਯੱਗ ਵਿਚ 
ਅਜਿਹਾ ਕੋਈ ਬਾਹਮਣ ਨਹੀ` ਸੀ ਜਿਹੜਾ ਵੇਦ ਅਤੇ ਵੇਦਾਂਗ ਦੇ ਗਿਆਨ ਤੋ“ ਰਹਿਤ 
ਹੁਵੇ । ਅਤੇ ਮਹਾਰਾਜ ਦਾ ਕੇਈ ਅਜਿਹਾ ਮੈੱਬਰ ਨਹੀ" ਸੀ, ਜਿਹੜਾ ਬ੍ਰਤਧਾਰੀ ਨਾ ਹੋਵੇ, ਜਾਂ 
ਬੋਲ ਚਾਲ ਵਿਚ ਚਤੁਰ ਨਾ ਹੋਵੇ। 19. ਉਸ ਯੱਗ ਵਿਚ ਲਕੜੀ ਦੇ ਮੌਟੇ ਮੌਟੇ ਇੱਕੀ 
ਖੇਭੇ ਗੱਡੋ ਗਏ ਸਨ। ਇਨ੍ਹਾਂ ਵਿਚੋਂ” 6 ਬੇਲ ਦੇ, 6 ਖੈਰ (ਲਕੜੀ ਵਿਸ਼ੇਸ਼) ਦੇ, 1 ਲਲਸੂੜੇ 
ਦਾ ਅਤੇ ੩ ਦੇਵਦਾਰ ਦੇ ਸਨ । (20--21) ਯੱਗ ਕਾਰਜ ਵਿਚ ਨਿਪੁਣ ਸ਼ਾਸਤੀਆਂ ਨੇ 
ਯੱਗ-ਸ਼ਾਲਾ _ਦੀ ਸ਼ੋਭਾ ਵਧਾਉਣ ਲਈ ਇਨ੍ਹਾਂ ਖੰਭਿਆਂ ਨੂੰ ਸੌਨੇ ਦੇ ਪਤ੍ਿਆਂ _ਨਾਲ 
ਮੜ੍ਵਾਇਆ ਹੋਇਆ ਸੀ । 22. ਇੱਕੀ ਖੰਭੇ ਕਾਫ਼ੀ ਉਚੇ ਸਨ ਅਤੇ ਸਾਰੇ ਕਪੜਿਆਂ _ਨਾਲ 
ਸਜਾਏ ਹੋਏ ਸਨ । 23. ਠੀਕ ਢੋਗ ਨਾਲ ਕਾਰੀਗਰਾਂ ਨੇ ਬਣਾਕੇ _ਉਹਨਾਂ ਨੂੰ ਬਹੁਤ 
ਮਜ਼ਬ੍ਰਤੀ ਨਾਲ _ ਜ਼ਮੀਨ ਵਿਚ ਗੁੱਡਿਆ ਸੀ । ਜਿਸ ਨਾਲ ਉਹ ਹਿੱਲ ਨਾ 
ਸਕਣ, ਅਤੇ ਇਹ ਖੰਭੇ ਬਹੁਤ _ਚਿਕਨੇ ਅਤੇ ਅਠ ਪਹਲੂ _ਬਣਾਏ ਗਏ _ਸਨ । 
24. ਇਨ੍ਹਾਂ ਖੰਭਿਆਂ ਤੇ ਵਸਤ ਲਪੇਟੇ ਗਏ ਸਨ ਅਤੇ ਇਹ ਫੁੱਲਾਂ ਅਤੇ ਚਦਨ ਨਾਲ 
ਸਜਾਏ ਗਏ ਸਨ। ਉੱਸ ਸਮ” ਇਨ੍ਹਾਂ ਦੀ ਸੋਭਾ ਅਕਾਸ਼ ਵਿਚ ਸਪਤ ਰਿਸ਼ੀਆਂ ਵਾਂਗ 
ਦਿਸਦੀ ਸੀ । 25. ਜਿਤਨੀਆਂ ਵੱਡੀਆਂ ਅਤੇ _ਜਿਤਨੀਆਂ ਲੌੜੀ"ਦੀਆਂ ਇੱਟਾਂ ਸਨ ਉਨ੍ਹਾਂ ਨਾਲ 
ਸ਼ਿਲਪ ਨਿਪੁਨ ਬ੍ਰਾਹਮਣਾਂ ਨੇ ਅਗਨੀ ਕੌਡ ਨੂੰ ਤਿਆਰ ਕੀਤਾ ਸੀ । ਰਾਜਸਿੰਘ ਮਹਾਰਾਜਾ ਦਜ਼ਰਬ 
ਦੇ ਯੱਗ ਵਿਚ ਚਤੁਰ ਬ੍ਰਾਹਮਣਾਂ ਨੇ ਸੋਨੇ ਦੀਆਂ ਇੱਟਾਂ ਨਾਲ ਪੰਖ ਬਣਾ ਕੇ ਅਠਾਰਾਂ_ਪ੍ਰਤਾਂ ਦਾ 
ਇਕ ਗਰੁੜ ਬਣਾਇਆ । (26--27) ਜਿਹੋ ਜਿਹੀ ਸ਼ਾਸਤ੍ਰਾਂ ਵਿਚ ਵਿਧੀ ਦੱਸੀ ਗਈ ਸੀ, ਉਸ 
ਅਨੁਸਾਰ ਜਿਸ ਦੇਵਤੇ ਲਈ ਜਿਹੜਾ _ਪਸ਼ੂ ਚਾਹੀਦਾ ਸੀ ਉਹ ਬੇਨ੍ਹਿਆ ਗਿਆ । ਢੇਗ 
ਨਾਲ ਸੱਪ ਅਤੇ ਪਕਸ਼ੀ ਵੀ ` ਸਤੇਸ਼ਾਲਾ ਵਿਚ ਲਿਆਦੇ ਗਏ । 28. ਰਿਤਵਿਜਾਂ ਨੇ ਘੌੜੇ 

ਅਤੇ ਪਾਣੀ ਵਿਚ ਚਲਣ ਵਾਲੇ ਜੇਤੂ ਕਛਪ ਆਦਿ ਸ਼ਸਤ੍ਰ ਰੀਤੀ ਨਾਲ ਠੀਕ ਥਾਂ ਤੇ ਬੰਨ੍ਹੇ । 
29. ਉਨ੍ਹਾਂ ਖੰਭਿਆਂ ਵਿਚ ਤਿੰਨ ਸੌ ਪਸੂ ਅਤੇ ਹਰ ਇਕ ਦਿਸ਼ਾ ਵਿਚ ਘੁੰਮ ਕੇ ਆਇਆ 
ਹੌਇਆ ਮਹਾਰਾਜ ਦਾ ਬਹੁਤ ਉਤਮ ਘੋੜਾ ਬੈਨ੍ਹਿਆ ਗਿਆ । 30. ਕੌਸ਼ਲਿਆ ਜੀ ਨੇ ਉਸ 
ਘੋੜੇ ਦੀ ਚੰਗੀ ਤਰ੍ਹਾਂ ਪੂਜਾ ਕੀਤੀ ਅਤੇ ਖੁਸ਼ ਹੌਕੇ ਤਿਨ ਤਲਵਾਰਾਂ ਨਾਲ ਉਸ ਘੌੜੇ ਦੇ 
ਟੁਕੜੇ ਕੀਤੇ । 31. ਮੁੜ ਪਰਮ ਸਿੱਧੀ ਦੀ ਕਾਮਨਾ ਨਾਲ ਕੌਸ਼ਲਿਆ ਜੀ ਉਸ ਮਰੇ ਹੋਏ ਘੋੜੇ 
ਦੀ ਰੱਖਿਆ ਕਰਨ ਲਈ ਇਕ ਰਾਤ, ਮੁਰਦੇ ਦੇ ਛੂਹਣ ਦੀ ਘਿ੍‌ਣਾਂ ਤੋ" ਰਹਿਤ ਮਨ ਨਾਲ 
ਉਸ ਦੇ ਪਾਸ ਰਹੀ । 32. ਮੁੜ ਹੌਤਾ (ਪੁਜਾਰੀ) ਅਧਵਰਯੂ (ਯੱਗ ਕਰਤਾ) ਅਤੇ ਉਦਗਾਤਾਵਾਂ 
(ਮੰਤੁ ਪੜ੍ਹਨ ਵਾਲ, ਨੇ ਕੋਸ਼ਲਯਾ ਜੀ ਨੂੰ, ਪਰਿਵ੍ਰਤੀ ਨੂੰ ਅਤੇ ਵਾਵਾਤਾਂ ਨੂੰ ਘੋੜੇ ਨਾਲ 
ਨਿਯੋਜਿਤ ਕੀਤਾ । 33. ਇਕਾਗ੍ਰਚਿਤ ਹੋ ਕੇ ਰਿਤਵਿਜਾਂ ਨੇ ਉਸ ਘੌੜੋਂ ਦੀ ਚਰਬੀ ਲਈ 
ਅਤੇ ਉਸ ਨੂੰ ਢੰਗ ਅਨੁਸਾਰ ਅੱਗ ਤੇ ਚੜ੍ਹਾ ਕੇ ਪਕਾਇਆ । 34. ਮਹਾਰਾਜ ਦਸ਼ਰਥ ਹੋਮ 
ਕਾਲ (ਹਵਨ ਦੇ ਸਮੇਂ) ਵਿਚ ਚਰਬੀ ਦੇ ਪਕਾਉਂਣ ਤੇ ਨਿਕਲੀ ਹੋਈ ਗੌਧ ਨੂੰ ਸ਼ਾਸਤ ਦੀ 
ਵਿਧੀ ਅਨੁਸਾਰ ਸਮੋ ਅਨੁਸਾਰ ਸੰਘ ਸੁੰਘ ਕੇ, ਆਪਣੇ ਪਾਪਾਂ ਨੂੰ ਖ਼ਤਮ ਕਰਨ ਲੱਗੇ । 35. ਸੋਲਾਂ 
ਰਿਤਵਿਜ ਉਸ ਘੋੜੇ ਦੇ ਅੰਗ ਕੱਟ ਕੱਟ ਕੇ ਵਿਧੀ ਪੂਰਵਕ ਅੱਗ ਵਿਚ ਹਵਨ ਕਰਨ ਲੱਗੇ । 
36. ਹੌਰ ਯੱਗਾਂ ਵਿਚ ਪਾਂਕਰ (ਖਾਸ ਲੱਕੜੀ) ਦੀ ਲਕੜੀ ਨਾਲ ਹਵਾ ਦੀ ਆਹੂਤੀ ਦਿਤੀ 
ਜਾਂਦੀ ਹੈ, ਪਰ ਇਕ ਅਸ਼ਵ ਮੋਧ ਵਿਚ ਹੀ ਇਹ ਕੌਮ ਵੇਤ (ਲੱਕੜੀ) ਤੌਂ ਲਿਆ ਜਾਂਦਾ 
ਹੈ। 37. ਕਲਪਸੂਤ ਅਤੇ ਬ੍ਰਾਹਮਣ ਭਾਗ ਵਿਚ ਅਸ਼ਵਮੋਧ ਯੱਗ ਵਿਚ _ਤਿੰਨ ਦਿਨ ਸਮਨ 
ਕ੍ਰਿਆ ਕਰਨ ਲਈ ਲਿਖਿਆ ਹੋਇਆ ਹੈ, ਉਨ੍ਹਾਂ ਵਿਚੋਂ" ਪਹਿਲੋਂ ਦਿਨ ਅਗਨੀਸ਼ਟੋਮ ਦਿਨ ਹੁੰਦਾ 
ਹੈ, ਦੂਜਾ ਉਕਥ, ਤੀਜਾ ਅਤਿਰਾਤਿ੍‌--ਸੌ ਇਹ ਵੀ ਸ਼ਾਸਤ੍ਰ ਵਿਧੀ ਦੇ ਅਨੁਸਾਰ ਅਤੇ ਹੋਰ 
ਬਹੁਤ ਸਾਰੇ ਵਿਧਾਨ ਕੀਤੇ ਗਏ । (38--39) ਜਯੋਤਿਸ਼ਟੋਮ, ਆਯੁਸ਼ਟੋਮ, ਅਤਿਰਾਤਿ, 
ਅਭਿਜਿਤ, _ਵਿਸ਼ਵਜਿਤ, ਆਪਤੌਰਯਾਮ, ਮਹਾ ਯੱਗ ਕੀਤੇ ਗਏ । 20. ਆਪਣੇ _ਕੁਲ ਦੀ 
ਬ੍ਰਿਧੀ ਲਈ ਮਹਾਰਾਜ ਦਸ਼ਰਥ ਨੇ ਇਸ ਮਹਾਯੱਗ ਦੀ ਵਿਧੀ ਅਨੁਸਾਰ ਸਮਾਪਤੀ ਕਰਕੇ ਪੂ ਰਵ ਦਿਸ਼ਾ 


੬੧ 


ਦਾ ਰਾਜ ਹੌਤਾ ਨੂੰ, ਪੱਛਮ ਦਾ ਅਧਵਰਯੂ ਨੂੰ, ਦਕਸ਼ਣ ਦਿਸ਼ਾ ਦਾ ਬ੍ਰਹਮਾ ਨੂੰ ਅਤੇ ਮਦ 


ਦਿਸ਼ਾ ਦਾ ਉਂਦਗਾਤਾ ਨੂੰ, ਯੱਗ ਦੀ ਦਕਸ਼ਿਣਾ ਆਦਿ ਵਿਚ ਦਿਤਾ । ਮਨੂੰ ਨੇ ਜਿਸ ਤਰ੍ਹਾਂ ਆਪਣੇ 
ਮਹਾਯੱਗ ਵਿਚ, ਪੁਹਵਕਾਲ ਵਿਚ,ਦਕਸ਼ਣਾ ਦਿਤੀ ਸੀ. ਉੱਮੇ ਤਰ੍ਹਾਂ, ਦਸ਼ਰਥ ਜੀ ਨੇ ਦਕਸ਼ਣਾ ਦਿਤੀ । 
ਤਦ ਯੱਗ ਨੰ ਸਾਸਤ ਅਨੁਸਾਰ ਵਿਧੀ ਪੂਰਵਕ ਸਮਾਪਤ ਕਰ ਕੇ, ਮਹਾਰਾਜ ਦਸਰਥ ਨੇ 


ਰਿਤਵਿਜਾਂ ਨੂੰ ਧਰਤੀ ਦਾਨ ਕਰ ਦਿਤੀ । (41--43) ਜਦ ਦਸ਼ਰਥ ਨੇ ਆਪਣੇ ਰਾਜ ਦੀ 
ਸਾਰੀ ਭੂਮੀ ਯੱਗ ਕਰਨ ਵਾਲੇ ਬਾਹਮਣਾਂ ਨੂੰ ਦੇ ਦਿਤੀ, ਤਦ ਸਭ ਬ੍ਰਾਹਮਣ ਨਿਸ਼ਪਾਪ ਮਹਾਰਾਜ 
ਦਸ਼ਰਥ ਜੀ ਨੂੰ ਕਹਿਣ ਲੱਗੇ ਕਿ, ਹੋ ਸੁਆਮੀ ! ਇਸ ਭੂਮੀ ਦੀ ਰਖਿਆ ਤਾਂ ਤੁਸੀ" ਹੀ ਕਦ 

ਸਕਦੇ ਹੋ । ਨਾ ਤਾਂ ਸਾਨੂੰ ਭੂਮੀ ਦੀ ਲੋੜ ਹੈਂ ਅਤੇ ਨਾਂ ਅਸੀ ਇਸ ਦਾ ਪਾਲਨ ਹੀ ਕਰਨ 
ਵਿਚ ਸਮਰੱਥ ਹਾਂ । ਕਿਉਂ ਜੌ ਅਸੀ" ਵੇਦ ਪਾਠ ਵਿਚ ਲੱਗੇ ਰਹਿੰਦੇ ਹਾਂ । ਭਾਵ ਇਹ ਕਿ ਸਾਨੂੰ 
ਜ਼ਿਮੀਂਦਾਰੀ ਜਾਂ ਰਾਜ ਦੇ ਝੰਝਟਾਂ ਵਿਚ ਪੈਣ ਦੀ ਫੁਰਸਤ ਕਿਥੇ £ ਇਸ. ਲਈ ਤੁਸੀਂ` ਸਾਨੂੰ 

ਹੈਹੈ 


ਭੂਮੀਦਾਨ ਦੇ ਬਦਲੇ ਮਣਿ, ਰਤਨ, ਸੌਨਾ, ਗਊਆਂ--ਜੌ ਚਾਹੋ- ਦੇ ਦਿਓ । ਅਸੀਂ ਭੂਮੀ ਲੈਕੇ ਕੀ 
ਕਰਾਂਗੇ ? ਵੇਦ ਪਾਰਗ ਬ੍ਰਾਹਮਣਾਂ ਦੇ ਇਹ ਵਚਨ ਸੁਣ, ਮਹਾਰਾਜ ਨੇ ਇਕ ਲੱਖ ਗਊਆਂ, ਦਸ 
ਕਰੌੜ ਸੋਨੇ ਦੀਆਂ ਮੌਹਰਾਂ, ਚਾਲੀ ਕਰੋੜ ਚਾਂਦੀ ਦੇ ਰੁਪਏ ਸਭ ਰਿਤਵਿਜਾਂ ਨੂੰ ਦਿੱਤੇ । (24 -- 48) 
ਉਨ੍ਹਾਂ ਸਾਰਿਆਂ ਨੇ ਦਕਸ਼ਿਣਾ ਵਿਚ ਮਿਲਿਆ ਸਾਰ ਧਨ (ਵੰਡਣ ਲਈ) ਵਿਸ਼ਿਸ਼ਠ ਜੀ ਤੇ ਰਿਸ਼ਯਸ੍ਰਿੰਗ 
ਜੀ ਦੇ ਸਾਮ੍ਰਣੇ ਰਖ ਦਿੱਤਾ । 49. ਉਨ੍ਹਾਂ ਨਿਆਏ ਅਨੁਸਾਰ ਹਿੱਸਾ ਕਰਕੇ ਸਭ ਨੂੰ 
ਧਨ ਵੰਡ ਦਿੱਤਾ । ਉਹ ਸਾਰੇ ਆਪਣਾ ਆਪਣਾ ਹਿੱਸਾ ਲੈ ਕੇ ਅਤੇ ਬਹੁਤ ਖੁਸ਼ ਹੋ ਕੇ ਕਹਿਣ 
ਲਗੇ, ਅਸੀ ਬਹੁਤ ਖੁਸ਼ ਹਾਂ। 50. ਮੁੜ ਮਹਾਰਾਜ ਨੇ ਉਨ੍ਹਾਂ ਲੌਕਾਂ ਵਿਚ ਜਿਹੜੇ ਯਗ ਵੇਖਣ 
ਆਏ ਹੋਏ ਸਨ, ਮੋਹਰਾਂ ਵੰਡੀਆਂ ਅਤੇ ਜਾਬ੍ਹੈ ਨਦ ਦੇ ਸੌਨੇ ਦੀਆਂ ਕਈ ਕਰੋੜ ਮੋਹਰਾਂ ਹਰ 
ਬ੍ਰਾਹਮਣਾਂ ਨੂੰ ਦਿੱਤੀਆਂ । 51, ਉਸ ਦੇ ਉਪਰੈਤ ਮਹਾਰਾਜ _ਦਸ਼ਰਥ ਨੇ ਇਕ ਨਿਰਧਨ 
ਬ੍ਰਾਹਮਣ ਨੂੰ ਉਸ ਦੇ ਮੰਗਣ ਤੇ, ਆਪਣੇ ਹੱਥ ਦੇ ਕੜੇ -ਉਤਾਰ ਕੇ ਦੇ ਦਿੱਤੇ । 52. ਬ੍ਰਾਹਮਣਾਂ 
ਨੂੰ ਖੁਸ਼ ਵੇਖ ਕੇ, ਬ੍ਰਾਹਮਣਾਂ ਦੇ ਘਰ ਮਹਾਰਾਜ ਨੇ _ਬਹੁਤ ਖੁਸ਼ ਹ ਉਨ੍ਹਾਂ ਨੂੰ ਪ੍ਰਣਾਮ ਕੀਤਾ ॥ 
ਰਿ ਇਸ ਤੇ ਉਦਾਰ, ਵੀਰ ਸ਼੍ਰੋਸ਼ਠ ਅਤੇ ਪ੍ਰਿਥਵੀ ਤੇ ਕੇ ਪ੍ਰਣਾਮ ਕਰਦੇ ਹੋਏ ਮਹਾਰਾਜ 

ਨੂੰ, ਬਾਹਮਣਾਂ ਨੇ ਕਈ ਤਰ੍ਹਾਂ ਦੇ ਆਸ਼ੀਰਵਾਦ ਦਿੱਤੇ । ਸੀ ਉਂਦਾਰਚਿਤ ਮਹਾਰਾਜ ਦਸ਼ਰਥ, 
ਪਾਪ ਨਾਸ਼ਕ, ਸਵਰਗ ਨੂੰ ਦੇਣ ਵਾਲੋਂ ਅਤੇ ਰੌਰ ਗਜਿਆਂ ਲਈ ਦੁਰਲਭ ਇਸ ਉਤਮ ਯੱਗ 
ਨੂੰ ਕਰ ਰਿਸ਼ਯਸ੍ਰਿਗ ਜੀ ਨੂੰ ਕਹਿਣ ਲਗੋ-ਹੇਂ ਸੁਵਤ ! ਹੁਣ ਤੁਸੀ” ਮੇਰੇ ਕੁਲ ਦੀ ਫ੍ਰਿੱਧੀ ਲਈ 
ਉਪਾਇ ਕਰੋਂ । (55-56) ਇਹ ਸੁਣ ਕੇ ਅਤੇ 'ਇਹੋ ਹੀ ਹੋਵੇਗਾ” ਕਹਿ ਕੇ ਬਾਹਮਣ ਸੋਸ਼ਠ 
ਰਿਸ਼ਯਸ੍ਰਿੰਗ ਕਹਿਣ ਲਗੇ--ਹੇਂ ਰਾਜਨ ! ਤੁਹਾਡੇ ਵੰਸ਼ ਨੂੰ ਵਧਾਉਣ ਵਾਲੇ ਚਾਰ ਪੁੱਤਰ ਹੌਣਗੇ । 
57. ਬਾਲ ਕਾਂਡ ਦਾ ਚੌਦ੍ਵਾਂ ਸਰਗ ਸਮਾਪਤ ਹੋਇਆਂ । 


ਘੰਦਰਵਾਂ ਸਰਗ 


ਬੁਧੀਮਾਨ, ਵੇਦਾਂ ਨੂੰ ਜਾਨਣ ਵਾਲੇ ਰਿਸ਼ਯਲ੍ਰਿੰਗ ਜੀ, ਕੁਝ ਸਮ ਤਕ ਧਿਆਨ ਮਗਨ 
ਰਹਿ ਕੇ, ਮਹਾਰਾਜ ਦਸ਼ਰਥ ਜੀ ਨੂੰ ਕਹਿਣ ਲਗੇ ਕਿ ਹੇ ਰਾਜਨ ! ਮੈ” ਤੁਹਾਡੇ ਲਈ ਅਥਰਵ- 
ਵੇਦ ਵਿਚ ਕਹੀ ਹੋਈ ਪੁਤੋਸ਼ਟਿ ਯੱਗ ਦੀ ਵਿਧੀ ਅਨੁਸਾਰ, ਸਿੱਧੀ ਦੇਣ ਵਾਲਾ ਪੁਤ੍ਰੇਸ਼ਟਿ ਯੱਗ 
ਕਰਾਂਗਾ; ਜਿਸ ਨਾਲ ਤੁਹਾਡੀ ਮਨੋ-ਕਾਮਨਾਂ ਪੂਰੀ ਹੋਵੇਗੀ । (1--2) ਇਹ ਕਹਿ ਕੇ, ਪੁੱਤਰ 
ਪ੍ਰਾਪਤੀ ਲਈ, ਉਨ੍ਹਾਂ ਪੁਤ੍ਰੇਸ਼ਟਿ ਯੱਗ ਸ਼ੁਰੂ ਕੀਤਾ, ਅਤੇ ਵਿਧੀ ਪੂਰਵਕ ਮੰਤ੍ਰ ਪੰੜ੍ਹ ਕੇ ਉਹ 
ਆਹੂਤੀ ਦੇਣ ਲਰੀ । 3. ਤਦ ਦੇਵਤਾ, ਗੈਧਰਵ, ਸਿੱਧ ਅਤੇ ਮਹਾਰਿਸ਼ੀ, ਆਪਣਾ ਆਪਣਾ ਯੱਗ 
ਭਾਗ ਲੈਣ ਲਈ ਵਿਧੀ ਅਨੁਸਾਰ ਆ ਜਜ੍ਹਾਂ ਹੋਏ । &. ਵਿਸ ਯੱਗ ਵਿਚ _ਤਰਤੀਕਵਾਰੋ 
ਇਕੱਠੇ ਹੋਏ ਦੇਵਤਿਆਂ ਨੋ ਸਿਰਜਨਹਾਰ ਬ੍ਰਹਮਾ ਜੀ ਨੂੰ ਬੇਨਤੀ ਕੀਤੀ । 5. ਹੋ ਭਗਵਾਨ ! 
ਤੁਹਾਡੀ ਕ੍ਰਿਪਾ ਨਾਲ ਰਾਵਣ ਨਾਂ ਦਾ ਰਾਕਸ਼ਸ਼, ਆਪਣੇ ਬਲ ਨਾਲ ਸਾਨੂੰ ਬਹੁਤ ਸਤਾ ਰਿਹਾਂ ਹੈ 

ਅਤੇ ਅਸੀ” ਉਸ ਦਾ ਕੁਝ ਵੀ ਨਹੀਂ ਕਰ ਸਕਦੇ । 6. ਕਿਊ” ਜੋ ਤੁਸਾਂ ਪਹਿਲਾਂ ਹੀ ਖੁਸ਼ ਹੋ 
ਉਸ ਨੂੰ ਵਰਦਾਨ ਦੇ ਦਿੱਤਾ ਹੈ, ਇਸ ਲਈ ਅਸੀ” ਸਭ ਉਸ ਵਰਦਾਨ ਦਾ ਆਦਰ ਕਰਦੇ ਹੋਏ 
ਉਸ ਨੂੰ ਖਿਮਾ ਕਰਦੇ ਹਾਂ ! ?- ਉਹ ਤਿੰਨਾਂ ਲੋਕਾਂ ਨੂੰ ਸਤਾ ਰਿਹਾ ਹੈ ਅਤੇ ਲੌਕਪਾਲਾਂ _ਨਾਲ 
ਦੁਸ਼ਮਣੀ ਕਰਕੇ, ਸਵਰਗ ਦੇ ਰਾਜੇ ਵਿਦ ਨੂੰ ਵੀ ਨੀਚਾ _ਵਿਖਾਉਣਾ ਚਾਹੁੰਦਾ ਹੈ। 8. ਕੀ ਰਿਸ਼ੀ, 
ਕੀ ਯਕਸ਼, ਕੀ ਗੈਧਰਵ, ਕੀ ਦੇਵਤਾ, ਕੀ ਬ੍ਰਾਹਮਣ, ਆਪ ਦੇ ਵਰਦਾਨ ਦੇ ਪ੍ਰਭਾਵ ਨਾਲ, ਉਹ 
ਅਭਿਮਾਨੀ ਰੇ, ਕਿਸੇ ਨੂੰ ਵੀ ਕੁਝ ਨਹੀਂ ਸਮਝਦਾ । 9. ਉਸ ਨੂੰ ਨਾਂ ਤਾਂ ਸੂਰਜ ਹੀ ਗਰਮੀ 
ਪਹੁੰਚਾ _ਸਕਦਾ _ਹੈ ਅੰਤੇ ਨੇ'_ ਹਵਾ ਹੀ ਉਸ ਦੇ ਨੇੜੇ ਫਟਕ ਸਕਦੀ ਹੈ । 
ਉਸ ਨੂੰ ਵੇਖ ਕੇ ਸਮੁੰਦਰ _ਵੀ _ਆਪਣਾ _ਲਹਿਰਾਉਣਾ ਬੇਦ _ਕਰ ਦਿੰਦਾ ਹੈ 

10. ਉਸ ਡਰਾਉਂਦੇ ਰਾਖਸ਼ ਨੂੰ ਵੇਖਦਿਆਂ ਸਾਨੂੰ ਵੀ ਡਰ ਲਗਣ ਲਗਦਾ ਹੈ । ਇਸ ਲਈ ਹੋ 
ਭਗਵਾਨ ! ਉਸ ਦੇ ਨਾਸ਼ ਦਾਂ ਦੀ ਉਪਾਂ ਕਰੋ । 11. ਉਨ੍ਹਾਂ ਸਾਰੇ ਦੇਵਤਿਆਂ ਦੇ ਇਹ 
ਵਚਨ ਸੁਣ ਕੇ ਬ੍ਰਹਮਾ ਜੀ ਕੁਝ ਸੰਚ ਕੇ ਕਹਿਣ ਲੱਗੇ--ਸੈ“ ਉਸ ਦੁਸ਼ਟ ਨੂੰ ਮਾਰਨ ਦਾ ਉਪਾ 


ਸੋਚ ਲਿਆ ਹੈ। 12. ਰਾਵਣ ਦੇ ਵਰ ਮੰਗਣ ਤੇ ਅਸਾਂ ਉਸ ਨੂੰ ਗੈਧਰਵ, ਯਕਸ਼, ਦੇਵਤਾ, 
ਦਾਨਵ ਅਤੇ ਰਖਸ਼ਾਂ ਰਾਹੀ ਨਾਂ ਮਾਰੇ ਜਾਣ ਦਾ ਵਰਦਾਨ ਜ਼ਰੂਰ ਦੇ ਦਿੱਤਾ ਹੈ ਪਰ ਉਸ 
ਮਨੁੱਖਾਂ ਨੂੰ ਕੁਝ ਨਾਂ ਸਮਝ ਕੇ ਵਰਦਾਨ ਵਿਚ ਮਨੁੱਖਾਂ ਦਾ ਨਾਂ ਨਹੀ ਲਿਆ ਸੀ । 

ਇਸ ਲਈ ਸਿਵਾਏ ਮਨੁੱਖ ਦੇ ਹੋਰ `ਕਿਸੇ ਦੇ ਹੱਥੋਂ ਨਹੀਂ ਮਾਰਿਆ ਜਾ 
ਸਕਦਾ । (13--14) ਬ੍ਰਹਮਾਂ ਜੀ ਦਾ ਇਹ _ਪਿਆਰਾ ਬਚਨ ਸੁਣ, ਸਭ ਦੇਵਤੇ ਮਹਾਰਿਸ਼ੀ 
ਆਦਿ ਬਹੁਤ ਖੁਸ਼ ਹੋਏ । 15- ਇੱਤਨੀ ਦੇਰ ਤਕ _ਸਖ ਚਕ੍ਰ ਗਦਾ ਅਤੇ ਪੀਲੇ ਵਸਤਰ 
ਧਾਰਣ ਕੀਤੇ ਹੋਏ ਮਹ' ਤੇਜੱਸਵੀ ਜਗਤ ਪਤੀ ਭਗਵਾਨ ਵਿਸ਼ਨੂੰ ਉਥੇ ਆ ਗਏ । 16. ਜਦ 
ਵਿਸ਼ਨੂੰ ਭਗਵਾਨ ਬ੍ਹਮਾ ਜੀ ਨੂੰ ਮਿਲ ਕੇ ਉਨ੍ਹਾਂ ਪਾਸ ਬੈਠੇ ਤਦ ਦੇਵਤਿਆਂ ਨੇ ਬੜੀ ਨਿਮ੍ਰਤਾ 
ਨਾਲ ਉਨ੍ਹਾਂ ਦੀ ਉਸਤਤੀ ਕੀਤੀ ਅਤੇ ਕਿਹਾ--ਅਸੀਂ' ਆਪ ਪਾਸੋਂ ਸਭ ਦੀ ਭਲਾਈ ਲਈ ਇਹ 
ਪ੍ਰਾਰਥਨਾ ਕਰਦੇ ਹਾਂ ਕਿ ਤੁਸੀ ਧਰਮਾਤਮਾ,_ ਦਾਨੀ ਅਤੇ ਰਿਸ਼ੀਆਂ ਵਾਂਗ ਤੇਜੱਸਵੀ ਅਯੋਧਿਆ 
ਪਤੀ ਮਹਾਰਾਜ ਦਸ਼ਰਥ ਜੀ ਦੀਆਂ ਸੰ ਅਤੇ ਯਸ਼ ਦੇ ਸਮਾਨ ਤਿੰਨ ਰਾਣੀਆਂ ਵਿਚ ਆਪਣੇ 
ਚਾਰ ਐਸ਼ਾਂ ਵਿਚ ਪੁੱਤਰ ਭਾਵ ਸਵੀਕਾਰ ਕਰੋਂ । ਤੁਸੀਂ” ਮਨੁੱਖ ਸ਼ਰੀਰ ਧਾਰਣ ਕਰੋ, ਮਹਾਂ- 
ਅਭਿਮਾਨੀ ਉਸ ਰਾਵਣ ਨੂੰ, ਜਿਹੜਾ ਅਸਾਂ ਸਾਰਿਆਂ ਕੋਲੋ" ਵੀ ਨਸ਼ਟ ਨਹੀ” ਹੋ ਸਕਦਾ, 
ਯੁਧ ਵਿਚ ਹਰਾ ਦਿਉ, ਕਿਉਂ" ਜੌ ਉਹ ਮੂਰਖ ਰਾਖਸ਼ ਰਾਵਣ ਦੇਵਤਿਆਂ, ਗੈਧਰਵਾਂ, ਸਿੱਧਾਂ ਅਤੇ 
ਮੁਨੀਆਂ ਨੂੰ ਆਪੁਣੋ ਬਲ ਨਾਲ ਬਹੁਤ ਸਤਾ ਰਿਹਾ ਹੈ | (17--22) ਵੱਖ, ਉਸ ਦੁਸ਼ਟ ਨੇ 
ਇੰਦੂ ਦੇ ਨੰਦਨਬਨ ਵਿਚ ਖੋਡਦਿਆਂ ਰੰਧਰਵਾਂ ਅਤੇ ਅਪਸਰਾਵਾਂ ਨੂੰ ਮਾਰ ਸੁਟਿਆ ਹੈ । ਉਸ ਦੇ 
ਵਧ ਲਈ, ਅਸੀ” ਇਥੋ ਮੁਨੀਆਂ ਸਹਿਤ ਆਏ ਹਾਂ । 23. ਅਸੀ” ਸਿੱਧ, ਗੈਧਰਵ, ਅਤੇ ਯਕਸ਼ਾਂ 
ਸਹਿਤ ਆਪ ਦੀ ਸ਼ਰਣ ਵਿਚ ਆਏ ਹਾਂ। ਹੋ ਦੇਵ ! ਸਾਡੀ ਪਹੁੰਚ ਤਾਂ ਤੁਹਾਡੇ ਤਕ ਹੀ ਹੈ। 
24. ਇਸ ਲਈ ਤੁਸੀ” ਦੇਵਤਿਆਂ ਦੇ ਦੁਸ਼ਮਣ, ਰਾਵਣ, ਦਾ ਵੱਧ ਕਰਨ _ਲਈ_ ਮਨੁੱਖ 
ਲੌਕ ਵਿਚ ਅਵਤਾਰ ਧਾਰਣ ਕਰੋਂ । ਇਸ ਤਰ੍ਹਾਂ ਨਾਲ ਦੇਵਤਿਆਂ ਨੇ ਭਗਵਾਨ ਵਿਸ਼ਨੂੰ ਦੀ ਉਸਤਤੀ 
ਕੀਤੀ 25. ਸਭ ਲੋਕਾਂ ਵਿਚ ਨਮਸਕਾਰ ਕੀਤੇ ਜਾਣ ਵਾਲੇਂ ਭਗਵਾਨ ਵਿਸ਼ਨੂੰ ਨੇ, ਸ਼ਰਣ ਵਿਚ ਆਏ, 

ਇਕੱਠੇ ਹੋਏ ਬ੍ਹਮਾਦਿ ਦੇਵਤਿਆਂ ਨੂੰ ਕਿਹਾ--26. ਹੋ ਦੇਵਤਿਓ ! ਤੁਹਾਡਾ ਕਲਿਆਣ ਹੋਵੋ; ਤੁਸੀ 
ਹੁਣ ਨਾ ਡਰੋ । ਤੁਹਾਡੀ ਭਲਾਈ ਲਈ ਮੈ ਰਾਵਣ ਨਾਲ ਲੜਾਂਗਾ । ਮੈ” ਪੁਤ੍ਰ, ਪੌਤੇ, ਮੰਤੀ, ਮਿੱਤ, 
ਜਾਤੀ ਵਾਲੋ ਅਤੇ ਬੰਧੁ ਬਾਂਧਵਾਂ ਸਹਿਤ, ਉਸ ਕਰੂਰ, ਦੁਸ਼ਟ ਅਤੇ ਦੇਵਤਿਆਂ ਅਤੇ ਰਿਸ਼ੀਆਂ ਲਈ 
ਡਰਾਉਣੇ ਰਾਵਣ ਨੂੰ ਮਾਰਾਂਗਾ ਅਤੇ ਗਿਆਰਾਂ ਹਜ਼ਾਰ ਵਰ੍ਹਿਆਂ ਤਕ ਮ੍ਰਿਤ ਲੌਕ ਵਿਚ ਰਹਿ ਕੇ, 
ਇਸ ਪ੍ਰਿਥਵੀ ਦਾ ਪਾਲਨ ਕਰਾਂਗਾ । (27--28) ਇਸ ਤਰ੍ਹਾਂ ਭਗਵਾਨ ਵਿਸ਼ਨੂੰ ਦੇਵਤਿਆਂ ਨੂੰ 
ਵਰਦਾਨ ਦੇ ਕੇ ਆਪਣੇ ਜਨਮ ਲੈਣ ਯੋਗ ਮਨੁੱਖ _ਲੋਕ ਵਿਚ ਥਾਂ ਸੋਚਣ ਲਗੇ । 29, ਕਮਲਨੇਤ 
ਭਗਵਾਨ ਵਿਸ਼ਨੂੰ ਨੇ ਆਪਣੇ ਚਾਰੇ ਰੂਪਾਂ ਨਾਲ ਮਹਾਰਾਜ _ਦਸ਼ਰਥ ਨੂੰ ਆਪਣਾ _ਪਿਤਾ 
ਬਣਾਉਣਾ ਪਸੰਦ ਕੀਤਾ । 30. ਤਦ ਦੇਵ ਰਿਸ਼ੀ, _ਗੈਧਰਵ, ਰੁਦ੍ਰ, ਅਪਸਰਾਗਣ । ਇਨ੍ਹਾਂ 
ਸਾਰਿਆਂ ਨੇ ਮਧੁ-ਸੂਦਨ ਭਗਵਾਨ ਦੀ ਉਸਤਤੀ ਕਰ--ਉਨ੍ਹਾਂ ਨੂੰ ਸੈਤੁਸ਼ਟ ਕੀਤਾ । 31. ਅਤੇ 
ਕਿਹਾ, ਹੋ ਪ੍ਰਭ ! ਇਸ ਉਂਦੇਡ, ਬੜੇ ਤੇਜੱਸਵੀ, ਬਹੁਤੇ ਅਹੌਕਾਰੀ, ਦੇਵਤਿਆਂ ਦੇ ਦੁਸ਼ਮਣ, 
ਲੋਕਾਂ ਨੂੰ ਰੁਲਾਉਣ ਵਾਲੇਂ, ਸਾਧੂ ਤਪੱਸਵੀਆਂ ਨੂੰ` ਸਤਾਉਣ ਵਾਲੋਂ ਅਤੇ ਭੈ-ਦਾਤਾ ਰਾਵਣ 
ਦਾ ਨਾਸ਼ ਕਰੋ । ਲੌਕਾਂ ਨੂੰ ਰੁਲਾਉਣ ਵਾਲੇ ਅਤੇ ਉੱਗ ਪੁਰਸ਼ਰਾਥੀ ਉਸ ਰਾਵਣ ਨੂੰ ਬੰਧੁ, 
ਬਾਂਧਵਾਂ ਅਤੇ ਸੈਨਾ ਸਹਿਤ ਮਾਰ ਕੇ ਅਤੇ ਸੰਸਾਰ ਦੇ ਦੁਖਾਂ ਨੂੰ ਦੂਰ ਕਰ, ਇੰਦ ਪਾਲਿਤ ਅਤੇ 
ਪਾਪ ਤੇ ਦੋਸ਼ਾਂ ਤੇ ਰਹਿਤ ਸਵਰਗ ਵਿਚ ਪਧਾਰੋ । (32--33) ਬਾਲ ਕਾਂਡ ਦਾ ਪੰਦਰਵਾਂ ਸਰਗ 
ਸਮਾਪਤ ਹਇਆ । 


ਸੋਲਵਾਂ ਸਰਗ 
ਦੇਵਤਿਆਂ ਦੀ ਪ੍ਰਾਰਥਨਾ ਸੁਣ, ਸਭ ਕੁਝ ਜਾਨਣ ਵਾਲੇ ਸਾਖਿਆਤ ਪਾਰਬ੍ਰਹਮ ਨਾਰਾਇਣ, 
ਦੇਵਤਿਆਂ ਦੇ ਆਦਰ ਲਈ, ਇਹ ਮਧੁਰ ਬਚਨ ਬੌਲੇ, ਹੇ ਦੇਵਤਿਓਂ ! ਇਹ ਤਾਂ ਦੱਸੋਂ ਕਿ 


ਰਾਖਸ਼ਾਂ ਦੇ ਰਾਜ ਅਤੇ ਮੁਨੀਆਂ ਲਈ ਕੇਡੋਂ ਦੇ ਤੁੱਲ ਨੂੰ ਅਸੀਂ ਕਿਸ ਤਰ੍ਹਾਂ ਮਾਰੀਏ । (1--2) ਇਹ 
ਸੁਣ ਦੇਵਤਿਆਂ ਨੇ ਵਿਸ਼ਨੂੰ ਨੂੰ ਕਿਹਾ -ਤ੍ਰਸੀ' ਮਨੁੱਖ ਰੂਪ ਵਿਚ ਅਵਤਾਰ ਲੈ ਕੇ ਰਾਵਣ ਨੂੰ 
ਯੁੱਧ ਵਿਚ ਮਾਰੋ । 3. ਹੋ ਦੁਸ਼ਮਣਾਂ ਦੇ ਮਾਰਨ ਹਾਰ ! ਉਸ ਰਾਵਣ ਨੇ ਬਹੁਤ ਦਿਨਾਂ ਤਾਈ" 
ਕਠੌਰ ਤਪ ਕਰ ਕੇ, ਲੌਕ ਕਰਤਾ ਅਤੇ ਲੌਕ ਪੂਜਿਤ ਬ੍ਰਹਮਾ ਨੂੰ ਖੁਸ਼ ਕੀਤਾ । 4. ਤਦ ਉਨ੍ਹਾਂ ਖੁਸ਼ 
ਹੌਕੇ, ਉਸ ਰਾਖਸ਼ ਨੂੰ ਇਹ ਵਰਦਾਨ ਦਿੱਤਾ ਕਿ ਮਨੁੱਖ ਦੇ ਸਿਵਾਏ ਸਾਡੀ ਸ੍ਰਿਸ਼ਟੀ ਦੇ ਕਿਸੇ ਵੀ 
ਜੀਵ ਦੇ ਮਾਰੇ ਤੂਰ ਨਹੀ ਮਰੇ'ਗਾ । 5. ਉਹ ਮਨੁੱਖ ਨੂੰ ਨਾਚੀਜ਼ ਸਮਝਦਾ ਸੀ । ਇਸ ਲਈ 
ਉਸ ਨੇ ਮਨੁੱਖਾਂ ਤੋਂ ਅਭੈ ਰਹਿਣਾ ਨਾ ਮੰਗਿਆ ਅਤੇ ਬ੍ਰਹਮਾ ਜੀ ਦੇ ਵਰਦਾਨ ਨਾਲ ਉਹ ਅਭਿਮਾਨੀ 
ਹੋ ਗਿਆ । 6. ਇਸ ਸਮੋ" ਉਹ ਤਿੰਨਾਂ ਲੌਕਾਂ ਨੂੰ ਉਜਾੜਦਾ ਹੈ ਅਤੇ ਇਸਤ੍ਰੀਆਂ ਨੂੰ ਪਕੜ ਕੇ 
ਲੈ ਜਾਂਦਾ ਹੈ, ਇਸ ਲਈ ਉਹ ਮਨੁੱਖ ਦੇ ਹੱਥੋਂ ਹੀ ਮਰ ਸਕਦਾ ਹੈ । 7. ਦੇਵਤਿਆਂ ਦੀਆਂ 
ਇਹ ਗੱਲਾਂ ਸੁਣ ਕੇ, ਭਗਵਾਨ ਵਿਸ਼ਨੂੰ ਨੇ ਮਹਾਰਾਜ ਦਸ਼ਰਥ ਨੂੰ ਆਪਣਾ ਪਿਤਾ ਬਣਾਉਣਾ 

ਪਸੰਦ ਕੀਤਾ । 8. ਉਸੇ ਸਮੋ' ਪੁੱਤ ਰਹਿਤ, ਬਹੁਤ ਪ੍ਰਕਾਸ਼ ਤੇ ਚਮਕ ਵਾਲੇ, ਦੁਸ਼ਮਣਾਂ ਨੂੰ ਮਾਰਨ 
ਵਾਲੇ ਮਹਾਰਾਜ ਦਸ਼ਰਥ ਨੇ ਪੁੱਤਰ ਪ੍ਰਾਪਤੀ ਲਈ ਪੁਤ੍ਰੇਸ਼ਿਟ ਯੱਗ ਕਰਨਾ ਸ਼ੁਰੂ ਕੀਤਾ । 9. ਇਸ ਤਰ੍ਹਾਂ 
ਮਹਾਰਾਜ ਦਸ਼ਰਥ ਦੇ ਘਰ ਵਿਚ ਜਨਮ ਲੈਣ ਦਾ ਨਿਸ਼ਚੇ ਕਰ, ਬ੍ਰਹਮਾ ਜੀ ਨਾਲ ਗੱਲ ਬਾਤ ਕਰ; 
ਅਤੇ ਦੇਵਤਿਆਂ ਤੇ ਮਹਾਂਰਿਸ਼ੀਆਂ ਦੇ ਪੂਜਨੀਕ ਭਗਵਾਨ ਵਿਸ਼ਨੂੰ ਉਥੇ” ਅੰਤਰ ਧਿਆਨ ਹੋ ਗਏ | 
10. ਉਧਰ ਮਹਾਰਾਜ ਦਸ਼ਰਥ ਦੇ ਅਗਨੀ ਕ੍ਰੰਡ ਵਿਚੋਂ, ਅਗਨੀ ਤੌ” ਮਹਾਂਬਲੀ, ਅਤੁਲ 
ਪ੍ਰਭਾ ਵਾਲੇ, ਕਾਲੋਂ ਰੈਗ ਦਾ, ਲਾਲ -ਵੱਸਤ੍੍‌ ਧਾਰਨ ਕੀਤੇ _ਹੋਏ, ਲਾਲ ਰੰਗ ਦੇ 
ਮੰਹ ਵਾਲਾ, ਨਗਾੜੇ ਜਿਹਾ ਸ਼ਬਦ _ਕਰਦਾ ਹੋਇਆ, ਸ਼ੇਰ ਦੇ ਰੋਮਾਂ ਵਾਂਗ ਰੋਮ _ਅਤੇ 
ਮੁੱਛਾਂ ਵਾਲਾ, ਸ਼ੁਭ ਲਕਸ਼ਣਾਂ ਵਾਲਾ, ਸੁੰਦਰ ਆਡਭੂਸ਼ਣਾਂ ਨੂੰ ਧਾਰਨ ਕਰਦਾ ਹੋਇਆ, ਪਰਬਤਾਂ 
ਦੇ ਸਿਖਰ ਵਾਂਗ ਤੋਜੱਸਵੀ ਅਤੇ ਬਲਦੀ ਹੋਈ ਅੱਗ ਦੀ _ਲਾਣ ਵਾਂਗ ਰੂਪ ਵਾਲਾ, ਦੋਵੇ" 
ਹੱਥਾਂ ਵਿਚ ਸੌਨੇ ਦੇ ਥਾਲ ਵਿਚ ਜਿਹੜਾ ਚਾਂਦੀ ਦੇ ਢੱਕਣ ਨਾਲ ਢਕਿਆ ਹੋਇਆ ਸੀ, ਪਤੀ ਦੀ 
ਤਰ੍ਹਾਂ ਪਿਆਰਾਂ ਅਤੇ ਦੈਵੀ ਖੀਰ ਲੈਕੇ ਮੁਸਕ੍ਰਾਉਦਾ ਹੋਇਆ ਅਤੇ ਹੈਰਾਨ ਕਰਨ ਵਾਲਾ ਇਕ ਪੁਰਸ਼ 
ਨਿਕਲਿਆ । (11--15) ਉਹ ਮਹਾਰਾਜ ਦਸ਼ਰਥ ਵੱਲ ਵੇਖਦਾ ਹੋਇਆ ਇਹ ਕਹਿਣ ਲਗਾ -- 
“ਮਹਾਰਾਜ ! ਮੈ" ਪਰਜਾ ਪਤੀ ਪਾਸੋ“ ਆਇਆ ਹਾਂ ।16.ਇਹ ਸੁਣ ਮਹਾਰਾਜ ਦਸ਼ਰਥ ਨੇ ਹੱਥ ਜੌੜ 
ਕੈ ਕਿਹਾ-- ਭਗਵਾਨ ! ਮੈ" ਆਪ ਦਾ ਸਵਾਗਤ ਕਰਦਾ ਹਾਂ । ਕਹੇਂ, ਮੇਰੇ ਲਈ ਕੀ ਆਗਿਆ ਹੈ । 17. 
ਪ੍ਰਜਾਪਤੀ ਦੁਆਰਾ ਭੇਜੇ ਉਸ ਮਨੁੱਖ ਨੇ ਮੁੜ ਕਿਹਾ--ਦੇਵਤਿਆਂ ਦੀ ਪੂਜਾ ਕਰਨ ਨਾਲ ਅਜ ਤੁਹਾਨੂੰ 
ਇਹ ਪਦਾਰਥ ਮਿਲਿਆ ਹੈ । 18. ਹੋ ਰਾਜਨ ! ਇਹ ਦੇਵਤਿਆਂ ਦੀ ਬਣਾਈ ਹੋਂਈ ਖੀਰ ਹੈ, ਜਿਹੜੀਂ 
ਸੰਤਾਨ ਦੇਣ ਵਾਲੀ ਅਤੇ ਧਨ ਤੇ ਖ੍ਰਤਿਸ਼ਠਾ ਨੂੰ ਵਧਾਉਣ ਵਾਲੀ ਹੈ । ਇਸ ਨੂੰ ਤੁਸੀਂ ਲਵੇਂ । 19. 
ਅਤੇ ਇਸ ਨੂੰ ਆਪਣੀਆਂ ਰਾਣੀਆਂ ਨੂੰ ਖਵਾਓ । ਇਸ ਦੇ ਪ੍ਰਭਾਵ ਨਾਲ ਆਪ ਦੀਆਂ ਰਾਣੀਆਂ ਦੇ ਪੁੱਤ੍ 
ਪੈਦਾ ਹੋਣਗੇ, ਜਿਸ ਲਈ ਤੁਸਾਂ ਇਹ ਯੱਗ ਕੀਤਾ ਹੈ । 20. ਇਸ ਗੱਲ ਨੂੰ ਸੁਣ ਕੇ, ਮਹਾਰਾਜ ਨੇ 
ਖੁਸ਼ ਹੌ, ਉਸ ਦੇਵਤਿਆਂ ਦੀ) ਬਣਾਈ ਹੌਈ ਖੀਰ ਨਾਲ ਭਰੇ ਸੌਨੇ ਦੇ ਬਰਤਨ ਨੂੰ ਲੈ ਆਪਣੇ ਮੱਥੇ 
ਚੜ੍ਹਾਇਆ । 21. ਉਸ ਦੇ ਉਪਰੈਤ ਹੈਰਾਨ ਕਰਨ ਵਾਲੋਂ ਅਤੇ ਸੁਨੱਖੇ ਪੁਰਸ਼ ਨੂੰ ਮਹਾਰਾਜ ਨੇ ਪ੍ਰਣਾਮ 
ਕੀਤਾ ਅਤੇ ਬਹੁਤ ਖੁਸ਼ ਹੌਕੇ ਉਸ ਦੀ ਪਰਿਕਰਮਾ ਕੀਤੀ । 22. ਉਸ ਦੇਵ ਨਿਮਿੱਤ ਖੀਰ ਨੂੰ ਪਾ ਕੇ, 
ਮਹਾਰਾਜ ਦਸ਼ਰਥ ਉਸੇ ਤਰਹਾਂ ਬਹੁਤ ਖੁੱਸ਼ ਹੋਏ, ਜਿਸ ਤਰ੍ਹਾਂ ਕੋਈ ਨਿਰਧਨ ਮਨੁੱਖ ਧਨ ਪਾਂ ਕੇ 
ਬਹੁਤ ਖੁਸ਼ ਹੁੰਦਾ ਹੈ । 23. ਉਹ ਮਹਾਤੇਜੱਸਵੀ ਅਦਭੁਤ ਪੁਰਸ਼ ਮਹਾਰਾਜ ਦਸ਼ਰਥ ਨੂੰ ਖੀਰ 
ਦਾ ਬਰਤਨ ਦੇ ਕੇ ਉਥੇ ਹੀ ਅੰਤਰ ਧਿਆਨ ਹੋ ਗਿਆਂ । 2%. ਮਹਾਰਾਜ ਦੀਆਂ ਰਾਣੀਆਂ ਵੀ 
ਇਹ ਸ਼ੁਭ ਅਤੇ ਸੁਖਦਾਈ ਸੰਵਾਦ ਸੁਣ, ਸ਼ਰਦ ਕਾਲ ਦੇ ਚੈਦ੍ਮਾ ਦੀਆਂ ਕਿਰਣਾਂ ਨਾਲ ਆਕਾਸ਼ 
ਵਾਂਗ (ਖੁਸ਼ੀ ਨਾਲ) ਖਿੜ ਉਠੀਆਂ ਅਰਥਾਤ ਸ਼ੁਭਾਇਮਾਨ ਹੋਈਆਂ । 25. ਮਹ/ਰਾਜ ਦਸ਼ੇਰਥ 
ਮਹਿਲਾਂ ਵਿਚ ਗਏ ਅਤੇ ਮਹਾਰਾਣੀ ਕੌਸ਼ਲਿਆ ਜੀ ਨੂੰ ਕਹਿਣ ਲਗੇ--'“ਲਓਂ ਇਹ ਖੀਰ ਹੈ, 
ਇਸ ਨਾਲ ਤੁਹਾਨੂੰ ਪੁੱਤਰ ਦੀ ਪ੍ਰਾਪਤੀ ਹੋਵੇਗੀ । 26. ਉਸ ਦੇ ਉਪਰਤ ਮਹਾਰਾਜ ਦਸ਼ਰਥ ਨੇ 
ਉਸ ਖੀਰ ਵਿਚੋਂ” ਅੱਧੀ ਸੁਮਿਤ ਨੂੰ ਦਿੱਤੀ । 27. ਕੁੱਲ ਖੀਰ ਦਾ ਅੱਠਵਾਂ ਹਿੱਸਾ ਕੈਕਈ 
ਨੂੰ ਦਿੱਤਾ ਅਤੇ ਉਸ ਅੰਮ੍ਰਿਤ ਸਮਾਨ ਖੀਰ ਦਾ ਬਚਿਆ ਹੋਇਆ ਅੱਠਵਾਂ ਹਿੱਸਾ, ਕੁਝ ਸੌਚ ਕੇ ਮੁੜ 
ਸੁਮਿੱਤ੍ਰਾ ਨੂੰ ਦੇ ਦਿੱਤਾ । ਇਸ ਤਰ੍ਹਾਂ ਨਾਲ ਮਹਾਰਾਜ ਨੋ ਆਪਣੀਆਂ ਰਾਣੀਆਂ ਨੂੰ ਵੱਖ ਵੱਖ ਹਿੱਸੇ ਕਰ 

ਕੇ ਖੀਰ ਵੰਡੀ । (28--29) ਉਸ ਖੀਰ ਨੂੰ ਖਾ ਕੇ, ਮਹਾਰਾਜ ਦੀਆਂ ਕੌਸ਼ੱਲਿਆ ਆਦਿ ਸੰਦਰ 
ਰਾਣੀਆਂ ਬਹੁਤ ਖੁਸ਼ ਹੋਈਆਂ ਅਤੇ ਉਨ੍ਹਾਂ ਨੇ ਆਪਣੇ ਆਪ ਨੂੰ ਬਹੁਤ ਭਾਗਸ਼ਾਲੀ ਮੰਨਿਆ । 
30. ਉਸ ਤੋ ਬਾਦ ਉਨ੍ਹਾਂ ਉਤਮ ਰਾਣੀਆਂ ਨੇ ਮਹਾਰਾਜ ਦੀ ਵੱਖਰੀ ਵੱਖਰੀ ਦਿੱਤੀ ਹੋਈ ਖੀਰ 
ਖਾ ਕੇ, ਅਗਨੀ ਅਤੇ ਸੂਰਜ ਦੇ ਸਮਾਨ ਤੇਜ ਵਾਲੇ ਗਰਭ ਛੰਤੀ ਧਾਰਣ ਕੀਤੇ । 31. ਮਹਾਰਾਜ 
ਦਸ਼ਰਥ ਵੀ ਆਪਣੀਆਂ ਰਾਣੀਆਂ ਨੂੰ ਗਰਭਵਤੀ ਅਤੇ ਆਪਣੇ ਮਨੌਰਥ ਨੂੰ ਪੂਰਾ ਹੁੰਦਿਆਂ 
ਵੇਖ ਕੇ, ਤਿਵੇ' ਖੁਸ਼ ਹੋਏ ਜਿਵੇਂ ਭਗਵਾਨ ਵਿਸ਼ਨੂੰ ਦੇਵਤਿਆਂ ਅਤੇ ਸਿੱਧਾਂ ਤੋ ਪੂਜੋ ਜਾਣ ਤੌ” 
ਬਾਦ, ਸਵਰਗ ਵਿਚ ਖੁਸ਼ ਹੁੰਦੇ ਹਨ । 32. ਬਾਲ ਕਾਂਡ ਦਾ ਸੌਲ੍ਹਵਾਂ ਸਰਗ ਸਮਾਪਤ ਹੋਇਆਂ । 


ਸਤਾਰਵਾਂ ਸਰਗ 

ਮਹਾਤਮਾ ਮਹਾਰਾਜ ਦਸ਼ਰਥ ਦੇ ਘਰ ਵਿਚ ਭਗਵਾਨ ਵਿਸ਼ਨੂੰ ਨੂੰ ਪੁੱਤਰ ਰੂਪ ਵਿਚ 
ਅਵਤਾਰ ਲੈਂਦਿਆਂ ਵੇਖ, ਬ੍ਰਹਮਾ ਜੀ ਨੇ ਸਭ ਦੇਵਤਿਆਂ ਨੂੰ ਕਿਹਾ । 1. ਸਰਪ੍ਰੋਮੀ, ਵੀਰ 
ਅਤੇ ਸਭ ਦੀ ਭਲਾਈ ਚਾਹੁਣ ਵਾਲੇ ਭਗਵਾਨ ਵਿਸ਼ਨੂੰ ਦੀ ਮਦਦ ਲਈ ਤੁਸੀ" ਸਭ ਵੀ 
ਬਲਵਾਨ, ਕਾਮਰੂਪ (ਜਿਹੋਂ ਜਿਹਾ ਚਾਹਿਆ ਜਾਵੇ ਤਿਹਾਂ ਰੂਪ ਬਣਾਉਣ ਵਾਲੇ) ਮਾਇਆ ਨੂੰ 
ਜਾਨਣ ਵਾਂਲੇ, ਵੱਗ ਵਿਚ ਹਵਾ ਵਾਂਗ, ਨੀਤੀ ਨੂੰ ਜਾਨਣ ਵਾਲੋਂ, ਬੁਧੀਮਾਨ, ਪਰਾਕ੍ਰਮ ਵਿਚ ਵਿਸ਼ਨੂੰ 
ਦੇ ਵਾਂਗ, ਅਮਰ ਉਦਮੀ, ਦੈਵੀ ਸ਼ਰੀਰ ਵਾਲੋਂ, ਅਸਤ ਵਿਦਿਆ ਵਿਚ ਚਤੁਰ ਅਤੇ ਦੇਵਤਿਆਂ 
ਵਾਂਗ ਬਾਂਦਰਾਂ ਨੂੰ, ਅਪਸਰਾਵਾਂ, ਗੈਧਰਵਾਂ ਦੀਆਂ ਇਸਤੀੀਆਂ ਅਤੇ ਯਕਸ਼ਾਂ ਅਤੇ ਨਾਗਾਂ_ਦੀ 
ਕੌਨਿਆਵਾਂ, ਵਿਦਿਆ ਧਾਰੀਆਂ, ਕਿਨੱਰੀਆਂ ਅਤੇ ਵਾਨਰੀਆਂ ਤੋ“ ਪੈਦਾ ਕਰੋਂ । (2--6) 
ਮੈ" ਵੀ ਪਹਿਲਾਂ ਭਾਲੂਆਂ ਵਿਚੋਂ” ਸ਼ਰੋਸ਼ਠ ਜਾਂਬਵਾਨ ਨਾਂ ਦੇ ਰਿੱਛ ਨੂੰ ਪੈਦਾ ਕੀਤਾ ਸੀ, ਉਹ ਉਬਾਸੀ 
ਲੈਣ ਲਗਿਆਂ ਮੇਰੇ ਮੂੰਹ ਤੌਂ” ਅਚਾਨਕ ਨਿਕਲ ਪਿਆ ਸੀ । 7. ਬ੍ਰਹਮਾ ਜੀ ਦੀ ਆਗਿਆ 
ਅਨੁਸਾਰ, ਰਿਕਸ਼ਾਂ, ਸਿੱਧਾਂ, ਚਾਰਣਾਂ, ਵਿਦਿਆਧਰਾਂ ਅਤੇ ਨਾਗਾਂ ਨੇ ਬਾਂਦਰ ਰੂਪੀ ਪੁਤ੍ਰਾਂ ਨੂੰ 
ਪੈਦਾ ਕੀਤਾ । [ਦੇ 9) ਇੰਦ ਨੇ ਮਹੇੱਦਾਚਲ ਦੀ ਤਰ੍ਹਾਂ ਬਾਲੀ, ਸੂਰਜ ਨੇ ਸੁਗੀਵ, ਬ੍ਰਿਹਸਪਤੀ 
ਨੇ ਤਾਰ, ਜੇਹੜੇ ਸਭ ਬਾਂਦਰਾਂ ਵਿਚੋ“ ਮੁੱਖ ਅਤੇ ਚਤੁਰ ਸਨ, ਕੁਬੇਰ ਨੇ ਗੈਧ-ਮਾਦਨ, 
ਵਿਸ਼ਵਕਰਮਾ ਨੇ ਨਲ, ਅਗਨੀ ਨੇ ਨੀਲ, ਜਿਹੜੇ ਅਗਨੀ ਵਾਂਗ ਹੀ _ਤੇਜੱਸਵੀ ਸਨ, ਅਤੇ ਯਸ਼ 
ਤੇ ਪਰਾਕਰਮ _ਵਿਚ ਆਪਣੇ ਪਿਤਾ ਤੋ” ਵੀ ਵੱਧ ਚੜ੍ਹ ਕੇ ਸਨ, ਅਸ਼ਵਿਨੀ ਕੁਮਾਰਾਂ ਮੈੱਦ ਅਤੇ 
ਦ੍ਰਿਵਿਦ, ਵਰੁਣ ਨੇ ਸੁਸ਼ੇਣ, ਵਰਸ਼ਾ ਦੇ ਅਧਿਸ਼ਠਾਨ ਦੇਵਤਾ ਨੇ ਸਰਭ ਅਤੇ ਪਵਨ ਨੇ ਹਨੂਮਾਨ 
ਨਾਂ ਦੇ ਵਾਨਰ ਪੈਦਾ ਕੀਤੇ । ਇਨ੍ਹਾਂ ਦਾ ਸ਼ਰੀਰ ਵਜਰ ਵਾਂਗ ਦਿ੍‌ੜ੍ਹ ਸੀ ਅਤੇ ਵੌਗ ਵਿਚ ਗਰੁੜ 
ਵਾਂਗ ਸਨ । (10--10) ਹਨ੍ਮਾਨ ਜੀ ਬੁਧੀ ਅਤੇ ਪਰਾਕ੍ਰਮ ਵਿਚ ਹੌਰ ਸਭ ਵਾਨਰਾਂ ਤੋ“ ਵੱਧ 
ਚੜ੍ਹ ਕੇ ਸਨ । ਇਨ੍ਹਾਂ ਤੋਂ“ ਇਲਾਵਾ, ਹਜ਼ਾਰਾਂ ਹੌਰ ਵੀ ਬਾਂਦਰ, ਰਾਵਣ ਦੇ ਵੱਧ ਲਈ ਪੈਦਾ 
ਕੀਤੇ । 17. ਜਿੰਨੇ ਬਾਂਦਰ ਪੈਂਦਾ ਹੋਏ ਉਹ ਸਭ ਦੇ ਸਭ ਬਹੁਤ ਬਲਵਾਨ, ਇੱਛਾਚਾਰੀ, 
ਟਾਥੀ ਅਤੇ ਪਹਾੜ ਦੇ ਸ਼ਰੀਰ ਵਾਲੇ ਸਨ । 18. ਰਿੱਛ, ਬਾਂਦਰ, ਲੰਗੂਰ ਸਭ ਅਜਿਹੇ ਹੀ ਸਨ । 

ਜਿਸ ਦੇਵਤਾ ਦਾ ਜਿਹਾ ਰੂਪ, ਭੇਸ ਤੇ ਪਰਾਕ੍ਰਮ ਸੀ, ਉਨ੍ਹਾਂ ਦੇ ਵੱਖ ਵੱਖ ਉਸੇ ਤਰ੍ਹਾਂ ਦੇ ਰੀ 
ਪੁੱਤਰ ਹੋਏ ਬਲਕਿ ਇਨ੍ਹਾਂ ਵਿਚ ਵਿਸ਼ੇਸ਼ ਪਰਾਕ੍ਮੀ ਹੋਏ । (19-- 20) ਇਨ੍ਹਾਂ ਵਿਚੋ" ਕੋਈ 
ਲੰਗੂਰਨੀਆਂ ਤੋ“, ਕੋਈ ਰਿਛਣੀਆਂ ਤੋ“ ਅਤੇ ਕੋਈ ਕਿੱਨਰੀਆਂ ਤੋ“ ਪੈਂਦਾ ਹੋਏ। ਯਸ਼ਸਵੀ 
ਦੇਵਤਾ, ਮਹਾਂਰਿਸ਼ੀ, ਗੈਧਰਵ, ਗਰੁੜ, ਵਾਸੁਕੀ ਆਦਿ, ਯਕਸ਼, ਨਾਗ, ਸਿੱਧ, ਵਿਦਿਆਧਰ 
ਆਦਿ ਨੇ ਹਜ਼ਾਰਾਂ ਤਾਕਤਵਰ ਪੁੱਤਰ ਪੈਦਾ ਕੀਤੇ । (21--22) ਉਹ ਸਭ ਬਾਂਦਰ ਬੜੇ ਭਾਰੀ 
ਡੀਲ ਡੌਲ ਦੇ ਸਨ ਅਤੇ ਅਭਿਮਾਨ ਅਤੇ ਬਲ ਵਿਚ ਸ਼ੋਰ ਅਤੇ ਸ਼ਾਰਦੂਲ (ਚੀਤੇ) ਵਾਂਗ ਸਨ। 
23. ਸਭ ਦੇ ਸਭ, ਪੱਥਰਾਂ, ਦਰਖਤਾਂ ਦੇ ਪ੍ਰਹਾਰ ਨਾਲ ਯੁੱਧ ਕਰਨ ਵਾਲੇ, ਨਹੁੰਆਂ ਤੇ ਦੰਦਾਂ 
ਵਾਲੇਂ ਅਤੇ ਸਭ ਅਸਤਾਂ ਦੇ ਚਲਾਉਣ ਵਿਚ ਹੁਸ਼ਿਆਰ ਸਨ, _ਇਹ _ਵੱਡੋ ਵੱਡੇ ਪਹਾੜਾਂ 
ਨੂੰ ਹਿਲਾਉਣ ਵਾਲੇ, ਵੱਡੇ ਵੱਡੇ ਜੈਮੇ ਹੋਏ ਦਰਖ਼ਤਾਂ ਨੂੰ ਉਖਾੜਣ ਵਾਲੋਂ ਅਤੇ ਆਪਣੇ ਵੇਗ 
ਨਾਲ ਸਮੁੰਦਰ ਨੂੰ ਦਹਲਾ ਦੇਣ ਵਾਲੇ ਸਨ । (24--25) ਇਹ ਆਪਣੇ ਪੈਰ ਦੀ ਚੌਟ ਨਾਲ 
ਪ੍ਰਿਥਵੀ ਨੂੰ ਫੌੜਨ ਵਾਲੇ, ਸਮੁੰਦਰ ਦੇ ਪਾਰ ਜਾਣੇ ਵਾਲੇ, ਆਕਾਸ਼ ਵਿਚ ਉਡਣ ਵਾਲੇ ਅਤੇ 
ਬੱਦਲਾਂ ਨੂੰ ਵੀ ਪਕੜਣ ਵਾਲੇ ਸਨ । 26. ਇਹ ਬਾਂਦਰ ਜੈਗਲਾਂ ਵਿਚ ਘੁੰਮਣ ਵਾਲੋਂ ਅਤੇ 
ਮਦਮਸਤ ਹਾਥੀਆਂ ਨੂੰ ਪਕੜਣ ਵਾਲੇ, ਅਤੇ ਕਿਲਕਾਰੀ ਮਾਰ ਕੇ, ਅਕਾਸ਼ ਵਿਚ ਉਡਦੇ 
ਹੋਏ ਪੰਛੀਆਂ ਨੂੰ ਗਿਰਾਉਣ ਦੀ ਸਮਰਥਾ ਰਖਦੇ ਸਨ । 27. ਇਸ ਤਰ੍ਹਾਂ ਨਾਲ ਕਾਮ- 
ਰੂਪੀ ਬਾਂਦਰਾਂ ਦੀ ਉਤਪਤੀ ਹੋਈ । ਉਹ ਅਜਿਹੇ ਮਹਾਂਬਲੀ ਲੱਖਾਂ ਬਾਂਦਰਾਂ ਦੇ- ਦਲਾਂ ਦੇ 
ਦਲ-ਪਤੀ ਸਨ । 28. ਇਨ੍ਹਾਂ ਪ੍ਰਧਾਨ ਦਲ-ਪਤੀਆਂ ਤੋ” ਅਨੇਕਾਂ ਵੀਰ ਦਲਪਤੀ ਬਾਂਦਰ 
ਪੈਦਾ ਹੋਏ । 29. ਇਨ੍ਹਾਂ ਵਿਚੋ” ਹਜ਼ਾਰਾਂ ਅਕਸ਼ਵਾਨ ਪਰਬਤ ਦੀਆਂ ਚੋਟੀਆਂ ਤੇ ਅਤੇ ਬਾਕੀ 
ਬਾਂਦਰ ਥਾਂ ਥਾਂ ਪਰਬਤਾਂ ਤੇ ਜੈਗਲਾਂ ਵਿਚ ਰਹਿਣ ਲੱਗੇ । 30. ਸੂਰਜ ਪੁੱਤਰ ਸੁਗ੍ਰੀਵ ਅਤੇ 
ਇੰਦ ਪੁੱਤਰ ਬਾਲੀ, ਇਨ੍ਹਾਂ ਦੋਵਾਂ ਭਰਾਵਾਂ ਪਾਸ ਇਹ ਸਾਰੇ ਬਾਂਦਰ ਰਹਿਣ ਲਗੇ । 31. 
ਅਤੇ ਬਹੁਤਿਆਂ ਨੇ ਨਲ, ਨੀਲ, ਹਨ੍ਹਮਾਨ ਅਤੇ ਹੌਰ ਦਲ ਪਤੀਆਂ ਦਾ ਆਸਰਾ ਲਿਆ । 
ਉਹ ਸਭ ਗਰੁੜ ਵਾਂਗ ਬਲਵਾਨ ਅਤੇ ਯੁੱਧ ਵਿਚ ਚਤੁਰ ਸਨ । 32, ਉਹ ਸਭ ਬਾਂਦਰ 
ਘੰਮਦੇ ਹੋਏ ਸ਼ੇਰਾਂ, ਬਘਿਆੜਾਂ ਅਤੇ ਸੱਪਾਂ ਨੂੰ ਵੀ ਮਾਰਨ ਲਗ ਪਏ ਸਨ । ਮਹਾਂਬਲੀ ਅਤੇ 
ਵਡੀਆਂ ਭੁਜਾਵਾਂ ਵਾਲਾ ਬਾਲੀ ਆਪਣੇ ਅਥਾਹ ਪਰਾਕਰਮ ਅਤੇ ਆਪਣੀਆਂ ਭੁਜਾਵਾਂ ਦੇ ਬਲ 
ਨਾਲ ਬਾਂਦਰਾਂ, ਰਿੱਛਾਂ ਅਤੇ ਲੰਗੂਰਾਂ ਦਾ ਪਾਲਨ ਕਰਨ ਲਰ[ ਪਿਆ । ਉਨ੍ਹਾਂ, ਸੂਰਬੀਰ 
ਬਾਂਦਰਾਂ ਨਾਲ, ਜਿਨ੍ਹਾਂ ਦੇ ਭਾਂਤ ਭਾਂਤ ਦੇ ਰੌਗ ਤੇ ਰੂਪ ਸਨ, ਪਰਬਤ _ਜੈਗਲ, ਸਮੁੰਦਰ ਅਤੇ 
ਪ੍ਰਿਥਵੀ ਦੇ ਅਨੇਕਾਂ ਸਥਾਨ ਭਰ ਗਏ । (33--34) ਬੱਦਲਾਂ ਅਤੇ ਪਹਾੜਾਂ ਵਾਂਗ ਵੱਡੇ ਸ਼ਰੀਰ 
ਵਾਲੇ ਮਹਾਂਬਲੀ ਜਿਹੜੇ ਜੱਥੋਦਾਰ ਬਾਂਦਰ ਸ੍ਰੀ ਰਾਮਚੰਦਰ ਜੀ ਦੀ ਮਦਦ ਲਈ ਪੈਦਾ ਹੋਏ ਸਨ 
ਉਹ ਸਾਰੀ ਪ੍ਰਿਥਵੀ ਤੇ ਛਾ ਗਏ । 35. ਬਾਲ ਕਾਂਡ ਦਾ ਸਤਾਰ੍ਹਵਾਂ ਸਰਗ ਸਮਾਪਤ ਹੋਇਆ । 

ਅਠਾਰਵਾਂ ਸਰਗ 


ਮਹਾਰਾਜ ਦਸ਼ਰਥ ਜੀ ਦੇ ਅਸ਼ਵ-ਮੋਧ ਯਰ! ਸਮਾਪਤ ਹੌਣ ਉਪਰੰਤ ਦੇਵਤੇ ਆਪਣਾ 
ਆਪਣਾ ਹਿੱਸਾ ਲੈ ਕੇ ਆਪਣੇ ਆਪਣੇ ਸਥਾਨਾਂ ਨੂੰ ਚਲੇ ਗਏ । 1. ਮਹਾਰਾਜ ਵੀ ਯੱਗ 
ਦੀਕਸ਼ਾ ਦੇ ਨਿਯਮਾਂ ਨੂੰ ਸਮਾਪਤ ਕਰ, ਰਾਣੀਆਂ, ਸੋਵਕਾਂ ਸੈਨਿਕਾਂ ਅਤੇ ਸਵਾਰੀਆਂ ਸਹਿਤ 
ਰਾਜਧਾਨੀ ਨੂੰ ਚਲੋ ਗਏ । 2. ਬਾਹਰੋਂ` ਨਿਉਤੇ ਹੋਏ ਰਾਜੇ ਵੀ ਉਚਿਤ ਰੀਤ ਅਨੁਸਾਰ ਸਤਿਕਾਰ 
ਪਾਂ ਅਤੇ ਵਿਸ਼ਿਸ਼ਠ ਜੀ. ਨੂੰ ਪ੍ਰਣਾਮ ਕਰ ਕੇ ਖੁਸ਼ੀ ਖੁਸ਼ੀ ਆਪਣੇਂ ਆਪਣੇ ਦੇਸ਼ਾਂ ਨੂੰ ਵਾਪਸ 
ਚਲੇ ਗਏ । 3. ਉੱਥੋ' ਆਪਣੇ ਨਗਰਾਂ ਨੂੰ ਰਾਜਿਆਂ ਦੇ ਜਾਣ ਤੇ ਉਨ੍ਹਾਂ ਰਾਜਿਆਂ ਦੀਆਂ 
ਫੌਜਾਂ ਵੀ ਭਾਂਤ ਭਾਂਤ ਦੇ ਗਹਿਣੇ ਅਤੇ ਬਸਤਾਂ ਨੂੰ ਪ੍ਰਾਪਤ ਕਰ ਅਤੇ ਖੁਸ਼ ਹੋਂ ਅਯੋਧਿਆ ਤੌ” 
ਆਪਣੇ ਆਪਣੇ ਸ਼ਹਿਰਾਂ ਨੂੰ ਵਾਪਿਸ _ਚਲੀਆਂ ਗਈਆਂ । 2. ਸਭ ਰਾਜਿਆਂ ਨੂੰ ਵਿਦਾ 
ਕਰਨ ਉਪਜੰਤ ਮਹਾਰਾਜ ਦਸ਼ਰਥ ਜੀ ਸ਼੍ਰੇਸ਼ਠ ਬ੍ਰਾਹਮਣਾਂ ਨੂੰ ਅਗੇ ਕਰ, ਸ਼ਹਿਰ ਵਿਚ ਦਾਖਿਲ 
ਹੋਏ । 5. ਰਿਸ਼ਯਸ੍ਰਿੰਗ ਵੀ ਆਪਣੀ ਪਤਨੀ ਸ਼ਾਂਤਾ ਸਹਿਤ ਮਹਾਰਾਜ ਤੋ” ਵਿਦਾ ਹ, 
ਆਪਣੇ ਸਥਾਨ ਨੂੰ ਚਲੋ ਗਏ । ਮਹਾਰਾਜ ਉਨ੍ਹਾਂ ਨੂੰ ਪਹੁੰਚਾਉਣ ਲਈ ਕੁਝ ਦੂਰ ਤਕ ਉਨ੍ਹਾਂ 
ਨਾਲ ਗਏ । 6. ਇਸ ਤਰ੍ਹਾਂ ਉਨ੍ਹਾਂ ਸਭ ਨੂੰ ਵਿਦਾ ਕਰ ਕੇ ਮਹਾਰਾਜ ਦਸ਼ਰਥ ਸਫਲ ਮਨੌਰਥ 
ਹੋ, ਸੰਤਾਨ ਪੈਦਾ ਹੋਣ ਦੀ ਇੰਤਜ਼ਾਰ ਕਰਨ ਲਗੇ । 7. ਯੱਗ ਹੌਣ ਦੇ ਦਿਨ ਤੌ` ਜਦ ਛੇ 
ਰਿਤੂਆਂ ਬੀਤ ਚੁਕੀਆਂ ਅਤੇ ਬਾਰ੍ਹਵਾਂ ਮਹੀਨਾ ਲੱਗ ਗਿਆ, ਤਦ ਚੇਤਰ ਦੇ ਮਹੀਨੇ ਦੀ ਨੌਂਵੀ” 
ਤਾਰੀਖ ਨੂੰ ਪੁਨਰ ਵਸੂ ਨਖਤ੍ਰ ਵਿਚ ਸੂਰਜ, ਮੰਗਲ, ਸ਼ਨੀ, ਬ੍ਰਿਹਸਪਤੀ, ਸ਼ੁਕਰ ਦੇ ਉਚ ਸਥਾਨਾਂ 
ਵਿਚ ਆਉਣ ਤੇ, ਅਰਥਾਤ ਤਰਤੀਬ ਵਾਰ ਮੇਸ਼, ਮਕਰ, ਤੁਲਾ, ਕਰਕ ਅਤੇ ਮੀਨ _ਰਾਸ਼ੀਆਂ 
ਵਿਚ ਆਉਣ ਤੇ ਅਤੇ ਜਦ ਚੰਦ੍ਰਮਾ ਬ੍ਰਿਹਸਪਤੀ ਦੇ ਨਾਲ ਹੋ ਗਿਆ, ਤਦ ਕਰਕ ਲਗਨ ਦੇ 
ਉਦਯ ਹੁੰਦਿਆਂ ਹੀ ਸਭ ਦੇ ਪੂਜਨੀਕ, ਸੈਸਾਰ ਦੇ ਸੁਆਮੀ ਅਤੇ ਦੈਵੀ ਲਕਸ਼ਣਾਂ ਵਾਲੇ 
ਸਰੀ ਰਾਮ ਚੰਦਰ ਜੀ ਦਾ ਜਨਮ ਕੌਸ਼ਲਿਆ ਜੀ ਦੇ ਗਰਭ ਤੋ ਹੋਟਿਆ । (8--10) ਇਕਸ਼ਵਾਕੂ 
ਵੱਸ਼ ਨੂੰ ਵਧਾਉਣ ਵਾਲੇ ਵਿਸ਼ਨੂੰ ਭਗਵਾਨ ਦਾ ਅੱਧਾ ਹਿੱਸਾ ਕੌਸ਼ਲਿਆ ਦੇ ਗਰਭ ਤੋਂ” ਪੁੱਤਰ ਰੁਪ 
ਵਿਚ ਪੈਦਾ ਹੋਏ । ਇਸ ਬਹੁਤ ਤੇਜੱਸਵੀ ਪੁੱਤਰ ਦੇ ਪੈਦਾ ਹੋਣ ਤੇ ਕੌਸ਼ਲਿਆ ਜੀ ਦੀ ਉਸ ਤਰ੍ਹਾ 
ਦੀ ਸ਼ੌਭਾ ਹੋਈ ਜਿਸ ਤਰ੍ਹਾਂ ਕਿ ਦੇਵਤਿਆਂ ਦੇ ਵਰਦਾਨ ਨਾਲ ਇੰਦ ਰਾਂਹੀ ਅਦਿੱਤੀ ਦੀ ਹੋਈ ਸੀ। 
ਸੱਚੇ ਪਰਾਕ੍ਰਮੀ ਭਰਤ ਕੈਕਈ ਦੇ ਗਰਭ ਤੋਂ” ਪੈਦਾ ਹੋਏ । (11--12) ਭਰਤ ਜੀ ਵਿਸ਼ਨੂੰ ਭਗਵਾਨ 
ਦੇ ਚੌਥੇ ਅਜ਼ ਸਨ ਅਤੇ ਸਭ ਗੁਣਾਂ ਵਾਲੇ ਸਨ । ਸੁਮਿਤਾ ਦੇ ਗਰਭ ਤੋਂ ਲਕਸ਼ਮਣ ਅਤੇ ਸ਼ਤਰੂਘਨ 
ਪੈਦਾ ਹੋਏ । 13. ਇਹ ਦੋਵੇ' ਭਗਵਾਨ ਵਿਸ਼ਨੂੰ ਦੇ ਅੱਠਵੇ“ ਅੰਸ਼ ਸਨ ਅਤੇ ਸਭੁ ਤਰ੍ਹਾਂ ਦੇ ਅਸਤਰ 
ਸ਼ਸਤਰ ਚਲਾਉਣ ਦੀ ਵਿਦਿਆ ਵਿੱਚ ਕੁਸ਼ਲ ਸੂਰਵੀਰ ਸਨ । ਪੁਸ਼ਤ ਨਕਸ਼ੱਤਰ ਅਤੇ ਮੀਨ ਲਗਨ 
ਵਿੱਚ, ਹਮੇਸ਼ਾ ਖੁਸ਼ ਰਹਿਣ ਵਾਲੇ ਭਰਤ ਜੀ ਦਾ ਜਨਮ ਹੋਇਆ । 14. ਸਲੋਸ਼ਾ ਨਕਸ਼ਤਰ ਅਤੇ 
ਕਰਕ ਲਗਨ ਵਿੱਚ ਸੂਰਜ ਚੜ੍ਹਨ ਦੇ ਸਮੋ" ਸ਼ਤਰੂਘਨ ਦਾ ਜਨਮ ਹੋਇਆ । ਮਹਾਰਾਜ ਦੇ 
ਚਾਰ ਪੁਤਰ ਵੱਖ ਵੱਖ ਗੁਣਾਂ ਵਾਲੇ ਪੈਦਾ ਹੋਏ । 15. ਚਾਰੇ ਪੁੱਤਰ ਗੁਣਵਾਨ ਅਤੇ ਪੁਰਵਾ ਤੇ 

ਉਤਰਾ ਭਾਦਰਪਦ ਟਕਸ਼ਤਰਾਂ ਵਾਂਗ ਕ੍ਰਾਂਤੀ ਵਾਲੇ ਸਨ । ਇਨ੍ਹਾਂ ਦੇ ਜਨਮ ਦੇ ਸਮੇ ਗੋਧਰਵਾਂ ਨੇ 
ਸੁਰੀਲੇ ਗੀਤ ਗਾਏ । ਅਪੱਸਰਾਵਾਂ ਨੱਚੀਆਂ, ਦੇਵਤਿਆਂ ਨੇ ਵਾਜੇ ਵਜਾਏ ਤੇ ਅਕਾਸ਼ ਤੋ" ਫੁੰਲਾਂ 
ਦੀ ਵਰਸ਼ਾ ਹੋਈ । ਇਸ ਤਰ੍ਹਾਂ ਅਯੋਧਿਆ ਵਿਚ ਬੜੀ ਧੂਮ ਧਾਮ ਨਾਲ ਉਤਸਵ ਹੋਇਆ 
ਅਤੇ ਲੋਕਾਂ ਦੀ ਬੜੀ ਭੀੜ ਹੋਈ । (16--17) ਅਯੋਧਿਆ ਵਿਚ ਘਰ ਘਰ ਅਨੰਦ ਦੀ 
ਵਧਾਈ ਵੱਜਣ ਲੱਗੀ । ਗਲੀਆਂ ਕੂਚਿਆਂ ਵਿਚ ਜਿਧਰ ਵੌਖੋਂ ਉਧਰ ਹੀ ਲੌਕਾਂ ਦੀ ਭੀੜ ਲੱਗੀ 
ਹੋਈ ਸੀ ਅਤੇ ਵੇਸ਼ਿਆਵਾਂ, ਨਟ ਨਟੀਆਂ ਆਦਿ ਗਾ ਵਜਾ ਰਹੀਆਂ ਸਨ । 18. ਇਸ ਉਤਸਵ 
ਤੇ ਮਹਾਰਾਜ ਦਸ਼ਰਥ ਜੀ ਨੇ ਸੂਤ, ਮਾਗਧ ਅਤੇ ਬੈਦੀਆਂ ਨੂੰ ਇਨਾਮ ਅਤੇ ਬ੍ਰਾਹਮਣਾਂ ਨੂੰ ਧਨ 
ਅਤੇ ਬਹੁਤ ਸਾਰੀਆਂ ਗਉਆਂ ਦਿੱਤੀਆਂ । 19. ਬਾਰ੍ਹਵੇਂ' ਦਿਨ ਚਾਰਾਂ ਬ 'ਚਿਆਂ ਦਾ ਨਾਮ- 
ਕਰਣ ਸੰਸਕਾਰ ਕੀਤਾ ਗਿਆ । ਸਭ _ਤੋਂ' ਵੱਡੇ ਅਰਥਾਤ ਠੌਸ਼ਲਿਆ ਜੀ ਦੇ ਆਨੰਦ ਨੂੰ ਵਧਾਉਣ 
ਵਾਲੇ ਦਾ ਨਾਂ ਸ੍ਰੀ ਰਾਮ ਚੰਦਰ ਅਤੇ ਕੈਕਈ ਦੇ ਪੁੱਤਰ ਦਾ ਨਾਂ ਭਰਤ ਰੱਖਿਆ । 20. ਸਮਿਤ੍ਰਾ 
ਜੀ ਦੇ ਪੁੱਤਰਾਂ ਦਾ ਨਾਂ ਲਕਸ਼ਮਣ ਅਤੇ ਸ਼ਤਰੂਘਨ ਰੱਖਿਆ ਗਿਆ । ਇਹ ਨਾਮ-ਕਰਣ ਬਹੁਤ ਖੁਸ਼ੀ 
ਨਾਲ ਵਿਸ਼ਿਸ਼ਠ ਜੀ ਨੇ ਕੀਤਾ । 21. ਇਸ ਦਿਨ ਸ਼ਹਿਰ ਵਾਸੀਆਂ ਨੂੰ ਅਤੇ ਬਾਹਰ ਤ" ਆਉਣ 
ਵਾਲੋ ਬ੍ਰਾਹਮਣਾਂ ਨੂੰ ਮਹਾਰਾਜ ਨੇ ਭੋਜਨ ਕਰਾਇਆ ਅਤੇ ਬ੍ਰਾਹਮਣਾਂ ਨੂੰ ਬਹੁਤ ਰਤਨ ਵੰਡੇ । 22. 

ਇਨਾਂ ਸਾਰੇ ਬਾਲਕਾਂ ਦੇ ਜਾਤ ਕਰਮ, ਅੰਨ ਪ੍ਰਾਸ਼ਨਾਦਿ ਸੰਸਕਾਰ ਮਹਾਰਾਜ ਨੇ ਸਮੇ ਅਠੁਸਾਰ 
ਕਰਵਾਏ । ਇਨ੍ਹਾਂ ਚਾਰਾਂ ਵਿੱਚ” ਕੁਲ ਦੀ ਪਤਾਕਾ ਦੇ ਸਮਾਨ ਸੀ ਰਾਮ ਚੋਦਰ ਆਪਣੇ ਪਿਤਾ ਦੇ 
ਬਹੁਤ ਪਿਆਰੇ ਸਨ । 23. ਇਹੋ ਨਹੀਂ, ਬਲਕਿ ਉਹ ਬ੍ਰਹਮਾ ਜੀ ਦੀ ਤਰ੍ਹਾਂ ਸਭ ਲੌਕਾਂ ਦੇ 
ਪ੍ਰੌਮ ਪਾਤਰ ਸਨ । ਚਾਰ ਰਾਜ ਕੁਮਾਰ ਵੇਦਾਂ ਦੇ ਜਾਨਣ ਵਾਲੋ, ਸੂਰਬੀਰ ਅਤੇ ਸਭ ਲੋਕਾਂ ਦਾ 
ਭਲਾ ਚਾਹੁਣ ਵਾਲੇ ਸਨ । 24. ਭਾਵੇ` ਸਭ ਰਾਜਕ੍ਰਮਾਰ ਪਰਮ ਗਿਆਨੀ ਅਤੇ ਸਭ ਗੁਣਾਂ ਵਾਲੇ 
ਸਨ ? ਮੁੜ ਵੀ ਉਨ੍ਹਾਂ ਵਿੱਚ ਮਹਾਂ ਤੇਜੱਜਵੀ ਅਤੇ ਮਹਾ ਬਲਸ਼ਾਲੀ ਸ੍ਰੀ ਰਾਮ ਚਦਰ ਜੀ, ਨਿਰਮਲ 
ਚੰਦਰਮਾ ਵਾਂਗ ਸਭ ਦੇ ਪਿਆਰੇ ਸਨ । ਉਨ੍ਹਾਂ ਨੂੰ ਹਾਥੀ ਦੇ ਕੌਧੇੜੇ ਤੇ ਅਤੇ ਘੋੜ ਦੀ ਪਿੱਠ ਤੇ 
ਅਤੇ ਰੱਥ ਵਿੱਚ ਬੈਠਣਾ ਬਹੂਤ ਪਸੰਦ ਸੀ । ਅਰਥਾਤ ਹਾਥੀ, ਘੋੜੇ ਅਤੇ ਰੱਥ ਨੂੰ ਹੱਕਣ ਦਾ ਸ਼ੌਕ 
ਸੀ। (25--26) ਉਹ ਧਨੂਸ਼ ਵਿਦਿਆ ਵਿੱਚ ਨਿਪੁੰਨ ਸਨ ਅਤੇ ਹਮੇਸ਼ਾ ਪਿਤਾ ਦੀ ਸੇਵਾ ਵਿੱਚ 
ਲੱਗੇ ਰਹਿੰਦੇ ਸਨ । ਸ਼ੋਭਾ ਨੂੰ ਵਧਾਉਣ ਵਾਲੋਂ ਲਕਸ਼ਮਣ ਜੀ ਲੜਕਪਨ ਤੋਂ ਹੀ ਆਪਣੇ ਲੌਕ- 
ਹਿਤੌਸ਼ੀ ਵੱਡੇ ਭਰਾ ਸ੍ਰੀ ਰਾਮ ਚੰਦਰ ਜੀ ਦੀ ਆਗਿਆ ਵਿਚ ਹਮੇਸ਼ਾ ਰਹਿੰਦੇ ਸਨ ਅਤੇ ਸੀ ਰਾਮ 
ਚੈਦਰ ਜੀ ਨੂੰ ਆਪਣੇ ਸ਼ਰੀਰ ਤੌ ਵੱਧ ਚਾਹੁੰਦੇ ਸਨ । (27--28) ਕ੍ਰਾਂਤੀ ਵਾਲ ਲਕਸ਼ਮਣ ਜੀ ਨੂੰ 
ਸ੍ਰੀ ਰਾਮ ਚੈਦਰ ਜੀ ਆਪਣਾ ਦੂਜਾ ਪ੍ਰਾਣ ਹੀ ਮੰਨਦੇ ਸਨ ਅਤੇ ਵਿਤਨਾਂ ਚਾਹੁੰਦੇ ਸਨ ਕਿ, ਬਿਨਾਂ 
ਉਨ੍ਹਾਂ ਦੇ ਨਾ ਤਾਂ ਸੌਂਦੇ ਅਤੇ ਨਾ ਕੋਈ ਮਿਠਾਈ ਹੀ ਖਾਂਦੇ ਸਨ । ਜਦ ਸ੍ਰੀ ਰਾਮ ਚੰਦਰ ਜੀ 
ਘੋੜੇ ਤੇ ਸਵਾਰ ਹੋ ਕੇ ਸ਼ਿਕਾਰ ਖੇਡਣ ਜਾਂਦੇ ਸਨ ਤਦ ਲਕਸ਼ਮਣ ਜੀ ਧਨਸ਼ ਹੱਥ ਵਿੱਚ ਲੈ ਉਨ੍ਹਾਂ 
ਦੇ ਪਿੱਛੋ ਪਿੱਛੋ ਹੋ ਲਿਆ ਕਰਦੇ ਸਨ । ਭਰਤ ਜੀ ਨੂੰ ਵੀ ਸ਼ਤਰੂਘਨ ਤਿਵੇਂ` ਹੀ ਪ੍ਰਾਣਾਂ ਵਾਂਗ 
ਪਿਆਰੇ ਸਨ, ਜਿਵੇ ਸੀ ਰਮ ਚੰਦਰ ਜੀ ਨੂੰ ਲਕਸ਼ਮਣ । ਇਨ੍ਹਾਂ ਚਾਰਾਂ ਵਡਭਾਗੀ ਪਿਆਰੇ 
ਪੁੱਤਰਾਂ ਨੂੰ ਪ੍ਰਾਪਤ ਕਰ ਮਹਾਰਾਜ ਦਸ਼ਰਥ ਜੀ _ਤਿਵੇ' ਖੁਸ਼ ਰਿਹਾ ਕਰਦੇ ਸਨ, ਜਿਵੇ” ਚਾਰਾਂ ਵੇਦਾਂ 
ਤੋ ਬ੍ਰਹਮਾ ਜੀ । ਉਨ੍ਹਾਂ ਚਾਰਾਂ ਗਿਆਨੀ, ਸਭ ਗੁਣਾਂ ਵਾਲੋਂ, ਸਜਮੀਲ, ਯਸ਼ ਵਾਲ, ਸੱਭ ਕੁਝ 

ਜਾਨਣ ਵਾਲ ਅਤੇ ਦੂਰਦਰਸ਼ੀ ਪੁੱਤਰਾਂ ਦੇ ਪ੍ਰਭਾਵ ਤੇ ਤੇਜ ਨੂੰ ਵੇਖ ਕੇ ਉਨ੍ਹਾਂ ਦੇ ਪਿਤਾ 
ਮਹਾਰਾਜ ਦਸ਼ਰਥ ਜੀ ਤਿਵੇਂ" ਹੀ ਖ੍ਰਸ਼ ਹੁੰਦੇ ਸ਼ਨ ਜਿਵੇ` ਬ੍ਰਹਮਾ ਜੀ ਲੋਕ ਪਾਲਾਂ ਤੋ` । ਉਹ ਚਾਰੇ 
ਪੁਰਸ਼ ਸਿੰਘ ਰਾਜਕੁਮਾਰ ਵੇਦਾਂ ਦੇ ਅਧਿਐਨ ਵਿਚ ਲੱਗੇ ਰਹਿੰਦੇ ਸਨ (29--35) ਉਹ ਪਿਤਾ 
ਦੀ ਸੋਵਾ ਕਰਿਆ ਕਰਦੇ ਸਨ ਅਤੇ ਧਨੁਸ਼ ਵਿਦਿਆ ਵਿੱਚ ਵਿਸ਼ਵਾਸ ਰੱਖਦੇ ਸਨ । ਉਨ੍ਹਾਂ ਦੇ 
ਵਿਆਹ ਲਈ ਮਹਾਰਾਜ ਦਸ਼ਰਥ ਜੀ ਉਪਾਧਿਆ ਕੁਟੈਬ ਅਤੇ ਮੰਤਰੀਆਂ ਨਾਲ ਸਲਾਹ ਕਰ ਰਹੇਂ 
ਸਨ ਕਿ ਇਸੇ ਵਿੱਚ ਮਹਾਮਨੀ ਮਹਾ ਤੇਜੱਸਵੀ ਵਿਸ਼ਵਾਮਿੱਤਰ ਜੀ ਪਧਾਰੇ ! ਉਹ ਮਹਾਰਾਜ ਨੂੰ 
ਮਿਲਣ ਦੀ ਇੱਛਾ ਨਾਲ ਡਿਉਢੀਦਾਰ ਨੂੰ ਕਹਿਣ ਲਗੇ--ਤੁਰਤ' ਜਾ ਕੇ ਮਹਾਰਾਜ ਨੂੰ ਸੂਚਨਾ 
ਦਿਉ ਕਿ ਗਾਧੀ ਦੇ ਪੁੱਤਰ ਕੌਸ਼ਿਕ ਆਏ ਹਨ । ਇਹ ਸੁਣ ਅਤੇ ਭੈ ਭੀਤ ਹੋ, ਦਵਾਰਪਾਲ ਰਾਜ 
ਮਹਿਲ ਵੱਲ ਦੌੜੇ । (36--39) ਵਿਸ਼ਵਾਮਿੱਤਰ ਜੀ ਦੇ ਕਹਿਣ ਤੇ ਉਨ੍ਹਾਂ, ਬੜੇ ਆਦਰ ਨਾਲ 
ਰਾਜ ਭਵਨ ਵਿੱਚ ਜਾ ਕੇ ਵਿਸ਼ਵਾਮਿੱਤਰ ਜੀ ਦੇ ਆਉਣ ਦੀ ਸੂਚਨਾ ਦਾ ਸਮਾਚਾਰ ਮਹਾਰਾਜ 
ਦਸ਼ਰਥ ਜੀ ਨੂੰ ਦਿੱਤਾ । ਆਉਣ ਦੀ ਸ੍ਰਚਨਾ ਸੁਣ, ਮਹਾਰਾਜ ਖੁਸ਼ ਹੋਏ ਅਤੇ ਵਿਸ਼ਿਸ਼ਠ ਜੀ ਨੂੰ 
ਨਾਲ ਲੰ ਕੇ ਵਿਸ਼ਵਾਮਿੱਤਰ ਜੀ ਨੂੰ ਮਿਲਣ ਲਈ ਉਸੇ ਤਰ੍ਹਾਂ ਗਏ, ਜਿਸ ਤਰ੍ਹਾਂ ਬ੍ਰਹਮਾ ਜੀ 
ਨੂੰ ਮਿਲਣ ਇੰਦਰ ਜੀ ਜਾਂਦੇ ਸਨ । ਮਹਾ ਤੇਜੱਸਵੀ, ਬਹੁਤ ਕਰੜੇ ਨਿਯਮਾਂ ਦੀ ਪਾਲਣਾ ਕਰਨ 
ਵਾਲੇ ਅਤੇ ਖੁਸ਼ ਚਿਹਰੇ ਵਾਲੇ ਵਿਸ਼ਵਾਮਿੱਤਰ ਜੀ ਨੂੰ ਖੜਾ ਵੇਖ ਮਹਾਰਾਜ ਨੇ ਖੁਸ਼ ਹੌ 
ਸ਼ਾਸਤਰ _ਵਿਧੀ ਅਨ੍ਸਾਰ ਉਨ੍ਹਾਂ ਨੂੰ ਅਰਘ ਦਿੱਤਾ । ਮਹਾਰਾਜ ਤੋ ਅਰਘ ਪ੍ਰਾਪਤ ਕਰ 
ਵਿਸ਼ਵਾਮਿੱਤਰ ਜੀ ਨੇ ਮਹਾਰਾਜ ਤੋ“ ਨਗਰ, ਕੋਸ਼ (ਖ਼ਜ਼ਾਨੇ) ਰਾਜ, ਕਰ ਟੈਥ ਅਤੇ ਪਿਆਰੇ 
ਮਿੱਤਰਾਂ ਦੀ ਖੈਰੀਅਤ ਦਾ ਹਾਲ ਪੁੱਛਿਆ । (40--44) ਵਿਸ਼ਵਾਮਿੱਤਰ ਜੀ ਨੇ ਕੁਸ਼ਲਤਾ 
ਦਾ ਹਾਲ ਪੁੱਛਦਿਆਂ ਬੜੇ _ਧਰਮਾਤਮਾ ਮਹਾਰਾਜ ਨੂੰ ਪੁੱਛਿਆ--ਤਹਾਡੇ ਸਾਰੇ ਸਾਮੰਤ ਤੁਹਾਡੇ 
ਅਧੀਨ ਰਹਿੰਦੇ ਹਨ ? ਤੁਸਾਂ ਆਪਣੇ ਦੁਸ਼ਮਣਾਂ ਨੂੰ ਤਾਂ ਜਿੱਤ ਕੇ ਆਪਣੇ ਵੱਸ ਵਿਚ ਕਰ ਲਿਆ 
ਹੈ ? ਯੱਗ ਆਦਿਕ ਦੈਵਕਰਮ, ਤੇ ਮਹਿਮਾਨਾਂ ਦਾ ਸਤਿਕਾਰ ਆਦਿ ਕਾਰਜ ਚੌਗੀ ਤਰ੍ਹਾਂ ਹੰਦੇ 
ਹਨ ? ਇਸ ਤੋਂ- ਉਪਰੰਤ ਵਿਸ਼ਵਾਮਿੱਤਰ ਜ਼ੀ ਨੇ ਮੁਨੀ ਸ਼ਰੋਸਠ ਵਿਸ਼ਿਸ਼ਠ ਜੀ ਦਾ ਹਾਲ 
ਪੱਛਿਆ। ਉਸ ਤੋਂ ਬਾਦ ਵਿਸ਼ਵਾਮਿੱਤਰ ਜੀ ਨੇ ਤਰਤੀਬਵਾਰ ਹੋਰ ਰਿਸ਼ੀਆਂ (ਜਾਬਾਲ 
ਆਦਿਕ) ਤੋਂ” ਕੁਸ਼ਲਮੰਗਲ ਪੁੱਛਿਆ । ਤਦ ਉਹ ਸਾਰੇ ਖ੍ਰਸ਼ ਖੁਸ਼ ਮਹਾਰਾਜ ਦੇ ਸਭਾ ਭਵਨ ਵਿਚ 
ਗਏ । (45--47) ਉਥੇ ਉਹ ਸਾਰੇ ਉਚਿਤ ਮਾਨ ਪ੍ਰਾਪਤ ਕਰ, ਆਪਣੇ ਆਪਣੇ ਆਸਣਾਂ ਤੇ 
ਬਿਰਾਜਮਾਨ ਹੌ ਗਏ । ਤਦ ਮਹਾਰਾਜ ਦਸ਼ਰਥ ਜੀ ਖੁਸ਼ ਹੋ, ਮਹਾਮੂਨੀ ਵਿਸ਼ਵਾ ਮਿੱਤਰ 
ਜੀ ਨੂੰ ਉਦਾਰ ਹਿਰਦੇ ਵਾਲ਼ੇ ਮਹਾਰਾਜ ਦਸ਼ਰਥ ਜੀ ਆਦਰ ਪੂਰਵਕ ਕਹਿਣ ਲੱਗੇ--ਹੇ 
ਮਹਾਰਿਸ਼ੀ ! ਤੁਹਾਡੇ ਆਉਣ ਤੋ ਮੌਨੂੰ ਤਿਵੇ” ਹੀ ਖੁਸ਼ੀ ਪ੍ਰਾਪਤ ਹੋਈ ਹੈ ਜਿਵੇ ਕਿ ਸੁਕ 
ਰਹੀ ਖੋਤੀ ਨੰ ਮੀਂਹ ਹੋਣ ਤੇ, ਬਿਨਾਂ ਪੁੱਤਰ ਵਾਲੋਂ ਦੇ ਪੁੱਤਰ ਹੋਣ ਤੇ ਅਤੇ ਟੋਟਾ ਉਠਾਉਣ 
ਵਾਲ (ਵੈਸਯ) ਨੂੰ ਨਫ਼ਾ ਹੌਣ ਤੇ ਸੁੱਖ ਪ੍ਰਾਪਤ ਹੰਦਾ ਹੈ। (48-51) ਤੁਹਾਡੀ ਕ੍ਰਿਪਾ 
ਨਾਲ ਮੈ ਸੁਪਾਤਰ ਅਤੇ ਧਾਰਮਿਕ ਬਣੇ ਗਿਆ ਹਾਂ । ਅੱਜ ਮੋਰਾ ਜਨਮ-ਸਫਲ ਹੋਇਆ 
ਅਤੇ ਮੇਰਾ ਜੀਵਨ ਸੁਜੀਵਨ ਹੋ ਗਿਆ । 52. ਆਪ ਪਹਿਲਾਂ ਜਦ ਰਾਜ ਰਿਸ਼ੀ ਸੀ ਤਦ ਵੀ ਆਪ 


ਬੜੇ ਤੇਜੱਸਵੀ ਸੀ, ਪਰ ਹੁਣ ਤਾਂ ਤ੍ਰਸੀ' ਬ੍ਰਹਮਰਿਸ਼ੀ ਪਦਵੀ ਨੂੰ ਪ੍ਰਾਪਤ ਹੋਣ ਨਾਲ ਸਭ ਤਰ੍ਹਾਂ 

ਨਾਲ ਮੇਰੇ ਲਈ ਪੂਜਣ ਯੋਗ ਹੋਂ । 53. ਤੁਹਾਡਾ ਆਉਣਾ ਬਹੁਤ ਪਵਿੱਤਰ ਅਤੇ ਅਦਭੁਤ ਹੌਣ 
ਕਰਕੇ ਆਪ ਦੇ ਸ਼ੁਭ ਦਰਸ਼ਨ ਕਰਕੇ ਮੋਰਾ ਸ਼ਰੀਰ ਵੀ ਪਵਿੱਤਰ ਹੋਂ ਗਿਆ ਹੈ ਜਾਂ ਇਹ ਥਾਂ ਵੀ 
ਪਵਿੱਤਰ ਹੋ ਗੀ ਹੈ । ਤੁਸੀ ਜਿਜ ਕੌਮ ਲਈ ਆਏ ਹੋ, ਉਹ ਦੱਸੋ । ਮੈਂ ਚਾਹੁੰਦਾ ਹਾਂ ਕਿ, 
ਤਹਾਂਡੀ ਸੋਵਾ ਕਰ ਮੈ ਕ੍ਰਿਤਾਰਥ ਹੋ ਜਾਵਾਂ । (54--55) ਹੋ ਵਿਸ਼ਵਾਮਿੱਤਰ ! ਤੁਸੀ' ਕਿਸੇ 
ਗੱਲ ਲਈ ਸੰਕੋਚ ਨਾ ਕਰੋ । ਮੈ ਤੁਹਾਡੇ ਸਭ ਕਾਰਜ ਕਰਾਂਗਾ । ਕਿਉ” ਜੋ ਤੁਸੀ' ਮੇਰੇ ਦੇਵਤਾ 
ਹੋਂ । ਹੈ ਬ੍ਰਹਮ ਰਿਸ਼ੀ ! ਤੁਹਾਡੇ ਪਧਾਰਣ ਨਾਲ ਮੋਰੇ ਭਾਗ ਜਾਗ ਉਠੇ ਹਨ ਅਤੇ ਬੜਾ ਪੁੰਨ 
ਪ੍ਰਾਪਤ ਹੋਇਆ ਹੈ । 57. ਮਹਾਰਾਜ ਦਸ਼ਰਥ ਦੇ ਮਨ ਨੂੰ ਖੁਸ਼ ਕਰਨ ਵਾਲੇਂ, ਅਤੇ ਸ਼ਾਸਤਰਾਂ 
ਦੁਆਰਾ ਪ੍ਰਵਾਣਿਤ ਅਤੇ ਨਮਰ ਵਚਨਾਂ ਨੂੰ ਸੁਣ ਕੇ, ਬਹੁਤ ਜਸ ਵਾਲ ਅਤੇ ਸਭ ਗੁਣਾਂ ਵਾਲੋ ਮਹਾਂ 
ਰਿਸੀ ਵਿਸ਼ਵਾਮਿੱਤਰ ਜੀ ਬਹੁਤ ਖੁਸ਼ ਹੋਏ । ਬਾਲ ਕਾਂਡ ਦਾ ਅਠਾਰ੍ਹਵਾਂ ਸਰਗ ਸਮਾਪਤ ਹੋਇਆ । 


ਉੱਨੀਂਵਾਂ ਸਰਗ 

੮ ਮਹਾਰਾਜ ਦਸ਼ਰਥ ਜੀ ਦੇ ਪੁੱਤਰ-ਪ੍ਰਮ ਵਿਚ ਗਲੌਫੇ ਬਚਨਾਂ ਨੂੰ ਸੁਣ ਕੇ ਮੂਨੀਂ 
ਵਿਸ਼ਵਾਮਿੱਤਰ ਜੀ ਬਹੁਤ ਨਾਰਾਜ਼ (ਕਰੋਧ) ਹੋਏ ਅਤੇ ਕਹਿਣ ਲੱਗੇ : ਹੇ ਰਾਜਨ ! ਤੁਸੀ” 
ਮਹਾਰਾਜ ਰਘੂ ਦੇ ਵੌਸ਼ ਵਿਚ ਪੈਂਦਾ ਹੋ ਕੇ, ਗੱਲ ਕਹਿ ਕੇ ਮੁਕਰਦੇ ਹੋ । ਇਹ ਤਾਂ ਤੁਹਾਡੇ ਵਸ਼ 
ਦੀ ਪਰੋਪਰਾ ਤੋ ਉਲਟੀ ਗੱਲ ਹੈ ਅਤੇ ਠੀਕ ਨਹੀ” । ਚੰਗਾ, ਜੇ ਤੁਹਾਡੀ ਇਹ ਇੱਛਾ ਹੈ ਤਾਂ 
ਮੈ ਚੱਲਿਆ । ਤੁਸੀਂ ਆਪਣੀ ਪ੍ਰਤਿੱਗਿਆ ਨੂੰ ਮਿਟਾ ਕੇ ਆਪਣੇ ਮਿੱਤਰਾਂ ਸਹਿਤ ਖ੍ਰਸ਼ ਰਹੋ । 
(1--3) ਇਸ ਤਰ੍ਹਾਂ, ਬੁੱਧੀਮਾਨ ਵਿਸ਼ਵਾਮਿੱਤਰ ਜੀ ਦੇ ਗੁੱਸੇ ਹੋਣ ਤੇ, ਸਾਰੀ ਪ੍ਰਿਥਵੀ ਹਿੱਲ 
ਉਠੀ ਅਤੇ ਦੇਵਤਾ ਲੋਕ ਵੀ ਡਰ ਗਏ । 4. ਜਦ ਬਹੁਤ ਦਿਨਾਂ ਤਕ ਕੀਤਾ ਹੋਇਆ ਯੱਗ ਪੂਰਾ 
ਹੋਣ ਨੂੰ ਆਉਦਾ ਹੈ, ਤਦ ਉਹ ਰਾਖਸ਼ ਆ ਕੇ ਯੱਗ ਵੇਦੀ ਤੇ ਮਾਸ ਤੇ ਲਹੂ ਬਰਸਾਉ'ਦੇ ਹਨ । 
5, ਇਸ ਵਜੋ" ਮੇਰਾ ਨੇਮ ਭਿਸ਼ਟ ਹੋ ਜਾਂਦਾ ਹੈ ਅਤੇ ਮੈ ਨਿਰਉਤਸਾਹਿਤ ਹੋ ਕੇ ਉਥੋ` ਹਟ ਜਾਂਦਾ 
ਹਾਂ । 6. ਹੇ ਰਾਜਨ ! ਇਸ ਕੌਮ ਵਿਚ ਕਰੋਧ ਕਰਨਾ ਮਨਾ ਹੋਣ ਕਾਰਣ ਮੈ" ਉਨ੍ਹਾਂ ਨੂੰ ਸਰਾਪ 
ਵੀ ਨਹੀ” ਦੇ ਸਕਦਾ । 7. ਇਸ ਲਈ ਹੋ ਰਾਜਸ਼ਾਰਦੂਲ ! ਸੱਚੇ ਪਰਾਕਰਮੀ ਅਤੇ ਸੀਸ ਤੇ 
ਸੰਹਣੇ ਬਾਲ ਵਾਲੇ ਅਤੇ ਸੂਰਬੀਰ ਆਪਣੇ ਵੱਡੇ ਰਾਜਕ੍ਰਮਾਰ ਸ੍ਰੀ ਰਾਮ ਚੋਦਰ ਜੀ ਨੂੰ ਮੈਨੂੰ ਦੇ ਦਿਓ । 
ਮੈਰੀ ਰੱਖਿਆ ਵਿਚ ਉਹ ਆਪਣੇ ਗਿਆਨ ਤੇ ਤੇਜ ਨਾਲ ਮੋਰੇ ਯੱਗ ਦੀ ਰੱਖਿਆ ਕਰਨਗੇ ਅਤੇ 
ਵਿਘਨ ਪਾਉਣ ਵਾਲੇ ਰਖ਼ਸ਼ਾਂ ਨੂੰ ਵੀ ਨਸ਼ਟ ਕਰਨਗੇ । (8--9) ਮੈ" ਇਨ੍ਹਾਂ ਦੇ ਕਲਿਆਣ ਲਈ] 
ਅਜਿਹੀਆਂ ਅਜਿਹੀਆਂ ਅਨੇਕਾਂ ਵਿਧੀਆਂ ਅਤੇ ਕ੍ਰਿਆਵਾਂ ਇਨ੍ਹਾਂ ਨੂੰ ਦੱਸਾਂਗਾ, ਜਿਨ੍ਹਾਂ ਨਾਲ ਇਨ੍ਹਾਂ 
ਦੀ ਪ੍ਰਸਿੱਧੀ ਤਿੰਨਾਂ ਲੋਕਾਂ ਵਿਚ ਹੋਵੇਗੀ । 10. ਸੀ ਰਾਮ ਚੈਦਰ ਜੀ ਦੇ ਸਾਹਮਣੇ ਉਹ ਕਦੇ ਟਿਕ 
ਨਹੀ ਸਕਣਗੇ ਅਤੇ ਹੌਰ ਮਨੁੱਖਾਂ ਨੂੰ ਉਹ ਕੁਝ ਵੀ ਨਹੀ` ਗਿਣਨਗੇ । ਅਰਥਾਤ ਸ੍ਰੀ ਰਾਮ ਚੈਦਰ 
ਜੀ ਨੂੰ ਛੱਡਕੇ ਹੌਰ ਕੋਈ ਵੀ ਮਨੁੱਖ ਉਨ੍ਹਾਂ ਨੂੰ ਨਹੀ" ਮਾਰ ਸਕਦਾ । ਕਿਉ” ਜੋ ਉਹ ਦੋਵੇ“ ਅਹੰਕਾਰੀ 
ਪਾਪੀ ਬੜੇ ਬਲਵਾਨ ਹਨ ; ਪਰ ਹੁਣ ਇਨ੍ਹਾਂ ਦੇ ਮਰਨ ਦਾ ਸਮਾਂ ਆ ਗਿਆ ਹੈ । ਜੇ ਰਾਜ ਸ਼ਾਰਦੂਲ ! 

ਉਹ ਸ੍ਰੀ ਰਾਮ ਚੰਦਰ ਜੀ ਦੀ ਬਰਾਬਰੀ ਨਹੀ ਕਰ ਸਕਦੇ । (11--12) ਹੋ ਰਾਜਨ ! ਇਸ ਸਮੇ” 
ਤੁਸੀ' ਪੁੱਤਰ ਪਰਮ ਦੇ ਵਸ ਨਾ ਹੋਵੋ । ਮੈ ਤੁਹਾਡੇ ਨਾਲ ਪ੍ਰਤਿੱਗਿਆ ਕਰਦਾ ਹਾਂ ਕਿ ਤ੍ਰਸੀੱ 
ਉਨ੍ਹਾਂ ਰਾਖਸ਼ਾਂ ਨੂੰ ਮਰਿਆ ਹੋਇਆ ਹੀ ਸਮਝੋ । 13. ਮੈ, ਮਹਾਂ ਤੇਜੱਸਵੀ ਵਿਸ਼ਿਸ਼ਠ ਅਤੇ ਵਾਸੁਦੇਵ 
ਆਦਿਕ ਤਪੱਸਵੀ, ਸੱਚੇ ਪਰਾਕ੍ਹਮੀ ਸੀ ਰਾਮ ਚੰਦਰ ਜੀ ਨੂੰ ਜਾਣਦੇ ਹਨ 1 14. ਜੇ ਤੁਸੀ" ਇਸ 
ਸ਼ੌਸਾਰ ਵਿਚ ਆਪਣੇ ਲਈ ਸਭ ਤੋ” ਵੱਧ ਕੇ ਪੁੰਨ ਅਤੇ ਯਸ਼ ਨੂੰ ਸਥਾਈ ਬਣਾਉਣਾ ਚਾਹੁੰਦੇ ਹ, 
ਤਾਂ ਹੇ ਰਾਜੋ'ਦਰ ! ਸੀ ਰਾਮ ਚੰਦਰ ਜੀ ਨੂੰ ਮੋਰੇ ਨਾਲ ਭੇਜ ਦਿਓ । 15. ਤੂਸੀ' ਵਿਸ਼ਿਸ਼ਠ 
ਆਦਿ ਆਪਣੇ ਮੰਤਰੀਆਂ ਨਾਲ ਸਲਾਹ ਕਰ ਲਵੋ ਅਤੇ ਜੇ ਉਹ ਲੌਕੀ' ਤੁਹਾਨੂੰ ਅਨੁਕੂਲ ਸਲਾਹ' 
ਦੇਣ, ਤਾਂ ਤੁਸੀ' ਸ੍ਰੀ ਰਾਮ ਚੰਦਰ ਜੀ ਨੂੰ ਮੋਰੇ ਨਾਲ ਭੇਜ ਦੇਣਾ । 16. ਮੇਰਾ ਯੱਗ ਪੂਰਾਂ 

ਕਰਾਉਣ ਲਈ ਦਸ ਦਿਨ ਲਈ ਸ੍ਰੀ ਰਾਮ ਚੰਦਰ ਜੀ ਨੂੰ ਮੈਨੂੰ ਤੁਰਤ ਦੇ ਦਿਓ । 17. ਅਜਿਹਾ ਕਰੋ 
ਜਿਸ ਨਾਲ ਮੋਰੇ ਯੱਗ ਦਾ ਸਮਾਂ ਨਾਂ ਨਿਕਲ ਜਾਵੇ । ਤੁਹਾਡਾ ਕਲਿਆਣ ਹੋਵੇਂ । ਤੁਸੀ ਮਨ ਵਿਚ 
ਦੁਖੀ ਨਾ ਹੋਵੇ । 18. ਧਰਮਾਤਮਾ ਮਹਾਤੇਜੱਸਵੀ ਮਹਾਖ਼ਨੀ ਵਿਸ਼ਵਾਮਿੱਤਰ ਜੀ ਧਰਮਾਰਥ ਵਾਲੋਂ 
ਇਹ ਵਚਨ ਕਹਿ ਕੇ, ਚੁੱਪ ਹੋ ਗਏ । 19. ਵਿਸ਼ਵਾਮਿੱਤਰ ਜੀ ਦੀਆਂ ਇਹ ਸ਼ੂਭ ਗੱਲਾਂ ਸੁਣ ਕੇ, 
ਮਹਾਰਾਜ ਦਸ਼ਰਥ ਬਹੁਤ ਡਰੇ ਅਤੇ ਬਹੁਤ ਦੁਖੀ ਤੇ ਉਦਾਸ ਹੋ ਗਏ । 20. ਹਿਰਦੇ ਅਤੇ ਮਨ ਨੂੰ 
ਦੁਖੀ ਕਰਨ ਵਾਲੇ ਬਚਨ ਸੁਣ ਕੇ ਮਹਾਰਾਜ ਦਸ਼ਰਥ ਬਹੁਤ ਭੋ ਭੀਤ ਹਏ ਅਤੇ ਬੇਚੈਨ ਹੋ ਅਤੇ 
ਮੂਰਛਿਤ ਹੋ ਕੇ ਸਿੰਘਾਸਨ ਤੋ ਡਿੱਗ ਪਏ । 21. ਬਾਲ ਕਾਂਡ ਦਾ ਉਨ੍ਹੀਵਾਂ ਸਰਗ ਸਮਾਪਤ 
ਹੋਇਆ 1 


ਵੀਹਵਾਂ ਸਰਗ 

ਵਿਸ਼ਵਾਮਿੱਤਰ ਜੀ ਦੇ ਬਚਨ ਸੁਣ, ਮਹਾਰਾਜ ਦਸ਼ਰਥ ਕੁਝ ਦੇਰ ਬੋਹੌਸ਼ ਰਹੇ । ਉਸ 
ਦੇ ਉਪਰੇਤ ਹੋਸ਼ ਵਿੱਚ ਆ ਕੇ ਕਹਿਣ ਲਗੇ--ਮੋਰੇ ਕਮਲ ਨੰਨ ਸ੍ਰੀ ਰਾਮ ਜੀ ਅਜੇ ਕੁਲ ਪੰਦਰਾਂ 
ਵਰ੍ਹਿਆਂ ਦੇ ਹੀ ਹਨ । ਮੈਂ ਉਨ੍ਹਾਂ ਨੂੰ ਕਿਸੋ ਵੀ ਤਰ੍ਹਾਂ ਰਾਖਸ਼ਾਂ ਨਾਲ ਲੜਨ ਦੇ ਯੋਗ ਨਹੀ" 
ਸਮਝਦਾ । (1--2) ਮੇਰੇ ਕੌਲ ਜਿਹੜੀ ਵੱਡੀ ਫੌਜ ਹੈ, ਉਸ ਨੂੰ ਨਾਲ ਲੈ ਕੇ ਮੈ” ਉਨ੍ਹਾਂ ਰਾਖਸ਼ਾਂ 
ਨਾਲ ਲੜਾਂਗਾ । 3. ਇਹ ਮੇਰੇ ਸੂਰਬੀਰ, ਪਰਾਕਰਮੀ ਅਤੇ ਯੁੱਧਵਿਦਿਆ ਵਿਚ ਨਿਪੁੰਨ ਯੋਧੇ 
ਫਾਖਸ਼ਾਂ ਨਾਲ ਯੁੱਧ ਕਰਨ ਦੇ ਯੋਗ ਹਨ । ਤੁਸੀ" ਰਾਮ ਨੂੰ ਨਾਂ ਲੈ ਜਾਵੋ । 4. ਮੈਂ ਆਪ ਧਨੁਸ਼ 
ਬਾਣ ਲੈ ਕੇ ਰਣ ਖੇਤਰ ਵਿਚ ਖੜਾ ਅਤੇ ਆਪ ਦੇ ਯੱਗ ਦੀ ਰਖਿਆ ਕਰਦਾ ਹੋਇਆ ਜਦ ਤਕ 
ਸਰੀਰ ਵਿਚ ਪ੍ਰਾਣ ਰਹਿਣਗੇ ਰਾਖਸ਼ਾਂ ਨਾਲ ਲੜਾਂਗਾ । 5. ਤੁਹਾਡਾ ਯੱਗ ਨਿਰਵਿਘਨ ਸਮਾਪਤ 
ਹੋਵੇਗਾ । ਮੈਂ ਆਪ ਉਥੇ ਜਾਵਾਂਗਾ । ਤੁਸੀਂ ਰਾਮ ਜੀ ਨੂੰ ਨਾ ਲੈ ਜਾਵੋ । 6. ਕਿਉ” ਜੋ ਸੀ ਰਾਮ 
ਜੀ ਅਜੇ ਨਿਰੇ ਬੱਚੇ ਹੀ ਹਨ, ਉਹ ਨਾਂ ਤਾਂ ਅਨ੍ਭਵੀ ਹਨ, ਨਾਂ ਹੀ ਦੁਸ਼ਮਣ ਦੀ ਤਾਕਤ 
ਤੇ ਕਮਜ਼ੋਰੀ ਨੂੰ _ਸਮਝਦੇ ਹਨ ਅਤੇ ਨਾ ਹੀ ਯੁੱਧ ਦੀ ਵਿਦਿਆ ਵਿੱਚ ਹੀ ਨਿਪੁੰਨ 
ਹਨ । 7. ਤੁਸੀ ਜਾਣਦੇ ਹੋ ਰਾਖਸ਼ ਯੁੱਧ ਕਰਦਿਆਂ ਛਲ ਕਪਟ ਕਰਨ ਵਿੱਚ ਕਿੰਨੇ 

ਚਤੁਰ ਹੁੰਦੇ ਹਨ । ਸ੍ਰੀ ਰਾਮ ਚੰਦਰ ਜੀ ਉਨ੍ਹਾਂ ਦਾ ਸਾਹਮਣਾ ਕਰਨ ਦੇ ਯੋਗ ਨ7'। ਮੈਂ ਸ੍ਰੀ 
ਰਾਮ ਦਾ ਉਨ੍ਹਾਂ ਨਾਲ ਯੁੱਧ ਕਰਨਾ ਕਦੇ ਵੀ ਸਹਿਣ ਨਹੀ` ਕਰ ਸਕਦਾ । ਸ੍ਰੀ ਰਾਮ ਦੇ ਵਿਯੋਗ ਵਿੱਚ 
ਮੈ ਪਲ ਭਰ ਵੀ ਨਹੀ'ਜੀ ਸਕਦਾ । ਇਸ ਲਈ ਹੋ ਮੁਨੀਸ੍ਰਸ਼ਠ ! ਤੁਸੀ" ਉਨ੍ਹਾਂ ਨੂੰ ਨਾ ਲੋ 
ਜਾਵੋ ਅਤੇ ਜੋ ਲੈ ਹੀ ਜਾਣਾ ਹੈ ਤਾਂ ਮੈਨੂੰ ਅਤੇ ਮੇਰੀ ਚਤੁਰੰਗਿਣੀ ਫੌਜ ਨੂੰ ਵੀ ਉਨ੍ਹਾਂ ਦੇ ਨਾਲ ਹੀ 
ਲੈਦੇ ਜਾਓ । ਹੈ ਵਿਸ਼ਵਾਮਿੱਤਰ ! ਵੇਖੋ, ਸੱਠ ਹਜ਼ਾਰ ਵਰ੍ਹਿਆਂ ਦੀ ਉਮਰ ਵਿੱਚ ਬੜੇ ਦੁਖ ਨਾਲ 
ਮੈ ਇਨ੍ਹਾਂ ਨੂੰ ਪ੍ਰਾਪਤ ਕੀਤਾ ਹੈ। ਇਸ ਲਈ ਇਨ੍ਹਾਂ ਨੂੰ ਨਾ ਲੌ ਜਾਵੋ । ਚਾਰਾਂ ਰਾਜਕਮਾਰਾਂ ਵਿਚੋ” 
ਮੇਰਾ ਜ਼ਿਆਦਾ ਪਿਆਰ ਸੀ ਰਾਮ ਜੀ ਨਾਲ ਹੀ ਹੈ । (8--11) ਉਹ ਧਰਮਪ੍ਰਧਾਨ ਅਤੇ ਵੱਡ 
ਹਨ । ਇਸ ਲਈ ਰਾਜਕੁਮਾਰ ਸ੍ਰੀ ਰਾਮਚੰਦਰ ਨੂੰ ਤੁਸੀ" ਨਾ ਲੈ ਜਾਓ । ਚੰਗਾ, ਇਹ ਤਾਂ ਦੱਸੋ 
ਉਨ੍ਹਾਂ ਰਾਖਸ਼ਾਂ ਵਿੱਚ ਕਿੰਨੀ ਤਾਕਤ ਹੈ ਅਤ ਉਹ ਕਿਨ੍ਹਾਂ ਦੇ ਪੁੱਤਰ ਹਨ । 12. ਉਹ ਕਿੰਨੇ ਵੱਡੇ 
ਹਨ ਅਤੇ ਉਨ੍ਹਾਂ ਦੇ ਸਹਾਇਕ ਕੌਣ ਕੌਣ ਹਨ ਅਤੇ ਉਨ੍ਹਾਂ ਨੂੰ ਸ੍ਰੀ ਰਾਮ ਕਿਵੇ' ਮਾਰ ਸਕਣਗੇ 7 
13. ਹੋ ਭਗਵਾਨ ! ਇਹ ਵੀ ਦੱਸੋ ਕਿ ਸਾਡੀ ਫੌਜ ਅਤੋਂ ਮੈ' ਉਨ੍ਹਾਂ ਕਪਟੀ ਅਤੇ ਦੁਸ਼ਟ ਭਾਵ 
ਵਾਲੇ ਬਹੁਤ ਪਰਾਕਰਮੀ ਰਾਖਸ਼ਾਂ ਨਾਲ ਯੁੱਧ ਵਿਚ ਕਿਵੇ` ਠਹਿਰ ਸਕਾਂਗਾ ? ਮਹਾਰਾਜ ਦੇ ਬਚਨ 
ਸੁਣ ਵਿਸ਼ਵਾਮਿੱਤਰ ਜੀ ਕਹਿਣ ਲਗੇ, ਹੈ ਰਾਜਨ ! ਮਹਾਰਿਸ਼ੀ ਪੁਲੱਸਤਯ ਦੇ ਵੌਸ਼ ਵਿੱਚ ਪੈਦਾ 
ਹੋਇਆ ਰਾਵਣ ਨਾਂ ਦਾ ਰਾਖ਼ਸ਼ ਜਿਸ ਨੂੰ ਬ੍ਰਹਮਾ ਜੀ ਨੇ ਵਰਦਾਨ ਦੇ ਰਖਿਆ ਹੈ, ਤਿਨਾਂ ਲੋਕਾਂ 
ਨੂੰ ਬਹੁਤ ਸਤਾਉ'ਦਾ ਹੈ । (14--16) ਉਹ ਆਪ ਬਹੁਤ ਬਲਵਾਨ ਅਤੇ ਬਹੁਤ ਪਰਾਕ੍ਰਮੀ ਹੈ 
ਅਤੇ ਉਸ ਦੇ ਅਨੇਕਾਂ ਰਾਖਸ਼ ਅਨੁਯ'ਈ ਹਨ । ਸੁਣਦੇ ਹਾਂ ਕਿ, ਉਹ ਮਹਾਂਵੀਰ ਰਾਵਣ ਰਾਖਸ਼ਾਂ 
ਦਾ ਰਾਜਾ ਹੈ। 17. ਉਹ ਸਾਖਿਆਤ ਕ੍ਬੇਰ ਦਾ ਭਰਾ ਅਤੇ ਵਿਸ਼ਵਾਮਨੀ ਦਾ ਪੁੱਤਰ ਹੈ । ਉਹ 
ਮਹਾਂਬਲੀ ਨਿੱਕੇ ਯੱਗਾਂ ਵਿੱਚ ਆਪ ਤਾਂ ਵਿਘਨ ਨਹੀ” ਪਾਉ ਦਾ, ਪਰੇਤ੍ਰ ਉਸ ਦੀ ਪ੍ਰੇਰਣਾ ਤੋਂ" 
ਬਹੁਤ ਬਲਵਾਨ ਦੋ ਰਾਖ਼ਸ਼ ਜਿਨ੍ਹਾਂ ਦਾ ਨਾਂ ਮਾਰੀਚ ਅਤੇ ਸੁਬਾਹੂ ਹੈ, ਅਜਿਹੇ ਯੱਗਾਂ ਵਿੱਚ ਵਿਘਨ 
ਪਾਉਂਦੇ ਹਨ । (18--19) ਵਿਸ਼ਵਾਮਿੱਤਰ ਦੇ ਇਹ ਬਚਨ ਸੁਣ, ਮਹਾਰਾਜ ਦਸ਼ਰਥ ਉਨ੍ਹਾਂ ਨੂੰ 
ਕਹਿਣ ਲੱਗਾ ਕਿ ਮੈ ਤਾਂ ਉਸ ਦੁਸ਼ਟ ਦਾ ਸਾਹਮਣਾ ਨਹੀ" ਕਰ ਸਕਦਾ । 20. ਹੋਂ ਧਰਮ ਨੂੰ 
ਜਾਣਨ ਵਾਲੇ ! ਤਰਸੀ ਮੇਰੇ ਬੱਚੇ ਤੇ ਕ੍ਰਿਪਾ ਕਰੋ ਕਿਉ” ਜੋ ਤੁਸੀ',ਮੇਰੇ ਤੇ ਜਿਹੜਾ ਮੰਦਭਾਗੀ ਹੈ, ਨਿਰੇ 
ਦੇਵਤ/ ਦੀ ਤਰ੍ਹਾਂ ਪੂਜਣ ਯੋਗ ਹੀ ਨਹੀਂ, ਸਗੋ” ਗੁਰੂ ਵੀ ਹੋ । 21. ਜਦ ਦੇਵਤਾ, ਦਾਨਵ, 
ਰੀਧਰਵ, ਯਕਸ਼, ਪੰਛੀ ਅਤੇ ਸੱਪ ਵੀ ਰਾਵਣ ਨੂੰ ਲੜਾਈ ਵਿੱਚ ਨਹੀ" ਜਿੱਤ ਸਕਦੇ, ਤਾਂ ਮੁੜ 
ਵਿਚਾਰੇ ਮਨੁੱਖ ਕਿਸ ਗਿਣਤੀ ਵਿੱਚ ਹਨ ? 22. ਰਾਵਣ ਯੁੱਧ ਵਿੱਚ ਬਲਵਾਨਾਂ ਦੇ ਬਲ ਨੂੰ ਨਸ਼ਟ ਕਰ 
ਦੇ'ਦਾ ਹੈ. ਇਸ ਲਈ ਮੈ ਉਸ ਨਾਲ ਜਾਂ ਉਸ ਦੀ ਫੌਜ ਨਾਲ ਯੁੱਧ ਕਰਕੇ ਪਾਰ ਨਹੀਂ' ਪਾ 
ਸਕਦਾ । 23. ਮੁੜ ਮੈ" ਉਨ੍ਹਾਂ ਲੋਕਾਂ ਨਾਲ ਲੜਨ ਲਈ, ਆਪਣੇ ਪੁੱਤਰ ਨੂੰ ਜਿਹੜਾ ਦੇਵਤਿਆਂ 
ਵਾਂਗ ਰੂਪ ਵਾਲਾ ਹੈ, ਯੁੱਧ ਵਿਦਿਆ ਵਿੱਚ ਜਿਹੜਾ ਅਜੋ ਨਿਪੁੰਨ ਨਹੀ', ਕਿਵੇ ਭੇਜ ਦਿਆਂ ? 
ਹੇ ਬ੍ਰਾਹਮਨ ! ਮੈ ਆਪਣੇ ਨਿਕੇ ਜਿਹੇ ਪੁੱਤਰ ਨੂੰ ਨਹੀ" ਦਿਆਂਗਾ । ਸੰਦ ਉਪਸੁੰਦ ਦੇ ਪੁੱਤਰ ਮਾਰੀਚ 
ਅਤੇ ਸੁੱਬਾਹ , ਜਿਹੜੇ ਯੁਧ ਵਿੱਚ ਕਾਲ ਵਾਂਗ ਹਨ, ਬਹੁਤ ਬਲਵਾਨ ਹਨ ਅਤੇ ਯੁੱਧ ਕਰਨ ਵਿੱਚ 
ਵੀ ਪੂਰੇ ਕੁਸ਼ਲ ਹਨ ਅਤੇ ਯੱਗ ਵਿੱਚ ਵਿਘਨ ਕਰਨ ਵਾਲੇ ਹਨ, ਉਨ੍ਹਾਂ ਨਾਲ ਲੜਨ ਲਈ ਮੋ' 
ਆਪਣੇ ਪੁੱਤਰ ਨੂੰ ਨਹ' ਭੇਜਾਂਗਾ । ਉਨ੍ਹਾਂ ਨੂੰ ਛੱਡ ਕੇ ਤੁਸੀਂ ਹੋਰ ਜਿਸ ਨੂੰ ਕਹੋ, ਉਸ ਨਾਲ 


. 2115300001306 50011।€/0ਗ% _ ।੧0੧੫61036% 91810 


45 


ਆਪਣੇ ਮਿੱਤਰ ਅਤੇ ਦੋਸਤਾਂ ਸਹਿਤ, ਮੈ ਲੜਨ ਲਈ ਤਿਆਰ ਹਾਂ । (24--26) ਮਹਾਰਾਜ 
ਦਸ਼ਰਥ ਦੇ ਅਜਿਹੇ ਅਢੁੱਕਵੇ' ਬਚਨ ਸੁਣ ਕੇ, ਵਿਸ਼ਵਾਮਿੱਤਰ ਜੀ ਬਹੁਤ ਗੁੱਸੇ ਵਿੱਚ ਭਰ ਗਏ । 
ਜਿਵੇ ਚੰਗੀ ਤਰਾਂ ਘੀ ਦੀ ਆਹੁਤੀ ਪੈਣ ਤੇ ਅੱਗ ਭੜਕ ਉਠਦੀ ਹੈ, ਤਿਵੇਂ ਉਨ੍ਹਾਂ ਦੀ ਕ੍ਰੋਧਾਗਨੀ 
(ਦਸ਼ਰਥ ਦੇ ਬਚਨ ਰੂਪੀ ਘਿਓ ਦੀ ਆਹੂਤੀ ਨਾਲ) ਭੜਕਣ ਲੱਗੀ । 26. ਬਾਲਕਾਂਡ ਦਾ 
ਵੀਹਵਾਂ ਜਰਗ ਸਮਾਪਤ ਹੋਇਆ । 


ਇਕੀਵਾਂ ਸਰਗ 


ਰਾਜਾਧਿਰਾਜ ਮਹਾਰਾਜ ਦਸ਼ਰਥ ਜੀ ਦੇ ਅਜਿਹੇ ਅਜੀਬੋਗ਼ਰੀਬ ਅਤੇ ਲੰਮੇ ਲੰਮੇ 
ਭਾਸ਼ਣ ਸੁਣ ਕੇ ਮਹਾ ਤੇਜੱਸਵੀ ਵਿਸ਼ਵਾ ਮਿੱਤਰ ਜੀ ਰੋਮਾਂਚਿਤ ਹੋ ਕੈ ਕਹਿਣ ਲਗੇ--ਹੇ ਰਾਜ 
ਸ਼ਾਰਦੂਲ ! ਅਜਿਹੇ ਬਚਨ ਤੁਹਾਡੇ ਵਰਗੇ ਇਕਸ਼ਵਾਕੂ ਵਸ਼ੀ ਅਤੇ ਵਿਸ਼ਿਸ਼ਠ ਜੀ ਦੇ ਯਜਮਾਨ ਨੂੰ ਛੱਡ 
ਕੇ ਹੋਰ ਕਿਹੜਾ ਕਹੋਗਾ । (1--2) ਹੇ ਰਾਜੋਸ਼ ! ਹੁਣ ਮੈ ਆਪਣੇ ਮਨ ਦੀ ਗੱਲ ਕਹਿੰਦਾ 
ਹਾਂ । ਉਸ ਅਨੁਸਾਰ ਕਾਰਜ ਕਰਕੇ, ਤੁਸੀ ਆਪਣੀ ਪ੍ਰਤਿੱਗਿਆ ਨੂੰ ਪੂਰਾ ਕਰੋ । 3. ਹੋ ਮਨੁੱਖ 
ਸ਼ਰੇਸ਼ਠ ! ਮੈਂ ਜਦ ਫਲ ਪ੍ਰਾਪਤੀ ਲਈ ਯੱਗ ਦੀਕਸ਼ਾ ਗ੍ਰਹਿਣ ਕਰਦਾ ਹਾਂ ਤਦ ਦੋ ਕਾਮ-ਰੂਪੀ 
ਰਾਖਸ਼ ਆਕੇ ਉਸ ਵਿਚ ਵਿਘਨ ਪਾਉ'ਦੇ ਹਨ । 4. ਉਦੋਂ ਸਾਰੇ ਸੈਸਾਰ ਨੂੰ ਡਰਿਆ ਵੇਖ, ਉਤਮ 
ਵਰਤ ਦਾ ਪਾਲਣ ਕਰਨ ਵਾਲੋਂ ਧੀਰਚਿਤ ਮਹਾਰਿਸ਼ੀ ਨੇ ਰਾਜੇ ਨੂੰ ਇਸ ਤਰ੍ਹਾਂ ਕਿਹਾ--ਤੁਸੀ” 
ਮਹਾਰਾਜ ਇੱਕਸ਼ਵਾਕੂ ਕੁਲ ਵਿੱਚ ਪੈਦਾ ਹੋਣ ਵਾਲੇ ਸਾਖਿਆਤ ਧਰਮ ਦੀ ਦ੍ਰ੍ਜੀ ਮੂਰਤੀ ਹੋ । 
ਤੁਸੀਂ ਸਰੀਮਾਨ, ਧੀਰਜਵ'ਲੋ ਅਤੇ ਚੰਗੇ ਵਰਤ ਨੂੰ ਧਾਰਨ ਕਰਨ ਵਾਲੇ ਹੌਣ ਕਰਕੇ, ਧਰਮ ਦਾ 
ਤਿਆਗ ਨਾ ਕਰੋ । (5--6 ਹਤਿੰਨਾਂ ਲੋਕਾਂ ਵਿੱਚ ਤੁਸੀ' ਧਰਮਾਤਮਾ ਦੇ ਨਾਂ ਨਾਲ ਪ੍ਰਸਿੱਧ ਹੋ । ਇਸ 
ਲਈ ਤੁਸੀ ਆਪਣੇ ਧਰਮ ਦੀ ਰੱਖਿਆ ਕਰੋ, ਅਧਰਮ ਨਾਂ ਕਰੋਂ । 7. ਹੇ ਰਾਜਨ ! ਜਿਹੜਾ 
ਕੋਈ ਪ੍ਰਤਿੱਗਿਆ ਕਰ ਕੇ ਪੂਰੀ ਨਹੀ" ਕਰਦਾ, ਉਸ ਨੂੰ ਇਸ਼ਟ ਦੇ ਨਾਸ਼ ਕਰਨ ਦਾ ਪਾਪ ਲਗਦਾ 
ਹੈ । ਇਸ ਲਈ ਤੁਸੀ' ਸ੍ਰੀ ਰਾਮ ਚੰਦਰ ਜੀ ਨੂੰ ਭੇਜ ਦਿਓ । 8. ਸ੍ਰੀ ਰਾਮ ਚੈਦਰ ਜੀ ਭਾਵੇਂ ਅਸਤਰ 
ਵਿਦਿਆ ਵਿੱਚ ਕ੍ਰਸ਼ਲ ਹੌਣ ਜਾਂ ਨਾ ਹੋਣ, ਰ/ਖਸ਼ ਉਨ੍ਹਾਂ ਦਾ ਕੁਝ ਨਹੀ" ਵਿਗਾੜ ਸਕਦੇ । ਅਤੇ 
ਜਦ ਵਿਸ਼ਵਾਮਿੱਤਰ ਉਨ੍ਹਾਂ ਦੀ ਰੱਖਿਆ ਕਰਨ ਵਾਲੇ ਹਨ ਤਦ ਸ੍ਰੀ ਰਾਮਚੰਦਰ ਜੀ ਦਾ ਕੋਈ ਕੀ 
ਕਰ ਸਕਦਾ ਹੈ। ਅੰਮ੍ਰਿਤ ਦੀ ਰਖਿਆ ਜਦ ਅਗਨੀ-ਚੱਕਰ ਰਾਹੀ` ਹੈਦੀ ਹੈ, ਤਦ ਕੀ ਕੋਈ ਅੰਮ੍ਰਿਤ 
ਨੂੰ ਪ੍ਰਾਪਤ ਕਰ ਸਕਦਾ ਹੈ । 9. ਇਹ ਵਿਸ਼ਵਾਮਿੱਤਰ ਸ਼ਰੀਰ ਧਾਰਣ ਕੀਤੇ ਹੋਏ ਧਰਮ ਹਨ, ਇਹ 
ਬਹੁਤ ਬਲਵਾਨ ਹਨ, ਇਨ੍ਹਾਂ ਤੋ" ਵੱਧ ਕੇ ਬੁੱਧੀਮਾਨ ਅਤੇ ਤਪੌਪਰਾਇਣ ਇਸ ਸੋਸਾਰ ਵਿੱਚ ਤਾਂ 
ਕੋਈ ਦੂਜਾ ਹੈ ਹੀ ਨਹੀ । 10. ਅਨੈਕਾਂ ਅਸਤਰਾਂ ਦੇ ਚਲਾਉਣ ਦੀਆਂ ਵਿਧੀਆਂ ਨੂੰ ਜਾਨਣ 
ਵਾਲੋਂ ਤਿੰਨਾਂ ਲੋਕਾਂ ਵਿੱਚ ਅਤੇ ਜੜ ਜੈਗਮ ਵਿੱਚ ਉਹ ਨਿਵੇਕਲੇ ਹੀ ਹਨ । ਇਨ੍ਹਾਂ ਦੇ ਸਰੂਪ ਦਾ 
ਗਿਆਨ ਹਰ ਕਿਸੇ ਨੂੰ ਨਹੀ ਹੈ ਅਤੇ ਨਾ ਹੋ ਸਕਦਾ ਹੈ । 11. ਇਨ੍ਹਾਂ ਦੀ ਮਹਿਮਾ ਨੂੰ ਦੇਵਤਾ, 

ਰਿਸ਼ੀ, ਅਸੁਰ, ਰਾਖਸ਼, ਗੈਧਰਵ, ਯਕਸ਼, ਕਿੰਨਰ ਅਤੇ ਮਹੋੌਰਗ ਕੌਈ ਵੀ ਨਹੀ” ਜਾਣਦਾ । 
12. ਕ੍ਰਿਸ਼ਾਸ਼ਵ ਪ੍ਰਜਾ ਪਤੀ ਦੇ ਪਰਮ ਧਾਰਮਿਕ ਪੁੱਤਰਾਂ ਨੇ ਵਿਸ਼ਵਾਮਿੱਤਰ ਨੂੰ, ਜਦ ਉਹ ਪਹਿਲਾਂ 
ਰਾਜ ਕਰਦੇ ਸਨ, ਸਭ _ਅਸਤ੍‌ ਦਿੱਤੇ ਸਨ । 13. ਉਹ ਕ੍ਰਿਸ਼ਾਸ਼ਵ ਦੇ ਪੁੱਤਰ ਪਰਜਾ -ਪਤੀ ਦੀਆਂ 
ਧੀਆਂ ਦੇ ਪੁੱਤਰ ਹਨ, ਉਹ ਇਕ ਰੂਪ ਦੇ ਨਹੀ, ਉਹ ਬੜੇ ਬਲਵਾਨ, ਦੀਪਤੀਮਾਨ ਅਤੇ ਸਭ ਨੂੰ 
ਜਿਤਣ ਵਿੱਚ ਸਮਰਥ ਹਨ । 14. ਦਕਸ਼ ਪ੍ਰਜਾਪਤੀ ਦੀਆਂ ਦੋ ਧੀਆਂ ਜਯਾ ਅਤੇ ਸੁਪ੍ਰਭਾ ਨੇ 
ਸੈੱਕੜੇ ਚਮਕਦੇ ਹੋਏ ਅਸਤਰ ਸ਼ਸਤਰ ਪੈਦਾ ਕੀਤੇ । 15. ਜਯਾ ਨੇ 200 ਅਸਤੋਰ ਰੂਪੀ ਪੁੱਤਰ 
ਪੈਦਾ ਕੀਤੇ ਅਰਥਾਤ 500 ਤਰ੍ਹਾਂ ਦੇ ਅਸਤਰਾਂ ਦਾ ਆਵਿਸ਼ਕਾਰ ਕੀਤਾ ਜਿਹੜੇ ਕਿ ਬਹੁਤ ਤੇਜ 
ਵਾਲੋ ਸਨ ਅਤੇ ਕਪਟੀ ਅਸੁਰਾਂ ਦੀ ਫੌਜ ਦਾ ਵੱਧ ਕਰਨ ਵਿੱਚ ਸੇਮਰਥ ਹੋਏ । 16. ਮੂੜ ਸੁਪ੍ਰਭਾ 
ਦੇ ਵੀ 500 ਸ਼ਸਤਰ ਅਸਤਰ ਰੂਪੀ ਪੁੱਤਰ ਪੈਦਾ ਹੋਏ ਅਰਥਾਤ ਦ੍ਰਸ਼ਮਣਾਂ ਦੇ ਨਾਸ਼ ਲਈ ਸੂਪ੍ਰਭਾ 
ਨੇ ਵੀ 500 ਤਰ੍ਹਾਂ ਦੇ ਅਸਤਰ ਸ਼ਸਤਰਾਂ ਦਾ ਆਵਿਸ਼ਕਾਰ ਕੀਤਾ । ਉਨ੍ਹਾਂ ਦਾ ਨਾਂ ਸੇਘਾਰ ਪਿਆ, 
ਉਨਾਂ ਦੀ ਚੋਟ ਕੋਂਈ ਵੀ ਦ੍ਰਸ਼ਮਣ ਸਹਿ ਨਹੀ" ਸਕਦਾ । ਇਹ ਕਦੇ ਨਿਸਫਲ ਨਹੀੰ” ਜਾਂਦੇ, ਕਿਉ 
ਜੌ ਇਹ ਬਹੁਤ ਬਲਵਾਨ ਹਨ । 17. ਇਨ੍ਹਾਂ ਸਾਰਿਆਂ ਅਸਤਰਾਂ ਸ਼ਸਤਰਾਂ ਨੂੰ ਠੀਕ ਤਰ੍ਹਾਂ ਨਾਲ 
ਵਿਸ਼ਵਾਸਿੱਤਰ ਜੀ ਜਾਣਦੇ ਹਨ । ਇਹੋਂ ਨਹੀ', ਬਲਕਿ ਹੌਰ ਵੀ ਅਨੇਕਾਂ ਨਵੇ ਅਸਤਰਾਂ ਸ਼ਸਤਰਾਂ ਨੂੰ 
ਬਣਾਉਣ ਦੀ ਸਮਰਥਾ ਵੀ ਇਨ੍ਹਾਂ, ਧਰਮਾਤਮਾ ਵਿੱਚ ਹੈ । 18. ਹੋ ਰਾਘਵ ! ਇਹ ਮੁਨੀ ਪ੍ਰਵਰ, 
ਸਭ ਕੁਝ ਜਾਨਣ ਵਾਲੋ ਮਹਾਤਮਾ ਵਿਸ਼ਵਾ ਮਿੱਤਰ ਜੀ ਨੂੰ ਕੋਈ ਵੀ ਗੱਲ, ਜਿਹੜੀ ਹੋ ਚੁਕੀ ਹੈ 
ਜਾਂ ਹੋਣ ਵਾਲੀ ਹੈ, ਅਵਿਦਿਤ (ਜਿਹੜੀ ਮਲੂਮ ਨਾ ਹੋਵੇ) ਨਹੀ” ਹੈ । 19. ਇਨ੍ਹਾਂ ਮਹਾਤੇਜੱਸਵੀ, 
ਮਹਾਤਪੱਸਵੀ ਅਤੇ ਪਰਾਕਰਮੀ ਵਿਸ਼ਵਾਮਿੱਤਰ ਜੀ ਦੇ ਨਾਲ ਸ੍ਰੀ ਰਾਮ ਚੰਦਰ ਜੀ ਨੂੰ ਭੇਜਣ ਵਿੱਚ 
ਜ਼ਰਾ ਵੀ ਨ ਡਰੋਂ ਜਾਂ ਕਿਸੇ ਤਰ੍ਹਾਂ ਦਾ ਸੰਦੇਹ ਹੀ ਕਰੋ । 20. ਦਿਨ੍ਹਾਂ ਵਿਸ਼ਵਾ ਮਿੱਤਰ ਜੀ ਵਿੱਚ 
ਇੰਨੀ ਸਮਰਥਾ ਹੈ ਕਿ ਇਹ ਉਨ੍ਹਾਂ ਰਾਖਸ਼ਾਂ ਨੂੰ ਆਪ ਮਾਰ ਸਕਦੇ ਹਨ । ਇਹ ਤਾਂ ਤ੍ਹਾਡੋ 
ਪੁਤਰ ਦੀ ਭਲਾਈ ਲਈ ਹੀ ਉਨ੍ਹਾਂ ਨੂੰ ਤੁਹਾਡੇ ਕੋਲੋ" ਮੰਗਣ ਆਏ ਹਨ । 21. ਗੂਰੂ ਵਿਸ਼ਿਸ਼ਠ 
ਜੀ ਢੇ ਇਸ ਤਰ੍ਹਾਂ ਸਮਝਾਉਣ ਨਾਲ ਮਹਾਰਾਜ ਦਸ਼ਰਥ ਸ੍ਰੀ ਰਾਮ ਚੋਦਰ ਜੀ ਨੂੰ ਸੋਸਾਰ ਵਿੱਚ 
ਉਘੇ ਵਿਸ਼ਵਾਮਿੱਤਰ ਜੀ ਦੇ ਨਾਲ ਭੋਜਣ ਲਈ ਰਾਜ਼ੀ ਹੋ ਗਏ । 22. ਬਾਲ ਕਾਂਡ ਦਾ ਇਕੀਵਾਂ 
ਸਰਗ ਸਮਾਪਤ ਹੋਇਆ । 


ਬਾਈਵਾਂ ਸਰਗ 


ਇਸ ਤਰ੍ਹਾਂ ਵਿਸ਼ਿਸ਼ਠ ਜੀ ਦੇ ਸਮਝਾਉਣ ਕਰਕੇ ਮਹਾਰਾਜ ਦਸ਼ਰਥ ਨੇਂ ਸ੍ਰੀ ਰਾਮ ਚੰਦਰ 
ਅਤੇ `ਲਕਸ਼ਮਣ ਜੀ ਨੂੰ ਬੁਲਾਇਆ ਅਤੇ ਉਨ੍ਹਾਂ ਨੂੰ ਭੋਜਣ ਸਮੋ` ਕੌਸ਼ਲਯਾ, ਮਹਾਰਾਜਾ 
ਦਸ਼ਰਥ ਅਤੇ ਕੁਲ ਪਰੋਹਿਤ ਵਿਸ਼ਿਸ਼ਠ ਜੀ ਨੇ ਸੁਅਸਤੀ ਵਾਚਨ ਅਤੇ ਮੰਗਲਾਚਾਰ ਕੀਤਾ । 
ਮਹਾਰਾਜ ਦਸ਼ਰਥ ਜੀ ਨੇ ਖ੍ਰਸ਼ ਹੋ ਕੇ ਅਤੇ ਪੁੱਤਰਾਂ ਦੇ ਮੱਥੇ ਚੁੰਮ ਕੇ ਉਨ੍ਹਾਂ ਨੂੰ, ਵਿਸ਼ਵਾਮਿੱਤਰ ਜੀ ਨੂੰ 

ਸੋੱਪ ਦਿੱਤਾ ।(1--3) ਵਿਸ਼ਵਾ ਮਿੱਤਰ ਜੀ ਦੇ ਨਾਲ' ਕਮਲ ਲੋਚਨ ਸੀ ਰਾਮ ਚੈਦਰ ਅਤੇ ਲਕਸ਼ਮਣ 
ਜੀ ਦੇ ਜਾਣ ਸਮੇ` ਸੀਤਲ, ਮੰਦ ਅਤੇ ਮਹਿਕਾਂ ਵਾਲੀ ਹਵਾ ਚਲਣ ਲਗ । ਅਕਾਸ਼ ਤੋਂ` ਫੁੱਲਾਂ 
ਦੀ ਵਰਖਾ ਹੋਣ ਲਗੀ ਅਤੇ ਦੇਵਤਿਆਂ ਨੇ ਨਗਾੜੇ ਵਜਾਏ । ਅਯੋਧਿਆ ਵਿਚ ਵੀਥਾਂਥਾਂ ਤੇ 
ਰਾਜਕੁਮਾਰਾਂ ਦੇ ਜਾਣ ਸਮੇ" ਸੇਖ ਤੇ ਨਗਾੜੇ ਵਜਾਏ ਗਏ । (%--5) ਸਭ ਤੋ” ਅੱਗੇ ਵਿਸ਼ਵਾਮਿੱਤਰ 
ਜੀ ਸਨ । ਉਨ੍ਹਾਂ ਦੇ ਪਿੱਛੋ ਮਹਾਂ ਪ੍ਰਤਾਪੀ ਸੀ ਰਾਮ ਚੋਦਰ ਜੀ ਅਤੇ ਉਨ੍ਹਾਂ ਦੇ ਪਿੱਛੇ ਹੱਥ ਵਿੱਚ 
ਧਨੁਸ਼ ਲਏ ਹੋਏ ਅਤੇ ਸਿਰ ਤੇ ਕ੍ੰਡਲ ਕੇਸ਼ ਰਖਾਏ ਹੋਏ ਸੁਮਿੱਤਰਾ ਨੰਦਨ ਸੰ ਲਕਸ਼ਮਣ ਜੀ ਚਲੋ 
ਜਾਂਦੇ ਸਨ । ਬਹੁਤ ਰੂਪਵਾਨ (ਸ੍ੰਦਰ) ਅਤੇ ਬਲਵਾਨ ਦੋਵੇ” ਭਰਾ, ਪਿੱਠ ਤੇ ਤਰਕਸ਼ ਅਤੇ ਹੱਥਾਂ 
ਵਿੱਚ ਧਨਸ਼ ਲਏ ਹੋਏ ਅਤੇ ਦਸਾਂ ਦਿਸ਼ਾਵਾਂ ਨੂੰ ਸੁਭਾਏਮਾਨ ਕਰਦੇ ਹਏ ਮੁਨੀ ਦੇ ਪਿੱਛੇ ਪਿੱਛੇ 
ਇਸ ਤਰ੍ਹਾਂ ਤੁਰੇ ਜਾਂਦੇ ਸਨ, ਮਾਨੋ ਤਿੰਨ ਸਿਰਾਂ ਵਾਲੋਂ ਸੱਪ ਤੁਰੇ ਜਾਂਦੇ ਹੋਣ ਜਾਂ ਮਾਨੋ ਬ੍ਰਹਮਾ ਜੀ 
ਦੇ ਪਿੱਛੇ ਅਸ਼ਵਿਨੀ ਕੁਮਾਰ ਚਲੋ ਜਾਂਦੇ ਹੋਣ । (6--7) ਉਸ ਸਮੇ ਧਨਸ਼ ਧਾਰਣ ਕੀਤੇ ਹੋਏ, 
ਚੰਗੇ ਚੰਗੇ ਗਹਿਣੇ ਪਹਿਨੇ ਹੋਏ, ਗੋਹ ਦੇ ਚਮੜੇ ਦੇ ਬਣੇ ਹੋਏ ਦਸਤਾਨੇ ਹੱਥਾਂ ਵਿੱਚ ਪਹਿਨੇ ਹੋਏ, 
ਬਹੁਤ ਚਮਕ ਵਾਲੋ ਦੋਵੇ' ਸੁੰਦਰ ਭਰਾ ਸ੍ਰੀ ਰਾਮ ਚੋਦਰ ਜੀ ਅਤੇ ਲਕਸ਼ਮਣ ਜੀ ਨਾਲ ਮੁਨੀ ਉਸੇ 
ਤਰ੍ਹਾਂ ਸ਼ੋਭਾ ਪਾ ਰਹੇ ਸਨ ਜਿਵੇਂ ਸ਼ਿਵ ਜੀ ਸਕੰਧ ਅਤੇ ਵਿਸ਼ਾਖ ਨਾਲ ਸੁਸ਼ੋਭਿਤ ਰੁੰਦੇ ਹਨ । 
ਜਦ ਅਯੋਧਿਆ ਤੋਂ” ਛੇ ਕੌਹ ਦੂਰ ਸਰਯੂ ਦੇ ਦੱਖਣੀ ਕੌਢੇ ਤੇ ਪੁੱਜੇ ਤਦ ਉਥੋਂ ਵਿਸ਼ਵਾਮਿੱਤਰ ਜੀ, 
ਸੀ ਰਾਮ ਚੰਦਰ ਨੂੰ ਮਧੁਰ ਵਾਣੀ ਵਿੱਚ ਕਹਿਣ ਲਗੇ--ਹੇ ਪੁੱਤਰ ! ਪਾਣੀ ਨਾਲ ਸ਼ਰੀਰ ਨੂੰ ਸ਼ੁੱਧ 
ਕਰ ਲਵੋ, ਜਾਂ ਆਚਮਨ ਕਰ ਲਵੋ । ਹੁਣ ਦੇਰ ਨਾ ਕਰੋ । (8--11) ਸ਼ਰੀਰ ਸ਼ੁੱਧ ਹੋ ਜਾਣ ਤੇ 
ਅਸੀ' ਤੁਹਾਨੂੰ ਬਲਾ ਅਤੇ ਅਤੀਬਲਾ ਵਿਦਿਆਵਾਂ ਪੜ੍ਹਾਵਾਂਗੇ । ਇਨ੍ਹਾਂ ਦੇ ਪ੍ਰਭਾਵ ਨਾਲ ਨਾ ਤਾਂ 
ਤੁਹਾਨੂੰ ਥਕਾਵਟ ਹੋਵੇਗੀ ਅਤੇ ਨਾ ਕਦੇ ਸ਼ਰੀਰ ਨੂੰ ਰੋਗ ਹੀ ਸਤਾਉਣਗੇ ਅਤੇ ਨਾ ਸੂਰਤ ਹੀ 
ਵਿਗੜੇਗੀ। 12. ਸੁੱਤਿਆਂ ਵੀ ਅਸ਼ੁੱਧ ਹਾਲਤ ਵਿੱਚ ਰਾਖਸ਼ ਲੋਕ ਤੁਹਾਡਾ ਕੁਝ ਵੀ ਨਹੀ ਵਿਗਾੜ 
ਸਕਣਗੇ । ਸੰਸਾਰ ਭਰ ਵਿੱਚ ਕੋਈ ਵੀ ਤੁਹਾਡੇ ਬਾਹੂਬਲ ਦੀ ਬਰਾਬਰੀ ਨਹੀ ਕਰ ਸਕੇਗਾ । 
13. ਸੌਭਾਗਯ, ਚਤੁਰਤਾ, ਗਿਆਨ ਅਤੇ ਚਤ੍ਰਾਈ ਵਿੱਚ ਤੁਹਾਨੂੰ ਤਿੰਨਾਂ ਲੋਕਾਂ ਵਿੱਚ ਕੇਈ ਨਹੀ 
ਜਿੱਤ ਸਕੇਗਾ । 14. ਹੋ ਰਾਮ ! ਇਨ੍ਹਾਂ ਵਿਦਿਆਵਾਂ ਨੂੰ ਸਿਖ ਲੈਣ ਤੇ ਤੁਹਾਡੇ ਬਰਾਬਰ ਕਿਸੇ 
ਗੱਲ ਦਾ ਉਤਰ ਦੇਣ ਵਿੱਚ ਵੀ, ਤੁਹਾਡੀ ਬਰਾਬਰੀ ਕੋਈ ਨਹੀ` ਕਰ ਸ਼ਕੇਗਾ । 15. ਪੁਰਸ਼ਾਂ 
ਵਿੱਚ ਉਤਮ ਰਾਮ ! ਸਭ ਵਿਦਿਆਵਾਂ ਦੀਆਂ ਮਾਤਾਵਾਂ ਇਨ੍ਹਾਂ ਬਲਾ ਅਤੀਬਲਾ ਨਾਂ ਦੀਆਂ 
ਵਿਦਿਆਵਾਂ ਦੇ ਪ੍ਰਭਾਵ ਨਾਲ ਤੁਹਾਨੂੰ ਭੁੱਖ ਅਤੇ ਤ੍ਰੇਹ ਵੀ ਕਦੇ ਨਹੀ ਸਤਾਵੇਗੀ । 16. ਹੈ 
ਰਾਘਵ ! ਇਨ੍ਹਾਂ ਦੋਵਾਂ ਵਿਦਿਆਵਾਂ--ਬਲਾ ਅਤੇ ਅਤੀਬਲਾ ਦੇ ਪੜ੍ਹ ਲੈਣ ਤੇ ਤੁਹਾਡਾ ਅਤੁਲ ਯਸ਼ 
ਸਭ ਥਾਂ ਤੇ ਫੈਲ ਜਾਵੇਗਾ 17. ਇਹ ਦੋਵੇ" ਤੇਜ ਵਾਲੀਆਂ ਵਿਦਿਆਵਾਂ ਬ੍ਰਹਮਾ ਦੀਆਂ ਧੀਆਂ 
ਹਨ । ਹੋ ਰਾਮ ! ਅਸੀ' ਤੁਹਾਨੂੰ ਇਹ ਵਿਦਿਆਵਾਂ ਪੜ੍ਹਾਵਾਂਗੇ, ਕਿਉ” ਜੋ ਤੁਸੀ' ਇਨ੍ਹਾਂ ਲਈ 
ਯੋਗ ਪਾਤਰ ਵੀ ਹੋ । 18. ਭਾਵੇ' ਜਿਹੜੀਆਂ ਗੱਲਾਂ ਇਨ੍ਹਾਂ ਵਿਦਿਆਵਾਂ ਦੇ ਪੜ੍ਹਨ 
ਨਾਲ ਪੈਂਦਾ ਹੁੰਦੀਆਂ ਹਨ, ਉਨ੍ਹਾਂ ਵਿਚੋ ਅਨੇਕਾਂ ਨਿਰਸੰਦੇਹ ਤੁਹਾਂਡੇ ਵਿੱਚ ਹੁਣ ਵੀ 
ਮੌਜੂਦ ਹਨ, ਤਾਂ ਵੀ ਤੁਹਾਡੀ ਤਪੱਸਿਆ ਰਾਹੀ ਪ੍ਰਾਪਤ ਇਨ੍ਹਾਂ ਵਿਦਿਆਵਾਂ ਦੇ ਗ੍ਰਹਿਣ 
ਕੀਤੇ ਜਾਣ ਤੋ` ਉਪਰੇਤ ਇਨ੍ਹਾਂ ਦੀ ਉਨਤੀ ਹੋਵੇਗੀ । ਇਹ ਸੁਣ ਕੇ ਸ੍ਰੀ ਰਾਮ ਚੰਦਰ ਜੀ 

ਨੇ ਪਾਣੀ ਨਾਲ ਆਚਮਨ ਕਰ ਪਵਿਤਰ ਹੋ ਕੇ ਅਤੇ ਖੁਸ਼ ਹੋ ਕੇ ਵਿਸ਼ਵਾਮਿੱਤਰ ਜੀ ਤੋ" ਉਨ੍ਹਾਂ 
ਵਿਦਿਆਵਾਂ ਨੂੰ ਸਿੱਖਿਆ । (19--20) ਉਨ੍ਹਾਂ ਵਿਦਿਆਵਾਂ ਨੂੰ ਸਿੱਖ ਕੇ ਬਹੁਤ ਪਰਾਕਰਮੀ ਸ੍ਰ 
ਰਾਮ ਚੰਦਰ ਜੀ ਦੀ ਤਿਵੇ' ਹੀ ਸ਼ੋਭਾ ਹੋਈ ਜਿਵੇ ਸਰਦ ਰਿਤ੍ਰ ਦੇ ਸੂਰਜ ਦੀ ਹੁੰਦੀ ਹੈ । ਇਸ 
ਤੱ ਬਾਦ ਦੋਵਾਂ ਭਰਾਵਾਂ ਨੇ ਗੁਰੂ ਵਾਂਗ ਵਿਸ਼ਵਾਮਿੱਤਰ ਜੀ ਦੀ ਚਰਨ ਸੇਵਾ ਆਦਿ ਕਰ ਕੇ 
ਸਰਯ ਦੇ ਕਿਨਾਰੇ ਤੇ ਉਹ ਰਾਤ ਮੁਨੀ ਨਾਲ ਖੁਸ਼ੀ ਖੁਸ਼ੀ ਬਿਤਾਈ । ਰਾਜ ਕੁਮਾਰ ਹੋਣ ਕਟਕ 
ਚਟਾਈ ਤੇ ਭੁੰਜੇ ਸੌਣਾ ਉਨ੍ਹਾਂ ਲਈ ਔਖਾ ਹੋਣ ਤੇ ਵੀ, ਦੋਵੇ" ਬਲਵਾਨ ਰਾਜਕ੍ਮਾਰਾਂ ਨੈ 
ਵਿਸ਼ਵਾਮਿੱਤਰ ਜੀ ਦੇ ਮਧੁਰ ਬਚਨ ਸੁਣਦਿਆਂ ਹੀ, ਸੁਖ ਨਾਲ (ਤਿਨਕਿਆਂ ਦੀ ਸ਼ੋਆਂ ਤੋ). 
ਉਹ ਸਾਰੀ ਰਾਤ ਬਿਤਾਈ । 23. ਬਾਲ ਕਾਂਡ ਦਾ ਬਾਈਵਾਂ ਸਰਗ ਸਮਾਪਤ ਹੋਇਆ । 


ਤੇਈਵਾਂ ਸਰਗ 

ਸੁੱਕੇ ਪੱਤਿਆਂ ਦੇ ਵਿਛੌਣੇ ਤੇ ਲੋਟੇ ਹੋਏ ਰਾਜਕੁਮਾਰਾਂ ਨੂੰ ਸਵੇਰੇ ਚਾਰ ਘੜੀ ਤੜਕੇ 
ਵਿਸ਼ਵਾਮਿੱਤਰ ਜੀ ਕਹਿਣ ਲਗੇ ! 1. ਹੇ ਰਾਮ ! ਸਵੇਰਾ ਹੋਣ ਵਾਲਾ ਹੈ, ਹੁਣ ਉਠ ਅਤੇ 
ਸਵੇਰ ਦੇ ਕਾਰਜ ਕਰੀਏ । 2. ਰਾਜਕੁਮਾਰ ਉਨ੍ਹਾਂ ਪਰਮ ਉਦਾਰ ਰਿਸ਼ੀ ਦੇ ਬਚਨ ਸੁਣ ਕੇ 
ਉਠ ਬੈਠੇ । ਮੁੜ ਨਹਾ ਕੇ ਸੂਰਜ ਨੂੰ ਅਰਘ ਦਿੱਤਾ । ਉਸ ਤੋ" ਬਾਦ ਪਰਮ ਮੰਤਰ ਗਾਯਤ੍ਰੀ ਦਾ 
ਜਾਪ ਕਰਨ ਲਗੇ । 3. ਇਨ੍ਹਾਂ, ਦੇਵਾਂ ਮਹਾਂਬਲੀ ਰਾਜਕ੍ਮਾਰਾਂ ਨੇ ਸਵੇਰੇ ਦੇ ਸਾਰੇ ਕਾਰਜ ਪੂਰੇ 
ਕਰ ਬਹੁਤ ਖੁਸ਼ੀ ਨਾਲ ਤਪੱਜਵੀ ਵਿਸ਼ਵਾਮਿੱਤਰ ਜੀ ਨੂੰ ਪ੍ਰਣਾਮ ਕੀਤਾ ਅਤੇ ਅਗੇ ਚੱਲਣ 
ਲਈ ਤਿਆਰ ਹੋਏ । &. ਉਨ੍ਹਾਂ ਨੂੰ ਨਾਲ ਲੈਕੇ ਵਿਸ਼ਵਾਮਿੱਤਰ ਜੀ ਉਸ ਥਾਂ ਤੇ ਪੁੱਜੇ ਜਿਥੇ 
ਸ੍ਰੀ ਗੋਗਾ ਜੀ ਅਤੇ ਸ੍ਰੀ ਸਰਯੂ ਜੀ ਦਾ ਸ਼ੁਭ ਸੋਗਮ ਸੀ ਅਤੇ ਜਿਸ ਨੂੰ ਉਥੋਂ ਉਨ੍ਹਾਂ ਵੇਖਿਆ । 
5. ਉਥੇ ਉਨ੍ਹਾਂ ਅਨੇਕ ਉਗ੍ਤਪ ਕਰਨ ਵਾਲੇ ਰਿਸ਼ੀਆਂ ਦੇ ਪਰਮ-ਪਵਿੱਤਰ ਆਸ਼ਰਮ ਵੇਖੋ, 
ਜਿਹੜੇ ਉਥੇ ਹਜ਼ਾਰਾਂ ਵਰ੍ਹਿਆਂ ਤੋ` ਕਠੋਰ ਤਪ ਕਰ ਰਹੇ ਸਨ 1 6. ਉਸ ਪਰਮ ਪਵਿੱਤਰ ਆਸ਼ਰਮ 
ਨੂੰ ਵੇਖ ਸ੍ਰੀ ਰਾਮ ਚੈਦਰ ਜੀ ਅਤੇ ਲਕਸ਼ਮਣ ਜੀ ਬਹੁਤ ਖੁਸ਼ ਹੋਏ ਅਤੇ ਵਿਸ਼ਵਾਮਿੱਤਰ ਜੀ ਨੂੰ 
ਇਹ ਵਚਨ ਕਹਿਣ ਲਗੇ--ਹੇ ਭਗਵਨ ! ਇਹ ਪਰਮ ਪਵਿੱਤਰ ਆਸ਼ਰਮ ਕਿਜ ਦਾਂ ਹੈ ਅਤੇ ਇਥੇ 
ਹੁਣ ਕੌਣ ਰਹਿੰਦਾ ਹੈ, ਅਜਾਂ ਦਵਾਂ ਦੀ ਇਸ ਬਿਰਤਾਂਤ ਨੂੰ ਸੁਣਨ ਦੀ ਬੜੀ ਲਾਲਸਾ ਹੈ । (7--8) 
ਰਾਜਕੁਮਾਰਾਂ ਦੀ ਇਹ ਗੱਲ ਸੁਣ ਵਿਸ਼ਵਾਮਿੱਤਰ ਹੱਸ ਪਏ ਅਤੇ ਕਹਿਣ ਲੱਗੇ--ਹੇ ਰਾਮ ! ਸੁਣੋ, 
ਮੈਂ ਦਸਦਾ ਹਾਂ ਕਿ ਇਹ ਪਹਿਲਾਂ ਕਿਸ ਦਾ ਆਸ਼ਰਮ ਸੀ । 9. ਕੈਦਰਪ, ਜਿਸ ਨੂੰ ਪੰਡਿਤ ਲੋਕੀ' 
ਕਾਮਦੇਵ ਕਹਿੰਦੇ ਹਨ, ਪਹਿਲਾਂ ਸ਼ਰੀਰਧਾਰੀ ਸੀ । ਇਸ ਥਾਂ ਤੇ ਨਿਯਮ ਨਾਲ ਧਿਆਨ ਲਗਾ 
ਸ਼ਿਵ ਜੀ ਤਪ ਕਰਦੇ ਸਨ । 10. ਜਦ ਵਿਆਹ ਕਰ ਕੇ ਮਹਾਂਦੇਵ ਜੀ ਦੇਵਤਿਆਂ ਸਹਿਤ ਚਲੋ 
ਆਉਦੇ ਸਨ, ਤਦ ਕਾਮਦੇਵ ਨੇ ਉਨ੍ਹਾਂ ਦੇ ਮਨ ਵਿੱਚ ਵਿਕਾਰ ਪੈਦਾ ਕਰਨਾ ਚਾਹਿਆ-- ਉਸ 
ਸਮੇ" ਸ਼ਿਵ ਜੀ ਨੇ ਗਰਜਨਾ ਕੀਤੀ ਤੇ ਗੁੱਸੇ ਨਾਲ ਉਨ੍ਹਾਂ ਆਪਣਾ ਤੀਜਾ ਨੋਤਰ (ਅੱਖ) ਥੌਲ੍ਹ 

ਕੇ, ਉਸ ਨੂੰ ਵੇਖਿਆ । ਵੇਖਦਿਆਂ ਹੀ ਉਸ ਦੁਸ਼ਟ ਦੇ ਸ਼ਰੀਰ ਦੇ ਸਭ ਅੰਗ ਵੱਖ ਵੱਖ ਹੋ ਕੇ 
ਬਿਖਰ ਗਏ । ਜਦ ਤੋਂ ਉਸ ਦਾ ਸਾਰਾ ਸ਼ਰੀਰ ਮਹਾਦੇਵ ਦੇ ਕ੍ਰੋਧ ਨਾਲ ਭਸਮ ਹੋਇਆ ਰੈ, ਤਦ 
ਤੋਂ ਉਹ ਬਿਨਾਂ ਸ਼ਰੀਰ ਦਾ ਹੋ ਗਿਆ ਹੈ (11--13) ਹੈ ਰਾਮ ! ਉਦੋਂ' ਤੋ ਹੀ ਉਸ ਦਾ ਨਾਂ 
ਅਨੰਗ (ਬਿਨਾਂ ਅੰਗਾਂ ਵਾਲਾ) ਪੈ ਗਿਆ ਹੈ । ਕਾਮ ਦੇਵ ਦੇ ਨੱਸਣ ਵੇਲੋਂ ਉਸ ਦੇ ਅੰਗ ਜਿਸ 
ਦੇਸ ਵਿਚ ਜਾ ਡਿਗੇ, ਉਹ ਦੇਸ, ਅੰਗਦੇਸ ਦੇ ਨਾਂ ਨਾਲ ਮਸ਼ਹੂਰ ਹੋਇਆ । 1%. ਇਹ ਆਸ਼ਰਮ 
ਮਹਾਦੇਵ ਜੀ ਦਾ ਹੈ ਅਤੇ ਇਸ ਆਸ਼ਰਮ ਦੇ ਵਾਸੀ ਸਾਰੇ ਮੁਨੀ, ਪਰੰਪਰਾ ਤੋਂ ਹੀ ਸ਼ਿਵ ਜੀ ਦੇ 
ਭਗਤ ਹਨ । ਇਸ ਲਈ ਉਸ ਪਰੋਪਰਾ ਨੂੰ ਪ੍ਰਚਲਤ ਰਖਣ ਕਰਕੇ ਇਹ ਬਹੁਤ ਧਰਮਾਤਮਾ ਹਨ 
ਅਤੇ ਨਿਸ਼ਪਾਪ ਹਨ । 15. ਹੋ ਸ਼ੁਭ ਦਰਸ਼ਨ ਸੀ ਰਾਮ ! ਅੱਜ ਦੀ ਰਾਤ ਅਸੀਂ` ਇਥੇ ਹੀ ਠਹਿਰਾਂਗੇ 
ਅਤੇ ਕੱਲ੍ਹ ਪਵਿੱਤਰ ਜਲ ਵਾਲੀਆਂ ਨਦੀਆਂ ਨੂੰ ਪਾਰ ਕਰਕੇ ਅਸੀ” ਅਗੇ ਤੁਰਾਂਗੇ । 16. 
ਹੋ ਰਾਮ ! ਪਹਿਲਾਂ ਨਹਾਕੇ, ਪਵਿੱਤਰ ਹੋ ਕੇ ਅਤੇ ਜਪ ਹੋਮ ਕਰਕੇ , ਅਸੀ ਸਭ ਇਸ ਪਵਿੱਤਰ ਆਸ਼ਰਮ 
ਵਿਚ ਦਾਖਲ ਹੋਵਾਂਗੇ । 17. ਜਦੋ ਇਹ ਲੌਕੀ' ਇਥੇ ਗੱਲ ਬਾਤ ਕਰ ਰਹੇ ਸਨ ਅੱਤੇ ਉਧਰ' 
ਤਪ ਦੇ ਮ੍ਰਭਾਵ ਨਾਲ ਉਸ ਆਸ਼ਰਮ ਦੇ ਵਸਨੀਕ ਦੂਰਦਰਸ਼ੀ ਤਪਸਵੀ ਮੁਨੀ, ਇਨ੍ਹਾਂ ਲੋਕਾਂ ਦਾ 
ਆਉਣਾ ਸੁਣ ਕੇ ਬਹੁਤ ਖੁਸ਼ ਹੋਏ । 18. ਉਨ੍ਹਾਂ ਰਿਸ਼ੀਆਂ ਨੇ ਵਿਸ਼ਵਾਮਿੱਤਰ ਜੀ ਨੂੰ _ਅਰਘ 
ਪਾਦਯ ਅਰਪਣ ਕੀਤਾ ਅਤੇ ਸੇਵਾ ਕੀਤੀ ਅਤੇ ਪਿੱਛੋ" ਸ੍ਰੀ ਰਾਮ ਚੰਦਰ ਅਤੇ ਲਕਸ਼ਮਣ ਜੀ ਦਾ 
ਅਤਿਥੀ ਸਤਿਕਾਰ ਕੀਤਾ । 19. ਫ਼ਿਸ ਤਰ੍ਹਾਂ ਨਾਲ ਉਨ੍ਹਾਂ ਆਸ਼ਰਮ ਵਾਸੀ ਮੁਨੀਆਂ ਤੇ ਸਤਿਕਾਰ 
ਪ੍ਰਾਪਤ ਕਰ ਅਤੇ ਭਾਂਤ ਭਾਂਤ ਦੀਆਂ ਕਥਾ ਵਾਰਤਾਵਾਂ ਸੁਣ ਕੇ, ਉਨ੍ਹਾਂ ਸਭ ਨੇ ਸੋਧਿਆ ਉਪਾਸਨਾ 
ਅਤੇ ਗਾਯਤ੍ਰੀ ਜਪ ਆਦਿ ਜ਼ਰੂਰੀ ਕੌਮ ਕੀਤੇ । ਉਸ ਤੋ" ਉਪਰੈਤ ਆਸ਼ਰਮ ਵਾਸੀ ਸਭ ਰਿਸ਼ੀ 
ਵਿਸ਼ਵਾਮਿੱਤਰ ਜੀ ਪਾਸ ਆ ਕੇ ਇਕੱਠੇ ਹੋਏ । 20. ਅਤੇ ਚੰਗੇ ਵਰਤ ਨੂੰ ਧਾਰਣ ਕਰਨ _ਵਾਲੋ 
ਮੁਨੀ ਇਨ੍ਹਾਂ ਨੂੰ ਆਪਣੇ ਆਸ਼ਰਮ ਵਿੱਚ ਲੈ ਗਏ । ਕਾਮ ਦੇ ਉਸ ਆਸ਼ਰਮ ਵਿੱਚ ਸ੍ਰੀ ਰਾਮ ਅਤੇ 
ਲਕਸ਼ਮਣ ਸਹਿਤ ਵਿਸ਼ਵਾਮਿੱਤਰ ਜੀ ਨੇ ਸੁਖ ਸਾਂਦ ਨਾਲ ਵਾਸ ਕੀਤਾ ਅਤੇ ਰਾਜਕੁਮਾਰਾਂ ਨੂੰ 
ਤਰ੍ਹਾਂ ਤਰ੍ਹਾਂ ਦੀਆਂ ਮਨ ਭਾਉਣੀਆਂ ਕਥਾ-ਕਹਾਣੀਆਂ ਸੁਣਾ ਕੇ ਉਨ੍ਹਾਂ ਦਾ ਮਨੋਰੋਜਨ ਕੀਤਾ 1 
(21--22) ਬਾਲਕਾਂਡ ਦਾ ਤੇਈਵਾਂ ਸਰਗ ਸਮਾਪਤ ਹੋਇਆ । 


ਚੌਵੀਵਾਂ ਸਰਗ 
ਸਵੇਰੇ ਹੁੰਦਿਆਂ ਹੀ ਜ਼ਰੂਰੀ ਕੌਮ ਕਰਕੇ ਦੌਵੇ' ਰਾਜਕ੍ਮਾਰ ਵਿਸ਼ਵਾਮਿੱਤਰ ਜੀ ਦੀ ਅਗਵਾਈ 
ਹੇਠ ਨਦੀ ਦੇ ਕਿਨਾਰੇ ਜਾ ਪੁੱਜੇ । 1. ਉਸ ਆਸ਼ਰਮ ਦੇ ਨਿਵਾਸੀ ਰਿਸ਼ੀਗਣ ਵੀ ਉਨ੍ਹਾਂ ਨਾਲ 
ਨਦੀ ਦੇ ਕੰਢੇ ਤਕ ਗਏ ਅਤੇ ਇਕ ਸੰਦਰ ਜਿਹੀ ਨੌਕਾ ਦਾ ਇੰਤਜ਼ਾਮ ਕਰ, ਵਿਸ਼ਵਾਮਿੱਤਰ ਜੀ 
ਨੂੰ ਕਹਿਣ ਲੱਗੇ--ਤੁਸੀ' ਹੁਣ ਦੇਰ ਨਾ ਕਰੋਂ, ਰਾਜਪੁੱਤਰਾਂ ਨੂੰ ਲੂੰ ਕੇ ਨੌਕਾ ਤੇ ਸਵਾਰ ਹੋ ਜਾਵੇਂ । 
ਤਾਕਿ ਰਸਤੇ ਵਿਚ (ਸੂਰਜ ਦੀ ਗਰਮੀ ਦੀ) ਕਿਸੇ ਤਰ੍ਹਾਂ ਦੀ ਤਕਲੀਫ਼ ਨਾ ਹੋਵੇ । ਇਹ ਸੁਣ, 
ਵਿਸ਼ਵਾਮਿੱਤਰ ਜੀ ਨੇ ਉਨ੍ਹਾਂ ਰਿਸ਼ੀਆਂ ਦੀ ਪੂਜਾ ਕੀਤੀ ਅਤੇ ਉਸ ਨਦੀ ਦੇ ਪਾਰਲੋ ਕੌਢੇ ਜਾ 

ਪੁਜੇ । (3--%) ਜਦ ਨੌਕਾ ਅੱਧ ਵਿਚਕਾਰ ਪੁੱਜੀ, ਤਦ ਉਥੇ ਪਾਣੀ ਦੀਆਂ ਲਹਿਰਾਂ ਦੇ ਆਪਸ 
ਵਿਚ ਟਕਰਾਉਣ ਦਾ ਸ਼ਬਦ ਸ੍ਰੀ ਰਾਮ ਚੰਦਰ ਜੀ ਅਤੇ ਉਨ੍ਹਾਂ ਦੇ ਛੋਟੇ ਭਰਾ ਲਕਸ਼ਮਣ ਜੀ ਨੇ 
ਸੁਣਿਆ । 5. ਤਦ, ਨੌਕਾ ਤੇ ਸਵਾਰ ਸ੍ਰੀ ਰਾਮ ਚੰਦਰ ਜੀ ਨੇ ਵਿਸ਼ਵਾਮਿੱਤਰ ਜੀ ਨੂੰ ਪੁੱਛਿਆ ਕਿ 
ਮਹਾਰਾਜ ! ਇਹ ਜਿਹੜੀ ਜ਼ੋਰ ਦੀ ਆਵਾਜ਼ ਹੋ ਰਹੀ ਹੈ, ਕੀ ਇਹ ਪਾਣੀ ਦੇ ਟਕਰਾਉਣ ਦੀ 
ਹੈ ? (ਜਾਂ ਕੋਈ ਹੋਰ ਕਾਰਣ ਹੈ ?) ਹੈਰਾਨ ਹੋਏ ਸ੍ਰੀ ਰਾਮ ਚੰਦਰ ਜੀ ਨੂੰ ਇਹ ਕਾਰਣ ਇਸ 
ਤਰ੍ਹਾਂ ਦੱਸਿਆ--ਹੇ ਰਾਮ, ਕੈਲਾਸ਼ ਪਰਬਤ ਤੇ ਬ੍ਰਹਮਾ ਜੀ ਨੇ ਆਪਣੇ ਚਾਉ ਨਾਲ ਇਕ ਸਰੋਵਰ 
ਬਣਾਇਆ । ਹੋ ਸ਼ਾਰਦੂਲ ! ਮਨ ਅਰਥਾਤ ਚਾਉ ਨਾਲ ਬਣਾਉਣ ਵਜੋ" ਉਸ ਦਾ ਨਾਂ “ਮਾਨ- 
ਸਰੋਵਰ'” ਪਿਆ ॥ (6--8) ਬ੍ਰਹਮਾ ਜੀ ਦੇ ਉਸੇ ਮਾਨ ਸਰੋਵਰ ਤੋ` ਨਿਕਲੀ ਪਵਿੱਤਰ ਸਰਯੂ ਨਦੀ 
ਜਿਹੜੀ ਅਯੋਧਿਆਂ ਰੁੰਦਿਆਂ ਹੋਇਆਂ ਵ਼ਹਿਦੀ ਹੈ, ਇਥੇ ਗੰਗਾ ਜੀ ਨਾਲ ਮਿਲਦੀ ਹੈ । ਇਨ੍ਹਾਂ ਦੋਵਾਂ 
ਨਦੀਆਂ ਦੇ ਪਾਣੀ ਦੇ ਆਪਸ ਵਿਚ ਟਕਰਾਉਣ ਨਾਲ ਇਹ ਸ਼ਬਦ ਹ੍‌ੰਦਾ ਹੈ । ਤੁਸੀ” ਇਨ੍ਹਾਂ ਨੂੰ ਮਨ 
ਨਾਲ ਪ੍ਰਣਾਮ ਕਰੋ । (9--10) ਦੋਵਾਂ ਰਾਜਕੁਮਾਰਾਂ ਨੇ ਉਨ੍ਹਾਂ ਨਦੀਆਂ ਨੂੰ ਪ੍ਰਣਾਮ ਕੀਤਾ । 
ਇਤਨੇ ਵਿਚ ਉਨ੍ਹਾਂ ਦੀ ਨੌਕਾ ਦੱਖਣੀ ਕੌਢੇ ਤੇ ਤਾੜਕਾ ਬਨ ਵਿਚ ਸਹਿਜੇ ਹੀ ਜਾ ਲੱਗੀ । ਉਥੇ 
ਨੌਕਾ ਤੋ ਉਤਰ ਕੇ ਉਹ ਦੋਵੇ ਅੱਗੇ ਤੁਰੇ 1 11. ਦੋਵਾਂ ਰਾਜਕ੍ਮਾਰਾਂ ਨੇ ਤੁਰਦਿਆਂ ਇਕ 
ਬਹੁਤ ਡਰਾਉਣਾ ਜੈਗਲ ਵੇਖਿਆ । ਉਸ ਨਿਰਜਨ ਜੰਗਲ ਨੂੰ ਵੇਖ ਕੇ, ਸਰੀ ਰਾਮ ਚੰਦਰ ਜੀ ਨੇ 
ਵਿਸ਼ਵਾਮਿੱਤਰ ਜੀ ਨੂੰ ਪੁੱਛਿਆ। 12. ਹੈ ਰਿਸ਼ੀਵਰ, ਇਹ ਜੰਗਲ ਤਾਂ ਬਹੁਤ ਹੀ ਡਰਾਉਣਾ ਦਿੱਸਦਾ 
ਹੈ। ਇਸ ਵਿਚ ਝੀ'ਗੁਰ ਝੌਕਾਰ ਕਰ ਰਹੇ ਹਨ ਅਤੇ ਵੱਡੇ ਵੱਡੇ ਡਰਾਉਣੇ ਜੀਵਾਂ ਦੀ ਆਵਾਜ਼ 
ਨਾਲ ਇਹ ਪਰੀਪੂਰਣ ਹੈ । ਬਾਜ਼ ਪੰਛੀ ਵੀ ਬੜੀ ਭਿਆਨਕ ਬੋਲੀ ਬੋਲ ਰਿਹਾ ਹੈ । 13. ਬਾਜ਼ 
ਪਛੀ ਅਨੇਕ ਤਰ੍ਹਾਂ ਦੀਆਂ ਡਰਾਉਣੀਆਂ ਬੋਲੀਆਂ ਬੋਲ ਰਹੇ ਹਨ । ਇਸ ਜੋਗਲ ਵਿਚ ਵੇਖੋ ਸ਼ੋਰ, 
ਸੂਰ, ਬਘਿਆੜ, ਹਾਥੀ ਵੀ ਬਹੁਤ ਦਿੱਸਦੇ ਹਨ । 14. ਧਵਾ, ਅਸਗੌਧ, ਅਰਜੁਨ, ਬੋਲ, ਤੇਦੂ ਆ, 
ਪਾਂਡਰੀ ਅਤੇ ਬੇਰੀਆਂ ਦੇ ਦਰਖਤਾਂ ਨਾਲ ਇਹ ਜੈਗਲ ਕਿਸ ਤਰ੍ਹਾਂ ਦਾ ਸੋਘਣਾ ਅਤੇ ਭਿਆਨਕ 
ਹੈ। 15. ਇਹ ਸੁਣ ਮਹਾ ਤੇਜੱਸਵੀ ਵਿਸ਼ਵਾਮਿੱਤਰ ਜੀ ਨੇ ਸ੍ਰੀ ਰਾਮ ਚੰਦਰ ਜੀ ਨੂੰ ਕਿਹਾ--ਹੇ 
ਬੇਟਾ ਸ੍ਰੀ ਰਾਮ ਚੰਦਰ ਸੁਣੋ, ਮੰ” ਦੱਸਦਾ ਹਾਂ ਕਿ ਇਹ ਭਿਆਨਕ ਜਗਲ ਕਿਸ ਦਾ ਹੈ ! 16. 
ਪਹਿਲਾਂ ਇਥੇ ਦੇਵ-ਲੌਕ ਵਾਂਗ ਅੰਨ ਧਨ ਨਾਲ ਭਰੇ ਹੋਏ ਮਲਦ ਅਤੇ ਕਰੂਸ਼ ਨਾਂ ਦੇ ਦੋ 
ਦੇਸ ਬਸੇ ਹੋਏ ਸਨ । 17. ਹੈ ਰਾਮ ! ਵਿਰਤਾਸੁਰ ਨੂੰ ਮਾਰ ਕੇ ਜਦ ਇੰਦਰ ਅਪਵਿੱਤਰ 
ਹਾਲਤ ਵਿੱਚ ਭੁੱਖਾ ਪਿਆਸਾ ਸੀ ਤਦ ਉਨ੍ਹਾਂ ਦੇ ਸਰੀਰ ਵਿੱਚ ਬ੍ਰਹਮ ਹੱਤਿਆ ਨੇ ਪ੍ਰਵੇਸ਼ ਕੀਤਾ । 
18. ਤਦ ਇੰਦਰ ਦੀ ਉਸ ਅਪਵਿੱਤਰਤਾ ਨੂੰ ਦੂਰ ਕਰਨ ਲਈ ਦੇਵਤਿਆਂ ਅਤੇ ਤਪਸਵੀ 
ਰਿਸ਼ੀਆਂ ਨੇ ਪਹਿਲਾਂ ਰੌਗਾ ਜਲ ਨਾਲ, ਮੁੜ ਘੜਿਆਂ ਵਿਚ ਭਰੇ ਪਵਿੱਤਰ ਜਲ ਨਾਲ ਉਨ੍ਹਾਂ ਨੂੰ 
ਇਸ਼ਨਾਨ ਕਰਾਇਆ । ਇਸ ਨਾਲ ਇੰਦਰ ਦੀ ਅਪਵਿੱਤਰਤਾ ਅਤੇ ਬ੍ਰਹਮ ਹੱਤਿਆ ਇਥੇ ਛ੍ਟੀ ਤਦ 
ਇਦਰ ਬਹੁਤ ਖੁਸ਼ ਹੋਏ । (19-20) ਜਦ ਇੰਦਰ ਨਿਰਮਲ, ਨਿਸ਼ਪਾਪ ਅਤੇ ਪਵਿੱਤਰ ਹੋ ਗਏ 
ਤਦ ਉਨ੍ਹਾਂ ਖੁਸ਼ ਹੋ ਕੇ ਇਸ ਦੇਸ਼ ਨੂੰ ਇਹ ਉੱਤਮ ਵਰਦਾਨ ਦਿੱਤਾ । 21. ਮੇਰੇ ਸਰੀਰ ਦੀ ਮਲ 
ਨੂੰ ਧਾਰਨ ਕਰਨ ਵਾਲ ਮਲਦ ਅਤੇ ਕਰੂਸ਼ ਨਾਂ ਵਾਲੇ ਉੱਘੇ ਅਤੇ ਅਨਾਜ ਤੇ ਧਨ ਤੋਂ” 
ਭਰੇ ਪੂਰੇ ਦੋ ਦੇਸ ਤਿੰਨਾਂ ਲੌਕਾਂ ਵਿੱਚ ਪ੍ਰਸਿੱਧ ਹੋਣਗੇ । 22. ਇੰਦਰ ਦੇ ਇਹ ਵਰਦਾਨ ਸੁਣ ਕੇ ਅਤੇ 

ਇੰਦਰ ਰਾਹੀ' ਉਨ੍ਹਾਂ ਦੇਸਾਂ ਦੀ ਪ੍ਰਤਿਸ਼ਠਾ ਵੇਖ ਕੇ ਸਭ ਦੇਵਤਾ “ਸਾਧੂ” “ਸਾਧੂ ` ਕਹਿਣ ਲੱਗੇ 
ਅਤੇ ਇੰਦਰ ਦੀ ਸ਼ਲਾਘਾ ਕਰਨ ਲੱਗੇ । 23. ਹੇ ਦੁਸ਼ਮਣਾਂ ਨੂੰ ਮਾਰਨ ਵਾਲ ਰਾਮ ! ਇਹ ਦੋਵੇ” 
ਮਲਦ ਅਤੇ ਕਰੂਸ਼ ਦੇਸ, ਬਹੁਤ ਦਿਨਾਂ ਤਕ ਅੰਨ ਧਨ ਨਾਲ ਭਰੇ ਪੂਰੇ ਰਹੇ । 22. ਕੁਝ ਦਿਨਾਂ 
ਬਾਦ ਇਥੇ ਇਕ ਸਵੇਛਾਚਾਰਿਣੀ ਯਕਸ਼ਿਣੀ ਪੈਦਾ ਹੋਈ 1 ਉਸ ਦੇ ਸਰੀਰ ਵਿਚ ਹਜ਼ਾਰ ਹਾਥੀਅ॥ 
ਦੀ ਤਾਕਤ ਸੀ । ਉਸ ਦਾ ਨਾਂ ਤਾੜਕਾ ਸੀ ਅਤੇ ਉਹ ਸ੍ਰੰਦਰ ਇਸਤਰੀ ਸੀ । ਉਸ ਨੂੰ ਮਾਰੀਚ 
ਨਾਂ ਦਾ ਇਕ ਪੁੱਤਰ ਪੈਦਾ ਹੋਇਆ ਜਿਹੜਾ ਇੰਦਰ ਵਾਂਗ ਪਰਾਕਰਮੀ ਸੀ । 26. ਉਹ ਵੱਡੀਆਂ 
ਵੱਡੀਆਂ ਬਾਹਵਾਂ, ਵੱਡੇ ਸਿਰ ਅਤੇ ਵੱਡੇ ਮੂੰਹ ਵਾਲਾ ਅਤੇ ਬਹੁਤ ਭਿਆਨਕ ਸਰੀਰ ਵਾਲਾ ਦੈਤ ਸੀ । 
ਉਹ ਮਾਰੀਚ, ਰੋਜ਼ ਹੀ ਪਰਜਾ ਨੂੰ ਸਤਾਉ'ਦਾ ਰਹਿੰਦਾ ਸੀ । 27. ਹੇ ਰਾਘਵ ! ਉਹ ਦੁਸ਼ਟਾ ਤਾੜਕਾ 
ਇਨ੍ਹਾਂ ਦੋਵਾਂ ਭਰੇ-ਪੂਰੇ ਮਲਦ ਅਤੇ ਕਰੂਸ਼ ਦੇਸਾਂ ਨੂੰ ਨਿੱਤ ਉਜਾੜਦੀ ਰਹਿੰਦੀ ਸੀ । 28. ਉਹ 
ਯਕਸ਼ਿਣੀ ਇਸ ਰਾਹ ਨੂੰ ਰੋਕ ਕੇ ਇਥੋ” ਦੋ ਕੋਹਾਂ ਤੇ ਰਹਿੰਦੀ ਹੈ । ਇਸ ਲਈ ਹੁਣ ਤਾੜਕਾ ਦੇ 
ਜੈਗਲ ਵਿਚ ਜਾਣਾ ਚਾਹੀਦਾ ਹੈ । 29. ਮੇਰੇ ਕਹਿਣ ਤੇ ਤੁਸੀਂ ਆਪਣੀਆਂ ਭੁਜਾਵਾਂ ਦੇ ਬਲ 
ਨਾਲ ਉਸ ਦੁਸ਼ਟਾ ਯਕਸ਼ਿਣੀ ਦਾ ਵੱਧ ਕਰਕੇ ਇਸ ਥਾਂ ਨੂੰ ਮੁੜ ਨਿਸ਼ਕੰਟਕ ਬਣਾ ਦਿਓਂ । 30. 
ਹੇ ਰਾਮ ! ਦੁਸ਼ਟਾਂ ਦੇ ਡਰ ਵਜੋ, ਆਉਣ ਦੀ ਲੋੜ ਪੈਣ ਤੇ ਵੀ, ਇਥੇ ਕੋਈ ਨਹੀ" ਆਉਦਾ । 
ਅਜਿਹਾ ਕਰੋ ਜਿਸ ਨਾਲ ਇਹ ਡਰਾਉਣੀ ਰਾਖਸ਼ੀ ਇਸ ਪਵਿੱਤਰ ਦੇਸ ਨੂੰ ਹੁਣ ਉਜਾੜ ਨਾ 
ਸਕੇ। 31. ਜਿਸ ਤਰ੍ਹਾਂ ਇਹ ਨਿਰਜਨ ਬਣ ਬਣਿਆ ਹੈ ਅਤੇ ਜਿਸ ਤਰ੍ਹਾਂ ਹੋ ਸਕੇ ਹੁਣ ਇਸ 
ਥਾਂ ਦੀ ਰੱਖਿਆ ਕੀਤੀ ਜਾ ਸਕੇ । ਉਹ ਕਥਾ ਮੈ ਤੁਹਾਨੂੰ ਦੱਸ ਦਿੱਤੀ ਹੈ, ਉਹ ਦਰਸ਼ਟਾ ਯਕਸ਼ਿਣੀ 
ਹੁਣ ਵੀ ਆਪਣੀਆਂ ਹਰਕਤਾਂ ਤੋ ਬਾਜ਼ ਨਹੀਂ ਆਉਦੀ । 32. ਬਾਲਕਾਂਡ ਦਾ ਚੌਵੀਵਾਂ 
ਸਰਗ ਸਮਾਪਤ ਹੋਇਆ । 


ਪੰਬੀਵਾਂ ਸਰਗ 

ਅਤਿ ਪ੍ਰਭਾਵ ਸ਼ਾਲੀ _ਰਿਸ਼ੀ-ਸ਼ਸ੍ਰੇਠ “ ਵਿਸ਼ਵਾਮਿੱਤਰ ਜੀ ਦੇ ਇਹ ਉੱਤਮ ਸ਼ਬਦ ਸੁਣ, 
ਪ੍ਰਸ਼ੌਤਮ ਸੀ ਰਾਮ ਚੰਦਰ ਜੀ ਨੇ ਇਹ ਸ਼ੁਭ ਵਚਨ ਕਹੇਂ--ਹੇ ਮੁਨੀ ਸ਼੍ਰੋਸ਼ਟ / ਇਹ ਸੁਣਦੇ ਸਾਂ 
ਕਿ ਯਕਸ਼ ਜਾਤੀ ਬਹੁਤ ਥੋੜੇ ਬਲ ਵਾਲੀ ਹੁੰਦੀ ਹੈ । ਤਾਂ ਇਸ ਯਕਸ਼ਿਣੀ ਵਿਚ ਹਜ਼ਾਰ ਹਾਥੀਆਂ 
ਦਾ ਬਲ ਕਿਵੇ ਆ ਗਿਆ 2 (1--2) ਸਰੀ ਰਾਮ ਚੈਦਰ ਜੀ ਦੇ ਪ੍ਰਸ਼ਨ ਨੂੰ ਸੁਣ ਕੇ ਮਹਾਤਮਾ 
ਵਿਸ਼ਵਾਮਿੱਤਰ ਕਹਿਣ ਲੱਗੇ--ਹੋ ਰਾਘਵ ! ਸੁਣੋ, ਮੈ ਦੱਸਦਾ ਹਾਂ, ਜਿਸ ਤਰ੍ਹਾਂ ਇਸ ਯਕਸ਼ਿਣੀ ਨੇ 
ਇਨਾਂ ਬਲ ਪ੍ਰਾਪਤ ਕੀਤਾ । 3. ਇਹ ਅਬਲਾ ਵਰਦਾਨ ਦੇ ਪ੍ਰਭਾਵ ਨਾਲ ਇੰਨੀ ਤਾਕਤਵਰ ਹੋ ਗਈ 
ਹੈ । ਸਕੇਤ ਨਾਂ ਦਾ ਇਕ ਬਹੁਤ ਤਾਕਤਵਰ ਯਕਸ਼ ਸੀ । ਹੋ ਰਾਮ ! ਸਦਾਚਾਰੀ ਹੌਣ ਤੇ ਵੀ ਉਸ ਦੇ 
ਕੋਈ ਸ਼ੈਤਾਨ ਨਹੀ ਸੀ । ਇਸ ਲਈ ਉਸ ਨੇ ਬਹੁਤ ਤਪ ਕੀਤਾ । ਤਦ ਖੁਸ਼ ਹੋ, ਉਸ ਯਕਸ਼ ਪਤੀ 
ਨੂੰ ਬ੍ਹਮਾਂ ਜੀ ਨੇ ਤਾੜਕਾ ਨਾਂ ਦੀ ਇਕ ਉੱਤਮ ਧੀ ਦਿੱਤੀ । ਬ੍ਰਹਮਾ ਜੀ ਨੇ ਉਸ ਦੇ ਸਰੀਰ ਵਿਚ 

ਹਜ਼ਾਰ ਹਾਥੀਆਂ ਦੀ ਤਾਕਤ ਵੀ ਦਿੱਤੀ । (4--6) ਪਰ, ਬ੍ਰਹਮਾ ਜੀ ਨੇ ਉਸ ਯਕਸ਼ 
ਅਜਿਹਾ ਬਲਵਾਨ ਪੁੱਤਰ ਨਾ ਦਿੱਤਾ । ਜਦ ਉਹ ਲੜਕੀ ਵਧਦੀ ਵਧਦੀ ਰੂਪ ਅਤੇ ਜਵਾਨੀ ਨੂੰ 
ਪ੍ਰਾਪਤ ਹੋਈ, ਤਦ ਉਸ ਦੇ ਪਿਤਾ ਨੇ ਉਸ ਦਾ ਵਿਆਹ ਜੰਭ ਦੇ ਪੁੱਤਰ ਸੰਦ ਨਾਲ ਕਰ 
ਦਿੱਤਾ । ਥੋੜੇ ਦਿਨਾਂ ਬਾਦ ਉਸ ਯਕਸ਼ਿਣੀ ਦੇ ਇਕ ਪੁੱਤਰ ਪੈਦਾ ਹੋਇਆ । (7--8) ਉਸ ਦਾ 
ਨਾਂ ਮਾਰੀਚ ਹੈ ਅਤੇ ਉਹ ਬੜਾ ਬਲਵਾਨ ਹੈ । ਯਕਸ਼ ਹੋਣ ਤੇ ਵੀ ਸਰਾਪ ਦੇ ਕਾਰਣ ਰਾਖਸ਼ 
ਬਣ ਗਿਆ ਹੈ । ਹੈ ਰਾਮ ! ਜਦ ਅਗਸਤਯ ਜੀ ਨੇ ਸੰਦ ਨੂੰ ਸ਼ਰਾਪ ਦੇ ਕੇ ਮਾਰਿਆ ਤਦ ਤਾੜਕਾ 
ਆਪਣੇ ਪੁੱਤਰ ਸਹਿਤ ਅਗਸਤਯ ਜੀ ਨੂੰ ਖਾਣ ਲਈ ਗਰਜਦੀ ਹੋਈ ਉਨ੍ਹਾਂ ਵਲ ਦੌੜੀ । 
(9--10) ਉਸ ਯਕਸ਼ਿਣੀ ਨੂੰ ਆਪਣੇ ਵੱਲ ਆਉ'ਦੀ ਵੇਖ ਕੇ ਭਗਵਾਨ ਅਗਸਤਯ ਰਿਸ਼ੀ ਨੇ 
ਉਸ ਦੇ ਪੁੱਤਰ ਮਾਰੀਚ ਨੂੰ ਇਹ ਸ਼ਰਾਂਪ ਦਿੱਤਾ ਕਿ ''ਤ੍ਰ ਰਾਖਸ਼ ਬਣ ਜਾ'` । ਮੁੜ ਅਗਸਤਯ ਜੀ ਨੇ 
ਬਹੁਤ ਗੁੱਸੋ ਹੋ ਕੇ ਤਾੜਕਾ ਨੂੰ ਵੀ ਸ਼ਰਾਪ ਦਿੱਤਾ ਕਿ “'ਤੂੰ ਮਨੁੱਖ ਦਾ ਭਕਸ਼ਣ (ਖਾਣ ਵਾਲੀ) 
ਕਰਨ ਵਾਲੀ ਬਣ ਜਾ ਅਤੇ ਤੇਰੀ ਸ਼ਕਲ ਬੁਰੀ ਅਤੇ ਡਰਾਉਣੀ ਹੋ ਜਾਵੇ ।'' ਤੇਰਾ ਇਹ ਰੂਪ 
ਨ ਰਹੇ । ਤੂੰ ਡਰਾਉਣੇ ਰੂਪ ਵਾਲੀ ਹੋ ਜਾ । ਇਹ ਸ਼ਰਾਪ ਸੁਣ ਤਾੜਕਾ ਬਹੁਤ ਗੁੱਸੇ ਹੋਈ । 
(11--13) ਬਸ ਉਸ ਸ਼ਰਾਪ ਨੂੰ ਪ੍ਰਾਪਤ ਕਰਕੇ ਤਾੜਕਾ ਇਸ ਪਵਿੱਤਰ ਦੋਸ ਨੂੰ _ਉਜਾੜਨ 
ਲਗ ਪਈ । ਕਿਉ” ਜੋ ਅਗਸਤਯ ਜੀ ਇਥੇ ਹੀ ਤਪੱਸਿਆ ਕਰਦੇ ਸਨ । ਇਸ ਲਈ ਹੋ ਰਾਮ ! 
ਤੁਸੀ` ਇਸ ਦੁਸ਼ਟਾ ਡਰਾਉਣੀ ਅਤੇ ਦੁਸ਼ਟ-ਬਲਵਾਨ ਤਾੜਕਾ ਨੂੰ ਮਾਰ ਕੇ, ਗਉ ਬ੍ਰਾਹਮਣ ਦੀ 
ਭਲਾਈ ਦਾ ਉਪਾਇ ਕਰੋ । ਕਿਉ' ਜੋ ਹੋਰ ਕੋਈ ਮਨੁੱਖ ਇਸ ਸ਼ਰਾਂਪ ਵਾਲੀ ਨੂੰ ਨਹੀ" ਮਾਰ 
ਸਕਦਾ । (14--15) ਹੇ ਨਰੋਤਮ ! ਤਿੰਨਾਂ ਲੋਕਾਂ ਵਿਚ ਤੁਹਾਡੇ ਤੱ ਇਲਾਵਾ ਹੋਰ ਕੋਈ ਨਹੀ' 
ਜਿਹੜਾ ਇਸ ਨੂੰ ਮਾਰ ਸਕੇ । ਅਜਿਹੀ ਇਸਤਰੀ ਨੂੰ ਮਾਰਨ ਵਿੱਚ ਤੁਹਾਨੂੰ ਮਨ ਵਿਚ ਘ੍ਰਿਣਾ 
ਧੈਦਾ ਨਹੀ ਕਰਨੀ ਚਾਹੀਦੀ । 16. ਚਾਰਾਂ ਵਰਣਾਂ ਦੀ ਭਲਾਈ ਕਰਨ ਵਾਲੇ ਰਾਜਕੁਮਾਰ 
ਅਰਥਾਤ ਕਸ਼ੱਤਰੀ ਦਾ ਇਹ ਕਰਤੱਵ ਹੈ । ਪਰਜਾ ਦੀ ਰੱਖਿਆ ਲਈ ਚਾਹੇ ਚੋਗੇ ਕੌਮ ਕਰਨੇ 
ਪੈਣ ਚਾਹੇ ਮੰਦੇ । ਪਰਜਾ ਦੀ ਰੱਖਿਆ ਦੇ ਕਾਰਜ ਕਰਨ ਵਿੱਚ ਭਾਵੇ" ਦੋਸ਼ ਜਾਂ ਪਾਪ ਵੀ ਕਿਉ” 
ਨਾਂ ਲੱਗੇ, ਪਰ ਰਾਜ ਦੀ ਰੱਖਿਆ ਦਾ ਭਾਰ ਉਠਾਉਣ ਵਾਲ ਕਸ਼ੱਤਰੀਆਂ ਲਈ ਸਭ ਤਰ੍ਹਾਂ 
ਨਾਲ ਪਰਜਾ ਦੀ ਰੱਖਿਆ ਕਰਨੀ ਟੀ, ਉਨ੍ਹਾਂ ਦਾ ਸਨਾਤਨ ਧਰਮ ਹੈ । (17-18) ਹੇ ਰਾਮ! 
ਇਸ ਅਧਰਮ ਕਰਨ ਵਾਲ ਤਾੜਕਾ ਨੂੰ ਮਾਰ ! ਇਸ ਤਾੜਕਾ ਵਿਚ ਤਾਂ ਤਿਲ ਭਰ ਵੀ ਧਰਮ 
ਨਹੀ“। ਸੁਣਿਆ ਜਾਂਦਾ ਹੈ ਕਿ ਪਹਿਲਾਂ ਵਿਰੋਚਨ ਰਾਜੇ ਦੀ ਲੜਕੀ ਮੰਥਰਾ ਨੂੰ, ਜਿਹੜੀ 
ਪ੍ਰਿਥਵੀ ਦਾ ਨਾਸ਼ ਕਰਨਾ ਚਾਹੁੰਦੀ ਸੀ, ਇੰਦਰ ਨੇ ਜਾਨੋ ਮਾਰ ਸੁੱਟਿਆ ਸੀ । ਇਸੇ ਤਰ੍ਹਾਂ 
ਹੋ ਰਾਮ ! ਭਗਵਾਨ ਵਿਸ਼ਨੂੰ ਨੇ ਵੀ ਭਿਰਗੂ ਦੀ ਪਤੀਵਰਤਾ ਪਤਨੀ ਅਤੇ ਸ਼ੁਕਰ ਦੀ ਮਾਤਾ ਨੂੰ, 
ਜਿਹੜੀ ਇੰਦਰ ਦਾ ਨਾਸ਼ ਕਰਨਾ _ਚਾਹ੍ਹੰਦੀ ਸੀ, ਮਾਰ ਦਿੱਤਾ ਸੀ । (19--20) ਇਸ ਤਰ੍ਹਾਂ 
ਅਨੇਕਾਂ ਪ੍ਰਸ਼ੋਤਮ ਰਾਜਪੁੱਤਰਾਂ ਨੇ ਸਮੇ' ਸਮੋ” ਤੇ ਅਨੇਕਾਂ ਅਧਰਮ ਕਰਨ ਵਾਲੀਆਂ ਇਸਤਰੀਆਂ ਦਾ 
ਵੱਧ ਕੀਤਾ ਹੈ । ਇਸ ਲਈ ਤੁਸੀ' ਵੀ ਮੇਰੀ ਆਗਿਆ ਨਾਲ ਇਸ ਦੁਸ਼ਟ ਯਕਸ਼ਿਣੀ ਨੂੰ ਮਾਰਨ 
ਵਿਚ ਕਿਸੇ ਤਰ੍ਹਾਂ ਦਾ ਸੰਕੋਚ ਨਾ ਕਰੋ । (21--22) ਪੰਝੀਵਾਂ ਸਰਗ ਸਮਾਪਤ ਹੋਇਆ 1 

ਛੱਬੀਵਾਂ ਸਰਗ ਰ੍ 

ਵਚਨ ਪਾਲਕ ਦਸ਼ਰਥ ਨੰਦਨ ਸ੍ਰੀ ਰਾਮ ਚੰਦਰ ਜੀ ਨੇ ਰਿਸ਼ੀ ਪ੍ਰਵਰ ਵਿਸ਼ਵਾਮਿੱਤਰ 
ਜੀ ਦੇ ਉਤਸ਼ਾਹ ਵਧਾਉਣ ਵਾਲੇ ਬਚਨ ਸੁਣ ਹੱਥ ਜੌੜ ਕੇ ਉੱਤਰ ਦਿੱਤਾ । 1. ਆਪਣੇਂ ਪਿਤਾ 
ਦੀ ਆਗਿਆ ਨਾਲ ਅਤੇ ਉਨ੍ਹਾਂ ਦੀ ਗੱਲ ਰੱਖਣ ਲਈ, ਆਪ ਦੇ ਕਹਿਣ ਅਨੁਸਾਰ ਨਿਸੋਗ 
ਹੋ ਕੇ ਕੰਮ ਕਰਨਾ, ਮੋਰਾਂ ਕਰਤੱਵ ਹੈ । 2. ਕਿਊ” ਜੋ ਮਹਾਰਾਜ ਨੇ ਗੁਰੁ ਵਿਸ਼ਿਸ਼ਠ ਜੀ ਦੇ 
ਸਾਹਮਣੇ ਅਯੋਧਿਆ ਤੋਂ” ਤੁਰਨ ਸਮੇ', ਮੈਨੂੰ ਆਗਿਆ ਦਿੱਤੀ ਸੀ । ਇਸ ਲਈ ਹੁਕਮ ਅਦੂਲੀ 
ਨਹੀ ਕਰ ਸਕਦਾ । 3. ਇਸ ਲਈ ਪਿਤਾ ਦੀ ਆਗਿਆ ਅਨ੍ਸਾਰ ਆਪ ਦੇ ਕਹਿਣ ਮੁਤਾਬਿਕ 
ਮੈ ਜ਼ਰੂਰ ਤਾੜਕਾ ਦਾ ਵੱਧ ਕਰਾਂਗਾ । &. ਮੈ ਆਪ ਦੇ ਕਹਿਣ ਅਨ੍ਸਾਰ ਤਾੜਕਾ ਨੂੰ ਮਾਰ ਕੇ 
ਗਉ ਬ੍ਰਾਹਮਣ ਦੀ ਭਲਾਟੀ ਕਰਨ ਅਤੇ ਇਸ ਦੇਜ ਦੇ ਵਸਨੀਕਾਂ ਨੂੰ ਸੁਖੀ ਕਰਨ ਲਈ ਤਿਆਰ 
ਹਾਂ । 5. ਇਹ ਕਹਿ ਅਤੇ ਧਨ੍ਸ਼ ਹੱਥ ਵਿਚ ਲੈ, ਸ੍ਰੀ ਰਾਮ ਚੋਦਰ ਜੀ ਨੇ ਦਸੇ ਦਿਸ਼ਾਵਾਂ ਨੂੰ 
ਰੰਜਾਉਣ ਵਾਲੀ ਧਨੁਸ਼ ਦੀ ਡੋਰੀ ਨੂੰ ਟਕਾਰ ਕੇ ਘੋਰ ਸ਼ਬਦ ਕੀਤਾ । 6. ਉਸ ਸ਼ਬਦ ਨੂੰ ਸੁਣ ਕੇ 
ਜੰਗਲ ਵਿਚ ਰਹਿਣ ਵਾਲੋਂ ਜੀਵ ਧਾਰੀ ਬਹੁਤ ਡਰੇ । ਤਾੜਕਾ ਉਸ ਸ਼ਬਦ ਨੂੰ ਸੁਣ ਬਹੁਤ 
ਗੁੱਸਂ ਹੋਈ ਪਰ ਉਸ ਸਮੋ ਆਪਣਾ ਕਰਤੱਵ ਨਿਸ਼ਚਿਤ ਨਾ ਕਰ ਸਕੀ । 7. ਉਹ ਬਹੁਤ ਗ੍ਰੱਸੇ 
ਵਾਲੀ ਰਾਖਸ਼ਣੀ ਉਸੇ ਵੱਲ ਨੂੰ ਜਿਸ ਵੱਲ ਤੋ" ਸ਼ਬਦ ਹੋਇਆ ਸੀ ਬਹੁਤ ਤੇਜ਼ੀ ਨਾਲ ਝਪਟੀ । 8. 
ਉਸ ਬਹੁਤ ਲੌਮੀ ਚੌੜੀ, ਘੋਰ ਵਿਕਰਾਲ ਰੂਪ ਵਾਲ), ਕਲਮੂੰਹੀ, ਕਰੂਪਿਤ ਰਾਖਸ਼ਣੀ ਨੂੰ ਵੇਖ, ਸ੍ਰੀ 
ਰਾਮ ਚੰਦਰ ਜੀ ਨੇ ਲਕਸ਼ਮਣ ਜੀ ਨੂੰ ਕਿਹਾ-- 9. ਵੇਖੋ ਲਕਸ਼ਮਣ ! ਇਸ ਯਕਸ਼ਿਣੀ ਦਾ 
ਸ਼ਰੀਰ ਕਿੰਨਾ ਭਿਆਨਕ ਅਤੇ ਵਿਕਟ ਹੈ । ਇਸ ਨੂੰ ਵੇਖਦਿਆਂ ਹੀ ਡਰਪੇਕਾਂ ਦੇ ਦਿਲ ਕੌਬ 
ਉਠਦੇ ਹੋਣਗੇ । 10. ਵੇਖੋ, ਇਸ ਭਿਆਨਕ ਜਾਦੂਗਰਨੀ ਅਤੇ ਬਹੁਤ ਮੁਸ਼ਕਿਲ ਨਾਲ ਜਿੱਤੀ 
ਜਾ ਸਕਣ ਵਾਲੀ ਦੇ ਕੌਨ ਅਤੇ ਨੱਕ ਵੱਢ ਕੇ, ਮੈ" ਹੁਣੇ ਇਸ ਨੂੰ ਨਸਾ ਦੇਂਦਾ ਹਾਂ । 11. ਕਿਉ” 
ਜੋ ਇਸਤਰੀ ਦੀ ਜਾਨ ਲੈਣਾ ਠੀਕ ਨਹੀ', ਇਸਤ੍ਰੀ ਦੀ ਰੱਖਿਆ ਕਰਨੀ ਚਾਹੀਦੀ ਹੈ । 
ਕਿਤੂ ਇਸ ਦੇ ਹੱਥ ਪੈਰ ਵੱਢ ਕੋ, ਇਸ ਨੂੰ ਹੁਣ ਅੱਗੇ ਤੋ ਦੁਸ਼ਟ ਕੋਮ ਕਰਨ ਜੋਗੀ ਨਹੀ” 
ਛੱਡਾਂਗਾ । 12, ਸੀ ਰਾਮ ਚੋਦਰ ਜੀ ਅਜਿਹਾ ਕਹਿ ਹੀ ਰਹੇ ਸਨ ਕਿ, ਉਹ ਕਰੋਧ ਵਿੱਚ 
ਮੂਰੰਛਤ ਰਾਖਸ਼ਣੀ ਹੱਥ ਉਠਾਉਦੀ ਅਤੇ ਗਰਜਦੀ ਹੋਈ ਸੀ ਰਾਮ ਚੈਦਰ ਵੱਲ ਝਪਟੀ । 13. 
ਇਹ ਵੇਖ ਬ੍ਰਹਮਰਿਸ਼ੀ ਵਿਸ਼ਵਾਮਿੱਤਰ ਨੇ “ਹੈ ਕਹਿ ਕੇ, ਉੱਸ ਨੂੰ ਡਪਟਿਆ ਅਤੇ ਸ੍ਰੀ 
ਰਾਮ ਚੰਦਰ ਲਕਸ਼ਮਣ ਨੂੰ ਅਸ਼ੀਰਵਾਦ ਦੇ ਕੇ ਕਿਹਾ ਕਿ ਤ੍ਰਹਾਂਡੀ ਜਿੱਤ ਹੋਵੇ । 12. ਫੋਰ 
ਵੀ ਤਾੜਕਾ ਨੇ ਇਕ ਧੂੜ ਉਡਾਈ ਕਿ, ਕੁਝ ਦੇਰ ਲਈ ਰਾਮ ਅਤੇ ਲਕਸ਼ਮਣ ਨੂੰ ਵੀ ਕ੍ਰਝ 
ਨਹੀ ਦਿਸਦਾ ਸੀ । 15. ਤਾੜਕਾ ਨੇ ਅਜਿਹਾ ਜਾਦੂ ਰਚਿਆ ਕਿ, ਉਹ ਲੁਕ ਲੁਕ ਸ੍ਰੀ 
ਰਾਮ ਚੰਦਰ ਜੀ ਅਤੇ ਲਕਸ਼ਮਣ ਜੀ ਤੇ ਪੱਥਰਾਂ ਦੀ ਵਰਖਾ ਕਰਦੀ ਰਹੀ । ਇਹ ਵੇਖ ਸ੍ਰੀ ਰਾਮ 
ਚੰਦਰ ਜੀ ਵੀ ਬਹੁਤ ਕ੍ਰੋਧਿਤ ਹੋਏ । ਅਤੇ ਸ੍ਰੀ ਰਾਮ ਓਰ ਜੀ ਨੇ ਇਸ ਪੱਥਰਾਂ ਦੀ ਵਰਖਾ ਨੂੰ ਬਾਣਾਂ 
ਰਾਹੀ' ਬਦ ਕਰ ਦਿੱਤਾ ਅਤੇ ਬਾਣਾਂ ਨਾਲ ਹੀ ਉਸ ਦੇ ਦੋਵਾਂ ਹੱਥਾਂ ਨੂੰ ਵੱਢ ਦਿੱਤਾ । (16--17) 
ਹੱਥਾਂ ਦੇ ਵੱਢੇ ਜਾਣ ਨਾਲ ਥੱਕੀ ਹੋਈ, ਪਰ ਫਿਰ ਵੀ ਉਸੇ ਤਰ੍ਹਾਂ ਗਰਜਦੀ ਹੋਈ ਆਪਣੇ ਵੱਲ 

ਆਉਦੀ ਹੋਈ. ਵੇਖ ਅਤੇ ਕ੍ਰੋਧਤ ਹੋ, ਲਕਸ਼ਮਣ ਜੀ ਨੇ ਉਸ ਦੇ ਕੌਨ ਅਤੇ ਨੱਕ ਵੱਢ ਸ੍ਰੱਟੋ । 
18. ਉਹ ਕਾਮਰੂਪਣੀ ਤ੍ਰਰਤ ਅਨੇਕਾਂ ਭਾਂਤ ਦੇ ਰੂਪ ਬਣਾ ਕੇ ਅਤੇ ਰਾਜਕ੍ਮਾਰ ਨੂੰ ਧੋਖਾ ਦੇਣ 
ਲਈ ਕਦੇ ਕਦੇ ਛੁਪ ਵੀ ਜਾਣ ਲੱਗੀ । 19. ਅਤੇ ਛੁਪੇ ਛੁਪੇ ਉਹ ਡਰਾਉਣੀ ਯਕਜ਼ਿਣੀ ਘੁੰਮ 
ਘਮ ਕੇ ਪੱਥਰਾਂ ਦੀ ਵਰਖਾ ਕਰਨ ਲੱਗੀ । ਚਹੁੰ ਪਾਸਿਆਂ ਤੋ ਰਾਜਕੁਮਾਰਾਂ ਤੇ ਪੱਥਰਾਂ ਦੀ 
ਵਰਖਾ ਹੁੰਦੀ ਵੇਖ, ਸਰੀ ਮਾਨ ਵਿਸ਼ਵਾਮਿੱਤਰ ਜੀ ਨੇ ਸ੍ਰੀ ਰਾਮ ਚੈਦਰ ਜੀ ਨੂੰ ਕਿਹਾ--ਹੇ ਰਾਮ ! 
ਬੱਸ, ਬਹੁਤ ਹੋਇਆ । ਹੁਣ ਇਸ ਪਾਪਣੀ ਦ੍ਰਸ਼ਟਾਂ ਤੇ ਹੋਰ ਵੱਧ ਦਇਆ ਵਿਖਾਉਣ ਦੀ ਲੌੜ 
ਨਹੀ! (20--21) ਜੇ ਇਸ ਨੂੰ ਛੱਡ ਦਿਓਗੇ ਤਾਂ ਇਹ ਯੱਗ ਵਿਚ ਵਿਘਨ ਪਾਉਣ ਵਾਲੀ 
ਮਾਇਆ ਰਾਹੀ” ਮੁੜ ਜ਼ੋਰਾਵਰ ਬਣ ਜਾਏਗੀ । ਸੋਧਿਆ ਹੋਣ ਤੋਂ ਪਹਿਲਾਂ ਹੀ ਤੁਸੀ ਇਸ ਨੂੰ 
ਬੁੱਟ ਪੱਟ ਮਾਰ ਸ੍ਰੰਟੋ । 22. ਕਿਉ” ਜੋ ਸੰਧਿਆ ਵੇਲੇ ਦ੍ਸ਼ਟਾਂ ਦਾ ਜ਼ੋਰ ਵੱਧ ਜਾਂਦਾ ਹੈ । ਇਹ 
ਕਹਿ ਵਿਸ਼ਵਾਮਿੱਤਰ ਜੀ ਨੇ ਪੱਥਰ ਵਰਸਾਉਣ ਵਾਲੀ ਯੋਕਸ਼ਿਣੀ ਨੂੰ ਸ੍ਰੀ ਰਾਮ ਚੈਦਰ 
ਵਿਖਾਇਆ । ਸੀ ਰਾਮ ਚੰਦਰ ਜੀ ਨੇ ਸ਼ਬਦ-ਬੇਧੀ ਬਾਣਾਂ ਨਾਲ ਉਸ ਨੂੰ ਚਹੁੰ ਪਾਸਿਆਂ ਤ 
ਘਰ ਲਿਆ | ਉਹ ਜਾਦੂਗਰਨੀ ਅਤੇ ਬਲਵਤੀ ਯਕਸ਼ਿਣੀ ਬਾਣਾਂ ਦੇ ਜਾਲ ਵਿੱਚ ਘਿਰੀ ਹੋਈ 
ਦੋਵਾਂ ਰਾਜਕ੍ਰਮਾਰਾਂ ਤੇ ਗਰਜਦੀ ਹੋਈ ਝਪਟੀ । ਉਸ ਨੂੰ ਬਿਜਲੀ ਵਾਂਗ ਬਹੁਤ ਤੇਜ਼ੀ ਨਾਲ ਆਪਣੀ 
ਵੱਲ ਆਉ'ਦੀ ਵੇਖ ਸ੍ਰੀ ਰਾਮ ਚੰਦਰ ਜੀ ਨੇ ਉਸ ਦੀ ਛਾਤੀ ਵਿੱਚ ਇਕ ਬਾਣ ਅਜਿਹਾ ਮਾਰਿਆ ਕਿ 
ਉਹ ਧਰਤੀ ਤੇ ਡਿੱਗ ਪਈ ਅਤੇ ਮਰ ਗਈ । ਉਸ ਡਰਾਂਉਣੇ ਰੂਪ ਵਾਲੀ ਯਕਸ਼ਿਣੀ ਨੂੰ ਮੋਈ 
ਹੋਈ ਵੇਖ, ਇੰਦਰ ਆਦਿ ਦੇਵਤੇ ਸ੍ਰੀ ਰਾਮ ਚੈਦਰ ਜੀ ਦੀ ਉਸਤਤੀ ਗਾਉਣ ਲੱਗੇ ਅਤੇ ਇੰਦਰ 
ਬਹੁਤ ਖੁਸ਼ ਹੋਏ । (23---27) ਸਭ ਦੇਵਤੇ ਖੁਸ਼ ਹੋ ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲੱਗੌ--ਹੋਂ 
ਕੌਸ਼ਿਕ ਮੁਨੀ ! ਤੁਹਾਡਾ ਕਲਿਆਣ ਹੋਵੇਂ, ਇੰਦਰ ਸਹਿਤ ਅਸੀ ਸਭ ਦੇਵਤੇ ਸੀ ਰਾਮ ਚੰਦਰ 
ਜੀ ਦੇ ਇਸ ਕਾਰਜ ਤੇ ਬਹੁਤ ਸੰਤੁਸ਼ਟ ਹੋਏ ਹਾਂ । ਹੁਣ ਤ੍ਰਸੀ' ਸੀ ਰਾਮ ਚੰਦਰ ਜੀ ਤੇ ਖਾਸ 
ਪ੍ਰੇਮ ਦਰਸਾਉ'ਦੇ ਹੋਏ, ਪ੍ਰਜਾਪਤੀ ਦੇ ਸਤਰ ਪਰਾਕਰਮੀ ਅਸਤਰ ਸ਼ਸਤਰ ਰੂਪੀ ਜਿਹੜੇ 
ਪੁੱਤਰ ਹਨ, ਉਹ ਸਭ ਤਪੱਸਵੀ ਅਤੇ ਬਲਵਾਨ ਸ੍ਰੀ ਰਮ ਚਦਰ ਜੀ ਨੂੰ ਦੇ ਦਿਓ ਕਿਉ” 
ਜੋ ਇਹ ਉਨ੍ਹਾਂ ਲਈ ਯੋਗ ਪਾਂਤਰ ਹਨ । ਅਤੇ ਤੁਹਾਡੀ ਇੱਛਾ ਅਨੁਸਾਰ ਕੌਮ ਕਰਨ ਵਾਲੋਂ 
ਹਨ (2 8--30) ਅਤੇ ਇਹ ਰਾਜਕੁਮਾਰ ਦੇਵਤਿਆਂ ਦੇ ਵੱਡੇ ਵੱਡੇ ਕੰਮ ਕਰਨਗੇ । 
ਇਹ ਕਹਿ ਅਤੇ ਵਿਸ਼ਵਾਮਿੱਤਰ ਜੀ ਦਾ ਆਦਰ ਕਰਦੇ ਹੋਏ, ਸਭ ਦੇਵਤੇ ਜਿਥ` ਆਏ 
ਸਨ ਖੁਸ਼ ਹੋ ਵਾਪਸ ਚਲੋ ਗਏ । ਫੇਰ ਸੰਧਿਆ ਹੋ ਗਈ । ਤਦ ਮੁਨੀਵਰ ਵਿਸ਼ਵਾਮਿੱਤਰ 
ਤਾੜਕਾ ਦੇ ਵੱਧ ਤੋਂ ਖੁਸ਼ ਹੋ ਅਤੇ ਸ੍ਰੀ ਰਾਮ ਚੰਦਰ ਜੀ ਦਾ ਮੱਥਾ ਚੰਮ ਕੇ ਇਹ ਕਹਿਣ ਲੱਗੇਂ--ਹੇ 
ਸੁਭ ਦਰਸ਼ਨ ਰਾਮ ! ਅੱਜ ਦੀ ਰਾਤ ਇਥੇ ਆਰਾਮ ਕਰ ਸਵੇਰੇ ਹੀ ਅਸੀ” ਆਪਣੇ ਆਸ਼ਰਮ 
ਵਲ ਚੱਲਾਂਗੇ (31--33) ਵਿਸ਼ਵਾਮਿੱਤਰ ਜੀ ਦੇ ਇਹ ਬਚਨ ਸੁਣ ਕੇ, ਸ੍ਰੀ ਰਾਮ ਚੰਦਰ ਜੀ 
ਖੁਸ਼ ਹੋਏ ਰਾਤ ਭਰ ਉਥੇ (ਤਾੜਕਾ ਬਨ) ਸੁਖ ਪੂਰਵਕ ਆਰਾਮ ਕੀਤਾ । 34. ਤਾੜਕਾ ਜਿਸ 
ਦਿਨ ਤੋ“ ਮਾਰੀ ਗਈ ਸੀ_ਉਸੋ ਦਿਨ ਤੋ ਤਾੜਕਾ ਦੇ ਬਨ ਦਾ ਸਰਾਪ ਛੁੱਟ ਗਿਆ । 
ਅਤੇ ਚੈਤਰਥ ਬਨ ਵਾਂਗ ਬਹੁਤ ਸੰਦਰ ਹੋ ਗਿਆ । 35. ਸ੍ਰੀ ਰਾਮ ਚੰਦਰ ਜੀ ਨੇ ਤਾੜਕਾ ਨੂੰ 
ਮਾਰ ਕੇ ਅਤੇ ਦੇਵਤਿਆਂ ਤੇ ਸਿੱਧਾਂ ਤੱ ਬਹੁਤ ਵਡਿਆਈ ਪ੍ਰਾਪਤ ਕੀਤੀ ਅਤੇ ਵਿਸ਼ਵਾਮਿੱਤਰ 

ਨਾਲ ਉਥੋ ਰਾਤ ਭਰ ਵਿਸ਼ਰਾਮ ਕਰ, ਸਵੇਰਾ ਹੁੰਦਿਆਂ ਉਹ ਜਾਗੇ । 36. ਬਾਲ ਕਾਂਡ ਦਾ 
ਛੱਬੀਵਾਂ ਸਰਗ ਸਮਾਪਤ ਹਇਆ । 


ਸਤਾਈਵਾਂ ਸਰਗ 


ਉਸ ਰਾਤ ਉਥੇ ਰਹਿਕੇ ਮਹਾ ਪ੍ਰਤਾਪੀ ਵਿਸ਼ਵਾਮਿੱਤਰ ਜੀ ਨੇ ਮੁਸਕਰਾਉ”ਦੇ ਹੋਏ ਮਧੁਰ 
ਬਾਣੀ ਵਿਚ ਸ੍ਰੀ ਰਾਮ ਚੰਦਰ ਜੀ ਨੂੰ ਕਿਹਾ । 1. ਹੇ ਮਹਾ ਯਸ਼ਸਵੀ ਰਾਜਕੁਮਾਰ । ਮੈਂ ਤੁਹਾਡੇ 
ਕੰਮ ਤੋ ਬਹੁਤ ਪ੍ਰਸੈਨ ਹਾਂ । ਅਤੇ ਤਹਾਨੂੰ ਖੁਸ਼ੀ ਨਾਲ ਸਾਰੇ ਅਸਤਰ ਦੇਂਦਾ ਹਾਂ । 2. ਇਨ੍ਹਾਂ 
ਅਸਤਰਾਂ ਨਾਲ ਤੁਸੀ ਸੁਰ (ਦੇਵਤੇ), (ਅਸੁਰ) ਰਾਖ਼ਸ਼, ਗੰਧਰਵ ਅਤੇ ਨਾਗ ਆਦਿ _ਆਪਣੇ 
ਦੁਸ਼ਮਣਾਂ ਨੂੰ ਆਪਣੇ ਵੱਸ ਵਿੱਚ ਕਰ ਕੇ ਜਿੱਤ ਲਵੌਗੇ । 3. ਹੋ ਰਾਮ ! ਤੁਹਾਨੂੰ ਮੈ” ਇਹ ਸਭ 
ਅਸਤਰ ਦੇ'ਦਾ ਹਾਂ । ਲਉ ਇਹ ਮਹਾ ਦੈਵੀ ਦੈਡ ਚਕਰ ਹੈ ! 4. ਹੋ ਵੀਰ ! ਇਹ ਲਉ ਧਰਮਚਕ 
ਕਾਲ ਚਰ੍ਹ, ਵਿਸ਼ਣੂ ਚੱਕ, ਐੱਦ੍ਰਾਸਤ੍ਰ । 5. ਹੇ ਨਰਸ਼੍ਰੇਸ਼ਠ ! ਇਹ ਲਉ ਵਜ੍ਰਾਸਤ੍ਰ, ਮਹਾਦੇਵਾਸਤ੍‌ ਹੇ 
ਰਾਘਵ ! ਇਹ ਹੈ ਬ੍ਰਹਮਸ਼ਿਰ ਅਤੇ ਏਸ਼ੀਕ । 6. ਹੇ ਰਾਮ ! ਮੈ' ਤੁਹਾਨੂੰ ਸਭ ਅਸਤਰਾਂ ਤੋ“ ਵਧਕੇ ਇਹ 
ਬ੍ਹਮਾਸਤ੍ ਦੇ'ਦਾ ਹਾਂ ਅਤੇ ਇਹ ਲਉ ਮੋਦਕੀ ਅਤੇ ਸਿਖਰੀ ਨਾਂ ਦੀਆਂ ਦੋ ਗਦਾਵਾਂ । 7. ਹੇ 
ਰਾਜਕੁਮਾਰ ਰਾਮ ! ਮੈ' ਤੁਹਾਨੂੰ ਬਹੁਤ ਤੇਜ਼ ਧਰਮ ਪਾਸ਼ ਅਤੇ ਕਾਲ ਪਾਸ਼ ਨਾਂ ਦੇ ਅਸਤਰ ਦੇੱਦਾ 
ਹਾਂ। 8. ਇਹ ਲਉ ਵਰਣ ਪਾਸ਼, ਸ਼ੁਸ਼ਕ ਅਤੇ ਅਸ਼ਨੀ ਨਾਂ ਦੇ ਦੋ ਵਜ । 9. ਇਹ ਲਉ 
ਪੈਨਾਕਾਸਤ-ਨਾਰਾਇਣਾਸਤ੍ਰ ਅਤੇ ਅਗਨੀ ਅਸਤਰ ਜਿਸ ਦਾ ਨਾਂ ਸ਼ਿਖਰ ਹੈ। 10. ਹੋ ਰਾਮ! 
ਇਹ ਲਉ ਪ੍ਰਥਨ ਨਾਂ ਦਾ ਵਾਯਵਯਾਸਤ੍‌ ਹਯਸ਼ਿਰਾਸਤ੍ਰ ਅਤੇ ਕ੍ਰੇੱਚਾਸਤੁ੍‌ । ਮੈ” ਦੋ ਸ਼ਕਤੀਆਂ ਵੀ 
ਤਹਾਨੂੰ ਦੇ'ਦਾ ਹਾਂ । ਮੈ ਤੁਹਾਨੂੰ ਹੁਣ ਭਿਅੰਕਰ ਕੌਕਾਲ ਨਾਂ ਦਾ ਮੂਸਲ, ਕਾਪਾਲ ਅਤੇ ਕਕਣ 
ਦੇ'ਦਾ ਹਾਂ । ਮੈ' ਤੁਹਾਨੂੰ ਉਹ ਸਾਰੇ ਅਸਤਰ ਦੇ'ਦਾ ਹਾਂ ਜਿਹੜੇ ਰਾਖ਼ਸ਼ਾਂ ਦੇ ਵੱਧ ਲਈ ਉਪਯੋਗੀ 
ਹਨ, ਇਹ ਵਿਦਿਆਧਰਾਸਤੁ ਹੈ ਅਤੇ ਇਹ ਨੰਦਨ ਨਾਂ ਦਾ । (11--13) ਉਤਮ ਤਲਵਾਰ 
ਹੈ ਰਾਜਕ੍ਰਮਾਰ ! ਮੈ” ਤੁਹਾਨੂੰ ਦੇ'ਦਾ ਹਾਂ । ਇਹ ਲਉ ਗੈਧਰਵਾਸਤ੍੍‌ ਅਤੇ ਪਿਆਰਾ ਮਾਨਵਾਸਤ੍ਰ । 
14. ਇਹ ਹਨ ਪ੍ਰਸਵਾਪਨ ਅਤੇ ਪ੍ਰਸਮਨ, ਸੌਰ, ਦਰਪਣ, ਸ਼ੋਸ਼ਣ, ਸੈਤਾਪਨ ਅਤੇ ਵਿਲਾਪਨ । 
15. ਇਹ ਹਨ ਕੰਦਰਪ ਦੇਵਤੇ ਦਾ ਪਿਆਰਾ ਦੂਰਧਰਸ਼ ਮਦਨਾਸਤਰ ਅਤੇ ਇਹ ਹੈ 
ਪੈਸ਼ਾਚਾਸਤਰ ਅਤੇ ਪਿਆਰਾ ਮੋਹਨਾਸਤਰ । 16. ਹੈ ਮਹਾਯਸ਼ਸਵੀ ਰਾਜਕੁਮਾਰ ! ਇਹ 
ਲਵੇ ਤਾਮਸ ਅਤੇ ਮਹਾਬਲੀ ਸੌਮਨ । 17. ਹੋ ਰਾਜਕੁਮਾਰ ! ਹੋਂ ਮਹਾਬਾਹੋਂ / ਇਹ 
ਹਨ ਸੋਵਰੱਤ, ਦੁਰਧਰਸ਼, ਮੰਸਲ, ਸਤਯਾਸਤਰ ਅਤੇ ਪਰਮਾਸਤਰ ਮਾਯਾਧਰ । 18. ਇਹ 
ਹਨ ਤੇਜ ਪ੍ਰਭ ਨਾਂ ਦਾ ਅਸਤਰ ਜਿਸ ਨਾਲ ਦੁਸ਼ਮਣ ਦਾ ਤੇਜ ਖਿਚਿਆ ਜਾਂਦਾ ਹੈ 
(ਅਤੇ ਇਹ ਹਨ) ਸ਼ਿਸ਼ਰ ਨਾਂ ਦੇ ਸੋਮਾਸਤਰ, ਤਵਾਸ਼ਟਰਾਸਤਰ । 19. (ਇਹ ਹਨ) ਦਾਰੁਣ 
ਭਗ਼ਾਸਤਰ ਸ਼ੀਤੇਸ਼ੂ ਅਤੇ ਮਾਨਵ (ਨਾਂ ਦੇ ਅਸਤਰ) । ਹੋਂ ਮਹਾ ਬਾਹੋ ਰਾਮ ! ਤਰਸੀ ਇਨ੍ਹਾਂ ਮਹਾ- 

ਬਲੀ ਕਾਮਰੂਪੀ ਅਤੇ ਪਰਮ ਉਦਾਰ ਅਸਤਰਾਂ ਨੂੰ ਹੋਂ ਰਾਜਕੁਮਾਰ ! ਛੇਤੀ ਗ੍ਰਹਿਣ ਕਰੋ । ਉਸ ਤੋ” 
ਬਾਅਦ ਮੁਨੀ ਸ਼ੇਸ਼ਠ ਵਿਸ਼ਵਾਮਿੱਤਰ ਨੇ ਪੂਰਵ ਵੱਲ ਮ੍ਰੰਹ ਕਰ, ਪਵਿੱਤਰ ਹੋ ਅਤੇ ਖੁਸ਼ 
ਹੋ, ਉਨ੍ਹਾਂ ਸਾਰੇ ਅਸਤਰਾਂ ਦੇ ਮੰਤਰ (ਅਰਥਾਤ ਚਲਾਉਣ ਅਤੇ ਰੋਕਣ ਦੇ ਢੋਗ) ਦੁੱਸੋ ਜਿਨ੍ਹਾਂ 
ਸਾਰੇ ਅਸਤਰਾਂ ਨੂੰ ਪ੍ਰਾਪਤ ਕਰਨਾ ਦੇਵਤਿਆਂ ਲਈ ਵੀ ਦੁਰਲਭ ਹੈ । (20--22) ਉਹ ਸਾਰੇ 
ਅਸਤਰ ਵਿਸਵਾਮਿੱਤਰ ਜੀ ਨੇ ਸ੍ਰੀ ਰਾਮਚੰਦਰ ਜੀ ਨੂੰ ਦੇ ਦਿੱਤੇ । ਜਿਵੇ' ਹੀ ਸ੍ਰੀਮਾਨ ਵਿਸ਼ਵਾਮਿੱਤਰ 
ਜੀ ਨੇ ਉਨ੍ਹਾਂ, ਮੰਤਾਸਤਰਾਂ ਦਾ ਉਚਾਰਣ ਕਰਨਾ ਸ਼ੁਰੂ ਕੀਤਾ ਹੈ, ਤਿਵੇਂ ਹੀ ਉਹ ਮੰਤਰ 
ਆਪਣਾ ਸਾਖਿਆਤ ਰੂਪ ਧਾਰਨ ਕਰ, ਸੀ ਰਾਮਚੰਦਰ ਜੀ ਦੇ ਸਾਹਵੇ ਹੱਥ ਜੋੜ ਕੇ ਆ ਖੜੇ 
ਹੋਏ ਅਤੇ ਖੁਸ਼ ਹੋ ਕਹਿਣ ਲਗੇ । (23-24) ਹ ਪਰਮਉਦਾਰ ਰਾਘਵ ! ਅਸੀ' ਸਭ ਤੁਹਾਡੇ 
ਦਾਸ ਟਾਂ । ਜਿਹੜਾ ਕੰਮ ਤੁਸੀ ਸਾਥੋ' ਲੈਣਾ ਚਾਹੋਗੇ ਅਸੀਂ ਉਹੋ ਕਰਾਂਗੇ । ਤਦ ਸ੍ਰੀ ਰਾਮਚੰਦਰ ਜੀ 
ਨੇ ਉਨ੍ਹਾਂ ਨੂੰ ਆਪਣੇ ਹੱਥ ਨਾਲ ਛੂਹਿਆ ਅਤੇ ਕਹਿਣ ਲਗੋ--ਮੈ' ਜਦ ਤ੍ਹਾਡਾ ਸਮਰਣ ਕਰਾਂ ਤਦ 
ਤੁਸੀ' ਆ ਕੇ ਮੇਰਾ ਕੌਮ ਕਰ ਜਾਣਾ । 25. ਇਸ ਤੋ ਉਪਰੋਤ ਸੀ ਰਾਮਚੈਦਰ ਜੀ ਨੇ ਮੁਨੀਵਰ 
ਅਤੇ ਮਹਾਤੇਜੱਸਵੀ ਵਿਸ਼ਵਾਮਿੱਤਰ ਜੀ ਨੂੰ ਪ੍ਰਣਾਮ ਕੀਤਾ ਅਤੇ ਕਟਿਆ ਕਿ ਹੁਣ ਅਗੇ ਚੱਲੀਏ । 
26. ਬਾਲਕਾਂਡ ਦਾ ਸਤਾਈਵਾਂ ਸਰਗ ਸਮਾਪਤ ਹੋਦਿਆ । 


ਅਨਾਈਵਾਂ ਸਰਗ 

ਉਨ੍ਹਾਂ ਸਭ ਅਸਤਰਾਂ ਨੂੰ ਪਵਿਤ੍ਤਾ ਪੂਰਵਕ ਗ੍ਰਹਿਣ ਕਰ (ਅਰਥਾਤ ਉਨ੍ਹਾਂ ਅਸਤਰਾਂ 
ਨੂੰ ਲੈ ਅਤੇ ਉਨ੍ਹਾਂ ਦੇ ਚਲਾਉਣ ਦਾ ਤਰੀਕਾ ਸਿੱਖ ਕੇ) ਰਸਤੇ ਵਿੱਚ ਤੁਰਦੇ ਹਏ ਸੀ ਰਾਮ- 
ਚੋਦਰ ਜੀ ਖੁਸ਼ ਹੋ, ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲਗੇ--ਹੇ ਭਗਵਨ ! ਤੁਹਾਡੀ ਕ੍ਰਿਪਾ ਨਾਲ 
ਮੈਨੂੰ ਜਿਹੜੇ ਅਸਤਰ ਸੁਰਾਂ ਅਤੇ ਅਸੁਰਾਂ ਨੂੰ ਵੀ ਦੁਰਲਭ ਹਨ, ਮਿਲ ਗਏ । (ਅਤੇ ਉਨ੍ਹਾਂ ਨੂੰ 
ਚਲਾਉਣ ਦਾ ਤਰੀਕਾ ਵੀ ਪਤਾ ਲੱਗ ਗਿਆ ਹੈ ਪਰ ਹੁਣ) ਮਨੂੰ ਤੁਸੀਂ ਉਨ੍ਹਾਂ ਨੂੰ ਚਲਾ ਕੇ 
ਵਾਪਸ ਲਿਆਉਣ ਦਾ ਤਰੀਕਾ ਵੀ ਦੱਸ ਦਿਉ । (1--2) ਸ੍ਰੀ ਰਾਮਚੇਦਰ ਜੀ ਦੇ ਇਹ ਕਹਿਣ 
ਤੇ ਮਹਾ ਬੁੱਧੀਮਾਨ, ਧੀਰਜ ਵਾਲੋਂ, ਸੁਵਰਤ ਅਤੇ ਪਵਿੱਤ੨ ਵਿਸ਼ਵਾਮਿੱਤਰ ਜੀ ਨੇ, ਉਨ੍ਹਾਂ ਸਭ 
ਮਤਰ ਅਸਤਰਾਂ ਦਾ ਸੋਹਾਰ (ਵਾਪਸ ਲਿਆਉਣ ਦਾ ਢੌਗ) ਵੀ ਦੱਸ ਦਿੱਤਾ । 3. ਉਸ ਤੋ' 
ਬਾਦ ਕਈ ਹੋਰ ਵੀ ਮੰਤਰ ਅਸਤਰ ਦਸੋ ਜਿਹੜੇ ਪਹਿਲਾਂ ਦੱਸਣ ਲਗਿਆਂ ਬਾਕੀ ਰਹਿ ਗਏ ਸਨ । 
ਉਨ੍ਹਾਂ ਦੇ ਨਾਂ ਇਹ ਹਨ- ਸਤਯਵੌਤ, ਸੋਤਯ ਕੀਰਤੀ, ਧ੍ਰਿਸ਼ਟ, ਰਭਸ, ਪ੍ਰਤਿਹਾਰਤਰ, ਪਰਾਂਗ ਮੁਖ, 
ਅਵਾਂਗ ਮੁਖ, ਲਕਸ਼ਯ, ਅਲਕਸ਼ਯ, ਦਿ੍‌ੜ੍ਹ ਨਾਭ, ਸੁਨਾਭ, ਦਸ਼ਾਕਸ, ਸ਼=ਵੱਕਰ, ਦਸਸੀਰਸ,ਸ਼ਤੋਦਰ, 
ਪਦਮ ਨਾਭ, ਮਹਾਨਾਭ, ਦੰ ਦੁਨਾਭ, ਸੁਨਾਭ, ਜਯੋਤਿਸ਼, ਕ੍ਰਿਸ਼ਨ, ਨੈਰਾਸ਼ਯ, ਵਿਮਲ, ਯੋਗੈਧਰ, 
ਹਰਿਦਰ, ਦੈਤਯ, ਪ੍ਰਮਥਨ, ਸੁਚਿਰਬਾਹੂ, ਮਹਾਬਾਹੂ, ਨਿਸ਼ਕੁਲਿ, ਅਤੇ ਵਿਰੁਚਿ । ਸਾਰਿਚਮਾਲੀ, 
ਧ੍ਰਿਤ ਮਾਲੀ, ਵਿੱਰਤਿਮਾਨ, ਰੁਚਿਰ, ਪਿਤਰਯ, ਸੋਮਨਸ, ਵਿਧੂਤ, ਮਦਰ, ਕਰਵੀਰ ਕਰ, ਧਨ, 

ਧਾਨਯ, ਕਾਮਰੂਪ, ਕਾਮ ਰੁਚੀ, ਮੋਹ ਅਤੇ ਆਂਵਰਣ । ਜਿੰਭਕ, ਸਰਵਨਾਭ, ਸੰਤਾਨ ਅਤੇ ਵਰੁਣ । 
ਵਿਸ਼ਵਾਮਿੱਤਰ ਜੀ ਕਹਿਣ ਲਗੇ, ਹੇ ਰਾਮ ! ਇਹ ਸਭ ਕ੍ਰਿਸ਼ਾਸਵ ਦੇ ਪੁੱਤਰ ਬਹੁਤ ਤੇਜੱਜਵੀ ਅਤੇ ਕਾਮ 
ਰੂਪੀ ਹਨ । (4--10) ਇਨ੍ਹਾਂ ਨੂੰ ਤੁਸੀਂ ਗ੍ਰਹਿਣ ਕਰੋਂ । ਤੁਹਾਡਾ ਕਲਿਆਣ ਹੋਵੇ । ਕਿਉ 
ਜੋ ਹੇ ਰਾਘਵ ! ਤ੍ਸੀੱ ਇਨ੍ਹਾਂ ਨੂੰ ਗੁਹਿਣ ਕਰਨ ਯੋਗ ਹੋ । ਇਹ ਸੁਣ ਸੀ ਰਾਮਚਦਰ ਜੀ ਨੇ 
ਖੁਸ਼ ਹੋ ਕੇ ਕਿਹਾ ''ਬਹੁਤ ਅੱਛਾ ।” 11. ਤਦ ਦੈਵੀ ਰੂਪ, ਚਮਕ ਵਾਲੇ, ਮੂਰਤੀਮਾਨ ਅਤੇ 
ਸੁਖਪ੍ਰਦਾ (ਇਹ ਅਸਤਰ ਸਰੀ ਰਾਮਚੰਦਰ ਜੀ ਸਾਹਮਣੇ ਹਾਜ਼ਰ ਹੋਏ) ਉਨ੍ਹਾਂ ਵਿੱਰੋ' ਕੁਝ ਤਾਂ 
ਭਖਦੇ ਅੰਗਾਰਿਆਂ ਵਾਂਗ ਸਨ, ਕੋਈ ਧੂੰਏ ਦੇ ਰੋਗ ਵਾਲੋ ਸਨ । ਕੋਈ ਚੌਦਰਮਾ ਅਤੇ ਕੋਈ 
ਸੂਰਜ ਵਾਂਗ ਸਨ । ਕਿਜੇ ਨੇ ਹੱਥ ਜੋੜੋ ਹੋਏ ਸਨ ! ਉਹ ਸ੍ਰੀ ਰਾਮਚੰਦਰ ਜੀ ਨੂੰ ਬੜੀ ਨਮਰਤਾ 
ਨਾਲ ਕਹਿਣ ਲਗੇਂ--ਹੋਂ ਰਾਮ ! ਅਸੀ' ਹਾਜ਼ਰ ਹਾਂ, ਕੀ ਆਗਿਆ ਹੈ ? (ਇਸ ਤੇ ਸ੍ਰੀ ਰਾਮਚੰਦਰ 
ਜੀ ਨੇ ਉਨ੍ਹਾਂ ਨੂੰ ਕਿਹਾ) ਤ੍ਰਸੀਂ' ਮੇਰੇ ਮਨ ਵਿੱਚ ਵਾਸ ਕਰੇ ਅਤੇ ਕੌਮ ਪੈਣ ਤੇ ਮੇਰੀ ਮਦਦ ਕਰਨਾਂ । 
(1 ਹ==॥ੀ ਹੁਣ ਤੁਸੀਂ ਜਿਥੇ ਜਾਣਾ ਚਾਹੋ ਜਾ ਸਕਦੇ ਹੋ । ਸਰੀ ਰਾਮਚੰਦਰ ਜੀ ਦੇ ਇਹ 
ਸ਼ਬਦ ਸੁਣ ਅਤੇ ਉਨ੍ਹਾਂ ਦੀ ਆਗਿਆ ਅਤੇ ਪ੍ਰਦਖਣਾ ਕਰ ਅਤੇ ਬਹੁਤ ਚੰਗਾ ਕਹਿ ਕੇ ਉਹ 
ਜਿਥੋਂ ਆਏ ਸਨ ਉਥੇ ਚਲੋ ਗਏ । ਇਸ ਤਰ੍ਹਾਂ ਇਨ੍ਹਾਂ ਅਸਤਰਾਂ ਨੂੰ ਪ੍ਰਾਪਤ ਕਰਕੇ ਸ੍ਰ ਰਾਮਚੰਢਰ 
ਜੀ ਨੇ ਰਿਸ਼ੀ ਪ੍ਰਵਰ ਵਿਸ਼ਵਾਮਿੱਤਰ ਜੀ ਤੌ ਤੁਰਦਿਆਂ ਤੁਰਦਿਆਂ ਪੁੱਛਿਆ--ਮਹਾਰਾਜ . ਪਹਾੜ 
ਕੌਲ ਜਿਹੜਾ ਕਾਲੋ ਬਦਲ ਵਾਂਗ ਦਿਸਦਾ ਹੈ, ਉਹ ਕੀ ਹੈ । (15--17) ਉਹ ਤਾਂ ਦਰੱਖਤਾਂ 
ਦਾ ਝੁੰਡ ਜਾਪਦਾ ਹੈ । ਉਸ ਨੂੰ ਵੇਖ ਕੇ ਮੇਰੇ ਮਨ ਵਿੱਚ ਉਤਸੁਕਤਾ ਹੋ ਰਹੀ ਹੈ । ਉਹ ਅਨੇਕਾਂ 
ਜੰਗਲੀ ਪਸ਼ੂਆਂ ਨਾਲ ਭਰਿਆ ਹੋਇਆ ਅਤੇ ਵੇਖਣ ਵਿਚ ਸਦਰ ਜਾਪਦਾ ਹੈ । 18. ਉਥੇ ਤਾਂ 
ਮਿੱਠੀ ਬੋਲੀ ਬੋਲਣ ਵਾਲੇ ਜਾਨਵਰ ਬੋਲ ਰਹੇ ਹਨ । ਇੰਝ ਜਾਪਦਾ ਹੈ ਕਿ ਹੁਣ ਅਜੀਂ 

ਭਿਆਨਕ ਜੰਗਲ ਨੂੰ ਪਾਰ ਕਰ ਰਹੇ ਹਾਂ ! 19. ਉਥੇ ਚੱਲ ਕੇ ਸੁਖੀ ਹੋਣ ਦੀ ਮੇਰੀ ਇੱਛਾ ਹੈ । 
ਭਗਵਨ ! ਕ੍ਰਿਪਾ ਕਰ ਕੇ ਦਸੋ ਕਿ ਉਹ ਕਿਸ ਦਾ ਆਸ਼ਰਮ ਹੈ ? 20. ਹੋ ਮਹਾਮੁਨੀ ! ਕੀ 
ਅਸੀ” ਤੁਹਾਡੇ ਉਸ ਆਸ਼ਰਮ ਵਿੱਚ ਪੁਜ ਗਏ ਹਾਂ ਜਿਥੇ ਦੁਰਾਚਾਰੀ ਬ੍ਰਹਮਹਤਿਆਰੇ ਦੈਤ 
ਆਕੇ ਯੱਗ ਵਿੱਚ ਵਿਘਨ ਕਰਿਆ ਕਰਦੇ ਹਨ ? 21. ਹੋ ਭਗਵਨ ! ਦਸੋ, ਤੁਹਾਂਡੀ ਉਹ ਥਾਂ, 

ਜਿਥੇ ਤੁਸੀਂ ਯੱਗ ਕਰਿਆ ਕਰਦੇ ਹੋ, ਕਿਥੇ ਹੈ ? ਹੇ ਬ੍ਰਹਮਨ ! ਮੈ ਰਾਖਸ਼ਾਂ ਨੂੰ ਮਾਰ ਕੇ ਤੁਹਾਡੇ 
ਯੱਗ ਦੀ ਰਖਿਆ ਕਰਾਂਗਾ ! ਹੋਂ ਮੁਨੀਪ੍ਰਵਰ ! ਹੇ ਪ੍ਰਭੋ ! ਮੈ ਉਹ ਸਭ ਗੱਲਾਂ ਜਾਣਨਾ ਚਾਹੁੰਦਾ 
ਹਾਂ । 22. ਬਾਲ ਕਾਂਡ ਦਾ ਅਠਾਈਵਾਂ ਸਰਗ ਸਮਾਪਤ ਹੋ ਇਆ । 


ਉਨੱਤੀਵਾਂ ਸਰਗ 
ਬਹੁਤ ਸੁਭਾਗ ਸ਼ਾਲੀ ਸ੍ਰੀ ਰਾਮਚੰਦਰ ਜੀ ਦੇ ਇਸ ਤਰ੍ਹਾਂ ਉਸ ਬਨ ਬਾਰੇ ਪੁਛਣ ਤੇ 


ਮਹਾ ਤੇਜੱਸਵੀ ਵਿਸ਼ਵਾਮਿੱਤ ਜੀ ਕਹਿਣ ਲਗੇ--ਹੋ ਰਾਮ : ਇਹ ਉਹ ਥਾਂ ਹੈ ਜਿਥ ਦੇਵਤਿਆਂ 
ਵਿਚੋ ਸੇਸ਼ਠ ਭਗਵਾਨ ਵਿਸ਼ਨੂੰ ਨੇ ਬਹੁਤ ਵਰ੍ਹੇ ਅਤੇ ਸੈਕੜੇ ਯੁਗਾਂ ਤਾਈ” ਤਪੱਸਿਆ ਕਰਨ 

ਲਈ ਵਾਸ ਕੀਤਾ ਸੀ । ਇਹ ਆਸ਼ਰਮ ਪਹਿਲਾਂ ਮਹਾਤਮਾ ਵਾਮਨ ਜੀ ਦਾ ਸੀ । (1--3) 
ਇਥੋਂ ਉਨ੍ਹਾਂ ਨੂੰ ਮਹਾਤਪ ਦਾ ਤਪ ਸਿੱਧ ਹੋਇਆ ਸੀ, ਇਸੋ ਲਈ ਇਹ ਸਿੱਧ ਆਸ਼ਰਮ ਦੇ ਨਾਂ ਨਾਲ 
ਪੁਸਿੱਧ ਹੋਇਆ ਹੈ । ਉਸੇਂ ਸਮੇ ਰਾਜਾ ਵਿਰਚਨ ਦੇ ਪੁੱਤਰ ਬਲੀ ਨੇ ਇੰਦਰ ਅਤੇ ਮਰੁਦਗਣ 
ਸਹਿਤ ਦੇਵਤਿਆਂ ਨੂੰ ਜਿੱਤ ਕੇ ਸੰਸਾਰ ਵਿੱਚ ਪ੍ਰਸਿੱਧ ਤਿੰਨਾਂ ਲੋਕਾਂ ਦਾ ਰਾਜ ਕੀਤਾ ਸੀ। 
(4--5) ਬਲੀ ਨੇ ਜਦ ਯੱਗ ਕਰਨਾ ਸ਼ੁਰੂ ਕੀਤਾ ਸੀ, ਤਦ ਸਭ ਦੇਵਤੇ ਅਗਨੀ ਨੂੰ ਅਗੇ 
ਕਰ, ਵਿਸ਼ਣੂ ਪਾਸ,ਇਸੇ ਆਸ਼ਰਮ ਵਿਚ ਆ ਕੇ ਕਹਿਣ ਲਗੇ--ਵਿਰੋਚਨ ਪੁੱਤਰ ਰਾਜਾ ਬਲੀ ਇਕ 
ਉਤਮ ਯੱਗ ਕਰ ਰਿਹਾ ਹੈ । ਉਸ ਯੱਗ ਦੇ ਮੁਕਣ ਤੋ" ਪਹਿਲਾਂ ਦੇਵਤਿਆਂ ਦੀ ਭਲਾਈ ਲਈ ਜੋ 
ਕੁਝ ਕਰਨਾ ਹੋਵੇ ਉਹ ਕਰੋ । ਉਸ ਦੇ ਯੱਗ ਵਿੱਚ ਅਨੇਕਾਂ ਦੇਸ਼ਾਂ ਤੋਂ ਆਏ ਹਏ ਭਿਖਾਰੀ (ਯਾਚਕ) 
ਜੋ ਕੁਝ ਮੰਗਦੇ ਹਨ, ਉਹ ਉਨ੍ਹਾਂ ਨੂੰ ਉਹੋ ਕੁਝ ਦੇ'ਦਾ ਹੈ । (6--7) ਇਸ ਲਈ ਤਸੀ' 
ਦੇਵਤਿਆਂ ਦੇ ਕਲਿਆਣ ਲਈ ਆਪਣੀ ਮਾਇਆ ਦੇ ਯੋਗ ਨਾਲ ਜਾਂ ਸ਼ਕਤੀ ਨਾਲ, ਵਾਮਨਾ- 
ਵਤਾਰ ਧਾਰਨ ਕਰਕੇ ਅਸਾਡੀ ਭਲਾਈ ਕਰੋ । (9) ਹੈ ਰਾਮ ! ਇਸੇ ਸਮੋ ਦੇ ਦੌਰਾਨ ਅਗਨੀ 
ਵਗ ਪ੍ਰਭਾਵ ਵਾਲੋਂ ਕਸ਼ਯਪ ਜੀ ਆਪਣੀ ਇਸਤਰੀ ਅਦਿਤਿ ਸਹਿਤ ਤਪ ਦੇ ਪ੍ਰਭਾਵ ਨਾਲ 
ਦੀਪਤੀਮਾਨ ਸਨ । ਦੇਵ ਦੇ ਸਹਿਤ ਕਸ਼ਯਪ ਜੀ, ਹਜ਼ਾਰਾਂ ਵਰ੍ਹਿਆਂ ਦੀ ਤਪੱਸਿਆ ਦਾ ਵਰਤ 
ਸਮਾਪਤ ਕਰ, ਵਰਦਾਨ ਭਗਵਾਨ ਮਧੁਸ੍ਰਦਨ ਦੀ ਉਸਤਤੀ ਕਰਨਗੇ । (10--11) ਹੈ 
ਪੁਰਸੋਤਮ ! ਤੁਸੀ ਤਪ ਨਾਲ ਆਰਾਧੇ ਜਾਂਦੇ ਹੋ, ਤਪ ਦਾ ਫਲ ਦੇਣ ਵਾਲੋਂ ਹੋ, ਗਿਆਨ ਸਰੂਪ 
ਹੋ ਅਤੇ ਤਪ ਦੇ ਸੁਭਾਵ ਵਾਲੋਂ ਹੋ । ਇਸ ਲਈ ਮੈ“ ਆਪਣੇ ਤਪ ਦੇ ਪ੍ਰਭਾਵ ਨਾਲ ਤੁਹ ਨੂੰ ਵੇਖ 
ਰਿਹਾ ਹਾਂ । (12) ਹੋ ਪ੍ਰਭੋ ! ਮੈ' ਤੁਹਾਡੇ ਸਰੀਰ ਵਿੱਚ ਇਹ ਚੇਤਨ ਅਚੇਤਨਾਤਮਕ ਸਾਰਾ 
ਸੋਸਾਰ ਵੇਖ ਰਿਹਾ ਹਾਂ । ਤੁਸੀ" ਅਨਾਦਿ ਹੋ (ਉਤਪਤੀ ਰਹਿਤ) ਤੁਹਾਡੀ ਮਹਿਮਾ ਦਾ ਵਰਣਨ 
ਕੋਈ ਨਹੀ ਕਰ ਸਕਦਾ । ਮੈ" ਤੁਹਾਡੀ ਸ਼ਰਣ ਵਿੱਚ ਆਇਆ ਹਾਂ । (13) ਇਸ ਉਸਤਤੀ ਤੋ 
ਖੁਸ਼ ਹੋ ਕੇ ਭਗਵਾਨ ਵਿਸ਼ਨੂੰ ਪਾਪ ਰਹਿਤ ਕਸ਼ਯਪ ਜੀ ਨੂੰ ਕਹਿਣ ਲੱਗੋ--ਹੇ ਕਸ਼ਯਪ ! ਤੁਹਾਡਾ 
ਕਲਿਆਣ ਹੋਵੇ, ਤੁਸੀ ਵਰ ਮੰਗੋ, ਮੈ ਤੁਹਾਨੂੰ ਵਰਦਾਨ ਦੇਣ ਯੋਗ ਸਮਝਦਾ ਹਾਂ । (14) ਇਹ 
ਸਣ ਮਰੀਚ ਦੇ ਪੁੱਤਰ ਕਸ਼ਯਪ ਜੀ ਨੇ ਕਿਹਾ=-ਮੇਰੀ ਅਤੇ ਮੋਰੀ ਇਸਤਰੀ ਦੀ ਅਤੇ ਦੇਵਤਿਆਂ ਦੀ 
ਪ੍ਰਾਰਥਨਾ ਹੈ ਕਿ ਹੈ ਵਰਦ ! ਖੁਸ਼ ਹੋ ਕੇ ਮੈਨੂੰ ਵਰਦਾਨ ਦਿਉ ਕਿ ਤਰਸੀ" ਮੇਰੀ ਨਿਸ਼ਪਾਪ ਇਸਤਰੀ 
ਦੇ ਗਰਭ ਤੋਂ" ਪੁੱਤਰ ਰੂਪ ਵਿੱਚ ਜਨਮ ਲਵੋ । ਹੇ ਦੁਸ਼ਮਣਾਂ ਦਾ ਨਾਸ਼ ਕਰਨ ਵਾਲੇ ! ਇੰਦਰ ਦੇ 
ਛੋਟੇ ਭਰਾ ਬਣ ਕੇ, ਤੁਸੀ" ਸ਼ੋਕ ਨਾਲ ਵਿਆਕ੍ਲ ਦੇਵਤਿਆਂ ਦੀ ਮਦਦ ਕਰੋ । (15--17) 
ਇਹ ਆਸ਼ਰਮ ਤ੍ਹਾਡੀ ਕ੍ਰਿਪਾ ਨਾਲ ਸਿੱਧਾਸ਼ਰਮ ਦੇ ਨਾਂ ਨਾਲ ਮਸ਼ਹੂਰ ਹੋਵੇਗਾ । ਹੈ ਦੇਵੇਸ਼ ! 
ਜਦ ਕੌਮ ਸਿੱਧ ਹੋ ਜਾਵੇ ਤਦ ਤੁਸੀ' ਇਥੋ” ਉਠਣਾ । ਇਹ ਸੁਣ ਮਹਾਤੇਜੱਸਵੀ ਭਗਵਾਨ 
ਵਿਸ਼ਨੂੰ ਅਦਿਤਿ ਦੇ ਗਰਭ ਤੋ` ਵਾਮਨ ਰੂਪ ਧਾਰਨ ਕਰ, ਰਾਜੇ ਬਲੀ ਪਾਸ ਗਏ । ਅਤੇ ਉਨ੍ਹਾਂ 
ਪਾਸੋ" ਤਿੰਨ ਕਦਮ ਭ੍ਰਮੀ ਦੀ ਯਾਚਨਾ ਕੀਤੀ ਅਤੇ ਤਿੰਨਾਂ ਕਦਮਾਂ ਵਿੱਚ ਸਭ ਦੀ ਭਲਾਈ ਲਈ 
ਤਿੰਨਾਂ ਲੋਕਾਂ ਨੂੰ ਨਾਪ ਦਿੱਤਾ । ਮੁੜ ਇੰਦਰ ਨੂੰ ਤਿੰਨਾਂ ਲੋਕਾਂ ਦਾ ਰਾਜ ਦੇ ਕੇ ਬਲੀ ਨੂੰ ਆਪਣੇ 
ਬਲ ਦੇ ਪ੍ਰਭਾਵ ਨਾਲ ਬੰਨ੍ਹ ਲਿਆ (ਅਤੇ ਪਤਾਲ ਵਿੱਚ ਭੇਜ ਦਿੱਤਾ) ਇਸ ਤਰ੍ਹਾਂ ਨਾਲ ਉਨ੍ਹਾਂ 
ਮਹਾਤੇਜੱਸਵੀ ਵਿਸ਼ਨੂੰ ਨੇ ਤਿੰਨਾਂ ਲੋਕਾਂ ਨੂੰ ਮੁੜ ਇੰਦਰ ਦੇ ਅਧੀਨ ਕਰ ਦਿੱਤਾ । (18--21) 

ਸਰਮਨਾਸ਼ਕ ਇਹ ਅਸ਼ਰਮ ਉਨ੍ਹਾਂ ਦਾ ਹੀ ਹੈ । ਮੈਂ ਵੀ ਉਨ੍ਹਾਂ ਮਹਾਤੇਜੱਸਵੀ _ਵਾਮਨ 
ਭਗਵਾਨ ਦੀ ਭਗਤੀ ਕਰ, ਇਸ ਆਸ਼ਰਮ ਦਾ ਉਪਭੌਗ ਕਰਦਾ ਹਾਂ । ਇਸੇ ਆਸ਼ਰਮ 
ਵਿਚ ਆ ਕੇ ਰਾਖਸ਼ ਉਪਦਰਵ ਮਚਾਉ'ਦੇ ਹਨ । ਇਥੇਂ ਹੀ ਉਨ੍ਹਾਂ, ਦ੍ਰਸ਼ਟਾਂ ਦਾ ਵੱਧ ਕਰਨਾ 
ਹੋਵੇਗਾ । ਹੋ ਰਾਮ ! ਅਜ ਉਸੇ ਸਿੱਧਾਸ਼ਰਮ ਨੂੰ ਅਸੀ" ਚਲਦੇ ਹਾਂ । (22-- 23) ਹੋ ਪੁੱਤਰ ! 

ਇਹ ਆਸ਼ਰਮ ਜਿਵੇ” ਮੇਰਾ ਹੈ ਤਿਵੇ' ਤੁਹਾਡਾ ਵੀ ਹੈ। ਇਹ ਕਹਿ ਸ੍ਰੀ ਰਾਮ ਚੰਦਰ ਲਕਸ਼ਮਣ 
ਜੀ ਦੇ ਨਾਲ ਵਿਸ਼ਵਾਮਿੱਤਰ ਜੀ ਨੇ ਆਪਣੇ ਸਿੱਧਾਸ਼ਰਮ ਵਿੱਚ ਪਰਵੇਸ਼ ਕੀਤਾ । ਉਸ ਸਮੇ 

ਅਜਿਹੀ ਸ਼ੋਭਾ ਦਿਸਦੀ ਸੀ ਮਾਨੋਂ ਪੁਨਰਵਸੂ ਦੇ ਨਾਲ ਸ਼ਰਦ ਕਾਲ ਦਾ ਚੰਦਰਮਾ ਸ਼ੋਭਾ ਦੇ ਰਿਹਾ 
ਹੋਵੇ । ਵਿਸ਼ਵਾਮਿਤਰ ਜੀ ਨੂੰ ਵੇਖ ਕੇ ਸਭ ਸਿੱਧਾਸ਼ਰਮ ਵਾਸੀਆਂ ਨੇ ਉਠ ਉਠ ਕੇ ਅਤੇ ਬਹ੍ਤ 
ਖੁਸ਼ੀ ਨਾਲ ਵਿਸ਼ਵਾਮਿਤਰ ਜੀ ਦਾ ਆਦਰ ਸਤਿਕਾਰ ਕੀਤਾ । ਜਿਸ ਤਰ੍ਹਾਂ ਨਾਲ ਵਿਸ਼ਵਾਮਿਤਰ 
ਜੀ ਦਾ ਆਦਰ ਸਤਿਕਾਰ ਕੀਤਾ ਗਿਆ ਤਿਵੇਂ` ਹੀ ਰਾਜਕ੍ਰਮਾਰਾਂ ਦਾ ਵੀ ਅਤਿਥੀ ਸੋਤਿਕਾਰ 
ਕੀਤਾ ਗਿਆ । ਕੁਝ ਦੇਰ ਆਰਾਮ ਕਰ ਕੇ, ਦੁਸ਼ਮਣਾਂ ਨੂੰ ਮਾਰਨ ਵਾਲੋਂ ਦੋਵਾਂ ਰਾਜਕ੍ਰਮਾਰਾਂ ਨੇ 
ਹੱਥ ਜੌੜ ਕੇ ਵਿਸ਼ਵਾਮਿੱਤਰ ਜੀ ਨੂੰ ਕਿਹਾ, ਹੇ ਮੁਨੀ ਪ੍ਰਵਰ; ਤੁਸੀ" ਅੱਜ ਤੇ ਹੀ ਆਪਣਾ ਯੱਗ 
ਸ਼ੁਰੂ ਕਰੋ । ਤੁਹਾਡਾ ਮੰਗਲ ਹੋਵੇਗਾ । ਇਹ ਸਿੱਧਾਸ਼ਰਮ ਹੈ । ਇਸ ਲਈ ਤੁਹਾਡਾ ਕਾਰਜ 
ਸਿੱਧ ਹੋਵੇ ਅਤੇ ਤੁਹਾਡਾ ਵਚਨ ਸੱਚਾ ਹੋਵੇ । ਇਹ ਸੁਣ ਮਹਾਤੇਜੱਸਵੀ ਰਿਸ਼ੀਪ੍ਰਵਰ ਵਿਸ਼ਵਾ- 
ਮਿਤਰ ਜੀ ਨੇ ਨਿਯਮ-ਪੂਰਵਕ, ਇੰਦਰੀਆਂ ਦਾ ਸੇਯਮ ਕਰ, ਯੱਗ ਕਰਨਾ ਸ਼ੁਰੂ ਕੀਤਾ ਅਤੇ 
ਦੋਵੇ“ ਰਾਜਕੁਮਾਰ ਵੀ ਉਸ ਰਾਤ ਉਥੇ ਸਾਵਧਾਨੀ ਨਾਲ ਰਹੇਂ । ਸਵੇਰ ਹ੍ਰੰਦਿਆਂ ਹੀ ਦੋਵੇ” 
ਰਾਜਕਮਾਰਾਂ ਨੇ ਉਠ ਕੇ ਸੈਧਿਆ ਕੀਤੀ । ਉਸ ਉਪਰੋਤ ਨਿਯਮਾਨੁਸਾਰ ਆਚਮਨ ਪੂਰਵਕ 
ਪਵਿੱਤਰ ਹੋ, ਗਾਇਤਰੀ ਮੰਤਰ ਦਾ ਜਾਂਪ ਕੀਤਾ । ਮੁੜ ਅਗਨੀ ਹੋਤਰ ਕਰਕੇ, ਆਸਨ ਤੇ 
ਵਿਰਾਜਮਾਨ ਵਿਸ਼ਵਾਮਿਤਰ ਜੀ ਨੂੰ ਪ੍ਰਣਾਮ ਕੀਤਾ । (22--31) ਬਾਲਕਾਂਡ ਦਾ ਉਨੱਤੀਵਾਂ 
ਸਰਗ ਸਮਾਪਤ ਹੋਇਆ । 


ਤੀਹਵਾਂ ਸਰਗ 


ਦੇਸ਼ ਅਤੇ ਕਾਲ ਨੂੰ ਜਾਨਣ ਵਾਲੇ ਅਤੇ ਦੁਸ਼ਮਣਾਂ ਨੂੰ ਮਾਰਨ ਵਾਲੇ ਦੋਵੇ" ਰਾਜਕੁਮਾਰ 
ਦੇਸ਼ ਕਾਲ ਦਾ ਵਿਚਾਰ ਕਰ, ਵਿਸ਼ਵਾਮਿਤਰ ਜੀ ਨੂੰ ਕਹਿਣ ਲਗੇ--ਹੇ ਭਗਵਨ ! ਅਸੀ” 
ਜਾਨਣਾ ਚਾਹੁੰਦੇ ਹਾਂ ਕਿ ਕੀ ਉਹ ਦੋਵੇ' ਰਾਖਸ਼-ਰਾਜ ਯੱਗ ਨਾਸ਼ ਕਰਨ ਕਿਸ ਸਮੇੱ` ਆਉਦੇ 
ਹਨ, ਜਿਸ ਨਾਲ ਉਹ ਅਨਜਾਂਣੋ ਹੀ ਹਮਲਾ ਨਾ ਕਰ ਸਕਣ । (1--2) ਜਦ ਸਿੱਧਾਸ਼ਰਮ 
ਵਾਸੀਆਂ ਨੇ ਰਾਜ ਕ੍ਮਾਰਾਂ ਦੀ ਇਹ ਗੱਲ ਸੁਣੀ ਅਤੇ ਉਨ੍ਹਾਂ ਨੂੰ ਉਨ੍ਹਾਂ ਰਾਖਸ਼ਾਂ ਨਾਲ ਤੁਰਤ ਲੜਨ 
ਲਈ ਤਿਆਰ ਵੇਖਿਆ, ਤਾਂ ਉਹ ਸਭ ਰਾਜਕ੍ਮਾਰਾਂ ਦੀ ਤਾਰੀਫ਼ ਕਰਦਿਆਂ ਕਹਿਣ ਲਗੋ--ਹੇ 
ਰਾਜਕੁਮਾਰੋ ! ਅੱਜ ਤੋ” ਤੁਸੀ ਛੇ ਦਿਨਾਂ ਤਕ ਯੱਗ ਦੀ _ਰਖਿਆ ਕਰੋ । ਵਿਸ਼ਵਾਮਿਤਰ ਜੀ ਯੱਗ 

ਦੀਕਸ਼ਾਂ ਲੈ ਚੁਕੇ ਹਨ, ਇਸ ਲਈ ਹੁਣ ਉਹ ਛੇਂ ਦਿਹਾੜੀਆਂ ਤੱਕ ਨਹੀ” ਬੋਲਣਗੇ 1 (3--4) 
ਮੁਨੀਆਂ ਦੇ ਇਹ ਸ਼ਬਦ ਸੁਣ ਕੇ ਉਹ ਦੋਵੇ ਯਸ਼ਸਵੀ ਰਾਜਕ੍ਰਮਾਰ, ਛੇ ਦਿਨ ਅਤੇ, ਛੇ ਰਾਤਾਂ 
ਦਿਨ ਨੂੰ ਬਿਨਾਂ ਮੁੱਤੇ ਲਗਾਤਾਰ ਉਸ ਤਪੰਬਨ ਦੀ ਰਖਿਆ ਕਰਦੇ ਰਹੇ । (5) ਦੋਵੇ' ਵੀਰ 
ਰਾਜਕੁਮਾਰ ਧਨੁਸ਼ਬਾਣ ਨੂੰ ਧਾਰਣ ਕਰ ਵਿਸ਼ਵਾਮਿਤਰ ਅਤੇ ਉਨ੍ਹਾਂ ਦੇ ਯੱਗ ਦੀ ਰਖਿਆ ਬੜੀ 
ਸਾਵਧਾਨੀ ਨਾਲ ਕਰਦੇ ਰਹੋ । (6) ਪੰਜ ਦਿਨ ਤਾਂ ਨਿਰਵਿਘਨ ਬੀਤ ਗਏ । ਛੇਵੇ' ਦਿਨ ਸੀ 
ਰਾਮਚੰਦਰ ਜੀ ਨੇ ਲਛਮਣ ਜੀ ਨੂੰ ਕਿਹਾ--ਖਬਰਦਾਰ ਰਹਿਣਾ ।'( 7) ਜਦ ਲੜਾਈ ਕਰਨ ਦੀ 
ਇੱਛਾ ਨਾਲ ਸੰ ਰਾਮਚੰਦਰ ਜੀ ਨੇ ਅਜਿਹਾ ਕਿਹਾ, ਤਦ ਅਚਾਨਕ ਯੱਗ ਵੇਚੀ ਜਲ ਉਠੀ ਅਤੇ 
ਉਪਾਧਿਆਏ, ਪੁਰਹਿਤ ਰਿਤਵਿਕ ਅਤੇ ਵਿਸ਼ਵਾਮਿਤਰ ਜੀ ਦੇ ਵੇਖਦੇ ਵੇਖਦੇ ਕੁਸ਼, ਚਮਸ, 
ਸਰਵਾ, ਪੁਸ਼ਪ ਆਦਿ ਯੱਗ ਸਬੋਧੀ ਪਦਾਰਥਾਂ ਸਹਿਤ ਯਗਵੇਦੀ ਭਭਕ ਉਠੀ । (8--9), ਭਾਵੇ” 
ਵਿਸ਼ਵਾਮਿਤਰ ਜੀ ਦਾ ਯੱਗ ਵਿਧੀ-ਵਿਧਾਨ ਨਾਲ ਹੀ ਹੋ ਰਿਹਾ ਸੀ ਤਾਂ ਵੀ ਇੰਨੇ ਵਿੱਚ 
ਆਕਾਸ਼ ਵਿੱਚ ਬਹੁਤ ਭਿਆਨਕ ਸ਼ਬਦ ਹੋਇਆ । (10) ਜਿਸ ਤਰ੍ਹਾਂ ਵਰਖਾ ਰੁੱਤ ਵਿੱਚ ਬਦਲ 
ਅਸਮਾਨ ਨੂੰ ਢਕ ਲੈਦੇ ਹਨ ਤਿਵੇਂ` ਹੀ ਰਾਖਸ਼ ਵੀ ਆਪਣੀ ਮਾਇਆ ਕਰਦੇ ਹੋਏ (ਆਕਾਸ਼ 
ਵਿੱਚ) ਦੌੜਨ ਲਗੇ । (11) ਮਾਰੀਚ, ਸੁਬਾਹੂ ਅਤੇ ਉਨ੍ਹਾਂ ਦੇ ਸਾਥੀ ਹੋਰ ਭਿਅੰਕਰ ਰਾਖਸਾਂ 
ਨੇ ਆਕੇ ਵੇਦੀ ਤੇ ਲਹੂ (ਰੁਧਿਰ) ਦੀ ਵਰਖਾ ਕੀਤੀ । (12) ਵੇਦੀ ਨੂੰ ਲਹੂ ਨਾਲ ਲਥਪਥ ਵੇਖ 
ਅਤੇ ਕ੍ਰੋਧ ਵਿਚ ਹੋ, ਲਛਮਣ ਸਹਿਤ ਜਦ ਅਚਾਨਕ ਸ੍ਰੀ ਰਾਮਚੈਦਰ ਜੀ ਨੱਸੇ ਤਾਂ ਉਨ੍ਹਾਂ ਨੂੰ ਆਕਾਸ਼ 
ਵਿੱਚ ਮਾਰਭੀਚ ਆਦਿ ਰਾਖਸ਼ ਦਿਸੇ । ਉਨ੍ਹਾਂ ਨੂੰ ਆਪਣੇ ਵਲ ਦੌੜ ਕੇ ਆਉਦੇ ਹੋਏ ਵੇਖ ਕੇ 
ਕਮਲ-ਨੌਨ ਸ੍ਰੀ ਰਾਮਚੰਦਰ ਜੀ ਨੇ ਲਛਮਣ ਨੂੰ ਵੇਖ ਕੇ ਉਨ੍ਹਾਂ ਨੂੰ ਕਿਹਾ--ਹੋ ਭਾਈ ! ਜ਼ਰਾ 
ਇਨ੍ਹਾਂ ਮਾਸਾਹਾਰੀ ਅਤੇ ਦੁਰਾਚਾਰੀ ਰਾਖਸ਼ਾ ਨੂੰ ਵੇਖੋ । ਮੈ" ਇਨ੍ਹਾਂ ਨੂੰ ਮਾਨਵ ਅਸਤਰ ਨਾਲ ਇਵੇ” 
ਹੀ ਉੜਾ ਦੇੱਦਾ ਹਾਂ । ਜਿਵੇ“ ਹਵਾ ਬਦਲਾਂ ਨੂੰ ਉੜਾ ਦੇ'ਦੀ ਹੈ । ਇਹ ਕਹਿ ਕੇ ਪਰਮਉਦਾਰ 
ਸ੍ਰੀ ਰਾਮਚੰਦਰ ਜੀ ਨੇ ਬਹੁਤ ਕ੍ਰੋਧ ਵਿੱਚ, ਚਮਕਦਾ ਮਾਨਵਾਸਤਰ ਮਾਰੀਚ ਦੀ ਛਾਤੀ ਵਿੱਚ 
ਮਾਰਿਆ । ਮਾਰੀਚ ਉਸ ਪਰਮਾਸਤਰ ਮਾਨਵਾਸਤਰ ਦੇ ਲੱਗਣ ਨਾਲ ਘਾਇਲ ਹੋ ਉਥੋ” 
100 ਯੋਜਨ ਦੀ ਦੂਰੀ ਤੇ ਸਮੂੰਦਰ ਵਿੱਚ ਜਾ ਡਿਗਾ। ਉਸ ਮਾਨਵ ਅਸਤਰ ਨਾਲ ਪੀੜਿਤ, 
ਬੇਹੋਸ਼ ਅਤੇ ਚਕਰ ਖਾਂਦਾ ਹੋਇਆ ਮਾਰੀਚ ਨੂੰ ਵੇਖ ਕੇ, ਸ੍ਰੀ ਰਾਮਚੇਦਰ ਜੀ ਨੇ ਲਛਮਣ ਜੀ ਨੂੰ 
ਕਿਹਾ--ਲਛਮਣ ! ਸੀਤੇਸ਼ ਨਾਂ ਦੇ ਮਨ੍ਹ ਦੇ ਬਣਾਏ ਹੋਏ ਅਸਤਰ ਦਾ ਪ੍ਰਭਾਵ ਤਾਂ ਵੇਖੋ । ਇਸ 
ਨੇ ਮਾਰੀਚ ਨੂੰ ਬੇਹੋਸ਼ ਕਰ ਉਸ ਨੂੰ ਦੂਰ ਤਾਂ ਕਰ ਦਿੱਤਾ ਹੈ, ਪਰ ਉਸ ਦਾ ਵੱਧ ਨਹੀ ਕੀਤਾ । 
ਹੁਣ ਮੈ ਇਨ੍ਹਾਂ ਦੁਸ਼ਟ, ਨਿਰਦਈ, ਪਾਪੀ, ਯੱਗ ਵਿੱਚ ਵਿਘਨ ਪਾਉਣ ਵਾਲੇ ਅਤੇ ਲਹੂ ਨੂੰ 
ਪੀਣ ਵਾਲੇ ਰਾਖਸ਼ਾਂ ਨੂੰ ਵੀ ਮਾਰਦਾ ਹਾਂ । ਇਹ ਕਹਿ ਕੇ, ਸੀ ਰਾਮਚੰਦਰ ਜੀ ਨੇ ਆਗਨੇਯਾਸਤਰ 
ਕਢਿਆ ਅਤੇ ਸ੍ਬਾਹਹ ਦੀ ਛਾਤੀ ਵਿੱਚ ਮਾਰਿਆ । ਸੁਬਾਹੂ ਉਸ ਦੇ ਲੱਗਣ ਸਾਰ ਹੀ ਪ੍ਰਿਥਵੀ ਤੇ 
ਧੜਾਮ ਕਰਕੇ ਡਿਗ ਪਿਆ ਅਤੇ ਮਰ ਗਿਆ । ਤਦ ਹੋਰ ਬਚੇਂ ਹੋਏ ਰਖਸ਼ਾਂ ਨੂੰ ਸ੍ਰੀ ਰਾਮਚੰਦਰ 
ਜੀ ਨੇ ਵਾਯਵਯਾਸਤਰ ਚਲਾ ਕੇ ਨਸ਼ਟ ਕਰ ਦਿੱਤਾ । (13--22) ਵਿਸ ਤਨ੍ਹਾਂ ਨਾਲ ਪਰਮ- 
ਉਦਾਰ ਸ੍ਰੀ ਰਾਮਚੰਦਰ ਜੀ ਨੇ ਮੁਨੀਆਂ ਨੂੰ ਪ੍ਰਸੰਨ ਕੀਤਾ । ਉਨ੍ਹਾਂ ਸਾਰੇ ਯੱਗ ਵਿੱਚ ਵਿਘਨ ਪਾਉਣ 
ਵਾਲ਼ ਰਾਖਸ਼ਾਂ ਨੂੰ ਮਾਰਨ ਮਗਰੋ ਸਰੀ ਰਾਮਚੋਦਰ ਜੀ ਦੀ ਉਨ੍ਹਾਂ ਮੁਨੀਆਂ ਨੇ ਇੰਦਰ ਵਾਂਗ ਪੂਜਾ 

ਕੀਤੀ । ਯੱਗ ਦੇ ਨਿਰਵਿਘਨ ਸਮਾਪਤ ਹੋਣ ਤੇ ਮਹਾਰਿਸ਼ੀ ਵਿਸ਼ਵਾਮਿਤਰ ਜੀ, ਦਸੇ ਦਿਸ਼ਾਵਾਂ ਨੂੰ 
ਨਿਰਵਿਘਨ ਵੇਖ ਕੇ ਸੀ ਰਾਮਚੰਦਰ ਜੀ ਨੂੰ ਕਹਿਣ ਲੱਗੇ--ਹੋਂ ਮਹਾਬਾਹੇ ਮੋ ਅੱਜ ਕਿਰਤਾਰਥ 
ਗਰ ਦੀ ਆਗਿਆ ਦਾ ਖ੍ਰਬ ਪਾਲਨ ਕੀਤਾ ਹੈ । ਹੋ ਮਹਾ ਯਸ਼ਸਵੀ ਰਾਮ ! 


ਹੋਇਆ ਹਾਂ 1 ਤੁਸੀ ਗੁਰੂ ਚ ਠ 
ਤਸਾਂ ਇਸ ਥਾਂ ਦਾ ਨਾਂ ਸਿੱਧਾਸ਼ਰਮ ਸਿੱਧ ਕਰ ਦਿੱਤਾ ਹੈ । (23--25) ਬਾਲਕਾਂਡ ਦਾ 


ਤੀਹਵਾਂ ਕਾਂਡ ਸਮਾਪਤ ਹੋਇਆਂ ! 


ਇਕੱਤੀਵਾਂ ਸਰਗ 


ਵੀਰ ਅਤੇ ਖਸ਼ ਸੀ ਰਾਮ ਚੰਦਰ ਅਤੇ ਲਛਮਣ ਨੇ, ਵਿਸ਼ਵਾਮਿੱਤਰ ਦਾ ਕੌਮ ਪੂਰਾ ਕਰ 
ਅਤੇ ਖਸ਼ ਹੋ, ਰਾਤ ਭਰ ਉਸੇ ਆਸ਼ਰਮ ਵਿਚ ਵਿਸ਼ਰਾਮ ਕੀਤਾ 1 1. ਸਵੇਰਾ ਹੋਣ ਤੇ ਸ਼ੌਚਾਦਿ- 
ਕੌਮਾਂ ਤੋਂ ਫ਼ਾਰਗ਼ ਹੋਂ, ਦੋਵੇ' ਭਰਾ, ਵਿਸ਼ਵਾਮਿੱਤਰ ਅਤੇ ਹੋਰ ਰਿਸ਼ੀਆਂ ਨੂੰ ਪ੍ਰਣਾਮ ਕਰਨ 
ਗਏ । 2. ਅਗਨੀ ਵਾਂਗ ਤੇਜੱਸਵੀ ਮੁਨੀ ਸ਼ਰੋਸਠ ਵਿਸ਼ਵਾਮਿਤਰ ਨੂੰ ਪ੍ਰਣਾਮ ਕਰ ਉਹ ਦੋਵੇ 
ਮਿੱਠਾ ਬੋਲਣ ਵਾਲ ਮਿੱਠੀ ਅਤੇ ਉਦਾਰ ਬਾਣੀ ਵਿਚ ਬੋਲੇ--ਹੇ ਮੁਨੀ ! ਅਸੀ' ਦੋਵੇ" ਤੁਹਾਡੇ 
ਦਾਸ ਹਾਜ਼ਰ ਹਾਂ। ਉਚਿੱਤ ਆਗਿਆ ਦਿਉਂ ਕਿ ਅਸੀਂ ਹੁਣ ਤੁਹਾਡੀ ਕੀ ਸੇਵਾ ਕਰੀਏ । 
ਉਨਾਂ ਦੋਵੇ' ਰਾਜਕੁਮਾਰਾਂ ਦੇ ਇਹ ਸ਼ਬਦ ਸੁਣ, ਵਿਸ਼ਵਾਮਿੱਤਰ ਜੀ ਨੂੰ ਅਗੂਆ ਬਣਾ, ਸਭ 
ਮਹਾਰਿਸ਼ੀਆਂ ਨੇ ਸੀ ਰਾਮਚੰਦਰ ਜੀ ਨੂੰ ਕਿਹਾ--ਹੇ ਨਰੋਤਮ ! ਪਰਮ ਧਰਮਿਸ਼ਠ _ਮਿਥਿਲਾ 
ਦੇ ਮਹਾਰਾਜ ਜਨਕ ਇਕ ਯੱਗ ਕਰਨ ਵਾਲੇ ਹਨ । ਅਸੀ ਸਭ ਉਥੇ ਜਾ ਰਹੇਂ ਹਾਂ । 
ਹੋ ਨਰ ਸ਼ਾਰਦੁਲ ! ਤੁਸੀ" ਵ ਸਾਡੇ ਨਾਲ ਉਥੇ ਚੱਲਣਾ । ਉਥੇ ਤਰਸੀ ਇਕ ਅਦਭੁਤ ਅਤੇ 
ਸੋਸ਼ਠ ਧਨੁਸ਼ ਨੂੰ ਵੀ ਵੇਖ ਸਕੌਗੇ । 7. ਪੂਰਵਕਾਲ ਵਿਚ ਦੇਵਤਿਆਂ ਨੇ ਉਹ ਧਨੁਸ਼ ਜਨਕ ਨੂੰ 
ਦਿੱਤਾ ਸੀ । ਉਹ ਧਨਸ਼ ਬਹੁਤ ਭਾਰੀ ਅਤੇ ਬਹੁਤ ਚਮਕਦਾਰ ਹੈ 1 8. ਕਿਸੇ ਮਨੁੱਖ 
ਦੀ ਤਾਂ ਉਕਾਤ ਹੀ ਕੀ ਹੈ, ਉਸ ਧਨੁਸ਼ ਤੇ ਚਿੱਲਾ ਚੜ੍ਹਾਉਣ ਲਈ._ਕਾਫ਼ੀ ਸ਼ਕਤੀ (ਬਲ) 
ਨਾਂ ਤਾਂ ਗੈਧਰਵਾਂ ਵਿਚ ਹੈ, ਨਾ ਅਸੁਰਾਂ ਵਿਚ ਅਤੇ ਨਾ ਰਾਖਸ਼ਾਂ ਵਿਚ । ਉਸ ਧਨ੍‌ਸ਼ ਦੀ 
ਤਾਕਤ ਨੂੰ ਅਜ਼ਮਾਉਣ ਲਈ ਵੱਡੇ ਵੱਡੇ ਅਨੇਕਾਂ ਬਲਵਾਨ ਰਾਜੇ ਆਏ ਹੋਏ ਹਨ। ਪਰ 
ਕੋਈ ਵੀ ਉਸ ਦਾ ਚਿੱਲਾ ਨਾ ਚੜ੍ਹਾ ਸਕਿਆ । ਹੇ ਨਰੋਤਮ ! ਉਥੇ ਚੱਲਕੇ ਮਹਾਤਮਾ ਜਨਕ ਦੇ ਉਸ 
ਧਨੁਸ਼ ਨੂੰ ਅਤੇ ਉਨ੍ਹਾਂ ਦੇ ਅਦਭੁਤ ਯੱਗ ਨੂੰ ਵੇਖਣਾ ਚਾਹੀਦਾ ਹੈ । (9-11) ਹੇ ਰਾਮਚੰਦਰ ! 
ਇਕ ਸਮੇ ਮਹਾਰਾਜ ਜਨਕ ਨੇ ਯੱਗ ਕੀਤਾ ਅਤੇ ਉਸ ਯੱਗ ਦੇ ਫਲਸਰੂਪ ਸੁਨਾਭ ਨਾਂ ਦਾ 
ਉਤਮ ਧਨੁਸ਼ ਉਨ੍ਹਾਂ ਸਭ ਦੇਵਤਿਆਂ ਪਾਸੋ“ ਮੰਗ ਲਿਆ । 12. ਉਹ ਧਨਸ਼ ਜਨਕ ਦੇ ਘਰ 
ਵਿਚ ਪੂਜਾ ਦੀ ਥਾਂ ਤੇ ਰਖਿਆ ਰਹਿੰਦਾ ਹੈ ਅਤੇ ਧੂਪ ਦੀਪਾਦਿ ਨਾਲ ਰੋਜ਼ ਉਸ ਦੀ ਪੂਜਾ 
ਕੀਤੀ ਜਾਂਦੀ ਹੈ । 13. ਇਹ ਕਹਿ ਕੇ ਮੁਨੀ ਵਿਸ਼ਵਾਮਿੱਤਰ ਉਥੋ' ਚੱਲ ਪਏ । ਉਨ੍ਹਾਂ ਨਾਲ 
ਦੋਵੇ ਰਾਜਕੁਮਾਰ ਅਤੇ ਰਿਸ਼ੀਗਣ ਵੀ ਸਨ । ਚੱਲਦੇ ਸਮੋ” ਵਿਸ਼ਵਾਮਿੱਤਰ ਜੀ ਨੇ ਬਨ 

ਦੇਵਤਿਆਂ ਨੂੰ ਸੱਦ ਕੇ ਉਨ੍ਹਾਂ ਨੂੰ ਕਿਹਾ--ਤੁਹਾਡਾ ਕਲਿਆਣ ਹੋਂਵੇ, ਮੌਰਾਂ ਯੱਗ ਕਾਰਜ ਪੂਰਾ 
ਹੋਇਆ । ਹੁਣ ਮੈ ਸਿੱਧਾਸ਼ਰਮ ਤੌ ਸਰੀ ਗੰਗਾ ਜੀ ਦੇ ਉੱਤਰੀ ਕੌਢੇ ਤੇ ਅਤੇ ਹਿਮਾਲਯ 
ਪਰਵਤ ਦੀ ਤਰਾਈ ਵਿੱਚੋਂ” ਹੋ 'ਕੇ ਜਨਕਪੁਰ ਜਾਵਾਂਗਾ । (14--15) ਉਸ ਉਪਰੈਤ ਉਸ 
ਉੱਤਮ ਸਿੱਧਸ਼ਰਮ ਦੀ ਪਰਕਰਮਾਂ ਕਰ, ਉਹ ਉੱਤਰ ਵੱਲ ਰਵਾਨਾ ਹੋਏ । 16. ਵਿਸ਼ਵਾਮਿੱਤਰ 
ਜੀ ਦੇ ਤੁਰਦਿਆਂ ਹੀ ਬ੍ਰਹਮਵਾਦੀ ਰਿਸ਼ੀ ਵੀ ਤੁਰੇ ਅਤੇ ਉਨ੍ਹਾਂ ਦੇ ਸੈਕੜੇ ਛਕੜੇ ਵੀ ਤੁਰੇ । 
17. ਉਸ ਸਿੱਧਾਸ਼ਰਮ ਦੇ ਰਹਿਣ ਵਾਲੇ ਹਿਰਨ ਅਤੇ ਪੰਛੀ ਵੀ ਮਹਾਰਿਸ਼ੀ ਮਹਾਤਮਾ _ਵਿਸ਼ਵਾ- 
ਮਿੱਤਰ ਜੀ ਦੇ ਪਿੱਛੇ ਹੋ ਤਰੇ । ਪਰ ਵਿਸ਼ਵਾਮਿੱਤਰ ਜੀ ਨੇ ਉਨ੍ਹਾਂ, ਪਸ਼ੂ ਪੰਛੀਆਂ ਨੂੰ ਵਾਪਸ 
ਭੋਜ ਦਿੱਤਾ । ਜਦ ਉਹ ਲੋਕੀ ਬਹੁਤ ਦੂਰ ਨਿਕਲ ਗਏ ਅਤੇ ਸੂਰਜ ਡੁੱਬਣ ਲੱਗਾ, 
ਤਦ ਸਭ ਲੋਕਾਂ ਨੇ ਸ਼ੋਣ ਨਦੀ ਦੇ ਕੰਢੇ ਤੇ ਡੇਰਾ ਲਾਇਆ । ਸੂਰਜ ਦੇ ਡੁੱਬਣ ਤੇ ਉਨ੍ਹਾਂ ਲੋਕਾਂ 
ਨੇ ਇਸ਼ਨਾਨ ਕਰ ਸੰਧਿਆ ਉਪਾਸਨਾਂ ਅਤੇ ਅਗਨੀਹੌਮ ਕੀਤਾ । ਉਸ ਤੋ ਬਾਅਦ ਸਭ ਮੁਨੀ, 
ਵਿਸ਼ਵਾਮਿੱਤਰ ਨੂੰ ਅੱਗੇ ਕਰਕੇ ਬੈਠੇ । ਸ੍ਰੀ ਰਾਮ ਚੋਦਰ ਅਤੇ ਲਛਮਣ ਨੇ ਸਭ ਮੁਨੀਆਂ ਦਾ 
ਪੂਜਨ ਕੀਤਾ ਅਤੇ ਬੁੱਧੀਮਾਨ (ਵਸ਼ਵਾਮਿੰਤਰ ਜੀ ਦੇ ਸਾਹਵੇ' ਜਾ ਬੈਠੇ । ਮਹਾ ਤੇਜੱਸਵੀ ਸੀ 
ਰਾਗ ਚੰਦਰ ਜੀ ਨੇ ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਤੋ” ਕੁਤੂਹਲ ਪੂਰਵਕ ਪੁੱਛਿਆ, ਕਿ ਹੋ 
ਭਗਵਨ ! ਇਹ ਹਰੇ ਭਰੇ ਬਨ ਵੱਲ ਕੇਹੜਾ ਦੇਸ਼_ਹੈ £ ਮੈ ਇਹ ਜਾਨਣਾ ਚਾਹੁੰਦਾ ਹਾਂ । 
ਕ੍ਰਿਪਾ ਕਰ ਕੇ ਮੈਨੂੰ ਇਸ ਦਾ ਠੀਕ ਠੀਕ ਬਿਰਤਾਂਤ ਦੱਸੋ । (17--24) ਸ੍ਰੀ ਰਾਮ ਚੰਦਰ 
ਜੀ ਦੇ ਇਸ ਤਰ੍ਹਾਂ ਪੁੱਛਣ ਤੋਂ, ਮੇਂਹਾਂ ਤੇਜੱਸਵੀ ਅਤੇ ਸੁਵਰਤ ਵਿਸ਼ਵਾਮਿੱਤਰ ਜੀ ਨੇ ਖ਼ੁਸ਼ ਹੋ, 
ਉਨ੍ਹਾਂ ਸਭ ਰਿਸ਼ੀਆਂ ਦੇ ਵਿਚ ਬੈਠ ਕੇ, ਉਸ ਦੇਸ਼ ਦਾ ਸਾਰਾ ਹਾਲ ਦੱਸਿਆ । ਬਾਲ ਕਾਂਡ ਦਾ 


ਇਕੱਤੀਵਾਂ ਸਰਗ ਸਮਾਪਤ ਹੋਇਆ । 


ਬੱਤੀਵਾਂ ਸਰਗ 

ਹੈ ਰਾਮ ! ਬ੍ਰਹਮਾ ਜੀ ਦੇ ਪੁੱਤਰ, ਬੜੇ ਤਪੱਸਵੀ, ਅਖੰਡ ਬ੍ਰਤਧਾਰੀ, ਧਰਮ ਨੂੰ ਜਾਨਣ 
ਵਾਲੋਂ ਅਤੇ ਸੱਜਣਾਂ ਦਾ ਸਤਿਕਾਰ ਕਰਨ ਵਾਲੇ ਕੁਸ਼ ਨਾਂ ਦੇ ਇਕ ਰਾਜਾ ਸਨ! 1. ਉਨ੍ਹਾਂ 
ਉਤਮ ਕੁਲ ਵਿਚ ਪੈਦਾ ਆਪਣੇ ਅਨੁਰੂਪ ਵੈ'ਦਰਭੀ ਨਾਂ ਦੀ ਰਾਣੀ ਦੇ ਗਰਭ ਤੋ" ਆਪਣੇ ਵਰਗੇ ` 
ਚਾਰ ਪੁੱਤਰ ਧੰਦਾ ਕੀਤੇ । ਉਨ੍ਹਾਂ ਦੇ ਨਾਂ ਕ੍ਸਾਂਬ, ਕੁਸ਼ਨਾਭ, ਆਪੂਰਤਰਜਸ ਅਤੇ ਵਸੂ ਸਨ । 
ਇਹ ਚਾਰੇ ਰਾਜਕੁਮਾਰ ਬੜੇ ਤੇਜੱਸਵੀ ਅਤੇ ਉਤਸ਼ਹੀ ਸਨ । ਉਸ ਉਪਰੈਤ ਪਰਜਾ ਪਾਲਨ 
ਧਰਮ ਦੀ ਪ੍ਰੋਰਣਾ ਤੋ” ਧਰਮ ਵਾਲੋ ਅਤੇ ਸੱਚ ਬੋਲਣ ਵਾਲੇ ਰਾਜੇ ਕ੍ਰਸ਼ ਨੇ ਕਿਹਾ--ਹੇ 
ਪੁੱਤਰੋ ! ਪਰਜਾ ਦਾ ਪਾਲਣ ਕਰੋ ਇਸ ਨਾਲ ਬਹੁਤ ਪੁੰਨ ਪ੍ਰਾਪਤ ਹੋਵੇਗਾ 1 (2--2) ਪਿਤਾ 
ਦੇ ਇਹ ਬਚਨ ਸੁਣ ਕੇ ਚਾਰੇ ਰਾਜਕੁਮਾਰਾਂ ਨੇ ਆਪਣ ਨਾਂ ਦੇ ਚਾਰ ਨਗਰ ਵਸਾਏ । ਮਹਾ” 
ਤੇਜੱਸਵੀ ਕੁਸ਼ਾਂਬ ਨੇ ਕੌਸ਼ਾਂਬੀ ਨਾਂ ਦੀ ਨਗਰੀ ਵਸਾਈ । ਧਰਮਾਤਮਾ ਕ੍ਸ਼ਨਾਭ ਨੇ “ਮਹੋਦਯ`' 

ਨਾਂ ਦਾ ਨਗਰ ਵਸਾਇਆ । (5--6) ਹੇ ਰਾਮ ! ਰਾਜਾਂ ਆਪੂਰਤਰਜਸ ਨੇ ਧਰਮਾਰਣਯ ਅਤੇ 
ਰਾਜੇਂ ਵਸੂ ਨੇ ਗਿਰਿਵਜ ਨਾਂ ਦਾ ਨਗਰ ਵਸਾਇਆ । 7. ਹੋ ਰਾਮ ! ਗਿਰਿਵਜ ਦਾ ਦੂਜਾ ਨਾਂ 
ਵੜੂਮਤੀ ਸੀ । ਇਸ ਦੇ ਚਹੁੰ ਪਾਸੋ ਪ੍ਰਕਾਸ਼ਮਾਨ ਪੰਜ ਵੱਡੇ ਵੱਡੇ ਪਰਬਤ ਸਨ । 8- ਮਗਧ ਦੇਸ਼ 
ਵਿਚ ਵਹਿਣ ਵਾਲੀ ਇਹ ਮਾਗਧੀ ਨਦੀ, ਜਿਸ ਨੂੰ ਸ਼ੌਣ ਵੀ ਕਹਿੰਦੇ ਹਨ, ਪੰਜਾਂ ਪਰਬਤਾਂ ਦੇ 
ਵਿਚ ਮਾਲਾ ਵਾਂਗ ਸ਼ੁਭਾਏਮਾਨ ਹੈ | 9. ਹੋ ਰਾਮ ! ਵਸੂ ਦੀ ਉਹੋ ਮਾਗਧੀ ਨਦੀ (ਸੋਨ) ਪੂਰਵ 
ਦਿਸ਼ਾ ਵਲ ਬਹਿੰਦੀ ਹੈ ਅਤੇ ਇਸ ਦੇ ਦੋਵਾਂ ਕੰਢਿਆਂ ਤੇ ਸੋਹਣੇ ਸੋਹਣੇ ਖੌਤ ਹਨ । 10. 

ਹੋ ਰਘੁਨੰਦਨ ! ਧ੍ਰਿਤਾਚੀ ਨਾਂ ਦੀ _ਅਪੌਸਰਾ ਤੋੱ_ਧਰਮਾਤਮਾ ਰਾਜਰਿਸ਼ੀ ਕ੍ਰਸ਼ਨਾਭ ਦੀਆਂ 
ਸੌ ਸੁੰਦਰ ਕਨਿਆਵਾਂ ਪੈਦਾ ਹੋਈਆਂ। 11. ਉਹ ਜਵਾਨੀ ਵਿਚ ਪੁੱਜ ਕੇ ਬਹੁੰੜ ਰੂਪਵਤੀ 
ਹੋਈਆਂ । ਅਤੇ ਇਕ ਦਿਨ ਸਜ ਧਜ ਕੇ ਫੁਲਵਾੜੀ ਵਿਚ ਜਾ ਉਸੇ ਤਰ੍ਹਾਂ ਸ਼ੁਭਾਏਮਾਨ ਹੱਈਆਂ 
ਜਿਵੇ ਕਿ ਵਰਖਾ ਰਿਤੁ ਵਿਚ ਬਿਜਲੀ ਸ਼ੁਭਾਏਮਾਨ ਹੁੰਦੀ ਹੈ। 12. ਉਹ ਗਹਿਣੇ ਕਪੜੇ 
ਪਾਈ ਸਜ ਧਜ ਕੇ ਉਸ ਬਾਗ਼ੀਚੇ ਵਿਚ ਚਹੁੰ ਪਾਸੋਂ ਗਾਂਦੀਆਂ _ਨਚਦੀਆਂ ਅਤੇ ਵਾਜੇ 
ਵਜਾਉ'ਦੀਆਂ, ਬਹੁਤ ਆਨੰਦ ਮਨਾਉਣ ਲੱਗੀਆਂ । 13. ਉਨ੍ਹਾਂ ਦੇ ਸਾਰੇ ਅੰਗ ਸਦਰ ਸਨ, 

ਉਹ ਪ੍ਰਿਥਵੀ ਤੇ ਸੁੰਦਰਤਾ ਦੀਆਂ ਮੂਰਤੀਆਂ ਸਨ । ਉਹ ਉਸ ਬਾਗ਼ ਵਿਚ ਤਿਵੇਂ ਹੀ ਸ਼ੋਭਾ 
ਪਾ ਰਹੀਆਂ ਸਨ ਜਿਵੇ ਆਕਾਸ਼ ਵਿਚ ਤਾਰੇ । 14. ਉਨ੍ਹਾਂ ਸਭ ਗ੍ਰਣ ਵਾਲੀਆਂ ਅਤੇ ਰੂਪਵਤੀਆਂ 
ਨੂੰ ਵੇਖ, ਸਭ ਥਾਈ" ਰਹਿਣ ਵਾਲਾ` ਵਾਯੂਦੇਵ ਉਨ੍ਹਾਂ ਨੂੰ ਕਹਿਣ ਲੱਗਾ--ਮੈ" ਤੁਹਾਨੂੰ ਚਾਹੁੰਦਾ 
ਹਾਂ, ਤੁਸੀ ਸਭ ਮੇਰੀਆਂ ਪਤਨੀਆਂ ਬਣੇ, ਤ੍ਸ਼ੀਂ ਮਨੁੱਖਾਂ ਦੇ ਅਨੁਰਾਗ (ਪਿਆਰ) ਨੂੰ ਛੱਡੋ ! 
ਜਿਸ ਨਾਲ ਤੁਸੀ ਵੱਡੀ ਉਮਰ ਵਾਲੀਆਂ ਹੋ ਸਕੋ । (15--16) ਕਿਉ ਜੋ ਜਵਾਨੀ ਤਾਂ ਕਦੇ 
ਕਿਸੇ ਦੀ ਨਹੀ ਰਹਿੰਦੀ । ਮੁੜ ਖਾਸ ਕਰ ਮਨੁੱਖ ਜਾਤੀ ਦੀ ਜਵਾਨੀ ਤਾਂ ਛੱਤੀ ਨਸ਼ਟ ਹੋ 
ਜਾਂਦੀ ਹੈ । ਇਸ ਲਈ (ਜੇ ਤੁਸੀ ਪਤਨਆਂ ਬਣੌਗੀਆਂ) ਤਾਂ ਤੁਹਾਡੀ ਜਵਾਨੀ) ਕਦੇ ਨਸ਼ਟ ਨਹੀ' 
ਹੋਵੇਗੀ । ਤੁਸੀ" ਵੀ ਅਮਰ ਹੋ ਜਾਵੋਗੀਆਂ । 17. ਅਪ੍ਰਤਿਹਤ` ਕਰਮ ਕਰਨ ਵਾਲੋ ਵਾਯੂਦੇਵ 
ਦੀਆਂ ਇਨ੍ਹਾਂ ਗੱਲਾਂ ਨੂੰ ਸੁਣ ਕੇ, ਉਹ ਸੌ ਰਾਜ ਕੌਨਿਆਵਾਂ ਵਾਯੂਦੇਵ ਦਾ ਮਖੌਲ ਉਡਾਉ”ਦੀਆਂ 
ਹੋਈਆਂ ਬੋਲੀਆਂ--ਹੋਂ ਦੇਵ ! ਤੁਸੀ“ ਤਾਂ ਸਭ ਦੇ ਦਿਲਾਂ ਦੀਆਂ ਗੱਲਾਂ ਨੂੰ ਜਾਨਣ ਵਾਲੇ ਹੋ 
ਅਤੇ ਅਸੀ' ਵੀ ਤ੍ਹਾਡੇ ਪ੍ਰਭਾਵ ਨੂੰ ਚੰਗੀ ਤਰ੍ਹਾਂ ਜਾਣਦੀਆਂ ਹਾਂ । ਅਜਿਹੀ ਹਾਲਤ ਵਿਚ (ਅਜਿਹਾ 
ਅਨਚਿਤ ਪ੍ਰਸਤਾਵ ਕਰ) ਤੁਸੀਂ ਸਾਡਾ ਅਪਮਾਨ ਕਿਉ” ਕਰਦੇ ਹੋ । (18--19) ਹੇ ਦੇਵਤਿਆਂ 
ਵਿੱਚੋ ਉਤਮ ਵਾਯੂਦੇਵ ! ਅਸੀ" ਸਭ ਮਹਾਰਾਜ ਕ੍ਰਸ਼ਨਾਭ ਦੀਆਂ ਕੌਨਿਆਵਾਂ ਹਾਂ । ਅਸੀ” 
ਆਪਣੇ ਤਪ ਦੇ ਬਲ ਨਾਲ ਤਹਾਨੂੰ ਤੁਹਾਡੇ ਲੋਕ ਤੋ” ਹੇਠਾਂ ਸੁੱਟ ਸਕਦੀਆਂ ਹਾਂ, ਪਰ 
ਅਜਿਹਾ ਅਸੀ` ਇਸ ਲਈ `ਨਹੀ ਕਰਨਾ ਚਾਹੁੰਦੀਆਂ ਕਿ ਅਜਿਹਾ ਕਰਨ ਨਾਲ ਸਾਡੇ ਤਪ 
ਦਾ ਬਲ ਘਟ ਜਾਵੇਗਾ ਅਤੇ ਤਪ ਘਟਾਉਣਾ ਅਸੀ” ਠੀਕ ਨਹੀ” ਸਮਝਦੀਆਂ । 20. ਹੇ ਮੂਰਖ ! 
ਉਹ ਸਮਾਂ (ਰੱਬ ਕਰੇ) ਨ ਆਵੇ ਕਿ ਅਸੀ ਆਪੇ ਸਤਯਵਾਦੀ ਪਿਤਾ ਦੀ ਅਵਹੋਲਨਾ ਕਰ, 
ਅਸੀਂ ਆਪ ਆਪਣੇ ਲਈ ਵਰ ਪਸੋਦ ਕਰੀਏ । 21. ਕਿਉ” ਜੋ ਸਾਡੇ ਪਿਤਾ ਸਾਡੇ ਲਈ 
ਪਰਮ ਦੇਵਤਾ ਸਰੂਪ ਹਨ ਅਤੇ ਉਹ ਸਾਡੇ ਲਈ ਮਾਲਿਕ ਹਨ । ਉਹ ਸਾਨੂੰ ਜਿਸ ਨੂੰ ਦੇ ਦੇਣਗੇ 
ਉਹੋ ਸਾਡਾ ਪਤੀ ਬਣੇਗਾ । 22. ਉਨ੍ਹਾਂ ਸਭ ਕੌਨਿਆਵਾਂ ਦੀਆਂ ਇਹ ਅਪਮਾਨ ਜਨਕ ਗੱਲਾਂ 

ਸਣ ਕੇ ਪਵਨ ਦੇਵ ਬਹੁਤ ਨਾਰਾਜ਼ ਹੋਇਆ ਅਤੇ ਉਨ੍ਹਾਂ ਰਾਜ ਕੌਨਿਆਵਾਂ ਦੇ ਸ਼ਗੀਰ ਵਿਚ 
ਘਸ ਕੇ ਉਨਾਂ ਨੁੰ ਕਬੜੀਆਂ ਬਣਾ ਦਿੱਤਾ, ਉਨ੍ਹਾਂ ਦੇ ਸ਼ਰੀਰ ਦੇ ਅੰਗਾਂ ਨੂੰ ਵਿੰਗਾ ਟੋਢਾ ਕਰ ਕੈ 
ਉਨਾਂ ਦੀ ਸੁੰਦਰਤਾ ਨੂੰ ਨਸ਼ਟ ਕਰ ਦਿੱਤਾਂ । 23. ਜਦ ਵਾਯੂ ਨੇ ਇਨ੍ਹਾਂ ਦੇ ਅੰਗਾਂ ਨੂੰ ਕੁਰੂਪ 


ਕਰ ਦਿੱਤਾ ਤਦ ਉਹ _ਸ਼ਰਮਾ ਕੇ ਬਹੁਤ ਵਿਆਕੁਲ ਹੋਈਆਂ ਤੇ ਰੋ'ਦੀਆਂ ਹੋਈਆਂ ਆਪਣੇ 
ਪਿਤਾ ਦੇ ਘਰ ਆਈਆਂ । 24. ਰਾਜਾ, ਆਪਣੀਆਂ ਪਿਆਰੀਆਂ ਤੇ ਸੰਦਰ ਕੰਨਿਆਵਾਂ ਨੂੰ 
ਦਖੀ ਅਤੇ ਬਦਸ਼ਕਲ ਵੇਖ ਬਹੁਤ ਦੁਖੀ ਹੋਇਆ ਅਤੇ ਇਹ ਕਹਿਣ ਲੱਗਾ--ਦੱਸੋ ਇਹ ਕੀ 
ਹੋਇਆ ? ਕਿਸ ਨੇ ਧਰਮ ਦਾ ਅਨਾਦਰ ਕੀਤਾ ਹੈ ਤੇ ਤੁਹਾਨੂੰ ਕੁਬੜੀਆਂ ਬਣਾ ਦਿੱਤਾ ਹੈ ? ਤੁਸੀ 
ਜਾਣ ਬੁਝ ਕੇ ਵੀ ਨਹੀ“ ਦੱਸਦੀਆਂ ? ਇਸ ਘਟਨਾ ਨਾਲ ਰਾਜਾ ਬਹੁਤ ਦੁਖੀ ਅਤੇ ਚਿੰਤਿਤ 
ਹੋਇਆ ! ਬਾਲਕਾਂਡ ਦਾ ਬੱਤੀਵਾਂ ਸਰਗ ਪੂਰਾ ਹੋਇਆ । 





ਤੇਤੀਵਾਂ ਸਰਗ 


ਬੱਧੀਮਾਨ ਰਾਜੇ ਦੇ ਪੁੱਛਣ ਤੇ ਸੌ ਦੀ ਸੌ ਕਨਿਆਵਾਂ ਨੇ ਪਿਤਾ ਦੇ ਚਰਣਾਂ ਵਿਚ 
ਸੀਸ ਨਿਵਾ ਕੇ ਕਿਹਾ--ਭਾਵੇ' ਪਵਨ ਦੇਵ ਸਭ ਦੀਆਂ ਆਤਮਾਵਾਂ ਵਿਚ ਵਿਰਾਜਦੇ ਹਨ, (ਇਸ 
ਲਈ ਉਨਾਂ ਨੰ ਹਰ ਇਕ ਕੰਮ ਸੋਚ ਵਿਚਾਰ ਕੇ ਕਰਨਾ ਚਾਹੀਦਾ ਹੈ) ਤਾਂ ਵੀ ਉਹ ਅਧਰਮ ਵਿਚ 
ਪਰਵਿਰਤ ਹੋ ਸਾਡਾ ਧਰਮ ਵਿਗਾੜਨਾ ਚਾਹੁੰਦੇ ਸਨ । (1--2) ਅਸਾਂ ਉਨ੍ਹਾਂ ਨੂੰ ਕਿਹਾ ਕਿ 
ਸਾਨ ਮਨ ਮਾਨਾ ਕੌਮ ਕਰਨ ਦੀ ਖੁੱਲ੍ਹ ਨਹੀ” । ਸਾਡੇ ਪਿਤਾ ਵਿਦਵਾਨ ਹਨ, ਜੋ ਤੱ ਉਨ੍ਹਾਂ 
ਤੋ ਸਾਨ ਮੰਗ ਲਵੇ ਤਾਂ, ਅਸੀ" ਤੁਹਾਡੀਆਂ ਹੋ ਸਕਦੀਆਂ ਹਾਂ । ਸਾਡੀ ਇਸ ਗੱਲ ਠੂ ਨ 
ਮੰਨ ਕੇ ਉਸ ਪਾਪੀ ਨੇ ਸਾਡੀ ਇਹ ਹਾਲਤ ਬਣਾ ਦਿੱਤੀ ਹੈ । (3--4) ਰਾਜਕ੍ਰਮਾਰੀਆਂ 
ਦੀਆਂ ਇਹ ਗੱਲਾਂ ਸੁਣ ਕੇ ਪਰਮ ਧਾਰਮਿਕ ਰਾਜੇ ਕੁਸ਼ਨਾਭ ਨੇ ਉਨ੍ਹਾਂ ਸ੍ਰੰਦਰ ਰਾਜਕੁਮਾਰੀਆਂ 
ਨੰ ਕਿਹਾ--ਤਸਾਂ ਪਵਨ ਦੇਵ ਨੂੰ ਖਿਮਾਂ ਕਰ ਬਹੁਤ ਚੰਗਾ ਕੰਮ ਕੀਤਾ ਹੈ, ਹੇ ਰਾਜਕੁਮਾਰੀਓ [ 
ਖਿਮਾਂ ਕਰਨ ਵਾਲਿਆਂ ਨੂੰ ਅਜਿਹਾ ਹੀ ਕਰਨਾ ਚਾਹੀਦਾ ਹੈ । ਤੁਸਾਂ ਸਾਡ ਕੁਲ ਅਠੁਸਾਰ ਹੀ 
ਕੰਮ ਕੀਤਾ ਹੈ । (5--6) ਇਸਤਰੀਆਂ ਅਤੇ ਪੁਰਸ਼ਾਂ ਲਈ ਖਿਮਾਂ ਹੀ ਗਹਿਣਾ ਹੈ । ਤ੍ਰਸਾਂ 
ਪਵਨ ਦੇਵ ਨੰ ਖਿਮਾਂ ਕਰ ਬਹੁਤ ਔਖਾ ਕਾਰਜ ਕੀਤਾ ਹੈ । ਰੂਪ ਅਤੇ ਧਨੀ ਲੋਕਾਂ ਲਈ 
ਅਜਿਹਾ ਕੰਮ ਬਹੁਤ ਮੁਸ਼ਕਿਲ ਹੁੰਦਾ ਹੈ। 7. ਜਿਹੋਂ ਜਿਹੀ ਤੁਸਾਂ ਖਿਮਾਂ ਵਿਖਾਈ ਹੈ ਉਸ 
ਤਰਾਂ ਦੀ ਖਿਮਾਂ ਸਭ ਵਿਚ ਨਹੀਂ; ਹੁੰਦੀ । ਹੈ ਪੁੱਤਰੀਓ / ਖਿਮਾਂ ਹੀ ਦਾਨ ਹੈ, ਖਿਮਾਂ ਹੀ 
ਸਤਯ ਹੈ, ਅਤੇ ਖਿਮਾਂ ਹੀ ਯੱਗ ਹੈ । ਇਸ ਨਾਲ ਸਭ ਪੂੰਨ ਪ੍ਰਾਪਤ ਰੁੰਦੇ ਹਨ । 8. ਰਾ ਤਰ੍ਹਾਂ 
ਖਿਮਾਂ ਹੀ ਯਸ਼ ਹੈ, ਖਿਮਾਂ ਹੀ ਧਰਮ ਹੈ ਅਤੇ ਖਿਮਾਂ ਹੀ ਸੰਸਾਰ ਦਾ ਆਧਾਰ ਹੈ । ਹੈ ਰਾਮ . ਇਸ 
ਤਰਾਂ ਰਾਜਕਮਾਰੀਆਂ ਨੂੰ ਸਮਝਾ ਕੇ ਅਤੇ ਉਨ੍ਹਾਂ ਨੂੰ ਵਿਦਾ ਕਰ ਕੇ, ਦੇਵਤਿਆਂ ਵਾਂਗ ਪਰਾਕ੍ਹਮੀ ਰਾਜੇ 
ਕਸ਼ਨਾਭ ਨੇ ਆਪਣੇ ਸਾਰੇ ਮੰਤਰੀਆਂ ਨੂੰ ਸੱਦ ਕੇ ਉਨ੍ਹਾਂ ਨਾਲ ਇਹ ਸਲਾਹ ਕੀਤੀ ਕਿ ਉਨ੍ਹਾਂ 
ਰਾਜਕਮਾਰੀਆਂ ਦਾ ਵਿਆਹ ਚੰਗੇ ਦੇਸ਼ ਕਾਲ ਤੇ ਘਰ ਵਿਚ ਕੀਤਾ ਜਾਵੇ । (9--10) ਕ੍ਰਸ਼ਨਾਭ 

ਦੇ ਰਾਜ ਵਿਚ ਹੀ ਚੂਲੀ ਨਾਂ ਦੇ ਇਕ ਬਹੁਤ ਤੇਜੱਸਵੀ ਅਤੇ ਸਦਾਚਾਰੀ ਮਹਾਂਰਿਸ਼ੀ ਨੇ ਬ੍ਰਹਮ 
ਦੀ ਪ੍ਰਾਪਤੀ ਲਈ ਤਪ ਕੀਤਾ । 11- ਉਸ ਸਮੋ ਉਥੇ ਤਪੱਸਿਆ ਕਰਦਿਆਂ ਉਨ੍ਹਾਂ ਦੀ ਸੇਵਾ: 
ਉਰਮਿਲਾ ਨਾਂ ਦੀ ਗੌਧਰਵੀ ਦੀ ਹਨਿਆਂ ਜਿਸ ਦਾ ਨਾਂ ਸੋਮਦਾ ਸੀ, ਕਰਨ ਲੱਗੀ । 
12. ਜਦ ਸੋਮਦਾ ਨੇ ਬਹੁਤ ਦਿਨਾਂ ਤਕ ਉਨ੍ਹਾਂ ਦੀ ਬਹੁਤ ਸ਼ਰਧਾ ਭਗਤੀ ਨਾਲ ਸੇਵਾ ਕੀਤੀ, 
ਤਾਂ ਉਹ ਮਹਾਰਿਸ਼ੀ ਬਹੁਤ ਖ਼ੁਸ਼ ਹੋਏ । 13. ਹੋ ਰਾਮ ! ਸਮਾਂ ਪਾ ਕੇ, ਮਹਾਰਿਸੀ ਨੇ ਉਸ ਨੂੰ 
ਕਿਹਾ--ਮੈ' ਤੇਰੇ ਤੇ ਬਹੁਤ ਖ਼੍ਰਸ਼ ਹਾਂ, ਜਿਹੜਾ ਕੌਮ ਤੂੰ ਕਹੇ'ਗੀ ਉਹ ਮੈ` ਤੇਰੇ ਲਈ ਕਰਾਂਗਾ । 
14. ਮੁਨੀ ਨੂੰ ਆਪਣੇ ਤੇ ਖੁਸ਼ ਵੇਖ, ਗੱਲ ਬਾਤ ਕਰਨ ਵਿਚ ਚਤੁਰ ਗੈਧਰਵੀ ਮਿੱਠੇ ਸੁਰ 
ਵਿਚ ਬਹੁਤ ਖ਼ੁਸ਼ੀ ਨਾਲ ਚੂਲੀ ਰਿਸ਼ੀ ਨੂੰ ਕਹਿਣ ਲੱਗੀ--ਹੇ ਮਹਾਰਾਜ / ਬ੍ਰਹਮ ਤੇਜ ਵਾਲਾ, 
ਬ੍ਹਮ ਵਿਚ ਨਿਸ਼ਚਾ ਰੱਖਣ ਵਾਲਾ ਅਤੇ ਧਾਰਮਿਕ ਇਕ ਪੁੱਤਰ ਮੈ` ਚਾਹੁੰਦੀ ਹਾਂ । ਪਰ ਨਾ ਤਾਂ 
ਮੋਰਾ ਕੋਈ ਪਤੀ ਹੈ ਅਤੇ ਨਾ ਮੈ ਕਿਸੇ ਦੀ ਇਸਤਰੀ ਹੋਣਾ ਚਾਹੁੰਦੀ ਹਾਂ । ਕਿਉ' ਜੋ ਮੈ' 
ਬ੍ਹਮ-ਚਾਰਿਣੀ ਹਾਂ । ਇਸ ਲਈ ਮੈਨੂੰ ਆਪਣੇ ਤਪ ਦੇ ਬਲ ਨਾਲ ਇਕ ਅਜਿਹਾ ਮਾਨ੍ਸ਼ 
ਪੁੱਤਰ ਦਿਓ ਜਿਹੜਾ ਧਾਰਮਿਕ ਰੋਵੇ । (15--17) ਇਹ ਸੁਣ ਬ੍ਰਹਮ ਰਿਸ਼ੀ ਚਲੀ ਨੇ ਖ਼ੁਸ਼ ਹੋ 
ਬ੍ਹਮਦੱਤ ਨਾਂ ਦਾ ਇਕ ਮਾਨਸ ਪੁੱਤਰ ਉਸ ਨੂੰ ਦਿੱਤਾ । 18. ਉਹ ਬ੍ਹਮਦੱਤ ਕਪਿਲਾ ਦਾ ਰਾਜਾਂ 
ਹੋਇਆ ਅਤੇ ਉਥੋ ਦੀ ਰਾਜਲਕਸ਼ਮੀ ਨਾਲ ਅਜਿਹਾ ਸੁਭਾਏਮਾਨ ਹੋਇਆ ਜਿਵੇ" ਸੁਰਪੁਰ 
ਵਿਚ ਇੰਦਰ, ਕੁਸ਼ਨਾਭ ਨੈ ਇਨ੍ਹਾਂ ਬ੍ਰਹਮਦੱਤ ਨੂੰ ਆਪਣੀਆਂ ਸੌ ਰਾਜਕੁਮਾਰੀਆਂ ਦੇਣ ਦਾ 
ਵਿਚਾਰ ਕੀਤਾ । (19--20) ਰਾਜਾ ਕ੍ਸ਼ਨਾਭ ਨੇ ਰਾਜੇ _ਬ੍ਰਹਮਦੱਤ ਨੂੰ ਬੁਲਾ ਕੇ, ਉਸ ਨੂੰ 
ਖ਼ੁਸ਼ੀ ਨਾਲ ਆਪਣੀਆਂ ਸੌ ਰਾਜਕੁਮਾਰੀਆਂ ਦੇ ਦਿੱਤੀਆਂ । ਹੈ ਰਾਮ ! ਸੈਪਤੀ ਵਿਚ ਇੰਦਰ 
ਵਾਂਗ ਰਾਜੇ ਬ੍ਰਹਮਦੱਤ ਨੇ ਤਰਤੀਬਵਾਰ ਉਨ੍ਹਾਂ ਸੰ _ਰਾਜਕੁਮਾਰੀਆਂ ਨਾਲ ਵਿਆਹ ਕੀਤਾ । 
(21--22) ਬ੍ਹਮਦੱਤ ਨਾਲ ਉਨ੍ਹਾਂ ਦਾ ਵਿਆਹ ਹੁੰਦਿਆਂ ਹੀ ਉਨ੍ਹਾਂ ਸਭ ਦਾ ਕ੍ਰਬੜਾਪਨ 
ਜਾਂਦਾ ਰਿਹਾ ਅਤੇ ਉਹ ਬਹੁਤ ਸੰਦਰੀਆਂ ਬਣ ਗਤੀਆਂ । 23. ਰਾਜੇ ਕੁਸ਼ਨਾਭ ਨੇ ਆਪਣਾ 
ਮਨਚੰਦਾ ਕਾਰਜ ਹੁੰਦਿਆਂ ਵੇਖ ਅਰਥਾਤ ਉਨ੍ਹਾਂ ਰਾਜਕੁਮਾਰੀਆਂ ਦੇ ਸ਼ਰੀਰ ਵਿਚ” ਵਾਯੂ ਦਾ 
ਵਿਕਾਰ ਦੂਰ ਹੁੰਦਾ ਵੇਖ ਬਹੁਤ ਖ਼ੁਸ਼ ਹੋਇਆ । 24. ਇਸ ਤਰ੍ਹਾਂ, ਬ੍ਰਹਮਦੰਤ ਨਾਲ ਉਨ੍ਹਾਂ ਦਾ 
ਵਿਆਹ ਕਰ, ਕੁਸ਼ਨਾਭ ਨੇ ਰਾਜਕੁਮਾਰੀਆਂ ਨੂੰ ਵਿਦਾ ਕਰ, ਉਨ੍ਹਾਂ ਨਾਲ ਉਪਾਧਿਆਂ ਨੂੰ ਵੀ 
ਭੇਜਿਆ । 25. ਸੋਮਦਾ ਇਸ ਤਰ੍ਹਾਂ ਆਪਣੇ ਪੁੱਤਰ ਦੀ ਪਦ ਮਰਿਆਦਾ ਦੇ ਅਨੁਰੂਪ ਸਬੈਧ ਵੇਖ 
ਕੇ ਖੁਸ਼ ਹੋਈ, ਉਸੇ ਤਰ੍ਹਾਂ ਸੁੰਦਰ ਬਹੂਆਂ ਨੂੰ ਵੇਖ ਕੇ ਵੀ ਖੁਸ਼ ਹੋਈ ਅਤੇ ਉਨ੍ਹਾਂ ਦਾ ਸਤਿਕਾਰ 
_ਕੀਤਾ ਅਤੇ ਉਨ੍ਹਾਂ ਰਾਜਕ੍ਮਾਰੀਆਂ ਨੂੰ ਵੇਖ ਅਤੇ ਵਰਤ ਕੇ, ਉਸ ਨੇ ਰਾਜੇ ਕ੍ਰਸ਼ਨਾਭ ਦੀ ਸਰਾਹਨਾ 
ਕੀਤੀ । 26. ਤੇਤੀਵਾਂ ਸਰਗ ਸਮਾਪਤ ਹੋਇਆ । 


ਆਲਲਲਕਆਨ=====ਕਲਕਰ ਅਤਰ 


ਇਮ ਤੇ 
ਦ”ਤੀਵਾਂ ਸਰਗ 
ਹੇ ਰਾਮ ! ਬ੍ਹਮਦੱਤ ਦੇ ਵਿਆਹ ਕੇ ਚਲੇ ਜਾਣ ਉਪਰੋਤ, ਕੁਸ਼ਨਾਭ ਪੁੱਤਰ ਵਾਨ 
ਨਾ ਹੋਣ ਵਜੋ', ਪੁੱਤਰ ਪ੍ਰਾਪਤੀ ਲਈ ਪੁਤਰੇਸ਼ਟੀ ਯੱਗ ਕਰਨ ਲੱਗਾ । 1. ਜਦ ਯੱਗ ਹੋਣ 

ਲੱਗਾ, ਤਦ ਬ੍ਰਹਮਾ ਜੀ ਦੇ ਪੁੱਤਰ ਅਤੇ ਪਰਮਉਦਾਰ ਰਾਜੇ ਕੁਸ਼ਨਾਭ ਦੇ ਪਿਤਾ, ਰਾਜਾ ਕੁਸ਼ 
ਨੇ ਆਪਣੇ ਪੁੱਤਰ ਨੂੰ ਕਿਹਾ--ਹੇ ਪੁੱਤਰ ! ਤੇਰੇ ਘਰ ਤੇਰੇ ਵਾਂਗ ਹੀ ਧਰਮਾਤਮਾ ਪੁੱਤਰ ਹਵੇਗਾ । 
ਉਸ ਦਾ ਨਾਂ ਗਾਧਿ ਹੋਵੇਗਾ । ਅਤੇ ਉਸ ਦੇ ਹੋਣ ਨਾਲ ਸੰਸਾਰ ਵਿਚ ਤੇਰੀ ਕੀਰਤੀ ਅਮਰ 
ਹੋਵੇਗੀ । (2੮3) ਦੇ ਹੋ ਰਾਮ ! ਕ੍ਰਸ਼ ਆਪਣੇ ਪੁੱਤਰ ਰਾਜਾ ਕ੍ਰਸ਼ਨਾਭ ਨੂੰ ਇਹ ਕਹਿ ਕੇ ਅਕਾਸ਼ 
ਮਾਰਗ ਤੋ ਸਨਾਤਨ ਬ੍ਰਹਮ ਲੋਕ ਨੂੰ ਚਲੇ ਗਏ । %. ਕੁਝ ਸਮਾਂ ਬੀਤਣ ਤੇ ਬੁੱਧੀਮਾਨ 
ਕੁਸ਼ਨਾਭ ਦੇ ਪਰਮ ਧਰਮਾਤਮਾ ਗਾਧਿ ਨਾਂ ਦਾ ਇਕ ਪੁੱਤਰ ਪੈਦਾ ਹੋਇਆ। 5.ਹੇ ਰਾਮ! 
ਉਹ ਹੀ ਧਰਮਾਤਮਾ ਮੇਰੇ ਪਿਤਾ ਹਨ । ਕੁਸ਼ ਵੈਸ਼ ਵਿਚ ਪੈਦਾ ਹੋਣ ਵਜੋ" ਹੀ ਮੈਨੂੰ ਵਿਸ਼ਵਾਮਿੱਤਰ 
ਵੀ ਕਿਹਾ ਜਾਂਦਾ ਹੈ । 6. ਹੋ ਰਾਘਵ ! ਮੋਰੀ ਵੱਡੀ ਭੈਣ ਦਾ ਨਾਂ ਸਤਯਵਤੀ ਸੀ, ਜਿਹੜੀ 
ਪਤੀ ਬਰਤਾ ਸੀ । ਉਸ ਦਾ ਵਿਆਹ ਰਿਚੀਕ ਦੇ ਨਾਲ ਹੋਇਆ ਸੀ । ਪਤੀ ਦੇ ਮਰਨ 
ਉਪਰੰਤ, ਉਹ ਸਤਯਵਤੀ ਪਤੀ ਦੇ ਨਾਲ ਸ਼ਰੀਰ ਸਹਿਤ ਸੁਰਗ ਨੂੰ ਗਈ । ਮੁੜ ਉਹੋ ਹੀ 


ਪਰਮ ਉਦਾਰ ਕੋਸ਼ਿਕੀ ਨਦੀ ਦੇ ਰੂਪ ਵਿਚ ਵਹਿਣ ਲੱਗੀ । (7--8) ਇਸ ਦਾ ਸਰਾਹਨਾ-ਯੋਗ 
ਅਤੇ ਬਹੁਤ ਪਵਿੱਤਰ ਜਲ ਹੈ ਅਤੇ ਇਹ ਬਹੁਤ ਸ੍ਰੰਦਰ ਹੈ । ਇਹ ਹਿਮਾਲਯ ਤੌ" ਨਿਕਲਦੀ 
ਹੈ, ਲੋਕਾਂ ਦੀ ਭਲਾਈ ਲਈ ਮੋਰੀ ਭੈਣ ਨੇ ਨਦੀ ਦਾ ਰੂਪ ਧਾਰਨ ਕੀਤਾ ਹੈ । 9. ਹੋ ਰਾਮ: 
ਆਪਣੀ ਭੈਣ ਦੇ ਪ੍ਰੋਮ ਵਸ ਮੈ" ਹਿਮਾਲਯ ਦੇ ਨੌੜੇ ਕੌਸ਼ਿਕੀ ਦੇ ਕੰਢੇ ਤੇ ਹੀ ਰਹਿੰਦਾ ਹਾਂ । 
10. ਸਤਯ ਧਰਮ ਵਿਚ ਸਥਿਤ, ਬਹੁਤ ਪਵਿੱਤਰ ਉਹੋ ਸਤਯਵਤੀ, ਰਿ ਵਿਚੋਂ” ਸ਼੍ਰੋਸ਼ਠ, 

ਮਹਾਭਾਗ ਕੌਸ਼ਿਕੀ ਨਦੀ ਹੈ ! 11. ਹੋ ਰਾਮ ! ਇਹ ਯੱਗ ਪੂਰਾ ਕਰਨ ਲਈ ਮੈਂ ਉਸ ਨੂ 
ਛੱਡ ਕੇ ਸਿਧਆਸ਼ਰਮ ਨੂੰ ਗਿਆ ਸੀ । ਉਥੇ ਤੁਹਾਡੀ ਕ੍ਰਿਪਾ ਨਾਲ ਮੋਰਾ ਕੌਮ ਸਿੱਧ ਹੋਇਆ ਹੈ । 
12. ਹੈ ਰਾਮ ! ਹੋ ਮਹਾਬਾਹੋ ! ਮੈ ਤੁਹਾਡੇ ਸਵਾਲ ਦੇ ਉੱਤਰ ਵਿਚ ਇਸ ਦੇਸ਼ ਅਤੇ ਆਪਣੀ 
ਉਤਪਤੀ ਦੇ ਆਪਣੇ ਵੈਸ਼ ਦਾ ਬਿਰਤਾਂਤ ਤ੍ਰਹਾਨੂੰ ਕਹਿ ਸੁਣਾਇਆ ਹੈ । 13. ਹੇ ਰਾਮ ! 
ਇਹ ਬਿਰਤਾਂਤ ਸੁਣਾਉਂਦੇ ਸੁਣਾਉ'ਦੇ ਅੱਧੀ ਰਾਤ ਬੀਤ ਚੁੱਕੀ ਹੈ । ਤੁਹਾਡਾ ਕਲਿਆਣ ਹੋਵੇਂ, 
ਹੁਣ ਤੁਸੀ ਸੌ ਜਾਓ । ਜਿਸ ਨਾਲ ਕੱਲ੍ਹ ਤੁਰਨ ਵਿਚ ਅੱਖ ਨਾ ਹੋਵੇ । 14. ਹੇ ਰਘੁਨੰਦਨ ! 
ਹੁਣ ਕਿਸੇ ਦਰਖ਼ਤ ਦਾ ਪੱਤਾ ਤਕ ਨਹੀ” ਹਿੱਲਦਾ, ਪਸ੍ਰ ਪੰਛੀ ਤਕ ਚੁੱਪ ਚਾਪ ਹਨ । ਰਾਤ 
ਦਾ ਘੁੱਪ ਅਔਧਕਾਰ ਸਭ ਦਿਸ਼ਾਵਾਂ ਵਿਚ ਛਾਇਆ ਹੋਇਆ ਹੈ । 15. ਆਹਿਸਤਾ ਆਹਿਸਤਾ 
ਸੰਧਿਆ ਦਾ ਸਮਾਂ ਬੀਤ ਗਿਆ ਹੈ । ਅਸਮਾਨ ਤੇ ਤਾਰੇ ਚਮਕ ਰਹੇ ਹਨ, ਅਜਿਹਾ ਦਿਸਦਾ ਹੈ 
ਮਾਨੋ ਆਸਮਾਨ ਹਜ਼ਾਰਾਂ ਅੱਖਾਂ ਨਾਲ ਵੌਖ ਰਿਹਾਂ ਹੋਵੇਂ । 16. ਸਾਰੇ ਸੋਸਾਰ ਦੇ ਅੰਧਕਾਰ ਨੂੰ ਨਸ਼ਟ 
ਕਰਨ ਵਾਲ਼ਾ ਚੰਦਰਮਾ ਪ੍ਰਾਣੀਆਂ ਦੇ ਮਨ ਨੂੰ ਖ਼ੁਸ਼ ਕਰਦਾ ਹੋਇਆ ਉੱਪਰ ਨੂੰ ਉਠਦਾ ਜਾਂਦਾ 
ਹੈ। 17. ਰਾਤ ਨੂੰ ਘੁੰਮਣ ਵਾਲੇ ਅਤੇ ਮਾਸ ਖਾਣ ਵਾਲੇ ਭਿਅੰਕਰ ਯਕਸ਼ਾਂ ਤੇ ਰਾਖ਼ਸ਼ਾਂ ਦੇ ਦਲ, 
ਇਧਰ ਉਧਰ ਤੁਰ ਫਿਰ ਰਹੇਂ ਹਨ । 18. ਇਨਾਂ ਕਹਿ ਕੇ ਮਹਾਤੇਜੱਸਵੀ ਵਿਸ਼ਵਾਮਿੱਤਰ ਜੀ ਚੁੱਪ 
ਹੋ ਗਏ । ਤਦ ਮੁਨੀਆਂ ਨੇ ਵਾਹ ਵਾਹ ਕਹਿ ਵਿਸ਼ਵਾਮਿੱਤਰ ਜੀ ਦੀ ਪ੍ਰਸੇਸਾ ਕੀਤੀ । 19. ਅਤੇ 
ਕਿਹਾ ਇਹ ਕੁਸ਼ ਵੱਸ਼ ਸਦਾ ਤੋੱ' ਧਰਮ ਵਿਚ ਤਤਪਰ ਰਿਹ ਹੈ । ਅਤੇ ਇਸ ਵੋਸ਼ ਦੇ ਸਭ ਰਾਜੇ 
ਲੋਕੀ ਬ੍ਰਹਮ ਰਿੜੀਆਂ ਦੇ ਸਮਾਨ ਹੰਦੇ ਚਲੋਂ ਆਏ ਹਨ । 20. ਹੇ ਵਿਸ਼ਵਾਮਿੱਤਰ ਜੀ ! ਵਿਸ਼ੇਸ਼ 
ਕਰ ਤਸੀ' ਤਾਂ ਇਸ ਵਸ਼ ਵਿਚ ਬਹੁੜ ਹੀ ਯਸ਼ ਵਾਲੇ ਹੋ ਅਤੇ ਨਦੀਆਂ ਵਿਚ ਸ਼੍ਰੇਸ਼ਠ ਕੌਸ਼ਿਕੀ 

ਨਦੀ ਨੇ ਤਾਂ ਇਸ ਵੰਸ਼ ਨੂੰ ਉਜਾਗਰ ਕਰ ਦਿੱਤਾ ਹੈ । 21. ਉਨ੍ਹਾਂ ਮੁਨੀਆਂ ਨੇ ਇਸ ਤਰ੍ਹਾਂ 
ਨਾਲ ਵਿਸ਼ਵਾਮਿੱਤਰ ਜੀ ਦੀ ਪ੍ਰਸੰਸਾ ਕੀਤੀ । ਉਸ ਉਪਰੈਤ ਸੀ ਮਾਨ ਵਿਸ਼ਵਾਮਿੱਤਰ ਜੀ 
ਸੌ“ ਗਏ, ਮਾਨੋ ਸੂਰਜ ਅਸਤ ਹੋ ਗਿਆ ਹੋਵੇ । ਸ੍ਰੀ ਰਾਮਚੰਦਰ ਜੀ ਵੀ ਲਛਮਣ ਜੀ ਸਹਿਤ 
ਕੁਝ ਕੁਝ ਹੈਰਨ ਹੋਏ ਅਤੇ ਵਿਸ਼ਵਾਮਿੱਤਰ ਜੀ ਦੀ ਪ੍ਰਸੈਸਾ ਕਰਦੇ ਕਰਦੇ ਸੌ ਗਏ । (22--23) 
ਬਾਲ ਕਾਂਡ ਦਾ ਚੌਤੀਵਾਂ ਸਰਗ ਸਮਾਪਤ ਹੋਇਆ । 


ਪੱਤੀਵਾਂ ਸਰਗ 

ਵਿਸ਼ਵਾਮਿੱਤਰ ਜੀ ਨੇ ਉਨ੍ਹਾਂ ਸਭ ਰਿਸ਼ੀਆਂ ਸਹਿਤ ਬਾਕੀ ਦੀ ਰਾਂਤ ਸੋਣ ਨਦੀ ਦੇ 
ਕੰਢੇ ਤੇ ਹੀ ਬਿਤਾਈ । ਜਦ ਸਵੇਰ ਹੋਈ ਤਦ ਵਿਸ਼ਵਾਮਿੱਤਰ ਜੀ ਰਾਮਚੰਦਰ ਜੀ ਨੂੰ ਕਹਿਣ 
ਲੱਗੇ--ਹੇ ਰਾਮ ! ਉਠੇ, ਸਵੇਰ ਹੋ ਚੁਕੀ ਹੈ । ਤੁਹਾਡਾ ਮੰਗਲ ਹੋਵੇ, ਹੁਣ ਸੋਧਿਆ ਉਪਾਸਨਾ 
ਕਰ ਚੱਲਣ ਦੀ ਤਿਆਰੀ ਕਰੋਂ । (1--2) ਸ੍ਰੀ ਰਾਮਚੰਦਰ ਜੀ, ਮੁਨੀਵਰ ਦੇ ਇਹ ਸ਼ਬਦ ਸੁਣ 
ਸਵੇਰ ਦੀਆਂ ਕ੍ਰਿਆਵਾਂ ਤੋ” ਨਿਵਿਰਤ ਹੋਏ ਅਤੇ ਚੱਲਣ ਨੂੰ ਤਿਆਰ ਹੋ ਕਹਿਣ ਲੱਗੇ-- 
ਹੋ ਬ੍ਹਮਣ ! ਇਸ ਸ਼ੋਣ ਨਦੀ ਵਿਚ ਪਾਣੀ ਤਾਂ ਘੁੱਟ ਹੈ, ਤੇ ਰੇਤ ਜਿਆਦਾ 1 ਸੋ ਦੱਸੋ ਕਿਸ 
ਰਸਤੇ ਤੋ ਅਸੀ ਪਾਰਲੇਂ ਕੌਢੇ ਵੱਲ ਚੱਲੀਏ । (3--4) ਇਹ ਸੁਣ ਵਿਸ਼ਵਾਮਿੱਤਰ ਕਹਿਣ 
ਲੱਗੇ ਜਿਸ ਰਾਹ ਤੋ ਸਭ ਮਹਾਰਿਸ਼ੀ ਜਾਂਦੇ ਹਨ ਉਹੋ ਰਸਤਾ ਮੈ ਦਸਦਾ ਹਾਂ । ਉਹ 
ਇਹ ਹੈ । 5. ਬੁੱਧੀਮਾਨ ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਦੇ ਕਹਿਣ ਤੇ ਉਸ ਰਸਤੇ ਵਿਚ ਅਨੌਕਾਂ 
ਬਣਾਂ ਨੂੰ ਵੇਖਦੇ ਹੋਏ ਤੁਰਨ ਲੱਗੇ । 6. ਉਹ ਜਦ ਬਹੁਤ ਦੂਰ ਨਿਕਲ ਗਏ ਤਦ ਦੌਪਹਿਰ ਨੂੰ 
ਉਨ੍ਹਾਂ ਨੂੰ ਮੁਨੀ ਰਾਹੀ" ਸੋਵੀ ਸ੍ਰੀ ਗੈਗਾ ਜੀ ਦਿਸ ਪਈ । 7. ਸ੍ਰੀ ਰਾਮਚੰਦਰ ਜੀ ਅਤੇ ਲਛਮਣ 
ਜੀ ਸਹਿਤ ਸਭ ਮੁਨੀ, ਹੌਸ, ਸਾਰਸਾਂ ਨਾਲ ਸ਼ੋਭਿਤ, ਪਵਿੱਤਰ ਜਲ ਵਾਲੀ ਗੌਗਾ ਦੇ ਦਰਸ਼ਨ 
ਕਰ, ਬਹੁਤ ਖੁਸ਼ ਹੋਏ । ਉਹ ਸਭ ਸੀ ਗੌਗਾ ਜੀ ਦੇ ਕੌਢੇ ਤੇ ਠਹਿਰ ਗਏ ਅਤੇ ਵਿਧੀ ਅਨੁਸਾਰ 
ਸਨਾਨ ਕਰ, ਪਿਤਰਿ ਦੇਵ ਤਰਪਣ ਆਦਿ ਕਰਮ ਕੀਤੇ । (8-੭) ਮੁੜ ਹਵਨ ਕਰ ਅਤੇ ਬਚੋਂ ਹੋਏ 
ਪਵਿੱਤਰ ਪਦਾਰਥ ਨੂੰ ਖਾਣ ਉਪਰੇਤ, ਉਹ ਲੋਕੀ' ਖੁਸ਼ ਹੋ ਆਪਣੇ ਆਸਣਾਂ ਤੇ ਰੰਗਾ ਜੀ ਦੇ ਪਵਿੱਤਰ 
ਕੌਢੇ ਤੇ ਬੈਠੇ । 10. ਸਭ ਮਨੀਆਂ ਦੇ ਵਿਚ ਵਿਸ਼ਵਾਮਿੱਤਰ ਜੀ ਬੈਠੇ । ਉਸ ਸਮੋ' ਖੁਸ਼ ਹੋ ਸ੍ਰਰਾਮ 
ਜੀ ਨੇ ਵਿਸਵਾਮਿੱਤਰ ਜੀ ਨੂੰ ਕਿਹਾ--ਹੇ ਭਗਵਨ ! ਇਸ ਤਿ੍‌ਪਥਗਾ ਗੌਗਾ ਜੀ ਦਾ_ ਹਾਲ 
ਸੁਣਨਾ ਚਾਹੁੰਦਾ ਹਾਂ । ਉਹ ਕਿਸ ਤਰ੍ਹਾਂ ਤਿੰਨਾਂ ਲੌਕਾਂ ਨੂੰ ਲੰਘ ਕੇ ਸਮੁੰਦਰ ਵਿਚ ਜਾ ਮਿਲਦੀ 
ਹੈ? 12. ਇਸ ਤਰ੍ਹਾਂ ਸ੍ਰੀ ਰਾਮਚੋਦਰ ਜੀ ਦੇ ਪੁਛਣ ਤੇ ਵਿਸ਼ਵਾਮਿੱਤਰ ਜੀ ਨੇ ਸੀ ਗੰਗਾ ਜੀ 
ਦੀ ਵਿਧੀ ਅਤੇ ਜਨਮ ਦੀ ਕਥਾ ਕਹਿਣੀ ਸ਼ੁਰੂ ਕੀਤੀ । 13. ਧਾੜ੍ਹਆਂ ਦੀ ਖਾਣ ਹਿਮਾਲਯ 
ਨਾਂ ਦੇ ਪਰਬਤ ਦੀਆਂ ਦੋ ਕੌਨਿਆਵਾਂ ਹੋਈਆਂ, ਜਿਹੜੀਆਂ ਪ੍ਰਿਥਵੀ ਤੇ ਸ੍ਰੰਦਰਤਾ ਵਿਚ ਬੇਜੋੜ 
ਸਨ। 14. ਇਨ੍ਹਾਂ ਕੰਨਿਆਵਾਂ ਦੀ ਮਾਂ ਦਾ ਨਾਂ ਮੋਨਾ ਹੈ ਜਿਹੜੀ ਮੇਰੂ ਪਬਰਤ ਦੀ ਸੁੰਦਰ 

ਲੜਕੀ ਅਤੇ ਹਿਮਾਚਲ ਦੀ ਪਤਨੀ ਹੈ । ਹਿਮਾਚਲ ਦੀ ਵੱਡੀ ਧੀ ਦਾ ਨਾਂ ਗੌਗਾ ਅਤੇ ਛੋਟੀਂ 
ਦਾ ਉਮਾ ਪਿਆ । (15--16) ਹਿਮਾਚਲ ਦੀ ਵੱਡੀ ਧੀ ਤ੍ਰਿਪਥਗਾ ਨਦੀ ਗੰਗਾ ਨੂੰ ਸਭ 
ਦੇਵਤਿਆਂ ਨੇ ਮਿਲ ਕੇ ਆਪਣੇ ਕਾਰਜ ਦੀ ਸਿੱਧੀ ਲਈ ਮੰਗ ਲਿਆ । 17. ਹਿਮਾਚਲ ਨੰ 
ਵੀ ਤਿਨਾਂ ਲੌਕਾਂ ਨੂੰ ਪਵਿੱਤਰ ਕਰਨ ਵਾਲੀ, ਮਨਭਾਉ'ਦੇ ਰਸਤਿਆਂ ਤੇ ਜਾਣ ਵਾਲੀ, ਗੌਗਾ 
ਨੂੰ, ਤਿਨਾਂ ਲੋਕਾਂ ਦੀ ਭਲਾਈ ਲਈ, ਮੰਗਣ ਵਾਲਿਆਂ ਨੂੰ ਦੇਣਾ ਚਾਹੀਦਾ ਹੈ, ਆਪਣਾ ਇਹ 
ਧਰਮ ਸਮਝ, ਦੇਵਤਿਆਂ ਨੂੰ ਦੇ ਦਿੱਤਾ । 18. ਤਿੰਨਾਂ ਲੌਕਾਂ ਦੀ ਭਲਾਈ ਚਾਹੁਣ ਵਾਲੋਂ, 
ਦੇਵਤਾਗਣ ਗੰਗਾ ਨੂੰ ਲੈ ਕੇ ਅਤੇ ਕ੍ਰਿਤਾਰਥ ਹੋ ਚਲੇ ਗਏ । 19. ਹੇ ਰਘੁਨੌਦਨ ! ਹਿਮਾਚਲ 
ਦੀ ਜਿਹੜੀ ਦੂਜੀ ਬੇਟੀ ਉਮਾਂ ਸੀ, ਉਸ ਦਾ ਤਪ ਹੀ ਧਨ ਸੀ। ਇਸ ਲਈ ਉਸ ਬਹੁਤ 
ਉਗਰ ਤਪ ਕੀਤਾ । 20. ਕਠੋਰ ਤਪ ਕਰਨ ਵਾਲੀ ਅਤੇ ਸੰਸਾਰ ਤੌਂ ਪੂਜੀ ਜਾਣ ਵਾਲੀ ਆਪਣੀ 
ਬੋਟੀ, ਉਮਾ, ਹਿਮਾਚਲ ਨੇ, ਮੰਹਾਦੇਵ ਨੂੰ, ਉਸ ਲਈ ਠੀਕ ਵਰ ਸਮਝ ਕੇ, ਉਨ੍ਹਾਂ ਨਾਲ ਵਿਆਹ 
ਦਿੱਤੀ । 21. ਹੋ ਰਾਮ ! ਇਹ ਦੋਵੇ ਲੋਕਾਂ ਕੋਲੋ ਪੂਜਿਤ ਪ੍ਰਸਿੱਧ ਹਿਮਾਚਲ ਦੀਆਂ ਬੇਟੀਆਂ 
ਹਨ । 22, ਹੋ ਤਾੜ ! ਮੈ' ਤਹਾਨੂੰ ਤ੍ਰਿਪਥਗਾ ਸਰੀ ਗੋਗਾ ਜੀ ਦੀ ਪਹਿਲੀ ਵੇਰ ਸਵਰਗ ਜਾਣ 
ਦੀ ਕਥਾ ਕਹੀ ਹੈ । 23. ਹਿਮਾਚਲ ਦੀ ਬੇਟੀ, ਰਮਣੀਕ ਅਤੇ ਪਾਪ ਨਾਸ਼ ਕਰਨ ਵਾਲੇ 
ਜਲ ਨੂੰ ਬਹਾਉਣ ਵਾਲੀ ਅਤੇ ਸੁਰਲੋਕ (ਦੇਵਲੋਕ) ਨੂੰ ਜਾਣ ਵਾਲੀ ਇਹੋ ਸੁਰਨਦੀ ਗੈਗਾ 
ਹੈ । 24. ਬਾਲਕਾਂਡ ਦਾ ਪੈ'ਤੀਵਾਂ ਸਰਗ ਸਮਾਪਤ ਹੋਇਆ । 


ਛੱਤੀਵਾਂ ਸਰਗ 

ਮੁਨੀ ਵਿਸ਼ਵਾਮਿੰਤਰ ਜੀ ਦੇ ਇਸ ਤਰ੍ਹਾਂ ਕਹਿਣ ਤੇ, ਦੋਵੇ" ਰਾਜਕੁਮਾਰ ਵਿਸ਼ਵਾਮਿੱਤਰ 
ਜੀ ਦੀ ਵਡਿਆਈ ਕਰਦੇ ਹੋਏ ਬੋਲੇ । 1. ਹੈ ਬ੍ਰਹਮਰਿਸ਼ੀ ! ਤੁਸਾਂ ਪੁੰਨ ਦੇਣ ਵਾਲੀ ਉੱਤਮ 
ਕਥਾ ਕਹੀ ਹੈ, ਹੁਣ ਹਿਮਾਲਯ ਦੀ ਜੇਠੀ ਧੀ ਗੌਗਾ ਜੀ ਦੀ ਕਥਾ ਸਾਨੂੰ ਸੁਣਾਓ । 2. ਤੁਸੀ' 
ਸਭ ਜਾਣਦੇ ਹੋ, ਸੋ ਇਸ ਲਈ ਹੁਣ ਤਰਸੀ" ਵਿਸਤਾਰ ਸਹਿਤ ਇਹ ਦੱਸੋ ਕਿ, ਲੋਕਪਾਵਨੀ 
ਗੌਗਾ ਸੁਰਗ ਤੇ` ਮਨੁੱਖ ਲੋਕ ਵਿਚ ਕਿਵੇਂ ਆਈ ਅਤੇ ਤਿੰਨਾਂ ਲੋਕਾਂ ਵਿਚ ਕਿਵੇ ਆਈ ਅਤੇ 
ਤਿਨਾਂ ਲੌਕਾਂ ਵਿਚ ਕਿਉ” ਵਗਦੀ ਹੈ ? 3. ਹੈ ਧਰਮ ਨੂੰ ਜਾਣਨ ਵਾਲੇ ! ਨਦੀਆਂ ਵਿਚ 
ਉੱਤਮ ਗੈਗਾ ਦਾ ਨਾਂ ਤਿੰਨਾਂ ਲੌਕਾਂ ਵਿਚ ਤ੍ਰਿਪਥਗਾ (ਤਿੰਨ ਰਾਹਾਂ ਤੇ ਵਹਿਣ ਵਾਲੀ) ਕਿੰਨ੍ਹਾਂ 
ਕਿਨ੍ਹਾਂ ਕਰਮਾਂ ਵਜੋ ਰਖਿਆ ਗਿਆ ਹੈ । ਸੀ ਰਾਮਚੰਦਰ ਜੀ ਦੇ ਪੁਛਣ ਤੇ ਤਪੌਧਨ ਵਿਸ਼ਵਾਮਿੱਤਰ 
ਜੀ ਨੇ ਸਾਰਾ ਬਿਰਤਾਂਤ ਰਿਸ਼ੀਆਂ ਵਿਚ ਬੈਠ ਕੇ ਇਸ ਤਰ੍ਹਾਂ ਕਿਹਾ । (4--5)ਹੇ ਰਾਮ ! ਪੂਰਵ 
ਕਾਲ ਵਿਚ ਮਹਾਤਪੱਸਵੀ ਮਹਾਦੇਵ ਜੀ ਦਾ ਵਿਆਹ ਪਾਰਵਤੀ ਜੀ ਦੇ ਨਾਲ ਹੋਇਆ ਅਤੇ 
ਉਹ ਉਨ੍ਹਾਂ ਨੂੰ ਵੇਖ ਕਾਮਵਸ ਹੋ ਕੇ, ਉਨ੍ਹਾਂ ਨਾਲ ਵਿਹਾਰ ਕਰਨ ਲੱਗੇ 1 6. ਸੌ ਵਰ੍ਹਿਆਂ 
ਤਕ ਨੀਲਕੰਠ ਮਹਾਦੇਵ ਜੀ ਦੇ ਢੇਵੀ ਦੇ ਨਾਲ ਵਿਹਾਰ ਕਰਨ ਤੇ ਵੀ ਕੋਈ ਸੋਤਾਨ ਨ ਹੋਈ 1 

ਤਦ ਸਭ ਦੇਵਤੇ ਵਿਆਕੁਲ (ਬੇਚੈਨ) ਹੋ ਕੇ ਬ੍ਰਹਮਾ ਜੀ ਸਹਿਤ ਵਿਚਾਰਨ ਲੱਗੇ (7--8) ਕਿ 
ਇਨਾਂ ਦੋਵਾਂ ਦੇ ਸੰਭੋਗ ਨਾਲ ਜਿਹੜਾ ਜੀਵ ਪੈਦਾ ਹੋਵੇਗਾ, ਉਸ ਦਾ ਭਾਰ ਕਿਹੜਾ ਸੋਭਾਲ 
ਸਕੇਗਾ ? ਤਦ ਸਭ ਦੇਵਤੇ ਮਹਾਦੇਵ ਜੀ ਦੀ ਸ਼ਰਣ ਵਿਚ ਜਾ ਕੇ ਅਤੇਂ ਉਨ੍ਹਾਂ ਨੂੰ ਪ੍ਰਣਾਮ ਕਰ 
ਕੋ ਬੋਲੋ । 9. ਹੈ ਦੇਵ ਦੇਵ ਮਹਾ ਦੇਵ ! ਦੇਵਤਿਆਂ ਦੇ ਪ੍ਰਣਾਮ ਤੋਂ' ਪ੍ਰਸੰਨ ਹੋਵੇ ਅਤੇ ਲੋਕ 
ਦੀ ਰਖਿਆ ਕਰੋ ! 10. ਹੋ ਦੇਵਤਿਆਂ ਵਿਚੋ ਉਤਮ ਦੇਵ ! ਤੁਹਾਡਾ ਤੇਜ ਕੋਈ ਵੀ ਲੋਕ 
ਧਾਰਨ ਨਹੀ ਕਰ ਸਕੇਗਾ ! ਇਸ ਲਈ ਤੁਸੀ ਦੇਵੀ ਸਹਿਤ ਵੈਦਿਕ ਵਿਧੀ (ਤਰੀਕੇ) ਨਾਲ 
ਤਪ ਕਰੋ । 11. ਤਿੰਨਾਂ ਲੌਕਾਂ ਦੀ ਭਲਾਈ ਲਈ ਆਪਣਾ ਤੇਜ ਆਪਣੇ ਸ਼ਰੀਰ ਵਿਚ ਹੀ 
ਰੱਖੋ, ਜਿਸ ਨਾਲ ਤਿੰਨਾਂ ਲੋਕਾਂ ਦੀ ਰਖਿਆ ਹੋਵੇ, ਉਨ੍ਹਾਂ ਦਾ ਨਾਸ਼ ਨ ਹੋਵੇ । 12. ਸਭ ਲੋਕਾਂ 
ਦੇ ਪਰਮ ਨਿਯੋਤਾ ਮਹਾਦੇਵ ਜੀ ਦੇਵਤਿਆਂ ਦੇ ਵਚਨ ਸੁਣ ਬੋਲੇ, ਚੰਗਾ । ਅਤੇ ਉਸ ਤੋ ਬਾਦ 
ਕਹਿਣ ਲੱਗੇ-- 13. ਹੋ ਦੇਵਤਿਓ ! ਮੈ" ਉਮਾ ਸਹਿਤ ਆਪਣਾ ਤੇਜ ਸ਼ਰੀਰ ਵਿਚ ਹੀ ਧਾਰਨ 
ਕਰੀ ਰਖਾਂਗਾ । ਦੇਵਤਾ ਗਣ ਅਤੇ ਪ੍ਰਿਥਵੀ ਆਦਿ ਸਾਰੇ ਲੋਕ ਸੁਖ ਨਾਲ ਰਹਿਣ, ਪਰੌਤ੍ਹ ਹੋ 
ਦੇਵਤਿਓ ! ਇਹ ਤਾਂ ਦੱਸੋ ਕਿ, ਮੇਰਾ ਤੇਜ (ਵੀਰਜ) ਗਿਰ ਗਿਆ ਹੈ, ਉਸ ਨੂੰ ਕੌਣ ਧਾਰਨ 
ਕਰੇਗਾ ? 15. ਇਸ ਤੇ ਦੇਵਤਿਆਂ ਨੇ ਮਹਾਦੇਵ ਜੀ ਨੂੰ ਇਹ ਉੱਤਰ ਦਿੱਤਾ ਕਿ ਤੁਹਾਡਾ ਤੇਜ 
(ਵੀਰਜ) ਜਿਹੜਾ ਗਿਰਿਆ ਹੈ ਉਸ ਨੂੰ ਤਾਂ ਪ੍ਰਿਥਵੀ ਧਾਰਨ ਕਰੇਗੀ । 16. ਇਹ ਸੁਣ 
ਮਹਾਦੇਵ ਜੀ ਨੇ ਆਪਣਾ ਤੇਜ ਪ੍ਰਿਥਵੀ ਤੇ ਛੱਡ ਦਿੱਤਾ, ਜਿਸ ਨਾਲ ਜੰਗਲ ਪਰਬਤ ਸਹਿਤ 
ਪ੍ਰਿਥਵੀ ਪੂਰਨ ਹੋ ਗਈ । 17. (ਜਦ ਦੇਵਤਿਆਂ ਨੂੰ ਇਹ ਮਾਲੂਮ ਹੋਇਆ ਕਿ, ਉਸ ਤੋਜ 
ਨੂੰ ਧਾਰਨ ਕਰਨ ਵਿਚ ਪ੍ਰਿਥਵੀ ਵੀ ਅਸਮਰਥ ਹੈ ਤਦ) ਉਹ ਅਗਨੀ ਨੂੰ ਕਹਿਣ ਲੱਗੇ ਕਿ, 
ਤੋ ਵਾਯੂ ਦੇ ਨਾਲ ਇਸ ਰੁੱਦਰ ਦੇ ਤੇਜ ਵਿਚ ਪ੍ਰਵੇਸ਼ ਕਰ । 18. ਤਦ ਅਗਨੀ ਦੋ ਉਸ ਵਿਚ 
ਪ੍ਰਵੇਸ਼ _ਕਰਨ ਉਪਰੰਤ ਤੇਜ ਇਕ ਥਾਂ ਤੇ ਸਿਮਟ ਗਿਆ ਅਤੇ ਸਫੈਦ ਪਰਬਤ ਦੇ ਰੂਪ ਵਿਚ 
ਵਟ ਗਿਆ । ਮੁੜ ਅਗਨੀ ਅਤੋੇਂ ਸੂਰਜ ਵਾਗ ਚਮਕੀਲ/ ਅਰਸ਼ੀ ਪਰਬਤ ਦਾ ਜੈਗਲ ਬਣ 
ਗਿਆ । 19. ਉਸੇ ਤੋ ਸਵਾਮੀ ਕਾਰਤਿਕ ਅਗਨੀ ਵਾਂਗ ਤੇਜੱਜਵੀ ਪੈਦਾ ਹੋਏ । ਉਸ ਦੇ 
ਉਪਰੰਤ ਸਭ ਦੇਵਤਿਆਂ ਨੇ ਅਤੇ ਰਿਸ਼ੀਆਂ ਨੇ ਉਮਾ ਅਤੇ ਸ਼ਿਵ ਜੀ ਦੀ ਪੂਜਾ ਕੀਤੀ । ਹੇ 
ਰਾਮ ! ਜਦ ਖੁਸ਼ ਹੋ ਕੇ ਦੇਵਤਿਆਂ ਨੇ ਪੂਜਨ ਕੀਤਾ, ਤਦ ਉਮਾ (ਗੁੱਸੇ ਵਿਚ ਲਾਲ ਹੋ ਕੇ) 
ਦੇਵਤਿਆਂ ਨੂੰ ਕਹਿਣ ਲੱਗੀ--ਹੈ ਦੇਵਤਿਓ, ਤੁਸਾਂ ਮੌਰੇ ਲਈ ਮਾੜਾ ਕੌਮ ਕੀਤਾ ਹੈ, ਉਸ ਦਾ 
ਫਲ ਤੁਸੀ" ਪਾਵੌਗੇ । ਸੂਰਜ ਦੇ ਸਮਾਨ ਪ੍ਰਤਾਪ ਵਾਲੀ ਉਮਾ ਨੇ ਇਹ ਕਹਿ ਕੇ ਹੱਥ ਵਿਚ 
ਜਲ ਲਿਆ ਅਤੇ ਗ੍ਰੱਸੇ ਨਾਲ ਲਾਲ ਅੱਖਾਂ ਕਰਕੇ ਉਨ੍ਹਾਂ ਸਾਰੇ ਦੇਵਤਿਆਂ ਨੂੰ ਇਹ ਸਰਾਪ 
ਦਿੱਤਾ ਕਿ, ਤਸਾਂ ਮੇਰੇ ਪੁੱਤਰ ਪੈਦਾ ਹੋਣ ਵਿਚ ਰੁਕਾਵਟ ਪਾਈ ਹੈ ਇਸ ਲਈ ਕੇਈ ਵੀ ਦੇਵਤਾ 
ਆਪਣੀ ਇਸਤ ਤੋਂ` ਪੁੱਤਰ ਪੈਦਾ ਨ ਕਰ ਸਕੇ । ਅਜ ਤੋਂ ਤੁਹਾਡੀਆਂ ਇਸਤ੍ਰੀਆਂ ਬਾਂਝ 
ਹੋਣਗੀਆਂ । 24. ਦੇਵਤਿਆਂ ਨੂੰ ਇਸ ਤਰ੍ਹਾਂ ਸਰਾਪ ਦੇ ਕੇ ਵੀ ਸ਼ਾਂਤ ਨ ਹੋਈ ਉਮਾ ਨੇ ਪ੍ਰਿਥਵੀ 
ਨੂੰ ਵੀ ਸਰਾਪ ਦਿੱਤਾ ਕਿ ਤ੍ਰ ਵੀ ਇਕੋ ਜਹੀ ਨਹੀਂ ਰਹੱ'ਗੀ । ਅਤੇ ਤੇਰੇ ਅਨੇਕ ਪਤੀ ਹੋਣਗੇ 
ਅਰਥਾਤ ਸਾਰੇ ਭੂ ਮੰਡਲ ਦਾ ਇਕ ਰਾਜਾ ਨਹੀ ਹੋਵੇਗਾ--ਅਨੇਕਾਂ ਰਾਜੇ ਹੋਣਗੇ । 25. 
ਖੋਟੀ ਬੁੱਧੀ ਵਾਲੀ ਪ੍ਰਿਥਵੀ ! ਤੂੰ ਚਾਹੁੰਦੀ ਸੀ ਕਿ ਮੇਰੇ ਪੁੱਤਰ ਨ ਹੋਵੇ ਇਸ ਲਈ ਮੇਰੇ ਕ੍ਰੋਧ ਨਾਲ 


: 2115800001306 21011।€.0ਗ% _ ।੧੧0੧੫6॥0ਗ੧)6% 91310 


70 


ਤੈਨੂੰ ਵੀ ਪੁੱਤਰ ਸੁਖ ਨਹੀ ਮਿਲੇਗਾ । 26. ਮਹਾਦੋਵ ਜੀ ਨੇ ਇੰਦਰ ਅਤੇ ਸਭ ਦੇਵਤਿਆਂ ਨੂੰ 
ਸ਼ਰਮਿੰਦਾ ਵੇਖ ਕੇ ਪੱਛਮ ਵਲ ਜਾਣ ਦੀ ਇੱਛਾ ਕੀਤੀ । 27. ਉਥੇ ਜਾ ਕੇ ਹਿਮਾਲਯ ਦੇ ਉੱਤਰ 
ਭਾਗ ਵਿਚ ਉਸੇ ਦੇ ਇਕ ਸਿਖਰ ਤੇ ਉਮਾ ਦੇਵੀ ਸਹਿਤ ਭਗਵਾਨ ਮਹੇਸ਼ਵਰ ਤਪ ਕਰਨ 
ਲੱਗੇ । 28. ਹੋ ਰਾਮ ! ਹਿਮਾਲਯ ਦੀ ਇਕ ਧੀ ਦੀ ਇਹ ਕਥਾ ਮੈ ਵਿਸਥਾਰ ਸਹਿਤ ਕਹੀ 
ਹੈ । ਹੁਣ ਹਿਮਾਲਯ ਦੀ ਦੂਜੀ ਧੀ ਗੈਗਾ ਦੀ ਕਥਾ ਲਛਮਣ ਸਹਿਤ ਸੁਣੋ । 29. ਬਾਲਕਾਂਡ ਦਾ 
ਛੱਤੀਵਾਂ ਸਰਗ ਪੂਰਾ ਹੋਇਆ । 


ਲੀ 
ਤਤ ਸੱਤੀਵਾਂ ਸਰਗ 

ਜਦ ਮਹਾ ਦੇਵ ਤਪ ਕਰਨ ਲੱਗੇ, ਤਦ ਇੰਦਰ ਆਦਿ ਦੇਵਤਾ ਅਗਨੀ ਨੂੰ ਅੱਗੇ ਕਰ, 
ਸੈਨਾਪਤੀ (ਆਪਣੀ ਸੈਨਾ ਲਈ ਸੇਨਾਪਤੀ) ਪ੍ਰਾਪਤ ਕਰਨ ਦੀ ਇੱਛਾ ਨਾਲ ਬ੍ਰਹਮਾ ਜੀ ਪਾਸ ਗਏ । 
1. ਅਤੇ ਬ੍ਰਹਮਾ ਜੀ ਨੂੰ ਪ੍ਰਣਾਮ ਕਰ ਕੇ ਕਹਿਣ ਲੱਗੇ । 2. ਹੈ ਭਗਵਾਨ ! ਆਦਿ ਕਾਲ ਵਿਚ 
ਜਿਨ੍ਹਾਂ ਨੂੰ (ਰੁੱਦਰ ਨੂੰ) ਤੁਸਾਂ ਸਾਡਾ ਸੈਨਾਪਤੀ ਬਣਾਇਆ ਸੀ, ਉਹ ਤਾਂ ਉਮਾ ਨਾਲ ਹਿਮਾਲਯ 
ਤੇ ਜਾ ਕੇ ਤਪ ਕਰਨ ਲੱਗ ਪਏ ਹਨ । 3. ਇਸ ਲਈ ਉਨ੍ਹਾਂ ਤੋਂ ਬਾਦ ਲੋਕਾਂ ਦੀ ਭਲਾਈ ਲਈ 
ਜਿਹੜਾ ਕੁਝ ਕਰਨਾ ਉਚਿਤ ਸਮਝੋ, ਉਹ ਕਰੋ, ਕਿਉ” ਜੋ ਸਾਡੀ ਪਹੁੰਚ ਤਾਂ ਤੁਹਾਂਡੇ ਤੱਕ ਹੀ 
ਹੈ । 4. ਦੇਵਤਿਆਂ ਦੇ ਇਹ ਵਚਨ ਸੁਣ ਕੇ ਬ੍ਰਹਮਾ ਜੀ ਮਿੱਠੇ ਵਚਨਾਂ ਨਾਲ ਦੇਵਤਿਆਂ ਨੂੰ ਧੀਰਜ 
ਦਿੰਦੇ ਹੋਏ,ਇਹ ਕਹਿਣ ਲੱਗੇ--5. ਹੇਂ ਦੇਵਤਿਓ ! ਉਮਾ ਦੇਵੀ ਨੇੰ ਤ੍ਰਸਾਂ ਨੂੰ ਜਿਹੜਾ ਸਰਾਪ ਦਿੱਤਾ 
ਹੈ ਕਿ ਤੁਹਾਡੀਆਂ ਇਸਤਰੀਆਂ ਦੇ ਸੰਤਾਨ ਨਹੀ' ਹੋਵੇਗੀ ਉਹ ਤਾਂ ਅਟੱਲ ਹੈ, ਇਸ ਵਿਚ ਕੋਈ 
ਸ਼ੱਕ ਨਹੀਂ । ਹਾਂ, ਅਗਨੀ ਦੇਵ ਇਸ ਆਕਾਸ਼ ਗੌਗ/ ਦੇ ਗਰਭ ਤੋ” ਜਿਸ ਪੁੱਤਰ ਨੂੰ ਪੌਦਾ 
ਕਰਨਗੇ, ਉਹ ਦੇਵਤਿਆਂ ਦੇ ਦੁਸ਼ਮਣਾਂ ਦਾ ਨਾਸ ਕਰਨ ਵਾਲਾ ਹਵੇਗਾ । 7. ਹਿਮਾਚਲ ਦੀ 
ਜੇਠੀ ਪੁੱਤਰੀ ਗੈਗਾ, ਆਪਣੀ ਛੋਟੀ ਭੈਣ ਦਾ ਪੁੱਤਰ ਹੋਣ ਵਜੋ, ਉਸ ਨੂੰ ਆਪਣਾ ਪੁੱਤਰ 
ਸਮਝੇਗੀ ਅਤੇ ਉਮਾ ਤਾਂ ਉਸ ਨੂੰ ਨਿਸਚੇ ਹੀ ਬਹੁਤ ਮੰਨੇਗੀ ਅਰਥਾਤ ਉਸ ਨੂੰ ਬਹੁਤ ਪਿਆਰ 
ਕਰੇਗੀ । 8. ਹੇ ਰਾਮ ! ਬ੍ਰਹਮਾ ਦੇ ਇਹ ਬਚਨ ਸੁਣ, ਦੇਵਤਿਆਂ ਨੇ ਆਪਣੇ ਆਪ ਨੂੰ 
ਧਨਭਾਗੀ ਸਮਝਿਆ ਅਤੇ ਪ੍ਰਣਾਮ ਆਦਿ ਕਰ ਕੇ ਬ੍ਰਹਮਾ ਜੀ ਦਾ ਪੂਜਨ ਕੀਤਾ । 9. ਉਸ ਤੋ” 
ਬਾਅਦ ਸਭ ਦੇਵਤੇ ਅਨੌਕਾਂ ਧਾੜ੍ੂਆਂ ਨਾਲ ਭਰੇ ਪੂਰੇ ਕੌਲਾਸ਼ ਪਰਬਤ ਉਤੇ ਗਏ ਅਤੇ ਪੁੰਤਰ 
ਉਤਪਤੀ ਲਈ ਅਗਨੀ ਨੂੰ ਪ੍ਰੋਰਨਾ ਦੇਣ ਲੱਗੇ । 10. (ਦੇਵਤਾਗਣ ਅਗਨੀ ਨੂੰ ਕਹਿਣ ਲੱਗੇ) 


ਇਹ ਦੇਵਤਿਆਂ ਦਾ ਕਾਰਜ ਹੈ । ਇਸ ਨੂੰ ਕਰੋਂ । ਹੇ ਮਹਾ ਤੇਜੱਸਵੀ ਅਗਨੀ ਦੋਵ - ਤੁਸੀ” 
ਆਪਣਾ ਤੋਜ ਗੰਗਾ ਵਿਚ ਛੱਡੋ । 11. ਅਗਨੀ ਦੇਵ ਨੇ ਦੇਵਤਿਆਂ ਨਾਲ ਇਹ ਕਾਰਜ ਕਰਨ 
ਦੀ ਪ੍ਰਤਿਗਿਆ ਕੀਤੀ ਅਤੇ ਰੰਗਾ ਜੀ ਨੂੰ ਕਿਹਾ--ਹੇ ਦੇਵੀ ! ਤੂੰ ਮੇਰੇ ਕੋਲ ਗਰਭ ਧਾਰਨ ਕਰ । 


ਕਿਉ” ਜੋ ਇਹ ਦੇਵਤਿਆਂ ਨੂੰ ਪਸੰਦ ਹੈ । 12. ਅਗਨੀ ਦੇਵ ਦਾ ਇਹ ਬਚਨ ਸੁਣ ਗੰਗਾ ਦੇਵੀ 

ਨੇ ਦੈਵੀ ਇਸਤਰੀ ਦਾ ਰੂਪ ਧਾਰਨ ਕੀਤਾ । ਅਗਨੀ ਨੇ ਗੈਗਾ ਜ ਦੀ ਸੰਦਰਤਾ ਵੇਖ, ਆਪਣੇ 
ਸਭ ਅੰਗਾਂ ਤੋਂ“ ਤੇਜ ਛੱਡਿਆ । 13. ਹੇ ਰਾਮ ! ਗੈਗਾ ਦੀ ਹਰ ਇਕ ਨਾੜੀ ਅਗਨੀ ਦੇ ਤੇਜ 
ਨਾਲ ਪਰਿਪੂਰਣ ਹੋ ਗਈ-- ਕੋਈ ਅੰਗ ਖਾਲ ਨਾ ਰਿਹਾ । 14. ਤਦ ਗੰਗਾ ਨੇ ਅਗਨੀ ਨੂੰ 
ਕਿਹਾ ਕਿ ਹੈ ਦੇਵ ! ਮੈ' ਤੁਹਾਡੇ ਵਧਦੇ ਹੋਏ ਤੇਜ ਨੂੰ ਧਾਰਨ ਨਹੀ ਕਰ ਸਕਦੀ । 15. ਕਿਉ” 
ਜੋ ਤਹਾਡੇ ਤੇਜ ਨਾਲ ਮੈ ਸੜੀ ਜਾਂਦੀ ਹਾਂ ਅਤੇ ਮੈ ਬਹੁਤ ਦੁਖੀ ਹਾਂ । ਇਹ ਸਣ ਅਗਨੀ ਨੇ 
ਗੰਗਾ ਨੂੰ ਕਿਹਾ । 16. ਇਸ ਹਿਮਾਲਯ ਦੇ ਪਾਸ ਇਸ ਗਰਭ ਨੂੰ ਰੱਖ ਦਿਓ । ਇਹ ਸੁਣ ਗੈਗਾ 
ਜੀ ਨੇ ਉਹ ਪਰਮ ਤੇਜੱਸਵੀ ਗਰਭ ਆਪਣੇ ਅੰਗਾਂ ਤੋ” ਕੱਢ ਦਿੱਤਾ । ਜਦ ਉਹ ਗਰਭ ਭੂਮੀ ਤੇ 
ਡਿੱਗਿਆ ਤਦ ਉਹ ਬਹੁਤ ਚਮਤਕਾਰ ਜਾਂਬੂਨਦ ਸੋਨਾ ਹੋ ਗਿਆ । (17--18) ਉਹੋ `ਵਿਸ਼ੁੱਧ 
ਅਤੇ ਸੰਦਰ ਸਭ ਸੋਨਾ ਹੈ, ਜਿਹੜਾ ਪ੍ਰਿਥਵੀ ਤੇ ਹੈ । ਉਸ ਦੇ ਪਾਸ ਉਥੇ ਜਿੰਨੇ ਪਦਾਰਥ ਸਨ, 
ਉਹ ਚਾਂਦੀ ਹੋ ਗਏ । ਜਿੱਥੇ ਕਿਧਰੇ ਉਸ ਦੀ ਤਪਸ਼ ਪੁੱਜੀ ਉਥੇ ਤਾਂਬਾ ਅਤੇ ਲੋਹਾ ਹੋ ਗਿਆ 
19, ਅਤੇ ਉਸ ਮੈਲ ਦਾ ਜਮਤਾ ਅਤੇ ਸ਼ੀਸ਼ਾ ਹੋ ਗਿਆਂ । ਇਸ ਤਰ੍ਹਾਂ ਉਹ ਤੇਜ ਭੂਮੀ ਤੇ ਅਨੇਕਾਂ 
ਧਾਤੂਆਂ ਦੇ ਰੂਪ ਵਿਚ ਫੈਲ ਗਿਆ । 20. ਗਰਭ ਨੂੰ ਛੱਡਦਿਆਂ ਹੀ ਸਾਰਾ ਪਰਬਤ ਅਤੇ ਉਥੇ ਦਾ 
ਜੈਗਲ ਤੇਜ ਨਾਲ ਪਰਿ ਪੂਰਣ ਸੁਵਰਣ 'ਰੂਪ ਹੋ ਗਿਆ । 21. ਹੋ ਰਾਮ ! ਤਦ ਤੋ ਇਹ ਸੋਨਾ 
ਪ੍ਰਸਿੱਧ ਹੋਇਆ ਅਤੇ ਹੋਂ ਰਾਮ ! ਸੁਵਰਣ (ਸੋਨਾ) ਦੀ ਅਗਨੀ ਵਾਂਗ ਕਾਂਤੀ ਹੋ ਗਈ 1 22. ਅਤੇ 
ਉਥੇ ਜਿਹੜੇ ਤਿਣਕੇ, ਡੋਂਡੇ ਅਤੇ ਲਤਾਵਾਂ ਸਨ, ਉਹ ਵੀ ਸੋਨਾ ਬਣ ਗਈਆਂ । ਉਸ ਉਪਰਤ ਉਸ 
ਤੇਜ ਤੋ ਕੁਮਾਰ ਦਾ ਜਨਮ ਹੋਇਆ । ਤਦ ਇੰਦਰ ਆਦਿ ਦੇਵਤਿਆਂ ਨੇ ਉਸ ਬਾਲਕ ਨੂੰ ਦੁੱਧ 
ਪਿਆਉਣ ਲਈ ਛੇ ਕ੍ਰਿਤਿਕਾਵਾਂ ਨੂੰ ਮੁਕੱਰਰ ਕੀਤਾ । ਉਨ੍ਹਾਂ ਨੇ ਆਪਣਾ ਪੁੱਤਰ ਕਹਾਉਣ ਦੀ 
ਪ੍ਰਤਿਗਿਆ ਕਰਾ ਕੇ ਉਸ ਬਾਲਕ ਨੂੰ ਦੁੱਧ ਪਿਆਇਆ । 24. ਤਦ ਸਭ ਦੇਵਤਿਆਂ ਕਹਿਆ ਕਿ, 
ਇਹ ਬਾਲਕ ਤੁਹਾਡਾ ਪੁੱਤਰ ਵੀ ਅਖਵਾਏਗਾ ਅਤੇ ਉਸ ਦਾ “ਕਾਰਤਿਕੇਯ` ਨਾਂ ਰੱਖ ਕੇ ਕਿਹਾ-- 
ਇਹ ਬਾਲਕ ਤਿੰਨਾਂ ਲੌਕਾਂ ਵਿਚ ਪ੍ਰਸਿੱਧ ਹੋਵੇਗ । ਇਹ ਸੁਣ ਕ੍ਰਿਤਿਕਾਵਾਂ ਨੇ ਗਿਰੇ ਹੋਏ ਗਰਭ ਤੋ 
ਉਤਪਨ ਉੱਸ ਕੁਮਾਰ ਨੂੰ ਚੰਗੀ ਤਰ੍ਹਾਂ ਨੁਹਾਇਆ, ਜਿਸ ਨਾਲ ਉਸ ਬਾਲਕ ਦਾ ਸ਼ਰੀਰ ਅਗਨੀ 
ਵਾਂਗ ਚਮਕਣ ਲੱਗਾ । ਇਹ ਬਾਏਕ ਗਰਭਸਰਾਵ ਤੋ” ਪੈਦਾ ਹੋਇਆ ਸੀ, ਇਸ ਲਈ ਦੇਵਤਿਆਂ ਨੇ 
ਉਸ ਦਾ ਸਕੌਦ ਹੀ ਨਾਂ ਰੱਖਿਆ । (25--27) ਹੇ ਰਾਮ ਚੰਦਰ ! ਅਗਨ) ਵਾਂਗ ਵਡਭਾਗੀ 
ਕਾਰਤਿਕੇਯ ਲਈ ਕ੍ਰਿਤਿਕਾਵਾਂ ਦੇ ਦੁੱਧ ਪੈਦਾ ਹੋ ਗਿਆ । 28. ਉਹ ਬਾਲਕ ਛੇ ਮੂੰਹਾਂ ਨਾਲ ਛੇ ਹੀ 
ਕ੍ਰਿਤਿਕਾਵਾਂ ਦਾ ਦੁੱਧ ਪੀਣ ਲੱਗਾ ਅਤੇ ਇਕ ਹੀ ਦਿਨ ਦੁੱਧ ਪੀ ਕੇ,ਉਜ ਕੌਮਲ ਸ਼ਰੀਰ ਵਾਲੇਂ ਬਾਲਕ 
ਨੇ ਆਪਣੀ ਸ਼ਕਤੀ ਨਾਲ ਦੈਤਾਂ ਦੀ ਸੈਨਾ ਨੂੰ ਜਿੱਤਿਆ । ਤਦ ਉਸ ਨਿਰਮਲ ਪ੍ਰਕਾਸ਼ ਵਾਲੋਂ ਕੁਮਾਰ 
ਨੂੰ ਦੇਵਤਿਆਂ ਦੀ ਸੈਨਾ ਦਾ ਸੈਨਾਪਤੀ ਬਣਾਇਆ ਗਿਆ । ਹੇ ਰਾਮ ! ਇਹ ਗੈਗਾਂ ਜੀ ਦਾ ਅਤੇ 
ਕਾਰਤਿਕੇਯ ਦੇ ਜਨਮ ਦਾ ਬਿ੍‌ਤਾਂਤ ਵਿਸਥਾਰ ਸਹਿਤ ਮੈ“ ਕਹਿਆ ਹੈ । ਇਹ ਕਥਾ ਬਹੁਤ ਚੰਗੀ 
ਅਤੇ ਪੁੰਨ ਦੇਣ ਵਾਲੀ ਹੈ। (29--31) ਹੋ ਰਾਮ ! ਇਸ ਧਰਤੀ ਤੇ ਜਿਹੜੇ ਲੌਕੀ' ਇਸ 
ਨੂੰ ਭਗਤੀ ਨਾਲ ਪੜ੍ਹਦੇ ਹਨ, ਉਹ ਵੱਡੀ ਉਮਰ ਵਾਲੋ ਅਤੇ ਪੁੱਤਰ ਪੌਤਰਿਆਂ ਵਾਲੌ ਹੋ ਕੇ, 
ਅੰਤ ਵਿਚ ਸਕੋਦ ਲੋਕ ਵਿਚ ਜਾਂ ਕੇ ਨਿਵਾਸ ਕਰਦੇ ਹਨ । ਬਾਲਕਾਂਡ ਦਾ ਸੈੱਤੀਵਾਂ ਸਰਗ 
ਸਮਾਪਤ ਹੋਇਆ । ਨੰ ਤੇ 

ਅਠੱਤੀਵਾਂ ਸਰਗ 
ਮਿੱਠੀ ਬਾਣੀ ਨਾਲ ਉਪਰੋਕਤ ਕਥਾ ਸ੍ਰੀ ਰਾਮ ਚੌਦਰ ਜੀ ਨੂੰ ਸੁਣਾ ਕੇ, ਮੁੜ 
ਵਿਸ਼ਵਾਮਿੱਤਰ ਜੀ ਸੀ ਰਾਮ ਚੌਦਰ ਜੀ ਨੂੰ ਕਹਿਣ ਲੱਗੇ । 1. ਹੋ ਵੀਰ ! ਪਹਿਲਾਂ ਅਯੋਧਿਆ 
ਨਗਰੀ ਵਿਚ ਇਕ ਸਗਰ ਨਾਂ ਦੇ ਰਾਜਾ ਸਨ । ਉਨ੍ਹਾਂ ਦੇ ਪੁੱਤਰ ਨਹੀ" ਸੀ, ਇਸ ਲਈ ਉਨ੍ਹਾਂ 
ਨੂੰ ਪੁੱਤਰ ਪ੍ਰਾਪਤੀ ਦੀ ਬੜੀ ਇੱਛਾ ਸੀ । 2. ਸਗਰ ਦੀ ਪਟਰਾਣੀ ਦਾ ਨਾਂ ਕੋਜ਼ਿਨੀ ਸੀ | ਉਹ 
ਵਿਦਰਭ ਦੇਸ਼ ਦੇ ਰਾਜੇ ਦੀ ਧੀ ਸੀ ਅਤੇ ਬਹੂਤ ਹੀ ਧਰਮਾਤਮਾ ਤੇ ਸੱਚ ਬੋਲਣ ਵਾਲੀ ਸੀ । 
3. ਇਨ੍ਹਾਂ ਦੀ ਦੂਜੀ ਰਾਣੀ ਦਾ ਨਾਂ ਸੁਮਤਿ ਸੀ ਅਤੇ ਉਹ ਅਰਿਸ਼ਟ ਨੇਮੀ ਦੀ ਧੀ ਸੀ ਅਤੇ ਬਹੁਤ 
ਵੀ ਸੰੰਦਰ ਸੀ । 4. ਉਨ੍ਹਾਂ ਦੋਹਾਂ ਰਾਣੀਆਂ ਸਹਿਤ ਮਹਾਰਾਜ ਸਗਰ ਹਿਮਾਲਯ ਦੇ ਦੇ ਭ੍ਰਿਗੂਪ੍ਰਸਵਣ 
ਦੇ ਪ੍ਰਦੇਸ਼ ਵਿਚ ਜਾ ਕੈ ਤਪ ਕਰਨ ਲੱਗੇ । 5. ਤਪ ਕਰਦਿਆਂ ਮਹਾਰਾਜ ਸਗਰ ਨੂੰ, ਜਦ 
ਸੌ ਵਰ ਪੁਰੇ ਹੋ ਗਏ ਤਦ ਸਤਯਵਾਦੀ ਮਹਾਂ ਰਿਸ਼ੀ ਭ੍ਰਿਗੂ ਨੇ ਸਗਰ ਦੀ ਤਪੱਸਿਆ ਤੋ” ਖੁਸ਼ 
_ਕੇ ਉਨ੍ਹਾਂ ਨੂੰ ਇਹ ਵਰ ਦਿੱਤਾ । 6. ਹੇ ਪੁਰਸ਼ੋਤਮ ! ਤੁਹਾਨੂੰ ਬਹੁਤ ਸਾਰੇ ਪੁੱਤਰਾਂ ਦੀ ਪ੍ਰਾਪਤੀ 
ਵੇਗ ਅਤੇ ੪ ਬਹੁਤ ਉਪਮਾ ਵੀ ਮਿਲੇਗੀ ।7. (ਇਨ੍ਹਾਂ ਦੋਵਾਂ ਰਾਣੀਆਂ ਵਿਚਾਂ) ਇਕ ਦੇ ਤਾਂ 
ਇੱ ਵਧਾਉਣ ਵਾਲਾ ਨਿਰਾਂ ਇਕ ਹੀ ਪੁੱਤਰ ਪੰਦਾ ਹੋਵੇਗਾ ਅਤੇ ਦੂਜੀ ਦੇ ਸੱਠ ਹਜ਼ਾਰ ਪੁੱਤਰ 
ਧੈਦਾ ਹੋਣਗੇ । 8. ਜਦ ਮੁਨ ਨੇ ਅਜਿਹਾ ਕਹਿਆ ਤਾਂ ਦੋਵਾਂ ਰਾਣੀਆਂ ਨੇ ਹੱਥ ਜੋੜ ਕੇ 
ਕਿਹਾ । ਹੋ ਬ੍ਰਹਮਣ ! ਤੁਹਾਡਾ ਵਰਦਾਨ ਸੱਚਾ ਨਿਕਲੋਂ, ਪਰ ਇਹ ਤਾਂ ਦੱਸੋ ਕਿ ਇਕ ਕਿਸ ਦੇ 
ਅਤੇ ਸੱਠ ਹਜ਼ਰ ਪੁੱਤਰ ਕਿਸ ਦੇ ਹੋਣਗੇ । 10. ਉਨ੍ਹਾਂ ਰਾਣੀਆਂ ਦੇ ਇਸ ਸਵਾਲ ਦੇ ਜਵਾਬ 
ਵਿਚ ਭ੍ਗੂ ਸੀ ਮਹਾਰਾਜ ਨੇ ਕਿਹਾ--ਇਹ ਤ੍ਰਸਾਂ ਦੇਵਾਂ `ਦੀ ਇੱਛਾ ਤੇ ਨਿਰਭਰ ਹੋਵੇਗਾ ਅਰਥਾਤ 
ਜਿਹੜੀ ਜਿਸ ਤਰ੍ਹਾਂ ਦਾ ਚਾਹੌਗੀ, ਉਸ ਦੇ ਉਸੇ ਤਰ੍ਹਾਂ ਹੋਵੇਗਾ । 11. ਤੁਸੀਂ ਦੋਵੇ' ਵੱਖਰੇ ਵੱਖਰੇ 
ਹੋ ਕੇ ਦੱਸੋ ਕਿ ਤੁਸਾਂ ਵਿਚ ਕਿਹੜੀ ਵੋਸ਼ ਨੂੰ ਵਸਾਉਣ ਵਾਲਾ ਇਕ ਪੁੱਤਰ ਚਾਹੁੰਦੀ ਹੈ ਅਤੇ 
ਕਿਹੜੀ ਬਲਵਾਨ ਕੀਰਤੀ ਵਾਲੋਂ ਅਤੇ ਬਹੁਤ ਉਤਸਾਹੀ ਸੱਠ ਹਜ਼ਾਰ ਪੁੱਤਰਾਂ ਨੂੰ ਚਾਹੁੰਦੀ ਹੈ । 
12. ਹੋ ਰਘਨੰਦਨ ! ਭ੍ਰਿਗੂ ਜੀ ਦੇ ਇਸ ਪ੍ਰਸ਼ਨ ਨੂੰ ਸੁਣ ਕੇਸ਼ਿਨੀ ਨਾਂ ਦੀ ਰਾਣੀ ਨੇ ਵੋਸ਼ ਵਧਾਊ 
ਇਕ ਖੁੱਤਰ ਪ੍ਰਾਪਤੀ ਦਾ ਵਰ ਮੰਗਿਆ । 13. ਅਤੇ ਗਰੁੜਦੀ ਨੂੰ ਬਲਵਾਨ ਯਸ਼ ਵਾਲੇ ਸੱਠ 
ਹਜ਼ਾਰ ਪੁੱਤਰ ਹੋਣ ਦਾ ਵਰਦਾਨ ਮਿਲਿਆ । 14. ਹੈ ਰਾਮ . ਮਹਾਂ ਟਿਸ਼ੀ ਭ੍ਰਿਗੂ ਦੀ ਪਰੜ੍ਹਮਾ 
ਕਰ ਅਤੇ ਉਨ੍ਹਾਂ ਨੂੰ ਸਿਰ ਨਵਾ ਕੇ ਪ੍ਰਣਾਮ ਕਰ ਰਾਣੀਆਂ ਸਹਿਤ ਮਹਾਰਾਜ ਸਗਰ ਆਪਣੀ 
ਰਾਜਧਾਨੀ ਨੂੰ ਵਾਪਸ ਢਲ ਗਏ । 15. ਕੁਝ ਸਮਾਂ ਬੀਤਣ ਤੇ ਸਗਰ ਦੀ ਪਟਰਾਣੀ ਕੇਸ਼ਿਨ] ਦੇ . 
ਗਰਭ ਤੋ ਅਸਮੰਜਸ ਨਾਂ ਦਾ ਇਕ ਰਾਜ ਕੁਮਾਰ ਪੈਦਾ ਹੋਇਆ। 16. ਹੇ ਪੁਰਸ਼ ਸ਼੍ਰੋਸ਼ਠ ! 
ਰਾਣੀ ਸੁਮਤੀ ਦੇ ਗਰਭ ਤੋ ਇਕ ਤੂਰੰਬਾ ਨਿਕਲਿਆ । ਉਸ ਤ੍ਰਬੇ ਨੂੰ ਫੌੜਨ ਤੇ ਉੱਸ ਵਿਚੇਂ` ਸੱਠ 
ਹਜ਼ਾਰ ਬਾਲਕ ਨਿਕਲ 17. ਉਨ੍ਹਾਂ ਸਭ ਨੂੰ ਦਾਈਆ ਨੇ ਘੀ ਨਾਲ ਭਰੇ ਹੋਏ ਘੜਿਆਂ ਵਿਚ ਰੱਖ, 
ਪਾਲਿਆ ਪੌਸਿਆ ਅਤੇ ਇਸ ਤਰ੍ਹਾਂ ਬਹੁਤ ਸਮਾਂ ਬੀਤਣ ਤੇ ਉਹ ਸਭ ਜਵਾਨ ਹੋਏ । 18. ਬਹੁਤ 
ਦਿਨ' ਵਿਚ ਸਗਰ ਦੇ ਇਹ ਸੱਠ ਟਜ਼ਾਰ ਪੁੱਤਰ ਜਵਾਨ ਹੋਏ । 19. ਹੋ ਰਾਮ ! ਸਗਰ ਦਾ ਵੱਡਾ 
ਰਾਜਕ੍ਰਮਾਰ ਅਸਮੰਜਸ ਅਯੋਧਿਆ ਵਾਸੀਆਂ ਦੇ ਬਾਲਕਾਂ ਨੂੰ ਪਕੜ ਕੇ ਸਰਯੂ ਨਦੀਂ ਵਿਚ ਸੁੱਟ 

ਦਿਆ ਕਰਦਾ ਸੀ । 20. ਅਤੇ ਜਦ ਉਹ ਡੁੱਬਣ ਲੱਗਦੇ, ਤਦ ਉਹ ਉਨ੍ਹਾਂ ਨੂੰ ਡੁਬਦਿਆਂ ਵੇਖ 
ਖੁਸ਼ ਹੁੰਦਾ ਸੀ । ਉਹ ਬਹੁਤ ਦੁਰਾਚਾਰੀ ਹੋ ਗਿਆ ਅਤੇ ਸੱਜਨਾਂ ਨੂੰ ਸਤਾਉਣ ਲੱਗਾ ਅਰਥਾਤ 
ਉਸ ਦੇ ਆਚਰਣ ਭੁਲੇਮਾਨਸਾਂ ਦੇ ਆਚਰਣਾਂ ਤੋ ਬਹੁਤ ਦੂਰ ਸਨ । 21. ਮਹਾਰਾਜ ਸਗਰ ਨੇ, 
ਨਗਰ ਵਾਸੀਆਂ ਨੂੰ ਸਤਾਉਣ ਵਾਲੋਂ ਅਸਮੰਜਸ ਨੂੰ ਦੇਸ਼ ਨਿਕਾਲੇ ਦਾ ਦੰਡ ਦਿੱਤਾ । ਅਸਮੰਜਸ ਦੇ 
ਅੰਸ਼ੂਮਾਨ ਨਾਂ ਦਾ ਇਕ ਪਰਾਕਰਮੀ ਪੁੱਤਰ ਸੀ । ਜਿਹੜਾ ਸਭ ਦੀ ਆਗਿਆ ਤੇ ਚਲਦਾ ਸੀ । 
ਸਭ ਨਾਲ ਮਿੱਠਾ ਬਲਦਾ ਸੀ । ਬਹੁਤ ਦਿਨਾਂ ਬਾਦ ਮਹਾਰਾਜ ਸਗਰ ਦੀ ਇੱਛਾ ਹੋਈ ਕਿ ਉਹ 
ਇਕ ਯੱਗ ਕਰੇ । (22--23) ਹੈ ਰਾਮ ! ਅਜਿਹਾ ਨਿਸ਼ਚੈ ਕਰ ਉਹ ਰਿਤਵਿਜਾਂ ਨੂੰ ਬੁਲਾ ਕੇ, 
ਯੱਗ ਕਰਨ ਲੱਗਾ । 24. ਬਾਲਕਾਂਡ ਦਾ ਅਠੱਤੀਵਾਂ ਸਰਗ ਸਮਾਪਤ ਹੋਇਆ । 


ਉਨਤਾਲੀਵਾਂ ਸਰਗ 


ਉਕਤ ਕਥਾ ਸਮਾਪਤ ਹੌਣ ਤੇ ਸ੍ਰੀ ਰਾਮਚੰਦਰ ਜੀ ਪਰਮ ਪ੍ਰੀਤੀ ਨਾਲ ਅਗਨੀ ਵਾਂਗ 
ਚਮਕ ਵਾਲੇ ਵਿਸ਼ਵਾਮਿੱਤਰ ਮੁਨੀ ਨੂੰ ਕਹਿਣ ਲੱਗੇ । 1. ਹੈ ਬ੍ਹਮਣ ! ਤੁਹਾਡਾ ਮੰਗਲ ਹੋਵੇ, 
ਮੈਂ ਵਿਸਥਾਰ ਨਾਲ ਇਹ ਸਣਨਾ ਚਾਹੁੰਦਾ ਹਾਂ ਕਿ ਮੋਰੇ ਪੂਰਵਜ ਮਹਾਰਾਜ ਸਗਰ ਨੇ ਕਿਵੇ' 
ਯੱਗ ਕੀਤਾ । 2. ਇਹ ਸੁਣ ਵਿਸ਼ਵਾਮਿੱਤਰ ਜੀ ਬਹੁਤ ਖੁਸ਼ ਹੋਏ ਅਤੇ ਸ੍ਰੀ ਰਾਮਚੰਦਰ ਜੀ ਨੂੰ 
ਕਹਿਣ ਲੱਗੇ । 3. ਹੋ ਰਾਮ ! ਮਹਾਰਾਜ ਸਗਰ ਦਾ ਚਰਿਤਰ ਵਿਸਥਾਰ ਸਹਿਤ ਸੁਣੋ ! ਸ਼ੌਕਰ 
ਦੇ ਸਸੁਰ ਪਰਬਤਾਂ ਵਿਚੋ ਉਤਮ ਹਿਮਾਚਲ ਅਤੇ ਵਿੰਧਿਆਚਲ ਪਰਬਤ ਇਕ ਦੂਜੇ ਨੂੰ ਵੇਖਦੇ 
ਹਨ, (ਅਰਥਾਤ ਹਿਮਾਚਲ ਅਤੇ ਵਿੰਧਿਆਚਲ ਪਰਬਤ ਦੇ ਵਿਚ ਮੈਦਾਨ ਹੈ) ਹੇ ਪ੍ਰਸ਼ੋਤਮ ! 
ਇਨ੍ਹਾਂ ਦੋਵਾਂ ਪਰਬਤਾਂ ਦੇ ਵਿਚ ਦੀ ਧਰਤੀ ਤੇ ਮਹਾਰਾਜ ਸਗਰ ਦਾ ਯੱਗ ਹੋਇਆ ਸੀ । 
(4--5) ਹੇ ਰਾਮ ! ਹਿਮਾਲਯ ਅਤੇ ਵਿੰਧਿਆ ਪਰਬਤ ਦੇ ਵਿਚ ਦੀ ਧਰਤੀ ਯੱਗ ਕਾਰਜ ਲਈ 
ਬਹੁਤ ਉਤਮ ਹੈ । ਹੋ ਕਾਕੁਤਸਥ 4 ਉਸ ਯੱਗ ਵਿਚ ਛੱਡੇ ਗਏ ਘੋੜੇ ਦੀ ਰਖਿਆ ਲਈ ਦ੍੍‌ੜ੍ਹ 
ਧਨੁਸ਼ਧਾਰੀ, ਮਹਾਰਥੀ ਅੰਸ਼ੂਮਾਨ ਮਹਾਰਾਜ ਨਗਰ ਦੀ ਆਗਿਆ ਨਾਲ ਮੁਕੱਰਰ ਹੋਏ । ਇਸ ਦੇ 
ਉਪਰੈਤ ਉਸ ਯਜਮਾਨ ਦੇ ਪਰਵ ਦਿਨ ਇੰਦਰ ਰਾਖਸ਼ ਦਾ ਰੂਪ ਬਣਾ ਕੇ ਯੱਗ ਦਾ ਘੋੜਾ ਚੂਰਾ 
ਲੈ ਗਏ । ਜਦ ਯੱਗ ਦਾ ਘੋੜਾ ਲੈ ਕੇ ਇੰਦਰ ਚਲ, ਤਦ ਰਾਮ ! ਸਭ _ਰਿਤਵਿਜ ਗਣ ਰਾਜੇ ਨੂ 
ਕਹਿਣ ਲਗੇ ਕਿ, ਯੱਗ ਦਾ ਘੋੜਾ ਕੋਈ ਬਹੁਤ ਤੇਜ਼ੀ ਨਾਲ ਢੁਰਾ ਕੇ ਲੰ ਜਾ ਰਿਹਾ ਹੈ। (6-- -9) 
ਇਸ ਲਈ ਹੋ ਕਾਕੁਤਸਥ ! ਘੋੜਾ ਚੁਰਾ ਕੇ ਨੱਸਣ ਵਾਲੇ ਨੂੰ ਮਾਰ ਕੇ ਘੋੜਾ ਲਿਆਓ । ਉਸ 
ਯੱਗ ਵਿਚ ਰਿਤਵਿਜਾਂ ਦੇ ਇਹ ਬਚਨ ਸੁਣ ਕੇ ਰਾਜਾਂ ਆਪਣੇ ਸੱਠ ਹਜ਼ਾਰ ਪੁੱਤਰਾਂ ਨੂੰ ਕਹਿਣ 
ਲੱਗੇ ਕਿ ਹੈ ਪੁੱਟਰੋ ! ਯੱਗ ਦੇ ਘੋੜੇ ਨੂੰ ਚਰ਼ਾਉਣ ਵਾਲਾ ਦੁਸ਼ਟ ਰਾਖਸ਼ ਕਿਧਰੇ ਨਹੀ” 


ਦਿੱਸਦਾ । ਕਿ ਉਹ ਕਿਸ ਰਸਤੇ ਘੋੜੋ ਨੂੰ ਚੁਰਾ ਕੇ ਲੈ ਗਿਆ । (10--11) ਯੱਗ ਵੱਡੇ ਵੱਡੇ 


ਮੰਤਰਵੇਤਾ ਮਹਾਤਮਾਵਾਂ ਰਾਹੀ ਕਰਾਇਆ ਜਾਂਦਾ ਹੈ, ਜਿਸ ਨਾਲ ਕਿਸੇ ਤਰ੍ਹਾਂ ਦੀ ਰੁਕਾਵਟ 

ਨਾ ਪੈਂਦਾ ਹੋਵੇ । ਹੁਣ ਤੁਹਾਨੂੰ ਚਾਹੀਦਾ ਹੈ ਕਿ ਤ੍ਰਤ ਜਾ ਕੇ ਘੋੜੇ ਦਾ ਪਤਾ ਲਗਾਓ, ਤੁਹਾਡਾ 
ਕਲਿਆਣ ਹੋਵੇ । 12. ਸਮੁੰਦਰ ਨਾਲ ਘਿਰੀ ਹੋਈ ਜਿੰਨੀ ਧਰਤੀ ਹੈ, ਸਭ ਭਾਲ । ਇਕ ਇਕ 
ਯੋਜਨ ਖੋਜ ਕੇ ਅੱਗੇ ਵਧਣਾ । 13. ਮੇਰੀ ਆਗਿਆ ਨਾਲ ਘੋੜਾ ਚੁਰਾਉਣ ਵਾਲੋ ਨੂੰ ਖੋਜਦੇ 
ਹੋਏ ਤਦ ਤਾਈ” ਧਰਤੀ ਖੋਜਦੇ ਜਾਣਾ ਜਦ ਤਾਈ” ਘੋੜਾ ਨਾ ਦਿਸੇ । 14. ਮੈ ਤਾਂ ਹੁਣ ਯੱਗ 
ਦੀ ਦੀਕਸ਼ਾ ਲੈ ਚੁਕਾ ਹਾਂ । ਸੋ ਜਦ ਤਾਈ' ਮੈ" ਘੋੜੇ ਨੂੰ ਵੇਖ ਨ ਲਵਾਂ, ਤਦ ਤਾਈ' ਅੰਸ਼ੁਮਾਨ 
ਅਤੇ ਉਪ'ਧਿਆਂ ਸਹਿਤ, ਇਥੇ ਹੀ ਰਹਾਂਗਾ । ਜਾਓ, ਤੁਹਾਡਾ ਕਲਿਆਣ ਹੋਵੇ । 15. ਹੈ ਰਾਮ ! 
ਉਹ ਮਹਾਬਲੀ ਰਾਜ ਕੁਮਾਰ ਖੁਸ਼ ਹੋ ਅਤੇ ਪਿਤਾ ਦੀ ਆਗਿਆ ਪਾ ਕੇ, (ਘੋੜੇ ਅਤੇ ਘੋੜੇ ਟੂ 
ਚੁਰਾਉਣ ਵਾਲੇ ਨੂੰ) ਪ੍ਰਿਥਵੀ ਭਰ ਵਿਚ ਖੋਜਣ ਲੱਗੇ । 16. ਹੈ ਪੁਰਸ਼ੋਤਮ ! ਸਾਰੀ ਪ੍ਰਿਬਵੀਂ 
ਖੋਜਣ ਉਪਰੇਤ, ਆਪਣੇ ਵੱਜਰ ਵਾਂਗ ਨਹੁੰਆਂ ਨਾਲ ਹਰ ਇਕ ਰਾਜ ਕ੍ਰਮਾਰ ਇਕ ਇਕ 
ਯੋਜਨ ਪ੍ਰਿਥਵੀ ਖੋਦਣ ਲੱਗਾ । 17. ਹੇ ਰਘੁਨੰਦਨ ! ਉਸ ਸਮੇ" ਵੱਡੇ ਵੱਡੇ ਤ੍ਰਿਸ਼ੂਲਾਂ ਅਤੇ ਮਜ਼ਬੂਤ 
ਹਲਾਂ ਨਾਲ ਪ੍ਰਿਥਵੀ ਖੋਦਣ ਵੇਲੇ ਪ੍ਰਿਥਵੀ ਤੇ ਹਾਹਾਕਾਰ ਮਚ ਗਿਆ 1 18. ਪ੍ਰਿਥਵੀ ਖੱਢਣ 
ਵਿਚ ਅਨੇਕਾਂ ਨਾਗ, ਦੈਤ ਅਤੇ ਵੱਡੇ ਵੱਡੇ ਰਾਖਸ਼ ਮਾਰੇ ਗਏ ਅਤੇ ਅਨੇਕਾਂ ਘਾਇਲ ਹੋਏ । 

ਹੇ ਰਘੁਨੰਦਨ ! ਉਨ੍ਹਾਂ ਵੀਰ ਰਾਜਕੁਮਾਰਾਂ ਨੇ ਸੱਠ ਹਜ਼ਾਰ ਯੋਜਨ ਪ੍ਰਿਥਵੀ ਖੌਦ ਸੁੱਟੀ ਅਤੇ ਖੋਦਦੇ 
ਖੋਦਦੇ ਉਹ ਪਾਤਾਲ ਵਿਚ ਜਾ ਪੁੱਜੇ । (19--20) ਹੈ ਰਾਜਕ੍ਰਮਾਰ ਰਾਮ ! ਇਸ ਤਰ੍ਹਾਂ ਉਹ 
ਰਾਜਕੁਮਾਰ ਪਰਬਤਾਂ ਸਹਿਤ ਇਸ ਜੰਬੂ ਦੀਪ ਨੂੰ ਖੋਦਦੇ ਅਤੇ ਚਹੁੰ ਪਾਸੋ ਢੂਢਦੇ ਫਿਰਤੇ ਸਨ। 
21. ਤਦ ਤਾਂ ਗੈਧਰਵ ਅਸੁਰ, ਅਤੇ ਨਾਗਾਂ ਸਹਿਤ ਸਭ ਦੇਵਤਾ ਮਨ ਹੀ ਮਨ ਘਬਰਾ ਉਠ, 

ਅਤੇ ਬ੍ਰਹਮਾ ਜੀ ਪਾਸ ਗਏ । 22. ਬ੍ਹਮਾ ਜੀ ਨੂੰ ਖੁਸ਼ ਕਰ, ਉਹ ਉਦਾਸ ਮਨ ਵਾਲੇ ਅਤੇ 
ਬਹੁਤ ਡਰੇ ਹੋਏ, ਬ੍ਰਹਮਾ ਜੀ ਨੂੰ ਕਹਿਣ ਲੱਗੇ--ਹੇ ਭਗਵਾਨ ! ਮਹਾਰਾਜ ਸਗਰ ਦੇ ਪੁੱਤਰ ਸਾਰੀ 
ਪ੍ਰਿਥਵੀ ਖੋਦਦੇ ਪਏ ਹਨ ਅਤੇ ਉਨ੍ਹਾਂ ਲੋਕਾਂ ਨੇ ਅਨੇਕਾਂ ਸਿੱਧਾਂ ਤੇ ਜਲ-ਵਾਸੀਆਂ ਨੂੰ ਮਾਰ ਸੁ/ਟਆਂ 
ਹੈ । (23--24) ਸਗਰ ਦੇ ਪੁੱਤਰਾਂ ਦੇ ਸਾਹਮਣੇ ਜਿਹੜਾ ਆ ਜਾਂਦਾ ਹੈ, ਉਸ ਨੂੰ ਉਹ ਇਹ 
ਕਹਿ ਕੇ ਮਾਰ ਸੁਟਦੇ ਹਨ ਕਿ ਸਾਡੇ ਯੱਗ ਦੇ ਘੋੜੇ ਦਾ ਚੌਰ ਇਹੋ ਹੈ, ਇਹੋ ਸਾਡਾ ਘੋੜਾ ਚੁਰਾ ਕੱ 
ਲੈ ਗਿਆ ਹੈ । 25. ਬਾਲਕਾਂਡ ਦਾ ਉਨਤਾਲੀਵਾਂ ਸਰਗ ਮਾਪਤ ਹੋਇਆ । 


ਚਾਲੀਵਾਂ ਸਰਗ 


ਦੇਵਤਿਆਂ ਦੇ ਇਹ ਬਚਨ ਸੁਣ ਕੇ, ਬ੍ਹਮਾ ਜੀ ਸਗਰ ਦੇ ਸੌ ਪੁੱਤਰਾਂ ਤੱ 
(ਜਿਨ੍ਹਾਂ ਦੇ ਸਿਰ ਤੇ ਕਾਲ ਖੋੜ ਰਿਹਾ ਸੀ) ਡਰੇ ਹੋਏ ਦੇਵਤਿਆਂ ਨੂੰ ਕਹਿਣ ਲੱਗੇ--ਹੇ ਦੇਵਤਾਗਣ “ 
ਇਹ ਸਾਰੀ ਧਰਤੀ ਭਗਵਾਨ ਲਕਸ਼ਮੀ ਪਤੀ _ਦੀ ਰਾਣੀ ਹੈ ਜਿਨ੍ਹਾਂ ਭਗਵਾਨ ਵਾਸੁਦੇਵ ਦੀ 
ਹੈ, ਉਹ ਹੀ ਕਪਿਲ ਦੇ ਰੂਪ ਵਿਚ ਲਗਾਤਾਰ ਇਸ ਧਰਤੀ ਨੂੰ ਧਾਰਨ ਕਰਦੇ ਹਨ ! ਉਹ ਸਾਰੇ 
ਰਾਜਕੁਮਾਰ ਉਨ੍ਹਾਂ ਕਪਿਲ ਦੇ ਗੁੱਸੇ ਨਾਲ ਸੜ ਜਾਣਗੇ । ਇਹ ਪ੍ਰਿਥਵੀ ਤਾਂ ਸਨਾਤਨ ਹੈ 

ਨਿਸ਼ਚੈ ਹੀ ਇਸ ਦਾ ਨਾਸ ਨਹੀ`ਹੇ ਸਕਦਾ । (1--3) ਜਲਦੀ ਹੀ ਨਾਸ਼ਵਾਨ ਸਗਰ ਦੇ ਪੁੱਤਰਾਂ 
ਦਾ ਨਾਸ ਹੋਵੇਗਾ : ਇਸ ਲਈ ਤੁਸੀ ਚਿੰਤਾ ਨ ਕਰੋ । ਬ੍ਰਹਮਾ ਜੀ ਦੇ ਇਹ ਬਚਨ ਸਣ ਤੇਤੀ 
ਸੌ ਦੇਵਤੇ ਬਹੁਤ ਖੁਸ਼ ਹੋਏ ਤੇ ਜਿੱਥੋਂ ਆਏ ਸਨ ਉਥੋਂ ਵਾਪਸ ਚਲੇ ਗਏ । ਇਧਰ ਪ੍ਰਿਥਵੀ 
ਧੋਦਣ ਵਾਲ ਸਗਰ ਦੋ ਪੁੱਤਰਾਂ ਦਾ ਪ੍ਰਿਥਵੀ ਖੋਦਣ ਦਾ ਹਾਹਾਕਾਰ ਵੱਜਰਪਾਤ ਵਾਂਗ ਹੋਇਆ । 
ਉਹ ਸਾਰੀ ਧਰਤ ਨੂੰ ਖੰਦ ਕੇ ਅਤੇ ਉਸ ਦੀ ਪਰਕਰਮਾ ਕਰ ਆਪਣੇ ਪਿਤਾ ਨੂੰ ਜਾ ਕੇ 
ਕਹਿਣ ਲੱਗ ਕਿ ਅਸਾਂ ਸਾਰੀ ਧਰਤੀ ਛਾਣ ਮਾਰੀ ਹੈ । ਦੇਵ, ਰਾਖਸ਼, ਪਿਸ਼ਾਚ ਅਤੇ ਨਾਗ 
ਆਦਿ ਜਿਹੜੋ ਸਾਨੂੰ ਮਿਲੋ ਉਨ੍ਹਾਂ ਨੂੰ ਮਾਰ ਸੁਟਿਆ ਹੈ ; ਪਰ ਸਾਨੂੰ ਨ ਤਾਂ ਯੱਗ ਦਾ ਘੋੜਾ 
ਹੀ ਮਿਲਿਆ ਹੈ ਅਤੇ ਨ ਉਸ ਦੇ ਚੁਰਾਉਣ ਵਾਲੇ ਦਾ ਪਤਾ ਲਗਿਆ ਹੈ । ਤੁਹਾਡਾ 
ਭਲਾ ਹੋਵੇ । ਹੁਣ ਅਸੀ ਕੀ ਕਰੀਏ ? ਇਸ ਬਾਰੇ ਤੁਸੀ ਹੀ ਕੋਈ ਉਪਾ ਸੋਚ ਕੇ ਦੱਸੋ । 
ਰਾਜਕੁਮਾਰਾਂ ਦੀ ਇਹ ਗੱਲ ਸੁਣ ਕੇ ਰਾਜੇ ਸਗਰ ਨੇ ਹੇ ਰਾਮ ! ਗੁੱਸੇ ਹੋ ਕੇ ਉਨ੍ਹਾਂ ਨੂੰ ਕਿਹਾ-- 
ਜਾਓ ਅਤੇ ਦੁਬਾਰਾ ਪ੍ਰਿਥਵੀ ਖੋਦੋ । (4--10) ਅਤੇ ਘੋੜਾ ਚੁਰਾਉਣ ਵਾਲੇ ਨੂੰ ਪਕੜ ਕੇ ਅਤੇ 
ਕਾਮਯਾਬ ਹੋ ਕੋ ਹੀ ਵਾਪਸ ਆਉਣਾ । ਮਹਾਰਾਜ ਸਗਰ ਦੀ ਇਸ ਆਗਿਆ ਦੇ ਦੇ ਅਨੁਸਾਰ 
ਉਹ ਸੱਠ ਹਜ਼ਾਰ ਰਾਜਕੁਮਾਰ ਰਸਾਤਲ ਵਲ ਨੱਸੋ ਅਤੇ ਖੋਦਦੇ ਖੋਦਦੇ ਉਨ੍ਹਾਂ ਉਸ ਪਰਬਤ ਦੀ 
ਸ਼ਕਲ ਵਾਲੇ ਵਿਰੂਪਾਕਸ਼ ਦਿੱਗਜ ਨੂੰ ਵੇਖਿਆ, ਜਿਸ ਨੇ ਪ੍ਰਿਥਵੀ ਮੰਡਲ ਨੂੰ ਧਾਰਨ ਕੀਤਾ ਹੋਇਆ 
ਸੀ। ਹੈ ਰਘੁਨੌਦਨ ! ਪਰਬਤ ਸਹਿਤ ਉਸ ਪਾਸੇ ਦੀ ਸਾਰੀ ਪ੍ਰਿਥਵੀ ਨੂੰ ਮਹਾਰਾਜ ਵਿਰੂਪਾਕਸ਼ 
ਆਪਣੇ ਸਿਰ ਤੇ ਧਾਰਣ ਕੀਤੀ ਰੱਖਦਾ ਹੈ । ਜਦ ਕਦੀ ਉਹ ਮਹਾਰਾਜ ਥੱਕ ਜਾਂਦਾ ਹੈ ਤਦ ਦਮ 
ਲੈਣ ਲੱਗਦਾ ਹੈ ਤੇ ਆਪਣਾ ਸਿਰ ਹਿਲਾਉ'ਦਾ ਹੈ, ਤਾਂ ਹੀ ਪ੍ਰਿਥਵੀ ਡਲਦੀ ਹੈ ਅਤੇ ਭੁਚਾਲ 
ਆਉਦਾ ਹੈ । ਰਾਜਕੁਮਾਰ ਦਿਗਪਾਲ ਗਜੇ`ਦ੍ਰ ਦੀ ਪਰਕਰਮਾ ਕਰ ਅਤੇ ਪੂਜਨ ਕਰਕੇ, ਹੈ ਰਾਮ / 
ਉਹ ਰਸਾਤਲ ਖੋਦਦੇ ਹੋਏ ਅੱਗੇ ਵਧੇਂ ਅਤੇ ਪੂਰਬ ਦਿਸ਼ਾ ਨੂੰ ਖੋਦਕੇ, ਉਹ ਦੱਖਣ ਦਿਸ਼ਾ ਨੂੰ 
ਮੁੜ ਖੋਦਣ ਲੱਗੇ । (11--16) ਦੱਖਣ ਦਿਸ਼ਾ ਵਿਚ ਵੀ ਉਨ੍ਹਾਂ ਵੱਡੇ ਵਿਸ਼ਾਲ ਪਰਬਤ -ਵਾਂਗ 
ਡੀਲਡੌਲ ਵਾਲੇ ਦਿੱਗਜ ਮਹਾਂਪਦਮ ਨੂੰ ਵੇਖਿਆ । 17. ਉਸ ਨੂੰ ਆਪਣੇ ਸਿਰ ਤੇ ਉਸ ਪਾਸੇ 
ਦੀ ਪ੍ਰਿਥਵੀ ਨੂੰ ਰਖੇ ਹੋਏ ਵੇਖ ਕੇ, ਉਹ ਲੌਕੀ' ਬੜੇ ਹੈਰਾਨ ਹੋਏ । ਮਹਾਰਾਜ ਸਗਰ ਦੇ ਪੁੱਤਰਾਂ 
ਨੇ ਉਸ ਦੀ ਵ ਪਰਕਰਮਾ ਕੀਤੀ । 18. ਅਤੇ ਸੱਠ ਦੇ ਸੱਠ ਹਜ਼ਾਰ ਪੁੱਤਰ (ਉਸ ਦਿਸ਼ਾ ਨੂੰ 
ਛੱਡ ਕੇ) ਪੱਛਮ ਦਿਸ਼ਾ ਦੀ ਭੂਮੀ ਨੂੰ ਖੋਦਣ ਲੱਗੇ । ਪੱਛਮ ਦਿਸ਼ਾ ਵਿਚ ਵੀ ਇਕ ਵੱਡੇ ਪਹਾੜ 
ਵਾਂਗ ਸੋਮਨਸ ਨਾਂ ਦੇ ਦਿੱਗਜ ਨੂੰ ਉਨ੍ਹਾਂ ਮਹਾਬਲੀ ਰਾਜਕ੍ਮਾਰਾਂ ਨੇ ਵੇਖਿਆ । ਉਨ੍ਹਾਂ ਲੌਕਾਂ ਨੇ 
ਉਸ ਦੀ ਪਰਦਖਣਾ ਕੀਤੀ ਅਤੇ ਉਸ ਤੋਂ" ਵੀ ਸੈਰ ਖ਼ਰੀਅਤ ਪੁੱਛੀ । (19--20) ਹੋ ਰਘੁਨੰਦਨ ! 

ਉਸ ਉਪਰੈਤ ਉਨ੍ਹਾਂ ਲੋਕਾਂ ਨੇ ਉਤਰ ਦਿਸ਼ਾ ਦੀ ਭੂਮੀ ਨੂੰ.ਖੋਦਣ ਤੇ ਬਰਫ਼ ਵਾਂਗ ਸਫੈਦ 
ਰੋਗ ਦਾ ਭਦ ਨਾਂ ਦਾ ਵੱਡੇ ਡੀਲਡੰਲ ਦਾ ਦਿੱਗਜ ਵੇਖਿਆ, ਜਿਸ ਨੇ ਉਸ ਦਿਸ਼ਾ ਦੀ ਭੂਮੀ ਨੂੰ 
ਧਾਰਨ ਕੀਤਾ ਹੋਇਆ ਸੀ । ਉਸ ਦੀ ਵੀ ਪ੍ਰਦਖਣਾ ਕਰ ਸੱਠ ਦੇ ਸੱਠ ਹਜ਼ਾਰ ਰਾਜਕ੍ਮਾਰ ਪ੍ਰਿਥਵੀ 
ਖੋਦਦੇ ਹੋਏ 'ਅਗੇ ਵਧੇ ਅਤੇ ਪ੍ਰਸਿੱਧ ਦਸ਼ਾ ਈਸ਼ਾਨ ਵਿਚ ਜਾ ਕੇ ਬਹੁਤ ਗੁੱਸੇ ਨਾਲ ਪ੍ਰਿਥਵੀ 
ਖੋਦਣ ਲੱਗੇ । ਉਨ੍ਹਾਂ ਸਭ ਨੇ ਉਥੇ ਸਨਾਤਨ ਵਾਸੁਦੇਵ ਕਪਿਲ ਦੇਵ ਨੂੰ ਵੇਖਿਆ ਅਤੇ ਉਨ੍ਹਾਂ 
ਦੇ ਨੇੜੇ ਹੀ ਢਰਦੇ ਹੋਏ ਆਪਣੇ ਯੱਗ ਦੇ ਘੌੜੇ ਨੂੰ ਵੇਖਿਆ । (21--25) ਹੇ ਰਾਮ ! ਉਹ 

ਜਭ ਘੋੜੇ ਨੂੰ ਵੇਖ ਕੇ ਬਹੁਤ ਖੁਸ਼ ਹੋਏ ਅਤੇ ਕਪਿਲ ਦੇਵ ਨੂੰ ਉਸ ਘੋੜੇ ਦਾ ਚੁਰਾਉਣ ਵਾਲਾ 
ਸਮਝ ਕੇ ਅਤੇ ਬਹੁਤ ਗੁੱਸੇਂ ਹੋ, ਉਹ ਉਨ੍ਹਾਂ ਨੂੰ ਮਾਰਨ ਲਈ ਹਲ, ਕੁਦਾਲ, ਦਰਖ਼ਤ ਅਤੇ ਪੱਥਰ 
ਲੌ ਕੇ ਉਨ੍ਹਾਂ ਵਲ ਦੌੜੇ ਅਤੇ ਗੁੱਸੇ ਨਾਲ ਕਹਿਣ ਲਗੋ--ਠਹਿਰ ਠਹਿਰ, (ਅਰਥਾਤ ਠਹਿਰੋ 
ਅਸੀਂ' ਤੁਹਾਨੂੰ ਘੋੜਾ ਚੁਰਾਉਣ ਦਾ ਸਜ਼ਾ ਚਖਾਊਦੇ ਹਾਂ) ਤੂੰ ਹੀ ਸਾਡੇ ਯੱਗ ਦੇ ਘੋੜੇ ਦਾ ਚੌਰ 
ਹੈ'। ਤੂੰ ਬਹੁਤ ਮੰਦ ਬੁੱਧੀ ਵਾਲਾ ਹੈ” . ਵੇਖ / ਅਸੀ ਸਭ ਮਹਾਰਾਜ ਸਗਰ ਦੇ ਪੁੱਤਰ ਆ 
ਪੁੱਜੇ ਹਾਂ । ਹੋ ਰਘੁਨੰਦਨ “ ਸਗਰ ਦੇ ਪੁੱਤਰਾਂ ਦੀਆਂ ਇਹ ਗੱਲਾਂ ਸੁਣ, ਕਪਿਲ ਦੇਵ ਬਹੁਤ 
ਗੁੱਸੇ ਹਏ ਅਤੇ “ਹੌਕਾਰ'' ਸ਼ਬਦ ਕੀਤਾ । (26-29) ਹੇ ਰਾਮ ! ਉਸ “ਹੰਕਾਰ ' ਸ਼ਬਦ ਨਾਲ 
ਹੀ ਉਨ੍ਹਾਂ ਬਹੁਤ ਪ੍ਰਭਾਵਸ਼ਾਲੀ ਮਹਾਤਮਾ ਕਪਿਲ ਨੇ ਉਨ੍ਹਾਂ ਸਾਰੇ ਸਗਰ ਦੇ ਪੁੱਤਰਾਂ ਨੂੰ ਜਲਾ ਕੇ 
ਰਾਖ ਦਾ ਢੌਰ ਬਣਾ ਦਿੱਤਾ । 30. ਬਾਲਕਾਂਡ ਦਾ ਚਾਲੀਵਾਂ ਸਰਗ ਸਮਾਪਤ ਹੋਇਆ । 


ਇਕਤ'ਲੀਵਾਂ ਸਰਗ 


ਹੋ ਰਾਮ ਚੰਦਰ ! ਜਦ ਮਹਾਰਾਜ ਸਗਰ ਨੇ ਵੇਖਿਆ ਕਿ ਉਨ੍ਹਾਂ ਰਾਜਕ੍ਰਮਾਰਾਂ ਨੂੰ ਗਏ 
ਬਹੁਤ ਦਿਨ ਬੀਤ ਗਏ ਅਤੇ ਉਹ ਵਾਪਸ ਨਹੀ' ਆਏ ਤਦ ਆਪਣੇ ਤੇਜੱਸਵੀ ਪੋਤੇ ਅੰਸ਼ਮਾਨ 
ਨੂੰ ਕਿਹਾ ਹੇ ਪੁੱਤਰ ! ਤੂੰ ਸੂਰਵੀਰ ਹੈ, ਵਿਦਵਾਨ ਹੈ” ਅਤੇ ਆਪਣੇ ਪੂਰਵਜਾਂ ਵਾਂਗ ਤੇਜੱਸਵੀ 
ਵੀ ਹੈ', ਜਾ ਕੇ ਆਪਣੇ  ਚਾਚਿਆਂ ਦਾ ਅਤੇ ਘੋੜਾ ਚੁਰਾਉਣ ਵਾਲੇ ਦਾ ਪਤਾ ਲਗਾਓ । (1--2) 
ਇਸ ਧਰਤੀ ਦੇ ਅੰਦਰ ਖੁੱਡਾਂ ਵਿਚ ਵੱਡੇ ਵੱਡੇ ਪਰਾਕ੍ਹਮੀ ਜੀਵਧਾਰੀ ਰਹਿੰਦੇ ਹਨ । ਇਸੇ 
ਲਈ ਉਨ੍ਹਾਂ ਨੂੰ ਹਰਾਉਣ ਲਈ ਤਲਵਾਰ ਅਤੇ ਧਨੁਸ਼ ਨੂੰ ਪਾਸ ਹੀ ਰੱਖੋ । 3. ਜਿਹੜੇ 
ਬੰਦਨਾ ਕਰਨ-ਯੌਗ ਪੁਰਸ਼ _ਮਿਲਣ, ਉਨ੍ਹਾਂ ਨੂੰ ਪ੍ਰਣਾਮ ਕਰਨਾ ਜਿਹੜੇ ਤੁਹਾਡੇ ਰਸਤੇ 
ਵਿਚ ਰੁਕਾਵਟ ਪਾਉਣ ਉਨ੍ਹਾਂ ਨੂੰ ਮਾਰ ਦੇਣਾ । ਅਜਿਹਾ ਕਰਦੇ ਹੋਏ ਕਾਮਯਾਬੀ ਪ੍ਰਾਪਤ ਕਰ ਕੇ 
ਵਾਪਿਸ ਆਉਣਾ, ਆ ਕੇ ਮੌਰੇ ਯੱਗ ਨੂੰ ਪੂਰਾ ਕਰਾਉਣਾ । 4. ਆਪਣੇ ਬਾਂਬੇ (ਦਾਦੇ) ਦੇ ਇਸ 
ਤਰ੍ਹਾਂ ਨਾਲ ਸਮਝਾਉਣ ਤੇ ਅਤੇ ਧਨੁਸ਼ ਬਾਣ ਤੇ ਤਲਵਾਰ ਨੂੰ ਲੈ, ਅੰਸ਼ੁਮਾਨ ਤੁਰਤ ਚੱਲ ਪਿਆ । 
5. ਮਹਾਰਾਜ ਦੀ ਆਗਿਆ ਅਨੁਸਾਰ ਉਹ ਉਸ ਰਸਤੇ ਤੇ ਜਾ ਪੁੱਜਾ ਜਿਸ ਨੂੰ ਉਸ ਦੇ ਚਾਚਿਆਂ 
ਨੇ ਖੋਦਿਆ ਸੀ ਅਤੇ ਉਸ ਰਸਤੇ ਰਾਹੀ ਉਹ ਪਾਤਾਲ ਵਿਚ ਜਾ ਪੁੱਜਾ । 6. ਦੇਵ, 
ਦਾਨਵ, ਯਕਸ਼, ਰਾਖ਼ਸ਼, ਪਿਸ਼ਾਚ ਅਤੇ ਨਾਗ--ਰਸਤੇ ਵਿਚ ਜਿਹੜਾ ਮਿਲਦਾ ਗਿਆ ਉਹੋ ਇਸ 
ਦਾ ਆਦਰ ਕਰਦਾ । ਜਾਂਦੇ ਜਾਂਦੇ ਮਹਾਤੇਜੱਸਵੀ ਅੰਸ਼ੁਮਾਨ ਨੇ ਇਕ ਦਿੱਗਜ ਨੂੰ ਵੇਖਿਆ । ਉੱਸ 
ਦੀ ਪਰਕਰਮਾ ਕਰ ਅਤੇ ਉਸ ਨਾਲ ਸ਼ਿਸ਼ਟਾਚਾਰ ਦੀਆਂ ਗੱਲਾਂ ਕਰ ਅਰਥਾਤ ਖ਼ੋਰ ਖ਼ਰੀਅਤ 
ਪੁੱਛ ਕੇ, ਅੰਸ਼ੁਮਾਨ ਨੇ ਦਿੱਗਜ ਤ' ਆਪਣੇ ਚਾਚਿਆਂ ਦ। ਅਤੇ ਘੋੜੇ ਨੂੰ ਚੁਰਾਊਣ ਵਾਲੇ ਦਾ ਹਾਲ 
ਪੁੱਛਿਆ । (7--8) ਦਿੱਗਜ _ਨੇ ਜਵਾਬ ਵਿਚ ਕਿਹਾ ਕਿ ਹੈ ਰੱ ਅਸਮੰਜਸ ਦੇ ਪੁੱਤਰ 


ਅੰਸ਼ੂਮਾਨ, ਤੁਸੀਂ ਆਪਣੇ ਕਾਰਜ ਵਿਚ ਸਫਲਤਾ ਪ੍ਰਾਪਤ ਕਰ ਕੇ ਛੇਤੀ ਹੀ ਘੋੜਾ ਲੋ ਕੇ 

ਵਾਪਿਸ _ਆਓਗੇ । 9. ਉਸ ਦਿੱਗਜ ਦੇ ਇਹ ਬਚਨ ਸੁਣ, ਅੰਸ਼ੁਮਾਨ ਅੱਗੇ ਵਧਿਆ 
ਅਤੇ ਕ੍ਰਮਵਾਰ ਬਾਕੀ ਦੇ ਦਿੱਗਜਾਂ ਤਵੀ ਉਸੇ ਤਰ੍ਹਾਂ ਪੁੱਛਿਆ । ਉਨ੍ਹਾਂ ਸਭ ਦਿੱਗਜਾਂ ਨੇ ਗੱਲ 
ਕਰਨ ਵਿਚ ਹੌਸ਼ਿਆਰ ਅੰਸੂਮਾਨ ਰਾਹੀ ਪ੍ਰਜੋ ਜਾਣ ਤੇ, ਉਹੋ ਗੱਲ ਕਹੀ ਅਰਥਾਤ ਅੱਗੇ 
ਵਧਦੇ ਜਾਓ । (10--11) ਉਨ੍ਹਾਂ ਦੇ ਇਸ ਤਰ੍ਹਾਂ ਦੇ ਬਚਨ ਸੁਣ, ਅੰਜ਼ੁਮਾਨ ਛੋਤੀ ਉਥੇ ਪੁੱਜ 
ਗਿਆ, ਜਿੱਥੇ ਸਗਰ ਦੇ ਪੁੱਤਰਾਂ ਅਤੇ ਉਸ ਦੇ ਚਾਚਿਆਂ ਦੇ ਭਸਮ ਹਏ ਸ਼ਰੀਰ ਦੀ ਰਾਖ ਦੀ 
ਢੇਰੀ ਪਈ ਹੋਈ ਸੀ । 12. ਅੰਸੁਮਾਨ ਉਸ ਨੂੰ ਵੇਖ ਕੇ ਬਹੁਤ ਦੁਖੀ ਹੋਇਆ ਅਤੇ ਉਨ੍ਹਾਂ ਦੀ 
ਮੌਤ ਤੇ ਦੁਖੀ ਹੋ ਰਣ ਲਗਾ । 13. ਦੁਖੀ ਅੰਸ੍ਰਮਾਨ ਨੇ ਨੇੜੇ ਹੀ ਯੱਗ ਦੇ ਘੋੜੋਂ ਨੂੰ ਚਰਦਿਆਂ 
ਵੌਖਿਆ। 14. ਅਸ਼ੁਮਾਨ ਨੇ ਮਰੇ ਹੋਏ ਰਾਜਕ੍ਮਾਰਾਂ ਦਾ ਤਰਪਣ ਕਰਨਾ ਚਾਹਿਆ । ਪਰ 
ਖੋਜਣ ਤੇ ਵੀ ਉਥੇ ਕਿਧਰੇ ਕੋਈ ਤਾਲਾਬ ਆਦਿ ਨਾ ਦਿਸਿਆ । 15. ਸ਼੍ਰੀ ਰਾਮ ! ਤਦ ਉਸ 
ਦੂਰ ਤਕ ਨਜ਼ਰ ਦੌੜਾਂ ਕੇ ਵੇਖਿਆ ਤਾਂ ਉਸ ਨੂੰ ਆਪਣੇ ਚਾਚਿਆਂ ਦੇ ਮਾਮੇ ਹਵਾ ਵਾਂਗ ਵੇਗ 
ਵਾਲੋ ਪੰਛੀ ਦੇ ਰਾਜੌ ਗਰੂੜ ਜੀ ਦਿੱਸੇ । 16. ਉਨ੍ਹਾਂ ਨੇ ਅੰਸ਼ੁਮਾਨ ਨੂੰ ਕਿਹਾ--ਤੁਸੀ` ਦੁਖੀ 
ਨਾ ਹੋਵੇ । ਕਿਉ” ਜੋ ਇਨ੍ਹਾਂ ਦਾ ਮਾਰਿਆ ਜਾਣਾ ਲੋਕ ਸੋਮਤ ਸੀ। ਇਨ੍ਹਾਂ ਸਭ ਨੂੰ ਬਹੁਤ 


ਪ੍ਰਭਾਵਸ਼ਾਲੀ ਮਹਾਤਮਾ ਕਪਿਲ ਨੇ ਭਸਮ ਕੀਤਾ ਹੈ । ਹੋ ਬੁੱਧੀਮਾਨ ! ਇਨ੍ਹਾਂ ਨੂੰ ਲੌਕਿਕ 
(ਸਾਧਾਰਣ) ਜਲ ਦਾਨ ਦੇਣਾ ਠੀਕ ਨਹੀ” । ਅਰਥਾਂਤ ਖੂਹ, ਤਾਲਾਬ ਆਦਿ ਦੇ ਸਾਧਾਰਣ 
ਜਲ ਨਾਲ ਇਨ੍ਹਾਂ ਦਾ ਤਰਪਣ ਨਾਂ ਕਰੋ। (17--18) ਹੋ ਨਰ ਸ੍ਰੇਸ਼ਠ ! ਹਿਮਾਲਯ ਦੀ 
ਜੇਠੀ ਧੀ ਗੌਗਾ ਨਦੀ ਦੇ ਪਾਣੀ ਨਾਲ ਆਪਣੇ ਪਿਤਰਾਂ ਦਾ ਤਰਪਣ ਕਰ ! 19. ਜਦ ਸੰਸਾਰ 
ਨੂੰ ਪਵਿੱਤਰ ਕਰਨ ਵਾਲੀ ਗੰਗਾ ਦੇ ਜਲ ਨਾਲ਼ ਇਨ੍ਹਾਂ ਦੀ ਭਸਮ (ਰਾਖ) ਤਰ ਹੋਵੇਗੀ 
(ਅਰਥਾਤ ਨਿਰੇ ਤਰਪਣ ਨਾਲ ਹੀ ਕੌਮ ਨਹੀ ਚਲੋਗਾ ) ਤਦ ਸੱਠ ਹਜ਼ਾਰ ਰਾਜਕ੍ਮਾਰ 
ਸੁਰਗਵਾਸੀ ਹੋਣਗੇ । ਹੇ ਮਹਾਂਭਾਗ ! ਹੇ ਪੁਰਸ਼ੋਤਮ ! ਤੁਸੀ" ਘੋੜਾ ਲੈ ਕੇ ਵਾਪਿਸ ਚਲੋ ਜਾਓ । 
(20--21) ਅਤੇ ਆਪਣੇ ਬਾਬੇ (ਦਾਦੇ) ਦਾ ਯੱਗ ਪੂਰਾ ਕਰਵਾਓ । ਬਹੁਤ ਪਰਾਕ੍ਰਮੀ ਅਤੇ ਯਸ਼ਵਾਲੇ 
ਅੰਸ਼ੂਮਾਨ ਗਰੁੜ ਜੀ ਦੀਆਂ ਇਹ ਗੱਲਾਂ ਸੁਣ ਤੁਰਤ ਘੜਾ ਲੈ ਕੇ ਵਾਪਿਸ ਆ ਗਿਆ। 
ਯੱਗ ਦੀ ਦੀਕਸ਼ਾ ਲੈਣ ਵਾਲੇ ਮਹਾਰਾਜ ਸਗਰ ਦੇ ਪਾਸ ਜਾ ਕੇ ਉਨ੍ਹਾਂ ਨੂੰ ਗਰੂੜ ਜੀ ਦੀਆਂ 
ਕਹੀਆਂ ਹੋਈਆਂ ਗੱਲਾਂ ਦੱਸੀਆਂ । ਅੰਸ਼ੁਮਾਨ ਦੀਆਂ ਉਨ੍ਹਾਂ ਗੱਲਾਂ ਨੂੰ ਸੁਣ, ਮਹਾਰਾਜ _ਸਗਰ 
ਬਹੁਤ ਦੁਖੀ ਹੋਏ । /22--24) ਉਸ ਉਪਰੈਤ ਉਨ੍ਹਾਂ ਵਿਧਿ ਅਨੁਸਾਰ ਯੱਗ ਪੂਰਾ ਕੀਤਾ 
ਅਤੇ ਆਪਣੀ ਰਾਜਧਾਨੀ ਨੂ ਪਰਤ ਆਏ ਅਤੇ ਬਹੁਤ ਸੋਚਣ ਤੇ ਵੀ ਮਹਾਰਾਜ ਸਗਰ ਨੂੰ ਗੰਗਾ 
ਜੀ ਨੂੰ ਲਿਆਉਣ ਦਾ ਕੋਈ ਉਪਾ ਨਾਂ ਸੁਝਿਆ । 25- ਬਹੁਤ ਸਮੋ ਤਕ ਸੋਚਣ ਤੇ ਵੀ ਉਸ 
ਸਬੈਧ ਵਿਚ ਮਹਾਰਾਜ ਸਗਰ ਕੁਝ ਵੀ ਨਾ ਨਿਸ਼ਚੇ ਕਰ ਸਕੇ, ਅਤੇ ਅੰਤ ਵਿਚ ਤੇਤੀ ਹਜ਼ਾਰ 
ਵਰ੍ਹਿਆਂ ਤਕ ਰਾਜ ਕਰ ਕੇ ਉਹ ਸੁਰਗਵਾਸ) ਹਏ । 264 ਬਾਲ ਕਾਂਡ ਦਾ ਇਕਤਾਲੀਵਾਂ ਸਰਗ 


ਸਮਾਪਤ ਹੋਇਆ । 

ਬਤਾਲੀਵਾਂ ਸਰਗ 


ਮਹਾਰਾਜ ਸਗਰ ਦੇ ਸੁਰਗਵਾਸੀ ਹੋ ਜਾਣ ਤੇ, ਮੰਤਰੀਆਂ ਵੱਡੇ ਧਰਮਾਤਮਾ ਮਹਾਰਾਜ 
ਅਬ਼ੁਮਾਨ ਨੂੰ ਰਾਜ ਗੱਦੀ ਤੇ ਬਿਠਾਇਆ 1 1. ਹੋ ਰਘਨੰਦਨ ! ਮਹਾਰਾਜ ਅੰਸ਼ੁਮਾਨ ਬੜੇ ਪਰਤਾਪੀ 
ਰਾਜਾ ਹੋਏ । ਉਨ੍ਹਾਂ ਦੇ ਪੁੱਤਰ ਸੰਸਾਰ ਪ੍ਰਸਿੱਧ ਮਹਾਰਾਜ ਦਲੀਪ ਹੋਏ । ਮਹਾਰਾਜ ਅੰਸ਼ੁਮਾਨ ਨੇ ਆਪਣੇ 
ਪੁਤਰ ਦਲੀਪ ਨੂੰ ਰਾਜ ਗੱਦੀ ਤੇ ਬਿਠਾ ਕੇ, ਆਪ ਹਿਮਾਲਯ ਦੇ ਸਿਖਰ (ਚੋਟੀ) ਤੇ ਜਾ ਕੇ ਕਠੋਰ ਤਪ 
ਕਰਨ ਲੱਗੇ ! (2--3) ਅੰਤ ਵਿਚ ਬੱਤੀ ਹਜ਼ਾਰ ਵਰ੍ਹੇ ਤਪ ਕਰਨ ਬਾਅਦ ਉਹ ਮਹਾਰਾਜ ਅੰਸ਼ੁਮਾਨ 
ਵੀ ਸੁਰਗਵਾਸੀ ਹੋਏ (ਪਰ ਗੰਗਾ ਨਾ ਆਈ) । 4. ਮਹਾਰਾਜ ਦਲੀਪ ਆਪਣੇ ਦਾਦਿਆਂ ਦੀ 
ਮੌਤ ਦਾ ਹਾਲ ਸੁਣ ਕੇ ਬਹੁਤ ਦੁਖੀ ਹੋਏ ਪਰ ਕੁਝ ਵੀ ਉਪਾ ਨਾ ਸੋਚ ਸਕੇ । 5: ਉਹ ਰੋਜ਼ 
ਹੀ ਸੋਚਿਆ ਕਰਦੇ ਕਿ ਗੰਗਾ ਜੀ ਨੂੰ ਕਿਵੇ ਲਿਆਇਆ ਜਾਵੇ, ਅਤੇ ਦਾਦਿਆਂ ਦੀ ਉਸ 
ਦੇ ਜਲ (ਪਾਣੀ) ਨਾਲ ਜਲ-ਕਿਰਿਆ (ਤਰਪਣ) ਕਿਵੇ" ਕੀਤੀ ਜਾਵੇ ਅਤੇ ਅਸੀ” ਉਨ੍ਹਾਂ ਦਾ 
ਕਿਵੇ' ਉਧਾਰ ਕਰੀਏ । 6. ਧਰਮਾਤਮਾ ਸੁਪ੍ਰਸਿੱਧ ਮਹਾਰਾਜ ਦਲੀਪ ਨਿਤ ਅਜਿਹਾ ਸੋਚਿਆ 
ਕਰਦੇ, ਕਿ ਏਨੇ ਵਿਚ ਉਨ੍ਹਾਂ ਦੇ ਬਹੁਤ ਧਰਮਵਾਨ ਭਗੀਰਥ ਨਾਂ ਦਾ ਪੁੱਤਰ ਪੈਦਾ ਹੋਇਆ । 
7. ਮਹਾਰਾਜ ਦਲੀਪ ਨੇ ਬਹੁਤ ਯੱਗ ਕੀਤੇ ਅਤੇ ਤੀਹ ਹਜ਼ਾਰ ਵਰ੍ਹੇ ਰਾਜ ਵੀ ਕੀਤਾ । 
8. ਮਹਾਰਾਜ ਵੀ ਪਿਤਰਾਂ ਦੇ ਉਧਾਰ ਲਈ ਚਿੰਤਾਵਾਨ ਸਨ ਕਿ ਏਨੇ ਵਿਚ ਦਲੀਪ ਬੀਮਾਰ ਹੋ ਗਏ 
ਅਤੇ ਮਰ ਗਏ । 9. ਆਪਣੇ ਪੁੰਨ ਵਾਲੇ ਕੇਮਾਂ ਦੇ ਸਦਕੇ ਮਹਾਰਾਜ ਦਲੀਪ ਵੀ ਸੁਰਗ ਨੂੰ 
ਗਏ ਅਤੇ ਆਪਣੇ ਸਾਹਮਣੇ ਹੀ ਮਹਾਰਾਜ ਨੇ _ਆਪਣੇ ਪੁੱਤਰ ਭਗੀਰਥ ਨੂੰ ਰਾਜ ਗੱਦੀ 
ਤੇ ਬਿਠਾਇਆ ਸੀ । 10. ਹੋ ਰਘੁਨੌਦਨ ! ਮਹਾਰਾਜ ਦਿਲੀਪ ਦੇ ਪੁੱਤਰ ਮਹਾਰਾਜ ਭਗੀਰਥ ਬਹੁਤ 
ਧਰਮਾਤਮਾ ਰਾਜਰਿਸ਼ੀ ਸਨ ਅਤੇ ਨਿਰ ਸੋਤਾਨ ਹੋਣ ਕਰ ਕੇ ਉਹ ਸੋਤਾਨ ਹੌਣ ਦੀ ਇੱਛਾ 
ਕਰਦੇ ਸਨ । 11. ਹੋ ਰਘੁਨੌੰਦਨ ! ਜਦ ਉਨ੍ਹਾਂ ਦੇ ਪੁੱਤਰ ਨਾ ਹੋਇਆ, ਤਦ ਉਨ੍ਹਾਂ ਰਾਜ ਭਾਗ 
ਨੂੰ ਆਪਣੇ ਮੰਤਰੀਆਂ ਨੂੰ ਸੌਪ, ਉਹ ਆਪ ਗੌਕਰਣ ਨਾਂ ਦੇ ਤੀਰਥ ਤੇ ਜਾ, ਗਗਾ-ਵਤਰਣ 
ਲਈ ਬਹੁਤ ਦਿਨਾਂ ਤਕ ਤਪੱਸਿਆ ਕਰਦੇ ਰਹੇ । 12. ਉਹ ਉੱਪਰ ਵੱਲ ਨੂੰ ਹੱਥ ਉਠਾਈ 
ਰਖਦੇ, ਪੰਚਾਗਨੀ ਤਾਪਦੇ, ਮਹੀਨਿਆਂ ਬਾਅਦ ਕਿਸੇ ਇਕ ਦਿਨ ਭੋਜਨ ਕਰਦੇ ਅਤੇ ਇੰਦਰੀਆਂ 
ਨੂੰ ਵੱਸ ਵਿਚ ਰੱਖਦੇ । ਇਸ ਤਰ੍ਹਾਂ ਇਕ ਹਜ਼ਾਰ ਵਰ੍ਹੇ ਤਕ ਉਹ ਕਠੋਰ ਤਪ ਕਰਦੇ ਰਹੇਂ । 
13. ਹੇ ਮਹਾਬਾਹੋ ! ਇਕ ਹਜ਼ਾਰ ਵਰ੍ਹੇ ਬੀਤਣ ਤੇ ਲੋਕਾਂ ਦੇ ਸੁਆਮੀ ਅਤੇ ਪ੍ਰਭੂ ਬ੍ਰਹਮਾ ਜੀ 
ਭਗੀਰਥ ਤੇ ਬਹੁਤ ਪ੍ਰਸੈਨ ਹੋਏ । 14. ਅਤੇ ਦੇਵਤਿਆਂ ਨੂੰ ਨਾਲ ਲੈ ਕੇ, ਉਹ ਤਪੱਸਿਆ ਵਿਚ 
"ਲਗੇ ਹੋਏ, ਮਹਾਤਮਾ ਭਗੀਰਥ ਦੇ ਪਾਸ ਜਾ ਕੇ ਬੋਲੋ--ਹੋਂ ਮਹਾਰਾਜ ਭਗੀਰਥ ! ਤ੍ਰਸਾਂ ਬਹੁਤ ਕਠਿਨ 
ਤਪੱਸਿਆ ਕੀਤੀ ਹੈ, ਇਸ ਲਈ ਅਸੀਂ” ਤੁਹਾਡੇ ਤੋਂ ਖ਼ੁਸ਼ ਹਾਂ,ਹੇ ਸੁਵ੍ਤ ! ਵਰ ਮੈਗੋ । (15--16) 
ਇਹ ਸੁਣ, ਮਹਾਂਤੇਜੱਸਵੀ ਭਗੀਰਥ ਨੇ ਹੱਥ ਜੋੜ ਕੇ, ਬ੍ਰਹਮਾ ਜੀ ਨੂੰ ਕਿਹਾ - ਹੋ ਭਗਵਾਨ ! ਜੇ 
ਤੁਸੀ ਮੇਰੇ ਤੋਂ ਖ਼ੁਸ਼ ਹੋ ਅਤੇ ਮੋਰੇ ਤਪ ਦਾ ਫਲ ਦੇਣਾ ਚਾਹੁੰਦੇ ਹੋ, ਤਾਂ ਇਹ ਵਰ ਦਿਓ ਕਿ ਸਗਰ 
ਦੇ ਪੁਤਰਾਂ ਨੂੰ ਮੋਰੇ ਰਾਹੀ ਗੈਗਾ ਜਲ ਪ੍ਰਾਪਤ ਹੋਵੇ । ਕਿਉ” ਜੋ ਸਾਡੇ ਮਹਾਤਮਾ ਪੜਦਾਦੇ ਤਦ ਹੀ 
ਸੁਰਗਵਾਸੀ ਹੋਣਗੇ, ਜਦ ਉਨ੍ਹਾਂ ਦੀ ਰਾਖ ਗੈਗਾ ਜਲ ਨਾਲ ਸਿੰਜੀ ਜਾਏਗੀ । (17--19) 

ਹੇ ਦੇਵ ! ਦੂਜਾ ਵਰ ਮੈ" ਇਹ ਮੰਗਦਾ ਹਾਂ ਕਿ ਮੌਰਾ ਇਕਸ਼ਵਾਗ੍ਹ ਫੌਸ਼ ਨਸ਼ਟ ਨਾਂ ਹੋਵੇ । ਇਸ 
ਲਈ ਮੈਨੂੰ ਸੰਤਾਨ ਵੀ ਦਿਓ । ਮੈ ਦੂਜਾ ਵਰ ਇਹ ਚਾਹ੍ਹੈਦਾ ਹਾਂ । 20. ਮਹਾਰਾਜ ਭੁਗੀਰਥ 
ਦੇ ਇਹ ਬਚਨ ਸੁਣ, ਸਰਵਲੌਕ ਪਿਤਾਮਾ ਬ੍ਹਮਾ ਜੀ ਇਹ ਮਧੁਰ ਅਤੇ ਸ਼ੁਭ ਬਾਣੀ ਬੋਲੋਂ--ਹੇ 
ਤਾ ਭਗੀਰਥ ! ਤੇਰਾ ਮਨੌਰਥ ਹੈ ਤਾਂ ਵੱਡਾ, ਪਰ ਉਹ ਪੂਰਾ ਹੋਵੇਗਾ ਅਰਥਾਤ ਤੈਨੂੰ ਪੁੱਤਰ 
ਦੀ ਪ੍ਰਾਪਤੀ ਹੋਵੇਗੀ । ਹੇ ਇਕਸ਼ਵਾਕੂ ਵੰਸ਼ ਵਧਾਉਣ ਵਾਲੇ ! ਤੇਰਾ ਕਲਿਆਣ ਹੋਵੇ ! 
(21--22) ਹਿਮਾਲਯ ਦੀ ਜੋਠੀ ਪੁੱਤਰੀ ਇਹ ਰੰਗਾ ਜੀ ਜਦ ਬੜੋ ਜ਼ੋਰ ਨਾਲ ਪ੍ਰਿਥਵੀ ਤੇ 
ਗਿਰੇਗੀ ਤਾਂ ਇਨ੍ਹਾਂ ਦੇ ਵੇਗ ਨੂੰ ਪ੍ਰਿਥਵੀ ਸੰਭਾਲ ਨਹੀ” ਸਕੇਗੀ । ਉਨ੍ਹਾਂ ਦੇ ਵੇਗ ਨੂੰ ਸੈਭਾਲ ਸਕਣ 
ਦੀ ਸਮਰਥਾ ਸ਼ਿਵ ਨੂੰ ਛੱਡ ਕੇ ਹੋਰ ਕਿਸੇ ਨੂੰ ਨਹੀ" ਹੈ । ਇਸ ਤਰ੍ਹਾਂ ਬ੍ਹਮਾ ਜੀ ਮਹਾਰਾਜ 
ਭਗੀਰਥ ਅਤੇ ਗੌਗਾ ਜੀ ਨੂੰ ਕਹਿ ਕੇ, ਦੇਵਤਿਆਂ ਸਹਿਤ ਸੁਰਗਲੌਕ ਚਲੋ ਗਏ । (23--24) 
ਬਾਲਕਾਂਡ ਦਾ ਬਤਾਲੀਵਾਂ ਸਰਗ ਸਮਾਪਤ ਹੋਇਆ | 


ਤਰਤਾਲੀਵਾਂ ਸਰਗ 

ਬ੍ਰਹਮਾ ਜੀ ਦੇ ਚਲੇ ਜਾਣ ਬਾਦ, ਮਹਾਰਾਜ ਭਗੀਰਥ ਨੇ ਪੈਰ ਦੇ ਇਕ ਅੰਗੂਠੇ ਦੇ 
ਸਹਾਰੇ ਖੜੇ ਹੋ ਕੇ, ਇਕ ਵਰ੍ਹੇ ਤਕ ਸ਼ਿਵ ਜੀ ਦੀ ਉਪਾਸਨਾ ਕੀਤੀ 1 1. ਹੇ ਦੁਸ਼ਮਨਾਂ ਦਾ ਨਾਸ 
ਕਰਨ ਵਾਲੇ ਰਾਮ ! ਭਗੀਰਥ ਜੀ ਉਪਰ ਨੂੰ ਹੱਥ ਚੁਕੇ ਹੋਏ, ਬੇਸਹਾਰਾ, ਹਵਾ ਪੀ ਕੇ, ਬਿਨਾਂ 
ਆਸਰੇ ਦੇ, ਖੰਭੇ ਵਾਂਗ ਅਚੱਲ ਹੋ ਕੇ, ਰਾਤ ਦਿਨ ਖੜੇ ਰਹੇ । 2. ਜਦ ਇਕ ਵਰ੍ਹਾ ਪੂਰਾ 
ਹੋਇਆ ਤਾਂ ਸਰਬ ਲੋਕਾਂ ਦੁਆਰਾ ਪ੍ਰਜਨੀਕ ਉਮਾਪਤੀ ਮਹਾਦੇਵ ਜੀ ਨੇ ਭਗੀਰਥ ਨੂੰ ਇਹ 
ਕਿਹਾ ਹੇ ਨਰ ਸ਼੍ਰੇਸ਼ਠ ! ਅਸੀਂ' ਤੇਰੇ ਤੇ ਪ੍ਰਸੰਨ ਹਾਂ ਅਤੇ ਜੋ ਤਰ ਚਾਹੋ'ਗਾ ਸੋ ਅਸੀ" ਤੇਰੇ ਲਈ 
ਕਰਾਂਗੇ । ਅਸੀ' ਸ੍ਰੀ ਗੈਗਾ ਜੀ ਨੂੰ ਆਪਣੇ ਸਿਰ ਤੇ ਧਾਰਨ ਕਰਾਂਗੇ । (3--4) ਤਦ ਰੰਗਾ ਜੀ, 
ਮਹਦਰੂਪ ਧਾਰਨ ਕਰ ਅਤੇ ਬਹੁਤ ਜ਼ੋਰ ਦੇ ਵੇਗ ਨਾਲ ਅਕਾਸ਼ ਤੋ" ਸ਼ਿਵ ਜੀ ਦੇ ਮਸਤਕ ਤੇ 
ਡਿਗੀ, (ਅਤੇ ਡਿਗਦੇ ਸਮੇ) ਦੇਵੀ ਗੈਗਾ ਨੇ ਸੋਚਿਆ ਕਿ ਮੈ ਆਪਣੀ ਧਾਰ ਨਾਲ ਸੀ 
ਮਹਾਦੇਵ ਜੀ ਨੂੰ ਬਹਾ ਕੇ ਪਤਾਲ ਲੈ ਜਾਵਾਂਗਾ । ਗੈਗਾ ਦੇਵੀ ਦੇ ਇਸ ਅਭਿਮਾਨ ਭਰੇ ਵਿਚਾਰ 
ਨੂੰ ਜਾਣ ਕੇ, ਭਗਵਾਨ ਸੀ ਮਹਾਦੇਵ ਜੀ ਬਹੁਤ ਗੁੱਸੇ ਹੋਏ (5--7) ਅਤੇ ਉਨ੍ਹਾਂ ਨੂੰ ਆਪਣੇ 
ਜਟਾਜ੍ਹਟ ਵਿਚ ਹੀ ਛਿਪਾਉਣਾ ਚਾਹੁੰਦੇ ਸਨ । ਹਿਮਾਲਯ ਵਾਂਗ ਅਤੇ ਜਟਾ ਮੰਡਲ ਰੂਪੀ ਗੁਫਾਂ 
ਵਾਲੇ ਸ਼ਿਵ ਜੀ ਦੇ ਪਵਿੱਤਰ ਮਸਤਕ ਤੇ ਸੀ ਗੰਗਾ ਜੀ ਡਿਗੀ ਅਤੇ ਅਨੇਕਾਂ ਉਪਾ ਕਰਨ ਤੋਂ 
ਵੀ ਜਟਾ ਜੂਟ_ਵਿਚੋ` ਨਿਕਲ, ਪ੍ਰਿਥਵੀ ਤੇ ਨਾ ਜਾ ਸਕੀ । (8-9) ਉਹ ਸ਼ਿਵ ਜੀ ਦੇ 
ਜਟਾ ਜੂਟ ਵਿਚ ਕਿੰਨੇ ਹੀ ਵਰ੍ਹਿਆਂ ਤਕ ਘੁਮਦੀ ਰਹੀ ਅਤੇ ਬਾਹਰ ਨ ਨਿਕਲ ਸਕੀ । 10, 
ਹੇ ਰਘੁਨੰਦਨ ! ਰੰਗਾ ਜੀ ਨੂੰ ਨ ਵੇਖ ਕੇ, ਮਹਾਰਾਜ ਭਗੀਰਥ ਨੇ ਮੁੜ ਕਠੋਰ ਤਪ ਕੀਤਾ ਅਤੇ 
ਤਪ ਨਾਲ ਸ਼ਿਵ ਜੀ ਨੂੰ ਮੂੜ ਖੁਸ਼ ਕੀਤਾ । ਤਦ ਸ਼ਿਵ ਜੀ ਨੇ ਸ੍ਰੀ ਗੈਗਾ ਜੀ ਨੂੰ ਹਿਮਾਲਯ ਪਰਬਤ 
ਤੋ ਸਥਿਤ ਵਿੰਦ੍ਰਸਰ (ਤਾਲਾਬ) ਵਿਚ ਛਡਿਆ । ਛਡਦਿਆਂ ਹੀ ਗੈਗਾ ਜੀ ਦੀਆਂ ਸੱਤ ਧਾਰਾਵਾਂ 


: 21158690018006510111€.009 _ ।੧0੧੫ਇ10%॥0 9180੧ 


60 


ਹੋ ਗਈਆਂ । ਹਲਾਦਿਨੀ, ਪਾਵਨ ਅਤੇ ਨਲਨੀ ਨਾਂ ਦੀਆਂ ਗੰਗਾ ਜੀ ਦੀਆਂ ਤਿੰਨ ਕਲਿਆਣਕਾਰੀ 
ਧਾਰਾਵਾਂ ਉਸ ਤਾਲਾਬ ਤੋਂ“ ਪੂਰਬ ਵਲ ਵਹਿਣ ਲੱਗੀਆਂ । ਸ੍ਰੀ ਗੋਗਾ ਜੀ ਦੇ ਸ਼ੁਭ ਜਲ ਦੀਆਂ 
ਸੁਚੱਕਸ਼ੂ, ਸੀਤਾ ਅਤੇ ਸਿੰਧੂ ਨਾਂ ਦੀਆਂ ਤਿੰਨ ਧਾਰਾਵਾਂ ਪੱਛਮ ਵੱਲ ਨੂੰ ਵਹਿਣ ਲੱਗੀਆਂ । ਸੱਤਵੀ” 
ਧਾਰ ਮਹਾਰਾਜ ਭਗੀਰਥ ਜੀ ਦੇ ਰਥ ਦੇ ਪਿੱਛੋ ਪਿੱਛੋ ਚੱਲੀ । ਰਾਜਰਿਸ਼ੀ ਮਹਾਰਾਜ ਭਗੀਰਥ 
ਇਕ ਸੁੰਦਰ ਰਥ ਵਿਚ ਬੈਠੇ ਹੋਏ ਅੱਗੋਂ ਅੱਗੋ ਚਲੋ ਜਾਂਦੇ ਸਨ ਅਤੇ ਉਨ੍ਹਾਂ ਦੇ ਪਿੱਛੋ ਪਿੱਛੇ 
ਸ੍ਰੀ ਗੈਗਾ ਚਲੀ ਜਾਂਦੀ ਸੀ । ਆਕਾਸ਼ ਤੋਂ' ਸ੍ਰੀ ਮਹਾਦੋਵ ਜੀ ਦੇ ਮਸਤਕ ਤੇ ਅਤੇ ਉਨ੍ਹਾਂ ਦੇ 
ਮਸਤਕ ਤੋ` ਸੀ ਗੰਗਾ ਜੀ ਪ੍ਰਿਥਵੀ ਤੇ ਆਈ । (11--16) ਉਨ੍ਹਾਂ ਦੇ ਪ੍ਰਿਥਵੀ ਤੇ ਗਿਰਨ 
ਨਾਲ ਹੀ ਬਹੁਤ ਘੋਰ-ਸ਼ਬਦ ਹੋਟਿਆ ਅਤੇ ਮਛਲੀਆਂ, ਕਛੂਏ, ਸੂਸ ਆਦਿ ਜਲਜੋਤ੍ਆਂ ਦੇ 
ਝੰਡਾਂ ਦੇ ਝੁੰਡ ਗੈਗਾ ਜੀ ਦੀ ਧਾਰ ਦੇ ਨਾਲ ਗਿਰਦੇ ਢਹਿੰਦੇ ਚਲੋ ਜਾਂਦੇ ਸਨ । ਜਿਧਰ ਸੀ ਗੌਗਾ 
ਜੀ ਜਾਂਦੀ ਸੀ ਉਧਰ ਦੀ ਭੂਮੀ ਸੁਸ਼ੋਭਿਤ ਹੋ ਜਾਂਦੀ ਸੀ । ਦੇਵ, ਰਿਸ਼ੀ, ਗਧਰਵ, ਯਕਸ਼ 
ਅਤੇ ਸਿਧਗਣ ਆਕਾਸ਼ ਤੋ` ਪ੍ਰਿਥਵੀ ਤੇ ਆਈ ਸ੍ਰੀ ਗੋਗਾ ਜੀ ਨੂੰ ਵੇਖਣ ਲਈ ਉਤਮ ਸ਼ਹਿਰਾਂ 
ਵਾਂਗ ਵਿਮਾਨਾਂ, (ਜਹਾਜ਼ਾਂ), ਹਾਥੀਆਂ ਅਤੇ ਘੋੜਿਆਂ ਤੇ ਸਵਾਰ ਹੋ ਕੇ ਆਏ ਹੋਏ ਸਨ। 
(17--19) ਸੀ ਗੋਗਾ ਜੀ ਦੇ ਪ੍ਰਿਥਵੀ ਤਲ ਤੇ ਹੋਏ ਅਦਭੁਤ ਅਵਤਰਣ ਨੂੰ ਵੇਖਣ ਲਈ 


ਦੇਵਤਾ ਲੌਕੀ` ਪਰਿਪਲਵ_ਨਾਂ ਦੇ ਵਿਮਾਨਾਂ ਤੇ ਬੈਠੇ ਹੋਏ ਸਨ । 20. ਵੇਖਣ ਲਈ ਆਏ ਹੋਏ 
ਪ੍ਰਧਾਨ ਦੇਵਤਾ ਜਿਸ ਸਮੇ ਅਕਾਸ਼ ਤੌ ਉਤਰਦੇ ਸਨ, ਉਸ ਸਮੇਂ ਉਨ੍ਹਾਂ ਦੇ ਆਰੂਸ਼ਣਾਂ ਦੀ 
ਚਮਕ ਨਾਲ ਨਿਰਮਲ ਬਦਲਾਂ ਰਹਿਤ ਅਕਸ਼ ਇਉ” ਸੁਸ਼ੋਭਿਤ ਹੋ ਰਿਹਾ ਸੀ ਮਾਨੋ ਕਿ ਅਕਾਸ਼ 
ਵਿਚ ਸੈਕੜੇ ਸ਼ੂਰਜ ਨਿਕਲ ਰਹੇ ਹੋਣ । ਵਿਚ ਵਿਚ ਸੁੰਸਾਂ ਅਤੇ ਮਛਲੀਆਂ ਦੇ ਝੁੰਡ, 
ਜਿਹੜੇ (ਜਿਹੜੇ ਜਲ ਦੇ ਵੇਗ ਨਾਲ ਉਪਰ ਨੂੰ) ਉਛਾਲੇ ਜਾਂਦੇ ਸਨ ਉਹ ਇਉ ਦਿਸਦੇ ਸਨ, ਜਿਵੇ” 
ਅਕਾਸ਼ ਵਿਚ ਬਿਜਲੀ ਚਮਕਦੀ ਹੋਵੇ ਅਤੇ ਪਾਣੀ ਵਿਚ ਉਠੀ ਹੋਏ ਸਫੈਦ ਸਫੈਦ ਝੱਗ ਜਿਹੜੀ 
ਇਧਰ ਉਧਰ ਥਾਂ ਥਾਂ ਤੇ ਦਿਸਦੀ ਸੀ । (21--23) ਉਹ ਇਉ” ਦਿੱਸਦੀ ਸੀ ਜਿਵੇ ਕਿ 
ਹੈਜਾਂ ਦੇ ਝੁੰਡ ਅਤੇ ਇਧਰ ਉਧਰ ਬਿਖਰੇ ਹੋਏ ਸਰਦੀ ਦੀ ਮੌਸਮ ਦੇ ਬਦਲ, ਅਕਾਸ਼ ਨੂੰ 
ਸੁਸ਼ੋਭਿਤ ਕਰ ਰਹੋ ਹੋਣ । 24. ਸੀ ਗੌਗਾ ਜੀ ਦੀ ਧਾਰਾ ਦਾ ਪਾਣੀ ਕਿਧਰੇ ਉੱਚਾ, 
ਕਿਧਰੇ ਟੋਢਾ, ਕਿਧਰੇ ਫੈੱਲਿਆ ਹੋਇਆ ਅਤੇ ਕਿਧਰੇ ਠੋਕਰ ਖਾ ਕੇ ਉਛਲਦਾ ਹੋਇਆ ਆਹਿਸਤਾ 
ਆਹਿਸਤਾ ਵਹਿ ਰਿਹਾਂ ਸੀ ਅਤੇ ਕਿਧਰੇ ਕਿਧਰੇ ਤਾਂ ਪਾਣੀ, ਪਾਣੀ ਨਾਲ ਹੀ ਟੱਕਰ ਕੇ ਬਾਰ 
ਬਾਰ ਉਪਰ ਨੂੰ ਉਛਲਦਾ ਅਤੇ ਮੁੜ ਜ਼ਮੀਨ ਤੇ ਗਿਰ ਪੈਦਾ ਸੀ। ਇਸ ਤਰ੍ਹਾਂ ਉਹ ਨਿਰਮਲ 
ਅਤੇ ਪਾਪਾਂ ਨੂ ਦੂਰ ਕਰਨ ਵਾਲਾ ਜਲ ਸ੍ਸ਼ੋਭਿਤ ਹੋ ਰਿਹਾ ਸੀ। (25--26) ਉਥੇ ਦੇਵ, 
ਰਿਸ਼ੀ, ਗੈਧਰਵ ਅਤੇ ਜ਼ਮੀਨ ਤੌ ਰਹਿਣ ਵਾਲੇ ਲੋਕਾਂ ਨੇ ਉਸ ਸ਼ਿਵ ਜੀ ਦੀ ਜਟਾ ਤੋ ਡਿਗੇ 
ਹੋਏ ਪਵਿਤ੍‌ ਜਲ ਨੂੰ ਛੂਹਿਆ । 27. ਜਿਹੜੇ ਲੌਕੀ' ਸ਼ਰਾਪ ਵਸ ਉਪਰ ਦੇ ਲੋਕਾਂ ਤੋ“ ਜ਼ਮੀਨ 
ਤੇ ਆਏ ਹੋਏ ਸਨ, ਉਹ ਉਸ ਜਲ ਵਿਚ ਨਹਾ ਕੇ ਪਾਪਾਂ ਤੋਂ ਛੁੱਟ ਗਏ । ਅਤੇ ਪਾਪਾਂ 
ਤੋ" ਛੁਟ ਅਤੇ ਤਜ ਯੁਕਤ ਹੋ, ਮੁੜ ਆਕਾਸ਼ _ਮਾਰਗ ਰਾਹੀ” ਆਪਣੇ ਆਪਣੇ 
ਲੌਕਾਂ ਨੂੰ ਚਲੇ ਗਏ । (28--29) ਜਿਥੇ ਜਿਥੇ ਸ੍ਰੀ ਗੈਗਾ ਜੀ ਜਾਂਦੀ ਉਥੇ ਉਥੇ ਦੇ ਮਨੁੱਖ 
ਸ੍ਰ ਗੈਗਾ ਜੀ ਦੇ ਪਾਣੀ ਵਿਚ ਨਹਾ ਕੇ ਪਾਪ ਰਹਿਤ ਹੋ ਜਾਂੇ ਸਨ । 30. ਤਾਜ ਰਿਸ਼ੀ ਭਗੀਰਥ 


: 21158600418005109111€00) _ 03੧0੧070 9180 


81 


ਵੀ ਇਕ ਦੈਵੀ ਰਥ ਤੇ ਬੈਠੇ ਹੋਏ ਅਗੇ ਅਗੇ ਚਲੇ ਜਾਂਦੇ ਸਨ ਅਤੇ ਸ੍ਰੀ ਗੋਗਾ ਜੀ ਉਨ੍ਹਾਂ ਦੇ 
ਪਿੱਛੋ ਪਿੱਛੇ ਵਹਿੰਦੀ ਚਲੀ ਜਾ ਰਹੀ ਸੀ । 31. ਹੇ ਰਾਮ ! ਸਭ ਦੇਵਤਾ, ਰਿਸ਼ੀ ਗਣ, ਦੌਤਯ, 

ਦਾਨਵ, ਰਾਖਸ਼. ਗੈਧਰਵ, ਯਕਸ਼, ਕਿੱਨਰ, ਵੱਡੇ ਵੱਡੇ ਸੱਪ ਅਤੇ ਅਪੱਸਰਾਵਾਂ ਮਹਾਰਾਜ ਭਗੀਰਥ 
ਦੇ ਰਥ ਦੇ ਪਿੱਛੇ ਪਿੰਡੇ ਜਾ ਰਹੀਆਂ ਸਨ ਅਤੇ ਸਭ ਜਲਚਰ ਜੀਵ ਖੁਸ਼ ਹੋ ਸ੍ਰੀ ਗੌਗਾ ਜੀ ਦੇ ਪਿੱਛੋ 
ਚਲੇ ਜਾਂਦੇ ਸਨ । (32---33) ਜਿਧਰ ਮਹਾਰਾਜ ਭਗੀਰਥ ਜਾਂਦੇ ਸਨ ਉਧਰ ਹੀ ਯਮਵਾਲੀ, 

ਸਭ ਪਾਪਾਂ ਨੂੰ ਦੂਰ ਕਰਨ ਵਾਲੀ ਅਤੇ ਨਦੀਆਂ ਵਿਚ ਸ੍ਰੋਸ਼ਠ ਸ੍ਰੀ ਗੋਗਾ ਜੀ ਵੀ ਜ' ਰਹੀ ਸੀ। 
34. ਚਲਦਿਆਂ ਚਲਦਿਆਂ ਸੀ ਗੈਗਾ ਜੀ ਉਥੇ ਪ੍ਜੀ, ਜਿੱਥੇ ਅਦਭੁਤ ਕਰਮ ਕਰਨ ਵਾਲੇ 
ਜਨਹੂ ਨਾਂ ਦੇ ਮਹਾ ਰਿਸ਼ੀ ਯੱਗ ਕਰ ਰਹੇ ਸਨ । ਉਥੋਂ ਸ੍ਰੀ ਗੋਗਾ ਜੀ ਨੇ ਸਾਰੇ ਸਾਮਾਨ ਸਹਿਤ 
ਉਨ੍ਹਾਂ ਦੀ ਯੱਗ ਸ਼ਾਲਾ ਬਹਾ ਦਿੱਤੀ । 35. ਹੋਂ ਰਾਮ ! ਤਦ ਤਾਂ ਸੀ ਗੈਗਾ ਜੀ ਦਾ ਅਜਿਹਾ 
ਘਮੰਡ ਵੇਖ, ਜਨਹੂ ਰਿਸ਼ੀ ਗੁੱਸੇ ਹੋਏ ਅਤੇ ਅਜਿਹਾ ਚਮਤਕਾਰ ਵਿਖਾਇਆ ਕਿ, ਉਹ ਗੇਗਾ 
ਜੀ ਦੇ ਸਾਰੇ ਪਾਣੀ ਨੂੰ ਧੀ ਗਏ । 36. ਮਹਾਤਮਾ ਜਨਹੂ ਦਾ ਇਹ ਪ੍ਰਭਾਵ ਵੇਖ ਦੇਵਤਾ, 

ਰੈਧਰਵ, ਰਿਸ਼ੀਗਣ ਆਦਿ ਬਹੁਤ ਹੈਰਾਨ ਹੋਏ ਅਤੇ ਪੁਰਸ਼ਾਂ ਵਿਚੋਂ ਸਰੋਸ਼ਠ ਮਹਾਤਮਾ ਜਨਹੂ ਦੀ 
ਉਸਤਤੀ ਕਰਨ ਲੱਗੇ ! 37. ਅਤੇ ਕਹਿਣ ਲੱਗੇ, ਅਜ ਤੋਂ ਸ਼੍ਰ ਗੰਗਾ ਜੀ ਆਪ ਜੀ ਦੀ ਬੇਟੀ 
ਕਹਿਲਾਵੇਗੀ ! (ਤੁਸੀ ਉਸ ਨੂੰ ਛੱਡ ਦਿਓ ।) ਇਸ ਤੇ ਖੁਸ਼ਹੇ ਕੋ ਮਹਾਤੋਜੱਜਵੀ ਜਨਹੂ ਨੇ 
ਦੋਹਾਂ ਕੰਨਾਂ ਰਾਹੀ” ਜਲ ਨੂੰ ਕੱਢ ਦਿੱਤਾ । 38. ਤਦ ਤੌ” ਹੀ ਜਨਹੂ ਪੁੰਤਰੀ ਸ੍ਰੀ _ਗੈਗਾ 
“ਜਾਨਹੁਵੀ' ਕਹਾਉੱ”ਦੀ ਹੈ। ਉਸੇ ਤਰ੍ਹਾਂ ਸ੍ਰੀ ਗੌਗਾ ਮੁੜ ਭਗੀਰਥ ਦੇ ਰਥ ਦੇ ਪਿੱਛੋ ਪਿੱਛੋ 
ਹੋ ਚੱਡੀ । 39. ਅਤੇ ਚਲਦਿਆਂ ਚਲਦਿਆਂ ਨਦੀਆਂ ਵਿਚ" ਸ਼੍ਰੇਸ਼ਠ ਗੈਗਾ ਜੀ ਸਮੁੰਦਰ ਵਿਚ 
ਜਾਂ ਪੁੱਜੀ ਅਤੇ ਮੁੜ ਉਹ ਭਗੀਰਥ ਦੀ ਕਾਰਜਸਿੱਧੀ ਲਈ ਰਸਾਤਲ ਵਿਚ ਗਈ । 40. 

ਰਾਜਰਿਸ਼ੀ ਭਗੀਰਥ ਵੱਡੇ ਯੱਗ ਨਾਲ ਸੀ ਗੋਗਾ ਜੀ ਨੂੰ ਨਾਲ ਲੈ ਗਏ ਅਤੇ ਦੁਖੀ ਮਨ ਨਾਲ 
ਆਪਣੇ ਪੁਰਖਾਂ ਦੇ ਭਸਮ ਹੋਏ ਸ਼ਰੀਰਾਂ ਦੀ ਰਾਖ ਦੇ ਢੇਰ ਨੂੰ ਵੇਖਿਆ । 41. ਹੈ ਰਘੁਨੰਦਨ 
ਸੀ ਗੈਗਾ ਜੀ ਦਾ ਪਵਿਤ੍ਰ ਜਲ ਜਿਵੇੰ ਹੀ ਭਗੀਰਥ ਦੇ ਪੁਰਖਾਂ ਦੀ ਭਸਮ ਦੇ ਢੋਰ ਤੇ ਪਿਆ, 

ਤਿਉ” ਹ। ਉਹ ਸਭ ਪਾਪ ਰਹਿਤ ਹੋ, ਸੁਰਗ ਨੂੰ ਚਲੋ ਗਏ । 42. ਬਾਲਕਾਂਡ ਦਾ ਤ੍ਰਤਾਲੀਵਾਂ 
ਸਰਗ ਸਮਾਪਤ ਹੋਇਆ । 


ਰਿ ਦਲ ਅਣ << 


ਚਤਾਲੀਵਾਂ ਸਰਗ 


ਮਹਾਰਾਜ ਭਗੀਰਥ ਸੀ ਗੰਗਾ ਜੀ ਨਾਲ ਸਮੁੰਦਰ ਦੇ ਕਿਨਾਰੇ ਤੇ ਪੁੱਜੇ ਅਤੇ ਉਥੋਂ 
ਉਹ ਪਤਾਲ ਵਿਚ ਉਥੇ ਗਏ, ਜਿੱਥੇ (ਮਹਾਰਾਜ ਸਗਰ ਦੇ ਪੁੱਤਰ) ਭਸਮ ਕੀਤੇ ਗਏ ਸਨ। 1. 
ਹੋ ਰਾਮ ! ਉਸ ਭਸਮ ਤੇ ਗੈਗਾ ਜਲ ਪੈਣ ਨਾਲ ਸਭ ਲੋਕਾਂ ਦੇ ਸੁਆਮੀ ਬ੍ਰਹਮਾ ਜੀ ਨੇ ਭਗੀਰਥ 
ਨੂੰ ਇਹ ਕਿਹਾਂ--ਹਂ ਨਰੋਤਮ ! ਮਹਾਤਮਾ ਸਗਰ ਦੇ ਸੱਠ ਹਜ਼ਾਰ ਪੁੱਤਰਾਂ ਨੂੰ ਤੁਸਾਂ ਤਾਰ ਦਿੱਤਾ ਹੈ । 
ਉਹ ਦਵਤਿਆਂ ਵਾਂਗ ਸੁਰਗ ਨੂੰ ਗਏ । (2--3) ਹੇ ਰਾਜਨ ! ਜਦ ਤਕ ਸਾਗਰ ਵਿਚ ਇਕ ਬੂੰਦ 

ਵੀ ਪਾਣੀ ਰਹੇਗਾ, ਤਦ ਤਕ ਮਹਾਰਾਜ ਸਗਰ ਦੇ ਪੁੱਤਰ ਦੇਵਤਿਆਂ ਵਾਂਗ ਸੁਰਗ ਵਿਚ ਵਾਸ 
ਕਰਨਗੇ । 4. ਇਹ ਸੀ ਗੰਗਾ ਤੁਹ/ਡੀ ਜੇਠੀ ਧੀ ਹੋਵੇਗੀ ਅਤੇ ਤੁਹਾਡੇ ਹੀ ਨਾਂ ਨਾਲ ਪ੍ਰਸਿੱਧ ਹੋ ਕੇ 
ਭੂਲੌਕ ਵਿਚ ਰਹੇਗੀ । 5. ਇਸ ਦੇ ਤਿੰਨ ਨਾਂ ਹੋਣਗੇ, ਸੀ ਗੰਗਾ, ਤਿਰਪਥਗਾ, ਅਤੇ ਭਾਗੀਰਥੀ । 
ਤਿੰਨ ਪੱਥਾਂ (ਰਾਹਾਂ) ਤੇ ਚੱਲਣ ਵਾਲ) ਹੋਣ ਵਜੋ ਇਸ ਨੂੰ ਤਿਰਪਥਗਾ ਕਿਹਾ ਜਾਵੇਗਾ । ਹੋ 
ਰਾਜਨ ! ਹੁਣ ਤੁਸੀ` ਆਪਣੇ ਸਭ _ਪਿਤਰਾਂ ਦਾ ਤਰਪਣ ਕਰੋ ਅਤੇ ਆਪਣੀ ਪ੍ਰਤਿਗਿਆ ਪੂਰੀ 
ਕਰੋ । ਬਹੁਤ ਯਸ਼ ਵਾਲੇ ਮਹਾਰਾਜ ਸਗਰ ਇਹ ਮਨੋਰਥ ਪੂਰਾ ਨਾਂ ਕਰ ਸਕੇ ਅਤੇ ਅਮਿਤ ਤੇਜ 
ਵਾਲੇ ਅੰਸ਼ਮਾਨ ਨੇ ਵੀ ਸੀ ਗੰਗਾ ਜੀ ਨੂੰ ਲਿਆਉਣ ਦੀ ਪ੍ਰਾਰਥਨਾ ਕੀਤੀ, ਪਰ ਉਨ੍ਹਾਂ ਦੀ 
ਪ੍ਰਤਿਗਿਆ ਵੀ ਪੂਰੀ ਨਾ ਹੋਈ !_ ਰਾਜ ਰਿਸ਼ੀਆਂ ਵਿਚ ਗੁਣਵਾਨ ਅਤੇ ਮਹਾਂਰਿਸ਼ੀਆਂ ਦੇ ਸਮਾਨ 
ਤਪੱਸਿਆ ਵਿਚ ਸਾਡੇ ਵਾਂਗ ਅਤੇ ਕਸ਼ੱਤਰੀ ਧਰਮ ਪ੍ਰਤਿਪਾਲਕ ਬਹੁਤ ਤੇਜੱਸਵੀ ਤੁਹਾਡੇ ਪਿਤਾ 
ਮਹਾ ਭਾਗ ਦਲੀਪ ਨੇ ਸਰੀ ਗੌਗਾ ਜੀ ਦੀ ਪ੍ਰਾਰਥਨਾ ਕੀਤੀ, ਪਰ ਉਹ ਵੀ ਲਿਆਂ ਨ ਸਕੇ ; ਪਰ 
ਹੋ ਪੁਰਸ਼ੋਤਮ ! ਤੁਸਾਂ ਆਪਣੀ ਪ੍ਰਤਿਗਿਆ ਪੂਰੀ ਕੀਤੀ । (6--11) ਹੋ ਦੁਸ਼ਮਣਾਂ ਨੂੰ ਮਾਰਨ 
ਵਾਲੇ ! ਤੁਹਾਨੂੰ ਬਹੁਤ ਯਸ਼ (ਵਡਿਆਈ) ਮਿਲਿਆ, ਕਿਉ ਜੌ ਤੁਸਾਂ ਸ੍ਰੀ ਗੈਗਾਂ ਜੀ ਨੂੰ ਲਿਆਂਦਾ 
ਹੈ । 12. ਇਸ ਕਾਰਜ ਵਜੋ ਤੁਸੀ ਧਰਮ ਦੇ ਪਰਮ ਸਥਾਨ ਵਿਚ ਪਹੁੰਚ ਗਏ ਹੋਂ। ਹੈ 
ਨਰੋਤਮ ! ਹੁਣ ਤੁਸੀ" ਵੀ ਹਮੋਸ਼ਾ ਨਹਾਉਣ ਯੋਗ, ਇਨ੍ਹਾਂ ਸ੍ਰੀ ਗੈਗਾ ਜੀ ਵਿਚ ਸ਼ਨਾਨ ਕਰ । 13. 

ਹੇ ਪੁਰਸ਼ ਸਿੰਘ ! ਪਵਿੱਤਰ ਹੋ ਕੇ, ਪੁੰਨ ਫਲ ਪ੍ਰਾਪਤ ਕਰੋ । ਅਤੇ ਆਪਣੇ ਸਭ ਪੁਰਖਾਂ ਦਾ ਤਰਪਣ 
ਕਰੋ। 14. ਹੋ ਰਾਜਨ ! ਤੁਹਾਡਾ ਕਲਿਆਣ ਹੋਵੇ । ਹੁਣ ਅਸੀ ਆਪਣੇ ਲੋਕ ਨੂੰ ਜਾਂਦੇ ਹਾਂ, 
ਤੁਸੀਂ ਵੀ ਆਪਣੀ ਰਾਜਧਾਨੀ ਨੂੰ ਜਾਓ । ਇਹ ਕਹਿ ਕੇ ਬਹੁਤ ਯਸ਼ ਵਾਲੋ ਬ੍ਰਹਮਾ ਜੀ ਆਪਣੇ ਲੋਕ 
ਨੂੰ ਚਲੋ ਗਏ । ਰਾਜਰਿਸ਼ੀ ਭਗੀਰਥ ਜੀ ਨੇ ਵੀ ਸ੍ਰੀ ਗੈਗਾ ਜਲ ਨਾਲ ਵਿਧੀ ਅਨੁਸਾਰ ਮਹਾ= 
ਯਸ਼ਸਵੀ ਸਗਰ ਪੁੱਤਰਾਂ ਦਾ ਤਰਪਣ ਕਰ ਅਤੇ ਪਵਿੱਤਰ ਹੋ, ਆਪਣੀ ਰਾਜਧਾਨੀ ਵਿਚ ਪ੍ਰਵੇਸ਼ 
ਕੀਤਾ । (15--17) ਅਤੇ ਸਭ ਤਰ੍ਹਾਂ ਦੇ ਸੁਖਾਂ ਦਾ ਉਪਭੋਗ ਕਰਦੇ ਹੋਏ ਰਾਜਾ ਭਗੀਰਥ ਰਾਜ 
ਕਰਨ ਲੱਗੇ । ਹੋ ਰਾਘਵ ! ਭਗੀਰਥ ਦੇ ਮੁੜ ਹਕੂਮਤ ਦੀ ਵਾਗ-ਡੌਰ ਆਪਣੇ ਹੱਥ ਵਿਚ ਲੈਣ 
ਨਾਲ, ਪਰਜਾ ਬਹੁਤ ਖੁਸ਼ ਹੋਈ। 18. ਸਭ ਲੋਕਾਂ ਦਾ ਦੂਖ ਦੂਰ ਹੋ ਗਿਆ, ਸਭ ਦੀ ਚਿੰਤਾ 
ਮਿਟ ਗਈ ਅਤੇ ਸਭ ਧਨ-ਧਾਨ ਨਾਲ ਭਰੇ ਪੂਰੇ ਹੋ ਗਏ । ਹੋ ਰਾਮ ! ਇਹ ਮੈਂ ਤ੍ਹਾਨੂੰ ਸ੍ਰੀ 
ਗੌਗਾਵਤਰਣ ਦੀ ਕਥਾ ਵਿਸਥਾਰ ਸਹਿਤ ਸੁਣਾਈ ਹੈ । 19. ਤੁਹਾਡਾ ਕਲਿਆਣ ਹੋਵੇ । ਹੁਣ 
ਸੰਧਿਆ ਉਪਾਸਨਾ ਦਾ ਸਮਾਂ ਹੋ ਗਿਆ ਹੈ, ਸੋਧਿਆ ਉਪਾਸਨਾ ਕਰੋ । ਧਨ, ਧਾਨ, ਯਸ਼, ਆਯੂ, 
ਪੁਤਰ ਅਤੇ ਸੁਰਗ ਆਦਿ ਦੇਣ ਵਾਲੀ ਇਹ ਕਥਾ ਜਿਹੜਾ ਕੋਈ ਬ੍ਰਾਹਮਣ ਕਸ਼ੱਤਰੀ ਆਦਿ ਨੂੰ 
ਸੁਣਾਉਂ ਦਾ ਹੈ, ਉਸ ਤੇ ਪਿਤਰ ਅਤੇ ਦੇਵਤਾ ਪ੍ਰਸੰਨ ਹੁੰਦੇ ਹਨ । ਹੋ ਰਾਮ ਚੰਦਰ ! ਇਸ ਸ੍ਰੀ 
ਰੈਗਾ-ਵਤਰਣ ਦੀ ਕਥਾ ਨੂੰ ਜਿਹੜਾ ਕੋਈ ਸਥਿਰ ਚਿੱਤ ਹੋ ਕੇ ਸੁਣਦਾ ਹੈ, ਉਸ ਦੀਆਂ ਸਭੁ 
ਕਾਮਨਾਵਾਂ ਪੁਰੀਆਂ ਹੁੰ ਦੀਆਂ ਹਨ, ਉਸ ਦੇ ਸਭ ਪਾਪ ਨਸ਼ਟ ਹੋ ਜਾਂਦ ਹਨ ਅੰਤੇ ਉਸ ਦੀ ਉਮਰ 
ਅਤੇ ਯਸ਼ ਵਿਚ ਵਾਧਾ ਹੁੰਦਾ ਹੈ । ਬਾਲਕਾਂਡ ਦਾ ਚੁਤਾਲ)ਵਾਂ ਸਰਗ ਸਮਾਪਤ ਹੋਇਆ । 


ਆਲ ਆਨ ਅਕਲ =====ਅਅਕ 

ਪੰਤਾਲੀਂਵਾਂ ਸਰਗ 
ਵਿਸ਼ਵਾਮਿੱਤਰ ਜੀ ਦੀਆਂ ਗੱਲਾਂ ਸੁਣ, ਸ੍ਰੀ ਰਾਮ ਚੰਦਰ ਜੀ ਨੂੰ ਅਤੇ ਲਛਮਣ ਜੀ 
ਨੂੰ ਬਹੁਤ ਹੈਰਾਨੀ ਹੋਈ ਅਤੇ ਉਹ ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲੱਗੇ । 1. ਹੇ ਬ੍ਰਾਹਮਣ ! 
ਤੁਸਾਂ ਸੀ ਗੈਗਾ ਜੀ ਦਾ ਅਵਤਰਣ ਅਤੇ ਸ੍ਰੀ ਗੌਗਾ ਜਲ ਨਾਲ ਸਮੰਦਰ ਦੇ ਪੂਰਣ ਹੌਣ ਦੀ ਕਥਾ 
ਤਾਂ ਬੜੀ ਹੈਰਾਨ ਕਰ ਦੇਣ ਵਾਲੀ ਸੁਣਾਈ ਹੈ । ਇਸ ਕਥਾ ਨੂੰ ਸੁਣਦੇ ਸੁਣਦੇ ਇਹ ਰਾਤ ਗੱਲਾਂ 
ਗੱਲਾਂ ਵਿਚ ਹੀ ਬੀਤ ਗਈ ਅਰਥਾਤ ਪਤਾ ਵੀ ਨਹੀ' ਲੱਗਿਆ ਕਿ ਕਦ ਬੀਤ ਗਈ । ਸਰੀ 
ਰਾਮ ਚੰਦਰ ਜੀ ਨੇ ਲਛਮਣ ਸਹਿਤ ਉਹ ਸਾਰੀ ਰਾਤ ਉਕਤ ਕਥਾ ਸੁਣਦਿਆਂ ਹੀ ਬਿਤਾ ਦਿੱਤੀ । 
(2--3) ਜਦ ਸਵੇਰਾ ਹੋਇਆ ਤਦ ਸ੍ਰੀ ਰਾਮ ਚਦਰ ਜੀ ਆਵਸ਼ਕ ਕਰਮ ਕਰ ਚੁੱਕਣ 
ਉਪਰੌਤ ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲੱਗੇ--ਹੇ ਮਹਾਰਿਸ਼ੀ ! ਰਾਤ ਤਾਂ ਸ਼ੁਭ ਕਥਾ ਦੇ ਸੁਣਨ 
ਵਿਚ ਬੀਤ ਗਈ । ਸਾਨੂੰ ਰਾਤ ਪਲ ਵਾਂਗ ਜਾਪੀ । (4--5) ਹੁਣ ਆਓ ਆਪ ਦੀ ਕਹੀ ਹੋਈ 
ਸਾਰੀ ਕਥਾਂ ਦਾ ਚਿੰਤਨ ਕਰਦੇ ਹੋਏ ਨਦੀਆਂ ਵਿਚੋ" ਸ਼੍ਰੋਸਠ ਅਤੇ ਪੁੰਨ ਦੇਣ ਵਾਲੀ ਤਿਰਪਥਗਾ 
ਸੀ ਗੋਗਾਂ ਜੀ ਨੂੰ ਪਾਰ ਕਰੀਏ । 6. ਆਪ ਜੀ ਨੂੰ ਆਇਆਂ ਹੋਇਆਂ ਜਾਣ ਕੇ ਸੁਖ ਨਾਲ ਪਾਰ 
ਕਰਨ ਵਾਲੀ ਰਿਸ਼ੀਆਂ _ਦੀ ਟਿਹ ਸਜੀ ਸਜਾਈ (ਅਰਥਾਤ ਜਿਸ ਵਿਚ ਚੰਗਾ ਬਿਛੌਣਾ ਆਦਿ 
ਬਿਛਿਆ ਹੋਇਆ ਸੀ)--ਨੌਕਾ ਵੀ ਬਹੁਤ ਜਲਦੀ ਆ ਗਈ ਹੈ । 7. ਮਹਾਤਮਾ ਸੀ ਰਾਮ ਦੇ 
ਬਚਨ ਸੁਣ ਕੇ, ਵਿਸ਼ਵਾਮਿੱਤਰ ਜੀ ਨੇ ਮਲਾਹਾਂ ਨੂੰ ਸੱਦਿਆ ਅਤੇ ਰਿਸ਼ੀ ਗਣ ਅਤੇ ਰਾਜਕ੍ਰਮਾਰਾਂ 
ਦੇ ਨਾਲ ਉਹ ਸਭ ਸ੍ਰੀ ਗੋਗਾ ਜੀ ਤੇ ਪਾਰ ਹੋਏ । 8. ਸ੍ਰੀ ਗੌਗਾ ਜੀ ਦੇ ਦੂਜੇ ਕਿਨਾਰੇ ਤੇ ਪੁੱਜ 
/ ਰਿਸ਼ੀਆਂ ਦਾ ਸਤਕਾਰ ਕਰ ਉਹ ਸਭ ਸ੍ਰੀ ਗੌਗਾ ਜੀ ਦੇ ਕਿਨਾਰੇ ਤੇ ਬੈਠ ਕੇ ਸੁਸਤਾਉਣ 
ਲੱਗੇ ਅਤੇ ਉਨ੍ਹਾਂ ਲੋਕਾਂ ਨੇ ਉਥੋਂ“ ਵਿਸ਼ਾਲਾ ਨਾਂ ਦੀ ਇਕ ਨਗਰੀ ਨੂੰ ਵੇਖਿਆ। 9. ਉਸਦੇ 
ਉਪਰੋਤ ਵਿਸ਼ਵਾਮਿੱਤਰ ਜੀ ਉਥ ਤੁਰਤ ਦੋਵਾਂ ਰਾਜਕ੍ਰਮਾਰਾਂ ਸਹਿਤ, ਇੰਦਰਪੁਰੀ ਵਾਂਗ ਬਹੁਤ ਸੰ ਦਰ 
ਵਿਸ਼ਾਲਾ ਨਗਰੀ ਵਿਚ ਗਏ। 10. ਤਦ ਉਸ ਸਮੋਂ' ਬ੍ਰੱਧੀਮਾਨ ਸ੍ਰੀ ਰਾਮ ਚੈਦਰ ਜੀ ਨੇ ਹੱਥ 
ਜੌੜ ਕੇ ਵਿਸ਼ਵਾਮਿੱਤਰ ਜੀ ਤੋ“ ਵਿਸ਼ਾਲਾ ਨਗਰੀ ਦਾ ਇਤਿਹਾਸ ਪੁੱਛਿਆ । 11. ਹੈ ਮਹਾਰਿਸ਼ੀ ! 
ਆਪ ਦਾ ਕਲਿਆਣ ਹੋਵੇ । ਹੁਣ ਦੱਸੋ ਕਿ ਇਸ ਨਗਰੀ ਵਿਚ ਕਿਸ ਵੇਸ਼ ਦਾ ਰਾਜਾ ਰਾਜ 
ਕਰਦਾ ਸੀ । ਇਹ ਜਾਣਨ ਲਈ ਮੈਨੂੰ ਬੜੀ ਉਤਸੁਕਤਾ ਹੋਂ ਰਹੀ ਹੈ। 12. ਮੁਨੀਆਂ ਵਿਚੋਂ” 
ਸ਼੍ਰੋਸ਼ਠ ਵਿਸ਼ਵਾਮਿੱਤਰ ਜੀ, ਸ੍ਰੀ ਰਾਮ ਚੋਦਰ ਜੀ ਦਾ ਇਹ ਬਚਨ ਸੁਣ, ਵਿਸ਼ਾਲਾ ਨਗਰੀ ਦਾ 
ਪੁਰਾਣਾ ਇਤਿਹਾਸ ਕਹਿਣ ਲੱਗੇ । 13. ਹੋਂ ਰਾਮ ! ਇਸ ਦੇਸ ਦੇ ਸਬੈਧ ਵਿਚ ਇੰਦਰ ਤੌੱ ਮੈੱ 
ਜਿਹੜਾ ਬਿਰਤਾਂਤ ਸੁਣਿਆ ਹੈ ਉਹ ਕਹਿੰਦਾ ਹਾਂ, ਤੁਸੀ` ਸੁਣੇ । 14. ਪਹਿਲਾਂ ਸਤਯੁਗ ਵਿਚ 
ਦਿਤੀ ਦੇ ਮਹਾਬਲੀ ਪੁੱਤਰ (ਦੈਤਯ) ਅਦਿਤੀ ਦੇ ਭਾਗਵਾਨ ਅਤੇਂ ਬਹੁਤ ਧਰਮਾਤਮਾ ਪੁੱਤਰ 
(ਦੇਵਤਾ) ਹੋਏ । 15. ਉਨ੍ਹਾਂ ਮਹਾਤਮਾ ਬੁੱਧੀਮਾਨਾਂ ਦੀ ਇਹ ਇੱਛਾ ਹੋਈ ਕਿ ਕੋਈ ਅਜਿਹਾ 
ਉਪਾ ਹਵੇ, ਜਿਸ ਨਾਲ ਅਸੀ” ਲੌਕ ਅਜਰ, ਅਮਰ ਅਤੇ ਨਿਰੋਗ ਹੋ ਜਾਈਏ । ਅਰਥਾਤ ਰੋਗ, 
ਮੌਤ, ਅਤੇ ਬੁਢਾਪੇ ਦੇ ਕਸ਼ਟਾਂ ਤੋ ਹਮੇਸ਼ਾ ਲਈ ਨਿਜਾਤ ਪਾਈਏ । 16. ਸੋਚਦੇ ਸੋਚਦੇ ਉਨ੍ਹਾਂ 
ਲੋਕਾਂ ਨੇ ਇਹ ਉਪਾ ਸੋਚਿਆ ਕਿ ਅਸੀ' ਕਸ਼ੀਰ (ਖਾਰੇ) ਸਮ੍ੰਦਰ ਨੂੰ ਰਿੜਕੀਏ ਜਿਸ ਨਾਲ ਸਾਨੂੰ 
ਅੰਮਿ੍‌ਤ ਮਿਲੇ । ਅਜਿਹਾ ਨਿਸਰੈ ਕਰ, ਵਾਸੁਕਿ ਨਾਗ (ਸੱਪ) ਨੂੰ ਰਿੜਕਣ ਦੀ ਡੌਰੀ ਅਤੇ 

ਮਦਰਾਚਲ ਨੂੰ ਮਧਾਣੀ ਬਣਾ, ਉਹ ਮਹਾ ਪੜਾਕਰਮੀ ਦੇਵਤਾ ਸਮੁੰਦਰ ਨੂੰ ਰਿੜਕਣ ਲੱਗੇ । 
(17--18) ਹਜ਼ਾਰ ਵਰ੍ਹਿਆਂ ਤਕ ਰਿੜਕਣ ਤੇ ਵਾਸੁਕਿ ਜ਼ਹਿਰ ਉਗਲਣ ਲੱਗੇ ਅਤੇ 
(ਮੰਦਰਾਚਲ) ਪੱਥਰਾਂ ਨੂੰ ਦੋਦਾਂ ਨਾਲ ਚਬਾਉਣ ਲੱਗੇ । 19. ਉਸ ਤੱ ਹਲਾਹਲ ਨਾਂ ਦਾ ਮਹਾਂ- 
ਵਿਸ਼ (ਜ਼ਹਿਰ) ਪੈਦਾ ਹੋਇਆਂ ਅਤੇ ਦੇਵਤੇ, ਅਸੁਰ (ਰਾਖਸ਼) ਅਤੋਂ ਮਨੁੱਖਾਂ ਸਹਿਤ ਸਾਰੇ ਸੰਸਾਰ ਨੂੰ 
ਸਾੜਨ ਲਗਿਆ 1 20. ਤਦ ਸਭ ਦੇਵਤੇ ਮਹਾਦੇਵ ਸ੍ਰੀ ਸ਼ੋਕਰ ਜੀ ਦੀ ਸ਼ਰਣ ਵਿਚ ਗਏ ਅਤੇ 
“ਬੁਚਾਓ ਬਚਾਓ'' ਕਹਿ ਕੇ ਉਨ੍ਹਾਂ ਦੀ ਉਸਤਤੀ ਕਰਨ ਲੱਗੇ । 21. ਦੇਵਤਿਆਂ ਦੀ ਇਸ ਚੀਖ਼ 
ਪੁਕਾਰ ਨੂੰ ਸੁਣ ਕੇ, ਦੇਵਾਧਿ ਦੇਵ ਮਹਾਦੇਵ ਜੀ ਅਤੇ ਸੰਖ ਚੱਕਰ ਧਾਰਨ ਕਰਨ ਵਾਲੇ ਸ੍ਰੀ ਵਿਸ਼ਨੂੰ 
ਉਥੇ ਪ੍ਰਗਟ ਹੋਏ । 22. ਤਿਰਿਸ਼ੂਲ ਧਾਰਨ ਕੀਤੇ ਹੋਏ ਸ੍ਰੀ ਮਹਾਦੇਵ ਜੀ ਨੂੰ ਭਗਵਾਨ ਵਿਸ਼ਨੂੰ 
ਨੇ ਹੱਸ ਕੇ ਕਿਹਾ ਕਿ ਦੇਵਤਿਆਂ ਦੇ ਸਮੁੰਦਰ ਰਿੜਕਣ ਤੇ ਜਿਹੜੀ ਵਜਤੂ ਸਭ ਤੋ" ਪਹਿਲਾਂ 
ਨਿਕਲ ਹੈ । 23. ਉਸ ਨੂੰ ਹੇ ਦੇਵ ਸ਼ੇਸ਼ਠ ! ਤੁਸੀ" ਗ੍ਰਹਿਣ ਕਰੋ ; ਕਿਉ” ਜੋ ਤੁਸੀ' ਦੇਵਤਿਆਂ 
ਦੇ ਆਗੂ ਹੋ, ਇਸ ਲਈ ਤੁਸੀ ਇਸ ਨੂੰ ਆਪਣੀ ਅੱਗਰਪੂਜਾ (ਪਹਿਲ) ਚੀਜ਼ ਦੀ ਪੂਜਾ) ਜਾਣਕੇ, 
ਇਸ ਜ਼ਹਿਰ ਨੂੰ ਗ੍ਰਹਿਣ ਕਰੋ । 24. ਇਹ ਕਹਿ ਕੇ ਦੇਵ ਸ਼ੋ਼ਠ ਭਗਵਾਨ ਵਿਸ਼ਨੂੰ ਤਾਂ ਉਥੋ' ਅੰਤਰ 
ਧਿਆਨ ਹੋ ਗਏ (ਚਲੇ ਗਏ) । ਤਦ ਦੇਵਤਿਆਂ ਦਾ ਦੁਖ ਵੇਖ ਅਤੇ ਭਗਵਾਨ ਵਿਸ਼ਨੂੰ ਦੇ 
ਬਚਨ ਸੁਣ ਭਗਵਾਨ ਸ਼ਿਵ ਉਸ ਮਹਾਵਿਸ਼ (ਜ਼ਹਿਰ) ਨੂੰ ਆੰਮ੍ਰਿਤ ਵਾਂਗ ਪੀ ਗਏ । ਉਸ ਉਪਰੰਤ 
ਦੇਵਤਿਆਂ ਨੂੰ ਉਥੇ ਛੱਡ, ਮਹਾਂਦੇਵ ਜੀ ਕੈਲਾਸ਼ ਨੂੰ ਵਾਪਸ ਚਲ ਗਏ 1 (25--26) ਹੋ 
ਰਘੁਨੰਦਨ ! ਦੇਵਤਾ ਅਤੇ ਰਾਖਸ਼ ਮੁੜ ਸਮ੍ਰਦਰ ਨੂੰ ਰਿੜਕਣ ਲੱਗੇ । ਪਰ ਮਧਾਣੀ ਰੂਪ ਮੰਦਰਾਚਲ 
ਆਹਿਸਤਾ ਆਹਿਸਤਾ ਪਤਾਲ ਵਲ ਖਿਸਕਣ ਲੱਗਾ 27. ਤਦ ਦੇਵਤਾ ਅਤੇ ਗੈਧਰਵ ਮਿਲ ਕੇ 
ਭਗਵਾਨ ਵਿਸ਼ਨੂੰ ਦੀ ਉਜਤਤੀ ਕਰ ਕਹਿਣ ਲੱਗੇ, ਉਹ ਬੋਲੋ--ਹੇ ਭਗਵਾਨ ! ਤੁਸੀ” ਸਭ 
ਪ੍ਰਾਣੀਆਂ ਦੇ ਸੁਆਮੀ ਹੋ ਅਤੇ ਖਾਸ ਕਰ ਦੇਵਤਿਆਂ ਦੇ ਤਾਂ ਸਭ ਕੁਝ ਹੀਹ । ਇਸ ਲਈ ਹੋਂ 
ਮਹਾਬਾਹੋ ! ਤਰਸੀ ਅਸਾਡੀ `'ਸਭ ਦੀ ਰੱਖਿਆ ਕਰੋਂ ਅਤੇ ਹੇਠ ਵਲ ਜਾਂਦੇ ਹਏ ਮੰਦਰਾਚਲ ਨੂੰ 
ਉਠਾਓ । ਇਹ ਸੂਣ ਕੇ ਭਗਵਾਨ ਵਿਸ਼ਨੂੰ ਨੇ ਕਛੂਏ ਦਾ ਰੂਪ ਧਾਰਨ ਕਰ ਲਿਆ । ਭਗਵਾਨ 
ਨੇ ਪਾਣੀ ਵਿਚ ਜਾ ਕੇ ਮੰਦਰਾਚਲ ਨੂੰ ਆਪਣੀ ਪਿੱਠ ਤੇ ਧਾਰਨ ਕੀਤਾ ਅਤੇ ਉਸ ਦੇ ਅਗਲੇ 
ਸਿਰੇ ਨੂੰ ਆਪਣੇ ਹੱਥ ਤੇ ਟਿਕਾ ਦੇਵਤਿਆਂ ਦੇ ਵਿਚ ਖੜੇ ਹੋ ਕੇ ਭਗਵਾਨ ਪ੍ਰਸ਼ੋਤਮ ਸਮੁੰਦਰ ਨੂੰ 
ਰਿੜਕਣ ਲੱਗੇ । ਦਿਕ ਹਜ਼ਾਰ ਵਰ੍ਹਿਆਂ ਤਕ ਇਜ ਤਰ੍ਹਾਂ ਰਿੜਕਣ ਤੌ ਬਾਦ ਆਯੂਰਵੇਦ ਦੇ 
ਆਚਾਰਯ ਧਰਮਾਤਮਾ ਧਨਵੌਤਰੀ ਜੀ ਹੱਥਾਂ ਵਿਚ ਦੰਡ ਕਮੰਡਲ ਲਏ ਹੋਏ ਨਿਕਲੇ । ਹੇ ਰਾਮ ! 
ਉਸ ਉਪਰੇਤ ਸੰਦਰ ਅਪਸਰਾਵਾਂ ਨਿਕਲੀਆਂ । (28--32) ਹੋ ਨਰਸ਼੍ਰੋਸ਼ਠ ! ਉਨ੍ਹਾਂ ਦਾ ਨਾਂ 
ਅਪਸਰਾ ਇਸ ਲਈ ਪਿਆਂ ਕਿ, “ਅਪਸ” ਅਰਥਾਤ ਜਲ (ਪਾਣੀ) ਅਤੇ 'ਸਰ” ਅਰਥਾਤ 
ਨਿਕਲੀਆਂ । ਅਰਥਾਤ ਜਿਹੜੀਆਂ ਪਾਣੀ ਤੋ` ਨਿਕਲੀਆਂ ਹੋਣ । ਹੋਂ ਰਾਮ ! ਪਾਣੀ ਤੋ ਨਿਕਲੀਆਂ 
ਹੋਣ ਵਜੋ ਉਹ ਸੁੰਦਰ ਇਸਤਰੀਆਂ ਅਪਸਰਾਵਾਂ ਕਹਿਲਾਈਆਂ । ਹੇ ਰਾਮ ! ਇਨ੍ਹਾਂ ਸੁੰਦਰੀਆਂ 
ਦੀ ਗਿਣਤੀ ਸੱਠ ਹਜ਼ਾਰ ਸੀ । ਅਤੇ ਇਨ੍ਹਾਂ ਅਪਸਰਾਵਾਂ ਦੀਆਂ ਦਾਸੀਆਂ ਦੀ ਗਿਣਤੀ ਨਹੀ 
ਸੀ ਕੀਤੀ ਜਾ ਸਕਦੀ ਅਰਥਾਤ ਉਹ ਅਣਗਿਣਤ ਸਨ 1 (33--34) ਉਨ੍ਹਾਂ ਨੂੰ ਨ ਦੇਵਤਿਆਂ 
ਨੇ ਨ ਰਾਖਸ਼ਾਂ ਨੇ ਹੀ ਲੈਣਾ ਪਸੋਦ ਕੀਤਾ । ਤਦ ਉਹ ਸਾਧਾਰਣ ਇਸਤਰੀਆਂ ਅਖਵਾਈਆਂ । 

35. ਹੋ ਰਘੁਨੰਦਨ ! ਉਸ ਉਪਰੈਤ ਵਰੁਣ ਦੇਵ ਦੀ ਧੀ ਵਾਰੁਣੀ ਰਿ ਹੋਈ ਅਤੇ ਆਪਣੇ ਆਪ 
ਨੂੰ ਗਹਿਣ ਕਰਨ ਵਾਲੋ ਗ੍ਰਾਹਕ ਦੀ ਖੋਜ ਕਰਨ ਲੱਗੀ । 36. ਹੋ ਰਾਮ ! ਦਿਤਿ ਦੇ ਪੁੱਤਰਾਂ ਨੇ 
ਤਾਂ ਵਰੁਣ ਦੀ ਬੰਟੀ ਨੂੰ ਗ੍ਰਹਿਣ ਨ ਕੀਤਾ, ਪਰ ਅਦਿਤਿ ਦੇ ਪੁੱਤਰਾਂ ਨੇ ਉਸ ਅਨਿੰਦਿਤ ਵਾਰੁਣੀ 
ਯਾਨੀ (ਸ਼ਰਾਬ) ਸਰਾ ਨੂੰ ਗ੍ਰਹਿਣ ਕੀਤਾ 1 37. ਸੁਰਾ ਅਰਥਾਤ ਮਦਿਰਾ (ਸ਼ਰਾਬ) ਨੂੰ ਨ ਗ੍ਰਹਿਣ 
ਕਰਨ ਵਾਲ਼ ਅਸੁਰ ਅਤੇ ਗ੍ਰਹਿਣ ਕਰਨ ਵਾਲੋਂ ਸੁਰ ਕਹਿਲਾਏ । ਸੁਰ ਅਰਥਾਤ ਦੋਵਤਾ, ਸੂਰਾ 
ਨੂੰ ਗ੍ਰਹਿਣ ਕਰ ਬਹੁਤ ਖੁਸ਼ ਹੋਏ । 38. ਹੋ ਰਾਮ ! ਮੁੜ ਉਚੈਸ਼੍ਹਵਾ (ਲੰਮੇ ਕਨਾਂ ਵਾਲਾ ਜਾਂ ਉਚਾ 
ਸੁਣਨ ਵਾਲਾਂ ਜਾਂ ਬਹਿਰਾ) ਨਾਂ ਦਾ ਘੋੜਾ, ਮੁੜ ਕੌਸਤੁਭ ਮਣਿ ਅਤੇ ਉਸ ਉਪਰੋਤ ਉੱਤਮ 

ਅੰਮ੍ਰਿਤ ਨਿਕਲਿਆ। 39. ਹੋ ਰਾਮ ! ਜਿਸ ਵੱਜੋ` ਦੇਵਾਂ ਕੁਲ ਵਾਲਿਆਂ ਦੀ (ਸੁਰਾਂ ਅਸੂਰਾਂ 
ਦੀ) ਬੜੀ ਬਰਬਾਦੀ ਹੋਈ । ਕਿਉ” ਜੋ ਅਦਿਤਿ ਦੇ ਪੁੱਤਰ, ਦਿਤਿ ਦੇ ਪੁੱਤਰਾਂ ਨਾਲ ਆੰਮ੍ਰਿਤ ਲਈ 
ਲੜ ਪਏ । 40. ਤਦ ਅਸੁਰ ਰਾਖਸ਼ਾਂ ਨਾਲ ਮਿਲ ਗਏ । ਹੋ ਰਾਮ! ਤਿੰਨਾਂ ਲੋਕਾਂ ਨੂੰ ਮੋਹਣ 
ਵਾਲੇ ਸੁਰਾਂ ਅਸੁਰਾਂ ਦੀ ਬੜੀ ਜ਼ਬਰਦਸਤ ਲੜਾਈ ਹੋਈ । 21. ਜਦ ਦੌਵਾਂ ਪੱਖਾਂ ਦੇ ਯੋਧੇ ਮਾਰੇ 
ਗਏ, ਤਦ ਭਗਵਾਨ ਵਿਸ਼ਨੂੰ ਨੇ ਮੋਹਿਨੀ ਮਾਇਆ ਨੂੰ ਫੈਲਾ ਕੇ, ਉਨ੍ਹਾਂ ਤੋਂ ਆੰਮ੍ਰਿਤ ਖੋਹ ਲਿਆ । 
42. ਅਵਿਨਾਸ਼ੀ ਭਗਵਾਨ ਵਿਸ਼ਨੂੰ ਦਾ ਜਿੱਸ ਨੇ ਵੀ ਸਾਮ੍ਣਾ ਕੀਤਾ ਉਨ੍ਹਾਂ ਸਭ ਨੂੰ ਭਗਵਾਨ 
ਵਿਸ਼ਨੂੰ ਨੇ ਮਾਰ ਦਿੱਤਾ । 43. ਦੇਵਤਿਆਂ ਅਤੇ ਦੈੱਤਾਂ ਦੇ ਇਸ ਘੋਰ ਸੰਗਰਾਮ ਵਿਚ ਅਦਿਤਿ 
ਦੇ ਪੁੱਤਰਾਂ ਨੇ ਅਰਥਾਤ ਦੇਵਤਿਆਂ ਨੇ ਦਿਤਿ ਦੇ ਪੁੱਤਰਾਂ ਨੂੰ ਅਰਥਾਤ ਅਸੂਰਾਂ ਨੂੰ ਛਿੰਨ ਭਿੰਨ ਕਰ 
ਦਿੱਤਾ । ਅਰਥਾਤ ਯੁੱਧ ਵਿਚ ਦੈਤ ਬਹੁਤ ਮਾਰੇ ਗਏ । 44. ਦਿਤਿ ਦੇ ਪੁੱਤਰਾਂ ਅਰਥਾਤ ਅਸੂਰਾਂ 
ਨੂੰ ਮਾਰ ਕੇ, ਇੰਦਰ ਨੇ ਰਾਜ ਪਾਇਆ ਅਤੇ ਉਹ ਰਿਸ਼ੀਆਂ ਅਤੇ ਚਾਰਣਾਂ ਸਹਿਤ ਪ੍ਰਸੰਨ ਹੋ ਰਾਜ 
ਕਰਨ ਲੱਗਾ । 45. ਬਾਲਕਾਂਡ ਦਾ ਪੰਤਾਲੀਵਾਂ ਸਰਗ ਸਮਾਪਤ ਹੋਇਆ । 


ਛਿਤਾਲੀਵਾਂ ਸਰਗ 


ਆਪਣੇ ਪੁੱਤਰਾਂ ਨੂੰ ਮਰਿਆ ਜਾਣ ਕੇ ਦਿਤਿ ਨੂੰ ਬੜਾ ਦੁੱਖ ਹੋਇਆ । ਉਹ ਆਪਣੇਂ 
ਪਤ) ਮਰੀਚਿਨੰੰਦਨ ਕਸ਼ਯਪ ਦੇ ਪਾਸ ਜਾ ਕੇ ਕਹਿਣ ਲੱਗੀ--ਭਗਵਨ_! ਤ੍ਰਹਾਡੇ ਮਹਾਬਲੀ 
ਪੁੱਤਰ ਦੇਵਤਿਆਂ ਨੇ ਮੇਰੇ ਪੁੱਤਰਾਂ ਨੂੰ ਮਾਰ ਰਿ ਹੈ । ਇਸ ਲਈ ਮੌ' ਬਹੁਤ ਲੰਬੇ ਸਮੋੱ` ਦੀ 
ਤਪੱਸਿਆ ਵਜੋ ਵਿਕ ਅਜਿਹਾ ਪੁੱਤਰ ਚਾਹ੍ਂਦੀ ਹਾਂ, ਜਿਹੜਾ ਇੰਦਰ ਦਾ ਨਾਸ਼ ਕਰਨ ਵਿਚ 
ਸਮਰਥ ਹੋਵੇ । (1--2) ਸੈ ਤਪੱਸਿਆ ਕਰਾਂਗੀ, ਤੁਸੀ' ਇਸ ਲਈ ਮੈਨੂੰ ਆਗਿਆ ਦਿਓ 
ਅਤੇ ਮੇਰੇ ਗਰਭ ਵਿਚ ਅਜਿਹਾ ਪੁੱਤਰ ਪ੍ਰਦਾਨ ਕਰੋ, ਜਿਹੜਾ ਸਭ ਕੁਝ ਕਰਨ ਵਿਚ ਸਮਰਥ 
ਹੋਵੇ. ਅਤੇ ਇੰਦੜ ਦਾ ਵੱਧ ਕਰ ਸਕੇ । 3. ਉਸ ਦੀ ਇਹ ਗੱਲ ਸੁਣ ਕੇ ਮਹਾਤੇਜੱਸਵੀ 
ਮਰੀਚਿਨੰਦਨ ਕਸ਼ਯਪ ਨੇ ਉਸ ਪਰਮ ਦੁਖਿਨੀ ਦਿਤਿ ਨੂੰ ਇਸ ਤਰ੍ਹਾਂ ਜਵਾਬ ਦਿੱਤਾ--''ਤਪਧਨੇ ( 
ਅਜਿਹਾ ਹੀ ਹੋਵੇਗਾ । ਤੂੰ ਧਰਮ ਦਾ ਪਾਲਨ ਕਰ । ਤੇਰਾ ਭਲਾ ਹੋਵੇ । ਤੂੰ ਅਜਿਹੇ ਹੀ ਪੁੱਤਰ 
ਨੂੰ ਜਨਮ ਦੇਵੇਗੀ, ਜਿਹੜਾ ਯੁੱਧ (ਲੜਾਈ) ਵਿਚ ਇੰਦਰ ਨੂੰ ਮਾਰ“ ਸਕੇਗਾ 1“ ਅਜਿਹਾ ਕਹਿ 

ਕੇ ਮਹਾਤੇਜੱਸਵੀ ਕਸ਼ਯਪ ਨੇ ਦਿਤਿ ਦੇ ਸ਼ਰੀਰ ਤੇ ਹੱਥ ਫੋਰਿਆ । ਮੜ ਉਸ ਨੰਛੁਹ ਕੇ 
ਕਹਿਆ--''ਤੇਰਾ ਭਲਾ ਹੋਵੇ ।' ਅਜਿਹਾ ਕਹਿ ਕੇ ਉਹ ਤਪੱਸਿਆ ਨੂੰ ਚਲੇ ਗਏ । 
(4--7) ਨਰਸ਼੍ਰੋਸ਼ਨ । ਉਨ੍ਹਾਂ ਦੇ ਚਲੋ ਜਾਣ ਬਾਦ ਦਿਤਿ ਬਹੁਤ ਖੁਸ਼ ਹੋ ਅਤੇ ਉਤਸਾਹ 
ਵਿਚ ਭਰ ਕੌ ਕੁਸ਼ਪਲਵ ਨਾਂ ਦੇ ਤਪੋਬਨ ਵਿਚ ਆਈ ਅਤੇ ਘੋਰ ਤਪ ਕਰਨ ਲੱਗੀ । 
8. ਪ੍ਰਰਸ਼ ਸ਼੍ਰੋਸ਼ਠ ਸ੍ਰੀ ਰਾਮ ! ਦਿਤਿ ਦੇ ਤਪ ਕਰਦੇ ਸਮੋ” ਹਜ਼ਾਰ ਅੱਖਾਂ ਵਾਲੇ ਇੰਦਰ ਵਿਲੈਂ 
ਆਦਿ ਉਤਮ ਗੁਣਾਂ ਨਾਲ ਉਨ੍ਹਾਂ ਦੀ ਟਹਿਲ ਕਰਨ ਲੱਗੇ । 9. ਹਜ਼ਾਰ ਅੱਖਾਂ ਵਾਲ ਇੰਦਰ 
ਆਪਣੀ ਮਾਸੀ ਦਿਤਿ ਲਈ ਅਗਨੀ, ਕੁਸ਼ਾ, ਲਕੜੀ, ਜਲ, ਫਲ, ਮੂਲ ਅਤੇ ਹੋਰ ਹੋਰ 
ਲੌੜੀ'ਦੀਆਂ ਚੀਜ਼ਾਂ ਲਿਆ ਲਿਆ ਦਿੰਦੇ ਸਨ। 10. ਇੰਦਰ ਮਾਸੀ ਦੀ ਸ਼ਰੀਰਿਕ ਸੋਵਾ 
ਕਰਦੇ, ਉਨ੍ਹਾਂ ਦੇ ਪੈਰ ਦਬਾ ਕੇ ਉਨ੍ਹਾਂ ਦੀ ਥਕਾਵਟ ਦੂਰ ਕਰਦੇ ਅਤੇ ਅਜਿਹੀਆਂ ਹੀ ਹੌਰ 
ਲੋੜੀਂਦੀਆਂ ਸੇਵਾਵਾਂ ਰਾਹੀ" ਉਹ ਹਰ ਸਮੋ" ਦਿਤਿ ਦੀ ਸੇਵਾ ਕਰਦੇ ਸਨ । 11. ਰਘੁਨੰਦਨ ! 
ਜਦ ਹਜ਼ਾਰ ਵਰ੍ਹੇ ਪੂਰੇ ਹੋਣ ਵਿਚ ਕੁੱਲ ਦਸ ਵਰ੍ਹੇ ਬਾਕੀ ਰਹਿ ਗਏ ਤਦ ਇਕ ਦਿਨ ਦਿਤਿ 
ਨੇ ਬਹੁਤ ਖ਼ੁਸ਼ ਹੋ ਹਜ਼ਾਰ ਅੱਖਾਂ ਵਾਲੇ ਇੰਦਰ ਨੂੰ ਕਿਹਾ “ਬਲਵਾਨਾਂ ਵਿਚੋਂ” ਸ਼੍ਰੇਸ਼ਠ ਵੀਰ ! 
ਹੁਣ ਮੋਰ) ਤਪੱਸਿਆ ਦੇ ਕ੍ਰੱਲ ਦਸ ਵਰ੍ਹੇ ਹਰ ਬਾਕੀ ਰਹਿ ਗਏ ਹਨ । ਤੇਰਾ ਭਲਾ ਹੋਵੇ । 
ਦਸ ਵਰ੍ਹਿਆਂ ਬਾਦ ਤੂੰ ਆਪਣੇ ਹੋਣ ਵਾਲੋ ਭਰਾਂ ਦੇ ਦਰਸ਼ਨ ਕਰ ਸਕੇਗਾ । ਪੁੱਤਰ ! ਮੈ' ਤੇਰੇ 
ਵਿਨਾਸ਼ ਲਈ ਜਿਸ ਪੁੱਤਰ ਦੀ ਮੰਗ ਕੀਤੀ ਸੀ, ਉਹ ਜਦ ਤੌਨੂੰ ਜਿੱਤਣ ਲਈ ਉਤਸੁਕ 
ਹੋਵੇਗਾ, ਉਸ ਸਮੇ" ਮੈ” ਉਸ ਨੂੰ ਸ਼ਾਂਤ ਕਰ ਰਾ ਪ੍ਰਤੀ ਉਸ ਨੂੰ ਵੈਰ-ਭਾਵ ਤੋ" 
ਰਹਿਤ ਅਤੇ ਭਰਾਪਣੇ ਦੇ ਪਰਮ ਵਾਲਾ ਬਣਾ ਦਿਆਂਗੀ । ਮੁੜ ਤੁੰ ਉਸ ਨਾਲ ਰਹਿ ਕੇ ਉਸੇ 
ਰਾਹੀ ਕੀਤੀ ਹੋਈ ਤਿੰਨ ਲੋਕਾਂ ਦੀ ਵਿਜੋ ਦਾ ਸੁਖ ਨਿਸਿੰਤ ਹੇ ਕੇ ਮਾਣੀ । (12--14) 
ਦੇਵ ਸ਼ੇਸ਼ਠ ! ਮੇਰੀ ਪ੍ਰਾਰਥਨਾ ਤੇ ਹੀ ਤੇਰੇ ਮਹਾਤਮਾ ਪਿਤਾ ਨੇ ਇਕ ਵਰ੍ਹੇ ਬਾਅਦ ਪੁੱਤਰ 
ਹੋਣ ਦਾ ਮੈਨੂੰ ਵਰ ਦਿੱਤਾ ਹੈ । 15. ਅਜਿਹਾ ਕਹਿ ਕੇ ਦਿਤਿ ਨੀਂਦਰ ਵਿਚ ਬੇਹੋਸ਼ ਹੋ ਗਈ । 
ਉਸ ਸਮੋ' ਸੂਰਜ ਦੇਵ ਅਕਾਸ਼ ਦੇ ਮੱਧ ਭਾਗ ਵਿਚ ਆ ਗਏ ਸਨ--ਦੌਂਪਹਿਰ ਦਾ ਸਮਾਂ ਹੋ 
ਗਿਆ ਸੀ । ਦੇਵੀ ਦਿਤਿ ਆਸਨ ਤੇ ਬੈਠੀ-ਬੈਠੀ ਝਪਕੀ ਲੈਣ ਲੱਗੀ । ਸਿਰ ਝੁਕ ਗਿਆ ਅਤੇ 
ਵਾਲ ਪੈਰਾਂ ਨਾਲ ਜਾ ਲੱਗੇ । ਇਸ ਨੀਦ ਦੀ ਹਾਲਤ ਵਿਚ ਉਨ੍ਹਾਂ ਪੌਰਾਂ ਨੂੰ ਸਿਰ ਨਾਲ ਲਗਾ 
ਲਿਆ । 16. ਉਨ੍ਹਾਂ ਆਪਣੇ ਵਾਲਾਂ ਨੂੰ ਪੈਰਾਂ ਵਿਚ ਸ੍ਰੱਟ ਦਿੱਤਾ ਸੀ । ਸਿਰ ਨੂੰ ਟਿਕਾਉਣ 
ਲਈ ਦੋਵਾਂ ਪੈਰਾਂ ਨੂੰ ਹੀ ਸਹਾਰਾ ਬਣਾ ਲਿਆ ਸੀ । ਇਹ ਵੇਖ ਦਿਤਿ ਨੂੰ ਅਪਵਿੱਤਰ 
ਹੋਇਆ ਸਮਝ ਇੰਦਰ ਹੱਸੇ ਅਤੇ ਬਹੁਤ ਖ਼ੁਸ਼ ਹੋਏ । 17. ਸ਼੍ਰੀ ਰਾਮ ! ਮੁੜ ਤਾਂ ਲਗਾਤਾਰ 
ਖ਼ਬਰਦਾਰ ਰਹਿਣ ਵਾਲੇ ਇੰਦਰ ਮਾਤਾ ਦੇ ਗਰਭ ਵਿਚ ਦਾਖ਼ਿਲ ਹੋ ਗਏ ਅਤੇ ਉਸ ਵਿਚ 
ਸਥਿਤ ਹੌਦੇ ਗਰਭ ਦੇ ਉਨ੍ਹਾਂ ਸੱਤ ਟੁੱਕੜੇ ਕਰ ਦਿੱਤੇ । 18. ਸ੍ਰੀ ਰਾਮ ! ਉਨ੍ਹਾਂ ਰਾਹੀ' 

ਪਰਵਾਂ ਵਾਲੇ ਵੱਜਰ `ਦੁਆਰਾ ਵੱਢੇ ਜਾਣ ਤੇ ਉਹ ਗਰਭ ਸਥਿਤ ਬਾਲਕ ਜ਼ੋਰ ਜ਼ੋਰ ਨਾਲ ਰੋਣ 
ਲੱਗਾ । ਇਸ ਵਜੋ ਦਿਤਿ ਦੀ ਨੀ'ਦਰ ਖੁੱਲ੍ਹ ਗਈ--ਉਹ ਜਾਗ ਕੇ ਉੱਠ ਬੈਠੀ [ 19. ਤਦ 
ਇਦਰ ਨੇ ਉਸ ਰੋੱਦੇ ਹੋਏ ਗਰਭ ਨੂੰ ਕਿਹਾ--''ਭਰਾਂ ! ਨਾ ਰੋ, ਨਾਂ ਰੋ 1” ਪਰ ਮਹਾਤੇਜੱਸਵੀ 
ਇੰਦਰ ਨੇ ਰੋ'ਦੇ ਰਹਿਣ ਤੇ ਵੀ ਉਸ ਗਰਭ ਦੇ ਟੁਕੜੇ ਕਰ ਹੀ ਦਿੱਤੇ । 20, ਉਸ ਸਮੇ 

ਦਿਤਿ ਨੇ ਕਿਹਾ--ਇੰਦਰ !  ਬੱਚੋ ਨੂੰ ਨਾ ਮਰੋ, ਨਾ ਮਾਰੋ । ਮਾਂ ਦੇ ਬਚਨ ਦੀ ਵਡਿਆਈ 
ਮੰਨ ਕੇ ਇੰਦਰ ਯਕਦਮ ਬਾਹਰ ਆ ਗਏ । 21. ਮੁੜ ਵੱਜਰ ਸਹਿਤ ਇੰਦਰ ਨੇ ਹੱਥ ਜੋੜ 
ਕੇ ਦਿਤਿ ਨੂੰ ਕਿਹਾ--ਦੇਵੀ ! ਤੇਰੇ ਸਿਰ ਦੇ ਵਾਲ ਪੈਰਾਂ ਨਾਲ ਲੱਗੇ ਹੋਏ ਸਨ । ਇਸ ਤਰ 
ਤੁਸੀ' ਅਪਵਿੱਤਰ ਹਾਲਤ ਵਿਚ ਸੌ" ਗਈ ਸੌ _। ਇਹ ਦੋਸ਼ ਪਾ ਕੇ ਮੈ ਇਸ ਇਿੰਦਰ-ਹੌਤ 
(ਇੰਦਰ ਦੇ ਵੱਧ ਕਰਨ ਵਾਲੋ) ਬਾਲਕ ਦੇ ਸੱਤ ਟੁਕੜੇ ਕਰ ਦਿੱਤੇ ਹਨ । ਇਸ ਲਈ ਮਾਂ ! 
ਤੂੰ ਮੇਰੇ ਇਸ ਅਪਰਾਧ ਨੂੰ ਖਿਮਾਂ ਕਰ । (22--23) ਬਾਲਕਾਂਡ ਦਾ ਛਿਤਾਲੀਵਾਂ ਸਰਗ 
ਪੂਰਾ ਹੋਇਆ । 


ਸੰਤਾਲੀਵਾਂ ਸਰਗ 

ਇੰਦਰ ਰਾਹੀ" ਆਪਣੇ ਗਰਭ ਦੇ ਸੱਤ ਟੁੱਕੜੇ ਕੀਤੇ ਜਾਣ ਤੇ ਦੇਵੀ ਦਿਤਿ ਨੂੰ ਬਹੁਤ 
ਦੁੱਖ ਹੋਇਆ । ਉਹ ਵੀਰ ਇੰਦਰ ਨੂੰ ਬਿਨੈ ਕਰਦੀ ਹੋਈ ਕਹਿਣ ਲੱਗੀ--'“ਦੇਵਤਿਆਂ ਦੇ 
ਸੁਆਸੀ ! ਬਲਸੂਦਨ ! ਮੇਰੇ ਹੀ ਅਪਰਾਧ ਵਜੋ” ਇਸ ਗਰਭ ਦੇ ਸੱਤ ਟੁੱਕੜੇ ਹੋਏ ਹਨ ! ਇਸ 
ਵਿਚ ਤੇਰਾ ਕੋਈ ਦੋਸ਼ ਨਹੀ । (1--2) ਇਸ ਗਰਭ ਨੂੰ ਨਸ਼ਟ ਕਰਨ ਨਿਮਿਤ ਹੁਣ ਜਿਹੜਾ 
ਨਿਰਦੰਤਾ ਵਾਲਾ ਕਾਰਜ ਕੀਤਾ ਹੈ, ਉਹ ਤੇਰੇ ਤੇ ਮੋਰੇ ਲਈ ਜਿਵੇ' ਹਿਤਕਰ ਤੇ ਪਿਆਰਾ ਹੋ 
ਜਾਵੇ--ਜਿਸ ਤਰ੍ਹਾਂ ਵੀ ਉਸ ਦਾ ਨਤੀਜਾ ਤੇਰੇ ਤੇ ਮੋਰੇ ਲਈ ਸੂਖ ਦੇਣ ਵਾਲਾ ਹੋ ਸਕੇ, ਉਸ 
ਤਰ੍ਹਾਂ ਦਾ ਉਪਾ ਕਰਨਾ ਮੈ ਚਾਹੰੰਦੀ ਹਾਂ । ਮੇਰੇ ਗਰਭ ਦੇ ਸੱਤ ਟੁੱਕੜੇ ਸੱਤ ਵਿਅਕਤੀ ਹੋ 
ਕੇ ਮੱਤਾਂ ਮਰੂਦਗਣਾਂ ਦੇ ਸਥਾਨਾਂ ਦਾ ਪਾਲਨ ਕਰਨ ਵਾਲੋਂ ਹੋ ਜਾਣ। 3. ਪੁੱਤਰ ! ਇਹ ਮੇਰੇ 
ਦੈਵੀ ਰੂਪਧਾਰੀ ਪੁੱਤਰ 'ਮਾਰੁਤ' ਨਾਂ ਨਾਲ ਪ੍ਰਸਿੱਧ ਹੋਣਗੇ ਤੇ ਅਕਾਸ਼ ਵਿਚ ਜਿਹੜੇ ਸੱਤ 
ਵਾਤਸਕੰਧ (ਆਵਾ, ਪ੍ਰਵਾ, ਸੇਵਾ, ਉਦਵਹ, ਵਿਵਾ, ਪਰਿਵਾਹ ਅਤੇ ਪਰਾਵਹ) ਇਹ ਸੱਤ ਮਰੁਤ 
ਹਨ । ਇਨ੍ਹਾਂ ਨੂੰ ਹੀ ਵਾਤ ਸਕੰਧ ਕਹਿੰਦੇ ਹਨ, ਉਨ੍ਹਾਂ ਵਿਚ ਵਿਚਰਣ ਕਰਨ । 4. ਉੱਪਰ 
ਜਿਹੜੇ ਸੱਤ ਮਰੂਤ ਦੱਸੇ ਗਏ ਹਨ, ਉਹ ਸੱਤ ਸੱਤ ਦੇ ਗਣ ਹਨ । ਇਸ ਤਰ੍ਹਾਂ, 49 ਮਰੂਤ ਸਮਝਣੇ 
ਚਾਹੀਦੇ ਹਨ । ਇਨ੍ਹਾਂ ਵਿਚੋ ਜਿਹੜਾ ਪਹਿਲਾ ਗਣ ਹੈ, ਉਹ ਬ੍ਰਹਮਲੋਕ ਵਿਚ ਵਿਚਰੇ, ਦੂਜਾ ਇੰਦਰ 
ਲੌਕ ਵਿਚ ਵਿਚਰਣ ਕਰੇ ਅਤੇ ਤੀਜਾ ਮਹਾਯਸ਼ਸਵੀ ਮਰੁਦਗਣ ਦੈਵੀ ਵਾਯੂ (ਹਵਾ) ਦੇ ਨਾਂ ਨਾਲ 
ਪ੍ਰਸਿੱਧ ਹੋ ਕੇ ਆਕਾਸ਼ ਵਿਚ ਵਿਚਰਣ ਕਰਿਆ ਕਰੇ । 5. ਦੇਵ ਸ਼੍ਰੇਸ਼ਠ ! ਤੇਰਾ ਕਲਿਆਣ ਹੋਵੇ ॥ 
ਮੇਰੇ ਬਾਕੀ ਚਾਰ ਪੁੱਟਰਾਂ ਦੇ ਗਣ ਤੇਰੀ ਆਗਿਆ ਨਾਲ ਸਮੇ ਅਨੁਸਾਰ ਸਭ ਦਿਸ਼ਾਵਾਂ ਵਿਚ 
ਸੰਚਾਰ ਕਰਨਗੇ । ਤੇਰੇ ਹੀ ਰੱਖੋ ਰੋਏ ਨਾਂ ਨਾਲ (ਤੰ ਜਿਹੜਾ 'ਮਾ ਰੁਦਹ” ਕਹਿ ਕੇ) ਉਨ੍ਹਾਂ 
ਨੂੰ ਰੋਣ ਤੋ" ਮਨ੍ਹਾ ਕੀਤਾ ਸੀ ਉਸੇ ਮਾ ਰੁਦਹ--ਇਸ ਵਾਕ ਨਾਲ ਉਹ ਸਭ ਦੇ ਸਭ ਮਾਰੂਤ 
ਕਹਾਉਣਗੇ । ਮਾਰੁਤ ਨਾਂ ਨਾਲ ਉਨ੍ਹਾਂ ਦੀ ਪ੍ਰਸਿੱਧੀ ਹੋਵੇਗੀ । ਦਿਤਿ ਦਾ ਇਹ ਬਚਨ ਸੁਣ 
ਕੇ ਬਲ ਦੈੱਤ ਨੂੰ ਮਾਰਨ ਵਾਲੇ ਇੰਦਰ ਨੇ ਹੱਥ ਜੌੜ ਕੇ ਇਹ ਕਹਿਆ--ਮਾਂ ਤੇਰਾ ਕਲਿਆਣ 

ਹੋਵੇ । ਤੈ ਜਿਹੇ ਜਿਹਾ ਕਿਹਾ ਹੈ, ਉਹ ਸਭ ਉਸੇ ਤਰ੍ਹਾਂ ਹੀ ਹੋਵੇਗਾ ? ਇਸ ਵਿਚ ਸ਼ੱਕ ਨਹੀ" । 
ਤੇਰੇ ਇਹ ਪੁੱਤਰ ਦੇਵ ਰੂਪ ਵਿਚ ਹੋ ਕੇ ਵਿਚਰਣਗੇ ! ਸ੍ਰੀ ਰਾਮ ! ਉਸ ਤਪੋਬਨ ਵਿਚ ਅਜਿਹਾ 
ਨਿਸਰੈ ਕਰ ਕੇ ਉਹ ਦੋਵ” ਮਾਂ-ਪੁੱਤਰ ਦਿਤਿ ਅਤੇ ਇੰਦਰ ਕ੍ਰਿਤਿਰਥ ਹੋ ਸੁਰਗ ਲੋਕ ਨੂੰ 
ਚਲੇ ਗਏ--ਅਜਿਹਾ ਅਸਾਂ ਸੁਣਿਆ ਹੈ । ਕਾਕਤਸਥ ! ਇਹੋ ਉਹ ਦੇਸ਼ ਹੈ ਜਿੱਥੇ ਪੂਰਵ 
ਕਾਲ ਵਿਚ ਰਹਿ ਕੇ ਦੇਵਰਾਜ ਇੰਦਰ ਨੇ ਤਪ : ਸਿੱਧ ਦਿਤਿ ਦੀ ਸੇਵਾ ਕੀਤੀ ਸੀ । ਪੁਰਸ਼ਸਿੰਘ ! 
ਪੂਰਵਕਾਲ ਵਿਚ ਮਹਾਰਾਜ ਇਕਸ਼ਵਾਕ੍ੂ ਦੇ ਇਕ ਪਰਮ ਧਰਮਾਤਮਾ ਪੁੱਤਰ ਸਨ, ਜਿਹੜੇ ਵਿਸ਼ਾਲ 
ਨਾਂ ਨਾਲ ਪ੍ਰਸਿੱਧ ਹੋਏ । ਉਨ੍ਹਾਂ ਦਾ ਜਨਮ ਅਲੋਬਸ਼ਾ ਦੇ ਗਰਭ ਤੌ“ ਹੋਇਆ ਸੀ । ਉਨ੍ਹਾਂ 
ਇਸ ਥਾਂ ਤੇ ਵਿਸ਼ਾਲਾ ਨਾਂ ਦੀ ਨਗਰੀ ਵਸਾਈ ਸੀ । (6--12) ਸੀ ਰਾਮ ! ਵਿਸ਼ਾਲ ਦੇ 
ਪੁੱਤਰ ਦਾ ਨਾਂ ਸੀ ਹੇਮਚੰਦਰ, ਜਿਹੜੇ ਬਹੁਤ ਬਲਵਾਨ ਸਨ । ਹੇਮਚੰਦਰ ਦੇ ਪੁੱਤਰ 
ਸੁਚੰਦਰ ਨਾਂ ਨਾਲ ਪ੍ਰਸਿੱਧ ਹੋਏ । ਸੋ ਰਾਮ ਚੌਦਰ ! ਸੁਚੰਦਰ ਦੇ ਪੁੱਤਰ ਧ੍ਰਮਰਾਸ਼ਵ ਅਤੇ 
ਧੁਮਰਾਸ਼ਵ ਦੇ ਪੁੱਤਰ ਸਿੰਜਯ ਹੋਏ । (13-14) ਸ਼ਿੰਜਯ ਦੇ ਪ੍ਰਤਾਪੀ ਪੁੱਤਰ ਸ੍ਰੀਮਾਨ ਸਹਦੇਵ 
ਹੋਏ । ਸਹਦੇਵ ਦੇ ਪਰਮ ਧਰਮਾਤਮਾ ਪੁੱਤਰ ਦਾ ਨਾਂ ਕ੍ਰਸ਼ਾਸ਼ਵ਼ ਸੀ । 15. ਕ੍ਸ਼ਾਸ਼ਵ ਦੇ 
ਮਹਾਤੇਜੱਸਵੀ ਪੁੱਤਰ ਪ੍ਰਤਾਪੀ ਸੋਮਦਤ ਹੋਏ ਅਤੇ ਸੋਮਦਤ ਦੇ ਪੁੱਤਰ ਕਾਕੁਤਸਥ ਨਾਂ ਨਾਲ ਪ੍ਰਸਿੱਧ 
ਹੋਏ । 16. ਕਾਕੁਤਸਥ ਦੇ ਮਹਾਤੇਜੱਸਵੀ ਪੁੱਤਰ ਸੁਮਤਿ ਨਾਂ ਨਾਲ ਪ੍ਰਸਿੱਧ ਹਨ ; ਜਿਹੜੇ 
ਬਹੁਤ ਕਾਂਤੀ ਵਾਲੇ ਅਤੇ ਅਜਿੱਤ ਵੀਰ ਹਨ । ਉਹ ਹੀ ਇਸ ਸਮੇ ਇਸ ਨਗਰੀ ਵਿਚ 
ਨਿਵਾਸ ਕਰਦੇ ਹਨ । 17. ਮਹਾਰਾਜ ਇਕਸ਼ਵਾਕੂ ਦੀ ਕ੍ਰਿਪ£ ਨਾਲ ਵਿਸ਼ਾਲਾ ਦੇ ਸਭ 
ਹੀ ਰਾਜੇ ਵੱਡੀ ਉਮਰ ਵਾਲੋਂ, ਮਹਾਤਮਾ, ਪਰਾਕ੍ਹਮੀ ਅਤੇ' ਪਰਮ ਧਾਰਮਿਕ ਹੁੰਦੇ ਆਏ ਹਨ । 
18. ਨਰ ਸ਼੍ਰੋਸ਼ਠ ! ਅੱਜ ਇਕ ਰਾਤ ਅਸੀ' ਇਥੋਂ ਸੁਖ ਨਾਲ ਸੌ” ਕੇ ਵਿ ਕੱਲ੍ਹ ਸਵੇਰੇ ਇਥੋ” 
ਚੱਲ ਕੇ ਤੁਸੀ' ਮਿਥਿਲਾ ਵਿਚ ਰਾਜਾ ਜਨਕ _ਦਾ ਦਰਸ਼ਨ ਕਰੋਗੇ । 19. ਰਾਜਿਆਂ ਵਿਚੋ” 
ਸ਼੍ਸ਼ਠ, ਮਹਾਤੇਜੱਸਵੀ, ਬਹੁਤ ਪ੍ਰਤਾਪੀ ਰਾਜਾ, ਵਿਸ਼ਵ੍ਰਾਮਿੱਤਰ ਜੀ ਨੂੰ ਸਿ ਨੋੜੇ ਆਇਆ 
ਹੋਇਆ ਸੁਣ ਕੇ ਉਨ੍ਹਾਂ ਦੀ ਅਗਵਾਨੀ ਲਈ ਆਪ ਆਇਆ । 26. ਆਪਣੇ ਪੁਰੋਹਿਤ ਅਤੇ 
ਬੈਧੁ-ਬਾਂਧਵਾਂ ਦੇ ਨਾਲ ਰਾਜੇ ਨੇ ਵਿਸ਼ਵਾਮਿੱਤਰ ਜੀ ਦੀ ਉਤਮ ਪੂਜਾ ਕੀਤੀ ਤੋਂ ਹੱਥ ਜੋੜ ਕੇ 
ਉਨ੍ਹਾਂ ਦੀ ਖ਼ੈਰ ਖ਼ਰੀਅਤ ਪੁੱਛੀ ਅਤੇ ਉਨ੍ਹਾਂ ਨੂੰ ਇਸ ਤਰ੍ਹਾਂ ਕਿਹਾ--ਮੁਨੋ ! ਮੈ ਥੀਨ ਹਾਂ, ਤੁਹਾਡੀ 
ਮੇਰੇ ਤੇ ਬਹੁਤ ਕ੍ਰਿਪਾ ਹੈ । ਕਿਉ” ਜੋ ਤੁਸੀ ਆਪੇ ਹੀ ਮੇਰੇ ਰਾਜ ਵਿਚ ਰਿ ਕੇ ਮੈਨੂੰ ਦਰਸ਼ਨ 
ਦਿੱਤੇ ਹਨ । ਇਸ ਸਮੋ ਮੈਥ' ਵੱਧ ਕੇ ਭਾਗਸ਼ਾਲ] ਦੂਜਾ ਪੁਰਸ਼ ਕੋਈ ਨਹੀ` [| 101=ਊ 
ਬਾਲਕਾਂਡ ਦਾ ਮੌਤਾਲੀਵਾਂ ਸਰਗ ਪੂਰਾ ਹੋ ਇਆ । 


ਦੇ "ਦਾਲ <<੨== ਦਸ 


ਅਠਤਾਲੀਵਾਂ ਸਰਗ 
ਉਥੇ ਆਪਸੀ ਸ਼ੈਰ-ਖ਼ਰੀਅਤ ਪੁਛਣ ਉਪਰੈਤ ਰਾਜੇ ਸੁਮਤਿ ਨੇਂ ਮਹਾਂ ਮੁਨੀ ਵਿਸ਼ਵਾਮਿੱਤਰ 
ਨੂੰ ਕਿਹਾ--ਬ੍ਰਾਹਮਣ / [ ਆਪ ਦਾ ਕਲਿਆਣ ਹੋਵੇ ! ਇਹ ਦੇਵੇ” 'ਕਮਰ ਦੇਵਤਿਆਂ ਵਾਂਗ ਪਰਾਕਰਮੀ 

ਜਾਪਦੇ ਹਨ । ਇਨ੍ਹਾਂ ਦੀ ਚਾਲ ਢਾਲ ਹਾਥੀ ਅਤੇ ਸ਼ੇਰ ਵਾਂਗ ਹੈ । ਇਹ ਦੋਵੇ' ਵੀਰ ਸ਼੍ਰ ਦੀ 
ਪ੍ਰਤੀਤ ਹੁੰਦੇ ਹਨ । ਇਨ੍ਹਾਂ ਦੇ ਵੱਡੇ ਵੱਡੇ ਨੇਤਰ (ਅੱਖਾਂ) ਖਿਲੋ ਹੋਏ ਕਮਲ ਦਲ ਵਾਂਗ ਸ਼ੋਭਾ ਪਾਉ ਦੇ 
ਹਨ । ਇਨਾਂ ਦੋਵਾਂ ਨੇ ਤਲਵਾਰ, ਤਰਕਸ਼ ਅਤੇ ਧਨਸ਼ ਬਾਣ ਧਾਰਨ ਕੀਤੇ ਹਏ ਹਨ । ਸਿ 
ਰੁਪ ਰਾਹੀ` ਇਹ ਦੋਵੇਂ ਅਸ਼ਵਨ।ਕੁਮਾਰਾਂ ਨੂੰ ਸ਼ਰਮਿੰਦਾ ਕਰ ਰਹੇ ਹਨ ਅਤੇ ਜਵਾਨੀ ਦੇ ਨੋੜੇ ਆ 
ਪਹੁੰਚੇ ਹਨ । (1--3) ਇਨ੍ਹਾਂ ਨੂੰ ਵੇਖ ਕੇ ਅਜਿਹਾ ਜਾਪਦਾ ਹੈ, ਮਾਨੋਂ ਦੇ ਦੇਵਕੁਮਾਰ ਦੇਵਤਿਆਂ 
ਦੀ ਇੱਛਾ ਵਸ ਦੋਵ ਲੋਕ ਤੋ" ਪ੍ਰਿਥਵੀ ਤੇ ਆ ਗਏ ਹਨ । ਮੁਨੇ ! ਇਹ ਦੋਵ ਕਿਸ ਦੇ ਪੁਤਰ 
ਹਨ ਅਤੇ ਕਿਵੇ', ਕਿਸ ਲਈ ਇਥੇ ਪੈਦਲ ਆਏ ਹਨ ? 4. ਜਿਵੇ ਚੇਦਰਮਾ ਅਤ ਸੂਰਜ 
ਅਕਾਸ਼ ਦੀ ਸ਼ੋਭਾ ਵਧਾਉ'ਦੌ ਹਨ ਤਿਵੇਂ“ ਇਹ ਦੋਵੇ ਰਾਜਕ੍ਰਮਾਰ ਇਸ ਦੌਸ਼ ਦੀ ਸ਼ੱਭਾ ਵਧਾ 
ਰਹੋ ਹਨ । ਸਰੀਰ ਦੀ ਉਚਾਈ।, ਮਨ ਭਾਉਦੇ ਇਸ਼ਾਰੇ, ਅਤੇ ਬੋਲ ਚਾਲ ਵਿਚ ਇਹ ਦੋਵੇ ਇਕ 
ਦੂਜੇ ਵਾਂਗ ਹਨ । 5. ਸ਼ੇਸ਼ਠ ਧਨੂਸ਼ ਬਾਣ ਨੂੰ ਧਾਰਣ ਕਰਨ ਵਾਲੇ ਇਹ ਦੋਵੇ` ਨਰ ਸ਼੍ਰਸ਼ਠ 
ਵੀਰ ਇਸ ਦੁਰਗਮ (ਔਖੇ) ਰਸਤੇ ਤੇ ਕਿਸ ਲਈ ਆਏ ਹਨ ? ਇਹ ਮੈ ਅਸਲ ਵਿਚ ਸੁਣਨਾ 
ਚਾਹੁੰਦਾ ਹਾਂ । 6. ਸੁਮਤਿ ਦੀ ਇਹ ਗੱਲ ਸੁਣ ਕੇ ਵਿਸ਼ਵਾਮਿੱਤਰ ਜੀ ਨੰ ਉਨ੍ਹਾਂ ਨੂੰ ਸਾਰਾ 
ਬਿਰਤਾਂਤ ਸੁਣਾਇਆ । ਸਿੱਧਾਸ਼ਰਮ ਵਿਚ ਵਾਸ ਅਤੇ ਰਾਖਸ਼ਾਂ ਦੇ ਵੱਧ ਦਾ ਹਾਲ ਵੀ ਕਹਿ ਸੁਣਾਇਆ । 
ਵਿਸ਼ਵਾਮਿੱਤਰ ਜੀ ਦੀਆਂ ਗੱਲਾਂ ਸੁਣ ਕੇ ਰਾਜਾਂ ਸੁਮਤਿ ਬਹੁਤ ਹੈਰਾਨ ਹੋਇਆਂ । 7. ਉਨ੍ਹਾਂ 
ਸਤਕਾਰ ਯੋਗ ਮਹਿਮਾਨ ਦੇ ਰੁਪ ਵਿਚ ਆਏ ਹੋਏ ਉਨ੍ਹਾਂ ਦੋਵਾਂ ਮਹਾਬਲੀ ਦਸ਼ਰਥ-ਪੁੱਤਰਾਂ 
ਦਾ ਵਿਧੀ ਪੂਰਵਕ ਸਤਕਾਰ ਕੀਤਾ । 8. ਸ੍ਰਮਤਿ ਤੋ ਉਤਮ ਆਦਰ ਸਤਕਾਰ ਪਾਂ ਕੇ ਉਹ 
ਦੋਵੇ' ਰਘੁਵੈਸ਼ੀ ਕੁਮਾਰ ਉਥੇ ਇਕ ਰਾਂਤ ਰਹੇ ਅਤੇ ਸਵੇਰੇ ਉਠ ਕੇ ਮਿਥਿਲਾ ਵੱਲ ਚੱਲ ਪਏ । 
9. ਮਿਥਿਲਾ ਵਿਚ ਪੁੱਜ ਕੇ ਜਨਕਪੁਰੀ ਦੀ ਸੰਦਰ ਸ਼ੋਭਾ ਵੇਖ ਸਭ 'ਸੁੰਦਰ ਸੁੰਦਰ ਕਹਿ ਕੇ ਉਸ 
ਦੀ ਤਾਰੀਫ਼ ਕਰਨ ਲੱਗੇ । 10. ਮਿਥਿਲਾ ਦੇ ਬਗ਼ੀਚੋ ਵਿਚ ਇਕ ਪੁਰਾਣਾ ਆਸ਼ਰਮ ਸੀ, 
ਜਿਹੜਾ ਬਹਤ ਸੁੰਦਰ ਹੋਣ ਤੋ ਵੀ ਸੁਨਸਾਨ ਦਿਸਦਾ ਸੀ । ਉਸ ਨੂੰ ਵੇਖ ਸ੍ਰੀ ਰਾਮ ਚੈਦਰ ਜੀ 
ਨੇ ਮੁਨੀ ਵਿਸ਼ਵਾਮਿੱਤਰ ਤੋ ਪੁਛਿਆ--ਭਗਵਾਨ ! ਇਹ ਕਿਹੋ ਜਹੀ ਜਗਹ ਹੈ, ਜਿਹੜੀ ਵੇਖਣ 
ਵਿਚ ਤਾਂ ਆਸ਼ਰਮ ਜਹੀ ਹੈ ! ਪਰ ਇਕ ਵੀ ਮੁਨੀ ਇਥੋਂ ਨਹੀ ਦਿੱਸਦਾ ।ਮੈ` ਇਹ ਸੁਣਨਾ 
ਚਾਹੁੰਦਾ ਹਾਂ ਕਿ ਇਹ ਆਸ਼ਰਮ ਪਹਿਲਾਂ ਕਿਸ ਦਾ ਸੀ ? (11--12) ਸੀ ਰਾਮ ਚੰਦਰ ਜੀ .ਦਾ 
ਇਹ ਸਵਾਲ ਸੁਣ ਕੇ ਪ੍ਰਵਚਨ ਕੁਸ਼ਲ ਮਹਾਤੇਜੱਸਵੀ ਮਹਾ ਮੁਨੀ ਵਿਸ਼ਵਾਮਿੱਤਰ ਜੀ ਨੇ ਇਸ ਤਰ੍ਹਾਂ 
ਜਵਾਬ ਦਿੱਤਾ--ਰਘੁਨੰਦਨ ! ਪੂਰਵ-ਕਾਲ ਵਿਚ ਇਹ ਜਿਸ ਮਹਾਤਮਾ ਦਾ ਆਸ਼ਰਮ ਸੀ ਅਤੇ 
ਜਿਨ੍ਹਾਂ ਨੇ ਗੁੱਸੇ ਨਾਲ ਇਸ ਨੂੰ ਸਰਾਪ ਦਿੱਤਾ ਸੀ, ਉਨ੍ਹਾਂ ਦਾ ਅਤੇ ਉਨ੍ਹਾਂ ਦੇ ਇਸ ਆਸ਼ਰਮ ਦਾ 
ਸਾਰਾ ਹਾਲ ਕਹਿੰਦਾ ਹਾਂ, ਸੁਣੋ । (13--14) ਨਰ ਸ੍ਰੇਸ਼ਠ ! ਪੂਰਵਕਾਲ ਵਿਚ ਇਹ ਸਥਾਨ 
ਮਹਾਤਮਾ ਗੋਤਮ ਦਾ ਆਸ਼ਰਮ ਸੀ । ਉਸ ਸਮੋ` ਇਹ ਆਸ਼ਰਮ ਬਹੁਤ ਹੀ ਸੁੰਦਰ ਪ੍ਰਤੀਤ ਹੁੰਦਾ 
ਸੀ । ਦੇਵਤੇ ਵੀ ਇਸ ਦੀ ਪੂਜਾ ਅਤੇ ਤਾਰੀਫ ਕਰਿਆ ਕਰਦੇ ਸਨ । 15. ਮਹਾਯਸ਼ਸਵੀ 
ਰਾਜਪੁੱਤਰ ! ਪੂਰਵਕਾਲ ਵਿਚ ਮਹਾਂਰਿਸ਼ੀ ਗੌਤਮ ਆਪਣੀ ਪਤਨੀ ਅਹਿਲਿਆ ਦੇ ਨਾਲ ਰਹਿ 
ਕੇ ਇਥੇ ਤਪ ਕਰਿਆ ਕਰਦੇ ਸਨ । ਉਨ੍ਹਾਂ ਬਹੁਤ ਵਰ੍ਹਿਆਂ ਤਕ ਇਥੇ ਤਪ ਕੀਤਾ ਸੀ। 16. 
ਇਕ ਦਿਨ ਜਦ ਮਹਾਰਿਸ਼) ਗੌਤਮ ਆਸਰਮ ਵਿਚ ਨਹੀ” ਸਨ, ਤਦ ਠੀਕ ਮੌਕਾ ਜਾਣ ਕੇ 

ਸ਼ਚੀ-ਪਤੀ ਇੰਦਰ ਗੌਤਮ ਦਾ ਵੇਸ ਬਣਾ ਕੇ ਉਥੇ ਆਏ ਅਤੇ ਅਹਿਲਿਆ ਨੂੰ ਕਹਿਣ ਲੱਗੇਂ-- 
ਹਮੇਸ਼ਾ ਸਾਵਧਾਨ ਰਹਿਣ ਵਾਲੀ ਸੰ ਦਰੀ ! ਰਤਿ ਦੀ ਇੱਛਾ ਰੱਖਣ ਵਾਲੇ ਪ੍ਰਾਰਥੀ ਪੁਰਸ਼ ਰਿਤੁ 
ਕਾਲ ਦਾ ਇੰਤਜ਼ਾਰ ਨਹੀਂ” ਕਰਦੇ । ਸੰਦਰ ਕਮਰ ਵਾਲੀ ਸੁੰਦਰੀ ! ਮੈ” (ਇੰਦਰ) ਤੇਰੇ ਨਾਲ 
ਸਮਾਗਮ (ਭੋਗ) ਕਰਨਾ ਚਾਹੁੰਦਾ ਹਾਂ । ਰਘੁਨੌਦਨ ! ਮਹਾਰਿਸ਼ੀ ਗੌਤਮ ਦਾ ਵੇਸ ਧਾਰਨ ਕਰਕੇ 
ਆਏ ਹੋਏ ਇੰਦਰ ਨੂੰ ਪਹਿਚਾਣ ਕੇ ਵੀ ਉਸ ਦੁਰਬੁੱਧੀ ਇਸਤਰੀ ਨੇ 'ਅਹੋ ! ਦੇਵਰਾਜ ਇੰਦਰ 
ਮੈਨੂੰ ਚਾਹੁੰਦੇ ਹਨ ।” ਇਸ ਖ੍ਰਸ਼ੀ ਨਾਲ ਉਨ੍ਹਾਂ ਨਾਲ ਸਮਾਗਮ ਦਾ ਨਿਸ਼ਚੈ ਕਰਕ ਉਹ ਪ੍ਰਸਤਾਵ 
ਸਵੀਕਾਰ ਕਰ ਲਿਆ । ਰਤਿ ਦੇ ਉਪਰੈਤ ਉਸ ਨੇ ਦੇਵਰਾਜ ਇੰਦਰ ਤੋਂ` ਸੰਤੁਸ਼ਟ ਚਿਤ ਹੋ 
ਕਿਹਾ--'ਦੇਵਸ਼੍ਰੇਸ਼ਠ ! ਮੈ" ਤੁਹਾਡੇ ਸਮਾਗਮ ਨਾਲ ਕਿਰਤਾਰਥ ਹੋਂ ਗਈ ਹਾਂ । ਪ੍ਰਭੋ ! ਹੁਣ 
ਤੁਸੀ ਛੌਤੀ ਇਥੋ ਚਲੋਂ ਜਾਓ । ਦੇਵੇਸ਼ਵਰ ਮਹਾਰਿਸ਼ੀ ਗੌਂਤਮ ਦੇ ਗੁੱਸੋ ਤੋ” ਤੁਸੀ' ਆਪਣੀ 

ਅਤੇ ਮੋਰੀ ਵੀ ਸਭ ਤਰ੍ਹਾਂ ਨਾਲ ਰਖਿਆ ਕਰੋ ।' ਤਦ ਇੰਦਰ ਨੇ ਅਹਿਲਿਆ ਨੂੰ ਹੱਸਦੇ ਹੋਏ 
ਕਿਹਾ--ਸੁੰਦਰੀ ! ਮੈ ਵੀ ਸੰਤੁਸ਼ਟ ਹੋ ਗਿਆ । ਹੁਣ ਜਿਵੇ ਆਇਆ ਸੀ, ਉਸੇ ਤਰ੍ਹਾਂ ਚਲਾ 
ਜਾਵਾਂਗਾ ।' ਸੀ ਰਾਮ ! ਇਸ ਤਰ੍ਹਾਂ ਅਹਿਲਿਆ ਨਾਲ ਸਮਾਗਮ ਕਰਕੇ ਇੰਦਰ ਜਦ ਉਸ 
ਕੁਟੀ ਤੋ ਬਾਹਰ ਨਿਕਲੇ, ਤਦ ਗੌਤਮ ਦੇ ਆਉਣ ਦੀ ਆਸ਼ੈਕਾ ਦੇ ਡਰ ਨਾਲ ਬੜੀ ਉਤਾਵਲੀ 
ਨਾਲ ਛੋਤੀ ਛੇਤੀ ਨੱਸਣ ਦੀ ਕੋਸ਼ਿਸ਼ ਕਰਨ ਲੱਗੇ । ਇੰਨੇ ਵਿਚ ਹੀ ਉਨ੍ਹਾਂ ਵੇਖਿਆ, ਦੇਵਤਿਆਂ 
ਅਤੇ ਦਾਨਵਾਂ ਲਈ ਵੀ ਪੂਜਨੀਕ, ਤਪੋਬਲ ਵਾਲੇ, ਮਹਾਮੁਨੀ ਗੌਤਮ ਹੱਥ ਵਿਚ ਯੱਗ ਦ)ਆਂ 
ਲਕੜਾਂ (ਸਮਿਧਾ) ਲੈ ਕੇ ਆਸ਼ਰਮ ਵਿਚ ਦਾਖਿਲ ਹੋਏ । ਉਨ੍ਹਾਂ ਦਾ ਸਰੀਰ ਤੀਰਥ ਦੇ ਜਲ 
ਨਾਲ ਭਿਜਿਆ ਹੋਇਆ ਸੀ ਅਤੇ ਉਹ ਬਲਦੀ ਅੱਗ ਵਾਂਗ ਪ੍ਰਜਵਲਿਤ ਹੋ ਰਹੋਂ ਸਨ । ਉਨ੍ਹਾਂ 
ਨੂੰ ਵੇਖਦਿਆਂ ਹੀ ਦੇਵਰਾਜ ਇੰਦਰ ਡਰ ਨਾਲ ਕੰਬ ਉਠੇ । ਉਨ੍ਹਾਂ ਦਾ ਮੂੰਹ ਫੱਕ ਹੋ ਗਿਆ । 
ਦੁਰਾਚਾਰੀ ਇੰਦਰ ਨੂੰ ਮੁਨੀ ਦਾ ਵੇਸ ਧਾਰਨ ਕੀਤੇ ਵੇਖ ਸਦਾਚਾਰੀ ਮੁਨੀ ਗੱਤਮ ਜੀ ਨੇ 
ਗੁੱਸੇ ਵਿਚ ਭਰ ਕੇ ਕਿਹਾ--ਮੂਰਖ ! ਤੈਨੇ ਮੋਰਾ ਵੋਸ ਧਾਰਨ ਕਰ ਕੇ ਇਹ ਅਯੋਗ ਪਾਪ ਕਰਮ 
ਕੀਤਾ ਹੈ, ਇਸ ਲਈ ਤੁੰ ਅੰਡਕੋਸ਼ਾਂ ਤੋਂ ਰਹਿਤ ਹੋ ਜਾਵੇਗਾ । ਗੁੱਸੇ ਵਿਚ ਭਰੇ ਹੋਏ ਮਹਾਤਮਾ 
ਗੌਤਮ ਦੇ ਅਜਿਹਾ ਕਹਿੰਦੇ ਸਾਰ ਹੀ ਹਜ਼ਾਰ ਅੱਖਾਂ ਵਾਲੋਂ ਇੰਦਰ ਦੇ ਦੋਵੇ ਅੰਡਕੌਸ਼ ਉਸੇ 
ਸਮੇ ਜ਼ਮੀਨ ਤੇ ਡਿਗ ਪਏ । (17--28) ਵਿੰਦਰ ਨੂੰ ਇਸ ਤਰ੍ਹਾਂ ਸਰਾਪ ਦੇ ਕੇ ਗੌਤਮ ਨੇ ਆਪਣੀ 
ਪਤਨੀ ਨੂੰ ਵੀ ਸਰਾਪ ਦਿੱਤਾ--ਦ੍ਰਾਚਾਰਿਣੀ ! ਤੂੰ ਵੀ ਇਥੋ ਕਈ ਹਜ਼ਾਰ ਵਰ੍ਹਿਆਂ ਤਕ 
ਨਿਰੀ ਹਵਾ ਪੀ ਕੇ ਜਾਂ ਉਪਵਾਸ ਕਰਕੋ ਦੁਖ ਉਠਾਉ”ਦੀ ਰਹੇੱ'ਗੀ । ਸਭ ਪ੍ਰਾਣੀਆਂ ਤੋ ਅਦ੍ਰਿਸ਼ਟ 
ਇਸ ਆਸ਼ਰਮ ਵਿਚ ਨਿਵਾਸ ਕਰੇਗੀ । ਜਦ ਦਸ਼ਰਥ ਕੁਮਾਰ ਰਾਮ ਇਸ ਘੋਰ ਜੋਗਲ ਵਿਚ 
ਪੈਰ ਰੱਖਣਗੇ, ਉਸ ਸਮੋ” ਤ੍ਰੰ ਪਵਿੱਤਰ ਹੋ ਜਾਵੇਗੀ । ਉਨ੍ਹਾਂ ਦਾ ਅਤਿਥੀ ਸਤਿਕਾਰ ਕਰਨ ਵਾਲ 
ਤੇਰੇ ਲੋਭ ਮੋਹ ਆਦਿ ਦੋਸ਼ ਦੂਰ ਹੋ ਜਾਣਗੇ ਅਤੇ ਤੁੰ ਪ੍ਰਸੰਨ ਹੋ ਮੇਰੇ ਪਾਸ ਪੁੱਜ ਕੇ ਆਪਣਾ 
ਪਹਿਲਾ ਸ਼ਰੀਰ ਧਾਰਨ ਕਰੇਗੀ । (29--32) ਆਪਣੀ ਦੁਰਾਚਾਰਿਣ) ਪਤਨੀ ਨੂੰ ਅਜਿਹਾ 
ਕਹਿ ਕੇ ਮਹਾਤੇਜੱਸਵੀ ਮਹਾ ਤਪੱਸਵੀ ਗੌਤਮ ਇਸ ਆਸ਼ਰਮ ਨੂੰ ਛੱਡ ਕੇ ਚਲੇ ਗਏ ਅਤੇ 
ਸਿੱਧਾਂਤੇ ਚਾਰਣਾਂਦੇ ਰਹਿਣ ਵਾਲੇ ਹਿਮਾਲਯ ਦੇ ਸੁੰਦਰ ਸਿਖਰ ਤੇ ਰਹਿ ਕੇ ਤਪੱਸਿਆ ਕਰਨ ਲੱਗੇ । 
33. ਬਾਲਕਾਂਡ ਦਾ ਅਠਤਾਲੀਵਾਂ ਸਰਗ ਪੂਰਾ ਹੋਇਆ । 

ਉਣਿੰਜਵਾਂ ਸਰਗ 

ਗੌਤਮ ਰਿਸ਼ੀ ਦੇ ਸਰਾਪ ਨਾਲ ਨਪੁੰਸਕਤਾ ਨੂੰ ਪ੍ਰਾਪਤ ਹੋਏ ਅਤੇ ਉਦਾਸ ਮਨ ਵਾਲੋਂ 
ਇੰਦਰ, ਅਗਨੀ ਆਦਿ ਦੇਵਤਿਆਂ, ਸਿੱਧਾਂ, ਗੈਧਰਵਾਂ ਅਤੇ ਚਾਰਣਾਂ ਨੂੰ ਕਹਿਣ ਲੱਗ--ਮਹਾਤਮਾ 
ਗੌਤਮ ਦੀ ਤਪੱਸਿਆ ਵਿਚ ਵਿਘਨ ਪਾਉਣ ਲਈ ਮੈ ਉਨ੍ਹਾਂ ਨੂੰ ਗੁੱਸੇ ਕੀਤਾ ਅਤੇ ਦੇਵਤਿਆਂ 
ਦਾ ਇਹ ਕਾਰਜ ਬਣਾਇਆ । (1--2) ਰਿਸ਼ੀ ਨੇ ਮੈਨੂੰ ਗੁੱਸੇ ਹੋ ਕੇ ਨਪੁੰਸਕ ਬਣਾ ਦਿੱਤਾ ॥ 
ਅਤੇ ਅਹਿਲਿਆ ਨੂੰ ਸਰਾਪ ਦੇ ਕੇ ਤਿਆਗ ਦਿੱਤਾ । ਇਸ ਤਰ੍ਹਾਂ ਉਨ੍ਹਾਂ ਤੋਂ ਸਰਾਪ ਦਿਵਾ ਕੇ, 
ਮੈ ਉਨ੍ਹਾਂ ਦੀ ਬੜੀ ਤਪੱਸਿਆ ਦਾ ਫਲ ਹਰ ਲਿਆ । ਇਸ ਲਈ ਹੇ ਦੇਵਤਾਓ ! ਦੇਵਰਿਸ਼ੀਓ ! 
ਚਾਰਣੇ ! ਤੁਸੀ ਸਭ ਮੇਰੇ ਸੁਅਸਥ ਹਣ ਲਈ ਮਦਦ ਕਰੋ । ਇੰਦਰ ਦੇ ਇਨ੍ਹਾਂ ਸ਼ਬਦਾਂ ਨੂੰ ਸੁਣ 
ਕੇ, ਅਗਨ) ਨੂੰ ਅੱਗੇ ਕਰ ਪਵਨਾਦਿ ਦੇਵਤਾ ਗਣ, ਕਵਯਵਾਹਨਾਦਿ ਪਿਤਰਾਂ ਦੇ ਪਾਸ ਜਾ ਕੇ 
ਕਹਿਣ ਲੱਗੇ--ਇੰਦਰ ਅੰਡਕੋਸ਼ ਰਹਿਤ ਹੋ ਗਏ ਹਨ ਅਤੇ ਤ੍ਰਹਾਂਡੇ ਇਸ ਭੇਡੇ ਦੇ ਅੰਡਕੋਸ਼ ਹਨ, 
ਇਸ ਲਈ ਇਸ ਦੇ ਅੰਡਕੌਸ਼ ਉਖਾੜ ਕੇ, ਇੰਦਰ ਨੂੰ ਤੁਰਤ ਦੇ ਦਿਉ । (3--6) ਭੇਡੇ ਦੇ ਅੰਡਕੌਸ਼ 
ਰਹਿਤ ਹੌਣ ਨਾਲ ਤੁਹਾਨੂੰ ਸੰਤੁਸ਼ਟ ਕਰਨ ਵਿਚ ਕੌਈ ਕਸਰ ਉਠਾ ਨਹੀ” ਰੱਖੀ ਜਾਏਗੀ । 
ਅੱਜ ਤੋ ਜਿਹੜਾ ਮਨੁੱਖ, ਅੰਡਕੋਸ਼ ਰਹਿਤ ਭੇਡੋ ਦਾ ਯੱਗ ਵਿਚ ਬਲੀਦਾਨ ਕਰੇ, ਤੁਹਾਨੂੰ ਖੁਸ਼ 
ਕਰੇ, ਉਸ ਨੂੰ ਤੁਸੀ ਬਹੁਤ ਫਲ ਦੇਣਾ । ਅਗਤੀ ਦੇਵ ਦੇ ਇਹ ਬਚਨ ਸੁਣ, ਪਿਤਰਾਂ ਨੇ 
ਭੋਡੇ ਦੇ ਅੰਡਕੌਸ਼ ਕੱਢ ਕੇ ਇੰਦਰ ਦੇ ਲੱਗਾ ਦਿੱਤੇ। ਤਦ ਤੋ ਹੋ ਰਾਮ ਚੰਦਰ ! ਪਿਤਰਿਗਣ 
ਯਗ ਵਿਚ ਅੰਡਕੋਸ਼ ਰਹਿਤ ਭੇਡੇ ਲੈਣ ਲੱਗੇ ਕਿਉ” ਜੌ, ਹੇ ਰਾਂਘਵ ! ਭੇਡੇ ਦੇ ਅੰਡਕੌਸ਼ ਕੱਢ ਕੇ 
ਇੰਦਰ ਦੇ ਲਗਾ ਦਿੱਤੇ ਹਨ । (7--10) ਇਹ ਮਹਾਤਮਾ ਗੌਤਮ ਦੇ ਤਪ ਦਾ ਪ੍ਰਤਾਪ ਜਾਂ ਫਲ 
ਹੈ। ਇਸ ਲਈ ਹੇ ਮਹਾਤੇਜੱਸਵੀ ! ਹੁਣ ਤ੍ਰਸੀ' ਪੁੰਨ ਵਾਲੋਂ ਗੌਤਮ ਦੇ ਆਸ਼ਰਮ ਤੇ ਚੱਲੋਂ । 
11. ਅਤੇ ਮਹਾਂ ਭਾਗਾ ਅਹਿਲਿਆ ਨੂੰ ਤਾਰੋ ਜਿਸ ਨਾਲ ਉਹ ਦੇਵ ਰੂਪ ਨੂੰ ਪ੍ਰਾਪਤ ਹੋ ਜਾਵੇ । 
ਸੀ ਰਾਮ ਚੰਦਰ ਅਤੇ ਲਛਮਣ, ਵਿਸ਼ਵਾਮਿੱਤਰ ਜੀ ਦੇ ਇਹ ਬਚਨ ਸੁਣ ਅਤੇ ਉਨ੍ਹਾਂ ਨੂੰ ਅੱਗੇ 
ਕਰ, ਗੌਤਮ ਰਿਸ਼ੀ ਦੇ ਆਸ਼ਰਮ ਵਿਚ ਦਾਖਿਲ ਹੋਏ । ਉਥੇ ਜਾ ਕੇ ਵੇਖਿਆ ਕਿ ਅਹਿਲਿਆ 
ਤਪ ਦੇ ਤੇਜ ਨਾਲ ਪ੍ਰਕਾਸ਼ਿਤ ਹੋ ਰਹੀ ਸੀ । ਉਸ ਨੂੰ ਸੁਰ, ਅਸੁਰ ਅਤੋਂ ਮਨੁੱਖ ਕੋਈ ਵੀ ਨਹੀਂ 
ਵੇਖ ਸਕਦਾ ਸੀ । ਮਾਨੋ ਬ੍ਰਹਮਾ ਜੀ ਨੇ ਬਹੁਤ ਕੋਸ਼ਿਸ਼ ਨਾਲ ਆਪ ਆਪਣੇ ਹੱਥਾਂ ਨਾਲ ਉੱਸ 
ਦੌਵੀ ਇਸਤਰੀ ਨੂੰ ਮਾਇਆਵਿਨੀ ਵਾਂਗ ਬਣਾਇਆ ਹੋਵੇ । (12-14) ਧ੍ਰੰਧ ਨਾਲ ਛਿਪੀ 
ਹੋਈ ਪੂਰਣਮਾਸ਼ੀ ਦੇ ਚਦਰਮਾ ਵਾਂਗ ਸਾਫ, ਚਾਂਦਨੀ ਦੀ ਤਰ੍ਹਾਂ ਜਾਂ ਪਾਣੀ ਵਿਚ ਪਏ ਹੋਏ ਸੂਰਜ 
ਦੇ ਪ੍ਰਤਿਬਿੰਬ ਦੇ ਪ੍ਰਕਾਸ਼ ਵਾਂਗ ਉਹ ਚਮਕਦੀ ਦਿਸ ਰਹੀ ਸੀ । 15. ਜਾਂ ਧੂੰਏ ਵਿਚ ਜਲਦੀ 
ਹੋਈ ਅੱਗ ਦੀ ਲਪਟ ਵਾਂਗ, ਉਹ ਅਹਿਲਿਆਂ ਗੌਤਮ ਰਿਸ਼ੀ ਦੇ ਸਰਾਪ ਨਾਲ ਕਿਸੇ ਨੂੰ ਨਹੀਂ 
ਦਿਸਦੀ ਸੀ । 16. ਅਹਿਲਿਆ ਨੂੰ ਲੋਗ ਇਸ ਲਈ ਨਹੀ” ਵੇਖ ਸਕਦੇ ਸਨ ਕਿ ਗੌਤਮ ਮੁਨੀ ` 
ਨੇ ਸਰਾਪ ਦੇ'ਦੇ ਸਮੋ ਇਹ ਕਿਹਾ ਸੀ ਕਿ ਜਦ ਤਕ ਸ੍ਰੀ ਰਾਮ ਚੋਦਰ ਜੀ ਦੇ ਦਰਸ਼ਨ ਤੰਨੂੰ 
ਨਹੀ ਹੋਣਗੇ, ਤਦ ਤਕ ਤੇਰੇ ਕੋਲ ਜਾ, ਤ੍ਰਿਲੌਕੀ ਦਾ ਕੋਈ ਵੀ ਜੀਵ, ਤੌਨੂੰ ਨਹੀ ਵੇਖ ਸਕੇਗਾ । 
17. ਸੀ ਰਾਮ ਚੰਦਰ ਜੀ ਅਤੇ ਲਛਮਣ ਨੇ ਅਹਿਲਿਆਂ ਦੇ ਪਰ ਛੂਏ 1 ਅਹਿਲਿਆ ਨੇ ਵੀ 

ਰਣ ਰਿਸ਼ੀ ਦੀ ਕਹੀ ਹੋਈ ਗੱਲ ਨੂੰ ਯਾਦ ਕੀਤਾ ਅਤੇ ਦੋਵਾਂ ਨੂੰ ਪਜਨੀਕ ਸਮਝ ਉਨ੍ਹਾਂ ਦੇ 

ਵਿਚ ਡਿੱਗੀ । 18. ਅਹਿਲਿਆ ਨੇ _ਅਰਘਯ ਆਦਿ _ਨਾਲ ਚੰਗੀ ਤਰ੍ਹਾ ਉਨ੍ਹਾਂ ਦਾ 
[ਸਰ ਸਤਿਕਾਰ ਕੀਤਾ । ਦੋਵਾਂ ਰਾਜਕ੍ਮਾਰਾਂ ਨੇ ਵੀ ਸ਼ਾਸਤਰਾਂ ਵਿਚ ਕਹੀ ਹੋਈ ਵਿਧੀ 
ਵਿਧਾਨ ਅਨੁਸਾਰ ਉਸ ਦੇ ਅਤਿਥੀ ਸਤਿਕਾਰ ਨੂੰ ਸਵੀਕਾਰ ਕੀਤਾ । 19. ਉਸ ਸਮੇ ਆਕਾਸ਼ 
ਤੋਂ ਫੁੱਲਾਂ ਦੀ ਵਰਖਾ ਹੋਈ, ਦੇਵਤਿਆਂ ਨੇ ਵਾਜੇ ਵਜਾਏ । ਗੈਧਰਵ ਅਤੇ ਅਪਸਰਾਵਾਂ ਗਾਣ 
ਅਤੇ ਨੱਚਣ ਲੱਗੀਆਂ । 20. ਦੇਵਤਾਗਣ ਅਹਿਲਿਆ ਦੀ ਤਾਰੀਫ਼ ਕਰਨ ਲੱਗੇ ! ਗੌਤਮ ਜੀ 
(ਆਪਣੇ ਤਪ ਦੇ ਪ੍ਰਭਾਵ ਨਾਲ) ਸਰ) ਰਾਮ ਚੈਦਰ ਜੀ ਦਾ ਆਗਮਨ ਜਾਣ ਕੇ ਆਪਣੇ ਆਸ਼ਰਮ 
ਵਿਚ ਪੁੱਜੇ ਅਤੇ ਉਥੇ ਪਹਿਲਾਂ ਵਾਂਗ ਅਹਿਲਿਆ ਨੂੰ ਪਾ ਕੇ ਖੁਸ਼ ਹੋਏ । 21. ਅਹਿਲਿਆ ਸਹਿਤ 
ਮਹਾਤੇਜੱਸਵੀ ਗੌਤਮ ਰਿਸ਼ੀ ਨੇ ਖੁਸ਼ ਹੋ ਸ੍ਰ ਰਾਮ ਦੀ ਚੋਗੀ ਤਰ੍ਹਾਂ ਪੂਜਾ ਕੀਤੀ ਅਤੇ ਮੁੜ ਉਹ 
ਵੀ ਆਸ਼ਰਮ ਵਿਚ ਤਪ ਕਰਨ ਲੱਗੇ । 22. ਉਸ ਉਪਰਤ ਸ੍ਰੀ ਰਾਮ ਚੰਦਰ ਜੀ ਵੀ ਮਹਾਰਿਸ਼ੀ 
ਗੌਤਮ ਤੋ ਵਿਧੀ ਅਨੁਸਾਰ ਪੂਜਨ ਗ੍ਰਹਿਣ ਕਰ, ਮਿਥਿਲਾ ਪੁਰੀ ਵਿਚ ਗਏ । 23. ਬਾਲਕਾਂਡ 


ਦਾ ਉਣਿੰਜਵਾਂ ਸਰਗ ਪੂਰਾ ਹੋ ਇਆ । 


ਅਲਗ ਯਲ==ਲਆਕਲ ਆਲ ਲਾਕੇ 


ਪੰਜਾਹਵਾਂ ਸਰਗ 


ਤਦ ਵਿਸ਼ਵਾਮਿੱਤਰ ਜੀ ਸਾਥ ਸ੍ਰੀ ਰਾਮ ਚੰਦਰ ਜੀ ਲਛਮਣ ਸਹਿਤ ਈਸ਼ਾਨ ਕੋਣ ਵੱਲ 
ਚੱਲਕੇ, ਮਹਾਰਾਜ ਦੀ ਯਗਸ਼ਾਲਾ ਵਿਚ ਪੁੱਜੇ । 1. ਦੋਵਾਂ ਰਾਜਕੁਮਾਰਾਂ ਨੇ ਨਗਰ ਅਤੇ ਯੋਗਸ਼ਾਲਾ 
ਦੀ ਸਜਾਵਟ ਵੇਖ ਕੇ ਵਿਸ਼ਵਾਮਿੱਤਰ ਜੀ ਨੂੰ ਕਿਹਾ--ਮਹਾਰਾਜ ਜੋਨਕ ਦੇ ਯੱਗ ਦੀ ਤਿਆਰੀ 
ਤਾਂ ਬਹੁਤ ਚੌਗੀ ਹੈ। 2. ਹੇ ਮਹਾਭਾਗ ! ਫੇਖੋ, ਕਈ ਦੇਸ਼ਾਂ ਦੇ ਰਹਿਣ ਵਾਲੋ ਹਜ਼ਾਰਾਂ ਦੇਵ 
ਅਧਿਐਨ ਕਰਨ ਵਾਲੋਂ ਬ੍ਰਾਹਮਣ ਇਥੇ ਦਿਸਦੇ ਹਨ । 3. ਰਿਸ਼ੀਆਂ ਦੀ ਰਹਿਣ ਦੀ ਥਾਂ ਤੇ 
ਸੈਂਕੜੇ (ਉਨ੍ਹਾਂ ਦਾ ਸਮਾਨ ਢੋਣ ਵਾਲੇ) ਛਕੜੇ ਦਿਸਦੇ ਹਨ । ਹੇਂ ਬ੍ਰਾਹਮਣ ! ਕੋਈ ਥਾਂ ਠੀਕ 
ਕਰ ਲਵੋ ਜਿਥੇ ਅਜੀ` ਸਭ ਲੱਕ ਆਰਾਮ ਨਾਲ ਰਹਿ ਸਕੀਏ । 4. ਸ੍ਰੋਂ ਰਾਮ ਚਦਰ ਜੀ ਦੇ 
ਬਚਨ ਸੁਣ, ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਇਕ ਨਿਰਾਲ] ਥਾਂ ਤੇ, ਜਿਥੇ ਪਾਂਣੀ ਵੀ ਨੇੜੇ ਸੀ, 
ਜਾ ਉਤਰੇ । 5. ਵਿਸ਼ਵਾਮਿੱਤਰ ਜੀ ਨੂੰ ਆਇਆ ਸੁਣ ਕੇ, ਆਪਣੇ ਪ੍ਰਸਿੱਧ ਪੁਰੋਹਿਤ ਸ਼ਤਾਨੰਦ 
ਨੂੰ ਨਾਲ ਲੈ ਕੇ ਮਹਾਰਾਜ ਜਨਕ ਆਪਣੇ ਰਿਤਵਿਜਾਂ ਸਹਿਤ, ਵਿਸ਼ਵਾਮਿੱਤਰ ਜੀ ਲਈ ਅਰਘ 
ਆਦਿ ਸਾਮਾਨ ਨਾਲ ਲੈ ਬੜੀ ਨਮਰਤਾ ਪੂਰਵਕ ਤੁਰਤ ਉਥੇ ਜਾ ਪੁਜੇ । (67) ਮਹਾਰਾਜ 
ਜਨਕ ਨੇ ਧਰਮ ਸ਼ਾਸਤਰ ਅਨੁਸਾਰ ਮਧੂ-ਪਰਕ ਆਦਿ ਵਿਸ਼ਵਾਮਿੱਤਰ ਜੀ ਦੇ ਅੱਗੇ ਰੱਖਿਆ । 
ਮਹਾਰਾਜ ਜਨਕ ਦੀ ਪੂਜਾ ਸਵੀਕਾਰ ਕਰ, ਵਿਸ਼ਵਾਮਿੱਤਰ ਜੀ ਨੇ ਮਹਾਰਾਜ ਜਨਕ ਤੋ ਉਨ੍ਹਾਂ 
ਦੇ ਰਾਜ ਦੀ ਖ਼ੋਰ ਖ਼ਰੀਅਤ ਅਤੇ ਯੱਗ ਦੀ ਨਿਰਵਿਘਨਤਾ ਪੁੱਛੀ । ਮੁੱੜ ਸ਼ਤਾਨੌਦ ਆਦਿ ਜਿਹੜੇ 
ਰਿਸ਼ੀ ਮਹਾਰਾਜ ਜਨਕ ਦੇ ਨਾਲ ਆਏ ਸਨ, ਉਨ੍ਹਾਂ ਤੋ" ਖ਼ੈਰ ਖ਼ਰੀਅਤ ਪੁੱਛੀ । (8--9) ਅਤੇ 

ਖੁਸ਼ ਹੋ ਸਭ ਨੂੰ ਗਲੋਂ ਮਿਲੇ । ਤਦ ਰਾਜਾ ਜਨਕ ਹੱਥ ਜੌੜ ਕੇ, ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ 
ਲੱਗੇ--ਮਹਾਰਾਜ ! ਤੁਸੀ ਅਤੇ ਹੋਰ ਸ਼ਰੋਸ਼ਠ ਰਿਸ਼ੀ ਆਸਨਾਂ ਤੇ ਵਿਰਾਜੋ । ਇਹ ਸੁਣ ਵਿਸ਼ਵਾ- 
ਮਿੱਤਰ ਜੀ ਹੋਰ ਰਿਸ਼ੀਆਂ ਸਹਿਤ ਆਸਨਾਂ ਤੇ ਬੈਠੇ । ਉਸ ਉਪਰੋਤ ਰਾਜਾ ਜਨਕ ਵੀ ਆਪਣੇ 
ਪੁਰੋਹਿਤ, ਰਿਤਵਿਜਾਂ ਅਤੇ ਮੰਤਰੀਆਂ ਸਹਿਤ ਉਚਿਤ ਸਥਾਨਾਂ ਤੇ ਆਸਨਾਂ ਉਪਰ ਬੈਠੇ । 
ਰਾਜਾ ਜਨਕ ਵਿਚਕਾਰ ਸਨ ਅਤੇ ਹੋਰ ਸਭ ਉਨ੍ਹਾਂ ਦੇ ਚਹੁੰ ਪਾਸੇ ਬੈਠੇ ਹੋਏ ਸਨ । (10--12) 
ਸਭ ਲੋਕਾਂ ਨੂੰ ਠੀਕ ਥਾਵਾਂ ਤੇ ਬੋਠਿਆਂ ਵੇਖ, ਮਹਾਰਾਜ ਜਨਕ, ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ 
ਲੱਗੋ--ਅੱਜ ਦੇਵਤਿਆਂ ਦੀ ਕ੍ਰਿਪਾ ਨਾਲ ਮੇਰੇ ਯੱਗ ਵਿਚ ਜਿਹੜੀ ਘਾਟ ਸੀ ਉਹ ਪੂਰੀ ਹੋਈ । 
13. ਹੈ ਭਗਵਾਨ ! ਅੱਜ ਤੁਹਾਡੇ ਦਰਸ਼ਨ ਕਰ ਕੇ ਮੈਨੂੰ ਯੱਗ ਦਾ ਫ਼ਲ ਮਿਲ ਗਿਆ । ਤੁਹਾਡੇ 
ਮੁਨੀਆਂ ਸਹਿਤ ਯਗਸ਼ਾਲਾ ਵਿਚ ਪਧਾਰਨ ਤੇ ਮੈਂ` ਅੱਜ ਕਿਰਤਾਰਥ ਹੋਇਆ । ਹੈ ਬ੍ਰਹਮਰਿਸ਼ੀ ! 
ਰਿਤਵਿਜ ਕਹਿੰਦੇ ਹਨ ਕਿ ਹੁਣ ਯੱਗ ਦੇ ਪੂਰੇ ਹੋਣ ਵਿਚ ਕੁੱਲ ਬਾਰਾਂ ਦਿਨ ਬਾਕੀ' ਰਹਿ ਗਏ 
ਹਨ । (14--15) ਉਸ ਤੋ' ਬਾਦ ਯੱਗ ਭਾਗ ਲੌਣ ਲਈ ਦੇਵਤੇ ਆਉਣਗੇ । ਹੇ ਕੌਸ਼ਿਕ ! 
ਤੁਸੀ" ਉਨ੍ਹਾਂ ਨੂੰ ਵੇਖੋਗੇ । ਵਿਸ਼ਵਾਮਿੱਤਰ ਜੀ ਨੂੰ ਇਹ ਕਹਿ ਕੇ, ਰਾਜਾ ਜਨਠ ਖੁਸ਼ ਹੋਏ । ਅਤੇ 
ਹੱਥ ਜੋੜ ਕੇ ਮੁੜ ਕਟਿਣ ਲੱਗੇ--ਆਪ ਦੇ ਆਸ਼ੀਰਵਾਦ ਨਾਲ ਇਨ੍ਹਾਂ ਕ੍ਰਮਾਰਾਂ ਦਾ ਕਲਿਆਣ 
ਹੋਵੇ, (ਅਰਥਾਤ ਉਨ੍ਹਾਂ ਨੂੰ ਨਜ਼ਰ ਨਾ ਲੱਗੇ) । ਇਹ ਤਾਂ ਦੱਸੋ ਕਿ ਇਹ ਦੋਵੇ” ਕੁਮਾਰ ਜਿਹੜੇ 
ਦੇਵਤਿਆਂ ਵਾਂਗ ਪਰਾਕਰਮੀ ਹਨ ; (16--17) ਹਾਥੀ, ਸ਼ੋਰ, ਸ਼ਾਰਦੂਲ ਅਤੇ ਬੈਲ ਵਾਂਗ 
ਚਾਲ ਚਲਣ ਵਾਲੋਂ ਵੀਰ, ਕਮਲ ਜਿਹੇ ਨੇਤ੍ਰਾਂ (ਅੱਖਾਂ) ਵਾਲੇ, ਤਲਵਾਰ, ਤਰਕਸ਼ ਅਤੇ ਧਨਸ਼- 
ਧਾਰੀ, ਸੁੰਦਰਤਾ ਵਿਚ ਅਸ਼ਵਨੀ ਰਾਜਕ੍ਰਮਾਰਾਂ ਵਰਗੇ, ਚੜ੍ਹਦੀ ਜਵਾਨੀ ਵਾਲੇ, ਆਪਣੀ ਮਰਜ਼ੀ 
ਨਾਲ ਦੇਵਤਿਆਂ ਵਾਂਤ ਸੁਰਗ ਤੋਂ` ਪ੍ਰਿਥਵੀ ਤੇ ਉਤਰੇ ਹਨ । (18--19) ਕਿਉ ਅਤੇ ਕਿਸ 
ਲਈ ਪੈਦਲ ਇਥੇ ਆਏ ਹਨ ਅਤੇ ਕਿਸ ਦੇ ਪੁੱਤਰ ਹਨ ? ਇਨ੍ਹਾਂ ਦੇ ਵਿਸ਼ਾਲ (ਵੱਡੇ) ਅਤੇ 
ਕਮਲ ਵਰਗੇ ਨੇਤਰ ਹਨ, ਚੰਗੇ ਹਥਿਆਰ ਧਾਰਨ ਕੀਤੇ ਹੋਏ ਹਨ, ਗੋਹ ਦੇ ਦਸਤਾਨੇ ਹੱਥਾਂ ਵਿਚ 
ਪਾਏ ਹੋਏ ਹਨ, ਤਲਵਾਰਾਂ ਵੀ ਲੈ ਰੱਖੀਆਂ ਹਨ, ਬੜੀ ਚਮਕ ਵਾਲੇ ਹਨ, ਕਨਪਟਿਆਂ ਤੇ ਲੰਬੇ 
ਲੰਬੇ ਬਾਲ ਰੱਖੋ ਹੋਏ ਹਨ, ਕਾਰਤਿਕੇਯ ਵਾਂਗ ਵੀਰ ਹਨ । (20--21) ਰੂਪ ਅਤੇ ਉਦਾਰਤਾ 
ਆਦਿ ਗੁਣਾਂ ਨਾਲ ਮਨੁੱਖਾਂ ਦੇ ਮਨ ਨੂੰ ਮੌਹਣ ਵਾਲੇ ਹਨ। ਸਾਡੇ ਕੁਲ ਨੂੰ ਉਜਾਗਰ ਕਰ ਕੇ, 
ਸਾਡਾ ਉਧਾਰ ਕਰਨ ਲਈ ਇਥੇ ਆਏ ਹੋਏ ਹਨ । 22. ਇਸ ਦੇਸ਼ ਨੂੰ ਅਜਿਹਾ ਸੁਸ਼ੋਭਿਤ (ਸਜਾਉਣਾ) 
ਕਰ ਰਹੇ ਹਨ ਜਿਵੇ" ਚੰਦਰਮਾ ਅਤੇ ਸੂਰਜ ਆਕਾਸ਼ ਨੂੰ ਸੁਸ਼ੋਭਿਤ ਕਰ ਰਹੇ ਹਨ । ਡੀਲ-ਡੱਲ 
ਚਾਲ-ਢਾਲ ਅਤੇ ਹਰਕਤਾਂ ਤੋਂ” ਦੋਵੇ ਭਰਾ ਜਾਪਦੇ ਹਨ । ਹੇ ਮੁਨੀਵਰ ! ਇਹ ਦੋਵੋ' ਕਿਸ ਦੇ 
ਪੁੱਤਰ ਹਨ, ਮੈ" ਇਨ੍ਹਾਂ ਦਾ ਪੂਰਾ ਬਿਰਤਾਂਤ ਸੁਣਨਾ ਚਾਹੁੰਦਾ ਹਾਂ । ਰਾਜਾ ਜਨਕ ਦੇ ਇਹ ਬਚਨ 
ਸੁਣ ਵਿਸ਼ਵਾਮਿੱਤਰ ਜੀ ਕਹਿਣ ਲੱਗੇ ਕਿ ਇਹ ਦੋਵੇ ਰਾਜਕੁਮਾਰ ਮਹਾਰਾਜ ਦਸ਼ਰਥ ਦੇ ਰਾਜ- 
ਕੁਮਾਰ ਹਨ । ਮੁੜ ਵਿਸ਼ਵਾਮਿੱਤਰ ਜੀ ਨੇ ਦੇਵਾਂ ਰਾਜਕੁਮਾਰਾਂ ਦਾ ਸਿੱਧ ਆਸ਼ਰਮ ਵਿਚ ਰਹਿਣ 
ਦਾ, ਉਥੋਂ ਰਾਖਸ਼ਾਂ ਨੂੰ ਮਾਰਨ ਦਾ, ਅਤੇ ਰਸਤੇ ਵਿਚ ਵਿਸ਼ਾਲਾ ਨਗਰੀ ਵੇਖਣ ਦਾਂ, ਅਹਿਲਿਆ 
ਦੇ ਉਧਰ ਅਤੇ ਗੌਤਮ ਨਾਲ ਭੱਟ ਹੋਣ ਦਾ ਸਾਰਾ ਹਾਲ ਕਿਹਾ ਅਤੇ ਇਹ ਬੀ ਕਿਹਾਂ 
ਕਿ ਇਥੇ ਤ੍ਰਹਾਡੇ ਵੱਡੇ ਧਨਸ਼ ਨੂੰ ਵੇਖਣ ਲਈ ਆਏ ਹਨ । (23--26) ਉਨ੍ਹਾਂ ਸਭ ਘਟਨਾਵਾਂ 

ਦਾ ਬਿਰਤਾਂਤ ਮਹਾਰਾਜ ਜਨਕ ਨੂੰ ਸੁਣਾ ਕੇ, ਮਹਾ ਤੇਜੱਸਵੀ ਮਹਾਂ ਮੁਨੀ ਵਿਸ਼ਵਮਿੱਤਰ ਜੀ ਚੁੱਪ 
ਹੋ ਗਏ । 27. ਬਾਲਕਾਂਡ ਦਾ ਪੰਜਾਹਵਾਂ ਸਰਗ ਪੂਰਾ ਹੋਇਆ । 


ਇਕਵਿੰਜਵਾਂ ਸਰਗ 


ਬੁੱਧੀਮਾਨ ਵਿਸ਼ਵਾਮਿੱਤਰ ਜੀ ਦੇ ਬਚਨ ਸੁਣ ਕੇ, ਮਹਾਤੇਜੱਸਵੀ ਅਤੇ ਮਹਾਤਪੱਸਵੀ 
ਸ਼ਤਾਨੰਦ ਜੀ ਦੇ ਰੋਂਗਟੇ ਖੜੇ ਹੋ ਗਏ । 1. ਸ਼ਤਾਨੌਦ ਜੀ ਮਹਾਰਿਸ਼ੀ ਗੌਤਮ ਦੇ ਜੇਠੇ ਪੁੱਤਰ 
ਸਨ ਅਤੇ ਤਪ ਦੇ ਪ੍ਰਭਾਵ ਨਾਲ ਜਗਮਗਾ ਰਹੇਂ ਸਨ । ਉਹ ਸ ਰਾਮ ਚੰਦਰ ਜੀ ਦੇ ਦਰਸ਼ਨ 
ਕਰ, ਬਹੁਤ ਹੈਰਾਨ ਹੋਏ । 2. ਦੋਵਾਂ ਰਾਜਕੁਮਾਰਾਂ ਨੂੰ ਸੁਖ ਪੂਰਵਕ ਬੈਠੇ ਹੋਏ ਵੇਖ ਕੇ, 
ਸ਼ਤਾਨੰਦ ਜੀ ਮੁਨੀ ਸ਼੍ਰੇਸ਼ਠ ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲੱਗੌ--ਹੇ ਮੁਨੀਵਰ ! ਸਾਡੀ ਮਾਂ 
ਬਹੁਤ ਦਿਨਾਂ ਤੋਂ ਤਪੱਸਿਆ ਕਰਦੀ ਸੀ, ਕਿ ਤੁਸਾਂ ਉਸ ਨੂੰ ਸੀ ਰਾਮ ਚੇਦਰ ਜੀ ਨੂੰ 
ਵਿਖਾਇਆ ਸੀ 2? (3--4) ਕੀ ਮੋਰੀ ਮਾਂ ਨੇ ਸਭ ਪ੍ਰਾਣੀਆਂ ਦੇ ਪੂਜਣ-ਯਗ ਸ੍ਰੀ 
ਰਾਮ ਚੰਦਰ ਜੀ ਦਾ ਫਲ ਮੂਲਾਦਿ ਜੰਗਲੀ ਪਦਾਰਥਾਂ ਨਾਲ ਸਤਿਕਾਰ ਕੀਤਾ ਸੀ ? 
(5) ਇੰਦਰ ਨੇ ਮੇਰੀ ਮਾਂ ਨਾਲ ਜਿਹੜਾ ਦੁਰਾਚਾਰ ਕੀਤਾ ਸੀ, ਉਹ ਪਰਾਚੀਨ ਬਿਰਤਾਂਤ ਵੀ 
ਤ੍ਰਸਾਂ ਸ੍ਰੀ ਰਾਮ ਚੰਦਰ ਜੀ ਨੂੰ ਦੱਸਿਆ ਹੈ ? ਹੈ ਕੌਸ਼ਿਕ ! ਇਹ ਤਾਂ ਦੱਸੋ ਕਿ ਸ੍ਰੀ ਰਾਮ 
ਚੰਦਰ ਜੀ ਦੇ ਦਰਸ਼ਨਾਂ ਦੇ ਪ੍ਰਭਾਵ ਨਾਲ, ਮੇਰੀ ਮਾਂ, ਮੇਰੇ ਪਿਤਾ ਨੂੰ ਮਿਲ ਗਵੀ ਹੈ ਜਾਂ 
ਨਹ ? ਹੋ ਵਿਸ਼ਵਾਮਿੱਤਰ ਜੀ ! ਕੀ ਮੇਰੇ ਪਿਤਾ ਨੇ ਸ੍ਰੀ ਰਾਮ ਚਦਰ ਜੀ ਦਾ ਸਤਿਕਾਰ ਕੀਤਾ 
ਸੀ ? ਕੀ ਸ੍ਰੀ ਰਾਮਚੈਦਰ ਜੀ ਉਨ੍ਹਾਂ (ਮੇਰੇ ਪਿਤਾ ਦੇ) ਦੇ ਸਤਿਕਾਰ ਨੂੰ ਪ੍ਰਾਪਤ ਕਰਨ, ਇਥੇ 
ਆਏ ਹਨ ? (6-8) ਹੈ ਵਿਸ਼ਵਾਮਿੱਤਰ ਜੀ ! (ਇਹ ਵੀ ਦੱਸੋ ਕਿ) ਆਸ਼ਰਮ ਵਿਚ ਜਦ 
ਮੇਰੇ ਸ਼ਾਂਤਚਿੱਤ ਪਿਤਾ ਆਏ, ਤਦ ਸ੍ਰੀ ਰਾਮਚੰਦਰ ਜੀ ਨੇ ਉਨ੍ਹਾਂ ਨੂੰ ਪ੍ਰਣਾਮ ਕੀਤਾ ਸੀ ਜਾਂ 
ਨਹੀ” ? 9. ਸ਼ਤਾਨੰਦ ਦੇ ਇਨ੍ਹਾਂ ਪ੍ਰਸ਼ਨਾਂ ਨੂੰ ਸੁਣ, ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ, ਜਿਹੜੇ 
ਗੱਲ ਬਾਤ ਕਰਨ ਦੇ ਢੌਗ ਨੂੰ ਚੇਗੀ ਤਰ੍ਹਾਂ ਜਾਣਦੇ ਸਨ, ਗੱਲ ਬਾਤ ਕਰਨ ਵਿਚ ਬੜੇ ਹੁਸ਼ਿਆਰ 
ਸ਼ਤਾਨੰਦ ਜੀ ਨੂੰ ਕਹਿਣ ਲੱਗੋ--ਹੇ ਮੁਨੀਪ੍ਰਵਰ ! ਜਿਹੜਾ ਕੁਝ ਮੇਰੇ ਕਹਿਣ, ਕਰਨ, ਸੁਣਨ 
ਦਾ ਸੀ ਉਹ ਮੈ ਕਹਿਆ, ਸੁਣਿਆ ਅਤੇ ਕੀਤਾ ਹੈ । ਮੈ“ ਆਪਣਾ ਕੋਈ ਕਰਤਵ ਬਾਕੀ ਨਹੀ' 
ਰੱਖਿਆ । ਜਿਵੇ ਜਮਦਾਗਨੀ ਨੇ ਰੇਣੁਕਾ ਨੂੰ ਸਰਾਪ ਦਿੱਤਾ ਅਤੇ ਮੁੜ ਕ੍ਰਿਪਾ ਕਰ ਉਸ 
ਨੂੰ ਸਵੀਕਾਰ ਕੀਤਾ ਸੀ ਤਿਵੇ" ਹੀ ਆਪ ਦੇ ਪਿਤਾ ਨੇ ਵੀ ਆਪ ਦੀ ਮਾਤਾ ਨੂੰ ਕ੍ਰਿਪਾ ਕਰਦੇ 
ਹੋਏ ਗ੍ਰਹਿਣ ਕਰ ਲਿਆ ਹੈ । (10--11) ਬੁੱਧੀਮਾਨ ਵਿਸ਼ਵਾਮਿੱਤਰ ਜੀ ਦੇ ਇਸ ਜਵਾਬ 
ਸੁਣ, ਮਹਾਤੇਜੱਸਵੀ ਸ਼ਤਾਨੌਦ ਜੀ ਸ੍ਰੀ ਰਾਮਚੰਦਰ ਜੀ ਨੂੰ ਕਹਿਣ ਲੱਗੇ--ਹੈ ਪ੍ਰੁਸ਼ੋਤਮ ! 
ਤੁਹਾਡਾ ਆਉਣਾ ਕਲਿਆਣਕਾਰੀ ਹੋਵੇ । ਇਹ ਵੱਡੇ ਭਾਗਾਂ ਦੀ ਗੱਲ ਹੈ, ਜਿਹੜੇ ਤੁਸੀਂ 
ਵਿਸ਼ਵਾਮਿੱਤਰ ਜੀ ਨਾਲ ਮੇਰੇ ਪਿਤਾ ਦੇ ਆਸ਼ਰਮ ਵਿਚ ਆਏ ਅਤੇ ਮੋਰੀ ਮਾਂਤਾ ਦਾ 


॥213 


: 21586900018006511011। €00/ _ 30੧00%96 918॥.01੧ 


ਆ 


੭ 


ਉਦਾਰ ਕੀਤਾ । ਇਨ੍ਹਾਂ ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਦੀ ਕਿੱਥੋ ਤਕ ਤਾਰੀਫ ਕੀਤੀ 
ਜਾਵੇ । ਇਨ੍ਹਾਂ ਦਾ ਸੈਂਕੜੇ ਰਿਸ਼ੀ ਆਦਰ ਕਰਦੇ ਹਨ । (1213) ਇਨ੍ਹਾਂ ਦੇ ਦੇ ਸਭੁ 
ਕਰਮ ਅਚਿੰਤ ਹਨ ਅਰਥਾਤ ਮਨ ਤੇ ਬੁੱਧੀ ਤੋ" ਪਰੇ ਹਨ, ਸਾਧਾਰਣ ਮਨੁੱਖ ਦੀ ਸਮਝ ਤੋ" 
ਪਰੇ ਹਨ । ਵੋਖੋ, ਇਹ ਤਪ ਦੀ ਸ਼ਕਤੀ ਨਾਲ ਰਾਜਰਿਸ਼ੀ ਤੋਂ ਬ੍ਰਹਮਰਿਸ਼ੀ ਬਣ ਗਏ ਹਨ । 
ਬ੍ਹਮਰਿਸ਼ੀਆਂ ਵਿਚੋ ਵੀ ਇਹ ਮਾਮੂਲੀ ਬ੍ਰਹਮਰਿਸ਼ੀ ਨਹੀ” ਸਗੋ" ਬਹੁਤ ਪ੍ਰਭਾਵਸ਼ਾਲੀ ਹਨ । 
ਇਨ੍ਹਾਂ ਮਹਾਤੇਜੱਸਵ। ਵਿਸ਼ਵਾਮਿੱਤਰ ਜੀ ਨੂੰ ਮੈ” ਚੰਗੀ ਤਰ੍ਹਾਂ ਜਾਣਦਾ ਹਾਂ। ਇਹ ਤ੍ਰਹਾਡੇ ਸ਼ੁਭ 
ਚਿਤਕ ਹਨ । 14. ਹੈ ਰਾਮ ! ਤ੍ਹਾਡੇ ਤੋਂ ਵੱਧ ਕਿਸਮਤ ਵਾਲਾ ਇਸ ਧਰਤੀ ਤੇ ਹੋਰ ਕੋਈ 
ਨਹੀ' ਜਿਨ੍ਹਾਂ ਦੀ ਰੱਖਿਆ ਕਰਨ ਵਾਲੇ ਮਹਾਤਪੱਸਵੀ ਵਿਸ਼ਵਾਮਿੱਤਰ ਜੀ ਆਪ ਹਨ । 15. ਹੋ 
ਰਾਮ ! ਸਣ, ਮੈ” ਮਹਾਤਮਾ ਵਿਸ਼ਵਾਮਿੱਤਰ ਜੀ ਦੇ ਬਲ ਦਾ ਅਤੇ ਇਨ੍ਹਾਂ ਦਾ ਬਿਰਤਾਂਤ 
ਕਹਿੰਦਾ ਹਾਂ । 16. ਪਹਿਲਾਂ, ਬਹਤ ਦਿਨਾਂ ਤਕ ਇਹ ਇਕ ਵੱਡੇ ਧਰਮਾਤਮਾ, ਸ਼ਤਰੂਨਾਸ਼ਕ, 
ਸਭ ਵਿਦਿਆਵਾਂ ਪੜ੍ਹੋ ਹੋਏ ਅਤੇ ਪਰਜਾ-ਪਾਲਨ ਵਿਚ ਤਤਪਰ ਰਾਜੇ ਰਹਿ ਚੁੱਕੇ ਹਨ । 
17. ਪਰਜਾਪਤੀ ਦੇ ਪੁੱਤਰ ਕੁਸ਼ ਨਾਂ ਦੇ ਇਕ ਰਾਜਾ ਹੋ ਗਏ ਹਨ । ਉਨ੍ਹਾਂ ਦੇ ਪੱਤਰ ਕ੍ਰਸ਼ਨਾਭ 
ਬਹੁਤ ਬਲਵਾਨ ਅਤੇ ਧਰਮਾਤਮਾ ਰਾਜਾ ਹੋਏ । 18. ਕ੍ਰਸ਼ਨਾਭ ਦੇ ਪ੍ਰਸਿੱਧ ਗਾਂਧੀ ਨਾਂ ਦੇ 
ਪੁੱਤਰ ਹੋਏ । ਉਨ੍ਹਾਂ ਦੇ ਹੀ ਇਹ ਮਹਾਤੇਜੱਸਵੀ ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਪੁੱਤਰ ਹਨ । 
19. ਮਹਾਤੇਜੱਸਵੀ ਵਿਸ਼ਵਾਮਿੱਤਰ ਜੀ ਨੇ ਰਾਜਾ ਬਣ ਕੇ ਹਜ਼ਾਰਾਂ ਵਰ੍ਹਿਆਂ ਤਕ ਪ੍ਰਿਥਵੀ 
ਦਾ ਪਾਲਨ ਅਤੇ ਉਸ ਤੇ ਰਾਜ ਕੀਤਾ । 20. ਇਕ ਵੇਰੀ' ਰਾਜਾ ਵਿਸ਼ਵਾਮਿੱਤਰ ਫ਼ੌਜ 
ਇਕੱਠੀ ਕਰ ਅਤੇ ਇਕ ਖੂਹਿੰਣੀ ਫ਼ੌਜ ਨਾਲ ਲੈ ਦੌਰੇ ਲਈ ਨਿਕਲੇ । 21. ਹੈ ਰਾਮ ! ਅਨੇਕ 
ਨਗਰਾਂ, ਰਾਜਿਆਂ, ਨਦੀਆਂ, ਪਰਬਤਾਂ ਅਤੇ ਰਿਸ਼ੀਆਂ ਦੇ ਆਸ਼ਰਮਾਂ ਨੂੰ ਲੰਘਦੇ ਹੋਏ ਵਸ਼ਿਸ਼ਠ 
ਜੀ ਦੇ ਆਸ਼ਰਮ ਵਿਚ ਪੁੱਜੇ । ਵਸ਼ਿਸ਼ਠ ਜੀ ਦਾ ਆਸ਼ਰਮ ਭਾਂਤ ਭਾਂਤ ਦੇ ਪੰਛੀਆਂ ਅਤੇ 
ਵੇਲਾਂ ਨਾਲ ਭਰਿਆ ਪੂਰਿਆ ਸੀ ਅਤ ਭਾਂਤ ਭਾਂਤ ਦੇ ਜੀਵਾਂ ਨਾਲ ਸ਼ੋਭਾਏਮਾਨ ਹੋ ਰਿਹਾ 
ਸੀ । ਉਸ ਵਿਚ ਸਿੱਧ ਚਾਰਣ ਰਹਿੰਦੇ ਸਨ । (22--23) ਦੇਵ, ਦਾਨਵ, ਰੌਧਰਵ, ਕਿੱਨਰ 
ਵੀ ਉਸ ਦੀ ਸ਼ੋਭਾ ਵਧਾਉ'ਦੇ ਸਨ । 24. ਉਸ ਵਿਚ ਬ੍ਰਹਮਰਿਸ਼ੀ ਅਤੇ ਦੇਵਰਿਸ਼ੀ ਵੀ ਰਹਿੰਦੇ 
ਸਨ । ਤਪ ਨਾਲ ਉਹ ਅਗਨੀ ਵਾਂਗ ਚਮਕਦੇ ਸਨ । 25. ਉਹ ਆਸ਼ਰਮ ਹਮੇਸ਼ਾ ਬ੍ਰਹਮਾ ਵਾਂਗ 
ਵੇਦਾਂ ਦੀਆਂ ਸ਼ਾਖਾਵਾਂ ਵਿਚ ਵਿਭਾਗ ਕਰਨ ਵਾਲੇ ਮਹਾਤਮਾਵਾਂ ਨਾਲ ਭਰਿਆ ਰਹਿਦਾ ਸੀ । 
ਇਨ੍ਹਾਂ ਵਿਚੋ ਕੋਈ ਤਾਂ ਨਿਰਾ ਪਾਣੀ ਪੀ ਕੇ, ਕਈ ਕੋਈ ਹਵਾ ਖਾ ਕੇ ਅਤੇ ਕੋਈ ਕੋਈ ਸੁੱਕੀਆਂ 
ਪੱਤੀਆਂ ਖਾ ਕੇ ਅਤੇ ਕੇਈ ਕੋਈ ਫਲ ਮੂਲ ਖਾ ਕੇ ਰਹਿੰਦੇ ਸਨ । ਇਥੇ ਆਪਣੇ ਮਨ ਅਤੇ ਇੰਦਰੀਆਂ 
ਨੂੰ ਆਪਣੇ ਵੱਸ ਵਿਚ ਰੱਖਣ ਵਾਲੋਂ ਰਿਸ਼ੀ ਅਤੇ ਬ੍ਰਹਮਚਾਰੀ ਹਜ਼ਾਰਾਂ ਸਨ । ਕੌਈ ਵੀ ਰਿਤੀ 
ਅਜਿਹਾ ਨਹੀ” ਸੀ, ਜਿਹੜਾ ਨਿਯਤ ਸਮੇ ਤੇ (ਸੋਧਿਆ ਉਪਾਸਨਾ), ਜਮਨ, ਅਗਨੀਹੋਤਰ ਨਾ 
ਕਰਦਾਹੋਵੇ । (26--27) ਇਨ੍ਹਾਂ ਤੋਂ ਇਲਾਵਾ ਉਸ ਆਸ਼ਰਮ ਦੇ ਚਹੁੰ ਪਾਸੇ ਅਨੇਕਾਂ ਵਾਨ-ਪ੍ਰਸਥ 
ਵੀ ਰਹਿੰਦੇ ਸਨ । (ਕਿੱਥੋ ਤਕ ਵਰਣਨ ਕਰੀਏ) ਵਸ਼ਿਸ਼ਠ ਮਹਾਰਾਜ ਦਾ ਆਸ਼ਰਮ ਕੰ! ਸੀ-- 
ਮਾਨੋ ਦੂਜਾ ਬ੍ਰਹਮਲੌਕ ਹੀ ਸੀ । ਵੀਰ ਸ਼੍ਰੋਸ਼ਠ ਮਹਾਬਲੀ ਰਾਜਾ ਵਿਸ਼ਵਾਮਿੱਤਰ ਨੇ ਵਸ਼ਿਸ਼ਠ ਜੀ 
ਦੇ ਅਜਿਹੇ ਆਸ਼ਰਮ ਨੂੰ ਵੇਖਿਆ । 28. ਇਕਵਿੰਜਵਾਂ ਸਰਗ ਪੂਰਾ ਹੋਇਆ । 

ਬਵਿੰਜਵਾਂ ਸਰਗ 

ਅਜਿਹੇ ਆਸ਼ਰਮ ਨੂੰ ਵੇਖ, ਮਹਾਬਲਵਾਨ ਰਾਜਾ ਵਿਸ਼ਵਾਮਿੱਤਰ ਬਹੁਤ ਖੂਸ਼ ਹੋਏ 
ਅਤੇ ਜਪ ਕਰਨ ਵਾਲਿਆਂ ਵਿਚੋਂ ਸ਼੍ਰੋਸ਼ਠ ਵਸ਼ਿਸ਼ਠ ਜੀ ਨੂੰ ਬਿਨੈ ਸਹਿਤ ਪ੍ਰਣਾਮ ਕੀਤਾ । 
1. ਵਸ਼ਿਸ਼ਠ ਜੀ ਨੇ ਵਿਸ਼ਵਾਮਿੱਤਰ ਜੀ ਦਾ ਸੁਆਗਤ ਕਰਦਿਆਂ ਕਹਿਆ, ''ਤੁਸੀ' ਬਹੁਤ 
ਚੇਗੇ ਆਏ'' ਅਤੇ ਬੈਠਣ ਲਈ ਆਸਣ ਦਿੱਤਾ । 2. ਜਦ ਬੁੱਧੀਮਾਨ ਵਿਸ਼ਵਾਮਿੱਤਰ ਜੀ ਆਸਣ 
ਤੇ ਬੈਠ ਗਏ, ਤਦ ਵਸਿਸਠ ਜੀ ਨੇ ਫਲ ਮੂਲ ਜਿਹੜੇ ਉਸ ਸਮੇ' ਉੱਥੇ ਮੌਜੂਦ ਸਨ, 
ਵਿਸ਼ਵਾਮਿੱਤਰ ਜੀ ਨੂੰ ਭੋਜਨ ਲਈ ਦਿੱਤੇ । 3. ਇਸ ਤਰ੍ਹਾਂ ਵਸ਼ਿਸ਼ਠਨ ਜੀ ਦਾ ਆਦਰ 
ਸਤਕਾਰ ਗ੍ਰਹਿਣ ਕਰ, ਵਿਸ਼ਵਾਮਿੱਤਰ ਜੀ ਨੇ ਵਸ਼ਿਸ਼ਨ ਜੀ ਨਾਲ ਤਪ, ਅਗਨੀਹੋਤਰ ਅਤੇ ਸ਼ਿੱਸ਼ਾਂ 
ਬਾਰ ਪੁਛਿਆ । 4. ਵਸ਼ਿਸ਼ਠ ਜੀ ਨੇ ਇਸ ਦੇ ਜਵਾਬ ਵਿਚ ਸਭਾ ਦਾ, ਇਥੋ” ਤਕ ਕਿ ਦਰੱਖ਼ਤਾਂ 
ਤਕ ਦੀ ਸੁਖ-ਸਾਂਦ ਬਾਰ ਵੀ ਵਿਸ਼ਵਾਮਿੱਤਰ ਜੀ ਨੂੰ ਦੱਸਿਆ । 5. ਸੁਖ ਨਾਲ ਬੈਠੇ ਹੋਏ ਰਾਜਾ 
ਵਿਸ਼ਵਾਮਿੱਤਰ ਜੀ ਤੋ, ਮਹਾਮੁਨੀ, ਤਪੱਸਵੀਆਂ ਵਿਚੋਂ” ਸ੍ਰੈਸ਼ਠ ਅਤੇ ਬ੍ਰਹਮਾ ਜੀ ਦੇ ਪੁੱਤਰ 
ਵਸ਼ਿਸ਼ਠ ਜੀ ਨੇ ਪੁਛਿਆ--ਹੇ ਰਾਜਨ ! ਤੁਹਾਡੇ ਤਾਂ ਸੁਖ ਸਾਂਦ ਹੈ ? ਤੁਸੀ ਧਰਮ ਪੂਰਵਕ 
ਪਰਜਾ ਨੂੰ ਖੁਸ਼ ਤਾਂ ਰੱਖਦੇ ਹੋ ? ਅਤੇ ਰਾਜ ਵ੍ਿਤੀ ਨਾਲ ਪਰਜਾ ਦਾ ਪਾਲਣ ਤਾਂ 
ਕਰਦੇ ਹੋ ? (6--7) ਰਾਜ ਦੇ ਕਰਮਚਾਰੀਆਂ ਨੂੰ ਤਨਖ਼ਾਹ ਤਾਂ ਸਮੇ" ਸਿਰ ਦੇ ਦਿੰਦੇ ਹੋ ? 
ਤੁਹਾਡੀ ਪਰਜਾ ਤੁਹਾਡੇ ਕਹਿਣ ਅਨੁਸਾਰ ਤਾਂ ਚਲਦੀ ਹੈ ? ਹੈ ਰਾਜਨ / ਤੁਸਾਂ 
ਆਪਣੇ ਸਭ ਦੁਸ਼ਮਣਾਂ ਨੂੰ ਜਿੱਤ ਤਾਂ ਲਿਆ ਹੈ ? 8. ਹੋ ਰਾਜਨ ! ਤੁਹਾਡੀ ਸੈਨਾ 
(ਫੌਜ), ਖ਼ਜ਼ਾਨਾ, ਮਿੱਤਰ, ਪੁੱਤਰ, ਪੋਤਰੇ ਆਦਿ ਸਭ ਸੁਖ ਨਾਲ ਤਾਂ ਹਨ / ਰਾਜਾ ਵਿਸ਼ਵਾ- 
ਮਿੱਤਰ ਜੀ ਇਨ੍ਹਾਂ ਪ੍ਰਸ਼ਨਾਂ ਦੇ ਉੱਤਰ ਵਿਚ ਵਸ਼ਿਸ਼ਠ ਜੀ ਨੂੰ ਕਹਿਣ ਲੱਗੇ ਕਿ ਸਭ 
ਖ਼ੈਰੀਅਤ ਨਾਲ ਹਨ । (9-10) ਉਸ ਉਪਰੌਤ ਉਹ ਦੋਵੇ' ਬਹੁਤ ਦੇਰ ਤਕ ਧ੍ਰੋਮ ਪੂਰਵਕ, 
ਤਰ੍ਹਾਂ ਤਰ੍ਹਾਂ ਦੀਆਂ ਗੱਲਾਂ ਅਤੇ ਕਥਾਵਾਂ ਕਹਿ ਸੁਣ ਕੇ. ਇਕ ਦ੍ਰਜੋ ਨੂੰ ਖੁਸ਼ ਕਰਦੇ ਰਹੇਂ । 
11. ਹੈ ਰਘੁਨੌਦਨ ਜਦ ਵਿਸ਼ਵਾਮਿੱਤਰ ਜੀ ਗੱਲ ਬਾਤ ਕਰ ਚੁੱਕੇ, ਤਦ ਵਸ਼ਿਸ਼ਠ ਜੀ ਨੇ 
ਮੁਸਕਰਾ ਕੇ ਵਿਸ਼ਵਾਮਿੱਤਰ ਜੀ ਨੂੰ ਕਿਹਾ--ਹੇ ਰਾਜਨ ! ਜੇ ਭਾਵੇ ਤੁਹਾਡੇ ਨਾਲ ਬਹੁਤ ਵੱਡੀ 
ਭੀੜ ਹੈ, ਤਦ ਵੀ ਮੋਰੀ ਇੱਛਾ ਹੈ ਕਿ, ਜੇ ਤਰਸੀ ਸਵੀਕਾਰ ਕਰੋਂ, ਤਾਂ ਫ਼ੌਜ ਸਹਿਤ ਤੁਹਾਡੀ 
ਸਭ ਦੀ ਸੌ ਮੋਹਮਾਨਦਾਰੀ ਕਰਾਂ । ਕਿਉ" ਜੋ ਹੇ ਰਾਜਨ ! ਤੁਸੀ` ਰਾਜਾ ਹੋਣ ਵਜੋ" ਉਤਮ 
ਮੋਹਮਾਨ ਹੋ । ਤੁਹਾਂਡੀ ਮੋਹਮਾਨਨਿਵਾਜ਼ੀ ਕੋਸ਼ਿਸ਼ ਨਾਲ ਹੀ ਕਰਨੀ ਉਚਤ ਹੈ 1 ਇਸ ਲਈ 
ਮੈਥੋਂ ਜੋ ਕੁਝ ਮੋਹਮਾਨਨਿਵਾਜ਼ੀ ਹੋਵੇ ਉਸ ਲਈ ਉਸ ਨੂੰ ਤੁਸੀ ਖ਼ੁਸ਼ੀ ਨਾਲ ਸਿ ਕਰ । 
(12-14 ਵਸ਼ਿਸ਼ਠ ਜ। ਦੇ ਇਸ ਤਰ੍ਹਾਂ ਕਹਿਣ ਤੇ ਰਾਜਾ ਵਿਸ਼ਵਾਮਿੱਤਰ ਕਹਿਣ ਲੱਗੇ-- 
ਹੋ ਭਗਵਨ ! ਤ੍ਰਹਾਡੇ ਇਨ੍ਹਾਂ ਆਦਰ ਪੂਰਵਕ ਕਹੇ ਹੋਏ ਬਚਨਾਂ ਨਾਲ ਹੀ ਤਾਂ ਮੇਰੀ 
ਮੋਹਮਾਨਦਾਰੀ ਹੋ ਗਈ ਹੈ । 15. ਇਸ ਤੋ` ਇਲਾਵਾ, ਫਲ ਫੁਲ ਪਵਿੱਤਰ ਜਲ ਜਿਹੜਾ 
ਤਹਾਡੇ ਆਸ਼ਰਮ ਵਿਚ ਹਾਜ਼ਰ ਸੀ, ਉਨ੍ਹਾਂ ਨਾਲ ਅਤੇ ਖ਼ਾਸ ਕਰ ਤ੍ਹਾਡੇ ਦਰਸ਼ਨਾਂ ਨਾਲ 
ਮੋਰੀ ਮੋਹਮਾਨਨਿਵਾਜ਼ੀ ਹੋ ਚੁੱਕੀ ਹੈ । 16. ਹੈ ਮਹਾਨ ਬੁਧੀ ਵਾਲੋ ! ਠੀਕ ਤਾਂ ਇਹ ਸੀਕਿ 

ਮੈ` ਤੁਹਾਡੀ ਪੂਜਾ ਕਰਦਾ, ਬਲਕਿ ਤੁਸਾਂ ਮੇਰਾ ਆਦਰ ਸਤਕਾਰ ਕੀਤਾ । ਮੈ' ਹੁਣ ਤੁਹਾਨੂੰ 
ਪ੍ਰਣਾਮ ਕਰਦਾ ਹਾਂ ਅਤੇ ਆਪਣੇ ਡੇਰੇ ਨੂੰ ਜਾਂਦਾ ਹਾਂ । ਮੋਰੇ ਉੱਪਰ ਹਮੋਸ਼ਾ- ਕ੍ਰਿਪਾ ਭਾਵ 
ਬਣਾਏ ਰੱਖੋ । 17. ਰਾਜੇ ਵਿਸ਼ਵਾਮਿੱਤਰ ਜੀ ਦੇ ਇਸ ਤਰ੍ਹਾਂ ਮਨ੍ਹਾ ਕਰਨ ਤੇ ਵੀ ਉਦਾਰਮਨ 
ਵਾਲੇ ਵਸ਼ਿਸ਼ਠ ਜੀ ਨੇ ਨਿਉਤਾ ਸਵੀਕਾਰ ਕਰਨ ਲਈ ਉਨ੍ਹਾਂ ਨੂੰ ਬਾਰ ਬਾਰ ਮਜਬੂਰ 
ਕੀਤਾ । 18. ਤਦ ਵਿਸ਼ਵਾਮਿੱਤਰ ਜੀ ਨੇ ਕਿਹਾ--''ਬਹੁਤ ਚੰਗਾ'', ਤੁਸੀ ਜਿਵੇ" ਖ਼ੁਸ਼ ਰਹੋ 
ਉਸੇ ਤਰ੍ਹਾਂ ਠੀਕ ਹੈ। ਜਦ ਵਿਸ਼ਵਾਮਿੱਤਰ ਜੀ ਨੇ ਅਜਿਹਾ ਕਹਿ ਕੇ ਨਿਉਤਾ ਸਵੀਕਾਰ ਕਰ 
ਲਿਆ ਤਦ ਮੁਨੀ ਸ਼੍ਰੇਸ਼ਨ ਵਸ਼ਿਸ਼ਠ ਜੀ ਨੇ ਆਪਣੀ ਪਿਆਰੀ ਚਿਤਕਬਰੀ ਕਾਮਧੇਨੂ (ਮਨ ਦੀ 
ਇੱਛਾ ਪੂਰੀ ਕਰਨ ਵਾਲ) ਗਾਂ) ਨੂੰ ਸੱਦਿਆ । (19--20) ਅਤੇ ਉਸ ਨੂੰ ਨੈ ਕਿਹਾ--ਹੇ 
ਸ਼ਬਲੇ ! ਮੇਰੇ ਕੋਲ ਆਓ ਅਤੇ ਜੋ ਕੁਝ ਮੈ' ਕਹਿੰਦਾ ਹਾਂ ਸੁਣੋ । ਮੈ ਫੌਜ ਸਮੇਤ ਰਾਜਰਿਸ਼ੀ 
ਵਿਸ਼ਵਾਮਿੱਤਰ ਜੀ ਦੀ ਮੇਹਮਾਨਦਾਰੀ ਕਰਨ) ਚਾਹੁੰਦਾ ਹਾਂ । 21. ਇਸ ਲਈ ਮੇਰੇ ਕਹਿਣ ਨਾਲ 
ਤੇ ਚੰਗੇ ਚੰਗੇ ਭੋਜਨਾਂ ਨਾਲ ਇਨ੍ਹਾਂ ਦਾ ਚੋਗੀ ਤਰ੍ਹਾਂ ਸਤਿਕਾਰ ਕਰ ।ਛੋਰਸਾਂ ਦੇ ਪਦਾਰਸ਼ਾਂ ਵਿਚੋ” 
ਜਿਹੜਾ ਜਿਸ ਰਸ ਦੇ ਪਦਾਰਥ ਨੂੰ ਚਾਹੇ, ਉਸ ਨੂੰ ਉਹੋ ਪਹੁੰਚਾਉਣਾ ਚਾਹੀਦਾ ਹੈ। ਕਿਉਂ ਜੋ ਤ੍ਰੰ 
ਕਾਮਧੇਨੂੰ ਠਹਿਰੀ, ਤੂੰ ਕੀ ਨਹੀ' ਕਰ ਸਕਦੀ । ਹੇ ਸ਼ਬਲੇ ! ਤੁੰ ਛੇ ਤਰ੍ਹਾਂ ਦੇ ਖਾਣੇ ਪਦਾਰਥਾਂ ਦੇ 
ਭਕਸ਼ਯ, ਭੋਜਯ, ਲੇਹਯ, ਚੋਸ਼ਯ, ਪੋਯ ਅਤੇ ਖਾਦਯ (ਭਛਣ-ਯੋਗ, ਭੋਜਨ-ਯੋਗ, ਚੱਟਣ-ਯੋਗ, 
ਚੁਸਣ-ਯੋਗ, ਪੀਣ-ਯੋਗ ਅਤੇ ਖਾਣ-ਯੋਗ) ਵਿਅੰਜਨਾਂ ਦੇ ਢੇਰ ਤੁਰਤ ਲਗਾ ਦੇ । 23. ਬਾਲਕਾਂਡ 
ਦਾ ਬਵਿੰਜਵਾਂ ਸਰਗ ਪੂਰਾ ਹੋਇਆ । 


ਤ੍ਰਿਵਿੱਜਵਾਂ ਸਰਗ 


ਵਸ਼ਿਸ਼ਠ ਜੀ ਦੇ ਕਹਿਣ ਤੇ, ਸ਼ਬਲਾ ਨੇ ਜਿਸ ਨੂੰ ਜਿਹੜੀ ਚੀਜ਼ ਦੀ ਲੋੜ ਸੀ, ਉਸ ਨੂੰ 
ਉਹੋ ਉਹੋ ਪਹੁੰਚਾ ਦਿੱਤੀ । 1. ਖਾਣ ਲਈ ਗੱਨੇ ਦੇ ਰਸ ਯਾਨੀ ਸ਼ੱਕਰ ਦੀਆਂ ਬਣੀਆਂ ਹੋਈਆਂ 
ਤਰ੍ਹਾਂ ਤਰ੍ਹਾਂ ਦੀਆਂ ਮਿਠਾਈਆਂ, ਸ਼ਹਦ, ਪੀਣ ਲਈ ਮਦਿਰਾ (ਸ਼ਰਾਬ) ਅਤੇ ਤਰ੍ਹਾਂ ਤਰ੍ਹਾਂ ਦੇ ਉਤਮ 
ਆਸਵ ਪੇਸ਼ ਕੀਤੇ । 2. ਗਰਮਾ ਗਰਮ ਭਾਤ ਦੇ ਪਹਾੜਾਂ ਵਰਗੇ ਢੇਰ ਲਗਾ ਦਿੱਤੇ । ਖੀਰ, 
ਕੜ੍ਹੀ, ਦਹੀ', ਆਦਿ ਭਾਂਤ ਭਾਂਤ ਦੇ ਸਵਾਦੀ ਛੇ ਰਸਾਂ ਵਾਲੇ ਹਜ਼ਾਰਾਂ ਪਦਾਰਥਾਂ ਅਤੇ ਗ੍ਰੜ 
ਦੀਆਂ ਮਿਠਾਈਆਂ ਨੂੰ ਪੇਸ਼ ਕੀਤਾ । (3--4) ਇਨ੍ਹਾਂ ਸਭ ਪਦਾਰਥਾਂ ਨੂੰ ਖਾ ਪੀ ਕੇ ਅਤੇ ਆਦਰ 
ਸਤਕਾਰ ਨਾਲ ਵਿਸ਼ਵਾਮਿੱਤਰ ਜੀ ਸਹਿਤ ਸਭ ਲੋਕੀ ਚੰਗੀ ਤਰ੍ਹਾਂ ਤ੍ਰਿਪਤ ਹੌ ਕੇ ਬਹੁਤ ਖੁਸ਼ 
ਹੋਏ । ਹੇ ਰਾਮ ! ਵਸ਼ਿਸ਼ਠੁ ਜੀ ਨੇ ਵਿਸ਼ਵਾਮਿੱਤਰ ਜੀ ਦੇ ਸਭ ਸਾਥੀਆਂ ਨੂੰ ਚੰਗੀ ਤਰ੍ਹਾਂ ਤ੍ਰਿਪਤ 
ਕੀਤਾ । 5. ਰਾਜਰਿਸ਼ੀ ਵਿਸ਼ਵਾਮਿੱਤਰ ਜੀ ਵੀ ਆਪਣੇ ਪੁਰੋਹਿਤ, ਮੰਤਰੀ, ਦੀਵਾਨ ਸਭ ਨੂੰ 
ਅਪੂਰਬ ਪਦਾਰਥਾਂ ਨਾਲ ਭੋਜਨ ਕਰਾ ਕੇ ਅਤੇ ਮਹਾਰਿਸ਼ੀ ਦੇ ਆਦਰ ਸਤਕਾਰ ਤੋ” ਬਹੁਤ ਖੁਸ਼ 
ਹੋਏ । 6. ਜਦ ਨੌਕਰ ਚਾਕਰ ਮੰਤਰੀ, ਦੀਵਾਨ, ਫੌਜ ਆਦਿ ਸਹਿਤ ਵਿਸ਼ਵਾਮਿੱਤਰ ਜੀ ਦਾ 

ਚੰਗੀ ਤਰ੍ਹਾਂ ਆਦਰ ਸਤਕਾਰ ਕਰ ਚੁਕਣ ਉਪਰੋਤ ਪਰਮ ਪ੍ਰਸੋਨਤਾ ਨਾਲ ਵਸ਼ਿਸ਼ਠ ਜੀ ਨੂੰ 
ਕਹਿਣ ਲੱਗੋ--ਹੋ ਬਾਹਮਣ ! ਤੁਸੀ' ਆਦਰਯੋਗ ਹੋ ਕੇ ਵੀ ਮੇਰਾ ਚੋਗਾ ਸਤਕਾਰ ਕੀਤਾ ਹੈ । ਹੇ 
ਵਾਕਵਿਸ਼ਾਰਦ (ਚਤੁਰ) ! ਹੁਣ ਮੈ” ਕੁਝ ਕਹਿੰਦਾ ਹਾਂ, ਉਸ ਨੂੰ ਤ੍ਰਸੀ` ਸੁਣੋ ! ਹੇ ਭਗਵਨ ! 
ਤੁਸੀਂ ਆਪਣੀ ਇਸ ਸ਼ਬਲਾ ਗਉ ਦੇ ਬਦਲੇ ਮੇਰੇ ਕੋਲੋ ਇਕ ਲੱਖ ਗਉਆਂ ਲੈ ਲਵੇ । ਅਤੇ 
ਇਹ ਮੈਨੂੰ ਦੇ ਦਿਓ । ਕਾਰਣ ਇਹ ਹੈ ਕਿ ਸ਼ਬਲਾ ਇਕ ਰਤਨ ਹੈ ਅਤੇ ਰਤਨ ਰੱਖਣ ਦਾ 
ਰਾਜਾ ਹੀ ਅਧਿਕਾਰੀ ਹੁੰਦਾ ਹੈ । (7--9) ਹੋ ਵਿੱਪਰ ! ਇਸ ਲਈ ਇਹ ਗਊ ਮੈਨੂੰ ਦੇ ਦਿਓ । 
ਧਰਮ ਦੀ ਦਿ੍‌ਸ਼ਟੀ ਤੋ ਇਹ ਮੋਰੀ ਹੀ ਹੈ । ਜਦ ਮੁਨੀ ਸ਼੍ਰੇਸ਼ਠ ਭਗਵਾਨ ਵਸ਼ਿਸ਼ਠ ਜੀ ਨੂੰ 
ਵਿਸ਼ਵਾਮਿੱਤਰ ਜੀ ਨੇ ਇਸ ਤਰ੍ਹਾਂ ਕਿਹਾ ਤਦ ਧਰਮਾਤਮਾ ਵਸ਼ਿਸ਼ਠ ਜੀ ਰਾਜੇ ਨੂੰ ਕਹਿਣ ਲਗੇ-- 
ਹੈ ਰਾਜਨ ! ਇਕ ਲੱਖ ਗਉਆਂ ਦੀ ਤਾਂ ਗੱਲ ਹੀ ਕੀ, ਇੱਕ ਕਰੋੜ ਗਉਆਂ ਵੀ ਜੇ ਤੁਸੀਂ 
ਸ਼ਬਲਾ ਦੇ ਬਦਲੇ ਵਿਚ ਦਿਉ ਜਾਂ ਇਸ ਦੇ ਬਦਲੇ ਤੁਸੀ ਚਾਂਦੀ ਦਾ ਢੇਰ ਦੇਣਾ ਚਾਰੋ, ਤਾਂ 
ਵੀ ਮੈ' ਸ਼ਬਲਾ ਤਹਾਨੂੰ ਨਹੀ" ਦੇ ਸਕਦਾ । ਹੋ ਰਾਜਨ ! ਇਹ ਇਥੋ” ਲੈ ਜਾਣ ਦੇ ਯੋਗ ਨਹੀ` । 
(10--12) ਕਿਉ ਜੋ ਜਿਵੇ" ਸਵੈ-ਮਾਨੀ ਪੁਰਸ਼ ਦਾ ਆਪਣੀ ਕੀਰਤੀ ਨਾਲ ਸਬੋਧ ਹੁੰਦਾ 
ਹੈ, ਤਿਵੇ' ਸ਼ਬਲਾ ਦਾ ਮੋਰੇ ਨਾਲ ਸਬੰਧ ਹੈ । ਇਸ ਰਾਹੀ” ਮੇਰੇ ਦੇਵ ਅਤੇ ਪਿਤਰਾਂ ਸਬੋਧੀ 
ਕਾਰਜਾਂ ਦਾ ਅਤੇ ਮੇਰਾ ਨਿਰਵਾਹ ਹੁੰਦਾ ਹੈ । 13. ਮੇਰੇ ਅਗਨੀ ਹੌਤਰ, ਬਲਿਵੈਸ਼ਵਸ਼, ਦੇਵ, 
ਜਵਾਹਾ, ਸਵਧਾ, ਵਸ਼ਟਕਾਰ ਅਤੇ ਵਿਵਿਧ ਪ੍ਰਕਾਰ ਦੀਆਂ ਵਿਦਿਆਵਾਂ, ਇਸੇ ਦੋ ਸਹਾਰੇ 
ਚਲਦੀਆਂ ਹਨ । 14. ਹੋ ਰਾਜਰਿਸ਼ੀ ! ਕਿਥੋ ਤਕ ਦੱਸਾਂ, ਤੁਸੀ` ਨਿਸਚੈ ਜਾਣੋ ਮੇਰਾ ਤਾਂ 
ਸਭ ਇਹੋ ਚਲਾਉ'ਦੀ ਹੈ । ਇਹ ਮੇਰਾ ਸਭ ਕ੍ਝ ਹੈ । ਇਸੇ ਕਰਕੇ ਮੈ ਹਮੇਸ਼ਾ ਸੈਤੁਸ਼ਟ ਚਿਤ 
ਰਹਿੰਦਾ ਹਾਂ । (ਅਰਥਾਤ ਮੈਨੂੰ ਕਿਸੇ ਤੋ ਕੁਝ ਮੰਗਣ ਦੀ ਲੌੜ ਨਹੀ ਪੈਦੀ) ਇਨ੍ਹਾਂ ਤੋ” 
ਇਲਾਵਾ ਹੌਰ ਵੀ ਕਈ ਵਜੂਹਾਤ ਹਨ ਜਿਨ੍ਹਾਂ ਵਜੋ" ਮੈ ਇਸ ਨੂੰ ਨਹੀ ਦੇ ਸਕਦਾ । ਇਸ 
ਲਈ ਹੋ ਰਾਜਨ ! ਸ਼ਬਲਾ ਨੂੰ ਤਾਂ ਮੈ' ਨਹੀ” ਦੇ ਸਕਾਂਗਾ । ਵਸ਼ਿਸ਼ਠ ਜੀ ਦਾ ਇਹ ਜਵਾਬ ਸੁਣ, 
ਵਿਸ਼ਵਾਮਿੱਤਰ ਜੀ ਬਹੁਤ ਆਵੇਸ਼ ਵਿਚ ਆ ਕੇ ਕਹਿਣ ਲਗੇ--ਹੋ ਮੁਨੀਵਰ ! ਸੌਨੋਂ ਦੇ ਘੰਟਿਆਂ 
ਵਾਲੇ, ਸੋਨੇ ਦੀ ਆਤ੍ਸ਼ਣਾਂ ਅਤੇ ਸੋਨੇ ਦੇ ਅੰਕੁਸਾਂ ਨਾਲ ਸਜੇ ਹੋਏ ਚੌਦਾਂ ਹਜ਼ਾਰ ਹਾਥੀ ਮੈ ਦੇ'ਦਾ 
ਹਾਂ । (ਇੰਨਾਂ ਹੀ ਨਹੀਂ) ਚਾਰ ਚਾਰ ਸਫੈਦ ਘੋੜਿਆਂ ਵਾਲੇ ਬਹੁਤ ਸੁੰਦਰ ਸੋਨੇ ਦੇ ਇੱਕ ਸੰ 
ਅੱਠ ਰਥ ਦੇ'ਦਾ ਹਾਂ । ਨਾਲ ਹੀ ਚੰਗੀ ਨਸਲ ਵਾਲੋਂ ਦਿਸਾਵਰੀ ਅਤੇ ਸੋਨੇ ਦੇ ਆਤ੍ਹਸ਼ਣਾਂ 
ਨਾਲ ਸਜੇ ਹੋਏ ਗਿਆਰਾਂ ਹਜ਼ਾਰ ਘੋੜੇ ਵੀ ਮੈ ਤੁਹਾਨੂੰ ਦਿੰਦਾ ਹਾਂ । ਇਨ੍ਹਾਂ ਤੋ“ ਇਲਾਵਾ 
ਤਰ੍ਹਾਂ ਤਰ੍ਹਾਂ ਦੋ ਰੋਗਾਂ ਵਾਲੀਆਂ ਜਵਾਨ ਕਰੋੜਾਂ ਗਊਆਂ ਵੀ ਦੋੱਦਾ ਹਾਂ। ਤਰਸੀ ਮੈਨੂੰ ਸ਼ਬਲਾ 
ਦੇ ਦਿਓ । ਹੋਂ ਬ੍ਰਾਹਮਣ ਸ਼੍ੋਸ਼ਠ ! ਤੁਸੀ" ਜਿੰਨੇ ਰਤਨ ਅਤੇ ਜਿੰਨਾ ਸੋਨਾਂ ਚਾਹੋ ਮੈਂ` ਸਭ ਦੇਣ 
ਲਈ ਤਿਆਰ ਹਾਂ । ਤ੍ਸੀੱ ਮੈਨੂੰ ਸ਼ਬਲਾ ਦੇ ਹੀ ਦਿਉ । ਇਸ ਤਰ੍ਹਾਂ ਵਿਸ਼ਵਾਮਿੱਤਰ ਜੀ ਦੇ ਕਹਿਣ 
ਤੇ ਵੀ ਬੁੱਧੀਮਾਨ ਵਸ਼ਿਸ਼ਠ ਜੀ ਨੇ ਕਿਹਾ ਕਿ ਹੋ ਰਾਜ਼ਨ ! ਸ਼ਬਲਾ ਤਾਂ ਮੈ ਕਿਸੇ ਤਰ੍ਹਾਂ ਵ। ਨਹੀੱ 
ਦੇ ਸਕਦਾ, ਕਿਉਕਿ ਮੇਰੇ ਲਈ ਤਾਂ ਸ਼ਬਲਾ ਮੋਰਾ ਰਤਨ ਅਤੇ ਸ਼ਬਲਾ ਹੀ ਮੋਰਾ ਧਨ ਹੈ । 
(15--23) ਸ਼ਬਲਾ ਹੀ ਮੇਰਾ ਸਭ ਕੁਝ ਹੈ ਅਤੇ ਸ਼ਬਲਾ ਹੀ ਮੇਰਾ ਜੀਵਨ ਹੈ । ਇਹੋਂ ਮੇਰੇ 
ਪੌਰਣ ਮਹੀਨੇ ਅਤੇ ਦਸ ਯੱਗਾਂ ਦੀ, ਜਿਹੜੇ ਵਿਵਿਧ ਦਕਸ਼ਿਣਾ ਨਾਲ ਕੀਤੇ ਜਾਂਦੇ ਹਨ, 

(ਅਰਥਾਤ ਜਿਨ੍ਹਾਂ ਵਿਚ ਬਹੁਤ ਦਕਸ਼ਿਣਾ ਦਿੱਤੀ ਜਾਂਦੀ ਹੈ) ਅਤੇ ਹੋਰ ਕ੍ਰਿਆਵਾਂ ਵੀ ਇਸੇ ਦੋ 
ਸਹਾਰੇ ਮੈ" ਉਕਤ ਸਭ ਯੱਗਾਂ ਵਿਚ ਕਰਿਆ ਕਰਦਾ ਹਾਂ । 24. ਹੋ ਰਾਜਨ ! ਬਹੁਤ ਬੋਲਣ 
ਦੀ ਕੀ ਜ਼ਰੂਰਤ ਹੈ, ਸਿੱਟਾ ਇਹ ਹੈ ਕਿ ਮੈ” ਸਭ ਕ੍ਰਿਆਵਾਂ ਦੀ ਮੂਲ, ਇਸ ਕਾਮਧੌਨ੍ਹ ਨੂੰ ਨਹੀ' 
ਦੇ ਸਕਾਂਗਾ । ਬਾਲਕਾਂਡ ਦਾ ਤ੍ਰਿਵਿੰਜਵਾਂ ਸਰਗ ਪੂਰਾ ਹੋਇਆ । 


ਲਗਨ ਆ=======ਮਲਾਰਲਲਣ=ਾਕ 


ਚਰਿੰਜਵਾਂ ਸਰਗ 


ਹੋ ਰਾਮ ! ਜਦ ਵਿਸ਼ਵਾਮਿੱਤਰ ਜੀ ਨੇ ਵੇਖਿਆ ਕਿ ਵਸ਼ਿਸ਼ਠ ਜੀ ਆਪਣੀ ਰਜ਼ਾਮੰਦੀ 
ਨਾਲ ਉਹ ਗਉ ਨਹੀ ਦੇਣਗੇ, ਤਦ ਉਹ ਜ਼ਬਰਦਸਤੀ ਉਸ ਗਉ ਨੂੰ ਖੋਲ੍ਹ ਕੇ ਲੌ ਜਾਣ ਲੱਗੇਂ । 
1. ਹੋ ਰਾਮ ! ਜਦ ਰਾਜਾ ਵਿਸ਼ਵਾਮਿੱਤਰ ਗਊ ਨੂੰ ਜ਼ਬਰਦਸਤੀ ਲੈ ਜਾਣ ਲੱਗੇ, ਤਦ ਦੁਖੀ ਹੋ, 
ਉਹ ਰੋਣ ਲੱਗੀ ਅਤੇ ਸ਼ੋਕ ਦੀ ਮਾਰੀ ਬੇਚੈਨ ਹੋ ਆਪਣੇ ਮਨ ਵਿਚ ਸੋਚਣ ਲੱਗੀ । 2. ਮਹਾਤਮਾ 
ਵਸ਼ਿਸ਼ਠ ਜੀ ਨੇ ਮੈਨੂੰ ਕਿਉ” ਤਿਆਗਿਆ ? ਮੈ ਤਾਂ ਉਨ੍ਹਾਂ ਦਾ ਕੋਈ ਅਪਰਾਧ ਨਹੀ” ਕੀਤਾ । 
ਮੁੜ ਕਿਉ” ਰਾਜੇ ਦੇ ਨੌਕਰ ਮੈਨੂੰ, ਦੂਖਿਣੀ ਨੂੰ ਜ਼ਬਰਦਸਤੀ ਪਕੜ ਕੇ ਲੈ ਜਾ ਰਹੋ ਹਨ । 3. 
ਮਹਾਸਿੱਧ ਮਹਾਤਮਾ ਮਹਾਰਿਸ਼ੀ ਵਸ਼ਿਸ਼ਠ ਜੀ ਦਾ ਮੈ" ਕਿਹੜਾ ਅਪਰਾਧ ਕੀਤਾ ਜਿਹੜਾ ਉਹ ਮੈਨੂੰ 
ਨਿਰਾਪਰਾਧਨ ਨੂੰ, ਪਿਆਰੀ ਨੂੰ ਧਾਰਮਿਕ ਮੁਨੀਪ੍ਰਵਰ ਤਿਆਗ ਰਹੇ ਹਨ 1 4. ਸ਼ਬਲਾ 
ਗਉ ਅਜਿਹਾ ਸੋਚ ਅਤੇ ਬਾਰ ਬਾਰ ਉਚੀਆਂ ਸਾਸਾਂ ਲੌ ਅਤੇ ਉਨ੍ਹਾਂ ਸੈਂਕੜੇ ਵੀਰ ਰਾਜਕਰਮਚਾਰੀਆਂ 
ਤੋਂ ਆਪਣੇ ਆਪ ਨੂੰ ਛੁਡਾ ਕੇ-ਹਵਾ ਵਾਂਗ ਨਸਦੀ ਹੋਈ ਵਸ਼ਿਸ਼ਠ ਜੀ ਦੇ ਚਰਣਾਂ ਵਿਚ 
ਜਾ ਡਿੱਗੀ । ਸ਼ਬਲਾ ਬਹੁਤ ਜੋਰ ਨਾਲ ਚਿੱਲਾਉ'ਦੀ ਅਤੇ ਰੋੱਦੀ ਹੋਈ ਕਹਿਣ ਲੱਗੀ । 
(5-- 6) ਵਸ਼ਿਸ਼ਠ ਜੀ ਦੇ ਸਾਹਮਣੇ ਖੜੀ ਹੋ, ਰੱਦੀ ਹੋਈ, ਬੱਦਲ ਵਾਂਗ ਉੱਚੀ ਆਵਾਜ਼ 
ਵਿਚ ਉਹ ਬੋਲੀ--ਹੇ ਭਗਵਨ ! ਹੋ ਬ੍ਰਹਮਾ ਦੇ ਪੁੱਤਰ ! ਕੀ ਤੁਸਾਂ ਮੈਨੂੰ ਤਿਆਗ ਦਿੱਤਾ ਹੈ ? 
7. ਜਿਸ ਕਰਕੇ ਇਥੋਂ” ਮੈਨੂੰ ਰਾਜੇ ਦੇ ਸਿਪਾਹੀ ਲਈ ਜਾ ਰਹੇ ਹਨ 1 ਇਹ ਸੁਣ ਕੇ ਬ੍ਰਹਮ 
ਕਿਸੀ ਵਸ਼ਿਸ਼ਠ ਜੀ ਨੇ ਕਿਹਾ । 8. ਉਹ ਬਹੁਤ ਹੀ ਦੁਖੀ ਹੋ ਸ਼ਬਲਾ ਨੂੰ ਉਸੇ ਤਰ੍ਹਾਂ ਕਹਿਣ 
ਲੱਗੇ ਜਿਵੇਂ ਕੋਈ ਆਪਣੀ ਭੈਣ ਨੂੰ ਦੁਖੀ ਵੇਖ ਕੇ ਕਹਿੰਦਾ ਹੈ । ਹੇ ਸ਼ਬਲੇ ! ਨ ਤਾਂ ਤ੍ਰੰ ਕੋਈ 
ਅਪਰਾਧ ਕੀਤਾ ਹੈ ਅਤੇ ਨ ਮੈਂ ਆਪਣੀ ਇੱਛਾ ਨਾਲ ਤੇਰਾਂ ਪਰਿਤਿਆਗ ਕੀਤਾ ਹੈ । 9. ਇਹ 
ਰਾਜਾ ਬਲ ਦੇ ਨਸ਼ੇ ਵਿਚ ਮਸਤ ਹੋ ਜ਼ਬਰਦਸਤੀ ਮੇਰੇ ਕੌਲੋ' ਤੈਨੂੰ ਖੋਹ ਰਿਹਾ ਹੈ । ਮੋਰੇ ਪਾਸ 
ਰਾਜੇ ਦੇ ਬਰਾਬਰ ਫੌਜ ਦੀ ਤਾਕਤ ਨਹੀਂ' । ਅਤੋਂ ਮੁੜ ਉਹ ਇਕ ਤਾਂ ਰਾਜਾ ਹੈ, ਦੂਜਾ ਕਸ਼ੱਤਰੀ 
ਅਤੇ ਤੀਜਾ ਪ੍ਰਿਥਵੀ ਦਾ ਮਾਲਿਕ ਹੈ । ਘੋੜਿਆਂ, ਰਥਾਂ, ਹਾਥੀਆਂ ਨਾਲ ਭਰੀ ਹੋਈ ਇਸ ਦੇ ਪਾਸ 
ਭਾਰੀ ਫੌਜ ਹੈ । ਇਸ ਲਈ ਉਹ ਮੇਰੇ ਕੌਲੋ' ਬਲ ਵਿਚ ਵੱਧ 'ਹੈ । ਵਸ਼ਿਸ਼ਠ ਜੀ ਦੇ ਇਹ ਕਹਿਣ 
ਤੇ, ਵਾਰਤਾ ਕਰਨ ਵਿਚ ਚਤੁਰ, ਜਵਾਬ ਵਿਚ ਸ਼ਬਦ ਬਹੁਤ ਪ੍ਰਭਾਵ ਵਾਲੇ ਬ੍ਰਹਮਰਿਸ਼ੀ 
ਵਜ਼ਿਸ਼ਠ ਜੀ ਨੂੰ ਕਹਿਣ ਲਗੀ ਕਿ, ਹੇ ਬ੍ਰਹਮਰਿਸ਼ੀ ! ਬ੍ਰਾਹਮਣਾਂ ਦੀ ਸ਼ਕਤੀ ਸਾਹਮਣੇ ਕਸ਼ੱਤਰੀਆਂ 

ਦੀ ਸ਼ਕਤੀ ਕੀ ਹੈ ? (10--13) ਹੋ ਬ੍ਰਹਮਣ ! ਕਿਉਂ” ਜੌ ਬ੍ਰਾਹਮਣਾਂ ਦੀ ਸ਼ਕਤੀ ਦੈਵੀ ਹੁੰਦੀ 
ਹੈ। ਇਸ ਲਈ ਕਸ਼ੱਤਰੀਬਲ (ਸਰੀਰਿਕ ਤਾਕਤ) ਤੋ ਉਹ ਬਹੁਤ ਵੱਧ ਹੈ । ਤੁਹਾਡੇ ਵਿੱਚ 
ਬੇਹੱਦ ਤਾਕਤ ਹੈ । ਉਹ ਕਸ਼ਤਰੀ ਰਾਜਾ ਤੁਹਾਡੀ ਤਾਕਤ ਦਾ ਸਾਹਮਣਾ ਨਹੀ ਕਰ ਸਕਦਾ । 
14. ਵਿਸ਼ਵਾਮਿੱਤਰ ਜ਼ਰੂਰ ਹੀ ਬੜਾ ਬਲਵਾਨ ਹੈ, ਪਰ ਤੁਹਾਡੇ ਤੇਜ ਨੂੰ ਉਹ ਸਹਿਨ ਨਹੀ” 
ਕਰ ਸਕੇਗ/ । ਹੈਂ ਮਹਾਂਭਾਗ ਮੰਨੂੰ ਤੁਸੀ" ਆਗਿਆ ਦਿਓ ਤਾਂ ਮੈ" ਤੁਹਾਡੇ ਬ੍ਰਹਮਬਲ ਦੇ ਪ੍ਰਤਾਪ 
ਨਾਲ ਇਸ ਦੁਸ਼ਟ ਦੇ ਬਲ ਦੇ ਘੁਮੰਡ ਨੂੰ ਦੂਰ ਕਰ ਦਿਆਂ । ਹੋ ਰਾਮ : ਸ਼ਬਲਾ ਦੇ 
ਇਹ ਬਚਨ ਸੁਣ ਬਹੁਤ ਯਸ਼ ਵਾਲੋਂ ਵਸ਼ਿਸ਼ਠ ਜੀ ਉਜ ਨੂੰ ਕਹਿਣ ਲੱਗੇ, 'ਚੰਗਾ, ਤੂੰ _ਆਪਣੀ 
ਤਾਕਤ ਨਾਲ ਅਜਿਹੀ ਸੈਨਾ (ਫੌਜ) ਪੈਦਾ ਕਰ ਜਿਹੜੀ ਦੁਸ਼ਮਣ ਦੀਆਂ ਫੌਜਾਂ ਨੂੰ ਮਿੱਧ ਦੇਵੇਂ । 
ਇਹ ਸੁਣ ਸ਼ਬਲਾ ਨੇ ਤਿਵੇਂ ਹੀ ਸੈਨਾ (ਫੌਜ) ਪੈਂਦਾ ਕੀਤੀ । (15--17) ਸ਼ਬਲਾ ਦੇ "'ਹੁੰਭਾ” 
ਸ਼ਬਦ ਕਰਨ ਨਾਲ, ਸੈਕੜੇ (ਇਕ ਤਰ੍ਹਾਂ ਦੇ) ਮਲੌਛ ਪੈਦਾ ਹੋ ਗਏ ਅਤੇ ਵਿਸ਼ਵਾਮਿੱਤਰ ਦੀਆਂ 
ਅੱਖਾਂ ਦੇ ਸਾਹਮਣੇ ਉਨ੍ਹਾਂ ਦੀ ਸਾਰੀ ਫੌਜ ਦਾ ਨਾਸ਼ ਕਰਨ ਲੱਗੇ । 18. ਤਦ ਆਪਣੀ ਫੌਜ 
ਨਸ਼ਟ ਹੁੰਦਿਆਂ ਵੇਖ, ਰਾਜਾ ਵਿਸ਼ਵਾਮਿੱਤਰ ਬਹੁਤ ਗ੍ਰੱਮੇ ਹੋਏ ਅਤੇ ਲਾਲ ਲਾਲ ਅੱਖਾਂ ਕਰ 
ਰਥ ਵਿਚ ਬੈਠ ਹਮਲਾ ਕਰਨ ਲਗੇ । 19. ਅਤੇ ਭਾਂਤ ਭਾਂਤ ਦੇ ਛੋਟੇ ਵੱਡੇ ਅਸਤਰਾਂ ਨਾਲ 
ਮਲੋਛਾਂ ਨੂੰ ਮਾਰ ਸਿੱਟਿਆਂ । ਤਦ ਸੈਕੜੇ ਮਲੋਛਾਂ ਦਾ ਵਿਸ਼ਵਾਮਿੱਤਰ ਹੱਥੇ" ਮਾਰਿਆ ਜਾਣਾ 
ਵੇਖ ਸ਼ਬਲਾ ਨੇ ਕ੍ਰੋਧ ਵਿਚ ਆ ਕੇ ਯਵਨਾਂ ਸਹਿਤ ਸ਼ਕਾਂ (ਮਲੌਛਾਂ ਦੀ ਇਕ ਜਾਤਿ ਦੇ ਲੋਕਾਂ) 
ਨੂੰ ਪੈਦਾ ਕੀਤਾ । ਇਨ੍ਹਾਂ ਯਵਨਾਂ ਤੋਂ ਸ਼ਕਾਂ ਨਾਲ ਪ੍ਰਿਥਵੀ ਭਰ ਗਈ । (20--21) ਇਹ 
ਸਭ ਸ਼ਕ ਯਵਨਾਦਿ ਬਹੁਤ ਤੇਜੱਸਵੀ ਮਹਾ-ਪਰਾਕਰਮੀ ਸਨ । ਸਭ ਦੇ ਸਰੀਰ ਦਾ ਰੋਗ ਸੋਨੇ ਵਾਂਗ 
ਚਮਕੀਲਾ ਸੀ । ਸਭ ਦੇ ਸਭ ਪੀਲੀਆਂ ਪੋਸ਼ਾਕਾਂ ਪਹਿਨੇ ਹੋਏ ਸਨ । ਵੱਡੀਆਂ ਵੱਡੀਆਂ ਤਲਵਾਰਾਂ 
ਤੇ ਪੱਟੇ ਹੱਥਾਂ ਵਿਚ ਉਨ੍ਹਾਂ ਲਏ ਹੋਏ ਸਨ । ਇਨ੍ਹਾਂ ਸਭ ਨੇ ਜਲਦੀ ਅਗਨੀ ਵਾਂਗ ਵਿਸ਼ਵਾਮਿੱਤਰ 
ਦੇ ਸੈਨਿਕਾਂ ਨੂੰ ਜਲਾ ਦਿੱਤਾ । 22. ਤਦ ਮਹਾਤੇਜੱਸਵੀ ਵਿਸ਼ਵਾਮਿੱਤਰ ਜੀ ਨੋ ਅਸਤਰ ਛੱਡੋਂ, 
ਜਿਨ੍ਹਾਂ ਨਾਲ ਉਹ ਸਭ ਯਵਨ, ਕਾਂਭੋਜ ਅਤੇ ਪੱਲਵ (ਮਲੌਡ) ਬੇਚੈਨ ਹੋਂ ਗਏ । 23. ਬਾਲਕਾਂਡ 
ਦਾ ਚੁਰਿੰਜਵਾਂ ਸਰਗ ਪੂਰਾ ਹੋਇਆਂ । 


€3 ੪ 
ਪਚਵਿਜਵਾਂ ਸਰਗ 
ਜਦ ਵਿਸ਼ਵਾਮਿੱਤਰ ਦੇ ਅਸਤਰਾਂ ਸ਼ਸਤਰਾਂ ਨਾਲ ਉਨ੍ਹਾਂ ਯਵਨਾਂ ਨੂੰ ਵਸ਼ਿਸ਼ਠ ਜੀ ਨੇ 
ਬੇਚੈਨ ਵੇਖਿਆ, ਤਦ ਉਨ੍ਹਾਂ ਸ਼ਬਲਾ ਨੂੰ ਕਿਹਾ ਕਿ, ਹੁਣ ਮੇਰੇ ਕਹਿਣ ਤੇ ਯੋਗ ਦੀ ਮਹਿਮਾ 
ਨਾਲ ਹੋਰ ਮਲੌਛਾਂ ਨੂੰ ਪੈਦਾ ਕਰ । 1. ਤਦ.ਸ਼ਬਲਾ ਦੇ ਹੁੰਕਾਰ ਨਾਲ ਸੂਰਜ ਵਾਂਗ ਤੋਜੱਸਵੀ 


ਕਾਂਭੋਜ ਨਾਂ ਦੇ ਮਲੋਛ ਅਤੇ ਥਣਾਂ ਨਾਲ ਹੱਥਾਂ ਵਿਚ ਸ਼ਸਤਰ ਲਏ ਹੋਏ ਪੱਲਵ ਪੈਂਦਾ ਹੋਏ । 
2. ਯੋਨੀ ਤੋ ਯਵਨ, ਗੁਦਾ ਤੋ" ਸ਼ਕ ਅਤੇ ਰੋਇਆਂ ਤੋ” ਮਲੇਛ, ਹਾਰੀਤ ਅਤੇ ਕਿਰਾਤ ਪੈਦਾ ਹੋਏ 1 

3. ਹੋ ਰਾਮ ! ਇਨ੍ਹਾਂ ਲੋਕਾਂ ਨੇ ਵਿਸ਼ਵਾਮਿੱਤਰ ਦੀ ਹਾਥੀਆਂ, ਘੋੜਿਆਂ, ਰਥਾਂ ਅਤੇ ਪੈਦਲ ਸੈਨਿਕਾਂ 
'ਸਹਿਤ ਸਾਰੀ ਫੌਜ ਨੂੰ ਤੁਰਤ ਨਸ਼ਟ ਕਰ ਦਿੱਤਾ । ਇਸ ਤਰ੍ਹਾਂ ਆਪਣੀ ਸੈਨਾ (ਫੌਜ) ਦਾ ਵਸ਼ਿਸ਼ਠ 
ਜੀ ਰਾਹੀ" ਨਾਸ਼ ਵੇਖ, ਵਿਸ਼ਵਾਮਿੱਤਰ ਜੀ ਦੇ ਸੌ ਪੁੱਤਰ ਅਨੇਕਾਂ ਤਰ੍ਹਾਂ ਦੇ ਅਜਤਰ ਸ਼ਸਤਰ ਲੀ 
ਅਤੇ ਕਰੋਧ ਹੋ, ਤਪਸਿਆ ਵਿਚੋਂ" ਸ਼੍ੇਸ਼ਠ ਵਸ਼ਿਸ਼ਠ ਜੀ ਵੱਲ ਦੌੜੇ ਪਰ ਭਗਵਾਨ ਵਸ਼ਿਸ਼ਠ ਜੀ 
ਨੇ “ਹੰਕਾਰ” ਕਰ, ਉਨ੍ਹਾਂ ਸਭ ਨੂੰ ਭਜਮ ਕਰ ਦਿੱਤਾ । (%--6) ਰਾਜਕ੍ਮਾਰਾਂ ਦੇ ਨਾਲ 
ਜਿਹੜੇ ਘੋੜੇ, ਰਥ ਅਤੇ ਪੈਦਲ ਸਿਪਾਹੀ ਸਨ ਉਨ੍ਹਾਂ ਨੂੰ ਵੀ ਰਾਜਕੁਮਾਰਾਂ ਦੇ ਨਾਲ ਹੀ ਵਸ਼ਿਸ਼ਠ 
ਜੀ ਨੇ ਪਲ ਭਰ ਵਿਚ ਭਸਮ ਕਰ ਦਿੱਤਾ । 7. ਵੱਡੇ ਯਸ਼ੱਸਵੀ ਰਾਜਾ ਵਿਸ਼ਵਾਮਿੱਤਰ ਆਪਣੇ 
ਸੌ ਪੁੱਤਰਾਂ ਨੂੰ ਫੌਜ ਸਹਿਤ ਭਸਮ ਹੋਇਆ ਵੇਖ, ਬਹੁਤ ਸ਼ਰਮਿੰਦੇ ਹੋਏ, ਅਤੇ ਪੈਂਰੀ" ਪੈ ਗਏ । 
ਉਹ ਵੇਗ ਰਹਿਤ ਸਮੋੰਦਰ, ਵਿਸ਼ੇ ਤੋੰ ਦੰਦ ਤੋਂ ਰਹਿਤ ਸੱਪ ਅਤੇ ਰਾਹੂ ਦੇ ਗ੍ਰਸੇ ਹੋਏ ਸੂਰਜ 
ਵਾਂਗ ਤੇਜਹੀਨ ਹੋ ਗਏ । (8--9) ਉਹ ਆਪਣੇ ਪੁੱਤਰਾਂ ਅਤੇ ਫੌਜ ਦੇ ਮਾਰੇ ਜਾਣ ਨਾਲ 
ਖਭਾਂ ਰਹਿਤ ਪੰਛੀ ਵਾਂਗ ਦੀਨ ਹੋ ਗਏ । ਉਹ ਨਿਰ-ਹੰਕਾਰ ਅਤੇ ਉਤਸ਼ਾਹ ਰਹਿਤ ਹੋ, ਬਹੁਤ 
ਦੁਖੀ ਹੋਏ । ਅਤੇ ਬਚੇ ਹੋਏ ਇਕ ਪੁੱਤਰ ਨੂੰ ਰਾਜ ਸੌੱਪ ਕੇ ਅਤੇ ਕਸ਼ੱਤਰੀ ਧਰਮ ਨਾਲ ਰਾਜ 
ਕਰਨ ਦਾ ਉਪਦੇਸ਼ ਦੇ ਕੇ, ਉਹ ਆਪ ਬਨ ਨੂੰ ਚੱਲ ਪਏ । (10--11) ਉਹ ਹਿਮਾਲਯ ਤੇ 
ਉਸ ਥਾਂ ਤੇ ਗਏ ਜਿੱਥੋਂ ਕਿੱਨਰ ਅਤੇ ਉਰਗ (ਸੱਪਾਂ ਦੀ ਜਾਤ) ਰਹਿੰਦੇ ਸਨ ਅਤੇ ਭਗਵਾਨ ਸ਼ਿਵ 
ਨੂੰ ਖੂਸ਼ ਕਰਨ ਲਈ ਤਪੱਸਿਆ ਕਰਨ ਲੱਗੇ । 12. ਕੁਝ _ਸਮੋ` ਬਾਦ ਵਰਦਾਨੀ ਭਗਵਾਨ 
ਮਹਾਦੇਵ ਜੀ ਮਹਾਬਲੀ ਵਿਸ਼ਵਾਮਿੱਤਰ ਜੀ ਦੇ ਅੱਗੇ ਪ੍ਰਗਟ ਹੋਏ । 13. ਉਹ ਬੋਲ -ਹੇ ਰਾਜਨ ! 
ਤੁਸੀ ਕਿਸ ਲਈ ਤਪ ਕਰ ਰਹੇ ਹੋ ? ਦੱਸੋ ਤੁਸੀਂ ਕੀ ਚਾਹੁੰਦੇ ਹੋ ? ਜੋ ਕੁਝ ਤ੍ਰਸੀ` ਮੰਗੋਗੇ, 
ਉਹ ਵਰਦਾਨ ਦੇਣ ਲਈ ਹਾਜ਼ਰ ਹੋਇਆ ਹਾਂ । 14. ਮਹਾਦੇਵ ਜੀ ਦੇ ਇਹ ਬਚਨ ਸਣ, 
ਮਹਾਤਪੱਸਵੀ ਵਿਸ਼ਵਾਮਿੱਤਰ ਉਨ੍ਹਾਂ ਨੂੰ ਪ੍ਰਣਾਮ ਕਰ ਇਹ ਕਹਿਣ ਲੱਗੋ--ਹੇ ਮਹਾਦੇਵ ! ਤੇ ਅਨਘ ! 
ਜੇ ਤੁਸੀ' ਮੇਰੇ ਤੇ ਪ੍ਰਸੰਨ ਹੋ ਤਾਂ ਅੰਗ, ਉਪਾਂਗ, ਉਪਨਿਸ਼ਦ ਤੇ ਰਹੱਸ ਸਹਿਤ, ਧਨੁਰਵੇਦ ਮੈਨੂੰ 
ਦੱਸ ਦਿਓ । (15--16) ਜਿੰਨਾਂ ਪ੍ਰਸਿੱਧ ਅਸਤਰਾਂ ਦਾ ਪ੍ਰਚਾਰ ਦਾਨਵਾਂ, ਮਹਾਰਿਸ਼ੀਆਂ, ਗੈਧਰਵਾਂ 
ਯਕਸ਼ਾਂ ਤੇ ਰਾਖਸ਼ਾਂ ਵਿੱਚ ਹੈ, ਉਹ ਸਭ ਹੇ ਦੇਵਾਂ ਦੇ ਦੇਵ ! ਤੁਹਾਡੀ ਕ੍ਰਿਪਾ ਨਾਲ ਮੌਨੂੰ ਪ੍ਰਾਪਤ 
ਹੋਣ । ਇਹ ਵਰਦਾਨ ਮੰਗਣ ਤੇ “ਮਹਾਦੇਵ ਜੀ ਅਜਿਹਾ ਹੀ ਹੋਵੇਗਾ” ਕਹਿ ਕੇ ਚਲੋ ਗਏ 1 
(17--18) ਮਹਾਦੇਵ ਜੀ ਤੇ ਅਸਤਰਾਂ ਨੂੰ ਪਾ ਕੇ ਮਹਾਬਲੀ ਵਿਸ਼ਵਾਮਿੱਤਰ ਬਹੁਤ ਘੁਮੰਡ 
ਵਿੱਚ ਭਰ ਗਏ । 19. ਉਹ ਬਲ (ਸ਼ਕਤੀ) ਨੂੰ ਪ੍ਰਾਪਤ ਕਰ ਇੰਝ ਵਧੇ ਜਿਵੇ ਕਿ ਪ੍ਰਰਣਮਾ 
ਦੇ ਚੈਦਰਮਾ ਨੂੰ ਵੇਖ ਸਮੋਦਰ ਵਧਦਾ ਹੈ । ਉਨ੍ਹਾਂ ਆਪਣੇ ਮਨ ਵਿਚ ਨਿਸ਼ਚਿਤ ਕਰ ਲਿਆ ਕਿ, 
ਵਸ਼ਿਸ਼ਠ ਹੁਣ ਮੋਰੋ ਹੀ ਵੱਸ ਹਨ । ਉਸ ਉਪਰੈਤ ਰਾਜਾ ਵਿਸ਼ਵਾਮਿੱਤਰ, ਵਸ਼ਿਸ਼ਠ ਜੀ ਦੇ 
ਆਸ਼ਰਮ ਤੇ ਪੁੱਜੇ ਅਤੇ ਅਸਤਰਾਂ ਦੀ ਵਰਖਾ ਕਰਨ ਲੱਗੇ । ਉਨ੍ਹਾਂ ਅਸਤਰਾਂ ਦੀ ਅੱਗ ਨਾਲ 
ਉਹ ਹਰਿਆ ਭਰਿਆ ਤਪੋਬਨ ਸੜ ਗਿਆ । (20--21) ਵਿਸ਼ਵਾਮਿੱਤਰ ਜੀ ਦੇ ਅਸਤਰਾਂ ਦਾ 
ਪ੍ਰਯੋਗ ਵੇਖ (ਉਸ ਤਪੋਬਨ ਵਾਸੀ) ਸੈਕੜੇ ਮੁਨੀ ਡਰ ਨਾਲ ਚਹ੍‌ੰ ਪਾਸੇ ਨੱਸਣ ਲੱਗੇ 1 22. 
ਵਸ਼ਿਸ਼ਠ ਜੀ ਦੇ ਜਿਹੜੇ ਸ਼ਿੱਸ ਸਨ ਅਤੇ ਜਿਹੜੇ ਹਜ਼ਾਰਾਂ ਪਸ਼ੂ ਪੰਛੀ ਉਥੇਰ ਹਿੰਦੇ ਸਨ, ਉਹ 
ਜਭ ਡਰ ਕੇ ਚਹੁ ਪਾਸੇ ਨੱਸ ਗਏ । 23. ਮਹਾਤਮਾ ਵਸ਼ਿਸ਼ਠ ਜੀ ਦੇ ਆਸ਼ਰਮ ਵਿੱਚ ਇਕ ਵੀ 

ਜੀਵਧਾਰੀ ਨ ਰਿਹਾ । ਘੜੀ ਪਲ ਵਿਚ ਹੀ ਉਥੇ ਸੁਨਸਾਨ ਛਾ ਗਈ । 2%&. ਵਸ਼ਿਸ਼ਨ ਜੀ 
ਉਨ੍ਹਾਂ ਸਭ ਨੂੰ ਬਾਰ ਬਾਰ ਚਿੱਲਾ ਚਿੱਲਾ ਕੇ ਇਹ ਕਹਿੰਦੇ ਸਨ ਕਿ, ਡਰੋ ਨਹੀਂ, 
ਡਰੋ ਨਹੀ" । ਮੈ" ਵਿਸ਼ਵਾਮਿੱਤਰ ਦਾ ਹੁਣੇ ਹੀ ਉਸੇ ਤਰ੍ਹਾਂ ਨਾਸ਼ ਕਰਦਾ ਹਾਂ ਜਿਵੇ" ਸੂਰਜ ਕੋਹਰੇ 
ਦਾ ਨਾਸ਼ ਕਰਦਾ ਹੈ । 25. ਉਨ੍ਹਾਂ ਸਭ ਨੂੰ ਇਹ ਕਹਿ ਕੇ, ਤਪਸਵੀ ਸ੍ਰੇਸ਼ਠ ਵਸ਼ਿਸ਼ਠ ਜੀ ਨੇ 
ਗੁੱਸੇ ਵਿਚ ਭਰ ਕੇ ਵਿਸ਼ਵਾਮਿੱਤਰ ਜੀ ਨੂੰ ਇਹ ਕਿਹਾ--ਤੁੰ ਮੇਰੇ ਇਸ ਬਹੁਤ ਪੁਰਾਣੇ ਅਤੇ ਭਰੇ 
ਪੂਰੇ ਆਸ਼ਰਮ ਨੂੰ ਨਸ਼ਟ ਕਰ ਦਿੱਤਾ ਹੈ । ਇਸ ਲਈ ਹੇ ਦਰਾਚਾਰੀ ਅਤੇ ਮੂਰਖ ! 

ਹੁਣ ਤੂੰ ਨਹੀ ਬਚ ਸਕੇਗਾ । 27. ਇਹ ਕਹਿ ਕੇ ਵਸ਼ਿਸ਼ਠ ਜੀ ਨੇ ਕ੍ਰੋਧ ਵਿਚ ਬਹੁਤ ਵੇਗ ਨਾਲ 
ਆਪਣਾ ਦੈਡ ਉਠਾਇਆ ਜਿਹੜਾ ਧੂੰਏ” ਰਹਿਤ ਕਾਲ-ਅਗਨੀ ਵਾਂਗ ਸੀ ਜਾਂ ਦੂਜੋ ਯਮ ਦਡ 
ਵਾਂਗ ਡਰਾਉਣਾ ਸੀ। 28. ਬਾਲਕਾਂਡ ਦਾ ਪਚਵਿੰਜਵਾਂ ਸਰਗ ਸਮਾਪਤ ਹੋਇਆ । 


ਛਪਿੰਜਵਾਂ ਸਰਗ 

ਵਸ਼ਿਸ਼ਠ ਜੀ ਦੇ ਅਜਿਹੇ ਕਠੋਰ ਬਚਨ ਸੁਣ ਕੇ, ਮਹਾਬਲੀ ਵਿਸ਼ਵਾਮਿੱਤਰ ਨੇ 
ਆਗਨੇਯਾਸਤਰ ਉਠਾਇਆ ਅਤੇ _ਕਿਹਾ--ਠਹਿਰ ! ਠਹਿਰ ! 1. ਵਾਸ਼ਿਸਠ ਜੀ ਨੇ ਵੀ ਦੂਜੇ 
ਕਾਲਦੌਡ ਵਾਂਗ ਬ੍ਰਹਮ ਦੋਡ ਨੂੰ ਉਠਾ ਕੇ ਕ੍ਰੋਧ ਨਾਲ ਵਿਸ਼ਵਾਮਿੱਤਰ ਨੂੰ ਇਹ ਕਿਹਾ--ਹੋਂ ਕਸ਼ੱਤਰੀਆਂ 
ਵਿਚੋ" ਨੀਚ ! ਲੰ ਮੈ ਖੜਾ ਹਾਂ । ਤੂੰ ਮਹਾਦੇਵ ਕੋਲ" ਜਿਹੜੇ ਅਸ਼ਤਰ ਸ਼ਸ਼ਤਰ ਪ੍ਰਾਪਤ ਕੀਤੇ ਹਨ, 
ਉਨ੍ਹਾਂ ਸਭ ਨੂੰ ਮੇਰੇ ਉਪਰ ਚਲਾ । ਅਰੇ ਗਾਧੀ ਦੇ ਛੋਕਰੇ ! ਤੈਨੂੰ ਜਿਹੜੀ ਇਨ੍ਹਾਂ ਅਸਤਰਾਂ ਦੀ 
ਸ਼ੋਖੀ ਹੈ, ਉਸ ਨੂੰ ਵੀ ਮੈ' ਦੂਰ ਕਰ ਦਿੰਦਾ ਹਾਂ । (2--3) ਅਰੇ ਕਿਥੇ ਕਸ਼ੱਤਰੀਆਂ ਦਾ 
ਪਸੂਬਲ ਅਤੇ ਕਿਥੇ ਬ੍ਰਾਹਮਣਾਂ ਦਾ ਤਪੌਬਲ । ਹੋ ਨੀਚ ਕਸ਼ੱਤਰੀ ! ਮੇਰਾ ਦੈਵੀ ਬ੍ਰਹਮ-ਬਲ 
ਵੇਖ ! ਵਸ਼ਿਸ਼ਠ ਜੀ ਆਪਣੇ ਬ੍ਹਮਦੰਡ ਨਾਲ ਵਿਸ਼ਵਾਮਿੱਤਰ ਦਾ ਚਲਾਇਆ ਹੋਇਆ ਉਹ 
ਡਰਾਉਣਾ ਆਗਨੈਯਾਸਤ੍੍‌ ਉਸ ਤਰ੍ਹਾਂ ਸ਼ਾਂਤ ਕਰ ਦਿੱਤਾ, ਜਿਵੇ" ਪਾਣੀ ਅੱਗ ਨੂੰ ਸ਼ਾਂਤ ਕਰ ਦੇ'ਦਾ 
ਹੈ । (%--5) ਉਸ ਉਪਰੇਤ ਵਿਸ਼ਵਾਮਿੱਤਰ ਨੇ ਗੁੱਸੇ ਵਿਚ ਭਰ ਕੇ ਵਰੁਣ, ਰੌਦਰ, ਐੱਦਰ, 
ਪਾਸ਼ੁਪਤ ਅਤੇ ਐਸ਼ੀਕ ਅਸਤਰ ਚਲਾਏ । ਮੁੜ ਮਾਨਵ, ਮੋਹਨ, ਗਾਂਧਰਵ, ਸਵਾਪਨ, ਜ਼ਿੰਭਣ, 
ਮਾਦਨ, ਸੈਤਾਪਨ, ਵਿਲਾਪਨ, ਸ਼ੋਸ਼ਣ, ਦਾਰਣ, ਸੁਦੁਰਜਯ, ਵਜ੍ਰਾਸਤਰ, ਬ੍ਰਹਮਪਾਸ਼, ਕਾਲਪਾਸ਼, 
ਵਰੁਣਪਾਸ਼, ਪਿਨਾਕਾਸਤ੍ਰ, ਦੋਵੇ" ਅਸ਼ਨੀ, ਦੇਡਾਸਤਰ, ਪੌਸ਼ਾਚਾਸਤਰ, ਕ੍ਰੱਚਾਸਤਰ, ਧਰਮ ਚਕਰ, 
ਕਾਲ ਚੱਕਰ, ਵਿਸ਼ਣ ਚੱਕਰ, ਵਾਯਵਯਾਸਤਰ, ਮਥਨਾਸਤਰ ਅਤੇ ਹਯਸਿਰਾਸਤਰ ਵੀ ਚਲਾਏ। 
(6--10) ਅਤੇ ਦੌਵੇ' ਸ਼ਕਤੀਆਂ ਵ ਸੁੱਟੀਆਂ । ਉਸ ਉਪਰੇਤ ਕੌਕਾਲ, ਮੁੱਸਲ, ਵੰਦਯਾਧਰ 
ਨਾਂ ਦੇ ਮਹਾਸਤਰ, ਕਠੋਰ ਕਾਲਾਸਤਰ, ਘੋਰ ਤ੍ਰਿਸੂਲ, ਕਾਪਾਲ ਅਤੇ ਕੈਕਣਾਸਤਰ ! ਹੇ ਰਾਮ ! 
ਇਹ ਸਭ ਅਸਤਰ ਵਿਸ਼ਵਾਮਿੱਤਰ ਜੀ ਨੇ ਵਸ਼ਿਸ਼ਠ ਜੀ ਦੇ ਉਪਰ ਚਲਾਏ । (11-- 12) ਪੱਤ 
ਇਹ ਬਹੁਤ ਹੈਰਾਨੀ ਦੀ- ਗੱਲ ਸੀ ਕਿ, ਬ੍ਹਮਾ ਜੀ ਦੇ ਪੁੱਤਰ ਅਤੇ ਤਪੱਸਵੀਆਂ ਵਿਚੋਂ” ਸ਼੍ਰੇਸ਼ਠ 
ਵਸ਼ਿਸ਼ਠ ਜੀ ਨੇ ਇਨ੍ਹਾਂ ਸਭ ਅਸਤਰਾਂ ਨੂੰ ਆਪਣੇ ਬ੍ਰਹਮ ਦੌਡ ਨਾਲ ਗਰੱਗ ਲਿਆ । ਅਰਥਾਤ 

ਪੁਕੜ ਲਿਆ 1 13. ਇਨ੍ਹਾਂ ਸਭ ਅਸਤਰਾਂ ਦੇ ਨਾਕਾਮਯਾਬ ਹੋਣ ਤੇ, ਵਿਸ਼ਵਾਮਿੱਤਰ ਜੀ ਨੇ ਵੀ 
ਬ੍ਹਮਾਸਤਰ ਚਲਾਉਣ ਲਈ ਉਠਾਇਆ, ਇਹ ਵੈਖ ਦੇਵ, ਦੇਵਰਿਸ਼ੀ, ਗੰਧਰਵ ਅਤੇ ਮਹੋਰਗ 
ਘਬਰਾ ਗਏ । ਬ੍ਰਹਮਾਸਤਰ ਦੇ ਉਠਾਉਣ ਨਾਲ ਤਿੰਨੇ ਲੌਕ ਬਹੁਤ ਡਰ ਗਏ । ਪਰ ਹੈ ਰਾਮ ! 
ਉਸ ਬ੍ਰਹਮਾਸਤਰ ਨੂੰ ਵੀ ਆਪਣੇ ਵਿਦਿਆ ਅਭਿਆਸ ਨਾਲ ਪੈਦਾ ਹੋਏ ਤੇਜ ਨਾਲ ਅਰਥਾਤ 
ਬ੍ਹਮਦੰਡ ਨਾਲ ਪਕੜ ਕੇ, ਵਸ਼ਿਸ਼ਠ ਜੀ ਨੇ ਸ਼ਾਂਤ ਕਰ ਦਿੱਤਾ । (12%--16) ਬ੍ਹਮਾਸਤਰ ਨੂੰ 
ਗ੍ਰਾਸ (ਗੁ. 1੨1੪ ) ਬਣਾਉ” ਦੇ ਹਏ ਵਸ਼ਿਸ਼ਨ ਜੀ ਦਾ ਤਿੰਨਾਂ ਲੋਕਾਂ ਨੂ ਡਰ ਨਾਲ ਮੁਰਛਿਤ ਕਰਨ 
ਵਾਲ਼ਾ ਅਤੇ ਬਹੁਤ ਡਰਾਉਣਾ ਰੂਪ ਹੋ ਗਿਆ। 17. ਉਨ੍ਹਾਂ ਮਹਾਤਮਾ ਵਸ਼ਿਸ਼ਨ ਜੀ ਦੇ ਹਰ- 
ਇਕ ਰੋਮ ਵਿਚੋਂ" ਧੂਏ' ਰਹਿਤ ਅਗਨੀ ਦੀਆਂ ਲਪਟਾਂ ਵਾਂਗ ਚਿੰਗਾਰੀਆਂ ਨਿਕਲਣ ਲੱਗੀਆਂ ॥ 
18, ਵਸ਼ਿਸ਼ਠ ਜੀ ਦੇ ਹੱਥ ਦਾ ਬ੍ਰਹਮਦੈਡ ਜਿਹੜਾ ਧ੍ਰੰਏ ਰਹਿਤ ਕਾਲ ਅਗਨੀ ਵਾਂਗ ਸੀ ਜਾਂ 
ਦੂਜੇ ਯਮ ਦੌਡ ਵਾਂਗ ਸੀ _ਜਲ ਉਠਿਆ । 19. ਇਹ ਵੇਖ ਤਪੱਸਵੀਆਂ ਵਿੱਚੋਂ ਸਰੋਸ਼ਲ 
ਵਸ਼ਿਸ਼ਠ ਜੀ ਦੀ ਹੋਰ ਮੁਨੀਗਣ ਉਸਤਤੀ ਕਰਨ ਲੱਗੇ ਅਤੇ ਕਹਿਣ ਲੱਗੇ--ਹੇ ਬ੍ਰਹਮਣ ! ਆਪ 
ਦਾ ਬਲ ਮੌਘ ਹੈ ਤੁਸੀਂ ਬ੍ਰਹਮਾਸਤਰ ਦੇ ਇਸ ਤੇਜ ਨੂੰ ਆਪਣੇ ਤਪ ਦੀ ਮਹਿਮਾ ਨਾਲ ਸ਼ਾਂਤ 
ਕਰੋ ! 20. ਹੈ ਬ੍ਰਹਮਣ ! ਤੁਸਾਂ ਇਸ ਮਹਾਤਪਜਵੀ ਵਿਸ਼ਵਾਮਿੱਤਰ ਦਾ ਘਮੰਡ ਚ੍ਰਰ ਚੂਰ ਕਰ 
ਦਿੱਤਾ ਹੈ 1 ਹੇ ਤਪੱਸਵੀ ਸ਼੍ਰੇਸ਼ਠ . ਹੁਣ ਤਰਸੀ” ਪ੍ਰਸੋਨ ਹੋ ਜਾਉ, ਜਿਸ ਨਾਲ ਸਭ ਲੋਕਾਂ ਨੂੰ 
ਸ਼ਾਂਤੀ ਪ੍ਰਾਪਤ ਹੋਵੇ । 21. ਮੂਨੀਆਂ ਦੇ ਦੇ ਅਜਿਹਾ ਕਹਿਣ ਤੇ ਮਹਾਤਮਾ ਵਸ਼ਿਸ਼ਠ ਜੀ ਸ਼ਾਂਤ ਹੋ 
ਗਏ । ਬੋਇੱਜ਼ਤ ਹੋਇਆ ਵਿਸ਼ਵਾਮਿੱਤਰ ਵੀ ਠੰਡੀਆਂ ਆਹਾਂ ਭਰਦਾ ਹੋਇਆ ਇਹ ਕਹਿਣ 
ਲੱਗਾ । 22. ਕਸ਼ੱਤਰੀ ਬਲ ਨੂੰ ਧਿੱਕਾਰ ਹੈ । ਬ੍ਰਹਮ ਤੇਜ ਹੀ ਦਾ ਬਲ ਅਸਲੀ ਬਲ ਹੈ । ਵੇਖ 
ਨ, ਇਕੱਲੇ ਬ੍ਹਮਦੰਡ ਨੇ ਮੋਰੇ ਸਭ ਅਸਤਰਾਂ ਨੂੰ ਨਿਕੰਮਾ ਕਰ ਦਿੱਤਾ । 23. ਇਸ ਲਈ 
ਮੈ ਹੁਣ ਕਸ਼ਤਰੀ ਸੁਭਾ ਦੇ ਰੋਸ (ਗੁੱਸੇ) ਨੂੰ ਤਿਆਗ ਕੇ ਬ੍ਰਹਮਤਵ ਪ੍ਰਾਪਤ ਕਰਨ ਲਈ ਤਪ 
ਕਰਾਂਗਾ, ਜਿਸ ਨਾਲ ਬ੍ਰਹਮਤਵ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ । 24. ਬਾਲਕਾਂਡ ਦਾ ਛਪਿੰਜਵਾਂ 
ਸਰਗ ਸਮਾਪਤ ਹੋਇਆ । 


ਸਤਵਿੰਜਵਾਂ ਸਰਗ 


ਨ 


ਆਪਣ ਬੇ-ਇੱਜ਼ਤੀ ਨੂੰ ਬਾਰ ਬਾਰ ਯਾਦ ਕਰ, ਵਿਸ਼ਵਾਮਿੱਤਰ ਜੀ ਦਾ ਹਿਰਦਾ 
ਦੁਖੀ ਹੋਇਆ ਅਤੇ ਵਸ਼ਿਸ਼ਠ ਜੀ ਨਾਲ ਵੈਰ ਕਰਨ ਦਾ ਜਿਹੜਾ ਫਲ ਪ੍ਰਾਪਤ ਹੋਇਆ, ਉਸ 
ਲਈ ਉਹ ਉੱਚੀਆਂ ਆਹਾਂ ਭਰਨ ਲੱਗੇ ਅਰਥਾਤ ਗੁੱਮੋ ਨਾਲ ਜਲ ਉੱਠੇ । 1. ਹੇ 
ਰਾਮਚੰਦਰ ! ਵਿਸ਼ਵਾਮਿੱਤਰ ਆਪਣੀ ਰਾਣੀ ਸਹਿਤ ਦੱਖਣ ਦਿਸ਼ਾ ਵੱਲ ਚਲੋ ਗਏ ਅਤੇ ਉਥੇ 
ਜਾ ਕੇ ਉਨ੍ਹਾਂ ਬਹੁਤ ਤਪੱਸਿਆ ਕੀਤੀ । 2. ਵਿਸ਼ਵਾਮਿੱਤਰ ਜੀ ਦੇ ਕ੍ਰਝ ਦਿਨਾਂ ਬਾਅਦ 
ਸਤਯਵਾਦੀ, ਮਹਾਰਥੀ ਅਤੇ ਧਰਮਾਤਮਾ ਹਵਿਸ਼ਯੋਦ, ਮਧੁਸ਼ਯੋਦ, ਦ੍ਰਿੜ ਨੇਤਰ ਨਾਂ ਦੇ ਪੁੱਤਰ 

ਹੋਏ । 3. ਜਦ ਤਪ ਕਰਦਿਆਂ ਕਰਦਿਆਂ ਇਕ ਹਜ਼ਾਰ ਵਰ੍ਹੇ ਪੂਰੇ ਹੋਏ, ਤਦ ਲੋਕਪਿਤਾਮਾ 
( ਸਾਰ ਦੇ ਦਾਦੇ) ਬ੍ਰਹਮਾ ਜੀ ਪ੍ਰਗਟ ਹੋਏ ਅਤੇ ਤਪੱਸਵੀ ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ 
ਲੱਗੇ । 4. ਹੈ ਕਸ਼ਿਕ ਦੇ ਪੁੱਤਰ ! ਹੋਂ ਰਾਜ ਰਿਸ਼ੀ ! ਤੁਸਾਂ ਤਪ ਦੇ ਬਲ ਨਾਲ ਰਾਜਰਿਸ਼ੀਆਂ 
ਦੇ ਲੋਕ ਜਿੱਤ ਲਏ ਹਨ । ਇਸ ਲਈ ਤੁਸੀ (ਆਪਣੀ ਇਸ ਤਪੱਸਿਆ ਦੇ ਪ੍ਰਭਾਵ ਨਾਲ) 
ਰਾਜਰਿਸ਼ੀ ਹੋਏ । 5. ਇਹ ਕਹਿ ਕੇ ਲੌਕੇਸ਼ਵਰ ਬ੍ਰਹਮਾ ਜੀ ਦੇਵਤਿਆਂ ਸਹਿਤ ਆਪਣੇ 
ਬ੍ਰਹਮਲੌਕ ਨੂੰ ਅਤੇ ਦੇਵਤਾਗਣ ਸੁਰਗ ਨੂੰ ਚਲੇ ਗਏ । 6. ਬ੍ਰਹਮਾ ਜੀ ਦੇ ਇਨ੍ਹਾਂ ਬਚਨਾਂ ਨੂੰ 
ਸੁਣ ਵਿਸ਼ਵਾਮਿੱਤਰ ਜੀ ਨੇ ਸ਼ਰਮ ਨਾਲ ਮੂੰਹ ਹੇਠ ਕਰ ਲਿਆ ਅਤੇ ਬਹੁਤ ਦੁਖੀ ਹੋ, 
ਦੀਨਤਾ ਨਾਲ ਕਹਿਣ ਲੱਗੇ--ਹਾਂ ! ਇੰਨਾਂ ਘਰ ਤਪ ਕਰਨ ਤੇ ਵੀ ਸਾਰੇ ਦੇਵਤਾ ਅਤੇ ਰਿਸ਼ੀ 
ਮੈਨੂੰ ਰਾਜਰਿਸ਼ੀ ਹੀ ਮੰਨਦੇ ਹਨ (ਬ੍ਰਹਮ ਰਿਸ਼ੀ ਨਹੀਂ) । ਇਸ ਲਈ ਮੋ ਇਸ ਤਪ ਦਾ ਫਲ 
ਹੀ ਨਹੀ ਮੰਨਦਾ । (7--8) ਹੇ ਰਾਘਵ ! ਆਪਣੇ ਮਨ ਵਿਚ ਇਹ ਨਿਸਚੈ ਕਰ, ਬਹੁਤ 
ਕੋਸ਼ਿਸ਼ ਕਰਨ ਵਾਲੋਂ ਮਹਾਤਪੱਸਵੀ ਵਿਸ਼ਵਾਮਿੱਤਰ ਮੁੜ ਕਠੋਰ ਤਪ ਕਰਨ ਲੱਗੇ । 9. ਇਸੇ 
ਦੌਰਾਨ ਸਤਯਵਾਦੀ ਅਤੇ ਇੰਦਰੀਆਂ ਨੂੰ ਜਿੱਤਣ ਵਾਲੇ _ਇਕਸ਼ਵਾਕ੍ਹਵੇਸ਼ੀ ਤਿਰਸੈਕੂ ਨਾਂ 
ਦੇ ਰਾਜੇ ਦੇ ਮਨ ਵਿਚ, ਹੇ ਰਾਘਵ ! ਇਹ ਗੱਲ ਫੁਰੀ, ਕਿ ਮੈੱ ਅਜਿਹਾ ਯੱਗ ਕਰਾਂ, ਜਿਸ 
ਨਾਲ ਮੈ ਆਪਣੇ ਇਸੇ (ਨਸ਼ਵਰ) ਸਰੀਰ ਨਾਲ ਸੁਰਗ ਵਿਚ ਜਾਵਾਂ । ( 10--11) ਅਤੇ 
ਆਪਣੇ ਮਨ ਦੇ ਇਸ ਵਿਚਾਰ ਨੂੰ, ਵਸ਼ਿਸ਼ਠ ਜੀ ਨੂੰ ਬੁਲਾ ਕੇ ਉਨ੍ਹਾਂ ਦੇ ਸਾਹਮਣੇ ਪ੍ਰਗਟ 
ਕੀਤਾ । ਮਹਾਤਮਾ ਵਜ਼ਿਸ਼ਠ ਜੀ ਨੇ ਤਿਰਸੌਕੂ ਦਾ ਇਹ ਵਿਚਾਰ ਸੁਣ ਕੇ ਕਿਹਾ ਕਿ ਅਜਿਹਾ 
ਹੌਣਾ ਨਾ ਮੁਮਕਿਨ ਹੈ । 12. ਜਦ ਵਸ਼ਿਸ਼ਠ ਜੀ ਨੇ ਤਿਰਸੋਕੂ ਨੂੰ ਇਸ ਤਰ੍ਹਾਂ ਰੁੱਖਾ ਜਵਾਬ 
ਦੇ ਦਿੱਤਾ, ਤਦ ਉਹ ਦੱਖਣ ਦਿਸ਼ਾ ਵਿਚ ਆਪਣੇ ਮਨੋਰਥ ਦੀ ਸਿੱਧੀ ਲਈ ਵਸ਼ਿਸ਼ਠ ਜੀ 
ਦੇ ਪੁੱਤਰਾਂ ਪਾਸ ਗਿਆ । 13. ਜਾਂਦੇ ਜਾਂਦੇ ਰਾਜਾ ਤਿਰਸੰਕੂ ਉਥੇ ਪੁੱਜਾ ਜਿੱਥੇ ਵਸ਼ਿਸ਼ਠ 
ਜੀ ਦੇ ਅਨੇਕਾਂ ਪੁੱਤਰ ਬਹੁਤ ਤਪ ਕਰ ਰਹੋ ਸਨ । ਉਥੇ ਪੁਜ ਮਹਾਤੇਜੱਸਵੀ ਤਿਰਸੈਕ੍ਹ 
ਨੋ ਵਸ਼ਿਸ਼ਠ ਜੀ ਦੇ ਬਹੁਤ ਯਸ਼ੱਸਵੀ ਪੁੱਤਰਾਂ ਨੂੰ ਵੇਖਿਆ ਕਿ ਉਹ ਸਭ ਦੇ ਸਭ ਤਪੱਸਿਆ 
ਵਿਚ ਰੁੱਝੇ ਹੋਏ ਹਨ । ਉਨ੍ਹਾਂ ਸਭ ਮਹਾਤਮਾ ਗੁਰੂ ਪੁੱਤਰਾਂ ਦੇ ਪਾਸ ਜਾ ਤਿਰਸੌਕੂ ਨੇ ਤਰਤੀਬ- 
ਵਾਰ ਸਭ ਨੂੰ ਪ੍ਰਣਾਮ ਕੀਤਾ, ਪਰ ਉਹ ਸ਼ਰਮ ਦੇ ਮਾਰੇ ਮੂੰਹ ਹੇਠਾਂ ਹੀ ਕੀਤੇ ਰਹੇ ਅਤੇ 
ਹੱਥ ਜੋੜ ਕੇ ਉਨ੍ਹਾਂ ਸਭ ਬਹੁਤ ਭਾਗਸ਼ਾਲੀ ਗੁਰੂ ਪੁੱਤਰਾਂ ਨੂੰ ਕਹਿਣ ਲੱਗੇ--ਤੁਸੀੱ 
ਸ਼ਰਣਾਗਤ (ਸ਼ਰਣ ਵਿਚ ਆਉਣ ਵਾਲਾ) ਦੀ ਰੱਖਿਆ ਕਰਨ ਵਾਲੋਂ ਹੋ । ਇਸ ਲਈ 
ਮੈ ਆਪ ਦੀ ਸ਼ਰਣ ਵਿਚ ਆਇਆ ਹਾਂ । ਮੈ ਤੁਹਾਡੇ ਪਿਤਾ ਜੀ ਨੂੰ ਯੱਗ ਕਰਾਉਣ 
ਲਈ ਕਿਹਾ ਸੀ ਪਰ ਉਨ੍ਹਾਂ ਮੈਨੂੰ ਜਵਾਬ ਦੇ ਦਿੱਤਾ (ਅਰਥਾਤ ਯੱਗ ਕਰਾਉਣ ਤੌ” 
ਇਨਕਾਰ ਕਰ ਦਿੱਤਾ) । (1%--17) ਹੁਣ ਤੁਹਾਡੇ ਪਾਸ ਪ੍ਰਾਰਥਨਾ ਹੈ ਕਿ ਉਸ ਮਹਾਯੱਗ 
ਦੇ ਕਰਨ ਦੀ ਆਗਿਆ ਦਿਉ । ਮੈ ਆਪਣੇ ਸਭ ਗੁਰੂ ਪੁੱਤਰਾਂ ਨੂੰ ਪ੍ਰਸੋਨ ਕਰਨ ਲਈ ਉਨ੍ਹਾਂ 
ਨੂੰ ਨਮਸਕਾਰ ਕਰਦਾ ਹਾਂ । 18. ਮੈ ਬਾਰ ਬਾਰ ਪ੍ਰਣਾਮ ਕਰ, ਤੁਸਾਂ ਤਪੱਸਵੀ ਬ੍ਰਾਹਮਣਾਂ 
ਤੋਂ ਇਹ ਮੰਗਦਾ ਹਾਂ ਕਿ ਤ੍ਰਸੀਂ' ਲੋਕੀ” ਮੈਨੂੰ ਸਾਵਧਾਨੀ ਨਾਲ ਯੱਗ ਕਰਾਉਂ, ਜਿਸ ਨਾਲ 
ਮੋਰਾ ਮਨੋਰਥ ਸਿੱਧ ਹੋਏ ਅਤੇ ਜਿਸ ਨਾਲ ਮੈ ਇਸੇ ਸਰੀਰ ਨਾਲ ਸੁਰਗ ਨੂੰ ਜਾਵਾਂ । ਹੈ 

ਤਪ ਦੇ ਧਨ ਵਾਲਿਓ ! ਗੁਰੂੰ ਵਸ਼ਿਸ਼ਠ ਜੀ ਨੇ ਤਾਂ ਮੈਂਨੂੰ ਜਵਾਬ ਦੇ ਦਿੱਤਾ ਹੈ, ਇਸੇ ਲਈ 
ਮੈ ਗੁਰੂ ਪੁੱਤਰਾਂ ਨੂੰ ਛੱਡ, ਇਸ ਕੰਮ ਲਈ ਹੌਰ ਕਿਸੇ ਨੂੰ ਯੌਗ ਨਹੀਂ ਸਮਝਦਾ । 
(19--20) ਜੇ ਤੁਸਾਂ ਸਭ ਲੌਕਾਂ ਨੇ ਵੀ ਮੈਨੂੰ ਟਾਲਿਆ ਤਾਂ ਮੈਨੂੰ ਹੋਰ ਕੱਈ ਨਹੀਂ ਦਿਸ 
ਪੈਂਦਾ । ਇਕਸ਼ਵਾਕ੍ਹੂਵੈਸ਼ ਦੇ ਸਭ ਰਾਜਿਆਂ ਦੇ ਤਾਂ ਕੰਮ ਉਨ੍ਹਾਂ ਦੇ ਪੁਰੋਹਿਤ ਰਾਹੀ” ਹੌਦੇ 
ਰਹੇ ਹਨ । 21. ਸ੍ਰੇਸ਼ਠ ਵਿਦਵਾਨ ਵਸ਼ਿਸ਼ਠ ਜੀ ਹੀ ਇਕਸ਼ਵਾਗ੍ਹਵੀਸ਼ੀ ਰਾਜਿਆਂ ਦੇ ਹਮੋਸ਼ਾ 
ਰੱਖਿਆ ਕਰਨ ਵਾਲੇ ਰਹੇ ਹਨ । ਉਨ੍ਹਾਂ ਦੇ ਬਾਦ ਤੁਸੀ ਸਭ ਲੌਕੀ' ਹੀ ਮੇਰੀ ਰੱਖਿਆ ਕਰਨ 
ਵਾਲੇ ਹੋ । 22. ਬਾਲਕਾਂਡ ਦਾ ਸਤਵਿੰਜਵਾਂ ਸਰਗ ਪੂਰਾ ਹੋਇਆ । 


ਅਠਵਿੰਜਵਾਂ ਸਰਗ 


ਹੋ ਰਾਮ ! ਰਾਜੋ ਤਿਰਸੰਕ੍ਰ ਦਾ ਬਚਨ ਸੁਣ, ਵਸ਼ਿਸ਼ਠ ਜੀ ਦੇ ਸੌ ਪੁਤਰਾਂ ਨੇ ਗੰ 
ਵਿਚ ਭਰ ਕੇ ਉਸ ਨੂੰ ਇਹ ਕਿਹਾ -ਹੇਂ ਮੂਰਖ ! ਤੇਰੇ ਸੱਚ ਬੋਲਣ ਵਾਲੇ ਗੁਰੂ ਨੇ ਤੈਨੂੰ 
ਜਿਸ ਕੌਮ ਤੋਂ ਮਨ੍ਹਾ ਕੀਤਾ ਹੈ, ਉਨ੍ਹਾਂ ਦੀ ਉਸ ਆਗਿਆ ਨੂੰ ਨਾ ਮੰਨ ਕੇ ਤਰ ਦੂਜ਼ਿਆਂ ਪਾਸ 
ਕਿਉ” ਆਇਆ ਹੈ” । (1--2) (ਤੇਰੇ ਹੀ ਕਹਿਣ ਅਨੁਸਾਰ) ਇਕਸ਼ਵਾਗ੍ਰਵੰਸ਼ੀ ਰਾਜਿਆਂ ਲਈ) 
ਪੁਰੋਹਿਤ ਵਸ਼ਿਸ਼ਠ ਜੀ ਟੀ ਪਰਮ ਗਤਿ ਹਨ । ਉਨ੍ਹਾਂ ਦੀ ਗੱਲ ਨੂੰ ਟਾਲਣਾ ਸਾਂਡੇ ਲਈ 
ਅਸੰਭਵ ਹੈ। 3. ਭੁਲਾ ਜਿਸ ਯੱਗ ਬਾਰੇ ਭਗਵਾਨ ਰਿਸ਼ੀ ਵਸ਼ਿਸ਼ਠ ਜੀ ਕਹਿ ਚੁੱਕੇ ਹਨ ਕਿ, 
ਯੱਗ ਨਹੀ” ਹੋ ਸਕਦਾ, (ਜ਼ਰਾ ਸੌਚ ਤਾਂ) ਉਸ ਤੇਰੇ ਯੱਗ ਨੂੰ ਅਸੀ ਕਿਵੇ ਕਰਾ ਸਕਦੇ 

ਹਾਂ) 4. ਹੋ ਰਾਜਨ / ਸਾਨੂੰ ਇਹ ਪਤਾ ਲੱਗ ਗਿਆ ਹੈ ਕਿ ਤੁਰ ਅਨਾੜੀ ਹੈ" । ਤੂੰ ਹੁਣ 
ਆਪਣੀ ਰਾਜਧਾਨੀ ਨੂੰ ਵਾਪਸ ਚਲਾ ਜਾ । ਹੋ ਰਾਜਨ ! ਭਗਵਾਨ ਵਸ਼ਿਸ਼ਠ ਤਾਂ ਤਿੰਨਾਂ 
ਲੋਕਾਂ ਨੂੰ ਵੀ ਯੱਗ ਕਰਾ ਸਕਦੇ ਹਨ, ਮੁੜ ਤੁਸੀ" ਤਾਂ ਉਨ੍ਹਾਂ ਦੇ ਸ਼ਿੱਸ਼ ਹੀ ਹੋ । (ਜੇ ਉਨ੍ਹਾਂ 
ਅਜਿਹੇ ਯੱਗ ਕਰਨ ਤੋ` ਮਨ੍ਹਾ ਕੀਤਾ ਹੈ ਤਾਂ ਉਹ ਤੁਹਾਡੀ ਭਲਾਈ ਲਈ ਹੀ ਮਨ੍ਹਾ ਕੀਤਾ 
ਦੈ) । 5. ਅਸੀ' ਉਨ੍ਹਾਂ ਦਾ ਅਪਮਾਨ ਕਿਵੇਂ ਕਰ ਸਕਦੇ ਹਾਂ । ਉਨ੍ਹਾਂ ਦੇ ਅਜਿਹੇ ਗੁੱਸੇ 
ਭਰੇ ਵਚਨ ਸੁਣ, ਰਾਜੋ ਨੇ ਉਨ੍ਹਾਂ ਨੂੰ ਮੁੜ ਇਹ ਕਿਹਾ--ਚੌਗਾ ਮਹਾਰਾਜ | ਗੁਰੂ ਜੀ ਨੇ ਜਿਵੇ” 
ਜਵਾਬ ਦੇ ਦਿੱਤਾ, ਤਿਵੇਂ ਤੁਸਾਂ ਵੀ ਮੈਨੂੰ ਨਿਸਫ਼ਲ ਟਾਲ ਦਿੱਤਾ ਹੈ । (6--7) ਹੈ 
ਤਪੁੱਸਵੀਓ ! ਤੁਸੀਂ ਆਨੰਦ ਕਰੋ । ਮੈ ਹੁਣ ਜਾਂਦਾ ਹਾਂ ਅਤੇ ਹੋਰ ਕਿਸੇ ਦਾ ਸਹਾਰਾ 
ਪੁਕੜਾਗਾ । ਰਿਸ਼ੀ ਪੁੱਤਰਾਂ ਨੇ ਜਦ ਰਾਜ ਦੇ ਮੂੰਹ ਤੋ` ਨਿਕਲੇ ਅਜਿਹੇ ਘੋਰ ਅਪਮਾਨ 
ਜਨਕ ਬਚਨ ਸੁਣੇ ਤਾਂ ਉਹ ਬ੍ਹੁਤ ਗੁੱਸੇ ਵਿੱਚ ਭਰ ਕੇ ਰਾਜੇ ਨੂੰ ਸ਼ਰਾਪ ਦੇਣ ਲੱਗੇ ਕਿ 
ਤੂੰ ਚੰਡਾਲ ਹੋ ਜਾਏ 'ਗਾ ।? ਇਹ ਸ਼ਰਾਪ ਦੇ, ਉਹ ਸਭ ਉੱਠ ਕੇ ਆਪਣੀਆਂ ਆਪਣੀਆਂ 
ਕੁਟੀਆਂ ਵਿੱਚ ਚਲੋ ਗਏ । (8--9) ਰਾਤ ਬੀਤਣ ਉਪਰੋਤ ਰਾਜਾ ਚੈਡਾਲਤਾ ਨੂੰ ਪ੍ਰਾਪਤ 
ਹੋਇਆ । ਪੀਲੋਂ ਬਸਤਰਾਂ ਦੀ ਥਾਂ ਤੇ ਉਸ ਨੀਲ ਰੋਗ ਦਾਂ ਤਹਮੇਤ ਪਹਨਿਆ, ਉਸ ਦਾ 

ਸਾਰਾ ਸ਼ਰੀਰ ਵੀ ਕਾਲਾ ਹੈ ਗਿਆ । ਸਰੀਰ ਤੇ ਰੁਖਾਈ ਆ ਗਈ। ਸਿਰ ਦੇ ਵਾਲ ਵੀਂ 
ਨਿੱਕੇ ਹੌ ਗਏ । 10. ਚਿਤਾ ਦੀ ਭਸਮ ਸਾਰੇ ਸਰੀਰ ਤੇ ਲੱਗ ਗਈ । ਉਸ ਦੇ ਜਿੰਨੇ 
ਸੋਨੇ ਦੇ ਗਹਿਣੇ ਸਨ ਉਹ ਸਭ ਲੋਹੇ ਦੇ ਹੋ ਗਏ । ਹੈ ਰਾਮ ! ਇਸ ਤਰ੍ਹਾਂ ਚੰਡਾਲਤਾ ਨੂੰ ਪ੍ਰਾਪਤ 
ਹੋਏ ਰਾਜੇ ਨੂੰ ਵੇਖ, ਸਭ ਨਗਰਵਾਸ, ਜਿਹੜੇ ਉਸ _ਦੀ ਆਗਿਆ ਅਨੁਸਾਰ ਚੱਲਣ 
ਵਾਲੇ ਸਨ ਉਹ ਨਗਰ ਛੱਡ ਕੇ ਨੱਸ ਗਏ। ਹੇ ਰਾਮ! ਤਦ ਰਾਜਾ ਵੀ ਉਥੇ” ਇਕੱਲਾ 
ਤੁਰ ਪਿਆ । (11--12) ਅਤੇ ਰਾਤ ਦਿਨ ਚਿੰਤਾ ਨਾਲ ਬੇਚੈਨ ਉਹ ਰਾਜਾ ਤਪੱਸਵੀ 
ਵਿਸ਼ਵਾਮਿੱਤਰ ਜੀ ਦੇ ਪਾਸ ਗਿਆ । ਵਿਸ਼ਵਾਮਿੱਤਰ ਜੀ ਨੂੰ, ਉਸ ਰਾਜੇ ਨੂੰ ਰਾਜ ਕਸ਼ਟ ਅਤੇ 
ਚੰਡਾਲਤ। ਨੂੰ ਪ੍ਰਾਪਤ ਵੱਖ, ਉਸ ਤੇ ਦਇਆ ਆਈ । ਦਇਆਵਸ਼, ਮਹਾਤੇਜੱਸਵੀ ਅਤੇ ਪਰਮ 
ਧਾਰਮਿਕ ਵਿਸ਼ਵਾਮਿੱਤਰ ਜੀ ਨੇ ਉਸ ਘੋਰ ਰੂਪਧਾਰੀ ਰਾਜੇ ਨੂੰ ਇਹ ਕਿਹਾ--ਹੇ ਮਹਾਂਬਲੀ 
ਰਾਜਪੁੱਤਰ, ਤੇਰਾ ਕਲਿਆਣ ਹੋਵੇ । ਮੇਰੇ ਪਾਂਸ ਤੂੰ ਕਿਸ ਕੌਮ ਲਈ ਆਇਆ ਹੈ ? 
(13--15) ਸੈ ਇਹ ਜਾਣਦਾ ਹਾਂ ਕਿ ਤ੍ਰੰ ਅਯੁੱਧਿਆਂ ਦਾ ਰਾਜਾ ਹੈ । ਅਤੇ ਇਸ ਸਮੇ” 
ਤੂੰ ਸ਼ਰਾਪ ਵੱਸ ਚੰਡਾਲ ਦੇ ਰੂਪ ਵਿਚ ਹੈ” । ਚੌਡਾਲਤ' ਨੂੰ ਪ੍ਰਾਪਤ ਰਾਜਾ ਤਿਰਸੈਕੂ ਇਨ੍ਹਾਂ 
ਵਾਕਾਂ ਨੂੰ ਸੁਣ ਹੱਥ ਜੋੜ ਕੇ, ਪਰਮ ਚਤੁਰ ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲੱਗਾਂ-- 


ਮਹਾਰਾਜ ! ਮੋਰੇ ਗੁਰੂ ਅਤੇ ਉਨ੍ਹਾਂ ਦੇ ਪੁੱਤਰਾਂ ਨੇ ਮੈਨੂੰ ਨਿਰਾਸ਼ ਕੀਤਾ ਹੈ । ਮੈ' ਚਾਹੁੰਦਾ ਸੀ 
ਕਿ ਮੈ ਇਸੇ ਸਰੀਰ ਨਾਲ ਸੁਰਗ ਨੂੰ ਜਾਵਾਂ । ਸੋ ਤਾਂ ਉਨ੍ਹਾਂ ਨਾ ਕੀਤਾ, ਸਗੋ ਉਲਟਾ 
ਮੈਨੂੰ ਚੰਡਾਲ ਬਣਾ ਕੇ, ਇਸ ਲੌਕ ਵਿੱਚ ਵੀ ਮੂੰਹ ਵਖਾਉਣ ਜੋਗਾ ਨਹੀ” ਛੱਡਿਆ । 
(16--18) ਮਹਾਰਾਜ ਮੈ ਜਿਹੜੇ ਸੌ ਯੱਗ ਕੀਤੇ ਉਨ੍ਹਾਂ ਦਾ ਫਲ ਵੀ ਮੈਨੂੰ ਨਹੀਂ 
ਮਿਲਿਆ ਅਤੇ ਨਾ ਕਦੇ ਝੁਠ ਬੋਲਿਆ ਹਾਂ ਅਤੇ ਨਾ ਕਦੋਂ ਬੋਲਾਂਗਾ । 19. ਭਲੋ ਹੀ ਮਫੇ 
ਤੇ ਕੋਈ ਮੁਸੀਬਤ ਹੀ ਕਿਉ” ਨਾ ਆ ਪਏ । ਮੈਂ ਕਸ਼ੱਤਰੀ ਧਰਮ ਦੀ ਸੌਗੋਦ ਖਾਂ ਚੁੱਕਿਆ 
ਹਾਂ, ਮੈ ਅਨੇਕਾਂ ਯੱਗ ਕੀਤੇ, ਧਰਮ ਪੂਰਵਕ ਪਰਜਾ ਦਾ ਪਾਲਣ ਕੀਤਾ । ਆਪਣੇ ਸ਼ੀਲ ਅਤੇ 
ਆਚਰਣ ਨਾਲ ਪੁਜਣ ਯੋਗ ਮਨੁੱਖ ਅਤੇ ਮਹਾਤਮਾਵਾਂ ਨੂੰ ਸੰਤੁਸ਼ਟ ਕੀਤਾ । ਹੁਣ ਵੀ ਮੈ 
ਧਰਮ ਲਈ ਇਕ ਯੱਗ ਹੋਰ ਕਰਨਾ ਚਾਹੁੰਦਾ ਸੀ । (20--21) ਹੇ ਮੁਨੀ ਸਰੇਸ਼ਠ ! ਪਰ 
ਗੁਰੂ ਲੋਕ ਰਾਜ਼ੀ ਨਾ ਹੋਏ । ਸੋ ਹੋ ਮੁਨੀ ! ਮੈ” ਤਾਂ ਭਾਗਾਂ (ਕਿਸਮਤ) ਨੂੰ ਹੀ ਪ੍ਰਬਲ ਮੰਨਦਾ 
ਹਾਂ, ਪੁਰਸ਼ਾਰਥ (ਉਦਮ) ਕੁਝ ਵੀ ਨਹੀ । 22. ਜੌ ਕੁਝ ਹੁੰਦਾ ਹੈ ਕਿਸਮਤ ਨਾਲ ਹੀ 
ਹੁੰਦਾ ਹੈ, ਕਿਸਮਤ ਹੀ ਸਭ ਕੁਝ ਹੈ। ਸੋ ਰਤ ਮੋਰੇ ਤੇ, ਤੁਸੀ ਕ੍ਰਿਪਾ ਕਰੋ, ਤੁਹਾਡਾ 
ਕਲਿਆਣ ਹੋਵੇ । 23. ਮੈ' ਨਾ ਤਾਂ ਕਿਸੇ ਹੋਰ ਪਾਸ ਜਾਵਾਂਗਾ ਅਤੇ ਨਾਂ ਹੀ ਮੈਨੂੰ ਕੋਈ ਦੂਜਾ 
ਇਸ ਕਾਬਲ ਹੀ ਦਿਸਦਾ ਹੈ । ਇਸ ਲਈ ਤੁਸੀ ਆਪਣੇ ਉਦਮ ਨਾਲ ਮੋਰੀ ਬਦਕਿਸਮਤੀ 


ਨੂੰ ਦਰ ਕਰ । 24. ਬਾਲਕਾਂਡ ਦਾ ਅਠਵਿੰਜਵਾਂ ਸਰਗ ਸਮਾਪਤ ਹੋਇਆ । 

ਉਨਾਹਨਵਾਂ ਸਰਗ 


ਸਾਖਿਆਤ ਚੰਡਾਲਤਾ ਨੂੰ ਪ੍ਰਾਪਤ ਰਾਜੇ ਨੇ ਜਦ ਅਜਿਹਾ ਕਿਹਾ, ਤਦ ਉਸ ਤੇ ਕ੍ਰਿਪਾ 
ਕਰ ਵਿਸ਼ਵਾਮਿੱਤਰ ਜੀ ਨੇ ਉਸ ਨੂੰ ਮਿੱਠੀ ਬਾਣੀ ਵਿਚ ਕਿਹਾ--ਹੇ ਰਾਜਨ ! ਮੈ" ਤੇਰਾ ਸੁਆਗੜ 
ਕਰਦਾ ਹਾਂ। ਮੈ ਜਾਣਦਾ ਹਾਂ ਕਿ ਤੋੰ _ਧਰਮਾਤਮਾ ਹੈ” । ਮੈ” ਤੌਨੂੰ ਆਪਣੀ ਸ਼ਰਣ ਵਿਚ 
ਲੈੱਦਾ ਹਾਂ, ਹੇ ਸ਼੍ਰੋਸ਼ਠ ਰਾਜਨ ! ਤ੍ਰੰ ਡਰ ਨਹੀ” । (1--2) ਹੈ ਰਾਜਨ ! ਮੈ" ਸਭ ਪ੍ਰੰਨਕਾਰਜ 
ਵਿਚ ਲੱਗੇਂ ਹੋਏ ਮਹਾਰਿਸ਼ੀਆਂ ਨੂੰ ਨਿਓਤਾ ਭੇਜਦਾ ਹਾਂ । ਉਹ ਸਭ ਆ ਕੇ ਯੱਗ ਵਿਚ ਮਦਦ 
ਕਰਨਗੇ ਅਤੇ ਤੂੰ ਮਜ਼ੇ ਨਾਲ ਯੱਗ ਕਰੀ” । 3. ਗੁਰੂ ਸ਼ਰਾਪ ਨਾਲ ਤੇਰਾ ਜਿਹੜਾ ਰੂਪ 
ਵਿਗੜ ਗਿਆ ਹੈ, ਸੋ ਤੂੰ ਇਸੇ ਰੂਪ ਨਾਲ ਅਤੇ ਇਸੋ ਸਰੀਰ ਨਾਲ ਸੁਰਗ ਨੂੰ ਜਾਵੇਗਾ । 
ਹੈ ਰਾਜਨ ! ਜਦ ਤੂੰ ਸ਼ਰਣਾਗਤ ਵਤਸਲ ਵਿਸ਼ਵਾਮਿੱਤਰ ਦੀ ਸ਼ਰਣ ਵਿਚ ਆ ਗਿਆ ਹੈ', 
ਤਦ ਤਾਂ ਤ੍ਰੰ ਸੁਰਗ ਨੂੰ ਮੈ" ਤੇਰੇ ਹੱਥ ਵਿਚ ਆਇਆ ਹੋਇਆ ਹ ਸਮਝਦਾ ਹਾਂ । (&-5) ਰਾਜੇ 
ਨੂੰ ਅਜਿਹਾ ਕਹਿ ਕੇ, ਵਿਸ਼ਵਾਮਿੱਤਰ ਜੀ ਨੇ ਪਰਮ ਧਾਰਮਿਕ ਆਪਣੇ ਪੁੱਤਰਾਂ ਨੂੰ ਯੱਗ ਦੀ 
ਤਿਆਰੀ ਦੀ ਆਗਿਆ ਦਿੱਤੀ । ਮੁੜ ਆਪਣੇ ਸਭ ਸਿੱਸ਼ਾਂ ਨੂੰ ਬੁਲਾ ਕੇ ਉਨ੍ਹਾਂ ਨੂੰ ਕਿਹਾ ਕਿ, 


(੧ 


ਹੇ ਪੁੱਤਰੋ ! ਤੁਸੀ" ਸਭ ਜਾ ਕੇ ਮੇਰੀ ਆਗਿਆ ਨਾਲ ਸਭ ਰਿਸ਼ੀਆਂ ਨੂੰ ਬੁਲਾ ਲਿਆਓ । 
(6--7) ਉਹ ਸੋਭ ਆਪਣੇ ਸ਼ਿੱਸ਼ਾਂ, ਮਿੱਤਰਾਂ, ਰਿਤਵਜਾਂ ਅਤੇ ਵਿਦਵਾਨਾਂ ਸਹਿਤ ਆਉਣ । 
ਅਤੇ ਜਿਹੜਾ ਮੇਰੀ ਆਗਿਆ ਦੇ ਵਿਰੁੱਧ ਕੁਝ ਕਹੇ--ਉਂਜ ਦੀ ਕਹੀ ਹੋਈ ਉਹ ਜਿਉ” ਦੀ 
ਤਿਉ” (ਮੋਰੇ ਅਪਮਾਨ ਦੀ) ਗੱਲ, ਆ ਕੇ ਮੈਨੂੰ ਦੱਸੋ । ਵਿਸ਼ਵਾਮਿੱਤਰ ਜੀ ਦੇ ਇਹ ਬਚਨ 
ਸੁਣ ਅਤੇ ਉਨ੍ਹਾਂ ਦੀ ਆਗਿਆ ਨਾਲ ਉਹ ਸਭ ਚਹੁੰ ਪਾਸੇ ਚਲੇਂ ਗਏ । (8--9) ਵਿਸ਼ਵਾ- 
ਮਿੱਤਰ ਜੀ ਦਾ ਨਿਓਤਾ ਪਾ ਅਨੇਕਾਂ ਦੇਸ਼ਾਂ ਤੋਂ ਬ੍ਰਹਮਵਾਦੀ ਰਿਸ਼ੀ ਆਉਣ ਲੱਗੇ । ਸ਼ਿੱਸ਼ 
(ਚੋਲੇ) ਵੀ (ਜਿਹੜੇ ਨਿਉਤਾ ਦੇਣ ਗਏ ਸਨ) ਪਰਮ ਤੇਜੱਸਵੀ ਵਿਸ਼ਵਾਮਿੱਤਰ ਪਾਸ ਵਾਪਸ 
ਆ ਗਏ । 10. ਅਤੇ ਕਹਿਣ ਲੱਗੇ--ਤੁਹਾਡਾ ਨਿਉਤਾ ਪਾ ਕੌ ਸਭ ਬ੍ਰਹਮਵਾਦੀ ਰਿਸ਼ੀ ਅਤੇ 
ਬਾਹਮਣ ਆ ਰਹੇਂ ਹਨ । 11. ਸਭ ਦੇਸ਼ਾਂ ਦੇ ਰਿਸ਼ੀ ਤਾਂ ਆ ਵੀ ਗਏ ਹਨ, ਪਰ ਮਹੋਦਯ ਨਾਂ 
ਦੇ ਰਿਸ਼ੀ ਨਹੀ ਆਏ । ਇਨ੍ਹਾਂ ਤੋਂ“ ਇਲਾਵਾ ਵਸ਼ਿਸ਼ਠ ਜੀ ਦੇ ਸਭ ਪੁੱਤਰਾਂ ਨੇ ਬਹੁਤ ਗੁੱਸੇ 
ਵਿਚ ਆ ਕੇ ਜਿਹੜੇ ਮੰਦੇ ਸ਼ਬਦ ਕਹੇ ਹਨ, ਉਹ ਸਭ ਹੇ ਮੁਨੀ ਸ਼੍ਰੇਸ਼ਠ ! ਸੁਣੋ । ਉਨ੍ਹਾਂ 
ਕਿਹਾ ਹੈ ਕਿ ਜਿਸ ਯੱਗ ਵਿਚ, ਖ਼ਾਸ ਕਰ ਚੋਡਾਲ ਦੇ ਯੱਗ ਵਿਚ, ਕਸ਼ੱਤਰੀ ਜਾਂ _ਯਾਜਕ 
(ਯੱਗ ਕਰਾਉਣ ਵਾਲਾ) ਹੋਵੇ, ਉਸ ਯੱਗ ਵਿੱਚ ਦੇਵਰਿਸ਼ੀ ਕਿਵੇ ਹਵਿ (ਆਹੂਤੀ) ਗ੍ਰਹਿਣ 
ਕਰਨਗੇ ਅਤੇ ਬ੍ਰਾਹਮਣ ਤੇ ਮਹਾਤਮਾ ਲੋਕੀ” ਜਿਹੜੇ ਵਿਸ਼ਵਾਮਿੱਤਰ ਦੇ ਵੱਸ ਵਿਚ ਹੋ 
ਗਏ ਹਨ, ਚੰਡਾਲ ਦੇ ਅਨਾਜ ਦਾ ਭੋਜਨ ਕਰਨਗੇ, ਉਹ ਕਿਵੇ" ਸੁਰਗ ਵਿਚ ਜਾਣਗੇ ? 
ਇਹ ਕਠੌਰ ਸ਼ਬਦ, ਕ੍ਰੋਧ ਵਿਚ ਭਰ ਕੇ ਹੇ ਮੁਨੀ ਸ਼ਰਦਾਲੂ ! ਵਸ਼ਿਸ਼ਠ ਦੇ ਉਨ੍ਹਾਂ ਸਭ ਪੁੱਤਰਾਂ 
ਨੇ ਅਤੇ ਮਹੋਦਯ ਰਿਸ਼ੀ ਨੇ ਕਹੇ ਹਨ । ਉਨ੍ਹਾਂ ਸ਼ਿੱਸ਼ਾਂ ਦੇ ਮੂੰਹ ਤੋ` ਇਹ ਬਚਨ ਸੁਣ ਕੇ, 
ਵਿਸ਼ਵਾਮਿੱਤਰ ਜੀ ਮਾਰੇ ਕ੍ਰੋਧ ਦੇ ਲਾਲ ਲਾਲ ਅੱਖਾਂ ਕਰ, ਰੋਸ਼ ਸਹਿਤ ਇਹ ਬੋਲੇ--ਵੇਖੋ ਸੌ” 
ਮਹਾ ਉੱਗਰ (ਭਿਆਨਕ) ਤਪੱਸਿਆ ਕਰ ਰਿਹਾ ਹਾਂ, ਸਭ ਤਰ੍ਹਾਂ ਦੇ ਦੋਸ਼ ਰਹਿਤ ਹਾਂ । ਤਿਸ 


: 215860001800651011।€.0ਗ9 _ 1੧0੧ਇ॥00॥0 9180੧ 


106 


ਤੋ ਵੀ ਜਿਹੜੇ ਵਸ਼ਿਸ਼ਠ ਦੇ ਦੁਸ਼ਟ ਪੁੱਤਰਾਂ ਨੇ, ਮੋਰੇ ਤੋ ਦੌਸ਼ ਲਾਏ ਹਨ, ਉਹ ਸਭ ਦੇ ਸਭ 
ਦੁਰਾਤਮਾ ਨਿਸ਼ਚੈ ਹੀ ਭਸਮ ਹੋ ਜਾਣਗੇ ਅਤੇ ਕਾਲਪਾਸ਼ ਵਿਚ ਬੱਝ ਕੇ ਅੱਜ ਹੀ ਯਮਪੁਰੀ 
ਵਿਚ ਪਹੁੰਚਾ ਦਿੱਤੇ ਜਾਣਗੇ । (12--18) ਅਤੇ' ਸੱਤ ਸੋ ਜਨਮਾਂ ਤਕ ''ਮ੍ਰਿਤਪਾਂ ` (ਮੁਰਦਾ 
ਖਾਣ ਵਾਲੇ) ਹੋਣਗੇ । ਉਨ੍ਹਾਂ ਨੂੰ ਨਿਯਮਿਤ ਰ੍ਰਪ ਨਾਲ ਕੁੱਤੇ ਦਾ ਮਾਸ ਖਾਣਾ ਪਏਗਾ ਅਤੇ 
“ਮੁਸ਼ਟਿਕ” ਉਨ੍ਹ ਦਾ ਨਾਂ ਹੋਵੇਗਾ । 19. ਨਿਰਦਯ (ਜ਼ਾਲਮ), ਘਿ੍‌ਣਾ ਕਰਨ ਯੋਗ ਅਤੇ 
ਬਦਸ਼ਕਲ ਹੋ ਕ ਇਧਰ ਉਧਰ ਘ੍ਰੰਮਿਆ ਕਰਨਗੇ । ਮਹੌਂਦਯ ਨਾਂ ਦੇ ਮੂਰਖ ਨੇ ਮੇਰੇ ਨਿਰਦੋਸ਼ ਤੇ 
ਜਿਹੜੇ ਦੋਸ਼ ਲਾਏ ਹਨ, ਸੋ ਉਹ ਵੀ ਸਭ ਲੋਕਾਂ ਤ` ਦੂਸ਼ਿਤ ਹੋ ਨਿਸ਼ਾਦ ਯੋਨ] ਪਾਵੇਗਾ 
ਅਤੇ ਹਿੰਸਕ ਤੇ ਨਿਰਦਯ ਹੋ ਕੇ ਬਹੁਤ ਸਮੋ ਤਕ ਮੇਰੇ ਕ੍ਰੋਧ ਨਾਲ ਦੁਰਗਤਿ ਵੌਗੇਗਾ । 
(20--21) ਮਹਾਤਪੁੱਸਵੀ ਵਿਸ਼ਵਾਮਿੱਤਰ ਜੀ ਰਿਸ਼ੀਆਂ ਦੇ ਵਿਚ ਬੈਠੇ ਹੋਏ ਇਸ ਤਰ੍ਹਾਂ ਉਨ੍ਹਾਂ 


ਨੂੰ ਸ਼ਰਾਪ ਦੇ, ਚੁੱਪ ਹੋ ਗਏ । 22. ਬਾਲਕਾਂਡ ਦਾ ਉਨਾਹਠਵਾਂ ਸਰਗ ਪੂਰਾ ਹੋਇਆ । 


ਸੱਠਵਾਂ ਸਰਗ 

ਮਰੌਦਯ ਸਹਿਤ ਵਸ਼ਿਸ਼ਠ ਜੀ ਦੇ ਪੁੱਤਰਾਂ ਨੂੰ ਆਪਣੀ ਤਪੱਸਿਆ ਨਾਲ ਮਾਰਕੇ, 
ਮਹਾਤੇਜੱਸਵੀ ਵਿਸ਼ਵਾਮਿੱਤਰ ਜੀ, ਰਿਸ਼ੀਆਂ ਦੇ ਵਿੱਚ ਬੈਠੇ ਹੋਏ, ਕਹਿਣ ਲਗੇ--ਇਕਸ਼ਵਾਕੂ- 
ਵੌਸ਼ੀ ਇਹ ਪ੍ਰਜਿੱਧ ਰਾਜਾ ਤ੍ਰਿਸੰਕੂ, ਜਿਹੜਾ ਧਰਮਾਤਮਾ ਅਤੇ ਉਦਾਰ ਹੈ, ਮੇਰੀ ਸ਼ਰਨ ਵਿਚ 
ਆਇਆ । (1-2) ਆਪਣੇ ਇਸੇ ਸਰੀਰ ਨਾਲ ਦੇਵਲੋਕ (ਸੁਰਗ) ਨੂੰ ਜਾਣਾ ਚਾਹੁੰਦਾ ਹੈ । 
ਇਸ ਲਈ ਜਿਸ ਤਰ੍ਹਾਂ ਹੋਵੇ ਇਹ ਆਪਣੇ ਇਸ ਸਰੀਰ ਨਾਲ ਸੁਰਗ ਵਿਚ ਜਾਏ । 3. ਉਸੇ 
ਤਰ੍ਹਾਂ ਤੁਸੀਂ ਲੋਕ ਮੋਰੇ ਨਾਲ ਮਿਲ ਕੇ, ਇਸ ਨੂੰ ਯੱਗ ਕਰਾਓ । ਵਿਸ਼ਵਾਮਿੱਤਰ ਜੀ ਦੇ 
ਬਚਨ ਸੁਣ ਕੇ ਸਭ ਮਹਾਰਿਸ਼ੀ ਲੋਕੀ, ਜਿਹੜੇ ਧਰਮ ਦਾ ਮਰਮ (ਭੇਦ) ਜਾਨਣ ਵਾਲੇ ਸਨ, 
ਆਪ ਵਿਚ ਕਹਿਣ ਲਗੋ--ਇਹ ਵਿਸ਼ਵਾਮਿੱਤਰ ਜੀ ਬਹੁਤ ਕ੍ਰੋਧੀ ਹਨ । (4-5) ਜੋ ਕੁਝ ਇਹ 
ਕਹਿ ਰਹੋ ਹਨ, ਜੇ ਉਸ ਅਨੁਸਾਰ ਅਸਾਂ ਨਾ ਕੀਤਾ, ਤਾਂ ਇਹ ਸਾਖਿਆਤ ਅਗਨੀ ਵਾਂਗ ਕਰੋਧ 
ਹੋ ਕੇ ਸਾਨੂੰ ਸਭ ਨੂੰ ਸ਼ਰਾਪ ਦੇ ਦੇਣਗੇ । 6. ਇਸ ਲਈ ਯੱਗ ਕਰੋ ਜਿਸ ਨਾਲ ਇਕਸ਼ਵਾਕੂ- 
ਵੌਸ਼ੀ ਤ੍ਿਗਰ, ਵਿਸ਼ਵਾਮਿੱਤਰ ਦੇ ਤ੫ ਦੇ ਪ੍ਰਭਾਵ ਨਾਲ ਇਸੇ ਸ਼ਰੀਰ ਨਾਲ ਸੁਰਗ ਨੂੰ ਚਲਾ 
ਜਾਵੇ । 7. ਸੋ ਹੁਣ ਸਭ ਨੂੰ ਮਿਲਕੇ _ਯਗ ਸ਼ੁਰੂ ਕਰਨਾ ਚਾਹੀਦਾ ਹੈ । ਇਹ ਕਹਿ ਕੈ, ਉਹ 
ਸ਼ਭ ਰਿਸ਼ੀ ਵੋਦ ਵਿਧਾਨ ਅਨਸਾਰ ਯੱਗਕ੍ਿਆਵਾਂ ਕਰਨ ਲਗੇ । ਉਸ ਯੱਗ ਵਿਚ ਯਾਜਕ 
(ਯੱਗ ਕਰਾਉਣ ਵਾਲੇ) ਵਿਸ਼ਵਾਮਿੱਤਰ ਜੀ ਹੋਏ ਅਤੇ ਹੋਰ ਵੱਡੇ ਵੱਡੇ ਵਿਗਿਆਨੀ ਲੋਕ ਜਿਹੜੇ 
ਚੰਗੀ ਤਰ੍ਹਾਂ ਵੇਦ ਦੇ ਮੰਤ੍ਰਾਂ ਨੂੰ ਜਾਨਣ ਵਾਲੋਂ ਸਨ, ਤਰਤੀਬਵਾਰ ਰਿਤਵਿਜ ਬਣੋ । ਉਨ੍ਹਾਂ 
ਸਭ ਨੇ ਯੱਗ ਦੇ ਸਾਰੇ ਕਾਰਜ ਵਿਧੀ ਪੂਰਵਕ ਕੀਤੇ । ਇਸ ਤਰੀਕੇ ਨਾਲ ਬਹੁਤ ਦਿਨਾਂ ਤਕ 
ਯੱਗ ਕ੍ਰਿਆ ਹੁੰਦੀ ਰਹੀ । ਉਸ ਉਪਰੈਤ ਮਹਾ ਤਪੱਸਵੀ ਵਿਸ਼ਵਾਮਿੱਤਰ ਜੀ ਨੇ ਯੱਗ ਦਾ ਹਿੱਸਾ 
ਲੈਣ ਲਈ ਸਭ ਦੇਵਤਿਆਂ ਨੂੰ ਬੁਲਾਇਆ, ਪਰ ਬੁਲਾਉਣ ਤੇ ਵੀ ਕਈ ਦੇਵਤਾ ਯੱਗ ਦਾ 

ਹਿੱਸਾ ਨਾ ਲੈਣ ਆਇਆ । (8-11) ਤਦ ਤਾਂ ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਬਹੁਤ ਗੁੱਸੇ ਹੋ 
ਅਤੇ ਸ਼੍ਵਾ (ਯੱਗ ਦਾ ਸਾਧਨ) ਉਠਾ ਕੌ ਤ੍ਰਿਸੋਕੂ ਨੂੰ ਇਹ ਕਹਿਣ ਲਗ--ਹੇ ਰਾਜਨ ! ਮੋਰੀ 
ਤਪੱਸਿਆ ਦਾ ਪ੍ਰਭਾਵ ਵੇਖੋ, ਮੈ” ਤੁਹਾਨੂੰ ਇਸੇ ਸਰੀਰ ਨਾਲ ਆਪਣੇ ਤਪ ਦੇ ਬਲ ਰਾਹੀ 
ਸੁਰਗ ਪਹੁੰਚਾਉ'ਦਾ ਹਾਂ,। (12-13) ਹੈ ਰਾਜਨ ! ਭਾਵੇਂ ਇਸ ਨਸ਼ਵਰ ਸ਼ਰੀਰ ਨਾਲ ਸੁਰਗ 
ਵਿਚ ਜਾਣਾ ਅਸੰਭਵ ਹੈ, ਤਦ ਵੀ ਮੇਰਾ ਜਿਹੜਾ ਕੁਝ ਥੜ੍ਹਾ ਬਹੁਤਾ ਤਪਸਿਆ ਦਾ ਫਲ 
ਹੈ, ਹੇ ਰਾਜਨ ! ਉਸ ਰਾਹੀ' ਤੁੰ ਇਸੋ ਸਰੀਰ ਨਾਲ ਸੁਰਗ ਨੂੰ ਜਾ । ਜਦ ਵਿਸ਼ਵਾਮਿੱਤਰ ਨੇ 
ਇਹ ਕਿਹਾ, ਤਦ ਤ੍ਰਿਸੌਲ੍ਹ ਇਸੇ ਸਰੀਰ ਨਾਲ ਮੁਨੀਆਂ ਦੀਆਂ ਅੱਖਾਂ ਸਾਹਮਣੇ ਸੁਰਗ ਨੂੰ 
ਗਿਆ ਅਤੇ ਉੱਥੇ ਪੁੱਜ ਗਿਆ । ਹੇ ਰਾਮ ! ਸਰੀਰ ਸਹਿਤ ਰਾਜੇ ਤਿ੍‌ਸੌਕ੍ਹ ਨੂੰ ਸੁਰਗ ਵਿਚ 
ਆਇਆ ਵੇਖ, ਇੰਦਰ ਤੋਂ ਹੋਰ ਦੇਵਤਿਆਂ ਨੇ ਕਿਹਾ, ਹੋ ਤ੍ਰਿਸੈਕੂ ! ਤ੍ਰੰ ਪ੍ਰਿਥਵੀ ਤੇ ਹੀ ਜਾਕੇ 
ਰਹਿ, ਤੂੰ ਸੁਰਗ ਵਿਚ ਰਹਿਣ ਦੇ ਯੋਗ ਨਹੀ । (15-17) ਕਿਉ ਜੋ ਤੋਨੂੰ ਗੁਰੂ ਨੇ ਸ਼ਰਾਪ 
ਦਿੱਤਾ ਹੈ, ਇਸ ਲਈ ਹੇ ਮੂਰਖ ! ਤੂੰ ਹੇਠਾਂ ਨੂੰ ਸਿਰ ਕਰ ਕੇ ਜ਼ਮੀਨ ਤੇ ਡਿੱਗ । ਇੰਦਰ ਦੇ 
ਇਹ ਕਹਿਣ ਤੇ ਹੀ ਤ੍ਰਿਸੋਕੂ ਹੌਠਾਂ ਵਲ ਗਿਰਨ ਲਗਾ । 18. ਅਤੇ ਵਿਸ਼ਵਾਮਿੱਤਰ ਜੀ ਨੂੰ 
ਪੁਕਾਰ ਕੇ ਕਹਿਣ ਲੱਗਾ । ਮੈਨੂੰ ਬਚਾਓ, ਮੈਨੂੰ ਬਚਾਓ, ਇਸ ਤਰ੍ਹਾਂ ਚਿਲਾਉਦੇ ਹੋਏ ਰਾਜੇ 
ਦੇ ਇਹ ਸ਼ਬਦ ਸੁਣ ਵਿਸ਼ਵਾਮਿੱਤਰ ਜੀ ਨੇ ਬਹੁਤ ਗੁੱਮੇ ਹੋ ਕਿਹਾ--ਉਥੇ ਹੀ ਠਹਿਰ, ਉਥੇ ਹੀ 
ਠਹਿਰ ! ਉਸ ਸਮੋ' ਵਿਸ਼ਵਾਮਿੱਤਰ ਜੀ ਦੂਜੇ ਪ੍ਰਜਾਪਤੀ ਵਾਂਗ ਦਿਸਦੇ ਸਨ । (19-20) 
ਵਿਸ਼ਵਾਮਿੱਤਰ ਜੀ ਨੇੰ ਗੁੱਸੇ ਹੋ ਦੱਖਣ ਦਿਸ਼ਾ ਵਿਚ ਪਹਿਲਾਂ ਨਵੇ ਸਪਤਰਿਸ਼ੀਆਂ ਦੀ ਰਚਨਾ 
ਕੀਤੀ, ਉਸ ਉਪਰੈਤ ਅਸ਼ਵਿਨੀ ਆਦਿ ਸਤਾਈ ਹੋਰ ਨਵੇ` ਨਕਸ਼ਤ੍ਰ ਬਣਾਏ । 21. ਕ੍ਰੋਧ ਵਿਚ 
ਪਾਗਲ ਅਤੇ ਰਿਸ਼ੀਆਂ ਵਿਚ ਬੈਠੇ ਹੋਏ ਵਿਸ਼ਵਾਮਿੱਤਰ ਜੀ ਜਦ ਦੱਖਣ ਦਿਸ਼ਾ ਵਿਚ ਨਵੇ” 
ਨਕਸ਼ਤ ਬਣਾ ਹਟੇ ਤਦ ਸੋਚਣ ਲੱਗੇ ਕਿ (ਮੈ ਜਿਹੜੇ ਇਸ ਨਵੇ” ਸੁਰਗ ਦੀ ਕਲਪਨਾ 
ਕੀਤੀ ਹੈ, ਉਸ ਲਈ) ਇਕ ਨਵਾਂ ਇੰਦਰ ਵੀ ਬਣਾਵਾਂ ਜਾਂ (ਇਸ ਨਵੇ` ਸੁਰਗ ਦਾ ਮਾਲਿਕ 
ਤਿ੍‌ਸੈਕੂ ਹੀ ਬਣੇ) ਮੁੜ ਉਹ ਗੁੱਸੇ ਵਿਚ_ਭਰ ਕੇ ਨਵੇ' ਦੇਵਤਿਆਂ ਦੀ ਵੀ ਰਚਨਾ ਕਰਨ 
ਲੱਗੇ । (21-23) ਤਦ ਤਾਂ ਜ਼ਿਸ਼ੀ, ਦੇਵਤਾ, ਅਸੁਰ, ਕਿੱਠਰ, ਯਕਸ਼, ਸਿੱਧ ਅਤੇ ਚਾਰਣ 
ਬਹੁਤ ਘਬਰਾਏ । 2%. ਅਤੇ ਵਿਸ਼ਵਾਮਿੱਤਰ ਜੀ ਪਾਜ ਜਾ ਕੇ, ਥਿਨੈ ਪੂਰਵਕ ਕਹਿਣ ਲਗੇ-- 
ਹੇ ਮਹਾਭਾਗ ! ਇਹ ਰਾਜਾ ਗੁਰੂ ਸ਼ਰਾਪ ਨਾਲ ਸ਼ਰਾਪਿਆ ਹੋਇਆ ਹੈ ਇਸ ਵਜੋਂ ਹੋ 
ਤਪੋਧਨ ! ਸਰੀਰ ਸਹਿਤ ਸੁਰਗ ਵਿਚ ਜਾਣ ਦੇ ਯੋਗ ਨਹੀ” ਹੈ । ਉਨ੍ਹਾਂ ਦੇਵਤਿਆਂ ਦਾ ਇਹ 
ਬਚਨ ਸੁਣ ਮਹਾਰਿਸ਼ੀ ਵਿਸ਼ਵਾਮਿੱਤਰ ਉਨ੍ਹਾਂ ਸਭ ਦੇਵਤਿਆਂ ਨੂੰ ਕਹਿਣ ਲਗੇ, ਹੋਂ ਮਹਾਤਮਾਓ ! 
ਤੁਹਾਡਾ ਕਲਿਆਣ ਹੋਂਵੇ, ਇਸ ਰਾਜੇ ਤਿ੍‌ਜੌਕੂ ਨੂੰ ਸਰੀਰ ਸਹਿਤ ਸੁਰਗ ਵਿਚ ਪਹੁੰਚਾਉਣ ਦੀ 
ਮੈਂ ਜਿਹੜੀ ਪ੍ਰਤਿੰਗਿਆ ਕੀਤੀ ਹੈ, ਉਹ ਜ਼ਰੂਰ ਪੂਰੀ ਹੋਵੇਗੀ । ਇਸ ਰਾਜੇ ਤ੍ਰਿਸੰਕ੍ਰ ਨੂੰ ਹਮੇਸ਼ਾ 
ਸੁਰਗ ਵਿਚ ਰਖਣ ਲਈ ਮੇਰੇ ਬਣਾਏ ਧਰੂਵ ਸਹਿਤ ਉਹ ਸਭ ਨਕਸ਼ਤ੍੍‌ ਤਦ ਤਕ ਬਣੇ ਰਹਿਣ, 
ਜਦ ਤਕ ਹੋਰ ਸਭ ਲੋਕ ਬਣੇ ਰਹਿਣਗੇ । ਅਰਥਾਤ ਜਦ ਤਾਈ ਹੋਰ ਸੁਰਗਾਦਿ ਲੋਕ 
ਰਹਿਣਗੇ, ਤਦ ਤਾਈ" ਮੋਰਾ ਬਣਾਇਆ ਹੋਇਆ ਨਵਾਂ ਸੁਰਗ ਵੀ ਰਹੋਗਾ । ਅਤੇ ਮੇਰੇ 
ਬਣਾਏ ਸਭ ਦੇਵਤਾ ਵੀ ਰਹਿਣਗੇ । ਹੋਂ ਦੇਵਤਾਓ ! ਤੁਸੀਂ ਸਭ ਅਜਿਹੀ 

ਅਨੁਮਤੀ ਦਿਓ ! ਇਹ ਸੁਣ ਉਨ੍ਹਾਂ ਸਭ ਦੇਵਤਿਆਂ ਨੇ ਵਿਸ਼ਵਾਮਿੱਤਰ ਜੀ ਨੂੰ ਕਿਹਾ, 
ਚੌਗੀ ਗੱਲ ਹੈ, ਤੁਹਾਡਾ ਭਲਾ ਹੋਵੇ । ਤੁਹਾਡੇ ਬਣਾਏ ਇਹ _ਨਕਸ਼ਤਰ, ਧਰੂਵ, ਅਤੇ 
ਦੇਵਤਾ ਹਮੇਸ਼ਾਂ ਬਣੇ ਰਹਿਣਗੇ; ਪਰ ਪ੍ਰਾਚੀਨ ਵੈਸ਼ਵਾਨਰ ਮਾਰਗ (ਉਤਰਾਯਣ ਮਾਰਗ) ਦੇ ਬਾਹਰ 
ਰਹਿਣਗੇ । (24-31) ਹੇ ਮੁਨੀ ਸ੍ਰੇਸ਼ਠ ! ਉਨ੍ਹਾਂ ਚਮਕਦੇ ਹੋਏ ਨਕਸ਼ਤ੍ਰਾਂ ਵਿਚ ਹੇਠਾਂ ਵਲ ਮੰਹ 
ਕੀਤਾ ਹੋਇਆ ਰਾਜਾ ਤ੍ਰਿਸੋਕਹ ਵੀ ਦੇਵਤਿਆਂ ਵਾਂਗ ਹਮੇਸ਼ਾ ਬਣਿਆ ਰਹੇਗਾ । 32. ਜਿਵੇਂ 
ਕੀਰਤੀਵਾਨ ਅਤੇ ਸਿਧ ਮਨੋਰਥ ਜੀਵ ਦੇ ਪਿੱਛੋ ਨਕਸ਼ਤ੍ਰ ਚਲਦੇ ਹਨ, ਉਸੇ ਤਰ੍ਹਾਂ ਤ੍ਰਿਸੰਕੂ 
ਦੇ ਪਿੱਛੇ ਪਿੱਛੇ ਤੁਹਾਡੇ ਬਣਾਏ ਹੋਏ ਸਭ ਦੇਵਤੇ ਵੀ ਚਲਣਗੇਂ । 33. ਦੇਵਤਿਆਂ ਧਰਮਾਤਮਾਂ 
ਵਿਸ਼ਵਾਮਿੱਤਰ ਜੀ ਨੂੰ ਇਸ ਤਰਾਂ ਕਿਹਾ ਅਤੇ ਉਨ੍ਹਾਂ ਦੀ ਉਸਤਤੀ ਕੀਤੀ । ਵਿਸ਼ਵਾਮਿੱਤਰ ਜੀ 
ਨੇ ਵੀ ਉਨ੍ਹਾਂ ਦੀ (ਦੇਵਤਿਆਂ ਦੀ) ਗੱਲ ਮੰਨ ਲਈ । ਹੇ ਰਾਮ ! ਉਸ ਯੱਗ ਵਿਚ ਜਿਹੜੇ 
ਦੇਵਤਾ ਅਤੇ ਤਪੱਸਵੀ ਰਿਸ਼ੀ ਆਏ ਸਨ । ਉਹ ਯੱਗ ਦੀ ਸਮਾਪਤੀ ਹੋ ਚੁਕਣ ਤੇ, 
ਆਪਣੀਆਂ ਆਪਣੀਆਂ ਥਾਵਾਂ ਤੇ ਚਲ ਗਏ । 35. ਬਾਲਕਾਂਡ ਦਾ ਸੱਠਵਾਂ ਸਰਗ ਸਮਾਪਤ 
ਹੋਇਆ । 


ਇਕਾਹਟਵਾਂ ਸਰਗ 

ਹੈ ਰਾਮ ! ਮਹਾਤਮਾ ਵਿਸ਼ਵਾਮਿੱਤਰ ਜੀ ਨੇੰ ਉਨ੍ਹਾਂ ਰਿਸ਼ੀਆਂ ਨੂੰ ਜਾਂਦਿਆਂ ਵੇਖ ਕੇ, ਉਨ੍ਹਾਂ 
ਸਭ ਤਪੱਸਵੀਆਂ ਨੂੰ ਕਿਹਾ--ਇਸ ਦੱਖਣ ਦਿਸ਼ਾ ਵਿਚ ਰਹਿਣ ਨਾਲ ਮੌਰੀ ਤਪੱਸਿਆ ਵਿੱਚ ਇਕ 
ਵੱਡਾ ਵਿਘਨ ਪਿਆ ਹੈ । ਇਸ ਲਈ ਕਿਸੇ ਹੋਰ ਦਿਸ਼ਾ ਵਿਚ ਜਾ ਕੇ, ਮੈ' ਹੁਣ ਤਪ ਕਰਾਂਗਾ । 
(1--2) ਵਿਸ਼ਾਲ ਪੱਛਮ ਦਿਸ਼ਾ ਵਿਚ, ਜਿੱਥੋਂ ਪੁਸ਼ਕਰ ਆਨੌਦ ਤੀਰਥ ਹੈ ਅਤੇ ਜਿਸ ਦੇ ਸਮੀਪ 
ਬਹੁਤ ਚੰਗਾ ਤਪਬਨ ਹੈ, ਉਥੇ ਜਾ ਕੇ ਆਨੰਦ ਨਾਲ ਤਪ ਕਰਾਂਗਾ । 3. ਇਹ ਕਹਿ ਕੇ ਵਿਸ਼ਵਾਂ- 
ਮਿੱਤਰ ਜੀ ਪੁਸ਼ਕਰ ਨੂੰ ਚਲੇ ਗਏ ਅਤੇ ਉਥੇ ਪੁੱਜ ਕੇ ਅਤੇ ਫਲ ਫੁਲ ਖਾਕੇ, ਉਹ ਕਠੋਰ ਤਪ 
ਕਰਨ ਲੱਗ ਪਏ ! 4. ਇਸੇ ਵਿੱਚ ਅਯੋਧਿਆ ਦੇ ਅੰਬਰੀਸ਼ ਨਾਂ ਦੇ ਰਾਜੇ ਨੇ ਯੱਗ ਕਰਨਾ ਸ਼ੁਰੂ 
ਗੀਤਾ । 5. ਉਸ ਰਾਜੇ ਦੇ ਯੱਗ ਦੇ ਪਸ਼ੂ ਨੂੰ ਇੰਦਰ ਚੁਰਾ ਕੇ ਲੈ ਗਏ । ਪਸੂ ਦੇ ਇਸ ਤਰ੍ਹਾਂ 
ਨਸ਼ਟ ਹੋਣ ਤੇ ਪੁਰੋਹਿਤ ਨੇ ਰਾਜੇ ਨੂੰ ਕਿਹਾ--ਹੇ ਰਾਜਨ ! ਅਜ ਯੱਗ- ਪਸ਼ੂ ਚੌਰੀ ਹੋ ਗਿਆ ਹੈ, 
ਸੋ ਮੇਰੀ ਅਣਗਹਿਲੀ ਨਾਲ ਹੀ ਗਿਆ ਹੈ । ਇਹ ਠੀਕ ਨਹੀ” ਹੋਇਆ । ਕਿਉ” ਜੋ ਅਰਖਿਅਤ 
ਪਸ਼ੂ ਦੇ ਚੁਰਾਏ ਜਾਣ ਦਾ ਦੋਸ਼ ਰੱਖਿਆ ਕਰਨ ਵਾਲੋਂ ਦੇ ਮੱਥੇ ਹੀ ਰਹਿੰਦਾ ਹੈ । (6--7) ਹੇਰਾਜਨ ! 
ਇਸ ਲਈ ਯੱਗ ਕਰਮ ਸਮਾਪਤ ਹੁੰਦੇ ਹ੍ਰੰਦੇ ਜਾਂ ਤਾਂ ਕੋਈ ਪਸ਼ੂ ਲਿਆਓ ਜਾਂ ਗਊ ਦੇਕੇ ਕੋਈ 
ਮਨੁੱਖ ਹੀ ਛੇਤੀ ਲਿਆਓ, ਜਿਸ ਨਾਲ ਇਸ ਵਿਘਨ ਦਾ ਪ੍ਰਾਸ਼ਚਿਤ ਹੋਵੈ । 8. ਪ੍ਰੋਹਿਤ ਦੇ ਬਚਨ 
ਸੁਣ, ਉਹ ਨਰੋਤੱਮ ਬਹੁਤ ਬੁੱਧੀਮਾਨ ਰਾਜਾ, ਹਜ਼ਾਰਾਂ ਗਊਆਂ ਦੇ ਕੇ ਯੱਗ-ਪਸੂ ਲੱਭਣ ਲੱਗਾ । 9. 
ਉਨ੍ਹਾਂ ਯੱਗ-ਪਸ਼ੂ ਦੀ ਖੋਜ ਵਿਚ ਅਨੇਕਾਂ ਦੇਸ਼, ਨਗਰ, ਜਨਪਦ, ਬਨ, ਆਸ਼ਰਮ ਅਤੇ ਤੀਰਥ 
ਗਾਹ ਦਿੱਤੇ । ਪਸ਼ੂ ਦੀ ਖੋਜ ਕਰਦਿਆਂ ਕਰਦਿਆਂ ਅੰਬਰੀਸ਼ ਭ੍ਿਗ ਤ੍ਰੰਗ (ਚੋਈ) ਨਾਂ ਦੇ ਕਿਸੇ 

ਪਰਬਤ ਦੀ ਚੌਟੀ ਤੇ ਇਸਤਰੀ ਤੇ ਪੁੱਤਰਾਂ ਸਹਿਤ ਬੈਠੇ ਹੋਏ ਰਿਚੀਕ ਨੂੰ ਵੇਖਿਆ । (10--11) 
ਮਹਾਪ੍ਰਤਾਪੀ ਰਾਜੇ ਨੇ ਮੁਨੀ ਨੂੰ ਪ੍ਰਣਾਮ ਕਰ ਕੇ ਉਨ੍ਹਾਂ ਨੂੰ ਅਨੇਕ ਤਰ੍ਹਾਂ ਨਾਲ ਖੁਸ਼ ਕੀਤਾ ਅਤੇ 
ਤਪੱਸਿਆ ਵਿਚ ਲੱਗੇ ਬਹਮਰਿਸ਼ੀ ਦੀ ਸੁਖ ਸਾਂਦ ਪੁੱਛੀ । ਉਸ ਉਪਰੌਤ ਅੰਬਰੀਸ਼ ਨੇ ਰਿਚੀਕ ਟੂ 
ਕਿਹਾ ਕਿ ਜੇ ਤੁਸੀਂ ਇਕ ਲੱਖ ਗਉਆਂ ਲੰ ਕੇ ਆਪਣੇ ਪੁੱਤਰ ਨੂੰ ਯੱਗ-ਪਸ਼ਹ ਬਨਾਉਣ ਲਈ 
ਸਾਡੇ ਹੱਥ ਵੇਚ ਦਿਓ, ਤਾਂ ਬਹੁਤ ਮੋਹਰਬਾਨੀ ਹੋਵੇਗੀ । ਸਾਰੇ ਦੇ ਸਾਰੇ ਦੇਸ਼ ਗਾਹ ਦਿੱਤੇ, ਨਾਂ 
ਤਾਂ ਮੋਰਾ ਪਹਿਲਾ ਯੱਗ ਪਸ਼ ਹੀ ਮਿਲਿਆ ਹੈ ਅਤੇ ਨ ਹੀ ਕੀਮਤ ਦੇਣ ਤੇ ਵੀ ਕੋਈ ਯੱਗ-ਪਸ਼ੂ 
ਮਿਲਿਆ ਹੈ। (12--13) ਇਸ ਲਈ ਤੁਸੀ ਕੀਮਤ ਲੈ ਕੈ ਮੈਨੂੰ ਆਪਣਾ ਇਕ ਪੁੱਤਰਾਂ ਦੇ 
ਦਿਓ । ਇਹ ਸੁਣ ਕੇ ਮਹਾਤੇਜੱਸਵੀ ਰਿਚੀਕ ਨੇ ਕਿਹਾ--ਹੇ ਰਾਜਨ ! ਮੈ" ਆਪਣਾ ਜੇਠਾ (ਵੱਡਾ) 
ਪੁੱਤਰ ਤਾਂ ਕਦੀ ਨਹ)” ਵੇਚਾਂਗਾ । ਰਿਚੀਕ ਦੀ ਇਹ ਗੱਲ ਸੁਣ, ਉਨ੍ਹਾਂ ਦੇ ਮਹਾਤਮਾ ਪੁੱਤਰਾਂ ਦੀ 
ਮਾਂ ਬੋਲੀ-ਮੇਰੇ ਪਤੀ ਮਹਾਭਾਗ ਭਾਰਗਵ ਨੇ ਕਿਹਾਂ ਹੈ ਕਿ, ਜੇਠਾ ਪੁੱਤਰ ਤਾਂ ਵੇਚਿਆ ਨਹੀ` 
ਜਾਂ ਸਕਦਾਂ । (ਕਿਉ' ਜੋ ਉਹ ਦੇਵ ਪਿਤਰ ਕਰਮ ਕਰਨ ਦਾ ਅਧਿਕਾਰੀ ਹੈ) । (15--17) ਹੈ 
ਰਾਜਨ ! ਸਭ ਤੋਂ ਛੋਟੇ ਪੁੱਤਰ ਸ਼ੁਨਕ ਤੇ ਤਸੀ' ਮੋਰੀ ਪ੍ਰੀਤੀ ਸਮਝੋ, ਇਸ ਲਈ ਉਸ ਨੂੰ 

ਆਪ ਨੂੰ ਨਹੀਂ ਦਿਆਂਗੀ । 18. ਹੈ ਨਰ ਸ਼੍ਰੇਸ਼ਠ, ਜੇਠਾ ਪ੍ਰੰਤਰ ਪਿਤਾ ਨੂੰ ਅਤੇ ਸਭ ਤ" ਛੋਟਾ ਮਾਂ 
ਅਕਸਰ ਬਹੁਤ ਪਿਆਰਾ ਹੁੰਦਾ ਹੈ। ਇਸ ਲਈ ਮੈ ਛੌਟੇ ਨੂੰ ਨਹੀ` ਦਿਆਂਗੀ । 19. ਹੈ ਰਾਮ ! 
ਮੁਨੀ ਅਤੇ ਮੁਨੀ-ਪਤਨੀ ਦੀ ਇਸ ਗੱਲ ਬਾਤ ਨੂੰ ਸੁਣ, ਉਨ੍ਹਾਂ ਦਾ ਮਝਲਾ ਪੁੱਤਰ ਸ਼ੁਨਹਸ਼ੋਪ 
ਆਪ ਰਾਜੇ ਨੂੰ ਕਹਿਣ ਲੱਗਾ--ਪਿਤਾ ਜੀ ਵੱਡੇ ਨੂੰ ਵੇਚਣਾ ਨਹੀ` ਚਾਹੁੰਦੇ ਅਤੇ ਮਾਂ ਛੋਟੇ 
ਦੇਣਾ ਨਹੀ' ਚਾਹੁੰਦ?। ਇਸ ਲਈ ਮਝਲੋ ਨੂੰ ਵੇਚਿਆ ਹੋਇਆ ਸਮਝ, ਤੁਸੀਂ' ਮੈਨੂੰ ਲੈ ਚਲੋ । 


ਮੋ” 
ਨੂੰ 


॥60੭ 


੧ 


(20--21) ਹੇ ਰਾਮ ! ਇਹ ਸੁਣ, ਰਾਜੇ ਨੇ ਰਿਚੀਕ ਨੂੰ ਇੱਕ ਲੱਖ ਗਊਆਂ ਦਿੱਤੀਆਂ ਅਤੇ 
ਸਨਹਸ਼ੇਪ ਨੂੰ ਲੰ ਕੇ, ਉਥੋਂ ਚਲਿਆ । 22. ਮਹਾਤੇਜੱਸਵੀ ਅਤੇ ਮਹਾਯਸ਼ਸਵੀ ਰਾਜਰਿਸ਼ੀ 
ਅੰਬਰੀਸ਼ ਸ਼ੁਨਹਸੋਪ ਨੂੰ ਰਥ ਤੇ ਚੜ੍ਹਾ, ਉਥੋ` ਛੇਤੀ ਰਵਾਨਾ ਹੋਇਆ । 23. ਬਾਲਕਾਂਡ ਦਾ 
ਇਕਾਹਟਵਾਂ ਸਰਗ ਸਮਾਪਤ ਹੋਇਆ । 


ਬਾਹਟਵਾਂ ਸਰਗ 


ਹੋ ਰਾਮ ! ਮਹਾ ਯਸ਼ ਵਾਲੇ ਰਾਜੇ ਅੰਬਰੀਸ਼ ਸ਼ੁਨਹਸ਼ੇਪ ਨੂੰ ਲੈ ਪੁਸ਼ਕਰ ਪੂਜੋ ਅਤੇ 
ਦੌ ਪਹਿਰ ਭਰ ਉਥੇ ਆਰਾਮ ਕੀਤਾ । 1. ਜਦ ਰਾਜਾ ਆਰਾਮ ਕਰ ਰਿਹਾ ਸੀ, ਤਦ ਮੌਕਾ ਪਾ 
ਕੇ ਸੁਨਹਸ਼ੋਪ ਨੇ ਸ਼੍ਰੇਸ਼ਠ ਪੁਸ਼ਕਰ ਜੀ ਵਿਚ ਜਾ ਵਿਸ਼ਵਾਮਿੱਤਰ ਜੀ ਦੇ ਦਰਸ਼ਨ ਕੀਤੇ । 2, 
ਰਿਸ਼ੀਆਂ ਦੇ ਸਮੂਹ ਵਿਚ ਬੈਠੇ ਤੇ ਤਪ ਕਰਦੇ ਹੋਏ ਆਪਣੇ ਮਾਮੇ (ਵਿਸ਼ਵਾਮਿੱਤਰ) ਨੂੰ ਵੇਖ, 
ਉਦਾਸ,- ਪਿਆਸਾ, ਥੱਕਿਆਂ ਹੋਇਆ ਅਤੇ ਬਹੁਤ ਵਿਆਕ੍ਲ ਸ਼ੁਨਹਸ਼ੱਪ ਉਨ੍ਹਾਂ ਦੀ ਗੋਦ ਵਿਚ ਜਾ 
ਡਿੱਗਾ ਅਤੇ ਕਹਿਣ ਲੱਗਿਆ--ਜਦ ਮੇਰੇ ਮਾਤਾ ਪਿਤਾ ਹੀ ਨਹੀ" ਹਨ, ਤਦ ਜਾਤਿ ਬਿਰਾਦਰੀ ਅਤੇ 

ਭਾਈ ਬੰਧੂ ਹੋ ਹੀ ਕਿਵੇ ਸਕਦੇ ਹਨ । (3--4) ਹੇ ਮੁਨੀ ! ਮੈ' ਸ਼ਰਣਾਗਤ ਧਰਮ ਦੀ ਦੁਹਾਈ 
ਦਿੰਦਾ ਹਾਂ, ਮੈਨੂੰ ਬਚਾਓ । ਮੇਰੀ ਹੀ ਕਿਉ”? ਸ਼ਰਣ ਆਉਣ ਤੇ ਤੁਸੀ” ਸਾਰੇ ਸੋਸਾਰ ਦੀ 
ਰੱਖਿਆ ਕਰ ਸਕਦੇ ਹੋ । 5. ਇਸ ਲਈ ਅਜਿਹਾ ਕਰੋ ਜਿਸ ਨਾਲ ਰਾਜੇ ਦਾ ਯੱਗ ਤਾਂ ਬਿਨਾਂ 
ਰੁਕਾਵਟ ਦੇ ਪੂਰਾ ਹੋ ਜਾਵੇ ਅਤੇ ਮੈ ਬਹੁਤ ਦਿਨਾਂ ਤਕ ਜੀਉ'ਦਾ ਰਹਿ ਕੇ ਅਤੇ ਉੱਤਮ ਤਪੱਸਿਆ 
ਕਰ ਕੇ ਅੰਤ ਵਿਚ ਸੁਰਗ ਨੂੰ ਜਾਵਾਂ । 6. ਤੁਸੀ" ਮੋਰੇ ਜਹੇ ਅਨਾਥਾਂ ਦੇ ਨਾਥ ਹੋ 


ਕੋ ਜਿਸ ਤਰ੍ਹਾਂ ਪਿਤਾ ਆਪਣੇ ਪੁੱਤਰ ਦੀ ਰੱਖਿਆ ਕਰਦਾ ਹੈ, ਉਸੇ ਤਰ੍ਹਾਂ ਤੁਸੀ ਮੋਰੀ 
ਇਸ _ਸੌਕਟ ਤੋ ਰੱਖਿਆ ਕਰੋ । 7. ਸ਼ੁਨਹਸ਼ੇਪ ਦੇ ਅਜਿਹੇ ਦੀਨਤਾ' ਵਾਲ਼ੇ ਬਚਨ 
ਸਣ ਕੇ ਵਿਸ਼ਵਾਮਿੰਤਰ ਜੀ ਨੇ ਉਸ ਨੂੰ ਧੀਰਜ ਬਨ੍ਹਾਇਆ ਅਤੇ _ਆਪਣੇ ਪੁੰਤਰਾਂ ਨੂੰ 
ਕਿਹਾ--ਹੇ ਪੁੱਤਰੋ ! ਜਿਸ _ਪਰਲੌਕ ਦੇ ਪ੍ਰਯੋਜਨ ਲਈ ਪਿਤਾ ਆਪਣੇ ਸਭ _ ਪੁੱਤਰਾਂ 
ਨੂੰ ਪੈਦਾ ਕਰਦਾ ਹੈ, ਉਸ ਦਾ ਸਮਾਂ ਆ ਪੂਜਾ ਹੈ । ਹੇ ਪੁੱਤਰੋ ! ਇਹ ਰਿਚੀਕ ਮੁਨੀ ਦਾ 
ਪੁੱਤਰ ਹੈ। ਅਜੇ ਬੱਚਾ ਹੈ ਅਤੇ ਸਾਡੀ ਸ਼ਰਣ ਵਿਚ ਆਵਿਆ ਹੈ । ਇਸ ਦੇ ਪ੍ਰਾਣਾਂ ਦੀ ਰੱਖਿਆ 
ਕਰਨਾ ਸਾਡਾ ਪਿਆਰਾ ਕਾਰਜ ਕਰੋ । (9--01) ਤਸੀ' ਸਭ ਪੰਨਵਾਨ ਅਤੇ ਧਰਮਾਤਮਾ ਹੋ । 
ਇਸ ਲਈ ਤ੍ਰਸੀ' ਆਪ ਰਾਜੇ ਦੇ ਯੱਗ-ਪਸ਼ਹ ਬਣ ਅਗਨ] ਦੇਵ ਨੂੰ ਤ੍ਰਿਪਤ ਕਰੋ । 11. ਅਜਿਹਾ 
ਕਰਨ ਨਾਲ ਸ਼੍ਨਹਸ਼ੇਪ ਦੇ ਪ੍ਰਾਣ ਬਚ ਜਾਣਗੇ , ਰਾਜੇ ਦਾ ਯੱਗ ਵੀ ਬਿਨਾਂ ਰੋਕ ਟੌਕ ਹੋ ਜਾਵੇਗਾ । 
ਦੇਵਤੇ ਸੈਤਸਟ ਹੋਣਗੇ ਅਤੇ ਮੇਰੀ ਗੱਲ ਵੀ ਰਹਿ ਜਾਵੇਗੀ। 12. ਵਿਸ਼ਵਾਮਿੱਤਰ ਜੀ ਦੇ ਇਹ 
ਬਰਨ ਸੁਣ, ਉਨ੍ਹਾਂ ਦੇ ਮਧੁਛੋਦ ਆਦਿ ਪੁੱਤਰ ਅਭਿਮਾਨ ਸਹਿਤ ਆਪਣੇ ਪਿਤਾ ਦੀ ਹਾਮੀ ਉਡਾ- 
ਉਣ ਲੱਗੇ ਅਤੇ ਇਹ ਕਿਹਾ--ਹੇ ਮਹਾਰਾਜ ! ਤੁਸੀਂ ਆਪਣੇ ਪੁੱਤਰਾਂ ਨੂੰ ਛੱਡ ਕੇ, ਦੂਜੋ ਦੇ 
ਪੁੱਤਰ ਦੀ ਰੱਖਿਆ ਕਿਉ” ਕਰਦੇ ਹੋ ? ਇਹ ਤਾਂ ਅਜਿਹੀ ਹੀ ਗੱਲ ਹੈ, ਜਿਹਾ ਕਿ ਸੁੰਦਰ ਖਾਣ 
ਵਾਲ਼ੇ ਪਦਾਰਥਾਂ ਨੂੰ ਛੱਡ ਕੇ ਕੁਤੇਦਾ ਮਾਸ ਖਾਣਾ । ਜਾਂ ਤ੍ਰਹਾਡਾ ਇਹ ਕਾਰਜ ਉਸੇ ਤਰ੍ਹਾਂ 
ਅਨਚਿਤ ਹੈ ਜਿਸ ਤਰ੍ਹਾਂ ਕੁੱਤੇ ਦਾ ਮਾਸ ਖਾਣਾ ਅਨੁਚਿਤ ਹੈ । (13--14) ਆਪਣੇ ਪੁੱਤਰਾਂ 
ਦੀਆਂ ਇਹ ਗੱਲਾਂ ਸੁਣ ਕੇ, ਕ੍ਰੋਧ ਨਾਲ ਲਾਲ ਪੀਲੀਆਂ ਅੱਖਾਂ ਕਰ, ਵ੍੍‌ਸ਼ਵਾਮਿੱਤਰ ਜੀ ਉਨ੍ਹਾਂ 
ਨੂੰ ਕਹਿਣ ਲੱਗੇ । 15. ਤਹਾਡੀ ਇਹ ਗੁਸਤਾਖੀ, ਧਰਮ ਦੀ ਦ੍ਰਿਸ਼ਟੀ ਤੋ” ਵੀ ਭ੍ਰਸ਼ਟ ਅਤ ਪਿਤਰਿ 
ਭਗਤੀ ਤੋ ਵੀ ਰਹਿਤ ਹੋਣ ਕਰ ਕੇ ਕਠੋਰ ਹੈ, ਇਸ ਲਈ ਰੌੱਗਟਿਆਂ ਨੂੰ ਖੜ੍ਹੀ ਕਰਨ ਵਾਲੀ 
ਅਤੇ ਮੌਰੀ ਹੁਕਮ ਅਦੂਲੀ ਕਰਨ ਵਾਲੀ ਹੈ। 16. ਇਸ ਲਈ ਤੁਸੀ' ਵੀ ਵਸ਼ਿਸ਼ਠ ਜੀ ਦੇ 
ਪੁੱਤਰਾਂ ਵਾਂਗ ਚੰਡਾਲ ਹੋ ਕੇ ਕੁੱਤਿਆਂ ਦਾ ਮਾਸ ਖਾਂਦੇ ਹੋਏ ਪੂਰੇ ਇਕ ਹਜ਼ਾਰ ਵਰ੍ਹ ਤਕ ਪ੍ਰਿਥਵੀ 
ਤੇ ਘਮੋਗੇ । 17. ਇਸ ਤਰ੍ਹਾਂ ਮੁਨੀਵਰ ਆਪਣੇ ਪੁੱਤਰਾਂ ਨੂੰ ਸ਼ਰਾਪ ਦੇ, ਸਭ ਤਰ੍ਹਾਂ ਨਾਲ 
ਸੁਨਹਸ਼ੇਪ ਦੀ ਰੱਖਿਆ ਕਰ, ਉਸ ਨੂੰ ਕਹਿਣ ਲੱਗੇ ਹੋ ਮੁਨੀ ਪੁੱਤਰ ! ਜਦ ਤ੍ਰ ਅੰਬਰੀਸ਼ ਦੇ ਯੱਗ 
ਵਿਚ ਪਵਿੱਤਰ ਫਾਂਸੀ ਨਾਲ ਵੈਸ਼ਣਵ ਸਤੌਭ ਵਿਚ, ਲਾਲ ਮਾਲਾ ਅਤੇ ਲਾਲ ਚੰਦਨ ਨਾਲ ਸਜਾ' 
ਕੇ ਬਧੇ ਜਾਓ, ਤਦ ਤੂੰ ਇਨ੍ਹਾਂ ਦੋ ਮੰਤਰਾਂ ਨਾਲ ਉਸਤੁਤੀ ਕਰੀ । ਇਸ ਨਾਲ ੜੁ ਬਚ 
ਜਾਵੇ'ਗਾ । ਸ਼ੁਨਹਸ਼ੇਪ ਨੇ ਬਹੁਤ ਸਾਵਧਾਨੀ ਨਾਲ ਉਨ੍ਹਾਂ ਦੋ ਮੰਤਰਾਂ ਨੂੰ ਯਾਦ ਧਰ ਲਿਆ 
ਅਤੇ ਮੁੜ ਤੁਰਤ ਅੰਬਰੀਸ਼ ਪਾਸ ਜਾ ਕੇ ਕਹਿਣ ਲੱਗਾ--ਹੇ ਮਹਾਬਲਵਾਨ ਰਾਜਸਿੰਹ ! ਚਲੋ ਹੁਣ 
ਛੋਤੀ ਚਲੋ ਅਤੇ ਪੁੱਜ ਕੌ ਤਸੀ' ਯੁੱਕਸ਼ਦੀਕਸ਼ਾ ਲਵੇ ਅਤੇ ਯੱਗ ਪੂਰਾਂ ਕਰੋ 1 (18--22) ਰਿਸ਼ੀ- 

ਪੁੱਤਰ ਦਾ ਬਚਨ ਸੁਣ, ਰਾਜਾ ਬਹੁਤ ਖੁਸ਼ ਹੋ ਤੁਰਤ ਆਪਣੀ ਯਗਸ਼ਾਲਾ` ਨੂੰ ਗਿਆ । 23. 
ਮੁੜ ਯੱਗ ਕਰਾਉਣ ਵਾਲਿਆਂ ਦੀ ਸਲਾਹ ਨਾਲ ਰਾਜੇ ਨੇ _ਉਸ ਸ਼ੁਨਹਸ਼ੇਪ ਨੂੰ ਪਸ਼ੂ ਬਣਾ 
ਕੇ ਅਤੇ ਲਾਲ _ਕਪੜੋ ਪਹਿਨਾ ਕੇ, ਖੰਭੇ ਨਾਲ ਬੋਨ੍ਹ ਦਿੱਤਾ । 24. ਤਦ ਬਝੇ ਹੋਏ ਸ਼ੁਨਹਸ਼ੋਪ ਨੇ 
ਵਿਸ਼ਵਾਮਿੱਤਰ ਜੀ ਦੇ ਦੱਸੋਂ ਹੋਏ ਮੰਤਰਾਂ ਨਾਲ ਇੰਦਰ ਅਤੇ ਉਪਿੰਦਰ ਦੀ ਠੀਕ ਤਰੀਕੇ ਨਾਲ 
ਉਸਤਤੀ ਕੀਤੀ । 25. ਸ਼ੁਨਹਸ਼ੇਪ ਦੀ ਮਨ ਹੀ ਮਨ ਕਹੀ ਹੋਈ ਉਸਤਤੀ ਸੁਣ, ਇੰਦਰ ਉਸ 
ਤੇ ਖੁਸ਼ ਹੋ ਗਏ ਅਤੇ ਇੰਦਰ ਨੇ ਵੱਡੀ ਉਮਰ ਵਾਲਾ ਹੋਣ ਦਾ ਵਰਦਾਨ ਦਿੱਤਾ । 26. ਹੇ ਰਾਮ! 
ਨਰ ਸ਼ਰੇਸ਼ਠ ਰਾਜੇ ਨੇ ਵੀ ਯੱਗ ਸਮਾਪਤ ਕਰ, ਇੰਦਰ ਦੀ ਕ੍ਰਿਪਾ ਨਾਲ ਅਨੇਕਾਂ ਵੱਰਦਾਨ ਪਾਏ । 
27. ਹੇ ਰਾਜਨ ! ਧਰਮਾਤਮਾ ਵਿਸ਼ਵਾਮਿੱਤਰ ਨੇ ਵੀ ਮੁੜ ਪੁਸ਼ਕਰ ਖੇਤਰ ਵਿਚ ਹਜ਼ਾਰ 
ਵਰ੍ਹਿਆਂ ਤਕ ਚੌਗੀ ਤਰ੍ਹਾਂ ਨਾਲ ਤਪ ਕੀਤਾ। 28. ਬਾਲਕਾਂਡ ਦਾ ਬਾਹਟਵਾਂ ਸਰਗ ਸਮਾਪਤ 
ਹੋਵਿਆ । ਏ 2 


ਤ੍ਰੇਹਟਵਾਂ ਸਰਗ 

ਵਿਸ਼ਵਾਮਿੱਤਰ ਜੀ ਨੂੰ ਤਪ ਕਰਦਿਆਂ ਜਦ ਪੂਰੇ ਇਕ ਹਜ਼ਾਰ ਵਰ੍ਹੇ ਹੋ ਗਏ, ਤਦ ਸਭ 
ਦੇਵਤੇ ਉਨ੍ਹਾਂ ਨੂੰ ਤਪ ਦੇ ਫਲ-ਸਰੂਪ ਵਰ ਦੇਣ ਦੀ ਇੱਛਾ ਨਾਲ ਆਏ । 1. ਉਨ੍ਹਾਂ ਵਿਚੋ” 
ਪਰਮਤੇਜੱਸਵੀ ਬ੍ਰਹਮਾ ਜੀ ਨੇ ਮਿੱਠੇ ਮਿੱਠੇ ਇਹ ਬਚਨ ਬੋਲੋਂ ਕਿ ਹੇ ਵਿਸ਼ਵਾਮਿੱਤਰ ! ਤੇਰਾ ਭਲਾ ਹੌਵੇ । 
ਤੁਸੀ ਆਪਣੇ ਇਕੱਠੇ ਕੀਤੇ ਸੁਭ ਕਰਮਾਂ ਵਜੋ” ਰਿਸ਼ੀ ਹੋਏ । (ਅਰਥਾਤ ਅਜੋਂ ਵੀ ਤੁਹਾਨੂੰ ਬ੍ਰਹਮ-. 
ਰਿਸ਼ੀਪਦ ਪ੍ਰਾਪਤ ਨਹੀ" ਹੋਇਆ) । 2. ਇਹ ਕਹਿ ਬ੍ਰਹਮਾ ਆਦਿ ਦੇਵਤੇ ਆਪਣੇ ਆਪਣੇ ਲੋਕਾਂ 
ਨੂੰ ਵਾਪਲ ਚਲੋ ਗਏ ਅਤੇ ਵਿਸ਼ਵਾਮਿੱਤਰ ਜੀ ਮੁੜ ਤੁਪ ਕਰਨ ਲੱਗੇ । 3. ਜਦ ਤਪ ਕਰਦਿਆਂ 
ਉਨ੍ਹਾਂ ਨੂੰ ਬਹੁਤ ਦਿਨ ਬੀਤ ਗਏ, ਤਦ ਇਕ ਦਿਨ ਮੇਨਕਾ ਨਾਮ ਦੀ ਇਕ ਅਪਜ਼ਰਾ ਪੁਸ਼ਕਰ. 
ਵਿਚ ਨਹਾਉਣ ਲਈ ਉਥੋ ਆਈ । 4. ਬੱਦਲਾਂ ਵਿਚ ਚਮਕਦੀ ਹੋਈ ਬਿਜਲੀ ਵਾਂਗ ਮੈਨਕਾ ਦੀ 
ਸੁੰਦਰਤਾ ਨੂੰ ਵੇਖ, ਵਿਸ਼ਵਾਮਿੱਤਰ ਮੁਨੀ ਕਾਮਾਸਕਤ (ਮੋਹਿਤ) ਹੋ, ਉਸ ਨੂੰ ਕਹਿਣ ਲੱਗੋ--ਹੇ 
ਅਪਸਰਾ ! ਮੈ ਤੇਰਾ ਸੁਆਗਤ ਕਰਦਾ ਹਾਂ । ਤੈ ਮੋਰੇ ਇਸ ਆਸ਼ਰਮ ਵਿਚ ਰਹਿ । 
(5--6) ਤੇਰਾ ਭਲਾ ਹੋਵੇਂ, ਤੂੰ ਮੇਰੇ ਤੇ ਕ੍ਰਿਪਾ ਕਰ । ਕਿਉ' ਜੋ ਮੈ ਤੈਨ ਵੇਖਕੋ ਕਾਮਾ- 
ਸਕਤ ਹੋ ਗਿਆ ਹਾਂ । ਇਹ ਸੁਣ ਉਹ ਸੁੰਦਰੀ ਮੇਨਕਾ ਰਿਸ਼ੀ ਦੇ ਆਸ਼ਰਮ ਵਿਚ ਰਹਿਣ 
ਲੱਗੀ । 7. ਮੇਨਕਾ ਦੇ ਉਥੇ ਆਸ਼ਰਮ ਵਿਚ ਰਹਿਣ ਵਜੋ, ਵਿਸ਼ਵਾਮਿੱਤਰ ਜੀ ਦੀ ਤਪੱਸਿਆ 
ਵਿਚ ਬਹੁਤ ਵਿਘਨ ਪਿਆ । ਹੇ ਰਾਘਵ ! ਮੇਨਕਾ ਅਪਸਰਾ ਦਸ ਵਰ੍ਹੇ ਤਕ ਵਿਸ਼ਵਾਮਿੱਤਰ ਦੇ. 
ਉਸ ਆਸ਼ਰਮ ਵਿਚ ਸੁਖ ਪੂਰਵਕ ਰਹੀ । (ਅਰਥਾਤ ਮੁਨੀਰਾਜ ਵਿਸ਼ਵਾਮਿੱਤਰ ਨੇ ਉਸ ਨਾਲ 
ਭੋਗ ਵਿਲਾਸ ਕਰ ਗੱਲ ਦੀ ਗੱਲ ਵਿਚ ਦਸ ਵਰ੍ਹੇ ਲੰਘਾ ਦਿੱਤੇ) । ਉਸ ਉਪਰੈਤ ਦਸ ਵਰੇ ਬੀਤਣ 
ਤੇ ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ (ਆਪਣੀ ਭੁੱਲ ਤੇ) ਸ਼ਰਮਸਾਰ ਹੋਏ ਅਤੇ ਚਿੰਤਾ ਵਿਚ ਪੈ ਕੇ 
ਦੁਖੀ ਹੋਏ । ਹੇ ਰਘੂਨੰਦਨ ! ਜਦ ਵਿਸ਼ਵਾਮਿੱਤਰ ਜੀ ਨੇ ਇਸ ਦਾ ਕਾਰਨ ਸੋਚਿਆ, ਤਦ ਉਨ੍ਹਾਂ 

ਦੀ ਸਮਝ ਵਿਚ ਕ੍ਰੋਧ ਪੂਰਵਕ ਇਹ ਆਇਆ ਕਿ ਮੌਰੇ ਇਸ ਬਹੁਤ ਦੇਰ ਦੇ ਤਪ ਨੂੰ ਨਸ਼ਟ ਕਰਨ 
ਲਈ ਇਹ ਸਭ ਦੇਵਤਿਆਂ ਦੀ ਕਰਤੂਤ ਹੈ । ਉਨ੍ਹਾਂ ਹੀ ਇਹ ਵਿਘਨ ਪਾਇਆ ਹੈ। ਅਰੇ ! ਦਸ 
ਵਰ੍ਹੇ ਬੀਤ ਗਏ ; ਪਰ ਮੈਨੂੰ ਤਾਂ ਇੰਜ ਪ੍ਰਤੀਤ ਹੋਇਆਂ ਹੈ ਕਿ ਮਾਨੋ ਅਜੇ ਨਿਰੀ) ਇਕ ਰਾਤ ਹੀ 
ਬੀਤੀ ਹੈ । (8--11) ਹਾਏ ! ਕਾਮਾਸਕਤ ਹੌਣ ਵਜੋ" ਮੇਰੇ ਤਪ ਵਿਚ ਬਹੁਤ ਭਾਰੀ ਵਿਘਨ 
ਪਿਆ । ਮਹਾਰਿਸ਼ੀ ਜੀ ਇਹ ਕਹਿ ਅਤੇ ਬਾਰ ਬਾਰ ਉਚੀਆਂ ਸਾਸਾਂ ਲੈ ਪਛਤਾ ਕੇ ਦੁਖੀ ਹੋਏ । 
12. ਸ਼ਰਾਪ ਦੇ ਡਰ ਨਾਲ ਥਰਥਰਾਉ'ਦੀ ਹੋਈ ਅਤੇ ਹੱਥ ਜੋੜੋ ਮੇਨਕਾ ਨੂੰ ਵੇਖ, ਵਿਸ਼ਵਾਮਿੱਤਰ 
ਜੀ ਨੇ ਮਿੱਠੇ ਬਚਨ ਕਹਿ ਕੇ ਉਸ ਨੂੰ ਵਿਦਾ ਕੀਤਾ । 13. ਹੋ ਰਾਮ ! ਉਸ ਉਪਰੋਤ ਵਿਸ਼ਵਾ- 
ਮਿੱਤਰ ਜੀ (ਪੁਸ਼ਕਰ ਖੋਤਰ ਨੂੰ ਛੱਡ) ਉਤਰ ਦਿਸ਼ਾ ਵਿਚ ਪਰਬਤ ਦੇ ਅਰਥਾਤ ਹਿਮਾਲਯ ਤੇ 
ਚਲੇ ਗਏ ਅਤੇ ਬ੍ਰਤ ਸਮਾਪਤ ਹੌਣ ਤਕ ਕਾਮ ਨੂੰ ਜਿੱਤਣ ਦੀ ਇੱਛਾ ਨਾਲ ਬਹੁਤ ਯਸ਼ ਵਾਲੋਂ 
ਵਿਸ਼ਵਾਮਿੱਤਰ ਫ੍ਰਸ਼ਿਕ ਨਦੀ ਦੇ ਕਿਨਾਰੇ ਤੇ ਜਾ ਮੁੜ ਉਗਰ ਤਪੱਸਿਆ ਕਰਨ ਲੱਗੇ । ਜਦ ਉਨ੍ਹਾਂ 
ਨੂੰ ਉਥੇ ਉਗਰ ਤਪ ਕਰਦੇ ਕਰਦੇ ਇਕ ਹਜ਼ਾਰ ਵਰ੍ਹੇ ਬੀਤ ਗਏ । ਤਦ ਹੇ ਰਾਮ ! ਹਿਮਾਲਯ 
ਪਰਬਤ ਤੇ ਤਪ ਕਰਨ ਨਾਲ ਦੇਵਤਾ ਲੋਕੀ' ਬਹੁਤ ਡਰੇ ਅਤੇ ਸਭ ਦੇਵਰਿਸ਼ੀਆਂ ਅਤੇ ਦੇਵਤਿਆਂ 

ਨੇ ਸਲਾਹ ਕਰ, ਬ੍ਰਹਮਾ ਜੀ ਪਾਸ ਜਾਂ ਕੇ ਕਿਹਾ--ਹੁਣ ਵਿਸ਼ਵਾਮਿੱਤਰ ਨੂੰ 'ਹਾਰਿਸ਼ੀ”` 
ਪਦਵੀ ਪ੍ਰਦਾਨ ਕਰੋ 1 ਦੇਵਤਿਆਂ ਦ। ਇਹ ਬਚਨ ਸੁਣ ਬ੍ਰਹਮਾ ਜੀ ਤਪੱਸਵੀ ਵਿਸ਼ਵਾ- 
ਮਿੱਤਰ ਜੀ ਪਾਸ ਗਏ ਅਤੇ ਮਿੱਠੇ ਸ਼ਬਦਾਂ ਵਿਚ _ਕਿਹਾ--ਹੋਂ ਵਿਸ਼ਵਾਮਿੱਤਰ ! ਤੁਸੀ" 
ਬਹੁਤ ਭਲੇ ਹੋ । ਤੁਹਾਡੀ ਉਗਰ ਤਪੱਸਿਆ ਨਾਲ ਮੈ ਬਹੁਤ ਖੁਸ਼ ਹਾਂ (12%--15) ਅਤੋਂ 
ਤੁਹਾਨੂੰ ਰਿਸ਼ੀਆਂ ਵਿਚੋ” ਮੁਖ ਹੋਣ ਦਾ ਆਸ਼ੀਰਵਾਦ ਦੇੱਦਾ ਹਾਂ । ਬ੍ਰਹਮਾ ਜੀ ਦੇ ਬਚਨ ਸੁਣ ਤਪੌਧਨ 
ਵਿਸ਼ਵਾਮਿੱਤਰ ਜੀ ਹੱਥ ਜੋੜ ਅਤੇ ਪ੍ਰਣਾਮ ਕਰ ਬ੍ਰਹਮਾ ਜੀ ਨੂੰ ਕਹਿਣ ਲੱਗੋ--ਮੈ” ਤਾਂ ਤਪੱਸਿਆਂ 
ਬ੍ਹਮਰਿਸ਼ੀ ਪਦ ਦੀ ਪ੍ਰਾਪਤੀ ਲਈ ਕੀਤੀ ਸੀ । (19-- -20) ਜੇ ਤੁਸੀਂ ਮੈਨੂੰ ਮਹਾਰਿਸ਼ੀ ਹੀ 
ਕਹਿੰਦੇ ਹੋ ਤਾਂ ਮੈਂ ਸਮਝਦਾ ਹਾਂ ਕਿ ਮੈ ਇੰਦਰੀਆਂ ਨੂੰ ਜਿੱਤਣ ਵਾਲਾ ਨਹੀ ਹਾਂ । (ਤਦ ਹੀ 
ਤਾਂ ਤੁਸੀ ਮੇਰੀ ਬ੍ਰਹਮਰਿਸ਼ੀ ਪਦ ਨੂੰ ਪ੍ਰਾਪਤ ਕਰਨ ਦੀ ਇੱਛਾ ਨੂੰ ਪੁਰਾ ਨਹੀ” ਕਰਦੇ ਅਤੇ ਮੈਨੂੰ 
ਮਹਾਰਿਸ਼ੀ ਕਹਿੰਦੇ ਹੋ ।) ਇਸ ਤੇ ਬ੍ਰਹਮਾ ਜੀ ਨੇ ਕਿਹਾ--ਹਾਂ, ਅਜੇ ਤੀਕ ਤ੍ਰਸੀ` (ਸੱਚਮੁਚ) 
ਇਦਰੀਆਂ ਨੂੰ ਜਿੱਤ ਨਹੀ ਸਕੇ ਤੇ । 22. ਹੈ ਮੁਨੀਸ਼ਰ . ਅਜੇ ਹੋਰ ਤਪ ਕਰੋ । ਇਹ ਕਹਿ 
ਬ੍ਰਹਮਾ ਜੀ ਸ਼ੂਰਗ ਨੂੰ ਚਲੇ ਗਏ । ਸਭ ਦੇਵਤੇ ਵੀ ਆਪਣੀਆਂ ਥਾਵਾਂ ਤੇ ਚਲ ਗਏ । ਤਦ 
ਮਹਾਰਿਸ਼ੀ ਵਿਸ਼ਵਾਮਿੱਤਰ ਜੀ ਬਿਨਾਂ ਸਹਾਰੇ ਉਪਰ ਨੂੰ ਬਾਂਹ ਉਠਾਈ ਅਤੇ ਨਿਰੀ ਹਵਾ ਨਾਲ ਪੇਟ 
(ਢਿੱਡ) ਭਰ ਕੇ, ਤਪ ਕਰਨ ਲੱਗੇ । ਗਰਮੀ ਵਿਚ ਉਹ ਪੰਚਾਗਨੀ ਤਪਦੇ, ਵਰਖਾ ਰਿਤੁ ਵਿਚ 
ਛਾਂ ਵਾਲੀ ਥਾਂ ਤੋ ਨਿਕਲ ਕੇ, ਖੁਲ੍ਹੇ ਮੈਦਾਨ ਵਿਚ ਬੈਠਦੇ । (22--23) ਜਾੜੇ (ਸਰਦੀ) ਦੇ 
ਦਿਨਾਂ ਵਿਚ ਰਾਤ ਦਿਨ ਉਹ ਪਾਣੀ ਵਿਚ ਖੜੇ ਰਹਿੰਦੇ ਸਨ । ਇਜ ਤਰ੍ਹਾਂ ਉਨ੍ਹਾਂ ਇਕ ਹਜ਼ਾਰ 
ਵਰ੍ਹਿਆਂ ਤਕ ਉੱਗਰ ਤਪ ਕੀਤਾ । 24. ਮਹਾਰਿਸ਼ੀ ਵਿਸ਼ਵਾਮਿੱਤਰ ਦੇ ਇਸ ਤਰ੍ਹਾਂ ਤਪ ਕਰਨ 
ਨਾਲ ਇੰਦਰ ਸਹਿਤ ਸਭੁ ਦੇਵਤਿਆਂ ਵਿਚ ਬਹੁਤ ਖਲਬਲੀ ਮਚ ਗਈ । ਉਹ ਸਭ ਬਹੁਤ 
ਘਬਰਾਏ । 25. ਉਸ ਉਪਰੋਤ ਦੇਵਰਾਜ ਇੰਦਰ ਸਭ ਦੇਵਤਿਆਂ ਸਹਿਤ ਰੋਭਾ ਅਪਸਰਾ ਨੂੰ 
ਆਪਣੀ ਭਲਾਈ ਅਤੇ ਵਿਸ਼ਵਾਮਿੱਤਰ ਦੀ ਬੁਰਾਈ ਦੀ ਇਹ ਗੱਲ ਕਹਿਣ ਲੱਗੇ । 26. ਬਾਲਕਾਂਡ 

ਦਾ ਤ੍ਰਹਟਵਾਂ ਸਰਗ ਸਮਾਪਤ ਹੋਇਆ । 


ਚੇਹਟਵਾਂ ਸਰਗ 

ਹੋ ਰਭੇ ! ਦੇਵਤਿਆਂ ਦਾ ਇਹ ਬੜਾ ਭਾਰੀ ਕੌਮ ਹੈ ਕਿ ਵਿਸ਼ਵਾਮਿੱਤਰ ਨੂੰ ਕਾਮਾਸਕਤ 
ਕਰਨਾ, ਜਿਸ ਨਾਲ ਉਹ ਤਪੱਸਿਆ ਤੋਂ" ਮੂੰਹ ਮੋੜ ਲੈਣ । ਹੋ ਰਾਮ ! ਇੰਦਰ ਨੇ ਰੌਭਾ ਨੂੰ 
ਇਹ ਕਿਹਾ, ਤਦ ਉਹ ਬਹੁਤ ਸ਼ਰਮਿੰਦੀ ਹੋਈ ਅਤੇ ਹੱਥ ਜੋੜ ਕੇ ਇੰਦਰ ਨੂੰ ਕਹਿਣ ਲਗੀ-- 
ਹੋ ਇੰਦਰ ਇਹ ਵਿਸ਼ਵਾਮਿੱਤਰ ਬਹੁਤ ਜ੍ਰੋਧੀ ਹੈ । ਜਿਉ” ਹੀ ਸੈ ਉਸ ਦੇ ਪਾਸ ਗਈ ਕਿ 
ਉਹ ਬਹੁਤ ਗੁਸੇ ਹੋ, ਨਿਸ਼ਚੇ ਹੀ ਸ਼ਰਾਪ ਦੇਣਗੇ । (1-3) ਇਸੇ ਲਈ ਮੈ' ਉਨ੍ਹਾਂ ਦੇ ਪਾਸ 
ਜਾਂਦਿਆਂ ਬਹੁਤ ਡਰਦੀ ਹਾਂ । ਤ੍ਰਸੀਂ` ਕ੍ਰਿਪਾ ਕਰੋਂ, ਮੈਨੂੰ ਉਥੇ ਨਾਂ ਭੇਜੋ । ਹੇ ਰਾਮ ! ਉਸ 
ਡਰੀ ਹੋਈ ਰੋਡੇ ਦੇ ਇਹ ਕਹਿਣ ਤੇ ਇੰਦਰ ਨੇ ਡਰ ਨਾਲ ਥਰ ਥਰ ਕੰਬਦੀ ਹੋਈ ਅਤੇ ਹੱਥ 
ਜੋੜ ਕੇ ਖੜੀ ਹੋਈ ਰੋਭਾ ਨੂੰ ਕਿਹਾ- ਡਰ ਨਹੀ', ਤੇਰਾ ਭਲਾ ਹੋਵੇ ! ਮੋਰੀ ਆਗਿਆ ਮੰਨ । 
(2-5) ਮੈ" ਆਪੂੰ ਬਸੰਤ ਰੁਤ ਵਿਚ, ਮਨ ਨੂੰ ਚੁਰਾਉਣ ਵਾਲੀ ਕੋਇਲ ਦੇ ਰੂਪ ਵਿਚ 
ਕਾਮਦੇਵ ਸਹਿਤ ਕਿਸੇ ਸੁੰਦਰ ਦਰੱਖਤ ਉਪਰ, ਤੇਰੇ ਆਸ ਪਾਸ ਹ। ਹੋਵਾਂਗਾ । 6. ਹੇ ਰੈਭੇ ! ਤੂੰ 
ਆਪਣਾ ਬਹੁਤ ਸੁੰਦਰ ਅਤੇ ਚਟਕੀਲਾ ਭੜਕੀਲਾ ਸ਼ਿੰਗਾਰ ਕਰ, ਤਾਂ ਜੋ ਉਸ ਤਪੱਸਵੀ 
ਵਿਸ਼ਵਾਮਿੱਤਰ ਦਾ ਮਨ ਤਪ ਤੋ" ਹਟ ਜਾਏ । 7. ਇੰਦਰ ਦੇ ਇਸ ਤਰ੍ਹਾਂ ਸਮਝਾਉਣ ਤੇ ਉਹ 
ਸੁੰਦਰੀ ਆਪਣਾ ਸ਼ਿੰਗਾਰ ਕਰ ਅਤੇ ਮੰਦ ਮੰਦ ਮੁਸਕਾਉ'ਦੀ ਹੋਈ, ਵਿਸ਼ਵਾਮਿੱਤਰ ਦੇ ਮਨ ਨੂੰ 
ਲੁਭਾਉਣ ਲੱਗੀ । ਉਸ ਸਮ” ਵਿਸ਼ਵਾਮਿੱਤਰ ਜੀ ਕੋਇਲ ਦੀ ਸੁਰੀਲੀ ਆਵਾਜ਼ ਸੁਣ ਅਤੇ ਖੁਸ਼ 
ਹੋ, ਰੇਭਾ ਨੂੰ ਵੇਖਣ ਲਗੇ (ਪਰੋਤ੍) ਉਸ ਕੋਇਲ ਦੀਆਂ ਕ੍ਕਾਂ ਅਤੇ ਰੌਭਾ ਦਾ ਮਨ ਚੁਰਾਉਣ 
ਵਾਲੀ ਬਾਣੀ ਸੁਣ ਅਤੋਂ ਉਸ ਨੂੰ ਵੇਖ, ਵਿਸ਼ਵਾਮਿੱਤਰ ਜੀ ਦੇ ਮਨ ਵਿਚ ਸ਼ੱਕ ਪੈਦਾ ਹੋ ਗਿਆਂ । 
ਇਹ ਜਾਣ ਕੇ ਕਿ ਇਹ ਸਭ ਨਟ ਖਟੀ ਇੰਦਰ ਦੀ ਹੈ, ਵਿਸ਼ਵਾਮਿੱਤਰ ਜੀ ਬਹੁਤ ਗੁੱਸੇ ਹੋਏ 
ਅਤੇ ਰੌਭਾ ਨੂੰ ਇਹ ਸ਼ਰਾਪ ਦਿੱਤਾ । (8-11) ਹੈ ਰੋਭ ! ਕਮ ਕ੍ਰੋਧ ਨੂੰ ਆਪਣੇ ਵੱਸ ਵਿਚ 
ਰੱਖਣ ਦੀ ਇੱਛਾ ਵਾਲੋਂ ਮੈਨੂੰ ਤੂੰ ਲੁਭਾਉ'ਦੀ ਹੈ', ਸੋ ਹੇ ਅਭਾਗਣ.! ਤੈ ਦਸ ਹਜ਼ਾਰ ਵਰ੍ਹਿਆਂ 
ਤਕ ਪਤਤ ਹੋ ਕੇ ਰਹੇਗੀ । 12. ਹੋ ਰੰਭੇ ! ਮੂੜ ਕੋਈ ਬੜਾ ਤੇਜੱਸਵੀ ਅਤੇ ਤਪੱਸਵੀ ਬ੍ਰਾਹਮਣ 
ਤੈਨੂੰ ਪਾਪਣ ਨੂੰ, ਮੇਰੇ ਸ਼ਰਾਂਪ ਤੋ ਮੁਕਤ ਕਰੇਗਾ । 13. ਮਹਾਰਿਸ਼ੀ ਵਿਸ਼ਵਾਮਿੱਤਰ ਇਹ 
ਸ਼ਰਾਪ ਦੇਣ ਬਾਦ, ਗੁੱਸੇ ਨੂੰ ਰੌਕ ਨਾ ਸਕਣ ਲਈ, ਬਹੁਤ ਪਛਤਾਏ 1 ਇਸ ਲਈ ਕਿ 
ਗੁੱਸੇ ਵਿਚ ਪਾਗਲ ਹੋ ਕੇ ਸ਼ਰਾਪ ਦੇਣ ਨਾਲ ਤਪੋਬਲ, ਜਿਹੜਾ ਉਨ੍ਹਾਂ ਉੱਗਰ ਤਪ ਕਰ ਪ੍ਰਾਪਤ 
ਕੀਤਾ ਸੀ, ਨਸ਼ਟ ਹੋ ਗਿਆ । ਇੰਦਰ ਇਹੋ ਚਾਹੁੰਦਾ ਸੀ । ਵਿਸ਼ਵਾਮਿੱਤਰ'ਜੀ ਦੇ ਇਸ ਮਹਾਂ- 
ਸ਼ਰਾਪ ਨਾਲ ਰੰਭਾ ਪੱਥਰ (ਸਿਲਾ) ਬਣ ਗਈ ਅਤੇ ਮਹਾਰਿਸ਼ੀ ਵਿਸ਼ਵਾਮਿੱਤਰ ਦੇ ਕ੍ਰੋਧ ਭਰੇ 
ਬਚਨ ਸੁਣ ਕਾਮਦੇਵ ਅਤੇ ਇੰਦਰ ਉਥੋਂ” ਲੋਪ ਹੋ ਗਏ (14-15) ਹੈ ਰਾਮ ! ਗੁੱਸਾ ਕਰਨ 
ਵਜੋ ਮਹਾਤੇਜੱਸਵੀ ਵਿਸ਼ਵਾਮਿੱਤਰ ਦਾ ਤਪ ਨਸ਼ਟ ਹੋ ਗਿਆ। ਉਹ ਆਪਣੀਆਂ ਇੰਦੀਆਂ ਨੂੰ 

ਵੱਸ ਵਿਚ ਨਾ ਰਖ ਸਕੇ, ਇਸ ਲਈ ਉਨ੍ਹਾਂ ਦੇ ਮਨ ਨੂੰ ਸ਼ਾਂਤੀ ਨਾ ਮਿਲੀ। 16. ਬਲਕਿ 
ਉਨ੍ਹਾਂ ਨੇ ਤਪ ਦੇ ਨਸ਼ਟ ਹੋ ਜਾਣ ਤੇ, ਪ੍ਰਤਿਗਿਆ ਕੀਤੀ ਕਿ ਅਗੇ ਤੋਂ ਮੈ” ਕੇਦੋ ਵੀ ਨਾ ਕਿਸੇ 
ਤੇ ਕ੍ਰਧ ਕਰਾਂਗਾ ਅਤੇ ਨਾ ਕਿਸੇ ਨਾਲ ਗੱਲ ਬਾਤ ਹੀ ਕਰਾਂਗਾ। 17. ਇੰਨਾਂ ਹੀ ਨਹੀ', 
ਬਲਕਿ ਮੈ” ਸੰ'ਕੜੋ ਵਰ੍ਹਿਆਂ ਤਕ ਸਾਂਸ ਵੀ ਨਹੀ ਲਵਾਂਗਾ । ਇਸ ਤਰਾਂ ਇੰਢੀਆਂ ਨੰ 
ਜਿੱਤਣ ਲਈ) ਮੈ ਆਪਣੇ ਸਰੀਰ ਨੂੰ ਸੁਕਾ ਸੁੱਟਾਂਗਾ ਅਤੇ ਇੰਦੀਆਂ ਆਪਣੇ ਵੱਜ ਵਿਚ 
ਕਰਾਂਗਾ । 18. ਜਦ ਤਕ ਮੈਨੂੰ ਬ੍ਰਹਮਰਿਸ਼ੀ ਪਦ ਪ੍ਰਾਪਤ ਨਹੀ` ਹੋ ਜਾਂਦਾ ਤਦ ਤਕ ਕਿੰਨਾ 
ਹੀ ਸਮਾਂ ਕਿਉ” ਨਾ ਲਗੇਂ, ਮੈਂ” ਨਾ ਤਾਂ ਸਾਂਸ ਹੀ ਲਵਾਂਗਾ ਅਤੇ ਨਾ ਭੋਜਨ ਕਰਾਂਗਾ ਅਤੇ 
ਹਮੇਸ਼ਾ ਖੜਾ ਰਹਾਂਗਾ । 19. ਮੈਨੂੰ ਇਸ ਗੱਲ ਦਾ ਤਾਂ ਡਰ ਹੀ ਨਹੀ” ਕਿ ਭੋਜਨ ਨਾ ਕਰਨ 
ਜਾਂ ਸਾਂਸ ਨਾਂ ਲੈਣ ਜਾਂ ਹਮੋਸ਼ਾ ਖੜਾ ਰਹਿਣ ਨਾਲ ਮੋਰੇ ਸ਼ਰੀਰ ਦੇ ਅੰਗ ਦਰਬਲ ਹੋ ਜਾਣਗੇ । 
ਹੇ ਰਘੁਨੰਦਨ ! ਮਹਾਰਿਸ਼ੀ ਪ੍ਰਵਰ ਵਿਸ਼ਵਾਮਿੱਤਰ ਨੇ ਇਕ ਹਜ਼ਾਰ ਵਰ੍ਹੇ ਤਕ ਉਕਤ ਵਿਧੀ 
ਅਨੁਸਾਰ ਤਪ ਕਰਨ ਦਾ ਅਤੁਲ ਸੌਕਲਪ ਕੀਤਾ । 20. ਬਾਲਕਾਂਡ ਦਾ ਚੌਂਹਟਵਾਂ ਸਰਗ 
ਸਮਾਪਤ ਹੋਟਿਆ । 


ਪੈਂਹਟਵਾਂ ਸਰਗ 

ਉਸ ਉਪ੍ਰੰਤ ਮਹਾਰਿਸ਼ੀ ਵਿਸ਼ਵਾਮਿੱਤਰ ਉੱਤਰ ਦਿਸ਼ਾ ਨੂੰ ਤਿਆਗ ਕੇ ਅਤੇ ਖੂਰਵ ਦਿਸ਼ਾ 
ਵਿਚ ਜਾ ਕੇ ਉੱਗਰ ਤਪ ਕਰਨ ਲੱਗੇ । !. ਹੈ ਰਾਮ ! ਉਨ੍ਹਾਂ ਇਕ ਹਜ਼ਾਰ ਵਰ੍ਹਿਆਂ ਤਕ ਮੌਨ 
ਫ੍ਤ ਧਾਰਣ ਕਰ ਅਤੀ ਮੁਸ਼ਕਿਲ ਬਹੁਤ ਤਪ ਕੀਤਾ । 2. ਇਥੋ' ਤਕ ਕਿ ਜਦ ਇਕ ਹਜ਼ਾਰ 
ਵਰ੍ਹੇ ਪੂਰੇ ਹੋ ਗਏ ਤਦ ਵਿਸ਼ਵਾਮਿਤੱਰ ਜੀ ਦਾ ਸਰੀਰ ਲਕੜੀ ਵਾਂਗ ਹੋ ਗਿਆ । ਇਸ ਤਪ 
ਕਰਨ ਦੇ ਦੌਰਾਨ ਅਨੇਕਾਂ ਰੁਕਾਵਟਾਂ ਪੈਦਾ ਹੋਈਆਂ, ਪਰ ਮੁਨੀਰਾਜ ਦੇ ਹਿਰਦੇ ਵਿਚ ਕ੍ਰੋਧ ਨਾ 
ਪੈਦਾ ਹੋਇਆ । 3. ਹੇ ਰਾਮ ! ਜਦ ਵਿਸ਼ਵਾਮਿੱਤਰ ਜੀ ਨੂੰ ਨਿਸਚੈ ਹੋ ਗਿਆ ਕਿ ਉਨ੍ਹਾਂ” ` 
ਕ੍ਧ ਨੂੰ ਜਿੱਤ ਲਿਆ ਹੈ ਅਤੇ ਉਨ੍ਹਾਂ ਦਾ ਇਕ ਹਜ਼ਾਰ ਵਰ੍ਹੇ ਤਪ ਕਰਨ ਦਾ ਸੰਕਲਪ ਪੂਰਾ 
ਹੋ ਗਿਆ ਹੈ । 4. ਹੈ ਰਾਘਵ ! ਤਦ ਉਹ ਅਨਾਜ ਦਾ ਭੋਜਨ ਕਰਨ ਲਈ ਬੈਠੇ । ਉਸੇ ਸਮੋ'' 
ਇੰਦਰ ਬ੍ਰਾਹਮਣ ਦਾ ਰੂਪ ਧਾਰ ਕੇ ਆਏ ਅਤੇ ਵਿਸ਼ਵਾਮਿੱਤਰ ਦੀ ਥਾਲੀ ਵਿੱਚ ਪਰੋਸੇ ਹੋਏ 
ਭੋਜਨ ਲਈ ਮੰਗ ਕੀਤੀ । 5. ਭਜਨ ਲਈ ਜਿਹੜਾ ਅਨਾਜ ਤਿਆਰ ਹੋਇਆ ਸੀ ਉਹ ਸਭ ਦਾ 
ਸਭ ਉਠਾ ਕੇ, ਉਨ੍ਹਾਂ ਇੰਦਰ ਨੂੰ ਸਚਮੁਚ ਬ੍ਰਾਹਮਣ ਸਮਝ ਕੇ ਦੇ ਦਿੱਤਾ । ਆਪ ਬਿਨ ਖਾਧੋ ਹੀ 
ਰਹਿ ਗਏ । 6. ਪਰ ਬ੍ਰਾਹਮਣ ਨੂੰ ਕੁਝ ਨਾ ਕਿਹਾ ਕਿਉ ਜੋ, ਉਹ ਮੌਨ ਵਰਤ ਧਾਰਣ ਕੀਤੋ 
ਹੋਏ ਸਨ । ਉਸ ਉਪਰੇਤ ਮੁੜ ਉਨ੍ਹਾਂ ਇਕ ਹਜ਼ਾਰ ਵਰੇ ਤਕ ਸਾਂਸ ਰੋਕ ਕੇ ਤਪ ਕਰਨਾ ਸ਼ੁਰੂ 
ਕੀਤਾ । 7. ਸਾਂਸ ਰੋਕ ਰੱਖਣ ਨਾਲ ਉਨ੍ਹਾਂ ਦੇ ਸਿਰ ਤੋ ਧੁੰਆਂ ਨਿਕਲਣ ਲੱਗਾ। ਇਸ ਨਾਲ 
ਤਿੰਨੇ ਲੋਕ ਵਾਸੀ ਘਬਰਾ ਉਠੇ ਅਤੇ ਤਿੰਨ ਲੌਕ ਤਪ ਗਏ । ਤਦ ਤਾਂ ਦੇਵਤੇ, ਗੈਧਰਵ, ਸੱਪ, 
ਨਾਗ, ਰਾਖਸ਼ ਸਭ ਦੇ ਸਭ ਉਨ੍ਹਾਂ ਦੀ ਤਪ ਰੂਪੀ ਅਗਨੀ ਨਾਲ ਮੂਰਛਿੱਤ ਹੋ ਗਏ ਅਤੇ ਉਨ੍ਹਾਂ ਦਾ 

ਤੇਜ ਘੱਟਣ ਲੱਗਾ । (8--9) ਜਦ ਉਨ੍ਹਾਂ ਸਭ ਨੇ ਦੁਖੀ ਹੋ ਬ੍ਰਹਮਾ ਜੀ ਨੂੰ ਕਿਹਾਂ-ਹੇਂ ਦੇਵ! 

ਅਸੀ ਮਹਾਰਿਸ਼ੀ ਵਿਸ਼ਵਾਮਿੱਤਰ ਨੂੰ ਅਨੇਕ ਤਰ੍ਹਾਂ ਨਾਲ ਲੁਭਾਇਆ ਹੈ ਤੋਂ ਗੁੱਸੇ ਕਰਨਾ 
ਚਾਹਿਆ ਪਰ ਉਹ ਆਪਣੇ ਤਪ ਤੋਂ” ਨਾ ਡਿੱਗੇ, ਬਲਕਿ ਉਨ੍ਹਾਂ ਦਾ ਤਪ ਵੱਧਦਾ ਹੀ ਗਿਆ । 
ਹੁਣ ਇਨ੍ਹਾਂ ਵਿੱਚ ਰਾਗ ਦਵੈਸ਼ ਨਾਂ ਮਾਤਰ ਨੂੰ ਵੀ ਨਹੀ” ਰਿਹਾ । (10--11) ਜੇ ਹੁਣ ਇਨ੍ਹਾਂ 
ਦੀ ਮਨੋਕਾਮਨਾ (ਅਰਥਾਤ ਬ੍ਰਹਮਰਿਸ਼ੀ ਦੀ ਪਦਵੀ) ਨਾ ਪੂਰੀ ਹੋਈ ਤਾਂ ਉਹ ਆਪਣੇ ਤਪ ਨਾਲ 
ਜੜ-ਚੇਤਨ ਤਿੰਨਾਂ ਲੋਕਾਂ ਨੂੰ ਨਸ਼ਟ ਕਰ ਦੇਣਗੇ । 12. ਵੇਖੋ, ਸਭ ਦਿਸ਼ਾਵਾਂ ਵਿਆਕੂਲ ਅਤੇ 
ਪ੍ਰਕਾਸ਼ ਰਹਿਤ ਹਨ । (ਅਰਥਾਤ ਇਨ੍ਹਾਂ ਦੀ ਤਪੱਸਿਆ ਦੇ ਤੇਜ ਨਾਲ ਸਭ ਦਾ ਤੇਜ ਛਿਪ ਗਿਆ 
ਹੈ) ਸਮੰਦਰ ਘਬਰਾ ਗਏ ਹਨ ਅਤੇ ਪਰਬਤ ਫਟ ਰਹੇ ਹਨ । 13. ਮਹਾਰਿਸ਼ੀ ਦੀ ਤਪੱਸਿਆ 
ਦੇ ਤੇਜ ਨਾਲ ਸੂਰਜ ਦਾ ਤੇਜ ਘਟ ਰਿਹਾ ਹੈ ਪ੍ਰਿਥਵੀ ਕੌਬ ਰਹੀ ਹੈ ਅਤੇ ਹਵਾ ਦੀ ਚਾਲ ਵੀ 
ਗੜਬੜਾ ਰਹੀ ਹੈ । 14. ਰੋ ਬਾਹਮਣ ! ਇਨ੍ਹਾਂ ਦਾ ਮੁਕਾਬਲਾ ਸਾਨੂੰ ਹੁਣ ਨਹੀ ਸੂਝ 
ਪੈਦਾ । ਇਸ ਹਲਚਲ ਵਜੋ ਲੋਕ ਨਾਸਤਕਾਂ ਵਾਂਗ ਹੋਏ ਜਾਂਦੇ ਹਨ । ਕਿਊ” ਜੋ ਇਸ ਸਮੇ' 
ਕਿਸੇ ਦਾ ਮਨ ਟਿਕਾਣੇ ਨਹੀ” ਹੈ ਅਤੇ ਸਭ ਬੇਚੈਨ ਹਨ । 15. ਇਸ ਲਈ ਹੇ ਦੇਵ ! 
ਵਿਸ਼ਵਾਮਿੱਤਰ ਜੀ ਦੇ ਮਨ ਵਿੱਚ ਇਸ ਸੰਸਾਰ ਨੂੰ ਨਸ਼ਟ ਕਰਨ ਦੀ ਇੱਛਾ ਪੈਂਦਾ ਹੌਣ ਤੌ" ਪਹਿਲਾਂ 
ਹੀ, ਤੁਸੀ" ਇਨ੍ਹਾਂ ਨੂੰ ਸੋਤਸ਼ਟ ਕਰ ਦਿਓ । ਕਿਉ” ਜੋ ਇਸ ਸਮੇ ਉਹ ਅਗਨੀ ਰੂਪ ਹੁਣ ਵਜ 
ਬਹੁਤ ਪ੍ਰਕਾਸ਼ ਵਾਲੋਂ ਹੋ ਰਹੇ ਹਨ । 16. ਜਿਵੇ' ਪ੍ਰਲ੍ਯ ਦੇ ਸਮੇ ਕਾਲਾਗਨੀ ਤਿੰਨਾਂ ਲੋਕਾਂ ਨੂੰ 
ਸਾੜ ਸਿਟਦੀ ਹੈ, ਤਿਓ' ਹੀ ਇਹ ਵੀ ਸਾੜ ਕੇ ਭਸਮ ਕਰ ਦੇਣਗੇ । ਜੌ ਇਹ ਇੰਦਰਾਸਨ 
ਚਾਹੁਣ ਤਾਂ ਉਹ ਵੀ ਇਨ੍ਹਾਂ ਨੂੰ ਦੇ ਕੇ ਇਨ੍ਹਾਂ ਦੀ ਮਨੋਕਾਮਨਾ ਪੂਰੀ ਕਰੋ ਜਾਂ ਜ ਤੁਸੀ ਇਨ੍ਹਾਂ ਨੂੰ 
ਬ੍ਰਹਮ ਰਿਸ਼ੀਪਦ ਨਹੀ” ਦਿਓਗੇ, ਤਾਂ ਇਹ ਇੰਦਰ ਪੁਰੀ ਦੇ ਰਾਜ ਦੀ ਇੱਛਾ ਕਰਨ ਲੱਗ 
ਪੈਣਗੇ । 17. ਉਨ੍ਹਾਂ ਲੋਕਾਂ ਦੀ ਇਸ ਤਰ੍ਹਾਂ ਪ੍ਰਾਰਥਨਾ ਕਰਨ ਤੇ ਬ੍ਹਮਾ ਜੀ ਸਭ ਦੇਵਤਿਆਂ 
ਨੂੰ ਨਾਲ ਲੈ ਕੇ, ਮਹਾੜਮਾ ਵਿਸ਼ਵਾਮਿੱਤਰ ਜੀ ਨ ਨੂੰ ਮਿੱਠੇ ਬਚਨਾਂ ਵਿੱਚ ਕਹਿਣ ਲੱਗੇ--ਹੇ ਬ੍ਹਮ 
ਰਿਸ਼ੀ ! ਅਸੀ ਤ੍ਹਾਡਾ ਸੁਆਗਤ ਕਰਦੇ ਹਾਂ (ਅਰਥਾਤ ਤਹਾਨੂੰ ਵਧਾਈ ਦੇਦੇ ਹਾਂ) । 
ਅਸੀ' ਤੁਹਾਡੀ ਤਪੱਸਿਆ ਤੋ" ਬਿਲਕੁਲ ਸੰਤੁਸ਼ਟ ਹਾਂ । ਹੋਂ ਵਿਸ਼ਵਾਮਿੱਤਰ ! ਤਸਾਂ ਆਪਣੇ 
ਉੱਗਰ ਤਪ ਦੇ ਪ੍ਰਭਾਵ ਨਾਲ ਬ੍ਹਮਰਿਸ਼ੀ ਪਦ ਪ੍ਰਾਪਤ ਕਰ ਲਿਆ ਹੈ । 19. ਹੁਣ ਅਸੀ” ਸਭ 
ਦੇਵਤਿਆਂ ਸਹਿਤ ਤਹਾਨੂੰ ਆਸ਼ੀਰਵਾਦ ਦੇ'ਦੇ ਹਾਂ ਕਿ ਤਰਸੀ ਵੱਡੀ ਉਮਰ ਵਾਲ ਹੋਵੋ । ਤ੍ਰਹਾਡਾ 
ਭਲਾ ਹੋਵੇਂ । ਹੋ ਧੀਰਜਵਾਨ ! ਹੁਣ ਜਿਥੇ ਤਹਾਂਡੀ ਇੱਛਾ ਹੋਵੇ ਉਥੇ ਜਾਓ । 20. ਬ੍ਰਹਮਾ ਜੀ 
ਦੇ ਇਨ੍ਹਾਂ ਬਚਨਾਂ ਨੂੰ ਸੁਣ, ਵਿਸ਼ਵਾਮਿੱਤਰ ਜੀ ਨੇ ਸਭ ਦੇਵਤਿਆਂ ਨੂੰ ਪ੍ਰਣਾਮ ਕੀਤਾ ਅਤੇ ਖੁਸ਼ 
ਹੋ ਬੋਲੋਂ । 21. ਜੇ ਮੈਨੂੰ ਬ੍ਰਾਹਮਣਤਵ ਦਿੱਤਾ ਹੈ ਅਤੇ ਵੱਡੀ ਉਮਰ ਪ੍ਰਾਪਤ ਹੋ ਚੁੱਕੀ ਹੈ ਤਾਂ 
ਓ'ਕਾਰ ਵਸ਼ਟਕਾਰ ਅਤੇ ਵੇਦ ਵੀ ਮੈਨੂੰ ਸਵੀਕਾਰ ਕਰਨ 1 22. ਅਤੇ ਕਸ਼ੱਤਰੀਆਂ ਦੀ ਵੇਦ 
ਵਿਦਿਆ (ਅਥਰਵ ਵੇਦ) ਜਾਨਣ ਵਾਲਿਆਂ ਵਿੱਚੋ" ਸਰੇਸ਼ਠ ਅਤੇ ਬ੍ਰਾਹਮਣਾਂ ਦੀ ਵੇਦ ਵਿਦਿਆ 
ਜਾਨਣ ਵਿੱਚ ਸਰੇਸ਼ਠ (ਅਰਥਾਤ ਚਾਰੇ ਵੇਦਾਂ ਨੂੰ ਜਾਨਣ ਵਾਲੇ) ਬ੍ਰਹਮਾ ਜੀ ਦੇ ਪੁੱਤਰ ਵਸ਼ਿਸ਼ਠ 
ਜੀ ਵੀ ਮੈਨੂੰ “'ਬ੍ਹਮਰਿਸ਼ੀ” ਕਹਿਣ । 23, ਜੇ ਇਹ ਸਭ ਮੋਰੀਆਂ ਇੱਛਾਵਾਂ ਪੂਰੀਆਂ ਹੋ ਜਾਣ, 
ਤਾਂ ਤੁਸੀ" ਸਭ ਲੋਕ (ਅਰਥਾਤ ਸਭ ਦੇਵਤੇ) ਜਾ ਸਕਦੇ ਹੋ । ਇਹ ਦੇਵਤੇ ਰਿਸ਼ੀ ਸਰੇਸ਼ਠ 

ਵਸ਼ਿਸ਼ਠ ਜੀ ਦੇ ਪਾਸ ਗਏ ਅਤੋਂ ਉਨ੍ਹਾਂ ਨੂੰ ਮਨਾ ਕੌ ਚਾਜ਼ੀ ਕੀਤਾ । 2%. ਵਸ਼ਿਸ਼ਠ ਜੀ ਆਏ 
ਅਤੇ ਵਿਸ਼ਵਾਮਿੱਤਰ ਜੀ ਨਾਲ ਮੋਲ ਕਰ ਲਿਆਂ । (ਅਰਥਾਤ ਵੈਰ ਛੱਡ ਦਿੱਤਾ) ਅਤੇ ਕਿਹਾ, 
ਤੁਸੀ" ਬ੍ਰਹਮਰਿਸ਼ੀ ਹੋ ਗਏ । ਤੁਹਾਡੇ ਬ੍ਰਹਮਰਿਸ਼ੀ ਹੋਣ ਵਿੱਚ ਹੁਣ ਕ੍ਰਝ ਵੀ ਸ਼ੱਕ ਨਹੀ" । ਹੁਣ 
ਤਾਂ ਸਭ ਨੇ ਤੁਹਾਡਾ ਬ੍ਰਹਮਰਿਸ਼ੀ ਹੋਣਾ ਮੰਨ ਲਿਆ ਹੈ । 25. ਇਹ ਕਹਿ ਕੇ ਦੇਵਤੇ ਵੀ 
ਆਪਣੀਆਂ ਆਪਣੀਆਂ ਥਾਵਾਂ ਤੇ ਚਲੋ ਗਏ । ਵਿਸ਼ਵਾਮਿੱਤਰ ਨੇ ਵੀ ਉਤਮ ਬ੍ਰਾਹਮਣਤਵ 
ਪ੍ਰਾਪਤ ਕਰ ਕੇ ਬ੍ਰਹਮਰਿਸ਼ੀ ਵਸ਼ਿਸ਼ਠ ਜੀ ਦਾ ਪੂਜਨ ਕੀਤਾ ਅਤੇ ਆਪ ਕ੍ਰਿਤਾਰਥ ਹੋਏ ਅਤੇ 
ਤਪ ਕਰਦੇ ਹੋਏ ਇਹ ਹੁਣ ਸਾਰੀ ਪ੍ਰਿਥਵੀ ਤੇ ਘੁੰਮਣ ਲੱਗੇ । 27. (ਸ਼ਤਾਨੰਦ ਜੀ ਕਹਿਣ ਲਗੇ) 
ਹੇ ਰਾਮ ! ਇਸ ਤਰ੍ਹਾਂ ਵਿਸ਼ਵਾਮਿੱਤਰ ਜੀ ਨੇ _ਬ੍ਰਾਹਮਣ-ਤਵ ਪਾਇਆ ਹੈ । ਹੈ ਰਾਮ ! ਇਹ 
ਮੁਨੀਆਂ ਵਿੱਚੇ` ਸਰੇਸ਼ਠ ਹਨ ਅਤੇ ਤਪ ਦੀ ਤਾਂ ਸਾਖਿਆਤ ਮੂਰਤੀ ਹੀ ਹਨ । 28. ਇਹ ਹਮੇਸ਼ਾਂ 
ਧਰਮ ਕਾਰਜਾਂ ਵਿੱਚ ਤੱਤਪਰ ਰਹਿੰਦੇ ਹਨ, ਇਹ ਹੁਣ ਵੀ ਤਪ ਪਰਾਯਣ ਹਨ । ਇਹ ਕਹਿ ਕੇ 
ਬਰਾਹਮਣ ਸਰੇਸ਼ਠ ਮਹਾਤੋਜੱਸਵੀ ਸ਼ਤਾਨੰਦ ਜੀ ਚੁੱਪ ਹੋ ਗਏ । 29. ਸ਼ਤਾਨੰਦ ਜੀ ਦੀ ਗੱਲ 
ਪੂਰੀ ਹੋਣ ਤੇ, ਸ਼੍ਰੀ ਰਾਮ ਚੰਦਰ ਲਛਮਣ ਦੇ ਸਾਹਮਣੇ ਰਾਜਾ ਜਨਕ ਨੇ ਹੱਥ ਜੌੜ ਕੇ 
ਕੌਸ਼ਿਕ ਜੀ ਨੂੰ ਕਿਹਾ. ਹੇ ਕੌਸ਼ਿਕ ! ਮੈਂ ਆਪਣੇ ਆਪ ਨੂੰ ਚੌਗੀ ਕਿਸਮਤ ਵਾਲਾ ਸਮਝਦਾ 
ਹਾਂ ਅਤੇ ਤ੍ਹਾਡੀ ਕ੍ਰਿਪਾ ਮੰਨਦਾ ਹਾਂ, ਕਿਉ” ਜੋ ਤੁਸੀਂ` ਸ੍ਰੀ ਰਾਮ ਅਤੇ ਲਛਮਣ ਸਹਿਤ ਮੇਰੇ 
ਯੱਗ ਵਿੱਚ ਪਧਾਰੇ । (30--31) ਤੁਸਾਂ ਆਪਣੇ ਦਰਸ਼ਨ ਦੇ ਕੇ ਮੈਨੂੰ ਪਵਿੱਤਰ ਕੀਤਾ ਹੈ । 
ਹੋਂ ਮਹਾਂਭਾਂਗ, ਹੋਂ ਬ੍ਰਹਮਰਿਸ਼ੀਆਂ ਵਿੱਚੋਂ ਸਰੇਸ਼ਠ ਵਿਸ਼ਵਾਮਿੱਤਰ ਜੀ ! ਆਪ ਦੇ ਦਰਸ਼ਨਾਂ ਨਾਲ 
ਮੋਰਾ ਮਾਣ ਵਧਿਆ ਹੈ । ਮੈ ਵਿਸਤਾਰ ਸਹਿਤ ਤੁਹਾੜੌ ਤਪ ਦੀ ਕੀਰਤੀ ਦਾ ਬਿਰਤਾਂਤ 
ਸੁਣਿਆ ਹੈ । ਮੈਂ', ਸ਼੍ਰੀ ਰਾਮ ਚੋਦਰ ਜੀ ਨੇ ਅਤੇ ਮੇਰੇ ਸਭਾਸਦਾਂ ਨੇ ਤੁਹਾਡੇ ਅਣਗਿਣਤ ਗੁਣ 
ਸੁਣੇ ਹਨ। (32--34) ਹੋ ਕੌਸ਼ਿਕ ! ਤੁਹਾਡਾ ਤਪ ਅਤੇ ਬਲ ਅਨੌਤ ਹੈ। ਤੁਹਾਡੇ ਗੁਣ 
ਅਪਾਰ ਹਨ 1 35. ਹੇ ਵਿਭੋ ! ਤੁਹਾਡੀਆਂ ਹੈਰਾਨੀ ਪੈਂਦਾ ਕਰਨ ਵਾਲੀਆਂ ਕਥਾਵਾਂ ਨੂੰ 
ਸਣਦਿਆਂ ਮੋਰਾ ਮਨ ਨਹੀ ਭਰਿਆ । ਹੁਣ ਸੁਰਜ ਡੁੱਬਣ ਵਾਲਾ ਹੈ, ਸੋਧਿਆ ਉਪਾਸਨਾ 
ਆਦਿ ਕਰਮ ਕਰਨੇ ਦਾ ਸਮਾਂ ਨੇੜੋ ਹੈ । (ਇਸ ਲਈ ਮੈ' ਵਿਦਾ ਹੁੰਦਾ ਹਾਂ) । 36. ਹੈ 
ਤਪੱਸਵੀਆਂ ਵਿੱਚੋ" ਸਰੇਸ਼ਠ ! ਤਰਸੀ ਇਸ ਸਮੋ ਮੌਕੇ ਤੇ ਆਏ ਹੋ । ਕੱਲ੍ਹ ਸਵੇਰੇ ਮੁੜ 
ਮੈ ਤੁਹਾਡੇ ਦਰਸ਼ਨ ਕਰਾਂਗਾ । ਹਣ ਜਾਣ ਦੀ ਆਗਿਆ ਦਿਓ । 37. ਜਦ ਜਨਕ ਜੀ ਨੇ 
ਅਜਿਹਾ ਕਿਹਾ, ਤਦ ਵਿਸ਼ਵਾਮਿੱਤਰ ਜੀ ਨੇ ਉਨ੍ਹਾਂ ਦੀ ਪਰਸੋਸਾ ਕਰਦੇ ਹੋਏ, ਖ਼ੁਸ਼ੀ ਨਾਲ ਤੇ 
ਪ੍ਰੋਮ ਨਾਲ ਉਨ੍ਹਾਂ ਨੂੰ ਤੁਰਤ ਵਿਦਾ ਕੀਤਾ । 38. ਉਸ ਉਪਰੌਤ ਰਾਜੋ ਜਨਕ ਨੇ ਆਪਣੇ 
ਉਪਾਧਿਆਇ ਅਤੇ ਬੋਧੂ ਬਾਂਧਵਾਂ ਸਹਿਤ ਉੱਠ ਕੇ, ਵਿਸ਼ਵਾਮਿੱਤਰ ਜੀ ਦੀ ਪ੍ਰਦੱਖਣਾ ਕੀਤੀ 
ਅਤੇ ਉੱਥੋ' ਚੱਲ ਪਏ । 39. ਧਰਮਾਤਮਾ ਵਿਸ਼ਵਾਮਿੱਤਰ ਜੀ ਵੀ ਸ਼੍ਰੀ ਰਾਮ ਲਛਮਣ ਸਹਿਤ 
ਮੁਨੀਆਂ ਤੋ ਆਦਰ ਪ੍ਰਾਪਤ ਕਰ ਆਪਣੇ ਨਿਵਾਸ ਸਥਾਨ ਤੇ ਆਏ । 40. ਬਾਲਕਾਂਡ ਦਾ 
ਪੈ'ਹਟਵਾਂ ਸਰਗ ਸਮਾਪਤ ਹੋਇਆ । 

ਛਿਆਹਟਵਾਂ ਸਰਗ 


ਸਵੇਰਾ ਹੁੰਦਿਆ ਹੀ ਰਾਜੇ ਜਨਕ ਨੇ ਸਵੌਰ ਦੇ ਅਨੁਸ਼ਠਾਨ ਤੋਂ ਨਿਸ਼ਚਿੰਤ ਹ, 
ਦੋਵਾਂ ਰਾਜਕੂਮਾਰਾਂ ਸਹਿਤ ਵਿਸ਼ਵਾਮਿੱਤਰ ਜੀ ਨੂੰ ਥੁਲ਼ਾਵਾ ਭੇਜਿਆ । ਸ਼ਾਸਤਰ ਵਿਧੀ ਅਨ੍ਰਸਾਰ 
ਅਰਘਯ ਪਾਦਯਾਦਿ ਨਾਂਲ ਵਿਸ਼ਵਾਮਿੱਤਰ, ਰਾਮ ਤੇ ਲਛਮਣ ਦੀ ਪੂਜਾ ਕਰ, ਧਰਮਾਂਤਮਾ 
ਰਾਜਾ ਜਨਕ ਬੌਲੇ--ਹੇ ਭਗਵਨ ! ਆਪ ਦਾ ਮੈ ਸੁਆਗਤ ਕਰਦਾ ਹਾਂ, ਕੁਝ ਸੇਵਾ ਕਰਨ 
ਲਈ ਆਗਿਆ ਦਿਓ । ਕਿਉ” ਜੌ ਮੈਂ ਆਪ ਦੀ ਆਗਿਆ ਪਾਉਣ ਦਾ ਪਾਤਰ ਹਾਂ । 
(2--3) ਜਦ ਮਹਾਤਮਾ ਜਨਕ ਜੀ ਨੇ ਅਜਿਹਾ ਕਿਹਾ, ਤਦ ਗੱਲਬਾਤ ਕਰਨ ਵਿੱਚ ਬਹੂਤ 
ਚਤੁਰ ਵਿਸ਼ਵਾਮਿੱਤਰ ਜੀ ਰਾਜੇ ਨੂੰ ਕਹਿਣ ਲੱਗੇ--ਇਹ ਦੋਵੇ ਰਾਜਕੁਮਾਰ--ਮਹਾਰਾਜ 
ਦਸ਼ਰਥ ਦੇ ਪੁੱਤਰ, ਕਸ਼ੱਤਰੀਆਂ ਵਿੱਚੋਂ ਸਰੇਸ਼ਠ, ਅਤੇ ਲੌਕ ਵਿੱਚ ਪ੍ਰਸਿੱਧ ਸ਼੍ਰੀ ਰਾਮ ਚੰਦਰ 
ਅਤੇ ਲਛਮਣ, ਉਹ ਧਨਸ਼ ਵੇਖਣਾ ਚਾਹੁੰਦੇ ਹਨ, ਜਿਹੜਾ ਤੁਹਾਡੇ ਪਾਸ ਇਥੇ ਰੱਖਿਆ 
ਹਇਆ ਹੈ । ਿ 5) ਤੁਹਾਡਾ ਭਲਾ ਹੋਵੇ ; ਇਸ ਲਈ ਤ੍ਰਸੀ' ਉਸ ਨੂੰ ਇਨ੍ਹਾਂ ਨੂੰ ਵਿਖਾਂ 
ਦਿਓ । ਜਿਸ ਨੂੰ ਵੇਖਣ ਨਾਲ ਹੀ ਇਨ੍ਹਾਂ ਦਾ ਪ੍ਰਯੋਜਨ ਪੂਰਾ ਹੋ ਜਾਏਗਾ ਅਤੇ ਇਹ ਚਲੋਂ 
ਜਾਣਗੇ । 6. ਇਹ ਸੁਣ ਰਾਜਾ ਜਨਕ, ਵਿਸ਼ਵਾਮਿੱਤਰ ਜੀ ਨੂੰ ਕਹਿਣ ਲੱਗੇਂ, ਕਿ ਜਿਸ ਪ੍ਰਯੋਜਨ 
ਲਈ ਇਹ ਧਨੁਸ਼ ਇਥੇ ਰੱਖਿਆ ਹੈ, ਉਸ ਨੂੰ ਸੁਣੋਂ--ਹੇ ਭਗਵਨ ! ਰਾਜੇ ਨਿਮਿ ਦੀ ਛੇਵੀ' 
ਪੀੜ੍ਹੀ ਵਿੱਚ ਦੇਵਰਾਤ ਨਾਂ ਦੇ ਇੱਕ ਰਾਜਾ ਹੋ ਗਏ ਹਨ । ਉਨ੍ਹਾਂ ਨੂੰ ਇਹ ਧਨੁਸ਼ ਅਮਾਨਤ 
ਦੇ ਰੂਪ ਵਿੱਚ ਮਿਲਿਆ ਸੀ । (7--8) ਪੂਰਵ ਕਾਲ ਵਿੱਚ ਜਦ ਮਹਾਂਦੇਵ ਜੀ ਨੇ ਦਕਸ਼ 
ਪਰਜਾਪਤੀ ਦਾ ਨਾਸ਼ ਕਰ ਦਿੱਤਾ (ਕਿਉ ਜੋ ਉਸ ਵਿੱਚ ਮਹਾਂਦੇਵ ਜੀ ਨੂੰ ਯੱਗ ਭਾਗ ਨਹੀ" 
ਮਿਲਿਆ ਸੀ) ਤਦ ਲੀਲ੍ਹਾ ਕਰਮ ਤੋ ਸ਼ਿਵ ਜੀ ਨੇ ਕ੍ਰੋਧ ਵਿੱਚ ਇਹੋ ਧਨੂਸ਼ ਉਂਠਾ ਕੇ 
ਦੇਵਤਿਆਂ ਨੂੰ ਕਿਹਾ ਸੀ--ਹੋ ਦੇਵਤਾਓ ! ਚੂਕਿ ਤ੍ਸਾਂ ਨੇ ਮੈਨੂੰ ਯੱਗ ਭਾਗ ਨਹੀ” ਦਿੱਤਾ, 
ਇਸ ਲਈ ਮੈ ਇਸ ਧਨੁਸ਼ ਨਾਲ ਤ੍ਹਾਡੇ ਸਭ ਦੇ ਸਿਰਾਂ ਨੂੰ ਵੱਢ ਸਿੱਟਦਾ ਹਾਂ । 
(9--10) ਹੈ ਮੁਨੀ ਪਰਵਫ ! ਸ਼ਿਵ ਜੀ ਦਾ ਇਹ ਬਚਨ ਸੁਣ, ਦੇਵਤਾ ਲੋਕੀ ਬਹੁਤ ਉਦਾਸ 
ਹੋ ਗਏ ਅਤੇ ਕਿਸੇ ਨ ਕਿਸੇ ਤਰ੍ਹਾਂ ਸ਼ਿਵ ਜੀ ਨੂੰ ਮਨਾ ਕੇ ਪ੍ਰਸੈਨ ਕੀਤਾ । 11. ਤਦ ਖ਼ੁਸ਼ 
ਹੋ ਕੇ ਮਹਾਂਦੇਵ ਜੀ ਨੇ ਇਹ ਧਨੁਸ਼ ਦੇਵਤਿਆਂ ਨੂੰ ਦੇ ਦਿੱਤਾ ਅਤੇ ਦੇਵਤਿਆਂ ਨੇ ਉਸ ਧਨੁਸ਼ 
ਰਤਨ ਨੂੰ ਅਮਾਨਤ ਦੀ ਤਰ੍ਹਾਂ ਦੇਵਰਾਤ ਨੂੰ ਦੇ ਦਿੱਤਾ । ਸੋ ਇਹ ਉਹੋ ਧਨੁਸ਼ ਹੈ। 12. ਇਕ 
ਵੇਰ ਯੱਗ ਕਰਨ ਲਈ ਮੈ ਹਲ ਨਾਲ ਖੌਤ ਜੌਤ ਰਿਹਾ ਸੀ । ਉਸ ਸਮ ਹਲ ਦੀ ਨੋਕ 
ਨਾਲ ਇੱਕ ਕੌਨਿਆਂ ਨਿਕਲੀ । ਆਪਣੇ ਜਨਮ ਦੇ ਕਾਰਨ ਵੱਜੋ ਸੀਤਾ ਦੇ ਨਾਂ ਨਾਲ ਪ੍ਰਸਿੱਧ 
ਹੋਈ ਅਤੇ ਮੋਰੀ ਲੜਕੀ ਕਹਿਲਾਈ ਹੈ । ਪ੍ਰਿਥਵੀ ਤੋ ਨਿਕਲੀ ਹੋਈ ਉਹ ਕੇਨਿਆਂ ਦਿਨੋ ਦਿਨ 
ਮੇਰੇ ਘਰ ਵੱਡੀ ਹੋਣ ਲੱਗੀ । (13--142) ਉਸ ਅਯੋਨਿਜਾ ਕੌਨਿਆਂ ਦੇ ਵਿਵਾਹ ਲਈ ਮੈ 
ਪਰਾਕਰਮ ਹੀ ਮੁੱਖ ਰੱਖਿਆ ਹੈ । ਪ੍ਰਿਥਵੀ ਤੋ ਨਿਕਲ) ਹੋਈ ਮੋਰੀ ਇਹ ਕਨਿਆਂ ਜਦ 
ਧੀਰੇ ਧੀਰੇ ਵੱਡੀ ਹੋਣ ਲੱਗੀ ਤਦ, ਹੇਂ ਮੁਨੀ ਸਰੇਸ਼ਠ ! ਮੇਰੀ ਉੱਸ ਕੰਨਿਆਂ ਦੇ ਨਾਲ ਵਿਆਹ 
ਕਰਨ ਲਈ ਅਨੇਕਾਂ ਦੇਸ਼ਾਂ ਦੇ ਰਾਜੇ ਆਏ । ਸੀਤਾ ਦੇ ਨਾਲ ਵਿਆਹ ਕਰਨ ਦੀ ਇੱਛਾ ਰੱਖਣ 

ਵਾਲੇ ਉਨ੍ਹਾਂ ਸਭ ਰਾਜਿਆਂ ਨੂੰ ਕਿਹਾ ਗਿਆ ਕਿ, ਉਹ ਕੇਨਿਆਂ ''ਵੀਰਯ ਸ਼ੁਲਕਾ`` ਹੈ । ਇਸ 
ਲਈ ਵਰ ਦੇ ਪਰਾਂਕਰਮ ਦੀ ਪਰੀਖਿਆ ਲਏ ਬਿਨਾਂ ਆਪਣੀ ਕੌਨਿਆਂ ਕਿਸੋਂ ਨੂੰ ਨਹੀ" 
_ ਦਿਆਂਗਾ । ਤਦ ਤਾਂ ਮੁਨੀ ਸਰੇਸ਼ਠ-! ਸਭ ਰਾਜੇ ਇਕੱਠੇ ਹੋ ਆਪਣੇ ਪਰਾਕਰਮ ਦੀ ਪਰੀਖਿਆ 
ਦੇਣ ਲਈ ਮਿਥਿਲਾ ਪੁੰਰੀ ਵਿਚ ਆਏ । ਉਨਾਂ ਦੇ ਬਲ ਦੀ ਪਰੀਖਿਆ ਲਈ ਮੈ ਇਹ 
ਧਨ੍ਸ਼ ਉਨ੍ਹਾਂ ਦੇ ਸਾਹਮਣੇ ਚੜ੍ਹਾਉਣ ਲਈ ਰੱਖਿਆ । (15--18) ਉਨ੍ਹਾਂ ਵਿੱਚੋ" ਕੋਈ ਵੀ 
ਰਾਜਾ ਉਸ ਧਨੁਸ਼ ਨੂੰ ਉਠਾ ਕੇ ਉਸ ਤੇ ਚਿੱਲਾ ਨਾਂ ਚੜ੍ਹਾ ਸਕਿਆ, ਤਦ ਉਨ੍ਹਾਂ ਰਾਜਿਆਂ ਨੂੰ 
ਨਿਰਬਲ ਸਮਝ ਮੈ” ਉਨ੍ਹਾਂ ਵਿੱਚੋ ਕਿਸੇ ਨੂੰ ਆਪਣੀ ਕੌਨਿਆਂ ਨਹੀ” ਦਿੱਤੀ । ਹੈ ਮੁਨੀ ਰਾਜ ! 
ਇਹ ਗੱਲ ਤੁਸੀ ਵੀ ਜਾਣ ਲਵੇ । (ਜਦ ਮੈ" ਅਪਣੀ ਕੌਨਿਆਂ ਦਾ ਵਿਆਹ ਉਨ੍ਹਾਂ ਵਿੱਚੋ” 
ਕਿਸੇ ਨਾਲ ਨਹੀ” ਕੀਤਾ) ਤਦ ਉਨ੍ਹਾਂ ਲੋਕਾਂ ਨੇ ਕ੍ਰੋਧ ਹੋ ਮਿਥਿਲਾ ਪੁਰੀ ਘਰ ਲਈ । ਕਿਉ” 
ਜੋ ਧਨ੍ਸ਼ ਰਾਹੀ` ਤਾਕਤ ਦ) ਪਰੀਖਿਆ ਦੇਣ ਵਿੱਚ ਉਨ੍ਹਾਂ ਆਪਣੀ ਬੇਇੱਜ਼ਤੀ ਸਮਝੀ । 


(19--21) ਉਨ੍ਹਾਂ ਲੋਕਾਂ ਨੇ ਬਹੁਤ ਗੁੱਸੋ ਹੋ ਮਿਥਿਲਾ ਵਾਸੀਆਂ ਨੂੰ ਬਹੁਤ ਕਸ਼ਟ 


ਦਿੱਤੇ ! ਇੱਕ ਵਰ੍ਹੇ ਤਕ ਲੜਾਈ ਹੌਣ ਨਾਲ ਮੋਰਾਂ ਬਹੁਤ ਸਾਰਾ ਧਨ ਵੀ ਨਸ਼ਟ ਹੋਇਆ । 
ਇਸ ਦਾ ਮੈਨੂੰ ਬਹੁਤ ਦੁੱਖ ਹੋਇਆ । ਤਦ ਮੈਂ ਤਪ ਨਾਲ ਦੇਵਤਿਆਂ ਨੂੰ ਪ੍ਰਸੰਨ ਕੀਤਾ । 
(22--23) ਦੇਵਤਿਆਂ ਨੇ ਬਹੁਤ ਖ਼ੁਸ਼ ਹੋ ਕੇ ਮੈਨੂੰ ਚਤੁਰੇਗਿਣੀ ਸੋਨਾ ` (ਫ਼ੌਜ) ਦਿੱਤੀ । 
ਤਦ ਉਹ ਨਿਰਾਸ਼ ਰਾਜੇ ਹਾਰ ਕੇ ਨੱਸ ਗਏ । 24. ਡਰਪੌਕ ਅਤੇ ਵੀਰਤਾ ਦੀਆਂ ਝਰਠੀਆਂ 
ਡੀਂਗਾਂ ਮਾਰਨ ਵਾਲੇ ਉਹ ਰਾਜੇ ਆਪਣੇ ਮੰਤਰੀਆਂ ਸਹਿਤ ਨੱਸ ਗਏ । ਹੇ ਮੁਨੀ ਸਰੇਸ਼ਠ ' 
ਇਹ ਉਹੋ ਦੈਵੀ ਧਨੁਸ਼ ਹੈ । ਹੋ ਸੁਵ੍ਤ ! ਮੈ ਇਸ ਨੂੰ ਸ਼੍ਰੀ ਰਮ ਚੰਦਰ ਅਤੇ ਲਛਮਣ ਨੂੰ 
ਵੀ ਵਿਖਾਵਾਂਗਾ । 25. ਅਤੇ ਜੋ ਸ਼੍ਰੀ ਰਾਮ ਚੰਦਰ ਜੀ ਨੇ ਧਨੂਸ਼ ਤੇ ਚਿੱਲਾ ਚੜ੍ਹਾ ਦਿੱਤਾ, ਤਾਂ 
ਮੈਂ ਆਪਣੀ ਅਯੋਨਿਜਾ ਸੀਤਾ ਉਨ੍ਹਾ ਨੂੰ ਵਿਆਹ ਦਿਆਂਗਾ । 26. ਬਾਲਕਾਂਡ ਦਾ ਛਿਹਾਟਵਾਂ 
ਸਰਗ ਪੂਰਾ ਹੋਇਆ । ਰ੍ 


'ਸਤਾਹਟਵਾਂ ਸਰਗ 

ਰਾਜਾ ਜਨਕ ਦੀਆਂ ਗੱਲਾਂ ਸੁਣ, ਮਹਾਂਰਿਸ਼ੀ ਵਿਸ਼ਵਾਮਿੱਤਰ ਨੇ ਰਾਜਾ ਜਨਕ ਨੂ 
ਕਿਹਾ--ਹੈ ਰਾਜਨ ! ਉਹ ਧਨ੍‌ਸ਼ ਸ੍ਰੀ ਰਾਮ ਚੌਦਰ ਨੂੰ ਵਿਖਾਓ ਤਾਂ ਸਹੀ । ਤਦ ਰਾਜੇ ਜਨਕ 
ਨੇ ਆਪਣੇ ਮੰਤਰੀਆਂ ਨੂੰ ਆਗਿਆ ਦਿੱਤੀ ਕਿ ਜਿਹੜਾ ਦੈਵੀ ਧਨੂਸ਼ ਚੰਦਨ ਅਤੇ ਹਾਰਾਂ ਨਾਲ 
ਸੱਜਿਆ ਹੋਇਆ ਹੈ, ਉਸ ਨੂੰ ਲੌ ਆਓ । ਰਾਜੇ ਜਨਕ ਦੀ ਆਗਿਆ ਪਾ ਕੇ ਮੰਤਰੀ ਮਿਥਿਲਾ 
ਪੁਰੀ ਵਿੱਚ ਗਏ ! (ਯੱਗਸ਼ਾਲਾ ਸ਼ਹਿਰ ਤੋ ਬਾਹਰ ਬਣੀ ਹੋਈ ਸੀ) ਅਤੇ ਉਸ ਧਨੁਸ਼ ਨੂੰ ਅੱਗੇ ਕਰ 
ਤ੍ਰੇ । (1--3) ਪੰਜ ਹਜ਼ਾਰ ਰੱਟੇ ਕੱਟੇ ਮਨੁੱਖ, ਧਨੂਸ਼ ਦੀ ਅੱਠ ਪਹੀਆਂ ਦੀ ਪੋਟੀ ਨੂੰ, 
ਬੜੀ ਮੁਸ਼ਕਿਲ ਨਾਲ ਧਕੇਲਦੇ ਉਥੇ ਲਿਆਂ ਸਕੇ ।_&. ਜਿਸ ਪੋਟੀ ਵਿੱਚ ਧਨੁਸ਼ ਰੱ ਖਿਆ 
ਹੋਇਆ ਸੀ ਉਹ ਲੋਹੇ ਦੀ ਸੀ--ਉਸ ਨੂੰ ਲਿਆਂ ਕੇ ਮੰਤਰੀਆਂ ਨੇ ਮਹਾਰਾਜ ਜਨਕ ਨੂੰ ਇਸ 

ਗੱਲ ਦੀ ਖ਼ਬਰ ਕੀਤੀ । 5. ਮੰਤਰੀ ਬੋਲੋ--ਹੇ ਰਾਜਨ ! ਇਹ ਉਹੋ ਧਠੁਸ਼ ਹੈ ਜਿਸ ਦੀ 
ਪੂਜਾ ਸਭ ਰਾਜੇ ਕਰ ਚੁੱਕੇ ਹਨ ! ਹੋ ਮਿਥਿਲਾ ਦੇ ਸੁਆਮੀ ! ਹੇ ਰਾਜਨ ! ਹੁਣ ਤੁਸੀ” ਜਿਸ 
ਨੂੰ ਚਾਹੋ ਇਸ ਨੂੰ ਵਿਖਾ ਸਕਦੇ ਹੋਂ । 6. ਮੰਤਰੀਆਂ ਦੀ ਗੱਲ ਸੁਣ, ਰਾਜੇ ਨੇ ਹੱਥ ਜੋੜ ਕੇ, 
ਮਹਾਤਮਾ ਵਿਸ਼ਵਾਮਿੱਤਰ ਅਤੇ ਰਾਮ ਲਛਮਣ ਨੂੰ ਕਿਹਾ--ਹੇ ਬ੍ਰਾਹਮਣ ! ਇਹ ਸ੍ਰੇਸ਼ਠ ਧਨੂਸ਼ 
ਉਹੋ ਹੈ, ਜਿਸ ਦੀ ਪੂਜਾ ਸਭ ਨਿਮਿਵੰਸ਼ੀ ਰਾਜੇ ਰਿ ਚਲੋ ਆਏ ਹਨ, ਅਤੇ ਇਹ ਉਹੋ ਧਨੂਸ਼ 
ਹੈ ਜਿਸ ਤੇ ਵੱਡੇ ਵੱਡੋ ਪੁਰਾਕ੍ਹਮੀ ਰਾਜਾ ਲੋਂਕ ਚਿੱਲਾ ਨਹੀ” ਚੜ੍ਹਾ ਸਕੇ । (7-8) ਸਭ ਦੇਵਤੇ, 
ਅਸੁਰ, ਰਾਖ਼ਸ਼, ਗੰਧਰਵ, ਯਕਸ਼, ਕਿੱਨਰ ਅਤੇ ਨਾਗ ਵੀ ਜਦ ਇਸ ਧਨੂਸ਼ ਨੂੰ ਉਠਾ ਅਤੇ 
ਝੁਕਾ ਕੇ ਇਸ ਤੇ ਚਿੱਲਾ ਨਹੀ ਚੜ੍ਹ ਸਕੇ, ਤਾਂ ਵਿਚਾਰੇ ਮਨੁੱਖ ਦੀ ਤਾਂ ਗੱਲ ਹੀ ਕੀ ਹੈ, 
ਜਿਹੜਾ ਉਸ ਧਨ੍ਸ਼ ਨੂੰ ਉਠਾਂ । ਅਤੇ ਝੁਕਾ ਕੇ, ਉਸ ਤੇ ਚਿੱਲਾ ਚੜ੍ਹਾ ਸਕੇ । (9--10) ਰੇ 

ਰਿਸ਼ੀ ਸਰੋਸ਼ਠ ! ਉਹ ਸਰੇਸ਼ਠ ਧਨੂਸ਼ ਆ ਗਿਆ ਹੈ । ਹੇ ਮਹਾਂਭਾਗ ! ਇਸ ਨੂੰ ਇਨ੍ਹਾਂ 
ਰਾਜਕ੍ਮਾਰਾਂ ਨੂੰ ਵਿਖਾਓ । 11. ਧਰਮਾਤਮਾ ਵਿਸ਼ਵਾਮਿੱਤਰ ਜੀ ਨੇ ਜਦ ਰਾਜਾਂ ਜਨਕ ਦੇ 
ਇਹ ਬਚਨ ਸੁਣੇ, ਤਾਂ ਉਨ੍ਹਾਂ ਸ੍ਰੀ ਰਾਮ ਚੰਦਰ ਜੀ ਨੂੰ ਕਿਹਾ--ਹੋਂ ਪੁੱਤਰ ! ਇਸ ਧਨ੍‌ਸ਼ ਨੂੰ 
ਵੇਖੋ । 12. ਮਹਾਰਿਸ਼ੀ ਦੇ ਇਹ ਬਚਨ ਸੁਣ, ਸੀ ਰਾਮ ਚੰਦਰ ਜੀ ਉਥੇ ਗਏ ਜਿੱਥੋਂ ਧਨੁਸ਼ 
ਪਿਆ ਸੀ ਅਤੇ ਉਸ ਪੇਟੀ ਨੂੰ, ਜਿਸ ਵਿੱਚ ਉਹ ਧਨੂਸ਼ ਪਿਆ ਸੀ, ਖੋਲ੍ਹ ਕੇ ਧਨੁਸ਼ ਵੇਖਿਆ 
ਅਤੇ ਕਹਿਣ ਲੱਗੇ ਹੈ ਬਾਹਮਣ ! ਹੁਣ ਧਨੁਸ਼ ਨੂੰ ਮੈ" ਹੱਥ ਲਾਉ'ਦਾ ਹਾਂ ਅਤੇ ਇਸ ਨੂੰ 
ਉਠਾ ਕੇ ਇਸ ਤੇ ਚਿੱਲਾ ਚੜ੍ਹਾਉਣ ਦੀ ਕੋਸ਼ਿਸ਼ ਕਰਦਾ ਹਾਂ । (13--14) ਰਾਜਾਂ 
ਜਨਕ ਅਤੇ ਵਿਸ਼ਵਾਮਿੱਤਰ ਨੇ ਉਨ੍ਹਾਂ ਦੀ ਗੱਲ ਸਵੀਕਾਰ ਕਰਦੇ ਹੋਏ ਕਿਹਾ--'“ਬਹੂਤ 
ਚੰਗਾ” । ਮੁਨੀ ਦੇ ਬਚਨ ਸੁਣ, ਸ੍ਰੀ ਰਾਮ ਚੌਦਰ ਜੀ ਨੇ ਬਿਨਾਂ ਕੋਸ਼ਿਸ਼ ਦੇ ਧਨੁਸ਼ ਨੂੰ ਵਿੱਚੋ” 
ਪਕੜ ਕੇ ਉਸ ਨੂੰ ਉਠਾ ਲਿਆਂ । 15. ਅਤੇ ਹਜ਼ਾਰਾਂ ਮਨੁੱਖਾਂ ਦੇ ਸਾਹਵੇ' ਧਰਮਾਤਮਾ ਸ੍ਰੀ 
ਰਾਮ ਚੰਦਰ ਜੀ ਨੇ ਬਿਨਾਂ ਕੋਸ਼ਿਸ਼ ਉਸ ਤੇ ਚਿੱਲਾ ਵੀ ਚੜ੍ਹਾ ਦਿੱਤਾ । 16. ਮਹਾਂਯਸ਼ੱਸਵੀ 
ਪੁਰਸ਼ੋਤਮ ਅਤੇ ਬਲਵਾਨ ਸੀ ਰਾਮ ਨੇ ਚਿੱਲਾ ਚੜ੍ਹਾਉਣ ਦੇ ਬਾਅਦ ਜਿਉ ਹੀ ਚਿੱਲੋ ਨੂੰ 
ਖਿੱ “ਚਿਆ, ਤਿਉ ਹੀ ਉਹ ਧਨੁਸ਼ ਵਿੱਚੋਂ` ਟੁੱਟ ਗਿਆ ਅਰਥਾਤ ਉਸ ਦੇ ਦੋ ਟੁਕੜੇ ਹੋ 
ਗਏ 1 17. ਉਸ ਦੇ ਟੁੱਟਣ ਦੀ ਆਵਾਜ਼ ਬੱਜਰ ਪਾਤ ਵਾਂਗ ਹੋਈ । ਪ੍ਰਿਥਵੀ ਹਿੱਲ ਉੱਠੀ 
ਅਤੇ ਵੱਡੋ ਵੱਡੋ ਪਹਾੜ ਫਟ ਗਏ । 18. ਧਨੁਸ਼ ਦੇ ਟੁੱਟਣ ਦੀ ਡਰਾਉਣੀ ਆਵਾਜ਼ ਹੌਣ 
ਤੇ, ਵਿਸ਼ਵਾਮਿੱਤਰ, ਰਾਜਾ ਜਨਕ ਅਤੇ ਦੋਵੇ" ਰਾਜਕੁਮਾਰਾਂ ਨੂੰ ਛੱਡ, ਸਭ ਲੌਕੀ ਮੂਰਛਿਤ ਹੋ 
ਡਿੱਗ ਪਏ । 19. ਸਭ ਲੋਕੀ ਜਦ ਹੌਸ਼ ਵਿੱਚ ਆਏ ਅਤੇ ਰਾਜੇ ਜਨਕ ਦੇ ਸਭ ਸ਼ੱਕ ਦੂਰ 
ਹੋ ਗਏ । ਤਦ ਰਾਜਾ ਜਨਕ ਹੱਥ ਜੌੜ, ਸਿਆਣੇ ਵਿਸ਼ਵਾਮਿੱਤਰ ਨੂੰ ਕਹਿਣ ਲੱਗੇ--1 20. ਹੋਂ 
ਭਗਵਨ ! ਮਹਾਰਾਜ ਦਸ਼ਰਥ ਜੀ ਦੇ ਪੁੱਤਰ ਸੀ ਰਾਮ ਚੰਦਰ ਜੀ ਦਾ ਹੈਰਾਨ ਕਰ ਦੇਣ ਵਾਲਾ 
ਪਰਾਕਮ ਮੈ ਵੇਖਿਆ । 21. ਮੇਰੀ ਧੀ ਸੀਤਾ, ਮਹਾਰਾਜ ਦਸ਼ਰਥ ਜੀ ਦੇ ਪੁੱਤਰ ਸ੍ਰੀ ਰਾਮ ਚੋਦਰ 
ਜੀ ਨੂੰ ਆਪਣਾ ਪਤੀ ਬਣਾ ਕੇ, ਮੇਰੇ ਵੰਸ਼ ਦੀ ਕੀਰਤ ਫੈਲਾਏਗੀ । 22. ਹੋ ਕੰਸ਼ਿਕ ! 
ਮੈ ਸੀਤਾ ਦੇ ਵਿਆਂਹ ਲਈ ''ਵੀਰਯ ਸ਼ੁਲਕਾ' ਦੀ ਜਿਹੜੀ ਪ੍ਰਤਿਗਿਆ ਕੀਤੀ ਸੀ ਉਹ ਅੱਜ 
ਪੂਰੀ ਹੋ ਗਈ ਹੈ । ਅੱਜ ਮੈ" ਆਪਣੀ ਪਿਆਰੀ ਸੀਤਾ ਸਰੀ ਰਾਮ ਨੂੰ ਦਿਆਂਗਾ । 23. ਹੇ 

ਬਾਹਮਣ ! ਹੇ ਕੌਸ਼ਿਕ ! ਜੇ ਤਹਾਂਡੀ ਸਲਾਹ ਹੋਵੇ ਤਾਂ, ਮੇਰੇ ਮੰਤਰੀ ਰਥ ਤੇ ਸਵਾਰ ਹੋਂ, 
ਛੋਤੀ ਅਯੋਧਿਆ ਨੁੰ ਜਾਣ । 24. ਅਤੇ ਮਹਾਰਾਜ ਦਸ਼ਰਥ ਨੂੰ ਵਿਨੌ ਪੂਰਵਕ ਇਥੋ” ਦਾ 
ਸਾਰਾ ਹਾਲ ਸੁਣਾ ਕੇ, ਇਥੋ ਲੈ ਆਉਣ 1 25. ਅਤੇ ਮਹਾਰਾਜ ਨੂੰ, ਤੁਹਾਡੇ ਵੱਲੋ ਸ਼ਰਖਿਅਤ 
ਦੋਵਾਂ ਰਾਜਕੁਮਾਰਾਂ ਦੀ ਕੁਸ਼ਲਤਾ ਦੀ ਖ਼ਬਰ ਵੀ ਸੁਣਾਉਣ ਅਤੇ ਇਸ ਤਰ੍ਹਾਂ ਮਹਾਰਾਜ ਨੂੰ ਖ਼ੁਸ਼ 
ਕਰ ਉਨ੍ਹਾਂ ਨੂੰ ਛੇਤੀ ਇਥੇ ਬੁਲਾ ਲਿਆਉਣ । 26. ਇਸ ਤੇ ਜਦ ਵਿਸ਼ਵਾਮਿੱਤਰ ਨੇ ਕਹਿ 
ਦਿੱਤਾ ਕਿ ਬਹੁਤ ਚੰਗੀ ਗੱਲ ਹੈ, ਤਦ ਰਾਜੋ ਨੇ ਮੰਤਰੀਆਂ ਨੂੰ ਸਮਝਾ ਕੇ ਅਤੇ ਮਹਾਰਾਜ ਦਸ਼ਰਥ 
ਦੇ ਨਾਂ ਕੁਸ਼ਲ ਪੁੱਤਰ ਦੇ ਕੇ, ਅਯੋਧਿਆ ਨੂੰ ਰਵਾਨਾ ਕੀਤਾ । 27. ਬਾਲਕਾਂਡ ਦਾ ਸਤਾਹਟਵਾਂ 
ਸਰਗ ਪੂਰਾ ਹੋਇਆ । 


ਅਠਾਹਟਵਾਂ ਸਰਗ 


ਰਾਜੇ ਜਨਕ ਦੀ ਆਗਿਆ ਪ੍ਰਾਪਤ ਕਰ, ਉਹ ਦੂਤ ਤੇਜ਼ ਚੱਲਣ ਵਾਲੇ ਰਥਾਂ ਤੇ 
ਸਵਾਰ ਹੋ ਅਤੇ ਰਸਤੇ ਵਿੱਚ ਤਿੰਨ ਰਾਤਾਂ ਬਿਤਾ ਕੇ, ਅਯੋਧਿਆ ਵਿੱਚ ਪੁੱਜੇ । ਉਸ ਸਮੋ 
ਉਨ੍ਹਾਂ ਦੇ ਰਥ ਦੇ ਘੋੜੇ ਥੱਕ ਗਏ ਸਨ । 1. ਅਤੇ ਰਾਜ ਭਵਨ ਦੀ ਡਿਓਢੀ ਤੇ ਜਾ 
ਕੇ, ਦੁਆਰਪਾਲਾਂ ਨੂੰ ਇਹ ਕਿਹਾ ਕਿ, ਜਾ ਕੇ ਤੁਰਤ ਮਹਾਰਾਜ ਨੂੰ ਕਹੋ ਕਿ, ਅਸੀ' ਰਾਜੇ 
ਜਨਕ ਦੇ ਦੂਤ ਆਪ ਦੇ ਦਰਸ਼ਨ ਕਰਨਾ ਚਾਹੁੰਦੇ ਹਾਂ । 2. ਦੂਤਾਂ ਦੇ ਅਜਿਹਾ ਕਹਿਣ ਤੇ 
ਉਨ੍ਹਾਂ ਦਵਾਰਪਾਲਾਂ ਨੌ ਜਾ ਕੇ ਮਹਾਰਾਜ ਦਸ਼ਰਥ ਨੂੰ ਨਿਵੇਦਨ ਕੀਤਾ । ਤਦ ਮਹਾਰਾਜ ਦਸ਼ਰਥ 
ਦੀ ਪਰਵਾਨਗੀ ਨਾਲ ਰਾਜਾ ਜਨਕ ਦੇ ਦਰਤ ਰਾਜ ਭਵਨ ਵਿੱਚ ਗਏ । 3. ਉਥੇ ਜਾਕੇ 
ਉਨ੍ਹਾਂ ਲੋਕਾਂ ਨੇ ਦੇਵ ਤੁੱਲ ਬਿਰਧ ਮਹਾਰਾਜ ਦਸ਼ਰਥ ਦੇ ਦਰਸ਼ਨ ਕੀਤੇ ਅਤੇ ਉਨ੍ਹਾਂ ਦੀ 
ਹਲੀਮੀ ਨੂੰ ਵੇਖ, ਨਿਰਭੈ ਹੋ ਅਤੇ ਹੱਥ ਜੋੜ ਕੇ, ਬੜੀ ਨਿਮਰਤਾ ਨਾਲ ਇਹ ਮਧੁਰ ਬਚਨ 
ਕਹੇ । ਮਹਾਰਾਜ ! ਮਿਥਿਲਾਪੁਰ) ਦੇ ਸਵਾਮੀ, ਮਹਾਯਗਸ਼ਾਲੀ ਰਾਜਾ ਜਨਕ ਨੇ ਬਾਰੇਬਾਰ 
ਮਧੁਰ ਅਤੇ ਸਨੇਹ ਯੁਕਤ ਬਾਣੀ ਅਤੇ ਸ਼ਾਂਤ ਮਨ ਨਾਲ ਆਪਣੀ ਅਤੇ ਆਪ ਦੇ ਪੁਰਵਾਸੀਆਂ 
ਦੀ ਸੁਖ ਸਾਂਦ ਪੁੱਛੀ ਹੈ । (%--7) ਅਤੇ ਵਿਸ਼ਵਾਮਿੱਤਰ ਜੀ ਦੀ ਸਲਾਹ ਨਾਲ ਆਪ ਨੂੰ ਇਹ 
ਸੇਦੇਸ਼ ਭੇਜਿਆ ਹੈ ਕਿ ਸ਼੍ਰੀਮਾਨ ਨੂੰ ਤਾਂ ਇਹ ਮਾਲਮ ਹੀ ਹੈ ਕਿ, ਮੇਰੀ ਪੁੱਤਰੀ '“ਵੀਰਯ ਸ਼ੁਲਕਾ”” 
ਹੈ । ਉਸ ਲਈ ਅਨੌਕਾਂ ਰਾਜੇ ਨਿਰਾਸ਼ ਹੋਂ, ਵਿਮੁੱਖ ਹੋਏ । ਉਸ ਮੋਰੀ ਕੌਨਿਆਂ ਨੂੰ ਵਿਸ਼ਵਾਮਿੱਤਰ 
ਨਾਲ, ਮੇਰੇ ਸੌਭਾਗਜ ਨਾਲ ਆ ਕੇ ਸ਼੍ਰੀਮਾਨ ਦੇ ਕੰਵਰ ਨੇ ਜਿੱਤ ਲਿਆ, ਕਿਉ” ਜੋ ਸ੍ਰੀ 
ਰਾਮਚੈਦਰ ਜੀ ਨੇ ਇੱਕ ਵੱਡੀ ਸਭਾ ਵਿੱਚ, ਉਸ ਦੈਵੀ ਧਨੁਸ਼ ਨੂੰ ਵਿੱਚੋ ਤੜਿਆ ਹੈ । ਇਸ ਲਈ 
ਮੈਂ ਆਪਣੀ “ਵੀਰਯ ਸ਼ੁਲਕਾ”' ਸੀਤਾ ਦਾ ਵਿਆਹ ਸ੍ਰੀ ਰਾਮ ਜੀ ਨਾਲ ਕਰਨਾ ਚਾਹੁੰਦਾ ਹਾਂ । 
(8--11) ਜਿਸ ਨਾਲ ਮੈ ਆਪਣੀ ਪ੍ਰਤਿਗਿਆ ਪੂਰੀ ਕਰ ਸਕਾਂ । ਤੁਸੀ' ਇਸ ਸਬੋਧ ਵਿੱਚ 
ਮੈਨੂੰ ਆਗਿਆ ਦਿਓ । ਹੈ ਮਹਾਰਾਜ ! ਤੁਸੀਂ ਉਪਾਧਕਾਯ ਅਤੇ ਪੂਰੋਹਿਤਾਂ ਸਹਿਤ ਛੋਂਤੀ ਇਥੇ 
ਪਧਾਰ ਕੇ ਆਪਣੇ ਰਾਜਕ੍ਰਮਾਰਾਂ ਨੂੰ ਵੇਖੋ ਅਤੇ ਹੋ ਰਾਜਨ ! ਮੇਰੀ ਪ੍ਰੀਤੀ ਨੂੰ ਨਿਭਾਓ । 

(12--13) ਅਤੇ ਇਥੇ ਪਧਾਰ ਕੇ ਦੌਵਾਂ ਰਾਜਕ੍ਰਮਾਰਾਂ ਦੇ ਵਿਆਹ ਦੀ ਸ਼ੋਭਾ ਵੇਖ ਪ੍ਰਸੈਨ 
ਹੋਵੇ । ਹੇ ਮਹਾਰਾਜ ! ਇਹ ਸ਼ੁਭ ਸੰਦੇਸ਼ਾ, ਮਹਾਰਾਜ ਜਨਕ ਨੇ, ਮਹਾਰਿਸ਼ੀ ਵਿਸ਼ਵਾਮਿੱਤਰ ਅਤੇ 
ਆਪਣੇ ਪੁਰੋਹਿਤ ਸ਼ਤਾਨੰਦ ਜੀ ਦੀ ਸਲਾਹ ਨਾਲ ਆਪ ਦੀ ਸੇਵਾ ਵਿੱਚ ਨਿਵੇਦਨ ਕਰਨ ਨੂੰ 
ਕਿਹਾ ਹੈ । ਦੇਨਾ ਕਹਿ ਅਤੇ ਦਸ਼ਰਥ ਤੌਂ" ਪ੍ਰਭਾਵਿਤ ਹੋ ਕੇ ਦੂਤ ਚੁੱਪ ਹੋ ਗਏ । 
(14--15) ਉਨ੍ਹਾਂ ਦੂਤਾਂ ਦੀ ਗੱਲ ਨੂੰ ਸੁਣ, ਮਹਰਾਜ ਦਸ਼ਰਥ ਬਹੁਤ ਖ਼ੁਸ਼ ਹੋਏ ਅਤੇ 
ਵਸ਼ਿਸ਼ਠ, ਵਾਸਦੇਵ ਅਤੇ ਹੋਰ ਮੰਤਰੀਆਂ ਨੂੰ ਕਹਿਣ ਲੱਗੇ । 16. ਵਿਸ਼ਵਾਮਿੱਤਰ ਦੁਆਰਾ 
ਸੁਰਖਿਅਤ ਕੌਸ਼ਲਯਾ ਦੇ ਆਨੰਦ ਨੂੰ ਵਧਾਉਣ ਵਾਲੇ ਲਛਮਣ ਸਹਿਤ ਸ਼੍ਰੀ ਰਾਮਚੇਦਰ, ਅੱਜ 
ਕੱਲ੍ਹ ਮਿਥਿਲਾਪੂਰੀ ਵਿੱਚ ਹਨ । 17. ਸੀ ਰਾਮ ਚੰਦਰ ਜੀ ਦਾ ਪਰਾਕਰਮ ਰਾਜਾ ਜਨਕ ਚੈਗ) 
ਤਰ੍ਹਾਂ ਵੇਖ ਚੁੱਕੇ ਹਨ ਅਤੇ ਹੁਣ ਉਹ ਆਪਣੀ ਕੌਨਿਆਂ ਦਾ ਵਿਆਹ ਸ੍ਰੀ ਰਾਮ ਚੰਦਰ ਜੀ 
ਨਾਲ ਕਰਨਾ ਚਾਹੁੰਦੇ ਹਨ । 18. ਜੋ ਇਸ ਨੂੰ ਤੁਸੀ' ਲੋਕੀ ਪਸੰਦ ਕਰੋ, ਤਾਂ ਸਾਨੂੰ 
ਮਿਥਿਲਾ ਪੁਰੀ ਨੂੰ ਛੇਤੀ ਟੁਰਨਾ ਚਾਹੀਦਾ ਹੈ, ਜਿਸ ਨਾਲ ਉਥੇ ਪਹੁੰਚਣ ਵਿੱਚ ਦੇਰੀ ਨਾ 
ਹੋਵੇ । 19. ਮਹਾਰਾਜ ਦਾ ਬਚਨ ਸੁਣ, ਉਨ੍ਹਾਂ ਸਭ ਹਾਜ਼ਰ ਰਿਸ਼ੀਆਂ ਅਤੇ ਮੰਤਰੀਆਂ ਨੇ 
ਕਿਹਾ--''ਇਹ ਤਾਂ ਬਹੁਤ ਹੀ ਚੰਗੀ ਗੱਲ ਹੈ'' ਤਦ ਮਹਾਰਾਜ ਨੇ ਖ਼ੁਸ਼ ਹੋ ਕੇ, ਮੰਤਰੀਆਂ 
ਨੂੰ ਕਿਹਾ--''ਤਾਂ ਕੱਲ੍ਹ ਹੀ ਇਥੋ" ਚੱਲ ਦੇਣਾ ਚਾਹੀਦਾ ਹੈ।' 20. ਰਾਜਾ ਜਨਕ ਦੇ 
ਮੰਤਰੀਆਂ ਦੀ, ਜਿਹੜੇ ਦੂਤ ਬਣ ਕੇ ਅਯੋਧਿਆ ਗਏ ਸਨ, ਬੜੀ ਚੰਗੀ ਤਰ੍ਹਾਂ ਖ਼ਾਤਿਰਦਾਰੀ 
ਕੀਤੀ ਗਈ ਅਤੇ ਉਨ੍ਹਾਂ ਲੋਕਾਂ ਨੇ ਬੜੇ ਸੁਖ ਨਾਲ ਰਾਤ ਬਿਤੀਤ ਕੀਤੀ । 21. ਬਾਲਕਾਂਡ ਦਾ 
ਅਠਾਹਟਵਾਂ ਸਰਗ ਪੂਰਾ ਹੋਇਆ । 

ਉਣਤਰਵਾਂ ਸਰਗ 

ਰਾਤ ਬੀਤਣ ਤੇ ਮਹਾਰਾਜ ਦਸ਼ਰਥ, ਉਪਾਧਿਆਇ ਅਤੇ ਸਨਬੋਧੀਆਂ ਸਹਿਤ, 
ਪ੍ਰਸੰਨ ਹੋ, ਆਪਣੇ ਪ੍ਰਮੁਖ ਮੰਤਰੀ ਸੁਮੰਤਰ ਨਾਲ ਇਹ ਬੋਲੋ--ਅਜ ਸਭ ਤੋ ਪਹਿਲਾਂ ਸਾਡੇ 
ਸਭ ਖਜ਼ਾਨਚੀ ਬਹੁਤ ਸਾਰਾ ਧਨ ਅਤੇ ਤਰ੍ਹਾਂ ਤਰ੍ਹਾਂ ਦੇ ਰਤਨ ਆਪਣੇ ਨਾਲ ਲੈ ਕੇ, ਉਚਿਤ 
ਪ੍ਰਬੰਧ _ਨਾਲ ਅਗੇ ਚੱਲਣ 1 (1--2) ਮੋਰੀ ਸਾਰੀ ਚਤੁਰੈਗਿਣੀ ਸੋਨਾ (ਫੌਜ) ਛੱਤੀ ਤਿਆਰ 
ਹੋ ਜਾਵੇ । ਉਸ ਨਾਲ, ਨਾਲ ਹੀ ਰਥ ਅਤੇ ਪਾਲਕੀਆਂ ਵੀ ਤਿਆਰ ਕੀਤੀਆਂ ਜਾਣ । ਵੇਖੋ ਮੇਰੀ 
ਆਗਿਆ ਵਿਚ ਫਰਕ ਨ ਪਵੇ । 3- ਵਸ਼ਿਸ਼ਠ, ਵਾਸਦੇਵ, ਜਾਵਾਲਿ, ਕਸ਼ਯਪ, ਦੀਰਘਾਯੂ, 
ਮਾਰਕੌਡੋਯ ਅਤੇ ਕਾਤਯਾਯਨ ਇਹ ਸਭ ਬ੍ਰਾਹਮਣ ਅਗੇ ਚੱਲਣ । ਮੋਰਾ ਰੋਥ ਵੀ ਤਿਆਰ ਕਰਾਓ । 
ਜਿਸ ਨਾਲ ਦੇਰ ਨ ਹੋਵੇ । ਵੇਖੋ, ਰਾਜਾ ਜਨਕ ਦੇ ਦੂਤ ਜਲਦੀ ਕਰ ਰਹੋ ਹਨ । 5. ਜਦ 
ਮਹਾਰਾਜ ਦਸ਼ਰਥ, ਉਕਤ ਰਿਸ਼ੀਆਂ ਨਾਲ ਰਵਾਨਾ ਹੋਏ, ਤਦ ਉਨ੍ਹਾਂ ਦੀ ਆਗਿਆ ਨਾਲ 
ਚਤੁਰੈਗਿਣੀ ਸੈਨਾ (ਫੌਜ) ਉਨ੍ਹਾਂ ਦੇ ਪਿੱਛੇ ਪਿੱਛੇ ਤੁਰੀ । 6. ਰਸਤੇ ਵਿੱਚ ਚਾਰ ਦਿਨ ਬਿਤਾ 
ਕੇ, ਮਹਾਰਾਜ ਦਸ਼ਰਥ ਜਨਕ ਪੁਰ ਵਿਚ ਜਾ ਪੂਜੇ । ਉਧਰ ਉਨ੍ਹਾਂ ਦਾ ਆਗਮਨ ਸੁਣ ਰਾਜਾ 

ਜਨਕ ਨੇ ਇਨ੍ਹਾਂ ਦੇ ਸਤਿਕਾਰ ਲਈ ਸਭ ਸਮਾਨ ਸਜਾਏ ਅਤੇ ਅਗੇ ਜਾ ਕੇ, ਬਹੁਤ ਆਦਰ 
ਸਤਿਕਾਰ ਨਾਲ ਅਗਵਾਨੀ ਕੀਤੀ । 7. ਰਾਜਾ ਜਨਕ, ਬਿਰਧ ਮਹਾਰਾਜ ਦਸ਼ਰਬ ਜੀ ਨਾਲ 
ਮਿਲਕੇ ਬਹੁਤ ਖੁਸ਼ ਹੋਏ । 8. ਅਤੇ ਜੇਨਕ ਦਸ਼ਰਥ ਜੀ ਨਾਲ ਬਹੁਤ ਖੁਸ਼ ਹੋਕੇ ਬੋਲੇ--ਹੇ 
ਮਹਾਰਾਜ ! ਮੈ ਆਪ ਦਾ ਸੁਆਗਤ ਕਰਦਾ ਹਾਂ । ਇਹ ਮੋਰਾ ਸੁਭਾਗ ਹੈ, ਜੇਹੜੇ ਤੁਸੀ" ਪਧਾਰੇ 
ਹੋ । 9. ਆਪਣੇ ਦੌਵੇ''ਪਰਾਕਰਮੀ ਰਾਜਕੁਮਾਰਾਂ ਨੂੰ ਵੇਖ ਕੇ, ਤੁਸੀ ਬਹੁਤ ਖੁਸ਼ ਹੋਵੋਗੇ । 
ਇਹ ਵੀ ਬੜੇ ਸੁਭਾਗ ਦੀ ਗੱਲ ਹੈ, ਜੇਹੜੇ ਮਹਾਤੇਜੱਸਵੀ ਵਸ਼ਿਸ਼ਠ ਰਿਸ਼ੀ ਸਭ ਰਿਸ਼ੀਆਂ ਨਾਲ 
ਦੇਵਤਿਆਂ ਸਹਿਤ ਇੰਦਰ ਵਾਂਗ, ਇਥੇ ਪਧਾਰੇ ਹਨ, ਖੁਸ਼ ਕਿਸਮਤੀ ਦੀ ਗੱਲ ਹੈ ਕਿ ਕੈਨਿਆਦਾਨ 
ਦੇ ਸਮੋ ਸਾਰੇ ਵਿਘਨ ਹੁਣ ਨਸ਼ਟ ਹੋ ਗਏ ਹਨ ਅਤੇ ਮੇਰਾ ਇਹ ਪ੍ਰਤਿਸ਼ਠਿਤ ਕੁਲ ਵੀ ਵੀਰਾਂ 
ਵਿੱਚੋਂ ਸਰੇਸ਼ਠ ਅਤੇ ਮਹਾਤਮਾ ਰਘੁਵੇਸ਼ੀਆਂ ਨਾਲ ਸਬੋਧ ਹੋਣ ਨਾਲ ਪ੍ਰਤਿਸ਼ਠਿਤ ਹੋ ਗਿਆਂ 
ਹੈ। ਹੋ ਰਾਜਨ ! ਤੁਸੀ' ਕਲ ਸਵੇਰੇ ਯਗਾਂਤ ਸਨਾਨ (ਅਵਭ੍ਰਿਥ) ਹੋ ਚੁਕਣ ਤੇ, ਰਿਸ਼ੀਆਂ ਦੀ 
ਸੰਮਤੀ ਨਾਲ ਵਿਆਹ ਦੀ ਰੀਤੀ ਕਰਾਉਂ । ਇਸੇ ਤਰ੍ਹਾਂ ਰਾਜਾ ਜਨਕ ਦੇ ਬਚਨ ਸੁਣ ਕੇ, ਰਿਸ਼ੀਆਂ 
ਦੇ ਵਿਚ ਬੈਠੇ ਹੋਏ ਮਹਾਰਾਜ ਦਸ਼ਰਥ, ਜੇਹੜੇ ਬੋਲਣ ਵਿਚ ਚਤੁਰ ਸਨ, ਰਾਜਾ ਜਨਕ ਨੂੰ ਕਹਿਣ 
ਲੱਗੇ--ਅਸਾਂ ਤਾਂ ਇਹ ਪਹਿਲਾਂ ਹੀ ਸੁਣ ਰਖਿਆ ਹੈ ਕਿ ਦਾਨ, ਦਾਨ ਦੇਣ ਵਾਲੋਂ ਅਧੀਨ ਹੈ । 
(10--14) ਹੈ ਧਰਮੀ ! ਇਸ ਲਈ ਤੁਸੀ' ਜਿਵੇ“ ਕਹੋਗੇ, ਅਸੀ ਲੋਕੀ” ਉਸੇ ਤਰ੍ਹਾਂ ਕਰਾਂਗੇ । 
ਸਤਯਵਾਦੀ ਮਹਾਰਾਜ ਦਸ਼ਰਥ ਦੇ ਅਜਿਹੇ ਧਰਮਯੁਕਤ ਅਤੇ ਯਸ਼ ਨੂੰ ਵਧਾਉਣ ਵਾਲੇ ਬਚਨ ਸੁਣ, 
ਰਾਜਾ ਜਨਕ ਨੂੰ ਬੜੀ ਹੈਰਾਨੀ ਹੋਈ । ਉਸ ਉਪਰੌਤ ਰਿਸ਼ੀਆਂ ਨੇ ਵੀ ਆਪਸ ਵਿਚ ਮਿਲ ਕੇ ਭਟ 
ਕੀਤੀ ਤੇ ਬੜੀ ਖੁਸ਼ੀ ਨਾਲ ਉਥੇ ਰਹਿ ਕੇ ਰਾਤ ਬਿਤਾਈ । ਮਹਾਰਾਜ ਦਸ਼ਰਥ ਵੀ ਆਪਣੇ ਪੁੱਤਰਾਂ 
(ਸੀ ਰਾਮ ਚੰਦਰ ਅਤੇ ਲਛਮਣ) ਨੂੰ ਵੇਖ, ਬਹੁਤ ਖੁੱਸ਼ ਹੋਏ ਅਤੇ ਰਾਜਾ ਜਨਕ ਦੀ ਖ਼ਾਤਿਰਦਾਰੀ 
ਨਾਲ ਸੁਖ ਪੂਰਵਕ ਉਥੇ ਵਾਸ ਕੀਤਾ । (15--17) ਉਦਾਰ ਰਾਜਾ ਜਨਕ ਨੇ ਵੀ, ਯਗ ਅਤੇ 
ਵਿਆਹ ਦੀ ਕਰਨ ਯੋਗ ਰੀਤੀ ਨੂੰ ਚੰਗੀ ਤਰ੍ਹਾਂ ਕਰਕੇ, ਵਿਸ਼ਰਾਮ ਕੀਤਾ । 18. ਬਾਲਕਾਂਡ ਦਾ 
ਉਣੁੱਤਰਵਾਂ ਸਰਗ ਪੂਰਾ ਹੋਇਆ ।' ਰ੍ 


-ਘਅਅਅਨਨ ਅਕਲਲਗਲ=ਾ ਲਗਨ ਆਲ 


ਸੱਤਰਵਾਂ ਸਰਗ 

ਤੜਕੇ ਹੀ ਰਾਜਾ ਜਨਕ ਨੇ ਰਿਸ਼ੀਆਂ ਦੀ ਮਦਦ ਨਾਲ ਯਗਾਦਿ ਕ੍ਰਿਆ ਸਮਾਪਤ ਕਰਕੇ 
ਆਪਣੇ ਪੁਰੋਹਿਤ ਸ਼ਤਾਨੰਦ ਜੀ ਨੂੰ ਕਿਹਾ । 1. ਵੇਖੋ ! ਮਹਾਂਤੇਜੱਸਵੀ, ਮਹਾਂਬਲਵਾਨ ਅਤੇ ਅਤਿ- 
ਅੰਤ ਧਰਮੀ ਕ੍ਸ਼ਧਵਜ ਨਾਂ ਦੇ ਮੌਰੇ ਛੋਟੇ ਭਰਾ (ਸਾਂਕਾਸ਼ਯਾ ਨਾਂ ਦੀ) ਪਵਿੱਤਰ ਪੁਰੀ ਵਿਚ ਰਹਿੰਦੇ 
ਹਨ । 2. ਸਾਂਕਾਸ਼ਯਾ ਨਾਂ ਦੀ ਪਵਿੱਤਰ ਪੁਰੀ ਦੇ ਚਹੁੰ ਪਾਸੇ ਉਸ ਦੀ ਰਖਿਆ ਲਈ ਖਾਈ ਹੈ 
ਅਤੇ ਤਰ੍ਹਾਂ ਤਰ੍ਹਾਂ ਦੇ ਯੋਤਰ ਹਨ । ਇਕਸ ਨਦੀ ਪਾਸ ਹੀ ਵਹਿੰਦੀ ਹੈ ਅਤੇ ਉਹ ਪੂਰੀ ਪੁਰਸ਼ਪਕ 
ਵਿਮਾਨ ਦੇ ਅਕਾਰ ਦੀ ਬਣੀ ਹੋਈ ਹੈ । 3. ਮੇਰੇ ਯਗ ਵਿਚ ਸਾਮੱਗ਼ਰੀ ਆਦਿ ਭੇਜ ਕੇ, ਮੱਦਦ 
ਕਰਨ ਵਾਲੋਂ ਮੈਂ ਆਪਣੇ ਉਸ ਪਿਆਰੇ ਭਰਾ ਨੂੰ ਵੇਖਣਾ ਚਾਹੁੰਦਾ ਹਾਂ । ਉਹ ਵੀ ਇਸ ਵਿਆਹ ਦੇ 

ਉਤਸਵ ਵਿਚ ਸ਼ਾਮਲ ਹੋ ਸਾਡੇ ਨਾਲ ਸੁਖੀ ਹੋਵੇਂ । 4. ਇਸ ਤਰ੍ਹਾ ਰਾਜਾ ਜਨਕ ਸ਼ਤਾਨੰਦ ਨੂੰ ਕਹਿ 
ਹੀ ਰਹੇ ਸਨ ਕਿ, ਇ` ਵਿਚ ਸਾਮ੍ਰਣੇ ਕੁਝ ਸਮਰਥਾ ਵਾਲੇ ਦੂਤ ਵੀ ਆ ਗਏ । ਰਾਜਾਂ ਜਨਕ ਨੇ 
ਉਨ੍ਹਾਂ ਨੂੰ ਜਾਣ ਦੀ ਆਗਿਆ ਦਿੱਤੀ । 5. ਉਹ ਦੂਤ ਰਾਜਾ ਜਨਕ ਦੀ ਆਗਿਆ ਨਾਲ ਤੇਜ਼ 
ਘੋੜਿਆਂ ਤੇ ਸਵਾਰ ਹੋ ਕੇ, ਇਸ ਤਰਾਂ ਚੱਲੇ, ਜਿਵੇ“ ਇੰਦਰ ਦੀ ਆਗਿਆ ਪ੍ਰਾਪਤ ਕਰ, ਦੇਵਤਾ 
ਲੋਕੀ ਵਾਮਨ ਲੈਣ ਗਏ ਸਨ । 6. ਸਾਂਕਾਸਯਾ ਪੁਰੀ ਵਿਚ ਪੁੱਜ ਕੇ, ਉਹ ਰਾਜਾ ਕ੍ਰਸ਼ਧਵਜ ਨੂੰ 
ਮਿਲੋ ਅਤੇ ਜਨਕ ਮਹਾਰਾਜ ਨੇ ਜੋਹੜਾ ਸੋਦੇਸ਼ਾ ਭੇਜਿਆ ਸੀ, ਉਹ ਜਿਉ ਦਾ ਤਿਉ” ਨਿਵੇਦਨ 
ਕੀਤਾ । 7. ਉਨ੍ਹਾਂ ਮਹਾਂਬਲੀ ਸਰੇਸ਼ਠ ਦੂਤਾਂ ਰਾਹੀ" ਰਾਜਾ ਜਨਕ ਦਾ ਸੰਦੇਸ਼ਾ ਸੁਣਕੇ ਰਾਜਾ 
ਜਨਕ ਦੀ ਆਗਿਆ ਅਨੁਸਾਰ ਰਾਜਾ ਕੁਸ਼ਧਵਜ ਜਨਕਪੁਰੀ ਵਿਚ ਆ ਗਏ । 8 ਜਨਕਪੁਰੀ ਵਿਚ 
ਆ ਕੇ, ਰਾਜਾ ਕੁਸ਼ਧਵਜ, ਧਰਮ ਵਤਸਲ ਅਤੇ ਮਹਾਤਮਾਂ ਜਨਕ ਜੀ ਨੂੰ ਮਿਲੇ ਅਤੇ ਸ਼ਤਾਨੰਦ ਜੀ 
ਅਤੇ ਅਤਿਅੰਤ ਧਰਮੀ ਜਨਕ ਜੀ ਨੂੰ ਪ੍ਰਣਾਮ ਕੀਤਾ । 9. ਉਸ ਉਪਰੋਤ ਉਹ ਰਾਜਿਆਂ ਦੇ ਬੈਠਣ 
ਯੋਗ ਆਸਣਾਂ ਤੇ ਬੈਠੇ । ਜਦ ਉਹ ਅਤੀ ਤੇਜੱਸਵੀ ਦੋਵੇ“ ਭਰਾ ਆਸਣਾਂ ਤੋਂ ਕੈਠ ਗਏ । 10. ਤਦ 
ਉਨ੍ਹਾਂ ਦੋਵਾਂ ਵੀਰਾਂ ਨੇ ਮੋਤੀ ਪ੍ਰਵਰ ਸੁਦਾਮਾਂ ਨਾਂ ਦੇ ਆਪਣੇ ਮੰਤਰੀ ਨੂੰ (ਦਸ਼ਰਥ ਮਹਾਰਾਜ ਦੇ) 
ਪਾਸ ਭੇਜਿਆ ਅਤੇ ਕਿਹਾ ਕਿ, ਹੋ ਮੰਤਰੀ ਪਤੀ ! ਤੁਸੀ" ਛੋਤੀ ਬਹੁਤ ਤੇਜ ਵਾਲੋਂ ਮਹਾਰਾਜ 
ਦਸ਼ਰਥ ਦੇ ਪਾਸ ਜਾਓ-। 11. ਅਤੇ ਉਨ੍ਹਾਂ ਨੂੰ ਰਾਜਕ੍ਰਮਾਰਾਂ ਤੋ ਮੰਤਰੀਆਂ ਸਹਿਤ ਇਥੇ ਬੁਲਾ 
ਲਿਆਓ । ਇਹ ਸੁਣ ਉਹ ਮੰਤਰੀ ਉਥੇ ਗਏ ਜਿਥੇ ਮਹਾਰਾਜ ਦਸ਼ਰਥ ਜੀ ਦੇ ਡੇਰੇ ਤੌਬੂਆਂ ਵਿੱਚ 
ਠਹਿਰੇ ਹੋਏ ਸਨ । 12. ਅਤੇ ਉਨ੍ਹਾਂ ਦੇ ਸਾਹਮਣੇ ਜਾ ਅਤੇ ਪ੍ਰਣਾਮ ਕਰ ਕਹਿਣ ਲੱਗੇ -ਹੋ 
ਵੀਰ ਅਯੋਧਿਆ ਨਾਂਥ ! ਮਿਥਿਲਾਧਿਪਤਿ ਵਿਦੇਹ ਰਾਜਕ੍ਮਾਰਾਂ, ਉਪਾਧਯਾਯ ਅਤੇ ਪਰਹਿਤਾਂ ਸਹਿਤ 
ਆਪ ਦੇ ਦਰਸ਼ਨ ਕਰਨਾ ਚਾਹੁੰਦੇ ਹਨ । ਉਜ ਸਰੇਸ਼ਠ ਮੰਤਰੀ ਦੇ ਇਹ ਬਚਨ ਸੁਣ, ਮਹਾਰਾਜ 
ਦਸ਼ਰਥ, ਰਿਸ਼ੀਆਂ ਅਤੇ ਸਾਥੀਆਂ ਸਹਿਤ ਉਥੇ ਗਏ, ਜਿੱਥੇ ਰਾਜਾ ਜਨਕ ਆਪਣੇ ਪੁਰੋਹਿਤ, 
ਬਾਂਧਵਾਂ ਅਤੇ ਮੰਤਰੀਆਂ ਸਹਿਤ ਸਨ । (13--15) ਬੋਲਣ ਵਿੱਚ ਚਤਰ ਮਹਾਰਾਜ ਦਸ਼ਰਥ, 
ਰਾਜਾ ਜਨਕ ਨੂੰ ਕਹਿਣ ਲੱਗੋ--ਹੇ ਜਨਕ ਜੀ ਮਹਾਰਾਜ ! ਤੁਸੀ ਤਾਂ ਜਾਣਦੇ ਹੀ ਹੋ ਕਿ, ਭਗ- 
ਵਾਨ ਵਸ਼ਿਸ਼ਠ ਜੀ ਇਕਸ਼ਵਾਕੁ ਵੌਜ਼ ਦੇ ਦੇਵਤਾ ਹਨ । 16. ਅਤੇ ਅਜਿਹੇ ਸਭ ਕੌਮਾਂ ਵਿਚ ਮੇਰੀ 
ਵਲੋ“ ਬੋਲਣ ਵਾਲ਼ ਭਗਵਾਨ ਵਸ਼ਿਸ਼ਠ ਜੀ ਹੀ ਹਨ । ਇਸ ਲਈ ਵਿਸ਼ਵ'ਮਿੱਤਰ ਜੀ ਦੀ ਅਤੇ 
ਹੌਰ ਰਿਸ਼ੀਆਂ ਦੀ ਸਲਾਹ ਨਾਲ ਧਰਮਾਤਮ' ਵਸ਼ਿਸ਼ਠ ਜੀ ਹੀ ਸਾਡੀ ਗੋਤ੍ਰਾ ਵਲੀ ਤਰਤੀਬ ਵਾਰ 
ਆਪ ਨੂੰ ਸੁਣਾਉਣਗੇ । ਇਹ ਕਹਿ ਕੇ ਜਦ ਮਹਾਰਾਜ ਦਸ਼ਰਥ ਚੁੱਪ ਹੋ ਗਏ, ਤਦ ਭਗਵਾਨ 
ਵਸ਼ਿਸ਼ਠ ਰਿਸ਼ੀ, ਜੋਹੜੋ ਗੱਲਬਾਤ ਕਰਨ ਦੇ ਢੋਗ ਨੂੰ ਚੰਗੀ ਤਰ੍ਹਾਂ ਜਾਣਦੇ ਸਨ, ਰਾਜਾ ਜਨਕ ਅਤੇ 
ਉਨ੍ਹਾਂ ਦੇ ਪੁਰੋਹਿਤ (ਸ਼ਤਾਨੰਦ ਜੀ) ਨੂੰ ਸੰਬੋਧਨ _ਕਰ ਕਹਿਣ ਲੱਗੇ । ਹੇ ਰਾਜਨ ! ਅਵਿਅਕਤ 
ਬ੍ਹਮ ਨਾਲ ਬ੍ਰਹਮਾ ਜੀ ਪਹਿਲਾਂ ਹੋਏ, ਜੋਹੜੇ ਸਨਾਤਨ, ਨਿਤਯ ਅਤੇ ਅਵਯਯ ਹਨ । (17--19) 
ਉਨ੍ਹਾਂ ਤੋਂ ਮਰੀਚਿ, ਮਰੀਚਿ ਤੇ" ਕਸ਼ਯਪ, ਕਸ਼ਯਪ ਤੋਂ” ਸੂਰਜ, ਸੂਰਜ ਤੋ" ਵੈਵਸਵਤ ਮਨੁ ਹੋਏ । 
20. ਇਹ ਮਨੁ ਪ੍ਰਥਮ ਪ੍ਰਜਾਪਤੀ ਕਹਿਲਾਏ । ਮਨੁ ਤੋ” _ਇਕਸ਼ਵਾਕੁ ਹੋਏ ਜਿਹੜੇ ਅਯੋਧਿਆ ਦੇ 
ਪਹਿਲੇ ਰਾਜੇ ਸਨ । 21. ਇਕਸ਼ਵਾਕ੍‌ ਦੇ ਪੁੱਤਰ ਕ੍ਰਕਸ਼ੀ ਅਤੇ ਕੁਕਸ਼ੀ ਦੇ ਵਿਕੁਕਸ਼ੀ ਨਾਂ ਦੇ ਪੁੱਤਰ 

ਪੈਦਾ ਹੋਏ । ਵਿਕ੍ਕਸ਼ੀ ਦੇ ਮਹਾਂਤੇਜੰ ਸੇਵੀ ਅਤੇ ਪ੍ਰਤਾਪੀ ਬਾਣ ਹੋਏ । ਅਤੇ ਬਾਣ ਦੇ ਮਹਾਂਤੇਜੱਸਵੀ 

ਅਤੇ ਮਹਾਂਯੱਸ਼ਸਵੀ ਅਨਰਣਯ ਹੋਏ । (22--23) ਅਨਰਣਯ ਦੇ ਪ੍ਿਥੂ ਅਤੇ ਪ੍ਰਿਬੂ ਦੇ ਤ੍ਰਿਸੈਕ੍ਹ 
ਹੋਏ । ਤ੍ਰਿਸੈਕੂ ਦੇ ਧ੍ਰੰਧਮਾਰ ਨਾਂ ਦੋ ਮਹਾਂਯੱਸ਼ਸਵੀ ਪੁੱਤਰ ਹੋਏ । 24. ਧ੍ਰੰਧਮਾਰ ਦੇ ਮਹਾਂਬਲੀ 
ਯੁਵਨਾਸ਼ਵ ਹੋਏ । ਯੁਵਨਾਸ਼ਵ ਦੇ ਪ੍ਰਿਥਵੀ ਪਤੀ ਮਾਂਧਾਤਾ ਹੋਏ । 25. ਮਾਂਧਾਤਾਂ ਦੇ ਸੁਸੈਧਿਤ ਨਾਂ 
ਦੇ ਪੁੱਤਰ ਹੋਏ । ਸੁਸੰਧਿਤ ਦੇ ਦੋ ਪੁੱਤਰ ਹੋਏ । ਜਿਨ੍ਹਾਂ ਦੇ ਨਾਂ ਧਰੁਵਸੰਧੀ ਅਤੇ ਪ੍ਰਸੈਨਜਿਤ । 
ਯਸ਼ੱਸਵੀ ਧਰੁਵ ਸੰਧੀ ਦੇ ਭਰਤ ਅਤੇ ਭਰਤ ਦੇ _ਮਹਾਤੇਜੱਸਵੀ ਅਸਿਤ ਹੋਏ । ਅਸਿਤ ਦੇ ਹੈਹਯ 
ਤਾਲੋਜੇਘ ਅਤੇ ਸਸ਼ਿਵਿੰਦ ਤਿੰਨ ਪੁੱਤਰ ਹੋਏ । ਇਹ ਤਿੰਨੇ ਵੀਰ ਰਾਜਾ ਹੋਏ । ਕਿੰਤ੍ਹ ਇਨ੍ਹਾਂ ਨੇ 
ਆਪਣੇ ਪਿਤਾ ਨਾਲ ਵੈਰ ਕੀਤਾ । (26--28) ਅਤੇ -ਅਸਿਤ ਨੂੰ ਲੜਾਈ ਵਿਚ ਹਰਾਂ ਕੇ ਰਾਜ 
ਵਿੱਚੋਂ ਕੱਢ ਦਿੱਤਾ । ਤਦ ਰਾਜਾ ਅਸਿਤ ਆਪਣੀਆਂ ਦੋਵੇ" ਰਾਣੀਆਂ ਨੂੰ ਨਾਲ ਲੈ, ਹਿਮਾਲਯ ਤੇ 
ਚਲੋ ਗਏ । 29. ਅਲਪਬਲੀ ਰਾਜਾ ਅਸਿਤ ਉਥੇ (ਹਿਮਾਲਯ ਤੋਂ ਜਾਂ ਕੇ) ਮਰ ਗਏ । ਉਸ 
ਸਮੇ ਉਨ੍ਹਾਂ ਦੀਆਂ ਦੌਵੇ` ਰਾਣੀਆਂ ਗਰਭਵਤੀ ਸਨ । 30. ਇਕ ਨੇ ਆਪਣੀ ਮੌਤ 
ਦਾ ਗਰਭ ਨਸ਼ਟ ਕਰਨ ਲਈ ਉਸ ਨੂੰ ਵਿਹੁ ਦੇ ਦਿੱਤਾ । ਉਸ ਸਮੇ' ਉਸ ਹਿਮਾਲਯ ਤੇ ਇਕ ਮੁਨੀ 
ਰਹਿੰਦੇ ਸਨ । 31. ਜੇਹੜੇ ਭ੍ਰਿਗਵੈਸ਼ੀ ਸਨ । ਅਤੇ ਨਾਂ ਉਨ੍ਹਾਂ ਦਾ ਚਯਵਨ ਸੀ । ਉਹ ਹਿਮਾਲਯ 
ਪਰਬਤ ਤੇ ਤਪ ਕਰਦੇ ਸਨ । ਅਸਿਤ ਦੀਆਂ ਰਾਣੀਆਂ ਵਿਚੋ" ਇਕ, ਭ੍ਰਿਗਵੇਸ਼ੀ ਅਤੇ ਦੇਵਤਿਆਂ 
ਵਾਂਗ ਤੇਜੱਸਵੀ ਚਯਵਨ ਦੇ ਪਾਸ ਗਈ । 32. ਉਤਮ ਪੁੱਤਰ ਹਣ ਦੀ ਇੱਛਾ ਨਾਲ ਉਸ ਕਮਲ- 
ਨੈਣੀ ਨੇ ਮੁਨੀ ਦੀ ਬੈਦਨਾ ਕੀਤੀ ਅਤੇ ਉੱਥੇ ਉਨ੍ਹਾਂ ਦੇ ਸਾਹਮਣੇ ਬੈਠ ਗਈ । ਉਸ ਰਾਣੀ 
ਦਾ ਨਾਂ ਕਾਲਿੰਦੀ ਸੀ । 33. ਪੁੱਤਰ ਪ੍ਰਾਪਤੀ ਦੀ ਇੱਛਾ ਰਖਣ ਵਾਲੀ ਉਸ ਰਾਣੀ ਨੂੰ ਚਯਵਨ 
ਜੀ ਨੇ ਕਿਹਾ, ਹੇ ਮਹਾਭਾਗੇ ! ਤੋਰੀ ਕੁੱਖ (ਗਰਭ) ਵਿਚ ਉੱਤਮ, ਮਹਾਯੱਸ਼ਸਵੀ, ਮਹਾਬਲੀ ਅਤੇ 
ਮਹਾਂਤੋਜੱਸਵੀ ਇਕ ਬਾਲਕ ਹੈ, ਜੋਹੜਾ ਛੇਤੀ ਪੈਂਦਾ ਹੋਵੇਗਾ । ਹੇ ਕਮਲਨੈਣੀ ਤੂੰ ਕੁਝ ਵੀ 
ਚਿੰਤਾ ਨ ਕਰ । (34--35) ਉਸ ਉਪਰੌਤ ਪਤਿਵਰਤਾ ਅਤੇਂ ਪਤੀ ਦੇ ਸ਼ੋਕ ਨਾਲ ਵਿਆਕੂਲ 
ਉਸ ਰਾਜਪੁੱਤਰੀ ਨੇ ਚਯਵਨ ਨੂੰ ਪ੍ਰਣਾਮ ਕੀਤਾ । (ਚਯਵਨ ਜੀ ਦੇ ਅਸ਼ੀਰਵਾਦ ਨਾਲ) ਉਸ ਦੇ 
ਇਕ ਪੁੱਤਰ ਪੈਦਾ ਹੋਇਆ । 36. ਉਸ ਦੀ ਸੋਤ ਨੇ ਉਸ ਦਾ ਗਰਭ ਨਸ਼ਟ ਕਜ਼ਨ ਲਈ ਉਸ ਨੂੰ 
ਜੇਹੜਾ ਵਿਸ਼ (ਜ਼ਹਿਰ) ਖਿਲਾਇਆ ਸੀ, ਉਸ ਵਿਸ਼ ਨਾਲ ਲੜਕਾ ਪੈਂਦਾ ਹੋਣ ਵਜ, ਉਸ ਬਾਲਕ 
ਦਾ ਨਾਂ ਸਗਰ ਪਿਆ । 37. ਸਗਰ ਦੇ ਅਸਮੰਜਸ ਅਤੇ ਅਸਮੰਜਸ ਦੇ ਅੰਸਮਾਨ, ਅੰਸੁਮਾਨ ਦੇ 
ਦਲੀਪ ਅੜੇ ਦਲੀਪ ਦੇ ਭਗੀਰਥ ਹੋਏ । 38. ਭਗੀਰਥ ਦੇ ਕਕ੍ਤਸਥ ਅਤੇ ਕਕੂਤਸਥ ਦੇ ਰਘੁ 
ਹੋਏ । ਰਘੁ ਦੇ ਤੇਜੱਸਵੀ ਪੁੱਤਰ ਪ੍ਰਵਰਿੱਧ ਹੋਏ ਜਿਹੜਾ ਨਰ ਮਾਂਸ ਭੌਜੀ ਅਰਥਾਤ ਰਾਖਸ਼ ਸੀ । 
39. ਪਿਛੋਂ ਇਹੋਂ ਕਲਾਮਾਸ਼ਪਾਦ ਵੀ ਕਹਲਵਾਇਆ' । ਕਲਾਮਾਸ਼ਪਾਦ ਦੇ ਸੇਖਣ, ਮੋਖਣ ਅਤੇ 
ਸੁਦਰਸ਼ਨ ਅਤੋਂ ਸੁਦਰਸ਼ਨ ਦੇ ਅਗਨੀ ਵਰਣ ਹੋਏ । ਅਗਨੀ ਵਰਣ ਦੇ ਸ਼ੀਘਰਗ, ਸ਼ੀਘਰਗ ਦੇ 
ਮਰੂ, ਮਰੂ ਦੇ ਪ੍ਰਸੁਸ਼ਹਕ ਅਤੇ ਪ੍ਰਸੁਸ਼ਹਕ ਦੇ ਅੰਬਰੀਸ਼ ਹੋਏ । (20--21) ਔਬਰੀਸ਼ ਦੇ ਬਹੁਤ 
ਪਰਾਕ੍ਰਮੀ ਟਹੁਸ਼ ਹੋਏ ਅਤੇ ਨਹੁਸ਼ ਦੋ ਯਯਾਤਿ ਅਤੇ ਯਯਾਤਿ ਦੇ ਨਾਭਾਗ ਹੋਏ । ਨਾਭਾਗ ਦੇ 
ਪੁੱਤਰ ਅਜ ਅਤੇ ਅਜ ਦੇ ਪੁੱਤਰ ਮਹਾਰਾਜ ਦਸ਼ਰਥ ਅਤੇ ਦਸ਼ਰਥ ਦੇ ਪੁੱਤਰ ਇਹ ਦੋਵੇ ਭਰਾ ਸੀ 
ਰਾਮ ਚੰਦਰ ਅਤੇ ਲਛਮਣ ਹਨ । (%2--43) ਆਦਿ ਤੋਂ” ਲੈ ਕੇ ਇਕਸ਼ਵਾਕੁਵੇਸ਼ ਵਾਲ ਰਾਜਿਆਂ 
ਦਾਂ ਵੰਸ਼, ਜਿਹੜਾ ਧਰਮਿਸ਼ਠ, ਵੀਰ ਅਤੇ ਸਤਯਵਾਦੀ ਹੈ, ਮੈ' ਤੁਸਾਂ ਨੂੰ ਸੁਣਾਇਆ । 22. ਮਹਾ= 

ਰਾਜ ਆਪ ਦੀਆਂ ਕੇਨਿਆਵਾਂ ਨੂੰ ਆਪਣੇ ਪੁੱਤਰਾਂ ਲਈ ਮੰਗਦੇ ਹਨ । ਇਹ ਸਭ ਤਰ੍ਹਾਂ ਨਾਲ ਯੋਗ 
ਹਨ । ਇਸ ਲਈ ਤਰਸੀ" ਇਨ੍ਹਾਂ ਨੂੰ ਆਪਣੀਆਂ ਸਰੇਸ਼ਠ ਕੌਨਿਆਵਾਂ ਦਿਓ । 25. ਬਾਲਕਾਂਡ ਦਾ 
ਸੱਤਰਵਾਂ ਸਰਗ ਸਮਾਪਤ ਹੋਇਆ । 


ਇਕਹੱਤਰਵਾਂ ਸਰਗ 


ਵਸ਼ਿਸ਼ਠ ਜੀ ਦੇ ਇਹ ਕਹਿਣ ਤੇ, ਰਾਜਾ ਜਨਕ ਨੇ ਵਸ਼ਿਸ਼ਠ ਜੀ ਨੂੰ ਹੱਥ ਜੋੜੇ ਅਤੇ 
ਉਨ੍ਹਾਂ ਨੂੰ ਕਹਿਣ ਲੱਗੇ--ਹੇ ਮਹਾਰਿਸ਼ੀ ਆਪ ਦਾ ਭਲਾ ਹੋਂਵੇ ; ਹੁਣ ਮੋਰੀ ਕੁਲ ਦੀ ਪਰੰਪਰਾ ਸ਼ੁਣੋ । 
1. ਕਿਉ” ਜੋ ਕੰਨਿਆਦਾਨ ਦੇ ਸਮੋ ਕੁਲੀਨ ਨੂੰ ਆਪਣੇ ਕੁਲ ਦੀ ਸਾਰੀ ਪਰੋਪਰਾ ਜ਼ਰੂਰੀ ਦੱਸਣੀ 
ਚਾਹੀਦੀ ਹੈ । ਹੋ ਮਹਾਰਿਸ਼ੀ ! ਇਸ ਲਈ ਤੁਸੀ' ਸੁਣੋ । 2. ਆਪਣੇ ਸੁਕਰਮਾਂ ਨਾਲ ਤਿੰਨਾਂ ਲੋਕਾਂ 
ਵਿਚ ਪ੍ਰਸਿੱਧ ਧਰਮਾਤਮਾ, ਸਤਯਵਾਦੀ, ਅਤੇ ਸਭ ਰਾਜਿਆਂ ਵਿਚੋਂ` ਸ਼੍ਰੋਸ਼ਠ ਨਿਮੀ ਨਾਂ ਦੇ ਇਕ 
ਰਾਜਾ ਹੋਏ । 3. ਨਿਮੀ ਦੇ ਮਿਥਿ ਹੋਏ, ਮਿਥੀ ਦੇ ਜਨਕ ਹੋਏ । (ਇਨ੍ਹਾਂ ਜਨਕ ਦੇ ਨਾਂ ਨਾਲ 
ਇਸ ਵੌਸ਼ ਦੇ ਸਭ ਰਾਜੋ ਜਨਕ ਕਹਾਉ'ਦੇ ਹਨ ।) ਇਨ੍ਹਾਂ ਆਦਿ ਜਨਕ ਦੇ ਉਦਾਵਸ ਹੋਏ | 
&. ਉਦਾਵਸ ਦੇ ਧਰਮਾਤਮਾ ਪੁੱਤਰ ਨੰਦਿਵਰਧਨ ਹੋਏ ਅਤੇ ਨੰਦਿਵਰਧਨ ਦੇ ਪੁੱਤਰ ਸੁਕੇਤ੍ਰ 
ਹੋਏ। 5. ਸੁਕੇਤੁ ਦੇ ਮਹਾਂਬਲੀ ਧਰਮਾਤਮਾ ਦੇਵਰਾਤ ਹੋਏ ਅਤੇ ਦੇਵਰਾਤ ਦੇ ਰਾਜਰਿਸ਼ੀ 
ਵ੍ਹਿਦਰਥ ਹੋਏ । ਵ੍ਰ੍‌ਹਦਰਥ ਦੇ ਬੜੇ ਸੂਰਵੀਰ ਅਤੇ ਪ੍ਰਤਾਪੀ ਮਹਾਵੀਰ, ਮਹਾਵੀਰ ਦੇ ਧ੍ਰਿਤੀਮਾਨ 
ਅਤੇ ਧ੍ਰਿਤੀਮਾਨ ਦੇ ਸਤਤ ਪਾਰਕ੍ਰਮੀ ਸੁਧ੍ਰਿਤੀ ਹੋਏ । (6--7) ਸੁਧ੍ਰਿਤੀ ਦੇ ਧਰਮਾਤਮਾ ਧ੍ਰਿਸ਼ਟ 
ਕੇਤ ਅਤੇ ਧਿ੍‌ਿਸ਼ਟਕੇਤੁ ਦੇ ਰਾਜਰਿਸ਼ੀ ਹਰਯਸ਼ਵ ਹੋਏ । 8. ਹਰਯਸ਼ਵ ਦੇ ਮਰੂ, ਮਰੂ ਦੇ ਪ੍ਰਿਤਿੰਧਕ 
ਅਤੇ ਪ੍ਰਿਤਿੰਧਕ ਦੇ ਧਰਮਾਤਮਾ ਰਾਜਾ ਕੀਰਤੀ ਰਥ ਹੋਏ । 9. ਕੀਰਤੀਰਥ ਦੇ ਦੇਵਮੀਢ, 
ਦੇਵਮੀਢ ਦੇ ਵਿਬੁਧ ਅਤੇ ਵਿਬੁਧ ਦੇ ਮਹੀਧ੍ਰਕ ਹੋਏ । 10. ਮਹੀਧ੍ਰਕ ਦੇ ਮਹਾਬਲੀ ਕੀਰਤੀਰਾਤ 
ਅਤੇ ਕੀਰਤੀਰਾਤ ਦੇ ਰਾਜਰਿਸ਼ੀ ਮਹਾਰੋਮਾ ਹੋਏ । 11. ਮਹਾਰੋਮਾ ਦੇ ਧਰਮਾਤਮਾ ਸਵਰਣ 
ਰੋਮਾ ਹੋਏ ਅਡੇ ਸਵਰਣਰੋਮਾ ਦੇ ਰਾਜਰਿਸ਼ੀ ਹ੍ਰਸਵ ਰੋਮਾ ਹੋਏ । 12. ਧਰਮ _ ਨੂੰ ਜਾਨਣ 
ਵਾਲੇ ਹਸਵਰੋਮਾ ਦੇ ਦੋ ਪੁੱਤਰ ਹੋਏ । ਉਨ੍ਹਾਂ ਦੋਵਾਂ ਵਿੱਚੋ" ਵੱਡਾ ਮੈ" ਹਾਂ ਅਤੇ ਦੂਜਾ ਮੇਰਾ 
ਵੀਰ ਛੋਟਾ ਭਰਾ ਕੁਸ਼ਧਵਜ ਹੈ । 13. ਸਾਡੇ ਪਿਤਾ ਮੈਨੂੰ ਜੇਠੇ ਨੂੰ ਰਾਜ ਸੰਪ ਕੇ ਕੂਸ਼ਧਵਜ ਨੂੰ, ਮੋਰੇ 
ਪਾਸ ਰੱਖ, ਬਨ ਨੂੰ ਚਲੋਂ ਗਏ । 14. ਜਦ ਬ੍ਰਿਧ ਪਿਤਾ ਜੀ _ਸੁਵਰਗ ਵਾਸੀ ਹੋਏ, ਤਦ ਮੈ 
ਧਰਮਪੂਰਵਕ ਰਾਜ ਕਰਨ ਲਗਾ ਅਤੇ ਦੇਵਤਾ ਦੇ ਸਮਾਨ ਆਪਣੇ ਛੋਟੇ ਭਰਾ ਨੂੰ ਧਰ ਨਾਲ 
ਪਾਲਣ ਲੱਗਾ । 15. ਕੁਝ ਸਮੋ ਬਾਦ ਸਾਂਕਾਸ਼ਯਾ ਪੂਰੀ ਦੇ ਵਿਕ੍ਰਮੀ ਰਾਜਾ ਸੁਧਨਵਾ ਨੇ ਮਿਥਿਲਾ 
ਨੂੰ ਆ ਘੇਰਿਆ । 16. ਉਸ ਮੇਰੇ ਪਾਸ ਇਹ ਸੰਦੇਸ਼ਾ ਭੇਜਿਆ ਕਿ ਵਿਸ਼ਵਧਨਸ਼ ਅਤੇ 
ਕਮਲਨੈਣੀ ਸੀਤਾ ਮੈਨੂੰ ਦੇ ਦਿਉ । 17. ਹੋ ਬ੍ਰਹਮਰਿਸ਼ੀ ! ਉਸ ਦੀ ਗੱਲ ਨੂੰ ਮੈ ਸਵੀਕਾਰ ਨਾ 
ਕੀਤਾ ; ਤਦ ਮੋਰੇ ਨਾਲ ਉਸ ਦਾ ਘੋਰ ਯੁੱਧ ਹੋਇਆ । ਮੁੰ` ਇਸ ਲੜਾਈ ਵਿਚ ਸੁਧਨਵਾ ਨੂੰ 
ਮਾਰ ਦਿੱਤਾ । 18. ਹੋ ਮੁਨੀਸ਼੍ਰੋਸ਼ਠ ! ਰਾਜਾ ਸੁਧਨਵਾ ਨੂੰ ਮਾਰ ਕੇ, ਮੈਂ ਸਾਂਕਾਸ਼ਯਾ ਪੁਰੀ ਦੇ ਰਾਜ 

ਸਿੰਘਾਸਨ ਤੋ ਆਪਣੇਂ ਵੀਰ ਭਰਾ ਕੁਸ਼ਧਵਜ ਨੂੰ ਬਿਠਾ ਦਿੱਤਾ । 19. ਹੋ ਮਹਾਰਿਸ਼ੀ ! ਇਹ 
ਮੇਰਾ ਛੋਟਾ ਭਰਾਂ ਹੈ ਅਤੇ ਮੈ ਇਸ ਦਾ ਵੱਡਾ ਭਰਾ ਹਾਂ। ਹੈ ਮੁਨੀਸ਼੍ਰੇਸ਼ਠ ! ਮੈ ਬੜੀ ਪ੍ਰੀਤੀ 
ਨਾਲ ਦੇ ਬਹੂਆਂ ਆਪ ਨੂੰ ਦੇਂਦਾ ਹਾਂ। 20. ਉਨ੍ਹਾਂ ਵਿੱਚੋ" ਸੀਤਾ ਸੀ ਰਾਮਚੰਦਰ ਲਈ ਅਤੇ 
ਉਰਮਿਲਾ ਲਛਮਣ ਜੀ ਲਈ ਦੇ'ਦਾ ਹਾਂ। 'ਵੀਰਯਸ਼ਲਕਾ' ਸੀਤ ਜੇਹੜੀ ਦੇਵ ਕੌਨਿਆਂ 
ਵਾਂਗ ਹੈ। 21. ਅਤੇ ਦੂਜੀ ਉਰਮਿਲਾ ਸੈਂ“ ਤਰਤੀਬਵਾਰ ਸ਼ੀ ਰਾਮਚੰਦਰ ਅਤੇ ਲਛਮਣ ਨੂੰ 
ਤ੍ਰਿਵਾਚਾ ਭਰ ਕੇ ਦੇ'ਦਾ ਹਾਂ । ਹੁਣ ਇਸ ਗੁੱਲ ਵਿਚ ਕ੍ਝ ਵੀ ਸ਼ੱਕ ਨਹੀ” ਹੈ । ਹੁਣ ਤੁਸੀ 
ਦੋਵਾਂ ਰਾਜ ਕ੍ਰਮਾਰਾਂ ਤੋ ਗੋਦਾਨ ਕਰਾਉ । 22. ਹੋ ਰਾਜਨ ! ਆਪ ਦਾ ਭਲਾ ਹੋਵੇ । ਉਸ 
ਉਪਰੇਤ ਤੁਸੀ ਨਾਂਦੀ ਮੁਖ ਸ਼੍ਰਾਧ ਕਰਵਾਕੇ, ਤਵ ਸਬੈਧੀ ਵਿਧੀ ਕਰਾਓ । ਹੈ ਮਹਾਬਾਹੇਂ ! 
ਅਜ ਮਘਾ ਨਕਸ਼ਤਰ ਹੈ । ਅਜ ਤੋਂ` ਤੀਜੇ ਦਿਨ ਉਤਰਾ ਫਾਲਗੂਨੀ ਨਕਸ਼ਤਰ ਆਵੇਗਾ 1 ਹੇ 
ਮਹ'ਰਾਜ ! ਉਸੇ ਨਕਸ਼ਤਰ ਵਿਚ ਵਿਆਹ ਹੋਣਾ ਚਾਹੀਦਾ ਹੈ । ਸ੍ਰੀ ਰਾਮ ਚੰਦਰ ਅਤੇ ਲਛਮਣ 


ਦੇ ਸੁਖ ਲਈ (ਗੋ ਤਿਲ, ਭੂਮੀ ਆਦਿ ਦਾ) ਦਾਨ ਕਰੋ-। 24. ਬਾਲਕਾਂਡ ਦਾ ਇਕਹੱਤਰਵਾਂ 
ਸਰਗ ਪੂੂਰ' ਹੋਇਆ । 


ਬਹੱਤਰਵਾਂ ਸਰਗ 


ਜਦ ਜਨਕ ਜੀ ਨੇ ਇਸ ਤਰ੍ਹਾਂ ਕਿਹਾ, ਤਦ ਵਸ਼ਿਸ਼ਠ ਜੀ ਦੇ ਭਾਵ ਅਨੁਸਾਰ 
ਮਹਾਮੁਨੀ ਵਿਸ਼ਵਾਮਿੱਤਰ ਜੀ ਨੇ ਰਾਜਾ ਜਨਕ ਨੂੰ ਕਿਹਾ--ਹੋਂ ਰਾਜਨ ! ਇਕਸ਼ਵਾਕੁ ਅਤੇ ਵਿਦੇਹ- 
ਦੋਵਾਂ ਹੀ ਵੌਸ਼ਾਂ ਦੀਆਂ ਵੌਸ਼ਾਵਲੀਆਂ ਹੈਰਾਨ ਕਰਨ ਵਾਲੀਆਂ ਹਨ ਅਤੇ ਇਨ੍ਹਾਂ ਦੀ ਮਹਿਮਾ 
ਅਸੀਮ ਹੈ । ਇਨ੍ਹਾਂ ਦੀ ਬਰਾਬਰੀ ਕਰਨ ਵਾਲਾ ਦੂਜਾ ਕੋਈ ਕੁਲ ਨਹੀਂ” ਹੈ । (1--2) ਸ਼੍ਰੀ 
ਰਾਮਚੇਦਰ ਅਤੇ ਸੀਤਾ ਦਾ ਅਤੇ ਲਛਮਣ ਤੋਂ ਉਰਮਿਲਾ ਦਾ ਵਿਆਹ ਸਬੈਧ ਬਰਾਬਰ ਦਾ 
ਹੈ ਕਿਉ ਜੋ ਵਰ ਬਪੁ ਦੋਵਾਂ ਦਾ ਹੀ, ਕੀ ਰੂਪ ਅਤੇ ਕੀ ਸੋਪਤੀ ਸਭ ਗੱਲਾਂ ਸਮਾਨ ਹਨ । 
3. ਹੋ ਰਾਜਨ ! ਇਹ ਹੋਣ ਤੇ ਵੀ ਮੈਨੂੰ ਇਸ ਬਾਰੇ ਕੁਝ ਕਹਿਣਾ ਹੈ, ਉਸ ਨੂੰ ਸੁਣੋ ! 
ਤੁਹਾਡੇ ਇਹ ਛੌਟੇ ਅਤੇ ਧਰਮ ਨੂੰ ਜਾਨਣ ਵਾਲੇ ਭਰਾ ਜਿਹੜੇ ਕੁਸ਼ਧਵਜ ਹਨ, ਇਨ੍ਹਾਂ ਧਰਮਾਤਮਾਂ 
ਦੀਆਂ ਦੋ ਕੌਨਿਆਵਾਂ ਨੂੰ, ਜਿਹੜੀਆਂ ਸੁੰਦਰਤਾ ਵਿਚ ਸਰਵਸ਼੍ਰੇਸ਼ਠ ਹਨ, ਬਹੂ ਬਣਾਉਣ ਲਈ 
ਮੰਗਦਾ ਹਾਂ । (%--5) ਅਰਥਾਤ ਹੈ ਰਾਜਨ ! ਇਕ ਕੰਨਿਆ ਬੁੱਧੀਮਾਨ ਰਾਜਕੁਮਾਰ ਭਰਤ 
ਲਈ ਅਤੇ ਇਕ ਸ਼ਤਰੂਘਨ ਲਈ ਅਸੀ ਮੰਗਦੇ ਹਾਂ 1 6. ਮਹਾਰਾਜ ਦਸ਼ਰਥ ਦੇ ਚਾਰੇ 
ਰਾਜਕੁਮਾਰ ਰੂਪਵਾਨ, ਜਵਾਨ, ਲੌਕਪਾਲਾਂ ਦੇ ਸਮਾਨ, ਤੇ ਦੇਵਤੁੱਲ ਪਰਾਕਰਮੀ ਹਨ । 7. ਸੋ 
ਹੋ ਰਾਜਨ, ਇਨ੍ਹਾਂ ਰਾਜਕੂਮਾਰਾਂ ਦਾ ਵੀ ਸਬੰਧ ਕਰੋ । ਇਕਸ਼ਵਾਕੁ ਕੁਲ ਨਿਰਦੋਸ਼ ਹੈ ਅਤੇ 
ਤਸੀ' ਵੀ ਪੰਨਾਤਮਾ ਹੋ । 8. ਵਿਸ਼ਵਾਮਿੱਤਰ ਜੀ ਦੇ ਇਹ ਬਚਨ ਸੁਣ ਅਤੇ ਵਸ਼ਿਸ਼ਠ ਜੀ 
ਦੀ ਸਲਾਹ ਜਾਣ ਮਹਾਰਾਜ ਜਨਕ ਹੱਥ ਜੋੜ ਕੇ ਦੌਵਾਂ ਮਹਾਰਿਸ਼ੀਆਂ ਨੂੰ ਕਹਿਣ ਲੱਗੇ । 

9. ਮੈਰਾ ਕੁਲ ਧੰਨ ਹੈ, ਜੇਹੜਾ ਤ੍ਰਸਾਂ ਦੋਵਾਂ ਮਹਾਰਿਸ਼ੀਆਂ ਨੇ ਆਪ ਹੀ ਇਜ ਕੁਲ ਸਬੈਧ ਨੂੰ 
ਸਮਾਨ ਦਸਿਆ ਹੈ । 10. ਤੁਸੀ` ਜੇਹੜੀ ਆਗਿਆ ਦਿਓਗੇ ਉਹੋਂ ਹੋਵੇਗੀ । ਆਪਦਾ ਮੰਗਲ 
ਹੋਵੇ, ਕੁਸ਼ਧਵਜ ਦੀਆਂ ਕੰਨਿਆਵਾਂ ਦਾ ਵਿਆਹ ਭਰਤ ਅਤੇ ਸ਼ਤਰੂਘਨ ਨਾਲ ਕਰ ਦਿੱਤਾ 
ਜਾਏਗਾ । 11. ਹੋ ਮੁਨੀ ! ਇਕ ਹੀ ਦਿਨ ਮਹਾਰਾਜ ਦਸ਼ਰਥ ਦੇ ਚਾਰੇ ਮਹਾਬਲੀ ਰਾਜਕ੍ਮਾਰਾਂ, 

ਇਨ੍ਹਾਂ ਚਾਰਾਂ ਨੂੰ ਵਿਆਹੁਣ ਅਰਥਾਤ ਚਾਰੇ ਰਾਜਕ੍ਮਾਰਾਂ ਦਾ ਵਿਆਹ ਇਕ ਹੀ ਦਿਨ ਹੋਵੇ 
12. ਹੋਂ ਬਾਹਮਣ ! ਕਲ੍ਹ ਉਤਰ ਫਾਲਗੁਨੀ ਨਕਸ਼ਤਰ ਹੈ । ਪਡਿਤਾਂ ਦਾ ਮੱਤ ਹੈ ਕਿ ਇਸ 
ਨਕਸ਼ਤਰ ਵਿੱਚ ਵਿਆਹ ਹੌਣਾ ਉਤਮ ਹੈ । ਕਿਉ" ਜੌ ਇਸ ਨਕਸ਼ਤਰ ਦਾ ਪ੍ਰਜਾਂ ਪਤੀ ਭਗ 
ਦੇਵਤਾ ਹੈ । 13. ਇਹ ਕਹਿ ਰਾਜਾ ਜਨਕ ਖੜੇ ਹੋ ਗਏ ਅਤੇ ਹੱਥ ਜੋੜ ਕੇ ਦੋਵਾਂ ਮੁਨੀਆਂ ਨੂੰ 
ਕਹਿਣ ਲੱਗੇ । 14. ਤ੍ਹਾਡੇ ਦੋਵਾਂ ਦੀ ਕ੍ਰਿਪਾ ਨਾਲ ਮੈਨੂੰ ਇਹ ਕੇਨਿਆਦਾਨ ਰੂਪ ਧਰਮ ਪ੍ਰਾਪਤ 
ਹੋਇਆ ਹੈ । (ਅਰਥਾਤ ਕੌਨਿਆਦਾਨ ਕਰਨ ਦਾਂ ਉਪਦੇਸ਼) ਮੈ ਹਮੇਸ਼ਾ ਤੁਹਾਡੇ ਦੋਵਾਂ ਦਾ ਦਾਸ 
ਹਾਂ । ਤੁਸੀ' ਦੋਵੇ" ਇਨ੍ਹਾਂ ਮੁੱਖ ਆਸਣਾਂ ਤੇ ਬਿਰਾਜੋ । (ਦੋਵੇ ਮੁੱਖ ਆਸਣ ਰਾਜੇ ਜਨਕ ਦਾ ਅਤੇ 
ਮਹਾਰਾਜ ਦਸ਼ਰਥ ਦਾ) । 15. ਪ੍ਰਭੁਤਵ ਵਿਚ ਜਿਵੇ ਜਨਕਪੁਰੀ ਮਹਾਰਾਜ ਦਸ਼ਰਥ ਦੀ ਹੈ, ਤਿਵੇ' 
ਹੀ ਅਯੋਧਿਆ ਮੋਰੀ ਹੈ । ਇਸ ਵਿਚ ਕੌਈ ਸ਼ੱਕ ਨਹੀ । ਇਸ ਲਈ ਤੁਹਾਨੂੰ ਜੋ ਉਚਿਤ 
ਲਗੇ ਉਹ ਕਰੋ । 16. ਜਦ ਜਨਕ ਨੇ ਇਹ ਬਚਨ ਮਹਾਰਾਜ ਦਸ਼ਰਥ ਨੂੰ ਕਹ, ਤਦ ਉਨ੍ਹਾਂ, 
ਖੁਸ਼ ਹੋ ਕੇ, ਜਨਕ ਨੂੰ ਕਿਹਾ -ਹੇ ਮਿਥਿਲਾ ਪਤੀ ! ਤੁਸਾਂ ਦੋਵਾਂ ਭਰਾਵਾਂ ਵਿਚ ਅਣਗਿਣਤ 
ਗੁਣ ਹਨ । ਤੁਸਾਂ ਰਿਸ਼ੀਆਂ ਅਤੇ ਰਾਜਿਆਂ ਦਾ ਚੋਗਾ ਸਤਿਕਾਰ ਕੀਤਾ ਹੈ। (17-18) 
ਮੁੜ ਮਹਾਰਾਜ ਦਸ਼ਰਥ ਨੇ ਕਿਹਾ ਕਿ--ਮੈਂ' ਤੁਹਾਨੂੰ ਆਸ਼ੀਰਵਾਦ ਦੇੱਦਾ ਹਾਂ ਕਿ, ਤੁਹਾਡਾ 
ਭਲਾ ਹੌਵੇ । ਮੈ ਹੁਣ ਆਪਣੇ ਸਥਾਨ ਤੇ ਜਾ ਕੇ ਵਿਧੀ ਅਨੁਸਾਰ ਨਾਂਦੀ ਮੁਖ ਆਦਿ ਸੱਤ 
ਸ਼ਰਾਧ ਕਰਦਾ ਹਾਂ । 19. ਇਸ ਤਰ੍ਹਾਂ ਰਾਜਾ ਜਨਕ ਤ" ਵਿਦਾ ਹੋ ਮਹਾਰਾਜ ਦਸ਼ਰਥ ਦੋਵਾਂ 
ਮਨੀਆਂ ਨੂੰ ਅਗੇ ਕਰ, ਤੁਰਤ ਚਲੋ ਗਏ । 20. ਆਪਣੀ ਥਾਂ ਤੇ ਜਾ ਕੇ ਮਹਾਰਾਜ ਦਸ਼ਰਥ 
ਨੇ ਵਿਧੀ ਨਾਲ ਸ਼ਰਾਧ ਕੀਤਾ ਅਤੇ ਅਗਲੋਂ ਦਿਨ ਸਵੇਰ ਹੁੰਦਿਆਂ ਹੀ ਗੋਦਾਨਾਦਿ ਕੀਤਾ । 
21. ਮਹਾਰਾਜ ਦਰਸ਼ਥ ਨੇ ਆਪਣੇ ਰਾਜਕੁਮਾਰਾਂ ਦੀ ਮੰਗਲ ਕਾਮਨਾ ਲਈ ਇਕ ਇਕ ਲੱਖ 
ਗਉਆਂ ਇਕ ਇਕ ਬ੍ਰਾਹਮਣ ਨੂੰ ਦਿੱਤੀਆਂ । 22. ਉਨ੍ਹਾਂ ਗਉਆਂ ਦੇ ਸਿੰਗਾਂ ਤੇ ਸੋਨੇ ਦੇ ਪੱਤਰੇ 
ਮੜ੍ਹੇ ਹੋਏ ਸਨ, ਉਹ ਦੁਧਾਰਾ ਸਨ । ਉਨ੍ਹਾਂ ਨਾਲ ਉਨ੍ਹਾਂ ਦੇ ਵੱਛੋ ਸਨ। ਹਰ ਇਕ ਗਉ ਨਾਲ 
ਕਾਂਸੇ ਦਾ ਦੁੱਧ ਚੋਣ ਦਾ ਭਾਂਡਾ ਸੀ । ਇਜ ਤਰ੍ਹਾਂ ਦੀਆਂ ਚਾਰ ਲੱਖ ਗਊਆਂ ਮਹਾਰਾਜ ਨੇ 
ਦਿੱਤੀਆਂ । 23. ਪੁੱਤਰਾਂ ਨੂੰ ਪਿਆਰ ਕਰਨ. ਵਾਲੇ ਰਾਜੇ ਨੇ ਪੁੱਤਰਾਂ ਦੇ ਕਲਿਆਂਣ ਲਈ 
ਬਹੁਤ ਸਾਰਾ ਧਨ ਗੋਦਾਨ ਉਦੇਸ਼ ਨਾਲ ਬ੍ਰਾਹਮਣਾਂ ਨੂੰ ਦਿੱਤਾ । 2&. ਪੁੱਤਰਾਂ ਸਹਿਤ ਗੌਦਾਨ 
ਕਰ ਮਹਾਰਾਜ ਦਸ਼ਰਥ ਅਜਿਹੇ ਸ਼ੋਭਿਤ ਹੋਏ ਜਿਵੇ' ਲੋਕਪਾਲਾਂ ਸਹਿਤ ਬ੍ਰਹਮਾ ਜੀ ਸ਼ੋਭਿਤ ਹੁੰਦੇ 
ਹਨ । 25. ਬਾਲਕਾਂਡ ਦਾ ਬਹੱਤਰਵਾਂ ਸਰਗ ਪੂਰਾ ਹੋਇਆ । 

ਤਿਹੱਤਰਵਾਂ ਸਰਗ 


ਜਿਸ ਦਿਨ ਮਹਾਰਾਜ ਦਸ਼ਰਥ ਜੀ ਨੇ ਉਤਮ (ਵਿਧੀ ਪੂਰਵਕ) ਗੋਦਾਨ ਕੀਤਾ, 

ਉਸੇ ਦਿਨ ਯੁਧਾਜਿਤ ਜੀ ਵੀ (ਜਨਕਪੁਰ) ਪੁਜੇ । 1. ਕੇਕਯ ਦੇਸ਼ ਦੇ ਰਾਜਾ ਦੇ ਪੁੱਤਰ, ਭਰਤ 
ਜੀ ਦੇ ਸਾਖਿਆਤ ਮਾਮੋ” ਨੇ ਮਹਾਰਾਜ ਦਸ਼ਰਥ ਜੀ ਨੂੰ ਮਿਲ ਕੇ, ਸੁਖ ਸਾਂਦ ਪੁੱਛੀ ਅਤੇ ਇਹ 
ਕਿਹਾ-ਚੇ ਮਹਾਰਾਜ ! ਕੇਕਯ ਦੇਸ਼ਾਧਿਪਤੀ ਨੇ ਬੜੀ ਪ੍ਰੀਤੀ ਨਾਲ ਆਪਣਾ ਕੁਸ਼ਲ ਕਿਹਾ ਹੈ 
ਅਤੇ ਕਿਹਾ ਹੈ ਕਿ ਤਰਸੀ ਜਿਨ੍ਹਾਂ ਲੋਕਾਂ ਦੀ ਕੁਸ਼ਲ ਚਾਹੁੰਦੇ ਹੋ ਉਹ ਸਭ ਤਰ੍ਹਾਂ ਨਾਲ ਕੁਸ਼ਲ 
ਹਨ । 3. ਹੇ ਰਾਜਨ ! ਸਾਡੇ ਪਿਤਾ ਭਰਤ ਜੀ ਨੂੰ ਵੇਖਣਾ ਚਾਹੁੰਦੇ ਹਨ । ਮੈ ਇਸ ਲਈ 

ਪਹਿਲਾਂ ਅਯੋਧਿਆ ਗਿਆ । 4. ਜਦ ਮੈ' ਉਥੇ ਸਣਿਆਂ ਕਿ ਤੁਸੀ ਆਪਣੇ ਰਾਜਕ੍ਰਮਾਰਾਂ ਦਾਂ 
ਵਿਆਹ ਕਰਨ ਲਈ ਉਨ੍ਹਾਂ ਨੂੰ ਲੈ ਕੇ ਮਿਥਿਲਾ ਪਧਾਰੇ ਹੋ, ਤਦ ਮੈ ਤੁਰਤ ਆਪਣੇ ਭਾਣਜੇ ਨੂੰ 
ਵੇਖਣ ਲਈ ਇਥੇ ਚਲਾ ਆਇਆ ਹਾਂ । ਮਹਾਰਾਜ ਦਸ਼ਰਥ ਨੇ ਆਪਣੇ ਸਾਲੋਂ ਨੂੰ ਆਇਆ 
ਵੇਖ, ਉਸ ਦਾ ਚੰਗੀ ਤਰ੍ਹਾਂ ਸਤਕਾਰ ਕੀਤਾ ਅਤੇ ਆਪਣੇ ਰਾਜਕੁਮਾਰਾਂ ਸਹਿਤ ਰਾਤ ਨੂੰ ਸੁਖ 
ਨਾਲ ਉੱਥੇ ਨਿਵਾਸ ਕੀਤਾ । (5--7) ਅਗਲੋਂ ਦਿਨ ਸਵੇਰੇ ਹੀ ਮਹਾਰਾਜ ਦਸ਼ਰਥ ਨਿਤ ਕਰਮ, 
ਕਰ, ਰਿਸ਼ੀਆਂ ਸਹਿਤ _ਯਗਸ਼ਾਲਾ ਵਿੱਚ ਗਏ । 8. ਵਿਜਯ ਮਹੂਰਤ ਵਿਚ ਵਸ਼ਿਸ਼ਠ ਆਦਿ 
ਸਭ ਰਿਸ਼ੀਆਂ ਸਹਿਤ ਸੁੰਦਰ ਵਸਤਰਾਂ ਅਤੇ ਆਰੂਸ਼ਣਾਂ ਨਾਲ ਸਜੇ ਭਰਾਵਾਂ ਸਹਿਤ ਸ੍ਰੀ ਰਾਮਚਦਰ 
ਜੀ ਨੂੰ ਵਿਆਹ ਦੇ ਮੰਗਲ'ਚਾਰ ਦੀ ਰੀਤੀ ਕਰਾ ਕੇ, ਵਸ਼ਿਸ਼ਠ ਜੀ ਰਾਜਾ ਜਨਕ ਨੂੰ ਕਹਿਣ 
ਲਗੇ | (9-10) ਹੈ ਰਾਜਨ ! ਮਹਾਰਾਜ ਦਸ਼ਰਥ ਆਪਣੇ ਰਾਜਕ੍ਰਮਾਰਾਂ ਤੋ ਮੰਗਲ ਕਾਰਜ 
ਕਰਾ ਚੁਕੇ । ਹੇ ਨਰ ਸ਼ਰੇਸ਼ਠ ! ਹੁਣ ਉਹ ਤੁਹਾਡੀ ਇੰਤਜ਼ਾਰ ਕਰ ਰਹੇ ਹਨ 1 (11) ) ਕਿਉ” 
ਜੋ ਦਾਨ ਦੇਣ ਵਾਲਾ ਅਤੇ ਦਾਨ ਲੈਣ ਵਾਲਾ, ਜਦ ਦੌਵੇ' ਤਤਪਰ ਹੌਣ ਤਦ ਹੀ ਕੌਮ ਹੁੰਦਾ 
ਹੈ । ਇਸ ਲਈ ਤੁਸੀ` ਵੀ ਵਿਆਹ ਸਬੰਧੀ ਮੰਗਲ ਕਰਮ ਕਰ ਆਪਣੀ ਪ੍ਰਤਿਗਿਆ ਪੂਰੀ 
ਕਰੋ । 12. ਜਦ ਮਹਾਤਮਾ ਵਸ਼ਿਸ਼ਠ ਜੀ ਨੇ ਪਰਮਦਾਤਾਂ ਰਾਜਾ ਜਨਕ ਨੂੰ ਇਹ ਕਿਹਾ ਤਦ 
ਪਰਮ ਧਰਮਾਤਮਾ ਰਾਜਾ ਜਨਕ ਬੋਲੇ--ਮਹਾਰਾਜ ਦਸ਼ਰਥ ਨੂੰ ਕੀ ਕਿਸੇ ਮੇਰੇ ਦਰਬਾਨ ਨੇ 
ਰੋਕਿਆ ਹੈ 7 (ਜਿਹੜੇ ਯਗਸ਼ਾਲਾ ਦੇ ਦੁਆਰ ਤੇ ਖੜੇ ਹੋਏ ਹਨ) ਮਹਾਰਾਜ ਦੀ ਪਰਵਾਨਗੀ ਦੀ 
ਉਡੀਕ ਕਰ ਰਹੇ ਹਨ ? ਆਪਣੇ ਘਰ ਦੇ ਅੰਦਰ ਆਉਣ ਵਿਚ ਵੀ ਕੀ ਕੋਈ ਰੁਕਾਵਟ ਹੁੰਦੀ 
ਹੈ? ਇਹ ਵੀ ਤਾਂ ਉਨ੍ਹਾਂ ਦਾ ਘਰ ਹੈ। ਚਲੇ ਕਿਉਂ ਨਹੀਂ ਆਉਂਦੇ । (13--14) 
ਸਾਂਡੀਆਂ ਤਾਂ ਸਭ ਕੰਨਿਆਵਾਂ ਮੰਗਲਾਚਾਰ ਕੀਤੇ ਹੋਏ ਵੇਦੀ ਦੇ ਸਮੀਪ ਬੈਠੀਆਂ ਹੋਈਆਂ 
ਹਨ । ਉਹ ਸਭ ਅਗਨ ਲਾਟ ਵਾਂਗ ਚਮਕ ਰਹੀਆਂ ਹਨ । 15. ਮੈਂ ਆਪ ਵੀ ਇਥੋਂ ਵੇਦੀ 
ਪਾਸ ਬੈਠਾ ਹੋਇਆ ਤੁਸਾਂ ਲੌਗਾਂ ਦੀ ਇੰਤਜ਼ਾਰ ਕਰ ਰਿਹਾ ਹਾਂ । ਸੌ ਹੁਣ ਦੇਰ ਕਿਸ ਗੱਲ ਦੀ 
ਹੈ ? ਮਹਾਰਾਜ ਨੂੰ ਕਹੋ ਕਿ ਸਭ ਕਾਰਜ ਛੋਤੀ ਨਿਰਵਿਘਨ ਹੌਣੇ ਚਾਹੀਦੇ ਹਨ । 16. ਵਸ਼ਿਸ਼ਠ 
ਜੀ ਰਾਹੀ ਰਾਜਾ ਜਨਕ ਦਾ ਇਹ ਸੈਦੇਸਾ ਪਾ ਕੇ, ਮੰਹਾਰਾਜ ਦਸ਼ਰਥ ਨੇ ਰਾਜਕੁਮਾਰਾਂ ਅਤੇ 
ਰਿਸ਼ੀਆਂ ਸਹਿਤ ਵਿਆਹ ਮੰਡਪ ਵਿੱਚ ਪ੍ਰਵੇਸ਼ ਕੀਤਾ । 17. ਉਸ ਉਪਰੰਤ ਰਾਜਾ ਜਨਕ ਨੇ 
ਵਸ਼ਿਸ਼ਠ ਜੀ ਨੂੰ ਕਿਹਾ ਕਿ, ਹੇ ਰਿਸ਼ੀਵਰ ! ਤੁਸੀ ਹੌਰ ਰਿਸ਼ੀਆਂ ਸਹਿਤ ਸ੍ਰੀ ਰਾਮਚੰਦਰ ਜੀ 

ਦੇ ਵਿਆਹ ਦੀ ਵਿਧੀ ਕਰਾਉ । ਇਹ ਸੁਣ ਅਤੇ ਜਨਕ ਜੀ ਨੂੰ “ਬਹੁਤ ਚੰਗਾ ਕਰਾਂਦੇ ਹਾਂ ।”” 
ਕਹਿਕੇ ਭਗਵਾਨ ਵਸ਼ਿਸ਼ਠ ਜੀ ਨੇ ਵਿਸ਼ਵਾਮਿੱਤਰ ਅਤੇ ਧਰਮਾਤਮਾ ਸ਼ਤਾਨੰਦ ਨੂੰ ਅਗੇ ਕਰ, 
ਵਿਆਹ ਮੰਡਪ ਦੇ ਵਿਚ ਅਗਨੀ ਰਖਣ ਲਈ ਵਿਧੀ ਪੂਰਵਕ ਵੇਦੀ ਬਣਾਈ । (18--20) ਮੁੜ 
ਉਸ ਵਦੀ ਨੂੰ ਚਹੁ ਪਾਸਿਆਂ ਤੋ“ ਗੈਧ ਪੁਸ਼ਪਾਦਿ ਨਾਲ ਸਜਾਇਆ ਅਤੇ ਸੋਇਨੇ ਦੀ ਸੀਖਾਂ 
ਕਰਵਾ ਅਤੇ ਦੱਭ ਨਾਲ ਸ਼ੋਭਿਤ ਕੀਤਾ । 21. ਦੱਭ ਸਰਬਾ ਅਤੇ ਦੁਧ ਨਾਲ ਭਰ ਕੇ ਬਹੁਤ 
ਸਾਰੇ ਬਰਤਨ ਰੱਖੋ । ਅਰਘਯ ਦਾ ਸਾਮਾਨ ਭਰ ਕੇ ਵੀ ਬਰਤਨ ਰਖੋ । ਸ਼੍ਰਵਾਦਿ ਤੇ ਅਰਘਯ 
ਪਾਤਰ ਵੀ ਸੌਖਾਕਾਰ ਰੱਖੋ । 22. ਬਹੁਤ ਸਾਰੇ ਬਰਤਨਾਂ ਵਿਚ ਧਾਨ ਦੀਆਂ ਖਿੱਲਾਂ ਅਤੇ ਪਾਣੀ 
ਨਾਲ ਧੋਤੇ ਚਾਵਲ ਰਖਾਏ ਅਤੇ ਮੰਤਰ ਪੜ੍ਹ ਕੇ ਵਿਧੀ ਪੂਰਵਕ ਬਰਾਬਰ ਬਰਾਬਰ ਦੇ ਕੁਸ਼ 
ਬਿਛਾਏ । 23. ਉਸ ਉਪਰੋਤ ਵਿਧੀਵਤ ਅਤੇ ਮੰਤਰ ਪੜ੍ਹ ਕੇ, ਵੇਦੀ ਨੂੰ ਅਗਨੀ ਸਥਾਪਨਾ 
ਕੀਤੀ ਅਤੇ ਮਹਾਤੇਜੱਸਵੀ ਭਗਵਾਨ ਵਸ਼ਿਸ਼ਠ ਰਿਸ਼ੀ, ਉਸ ਅਗਨੀ ਵਿੱਚ ਆਹਤੀ ਦੇਣ ਲੱਗੇ । 
24 ਮੁੜ ਸੀਤਾ ਜੀ ਨੂੰ ਸਭ ਗਹਿਣੇ ਪਹਿਨਾ ਕੇ, ਵੇਦੀ ਦੇ ਨੇੜੇ ਸੀ ਰਾਮ ਚਦਰ 
ਜੀ ਦੇ ਸਾਹਮਣੇ ਬੈਠਾਇਆ ਗਿਆ । 25 ਰਾਜਾ ਜਨਕ ਨੇ ਸ੍ਰੀ ਰਾਮ ਚੋਦਰ 
ਜੀ ਨੂੰ ਕਿਹਾ--ਹੇ ਰਾਮ ! ਇਹ ਮੋਗੇ ਕੰਨਿਆ ਸੀਤਾ, ਅਜ ਤੋਂ" ਤੁਹਾਡੀ ਸਹਧਰਮ ਚਾਰਿਣੀ 
ਹੋਈ । 26. ਇਸ ਨੂੰ ਤੁਸੀਂ ਲਵੋ ਅਤੇ ਆਪਣੇ ਹੱਥ ਨਾਲ ਇਸ ਦਾ ਹੱਥ ਪਕੜੋ । ਇਹ 
ਮਹਾਭਾਗਾ ਪਤੀਬ੍ਤਾ ਹਮੇਸ਼ਾ ਛਾਂ ਵਾਂਗ ਤੁਹਾਡੀ ਅਨੁਗਾਮਿਨੀ ਬਣੀ ਰਹੇਗੀ । ਤੁਹਾਡਾ ਦਵਾਂ 
ਦਾ ਕਲਿਆਣ ਹੋਵੇ । 27. ਇਹ ਕਹਿ ਕੇ ਰਾਜਾਂ ਜਨਕ ਨੇ ਮੰਤਰਾਂ ਨਾਲ ਪਵਿੱਤਰ ਕੀਤਾ 
ਜਲ ਉਨ੍ਹਾਂ ਦੋਵਾਂ ਤੇ ਛਿੜਕਿਆ । ਉਸ ਸਮੋ" ਸਭ ਦੇਵਤਾ ਅਤੇ ਰਿਸ਼ੀਗਣ ਵਾਹ ਵਾਹ ਕਹਿਣ 
ਲਗੇ । 28. ਦੇਵਤਿਆਂ ਨੇ ਨਗਾੜੇ ਵਜਾਏ ਅਤੇ ਭਾਰੀ ਪੁਸ਼ਪ ਵਰਸ਼ਾ ਕੀਤੀ । ਇਸ ਤਰ੍ਹਾਂ 
ਸੀਤਾ ਜੀ ਦਾ ਸੀ ਰਾਮ ਚੋਦਰ ਨਾਲ ਵਿਆਹ ਹੋਇਆ । ਰਾਜਾ ਜਨਕ ਬਹੁਤ ਖੁਸ਼ ਹੋਏ । 
ਹ ਲਛਮਣ ! ਤੁਹਾਡਾ ਭਲਾ ਹੋਵੇ, ਤੁਸੀ” ਵੀ ਛੇਤੀ ਆ ਕੇ ਮੋਰੀ ਪੁੱਤਰੀ ਉਰਮਿਲਾ' ਨੂੰ ਗ੍ਰਹਿਣ 
ਕਰੋ । ਆਪਣੇ ਹੱਥ ਨਾਲ ਇਸ ਦਾ ਹੱਥ ਪਕੜੋ । ਦੇਰ ਨਾ ਕਰੋ । ਮੁੜ ਰਾਜਾ ਜਨਕ ਨੇ ਭਰਤ 
ਨੂੰ ਕਿਹਾ--ਹੇ ਭਰਤ ! ਤੁਸੀ` ਮਾਂਡਵੀ ਦਾ ਪਾਣਿ ਗ੍ਰਹਿਣ ਕਰੋ । ਉਸ ਉਪਰੌਤ ਰਾਜਾ ਜਨਕ 
ਨੇ ਸ਼ਤਰੂਘਨ ਨੂੰ ਕਿਹਾ--ਹੋੇ ਸ਼ਤਰੂਘਨ ! ਤੁਸੀ” ਸ਼ਰੂਤ-ਕੀਰਤੀ ਦਾ ਹੱਥ ਆਪਣੇ ਹੱਥ ਵਿਚ 
ਪਕੜੋ । ਤੁਸੀ ਸਭ ਦੇ ਸਭ ਜਿਵੇ" ਮਿਠਬੋਲੇ ਅਤੇ ਸੁਚਰਿੱਤਰ ਹੋ, ਤਿਵੇ" ਹੀ ਤੁਹਾਨੂੰ ਤੁਹਾਡੀਆਂ 
ਪਤਨੀਆਂ ਮਿਲੀਆਂ ਹਨ । ਇਨ੍ਹਾਂ ਨੂੰ ਸਵੀਕਰ ਕਰੋ । ਜਿਸ ਨਾਲ ਸਮਾਂ ਨਾਂ ਬੀਤ ਜਾਵੇ 
ਅਰਥਾਤ ਵਿਆਹ ਦਾ ਲਗਨ ਨਾ ਨਿਕਲ ਜਾਵੇ । 34. ਰਾਜਾ ਜਨਕ ਦੇ ਇਸ ਤਰ੍ਹਾਂ ਕਹਿਣ 
ਤੇ ਚਾਰੇ ਰਾਜਕ੍ਮਾਰਾਂ ਨੇ ਚਾਰੇ ਰਾਜਕਮਾਰੀਆਂ ਦੇ ਹੱਥ ਪਕੜੇ ਅਤੇ ਵਸ਼ਿਸਨ ਜੀ ਦੀ ਆਗਿਆ 
ਨਾਲ ਪਤਨੀਆਂ ਸਹਿਤ, ਅਗਨ ਵੋਦੀ, ਰਾਜਾ ਜਨਕ ਅਤੇ ਰਿਸ਼ੀਆਂ ਦੀ ਪਰਿਕਰਮ' ਕਰਕੇ 
ਵਿਧੀ ਪੂਰਵਕ ਸਭ ਵਿਆਹ ਸਬੰਧੀ ਕਰਮ ਕੀਤੇ । (35--36) ਇਸ ਤਰ੍ਹਾਂ ਚਾਰੇ ਦਸ਼ਰਥ 
ਕੁਮਾਰਾਂ ਦੁਆਰਾ ਉਨ੍ਹਾਂ ਰਾਜਕੁਮਾਰੀਆਂ ਦੇ ਸੁੰਦਰ ਹੱਥਾਂ ਦੇ ਪਕੜੇ ਜਾਣ ਉਪਰੈਤ ਅਰਥਾਤ 
ਪਾਣ-ਗ੍ਰਹਿਣ ਹੋ ਚੁਕਣ ਤੇ, ਅਕਾਸ਼ ਤੋ” ਪੁਸ਼ਪਾਂ ਦੀ ਬੜੀ ਭਾਰੀ ਵਰਖਾ ਹੋਈ । 37. ਦੇਵਤਿਆਂ 
ਨੇ ਨਗਾੜੇ ਵਜਾਏ, ਅਪਸਰਾਵਾਂ ਨਚੀਆਂ ਅਤੇ ਗੋਧਰਵਾਂ ਨੇ ਗੀਤ ਗਾਏ । ਦਸ਼ਰਥ ਨੰਦਨਾਂ 

ਦੇ ਵਿਆਹ ਵਿਚ ਇਹ ਹੈਰਾਨੀ ਪੈਂਦਾ ਕਰਨ ਵਾਲ ਕੌਤਕ ਹੋਏ ਦਿਸਦੇ ਸਨ । 38. ਇਸ 
ਪ੍ਰਕਾਰ ਵਾਜੇ ਵਜਦੇ ਹੋਏ ਤਿੰਨ ਤਿੰਨ ਵਾਰ ਤਿੰਨਾਂ ਅਗਨੀਆੰ ਦੀ ਪ੍ਰਦੱਖਣਾ ਕਰ, ਰਾਜਕੂਮਾਰਾਂ ਨੇ 
ਆਪਣੀਆਂ ਪਤਨੀਆਂ ਨੂੰ ਗ੍ਰਹਿਣ ਕੀਤਾ। 39. ਉਸ ਉਪਰਤ ਸਭ ਰਾਜਕੁਮਾਰ ਆਪਣੀਆਂ 
ਪਤਨੀਆਂ ਸਹਿਤ ਜਨ-ਵਾਸੇ ਨੂੰ ਸਿਧਾਰੇ । ਮਹਾਰਾਜ ਜਨਕ ਵੀ ਰਿਸ਼ੀਆਂ ਅਤੇ ਸਨਬੰਧੀਆਂ 
ਸਾਹਿਤ ਵਿਆਹ ਦਾ ਕੌਤੁਕ ਵੋਖਦੇ ਹੋਏ ਜਨ-ਵਾਸੇ ਨੂੰ ਗਏ । 40. ਬਾਲਕਾਂਡ ਦਾ ਤਿਹੱਤਰਵਾਂ 
ਸਰਗ ਸਮਾਪਤ ਹੋਇਆ । 


ਚਹੱਤਰਵਾਂ ਸਰਗ 

ਵਿਆਹ ਹੋ ਚੁੱਕਣ ਉਪਰੰਤ ਅਗਲੇ ਦਿਨ ਸਵੇਰਾ ਹੁੰਦਿਆਂ ਹੀ ਮਹਾਰਿਸ਼ੀ ਵਿਸ਼ਵਾਮਿੱਤਰ 
ਦੋਵਾਂ ਰਾਜਿਆਂ (ਮਹਾਰਾਜ ਦਸ਼ਰਥ ਅਤੇ ਰਾਜਾ ਜਨਕ) ਤੱ ਵਿਦਾ ਮੰਗਕੇ ਹਿਮਾਲਯ ਤੇ ਤੁਪ 
ਕਰਨ ਚਲੋ ਗਏ । 1. ਵਿਸ਼ਵਾਮਿੱਤਰ ਨੇ ਜਾਂਦੇ ਸਮੇ ਰਾਜਕੁਮਾਰਾਂ ਨੂੰ ਅਤੇ ਮਹਾਰਾਜ ਦਸ਼ਰਥ ਨੂੰ 
ਆਸ਼ੀਰਵਾਦ ਦਿੱਤਾ । ਮਹਾਰਿਸ਼ੀ ਵਿਸ਼ਵਾਮਿੱਤਰ ਦੇ ਵਿਦਾ ਹਣ ਤੇ ਮਹਾਰਾਜ ਦਸ਼ਰਥ ਨੇ 
ਮਿਥਿਲੇਸ਼ਵਰ ਰਜਾ ਜਨਕ ਤੋ ਵਿਦਾ ਮੰਗ ਛੌਤੀ ਅਯੋਧਿਆ ਨੂੰ ਰਵਾਨਾ ਹੋਏ । ਰਾਜਾ ਜਨਕ 
ਕੁਝ ਦੂਰ ਤਾਈ" ਮਹਾਰਾਜ ਦਸ਼ਰਥ ਦੇ ਪਿੱਛੋਂ ਪਿੱਛੋ ਉਨ੍ਹਾਂ ਨੂੰ ਵਿਦਾ ਕਰਨ ਗਏ । (2--3) 
ਅਤੇ ਦਹੇਜ (ਦਾਜ) ਦੇ ਰੂਪ ਵਿੱਚ ਜਨਕ ਨੇ ਅਯੋਧਿਆ ਪਤੀ ਨੂੰ ਇੱਕ ਲੱਖ ਗਉਆਂ ਦਿੱਤੀਆਂ । 
4. ਬਹੁਤ ਸਾਰੇ ਕੀਮਤੀ ਦੁਸ਼ਾਲੇਂ ਅਤੇ ਇੱਕ ਕਰੋੜ ਰੇਸ਼ਮੀ ਵਸਤਰ ਦਿੱਤੇ । ਅਨੇਕਾਂ ਸੁੰ ਦਰ 
ਅਤੇ ਸਜੇ ਸਜਾਏ ਹਾਥੀ, ਘੋੜੇਂ, ਰਥ, ਪੈਦਲ, ਦਾਸੀਆਂ ਅਤੇ ਦਾਸ ਦਿੱਤੇ । ਬਹੁਤ ਮੋਹਰਾਂ ਅਤੇ 
ਅਸ਼ਰਫੀਆਂ, ਮੋਤੀ, ਮੰਗੇ (ਜਾਂ ਵਧੀਆ ਸੋਨੇ ਦੇ ਮੌਤੀ ਜੜੇ ਗਹਿਣੇ) ਦਿੱਤੇ । (5--6) ਇਸ 
ਤਰ੍ਹਾਂ ਬਹੁਤ ਖੁਸ਼ ਹੋ ਅਤੇ ਬਹੁਤ ਸਾਰਾ ਕੀਮਤੀ ਦਾਜ ਦੇ ਕੇ, ਰਾਜਾ ਜਨਕ, ਮਹਾਰਾਜ ਤੇ" 
ਆਗਿਆ ਮੰਗ ਮਿਥਿਲੇਸ਼ਵਰ ਆਪਣੀ ਮਿਥਿਲਾ ਪੁਰੀ ਵਾਲੇ ਜ਼ਾਜਭਵਨ ਵਿੱਚ ਗਏ । ਮਹਾਰਾਜ 
ਦਸ਼ਰਥ ਵੀ, ਰਾਜ ਕ੍ਰਮਾਰਾਂ ਨੂੰ ਨਾਲ ਲੌ ਗਏ । ਅਤੇ ਰਿਸ਼ੀਆਂ ਨੂੰ ਅੱਗੇ ਕਰ, ਸੈਨ! ਸਹਿਤ ਤੁਰ 
ਪਏ । ਰਿਸ਼ੀਆਂ ਅਤੇ ਸ੍ਰੀ ਰਾਮਚੰਦਰ ਜੀ ਨਾਲ ਜਾਂਦੇ ਹੋਏ ਮਹਾਰਾਜ ਦਸ਼ਰਥ ਦੇ ਰਾਹ ਵਿੱਚ 
ਚਹੁੰ ਪਾਸੇ ਡਰਾਉਣੇ ਪੰਛੀ ਬੋਲਣ ਲੱਗੇ । ਹਿਰਨ ਦੌੜ ਕੇ ਰਸਤਾ ਕੱਟਣ ਲੱਗੇ । ਇਨ੍ਹਾਂ 
ਕੁਸ਼ਗਨਾਂ ਨੂੰ ਵੇਖ, ਮਹਾਰਾਜ ਦਸ਼ਰਥ ਨੇ ਵਸ਼ਿਸ਼ਠ ਜੀ ਨੂੰ ਪੁੱਛਿਆ ਕਿ _ਇਹ ਇੱਕ ਤਰਫ ਤਾਂ 
ਦੁਸ਼ਟ ਪੰਛੀ ਬੁਰੀ ਤਰ੍ਹਾਂ ਬਲ ਰਹੇ ਹਨ ਅਤੇ ਦੂਜ ਪਾਸੇ ਹਿਰਨ ਦਾਹਿਨੇ ਵੱਲੋ ਰਸਤਾ ਕੱਟ 
ਰਹੇ ਹਨ । (7--11) ਇਹ ਹਿਰਦੇ ਨੂੰ ਦਹਲਾਉਣ ਵਾਲਾ ਉਤਪਾੜ ਕੀ ਹੈ। ਇਨ੍ਹਾਂ 
ਅਪਸਗਨਾਂ ਨੂੰ ਵੇਖ ਮੋਰਾ ਮਨ ਉਂਦਾਸ ਹੋ ਗਿਆ ਹੈ । ਮਹਾਰਾਜ ਦੇ ਇਨ੍ਹਾਂ ਪ੍ਰਸ਼ਨਾਂ ਨੂੰ ਸੁਣ 
ਮਹਾਫਿਸ਼ੀ ਵਲ਼ਿਸ਼ਠ ਜੀ ਨੇ ਮਿੱਠੀ ਬਾਣੀ ਵਿੱਚ ਉੱਤਰ ਦਿੱਤਾ ਕਿ, ਇਨ੍ਹਾਂ ਦਾ ਫਲ ਸੁਣੋ । 
ਪੰਛੀ ਬੌਲੀ ਬੋਲ ਰਹੇਂ ਹਨ ਕਿ ਕੋਈ ਬੜੀ ਭਾਰੀ ਵਿਪੱਤੀ ਆਉਣ ਵਾਲੀ ਹੈ । (12--13) 

ਪਰੰਤ੍ੁ ਹਿਰਨਾਂ ਦੇ ਰਜਤਾ ਕੱਟਣ ਤੇ ਅਰਥਾਤ ਸੱਜੇ ਤੋਂ“ ਖੱਥੇ ਵੱਲ ਜਾਣ ਨਾਲ, ਇਸ ਵਿਪੱਤੀ 
ਦਾ ਨਾਸ਼ ਹੋ ਰਿਹਾ ਹੈ । ਇਸ ਲਈ ਤੁਸੀ" ਦੁਖੀ ਨਾ ਹੋਵੇ । ਇਹ ਗੱਲ ਹੋ ਹੀ ਰਹੀ ਸੀ ਕਿ 
ਬਹੁਤ ਜ਼ੋਰ ਨਾਲ ਅੰਨੇਰੀ ਆਈ । 1&. ਜਿਸ ਵਜੋ ਧਰਤੀ ਕੰਬਣ ਲੱਗੀ । ਧੂਲ ਵਜੋ” ਸੂਰਜ 
ਛਿਪ ਗਿਆ ਅਤੇ ਅਨ੍ਹੇਰਾ ਹੋ ਗਿਆ ਹੈ, ਦਿਸ਼ਾਵਾਂ ਦਾ ਗਿਆਨ ਨਹੀ” ਰਿਹਾ । 15- ਇੰਨੀ ਧੂੜ 
ਉੱਡੀ ਕਿ ਸੈਨਿਕਾਂ ਦੇ ਛੱਕੇ ਛੁੱਟ ਗਏ । ਵਸ਼ਿਸ਼ਠ ਜੀ ਅਤੇ ਹੋਰ ਰਿਸ਼ੀਆਂ ਨੂੰ, ਮਹਾਰਾਜ 
ਦਸ਼ਰਥ ਅਤੇ ਉਨ੍ਹਾਂ ਦੇ ਰਾਜਕ੍ਰਮਾਰਾਂ ਨੂੰ ਤਾਂ ਉਸ ਸਮੋ” ਹੋਸ਼ ਰਹੀ ਹੋਰ ਸਭ ਬੋਹੌਸ਼ ਹੋ ਗਏ । 
ਕਿਉ" ਜੋ ਉਸ ਘੋਰ ਅੰਧਕਾਰ ਵਿੱਚ, ਸਭ ਸੈਨਾ ਭਸਮ ਨਾਲ ਢਕੀ ਗਈ ਸੀ । ਅਰਥਾਤ ਧੂੜ 
ਨਾਲ ਢਕੀ ਗਈ ਸੀ । (16--17) ਉਸ ਉਪਰੋਤ ਮਹਾਰਾਜ ਦਸ਼ਰਥ ਨੇ ਭਿਅੰਕਰ ਰੂਪ ਧਾਰਣ 
ਕੀਤੇ, ਜਟਾਜ੍ਹਟਧਾਰੀ, ਭ੍ਰਿਗੁਵੇਸੀ ਜਮਦਗਨ ਜੀ ਦੇ ਪੁੱਤਰ ਅਤੇ ਰਾਜਿਆਂ ਦਾ ਘੁਮੰਡ ਦੂਰ 
ਕਰਨ ਵਾਲੇ ਪਰਸ਼ੁਰਾਮ ਨੂੰ ਵੇਖਿਆ । 18. ਪਰਸ਼੍ਰਾਮ ਜੀ ਕੈਲਾਸ਼ ਵਾਂਗ ਦੁਰਧਰਸ਼, ਕਾਲਾਗਨੀ 
ਵਾਂਗ ਮਸਹ, ਕ੍ਰੋਧ ਨਾਲ ਜਲਦੇ ਹੋਏ, ਅਗਨੀ ਵਾਂਗ । 19. ਉਂਹ ਆਪਣੇ ਕੰਧੇ ਤੇ ਫਰਸਾ ਰੱਖੋ 
ਹੋਏ ਸਨ ਅਤੇ ਬਿਜਲੀ ਵਾਂਗ ਚਮਕਦਾ ਧਨ੍‌ਸ਼ ਅਤੇ ਬਾਣ ਧਾਰਣ ਕੀਤੇ ਹੋਏ ਇੰਜ ਜਾਪਦੇ 
ਸਨ ਮਾਨੋ ਤਰਿਪੁਰਾਸੁਰ ਨੂੰ ਮਾਰਨ ਲਈ ਸ਼ਿਵ ਜੀ ਆਏ ਹਨ । 20. ਜਲਦੀ ਅਗਨੀ ਵਾਂਗ 
ਉਸ ਭਿਆਨਕ ਰੂਪ ਨੂੰ ਵੇਖ, ਜਪ ਹੋਮ ਪਰਾਇਣ ਵਸ਼ਿਸ਼ਠ ਜੀ ਤੋਂ ਪਰਮੁਖ ਰਿਸ਼ੀਗਣ ਆਪਜ 
ਵਿੱਚ ਕਹਿਣ ਲੱਗੇ ਕਿ ਪਿਤਾ ਦੇ ਮਾਰੇ ਜਾਣ ਵਜੋ” ਕ੍ਰੋਧ ਵਿੱਚ ਭਰ, ਪਰਸ਼ੁਰਾਮ ਜੀ ਕਸ਼ੱਤਰੀਆਂ 
ਦਾ ਨਾਸ਼ ਕਰਨ ਤਾਂ ਕਿਧਰੇ ਨਹੀ ਆਏ £ ਕਸ਼ੱਤਰੀਆਂ ਦਾ ਨਾਸ਼ ਕਰ ਪਹਿਲਾਂ ਤਾਂ ਇਨ੍ਹਾਂ ਦਾ 
ਕੌਧ ਸ਼ਾਂਤ ਹੋ ਚੁਕਿਆ ਹੈ । ਹੁਣ ਵੀ ਮੁੜ ਕਸੱਤਰੀਆਂ ਦਾ ਨਾਸ਼ ਕਰਨ ਤੇ ਤੁਲੇ ਹਨ । 
(21--23) ਇਸ ਤਰ੍ਹਾਂ ਆਪਸ ਵਿੱਚ ਗੱਲ ਬਾਤ ਕਰ ਰਿਸ਼ੀਗਣ ਅਰਘਯੋ_ਪਾਦਯ ਲੈ ਉਨ੍ਹਾਂ 
ਦੇ ਅੱਗੋ ਗਏ ਅਤੇ ਰਾਮ ! ਰਾਮ ! ਅਜਿਹਾ ਮਧੁਰ ਬਚਨ ਕਹਿਣ ਲੱਗੇ । 24. ਪ੍ਰਤਾਪੀ 
ਪਰਸ਼ਰਾਮ ਨੇ ਰਿਸ਼ੀਆਂ ਦੀ ਉਹ ਮੋਹਮਾਨਦਾਰੀ ਗ੍ਰਹਿਣ ਕਰ ਦਸ਼ਰਥ ਨੰਦਨ ਸ੍ਰੀ ਰਾਮ ਨਾਲ 
ਪਰਸ਼ਰਾਮ ਜੀ ਇਸ ਤਰ੍ਹਾਂ ਗੱਲਬਾਤ ਕਰਨ ਲੱਗੇ । 25. ਬਾਲਕਾਂਡ ਦਾ ਚੌਹੱਤਰਵਾਂ ਸਰਗ 
ਸਮਾਪਤ ਹੋਇਆਂ । 


ਪਚਹੱਤਰਵਾਂ ਸਰਗ 
ਹੋ ਵੀਰ ਰਾਮ ! ਤੁਹਾਡਾ ਪਰਾਕ੍ਮ ਅਦਭੁਤ ਸੁਣਿਆ ਜਾਂਦਾ ਹੈ । ਜਨਕਪੁਰ ਵਿੱਚ 
ਤਸੀ” ਜਿਹੜਾ ਧਨੁਸ਼ ਤੋੜਿਆ ਹੈ, ਉਂਸ ਦਾ ਸਾਰਾ ਬਿਰਤਾਂਤ ਵੀ ਮੈ ਸੁਣਿਆ ਹੈ। 1. ਉਸ 
ਹਨਸ਼ ਦਾ ਤੌੜਨਾਂ ਹੈਰਾਨੀ ਪੈਦਾ ਕਰਨ ਵ!ਲੀ ਅਤੇ ਧਿਆਨ ਨਾ ਆਉਣ ਵਾਲੀ ਗੱਲ ਹੈ । 
ਉਸੇ ਦਾ ਬਿਰਤਾਂਤ ਸੁਣ ਅਸੀ ਇਥੇ ਆਏ ਹਾਂ ਅਤੇ ਇਕ ਢੂਜਾ ਉਤਮ ਧਨੁਸ਼ ਲੈ ਕੇ ਆਏ 
ਹਾਂ 2. ਇਹ ਭਿਅੰਕਰ ਧਨਸ਼ ਜਮਦਗਨੀ ਜੀ ਦਾ ਹੈ । ਇਸ ਤੇ ਚਿੱਲਾਂ ਚੜ੍ਹਾ ਕੇ ਅਤੇ ਬਾਣ 
ਚੜ੍ਹਾਂ ਕੌ, ਤੁਸੀਂ ਆਪਣਾ ਬਲ ਮੈਨੂੰ ਵਿਖਾਓ 1 3. ਇਸ ਧਠੁਸ਼ ਦੇ ਚੜ੍ਹਾਉਣ ਨਾਲ ਅਸੀ 


: 21158690018006510111€0ਗ) _ ।੧0੧੫ਇ10॥0 918101੧ 


134. 


ਤੁਹਾਡੇ ਬਲ ਨੂੰ ਜਾਣ ਲਵਾਂਗੇ ਅਤੇ ਉਸ ਦੀ ਪ੍ਰਸੈਸਾ ਕਰ ਕੌ, ਅਸੀ" ਤੁਹਾਡੇ ਨਾਲ ਆਪਸੀ 
ਯੁੱਧ ਕਰਾਂਗੇ । &. ਪਰਸ਼੍ਰਾਮ ਜੀ ਦੀਆਂ ਇਹ ਗੱਲਾਂ ਸੁਣ, ਮਹਾਰਾਜ ਦਸ਼ਰਥ ਉਦਾਸ ਹੋ ਗਏ 
ਅਤੇ ਪਰਸ਼ੁਰਾਮ ਦੀ ਖੁਸ਼ਾਮਦ ਕਰਦਿਆਂ ਅਤੇ ਹੱਥ ਜੋੜ ਕੈ ਕਹਿਣ ਲੱਗੇ ।ਹੋ ਪਰਸ਼ੂਰਾਮ ਜੀ ! 
ਤੁਹਾਡਾ ਕਸ਼ੱਤਰੀਆਂ ਤੇ ਜਿਹੜਾ ਕੌਪ ਸੀ ਉਹ ਸ਼ਾਂਤ ਹੋ ਚੁਕਿਆ ਹੈ ਕਿਉ” ਜੋ ਤ੍ਸੀਂ' ਤਾਂ ਬੜੇ 
ਯਸ਼ੱਸਵੀ ਬ੍ਰਾਹਮਣ ਹੋ । ਤੁਸੀ" ਇਨ੍ਹਾਂ ਮੇਰੇ ਬੱਚਿਆਂ ਨੂੰ ਅਭੈ ਦਾਨ ਦਿਓ । (5--6) ਵੇਦਪਾਠ 
ਵਿੱਚ ਲੱਗੇ ਰਹਿਣ ਵਾਲੋਂ ਭਾਰਗਵੌਸ਼ ਵਿੱਚ ਪੈਦਾ ਹੋ ਤੁਸੀ ਤਾਂ ਇੰਦਰ ਵਾਂਗ ਪ੍ਰੱਤਗਿਆ ਕਰ 
ਸਭ ਹਥਿਆਰ ਤਿਆਗ ਚੁਕੇ ਹੋ। 7. ਅਤੇ ਸਾਰੀ ਧਰਤੀ ਦਾ ਰਾਜ ਕਸ਼ਯਪ ਨੂੰ ਦੇ, ਤੁਸੀ 
ਤਾਂ ਮਹੇ'ਦਰਾਚਲ ਦੇ ਬਨ ਵਿੱਚ ਤਪ ਕਰਨ ਚੱਲੇ ਗਏ ਸਾਓਂ 1 8. ਪਰ ਅਸੀਂ ਵੇਖਦੇ ਹਾਂ ਕਿ, 
ਤੁਸੀ' ਸਾਡਾ ਸਭ ਕੁੱਝ ਨਸ਼ਟ ਕਰਨ ਲਈ ਮੁੜ ਆ ਗਏ ਹੋ । (ਤੁਸੀ ਇਹ ਜਾਣ ਲਵੋਗੇ) ਕਿ 
ਜੇ ਕਿਧਰੇ ਸਾਡੇ ਅਕੇਲੇ ਰਾਮ ਹੀ ਮਾਰੇ ਗਏ ਤਾਂ ਅਸਾਂ ਵਿੱਚੋ ਕੌਈ ਵੀ ਜੀਦਾ ਨਹੀ” ਬੱਚੇਗਾ । 
9. ਮਹਾਰਾਜ ਦਸ਼ਰਥ ਦੀਆਂ ਇਨ੍ਹਾਂ ਗੱਲਾਂ ਦੀ ਪਰਵਾਹ ਨਾਂ ਕਰਦੇ ਹੋਏਂ ਪ੍ਰਤਾਪੀ ਪਰਸ਼ੂਰਾਮੰ, 
ਸੀ ਰਾਮ ਚੰਦਰ ਜੀ ਨੂੰ ਕਹਿਣ ਲੱਗੋ--ਹੇ ਰਾਮ ! ਇਹ ਦੋਵੇਂ ਧਨੂਸ਼ ਬਹੁਤ ਉਤਮ ਹਨ ਅਤੇ 
ਸਾਰੇ ਸੰਸਾਰ ਵਿੱਚ ਪ੍ਰਸਿੱਧ ਹਨ । ਫਿਹ ਬੜੇ ਦਿੜ੍ਹ, ਸਾਵਧਾਨ ਨਾਲ ਬਣਾਏ ਗਏ ਹਨ । 
(10--11) ਇਨ੍ਹਾਂ ਵਿੱਚੋਂ ਇੱਕ ਤਾਂ ਦੇਵਤਿਆਂ ਨੇ ਮਹਾਦੇਵ ਜੀ ਨੂੰ ਯੁੱਧ ਕਰਨ ਲਈ ਦਿੱਤਾ 
ਸੀ, ਜਿਸ ਨਾਲ ਉਨ੍ਹਾਂ ਤਿਪੁਰਾਸੁਰ ਨੂੰ ਮਾਰਿਆ ਸੀ। ਅਤੇ ਉਸੇ ਨੂੰ ਤੁਸਾਂ ਤੋੜ ਦਿੱਤਾ ਹੈ । 
12. ਇਹ ਦੂਜਾ ਵੀ ਜਿਹੜਾ ਸਾਡੇ ਕੋਲ ਹੈ, ਬੜਾ ਮਜ਼ਬੂਤ ਹੈ । ਇਸ ਨੂੰ ਦੇਵਤਿਆਂ ਨੇ ਵਿਸ਼ਨੂੰ 
ਭਗਵਾਨ ਨੂੰ ਦਿੱਤਾ ਸੀ । ਹੇ ਰਾਮ ! ਇਹ ਵਿਸ਼ਨੂੰ ਦਾ ਧਨ੍ਸ਼ ਵੀ ਸ਼ਤਰੂਆਂ ਦੇ ਪੁਰ ਨੂੰ ਜਿੱਤਣ 
ਵਾਲਾ ਹੈ । 13. ਅਤੇ ਮਹਾਦੋਵ ਜੀ ਅਤੇ ਵਿਸ਼ਣੂ ਭਗਵਾਨ ਦੇ ਧਨਸ਼ਾਂ ਵਿੱਚ ਵਧ ਕੇ ਹੈ । 
ਬ੍ਹਮਾ ਜੀ ਨੇ ਦੇਵਤਿਆਂ ਦਾ ਭਾਵ ਜਾਣ ਕੇ (ਬ੍ਹਮਾ ਜੀ ਨੇ) ਉਨ੍ਹਾਂ ਦੋਵਾਂ ਵਿੱਚ ਬੜਾ ਵਿਰੋਧ 
ਪੈਦਾ ਕਰ ਦਿੱਤਾ ਹੈ । ਇਸ ਵਿਰੋਧ ਦਾ ਪਰਿਣਾਮ ਇਹ ਹੋਇਆ ਕਿ, ਉਨ੍ਹਾਂ ਦੋਵਾਂ ਵਿੱਚ 
ਰੌਮਾਂਚਕਾਰੀ ਘੋਰ ਯੁੱਧ ਹੋਇਆ । 16. ਮਹਾਦੇਵ ਅਤੇ ਵਿਸ਼ਨੂੰ ਇੱਕ ਦੂਜੇ ਨੂੰ ਜਿੱਤਣ ਦੀ ਇੱਛਾ 
ਕਰਨ ਲੱਗੇ । ਮਹਾਦੇਵ ਜੀ ਦਾ ਬੜਾ ਮਜ਼ਬੂਤ ਧਨਸ਼ ਢਿੱਲਾ ਪੈ ਗਿਆ । 17. ਤਿੰਨ ਨੇਤਰ 
ਵਾਲੋਂ ਮਹਾਦੇਵ ਜੀ ਵਿਸ਼ਨੂੰ ਜੀ ਦੇ ਹੰਕਾਰ ਕਰਨ ਨਾਲ ਹੀ_ ਹਾਰ ਗਏ । ਤਦ ਰਿਸ਼ੀਆਂ ਅਤੇ 
ਚਾਰਣਾਂ ਸਹਿਤ ਸਭ ਦੇਵਤਿਆਂ ਨੇ ਉਥੇ ਪੁੱਜ ਕੇ ਦੋਵਾਂ ਨੂੰ ਪ੍ਰਾਰਥਨਾ ਕੀਤੀ ਅਤੇ ਯੁੱਧ ਬੈਦ 
ਕਰਵਾਇਆ । ਵਿਸਨੂੰ ਦੇ ਪਰਾਕ੍ਹਮ ਨਾਲ ਸ਼ਿਵ ਦੇ ਧਨੁਸ਼ ਨੂੰ ਢਿੱਲਾ ਵੇਖ ਰਿਸ਼ੀਆਂ ਸਹਿਤ 
ਦੇਵਤਿਆਂ ਨੇ ਵਿਸ਼ਨੂੰ (ਜਾਂ ਵਿਸ਼ਨੂੰ ਦੇ ਧਨੁਸ਼ ਨੂੰ) ਵੱਧ ਬਲਵਾਨ ਸਮਝਿਆ । ਮਹਾਦੇਵ ਜੀ ਨੇ 
ਇਸ ਤੇ ਕ੍ਰੋਧ ਹੋ, ਆਪਣਾ ਧਨ੍ਸ਼ ਵਿਦੇਹ ਦੇਸ਼ ਦੇ ਮਹਾ ਯਸ਼ੱਸਵੀ ਰਾਜ ਰਿਸ਼ੀ ਦੇਵਰਾਤ ਦੇ 
ਹੱਥ ਵਿੱਚ ਬਾਣ ਸਹਿਤ ਦੇ ਦਿੱਤਾ । ਹੋ ਰਾਮ ! ਮੇਰੇ ਹੱਥ ਵਿੱਚ ਇਹ ਜਿਹੜਾ ਧਨ੍ਸ਼ ਹੈ ਵਿਸ਼ਨੂੰ 
ਦਾ ਹੈ ਅਤੇ ਇਹ ਵੀ ਸ਼ਤਰੂਆਂ ਦੇ ਪੁਰ ਦਾ ਨਾਸ਼ ਕਰਨ ਵਾਲਾ ਹੈ । (18--21) ਪੂਰਵਕਾਲ 
ਵਿੱਚ ਵਿਸ਼ਣੂ ਭਗਵਾਨ ਨੇ ਇਹ ਧਨੁਸ਼ ਭ੍ਰਿਗ੍ਰਵੇਸ਼ੀ ਰਿਚੀਕ ਨੂੰ ਦਿੱਤਾ । ਰਿਚੀਕ ਨੇ ਆਪਣੇ 
ਸਹਨਸ਼ੀਲ ਪੁੱਤਰ ਯਾਨੀ ਸਾਡੇ ਪਿਤਾ ਮਹਾਤਮਾ ਜਮਦਗਨੀ ਨੂੰ ਦਿੱਤਾ । ਜਦ ਸਾਡੇ ਪਿਤਾ, 
ਸ਼ਸਤਰ ਧਾਰਣ ਕਰਨਾ ਤਿਆਗ, ਤਪ ਕਰਨ ਲੱਗੇ ਤਦ ਰਾਜਾ ਸਹਸਰਬਾਹੂ ਨੇ ਮੇਰੇ ਪਿਤਾ ਨੂੰ 

ਮਾਰ ਦਿੱਤਾ । ਪਿਤਾ ਦੇ ਇਸ ਅਯੋਗ ਅਤੇ ਅਤਿਅੰਤ ਨਿਰਦੌਤਾ ਨਾਲ ਮਾਰੇ ਜਾਣ ਦਾ ਹਾਲ 
ਜਾਣ ਕੇ ਕ੍ਰੋਧ ਵਿੱਚ ਭਰ ਕੇ, ਜਿਵੇ ਜਿਵੇ` ਕਸ਼ੱਤਰੀ ਪੈਂਦਾ ਹੁੰਦੇ ਗਏ, ਤਿਵੇਂ ਹੀ ਤਿਵੇਂ ਅਸਾਂ 
ਕਿਨੀ ਵੇਰ ਉਨ੍ਹਾਂ ਨੂੰ ਮਾਰਿਆ ਹੈ । ਸਾਰੀ ਪ੍ਰਿਥਵੀ ਦਾ ਰਾਜ ਆਪਣੇਂ ਹੱਥ ਲੂੰ, ਅਸਾਂ ਮਹਾਤਮਾ 
ਕਸ਼ਯਪ ਨੂੰ ਯੋਗ ਦੇ ਅੰਤ ਵਿੱਚ ਉਸ ਪੁੰਨ ਕਰਮ ਦੀ ਦਕਸ਼ਿਣਾ ਵਜੋ: ਦੇ ਦਿੱਤਾ ਅਤੇ ਅਸੀ” 
ਤਦ ਤੋ“ ਮਹੇੱਦਰਾਚਲ ਤੇ ਤਪ ਕਰਦੇ ਹੋਏ, ਬੜੇ ਸੁਖ ਨਾਲ ਰਹਿੰਦੇ ਹਾਂ । ਹੈ ਮਹਾਬਲੀ 
ਰਾਮ ! ਤੁਹਾਡੇ ਉੱਤਮ ਪਰਾਕ੍ਮ ਰਾਹੀ' ਧਨਸ਼ ਦਾ ਟੁੱਟਣਾ ਸੁਣ, ਅਸੀ` ਤੁਰੋਤ ਇਥੇ ਢਲ ਆਏ 
ਹਾਂ । ਹੁਣ ਵਿਸ਼ਨੂੰ ਪ੍ਰਦੱਤ ਸਾਡੇ ਪੁਰਖਾਂ ਦੇ ਇਸ ਉੱਤਮ ਧਨੁਸ਼ ਨੂੰ _ਕਸ਼ਤਰੀ ਧਰਮ ਵਿੱਚ ਸਥਿਤ 
ਹੋ, ਲਵੋ । (2228) ਹੇ ਸ਼ਤਰੂਆਂ ਦੈ ਪੁਰ ਨੂੰ ਜਿੱਤਣ ਵਾਲੋਂ ! ਇਸ ਤੇ ਚਿੱਲਾ ਚੜ੍ਹਾ, ਇਸ 
ਤੇ ਬਾਣ ਚੜ੍ਾਓ । ਹੇ ਕਾਕੁਤਸਥ 1 ਜੇ ਤੁਸੀ" ਇਸ ਤੇ ਬਾਣ ਚੜ੍ਹਾ ਸਕੇ ਤਾਂ ਮੈ ਤੁਹਾਡੇ ਨਾਲ 
ਯੁਧ ਕਰਾਂਗਾ । 29. ਬਾਲਕਾਂਡ ਦਾ ਪਚਹੱਤਰਵਾਂ ਸਰਗ ਸਮਾਪਤ _ਹੋਇਆ । 


ਛਿਹੱਤਰਵਾਂ ਸਰਗ 


ਦਸ਼ਰਥ ਦੇ ਪੁੱਤਰ ਸ੍ਰੀ ਰਾਮ ਜੀ ਆਪਣੇ ਪਿਤਾ ਜੀ ਦੀ ਵਡਿਆਈ ਦਾ ਧਿਆਨ 
ਕਰਕੇ ਕੁਝ ਨਹੀ” ਬੋਲ ਰਹੇ ਸਨ । ਪਰੋਤੂ ਜਮਦਗਨੀ ਦੇ ਪੁੱਤਰ ਪਰਸੁਰਾਮ ਜੀ ਦੇ ਉਪਰੋਕਤ 
ਬਚਨ ਸੁਣਕੇ ਉਸ ਵੇਲੇ ਉਹ ਚੁੱਪ ਨਾਂ ਰਹਿ ਸਕੇ । ਉਨ੍ਹਾਂ ਨੇ ਪਰਸ਼ੁਰਾਮ ਨੂੰ ਕਿਹਾ-- 


1. ਭ੍ਰਿਗਨਿੰਦਨ ! ਆਪ ਨੇ ਪਿਤਾ ਦੇ ਰਿਣ ਤੋ ਬਰੀ ਹੌਣ ਦੀ...... ਪਿਤਾ ਦੇ ਮਾਰਨ ਵਾਲ 
ਦਾ ਵਧ ਕਰ ਕੇ ਵੈਰ ਦਾ ਬਦਲਾ ਚੁਕਾਉਣ ਦੀ, ਭਾਵਨਾ ਲੈ ਕੇ ਜਿਹੜਾ (ਅਰਥਾਤ ਕਸ਼ਤ੍ਰੀਆਂ 
ਨੂੰ ਮਾਰਨ ਵਾਲਾ) ਕਰਮ ਕੀਤਾ ਹੈ, ਉੱਸ ਨੂੰ ਮੈ ਸੁਣਿਆਂ ਹੈ ਅਤੇ ਅਸੀ ਆਪ ਦੇ ਉਸ 
ਕਰਮ ਦਾ ਸਮਰਖਨ ਵੀ ਕਰਦੇ ਹਾਂ (ਕਿਉ” ਜੋ ਵੀਰ ਪੁਰਸ਼ ਵੈਰ ਦਾ ਬਦਲਾ ਲੈਦੇ ਹੀ ਹਨ) 
2. ਸੈ ਕਸ਼ੱਤਰੀ ਧਰਮ ਵਾਲਾ ਹਾਂ । ਇਸ ਲਈ ਆਪ ਬ੍ਰਾਹਮਣ-ਦੇਵਤੇ ਦੇ ਸਾਹਮਣੇ ਚੁਪ 
ਰਹਿ ਕੇ ਕੁਝ ਬੋਲ ਨਹੀ' ਰਿਹਾ ਹਾਂ । ਤਾਂ ਵੀ ਤੁਸੀ' ਮੈਨੂੰ ਨਿਰਬਲ ਤੇ ਅਸਮਰਥ ਜਿਹਾ ਮੰਨ ਕੇ 
ਮੇਰੀ ਬੇਇੱਜ਼ਤੀ ਕਰ ਰਹੇ ਹੋ । ਚੋਗਾ, ਹੁਣ ਤੁਸੀ ਮੇਰਾ ਤੇਜ ਅਤੇ ਪਰਾਕ੍ਹਮ ਵੇਖੋ । 3. ਅਜਿਹਾ 
ਕਹਿ ਕੇ ਛੋਤੀ ਹ ਪਰਾਕਰਮ ਕਰਨ ਵਾਲੋਂ ਸ੍ਰੀ ਰਾਮਚੰਦਰ ਜੀ ਨੇ ਕੁਪਿਤ ਹੋ ਪਰਸ਼ੁਰਾਮ ਜੀ ਦੇ 
ਹੱਥੋ? ਉਹ ਉਤਮ ਧਨਸ਼ ਅਤੇ ਬਾਣ ਲੰ ਲਿਆ। ਨਾਲ ਹੀ ਉਨ੍ਹਾਂ ਤੋਂ ਆਪਣੀ ਵੈਸ਼ਣਵੀ 
ਸ਼ਕਤੀ ਨੂੰ ਵੀ ਵਾਪਸ ਲੈ ਲਿਆ । &. ਉਸ ਧਨਸ਼ ਨੂੰ ਚੜ੍ਹਾ ਕੇ ਸੀ ਰਾਮ ਨੇ ਉਸ ਦੀ ਡੋਰੀ ਤੇ 
ਬਾਣ ਰਖਿਆ, ਮੁੜ ਕੁਪਿਤ ਹੋ ਕੇ ਉਨ੍ਹਾਂ ਜਮਦਗਨੀ ਪੁੱਤਰ ਪਰਸ਼ੁਰਾਮ ਜੀ ਨੂੰ ਇਸ ਤਰ੍ਹਾਂ 
ਕਿਹਾ--(ਭ੍ਰਿਗਨੰਦਨ) ਰਾਮ ! ਆਪ ਬ੍ਰਾਹਮਣ ਹੋਣ ਦੇ ਨਾਤੇ ਮੇਰੇ ਪੁਜਣ ਯੋਗ ਹੌ ਅਤੇ 
ਵਿਸ਼ਵਾਮਿੱਤਰ ਜੀ ਨਾਲ ਵੀ ਆਪ ਦਾ ਸਬੋਧ ਹੈ--ਇਨ੍ਹਾਂ ਸਭ ਕਾਰਨਾਂ ਵਜੋ ਮੈ" ਇਸ ਪ੍ਰਾਣ- 
ਸੈਹਾਰਕ ਬਾਣ ਨੂੰ ਆਪ ਦੇ ਸਰੀਰ ਤੋਂ ਨਹੀ' ਛੱਡ ਸਕਦਾ । (5--6) ਰਾਮ ! ਮੇਰਾ 
ਵਿਚਾਰ ਹੈ ਕਿ ਆਪ ਨੂੰ ਜਿਹੜੀ ਸਭ ਜਰ੍ਹਾ ਛੇਤੀ ਆਣ ਜਾਣ ਦੀ ਸ਼ਕਤੀ ਪ੍ਰਾਪਤ ਹੋਈ ਹੈ, 

ਉਸ ਨੂੰ ਜਾਂ ਆਪ ਨੇ ਆਪਣੇ ਤਪ ਦੇ ਬਲ ਨਾਲ ਜਿਹੜੇ ਪ੍ਰੰਨ ਲੋਕਾਂ ਨੂੰ ਪ੍ਰਾਪਤ ਕੀਤਾ ਹੈ ਉਨ੍ਹਾਂ 
ਨੂੰ ਨਸ਼ਟ ਕਰ ਦਿਆਂ। ਆਪ ਜੋ ਪਸੰਦ ਕਰੋ ਉਹੋ ਕੀਤਾ ਜਾਏ । 7. ਕਿਉਂ ਜੋ ਇਹ 
ਫੌਜ਼ਣਵ ਬਾਣ ਹੈ । ਇਹ ਆਪਣੀ ਸ਼ਕਤੀ ਨਾਲ ਸ਼ਤਰੂਆਂ ਦੇ ਬਾਣ ਅਤੇ ਅਭਿਮਾਨ ਨੂੰ ਨਸ਼ਟ 
ਕਰਨ ਵਿਚ ਅਸਫਲ ਨਹੀ` ਜਾਂਦਾ । ਇਹ ਅਮੇਂਘ ਹੈ ਅਰਥਾਤ ਨਨਸਫਲ ਨਹੀ” ਹੁੰਦਾ । 

8. ਉਸ ਦੈਵੀ ਧਨੁਸ਼ ਧਾਰਨ ਕੀਤੇ ਹੋਏ ਸ੍ਰੀ ਰਾਮ ਚੰਦਰ ਨੂੰ ਵੇਖ ਕੇ ਗੈਧਰਵ, ਅਪਸਰਾ 
ਸਿਧ, ਚਾਰਣ, ਕਿੱਨਰ, ਯਕਸ਼, ਰਾਖਸ਼ ਅਤੇ ਨਾਗ ਸਭ ਬ੍ਰਹਮਾ ਜੀ ਦੇ ਪਿੱਛੋ ਪਿੱਛੇ ਇਸ 
ਅਦਭੁਤ ਵਿਆਪਾਰ ਨੂੰ ਵੇਖਣ ਲਈ ਉਥੋਂ ਜਮ੍ਹਾਂ ਹੇ ਗਏ । (9-10) ਸੀ ਰਾਮਚੇਦਰ ਦੇ ਉਸ 
ਦੈਵੀ ਧਨੁਸ਼ ਨੂੰ ਹੱਥ ਵਿੱਚ ਲੈਣ ਤੇ ਤਿੰਨੇ ਲੌਕ ਹੈਰਾਨ ਹੋ ਗਏ । ਪਰਸ਼ੂਰਾਮ ਜੀ ਦੇ ਸਰੀਰ 
ਤੋ ਫੈਸ਼ਣਵ ਤੇਜ ਨਿਕਲ ਗਿਆ, ਇਸ ਤੇ ਉਹ ਹੈਰਾਨ ਹੋਏ । 11. ਸ੍ਰੀ ਰਾਮ ਚੰਦਰ ਜੀ ਦੇ 
ਤੇਜ ਨਾਲ _ਪਰਸ਼ੁਰਾਮ ਜੀ ਜੜ ਪਦਾਰਥ ਵਾਂਗ ਕਮਜ਼ੋਰ ਹੋ ਗਏ, ਤਦ ਉਹ ਕਮਲ ਨੌਣ ਸ੍ਰੀ 
ਰਾਮ ਚੰਦਰ ਜੀ ਨੂੰ ਧੀਰੇ ਧੀਰੇ ਕਹਿਣ ਲੱਗੇ । 12. ਜਦ ਯੁਗਾਂਤ ਵਿਚ ਅਸਾਂ ਸਾਰੀ ਧਰਤੀ 
ਕਸ਼ਯਪ ਮੁਨੀ ਨੂੰ ਦਿੱਤੀ, ਤਦ ਉਨ੍ਹਾਂ ਨੇ ਸਾਨੂੰ ਕਿਹਾ ਸੀ ਕਿ, ਅਜ ਤੱ ਤੁਸੀ" ਸਾਡੀ ਭ੍ਰਮੀ 
ਜਾਂ ਰਾਜ ਵਿੱਚ ਨਾ ਵੱਸਣਾ । 13. ਹਾ ਲਈ ਹੋ ਕਾਕ੍ਤਸ ! ਕਸ਼ਯਪ ਜੀ ਦੇ ਕਹਿਣ 
ਅਨੁਸਾਰ ਜਾਂ ਉਨ੍ਹਾਂ ਦੀ ਆਗਿਆ ਨੂੰ ਮੰਨ, ਮੈ ਰਾਤ ਵਿੱਚ ਪ੍ਰਿਥਵੀ ਤੇ ਨਹੀ” ਰਹਿੰਦਾ । ਕਿਉ” 
ਜੌ ਤਦ ਤੋ ਅਸੀ ਆਪਣੀ ਪ੍ਰਤਿਗਿਆ ਦੇ ਅਨੁਸਾਰ ਇਹ ਪ੍ਰਿਥਵੀ ਕਸ਼ਯਪ ਹੀ ਦੀ ਕਰ 
ਦਿੱਤੀ ਹੈ। 1&. ਹੋ ਰਾਘਵ ! ਇਸੇ ਲਈ ਤੁਸੀ" ਸਾਡੀ ਸਭ ਥਾਂ ਜਾਣ ਦੀ ਗਤੀ (ਲੋਕਾਂ ਵਿੱਚ 
ਆਣ ਜਾਣ ਦੀ ਸ਼ਕਤੀ ਨੂੰ) ਨਸ਼ਟ ਨਾ ਕਰੋ । ਜਿਸ ਨਾਲ ਸਾਡੀ ਵੇਗਵਤੀ ਚਾਲ `ਬਣੀ ਰਹੇ 

ਅਤੇ ਅਸੀ' ਛੋਤੀ ਪਰਬਤਾਂ ਵਿਚ ਉਤਮ ਮਹੌ'ਦਰਾਚਲ ਤੇ ਪੁਜ ਜਾਇਆ ਕਰੀਏ । 15. ਹੇ 
ਰਾਮ ! ਕਿੰਤੂ ਅਸਾਂ ਜਿਹੜੇ ਤਪ ਰਾਹੀ" ਜਿਹੜੇ ਲੌਕ ਜਿੱਤ ਰੱਖੋ ਹਨ, ਉਨ੍ਹਾਂ ਨੂੰ ਇਸ ਵਿਸ਼ੇਸ਼ 
ਬਾਣ ਨਾਲ ਨਸ਼ਟ ਕਰੋ । ਹੁਣ ਇਸ ਵਿੱਚ ਦੇਰ ਨ ਕਰੋ। 16. ਹੇ ਪਰੋਤਪ ! ਆਪ ਦੇ ਇਸ 
ਧਨਸ਼ ਨੂੰ ਗੁਹਣ ਕੀਤੇ ਜਾਣ ਨਾਲ, ਅਸਾਂ ਚੰਗੀ ਤਰ੍ਹਾਂ ਜਾਣ ਲਿਆ ਹੈ ਕਿ, ਤ੍ਰਸੀ` ਅਵਿਨਾਸ਼ੀ 
ਹੋ, ਮਧੁ ਦੈਤਯ ਦੇ ਮਾਰਣ ਵਾਲੇ ਹੋ ਅਤੇ ਸਭ ਦੇਵਤਿਆਂ ਵਿੱਚੋ ਉੱਤਮ ਅਰਥਾਤ ਵਿਸ਼ਨੂੰ ਹੋ । 
ਆਪ ਦੀ ਜੈ ਹੋ। 17. ਇਹ ਸਭ ਦੇਵਤਾ ਗਣ ਆਪ ਜੀ ਦੇ ਦਰਸ਼ਨ ਕਰਨ ਆਏ ਹੋਏ ਹਨ 
ਆਪ ਸਭ ਕੌਮਾਂ ਵਿੱਚ ਚਤਰ ਅਤੇ ਲੜਾਈ ਵਿੱਚ ਆਪਣੇ ਦੁਸ਼ਮਣ ਦਾ ਨਾਸ਼ ਕਰਨ ਵਾਲੋਂ ਹੋ । 
18. ਹੈ ਰਾਘਵ ! ਤੁਸੀ` ਤਿੰਨਾਂ ਲੋਕਾਂ ਦੇ ਸੁਆਮੀ ਹੋ । ਇਸ ਲਈ ਜੇ ਅਸੀ ਤ੍ਹਾਡੇ ਤੋ 
ਹਾਰ ਵੀ ਗਏ ਤਾਂ ਇਸ ਵਿੱਚ ਸਾਨੂੰ ਸ਼ਰਮ ਨਹੀ" । 19. ਹੇ ਰਾਮ! ਹੁਣ ਤੁਸੀ' ਇਸ ਅਨੋਖੇ 
ਬਾਣ ਨੂੰ ਛੱਡੇ । ਬਾਣ ਦੇ ਛੁੱਟਣ ਨਾਲ ਹੀ ਮੈ" ਸਰੇਸ਼ਠ ਪਰਬਤ ਮਹੇ'ਦਰਾਚਲ ਤੇ ਚਲਾ ਜਾਵਾਂਗਾ 
20, ਜਦ ਪ੍ਰਤਾਪੀ ਪਰਸ਼ੁਰਾਮ ਨੇ ਸ੍ਰੀ ਰਾਮ ਚੋਦਰ ਨੂੰ ਇਸ ਤਰ੍ਹਾਂ ਕਿਹਾ, ਤਦ ਦਸ਼ਰਥ ਨੰਦਨ 
ਸੀ ਰਾਮ ਚੰਦਰ ਨੇ ਉਸ ਉੱਤਮ ਬਾਣ ਨੂੰ ਛੱਡ ਦਿੱਤਾ । 21. ਬਾਣ ਨਾਲ ਤਪ ਰਾਹੀ” ਇਕੱਠੇ 
ਕੀਤੇ ਲੌਕਾਂ ਨੂੰ ਨਸ਼ਟ ਹੋਇਆ ਵੇਖ, ਪਰਸ਼ੁਰਾਮ ਜੀ ਤੁਰੇਤ ਮਹੇ'ਦਰਾਚਲ ਤੇ ਚਲੋਂ ਗਏ । 
22. ਸਭ ਦਿਸ਼ਾਵਾਂ ਅਤੇ ਵਿਦਿਸ਼ਾਵਾਂ ਪੂਹਵ ਵਾਂਗ ਪ੍ਰਕਾਸ਼ਮਾਨ ਹੋ ਗਈਆਂ ਅਰਥਾਤ ਜੋਹੜਾ 
ਅਧਿਕਾਰ ਛਾ ਗਿਆ ਸੀ, ਉਹ ਦੂਰ ਹੋ ਗਿਆ। ਰਿਸ਼ੀ ਅਤੇ ਦੇਵਤਾ ਧਨ੍ਸ਼ ਬਾਣ ਧਾਰੀ ਸ੍ਰੀ 

ਰਾਮ ਚੈਦਰ ਜੀ ਦੀ ਪ੍ਰਸੈਸਾ ਕਰਨ ਲੱਗੇ । 23. ਜਮਦਗਨੀ ਦੇ ਪੁੱਤਰ ਪਰਸ਼ੁਰਾਮ ਦਸ਼ਰਥ ਨੌਦਨ 
ਸੀ੍‌ ਰਾਮ ਚੰਦਰ ਦੀ ਪਰਿਕਰਮਾ ਕਰ, ਆਪਣੇ ਸਥਾਨ ਨੂੰ ਚਲੋ ਗਏ । 22. ਬਾਲਕਾਂਡ ਦਾ 
ਛਿਹੱਤਰਵਾਂ ਸਰਗ ਪੂਰਾ ਹੋਇਆ । 


ਸਤੌਤਰਵਾਂ ਸਰਗ 

ਜਮਦਗਨਿ ਕੁਮਾਰ ਪਰਸ਼੍ਰਾਮ ਜੀ ਦੇ ਚਲੇ ਜਾਣ ਤੋ" ਬਾਅਦ ਮਹਾਪ੍ਰਤਾਪੀ ਦਸ਼ਰਥ 
ਪੁੱਤਰ ਸੀ ਰਾਮ ਜੀ ਨੇ ਬੜੀ ਖੁਸ਼ੀ ਨਾਲ ਅਪਾਰ ਬਲ ਵਾਲੇ ਵਰਣ ਦੇ ਹੱਥ ਵਿੱਚ ਉਹ ਧਨਸ਼ 
ਦੇ ਦਿੱਤਾ । 1. ਉਸ ਤੋਂ' ਪਿੱਛੋਂ ਵਸ਼ਿਸ਼ਠ ਆਦਿਕ ਰਿਸ਼ੀਆਂ ਨੂੰ ਪ੍ਰਣਾਮ ਕੀਤੀ ਅਤੇ ਆਪਣੇ 
ਪਿਤਾ ਜੀ ਨੂੰ ਵਿਆਕੁਲ ਵੇਖਕੇ ਉਨ੍ਹਾਂ ਨੂੰ ਕਹਿਣ ਲੱਗੋ--2. ਪਿਤਾ ਜੀ, ਜਮਦਗਨਿ ਕੁਮਾਰ 
ਪਰਸ਼ੁਰਾਮ ਜੀ ਤਾਂ ਚਲੇ ਗਏ । ਹੁਣ ਆਪ ਦੀ ਦੇਖ ਰੇਖ ਵਿਚ ਸੁਰਖਿਅਤ ਇਹ ਚਤੁਰੋਗਿਣੀ 
ਸੈਨਾ ਅਯੋਧਿਆ ਵਲ ਕ੍ਰਚ ਕਰੇ । 3. ਸ੍ਰੀ ਰਾਮ ਜੀ ਦਾ ਇਹ ਬਚਨ ਸੁਣ ਕੇ ਰਾਜਾ ਦਸ਼ਰਥ 
ਨੇ ਆਪਣੇ ਸਪੁੱਤਰ ਰਘੁਨਾਥ ਜੀ ਨੂੰ ਦੋਹਾਂ ਬਾਹਾਂ ਵਿੱਚ ਘੁੱਟ ਲਿਆ ਅਤੇ ਹਿੱਕੜੀ ਨਾਲ 
ਲਗਾ ਕੇ ਮੱਥਾ ਚੁੰਮਿਆ । ਪਰਸ਼ੁਰਾਮ ਜੀ ਚਲੋ ਗਏ, ਇਹ ਸ੍ਰਣਕੇ ਰਾਜ ਦਸ਼ਰਥ ਨੂੰ ਬੜੀ ਖੁਸ਼ੀ 
ਹੋਈ । ਉਹ ਆਨੰਦ ਵਿਚ ਮਸਤ ਹੋ ਗਏ । ਉਸ ਵੇਲੋਂ ਉਨ੍ਹਾਂ ਨੇ ਆਪਣਾ ਤੇ ਆਪਣੇ ਪੁੱਤਰ 
ਦਾ ਪੁਨਰ ਜਨਮ ਮੰਨਿਆ । (4--5) ਉਸ ਤੱ” ਬਾਅਦ ਉਨ੍ਹਾਂ ਨੇ ਆਪਣੀ ਫੌਜ ਨੂੰ ਨਗਰ 
ਵੱਲ ਕੂਚ ਕਰਨ ਦੀ ਆਗਿਆ ਦੇ ਦਿੱਤੀ ਅਤੇ ਉਥੋ` ਚੰਲਕੇ ਉਹ ਬੜ) ਛੇਤੀ ਛੇਤੀ ਅਯੋਧਿਆ 
ਪੁਰੀ ਵਿੱਚ ਜਾ ਪਹੁੰਚੇ । ਉਸ ਵੇਲੇ ਉਸ ਪੁਰੀ ਵਿੱਚ ਝੰਡੀਆਂ ਉਡ ਰਹੀਆਂ ਸਨ । ਸਜਾਵਟ ਨਾਲ 
ਸ਼ੋਭਾ ਵਧ ਗਈ । ਤਰ੍ਹਾਂ ਤਰ੍ਹਾਂ ਦੇ ਵਾਜਿਆਂ ਦੀ ਗਰਜ ਨਾਲ ਨਗਰੀ ਗੂਜ ਉਠੀ । 6. ਸੜਕਾਂ 
ਉਤੇ ਜਲ ਦਾ ਛਿੜਕਾ ਹੋਇਆਂ ਸੀ ਜਿਸ ਨਾਲ ਪੁਰੀ ਦੀ ਸ਼ੋਭਾ ਵਧ ਗਈ ਸੀ । ਏਧਰ-ਉਧਰ 
ਢੇਰਾਂ ਦੇ ਢੇਰ ਫੁੱਲ ਬਰਸਾਏ ਪਏ ਸਨ । ਨਗਰ ਵਾਸੀ ਹੱਥਾਂ ਵਿਚ ਮੰਗਲਕਾਰੀ ਸ਼ਗਨ ਲੈ 
ਕੇ ਰਾਜਾ ਦੇ ਰਾਹ ਤੇ ਖੁਸ਼ੀ ਖੁਸ਼ੀ ਨਾਲ ਖੜੇ ਸਨ । ਇਨ੍ਹਾਂ ਸਾਰੀਆਂ ਗੱਲਾਂ ਨਾਲ ਭਰਪੂਰ ਅਤੇ 
ਬੇਥਾਹ ਭੀੜ ਨਾਲ ਭਰੀ ਹੋਈ ਅਯੋਧਿਆ ਨਗਰੀ ਵਿੱਚ ਰਾਜਾ ਨੇ ਪ੍ਰਵੇਸ਼ ਕੀਤਾ । ਨਗਰ- 
ਵਾਸੀਆਂ ਤੇ ਬ੍ਰਾਹਮਣਾਂ ਨੇ ਦੂਰ ਦੂਰ ਤੱਕ ਅੱਗੇ ਵੱਧ ਮਹਾਰਾਜ ਨੂੰ ਜੀ ਆਇਆ ਆਖਿਆ । 
(7--8) ਆਪਣੇ ਪਿਆਰੇ ਪੁੱਤਰਾਂ ਦੇ ਨਾਲ ਮਹਾ ਪ੍ਰਤਾਪੀ ਸ੍ਰੀਮਾਨ ਰਾਜਾ ਦਸ਼ਰਥ ਆਪਣੇ 
ਪਿਆਰੇ ਰਾਜ ਭਵਨ ਗਿਆ, ਜਿਹੜਾ ਰਾਜ ਭਵਨ ਹਿਮਾਲਾ ਵਾਂਗ ਅਸਮਾਨ ਨਾਲ ਗੱਲਾਂ ਕਰਦਾ 
ਸੀ। 9. ਰਾਜ ਮਹਲਾਂ ਵਿੱਚ ਰਾਜਾ ਦਸ਼ਰਥ ਦੀ ਸਕੇ-ਸਬੋਧੀਆਂ ਨੇ ਪੂਜਾ ਕੀਤੀ । ਰਾਜਾ 
ਨੇ ਇਉ ਬਹੁਤ ਖੁਸ਼ੀ ਦਾ ਅਨੁਭਵ ਕੀਤਾ । ਕੌਸ਼ਲਿਆ, ਸੁਮਿੱਤਰਾ, ਸ੍ਰੰਦਰੀ ਕੌਕੇਈ ਅਤੇ ਹੋਰ 
ਜੋ. ਰਾਜ ਪਤਨੀਆਂ ਸਨ ਉਹ ਨਵ-ਵਹੁਟੀਆਂ ਨੂੰ ਉਤਾਰਨ ਢੇ ਕੌਮਾਂ ਵਿੱਚ ਜੁਟ ਗਈਆਂ । 
10. ਉੱਸ ਤੋ” ਪਿੱਛੋ ਰਾਜਾ ਦੇ ਪਰਵਾਰ ਦੀਆਂ ਉਨ੍ਹਾਂ ਇਸਤਰੀਆਂ ਨੇ ਪਰਮ ਸ੍ਰੰਦਰੀ ਸੀਤਾ, 
ਉਰਮਿਲਾ, ਮਾਂਡਵੀ ਤੇ ਸ਼ਰੁਤਕੀਰਤਿ ਨੂੰ ਸਵਾਰੀਆਂ ਤੋ" ਉਤਾਰਿਆ ਅਤੇ ਸ਼ਗਨਾਂ ਦੇ ਗੀਤ 

ਗਾਉ'ਦੀਆਂ ਮਹਲਾਂ ਵਿੱਚ ਲੈ ਗਈਆਂ । ਉਹ ਰੇਸ਼ਮੀ ਸਾੜ੍ਹੀਆਂ ਅਤੇ ਹੌਮ ਨਾਲ ਸਜ ਰਹੀਆਂ 
ਸਨ। (11--12) ਉਨ੍ਹਾਂ ਸਾਰੀਆਂ ਨੂੰ ਦੇਵ ਮੰਦਿਰਾਂ ਵਿੱਚ ਲੰ ਜਾ ਕੇ ਦੇਵਤਿਆਂ ਦੀ ਪੂਜਾ 
ਕਰਵਾਈ । ਉਸ ਤੋਂ ਪਿੱਛੋਂ ਨਵੀਆਂ ਵਹੁਟੀਆਂ ਨੇ ਆਪਣੇ ਸੱਸ-ਸਹੁਰੇ ਦਿਆਂ ਚਰਣਾਂ ਤੇ ਪ੍ਰਣਾਮ 
ਕੀਤਾ । ਅਤੇ ਆਪੋ ਆਪਣੇ ਪੋਤੀ ਦੇ ਨਾਲ ਰਹਿਕੇ ਬੜੀਆਂ ਖੁਸ਼ੀਆਂ ਨਾਲ ਦਿਨ ਬਤੀਤ 
ਕਰਨ ਲਗੀਆਂ । ਪੁਰਸ਼ਾਂ ਵਿੱਰ ਉੱਤਮ ਰਾਮ ਚੈਦਰ ਜੀ ਅਤੇ ਉਨ੍ਹਾਂ ਦੇ ਭਾਈ ਅਸਤਰ ਵਿੱਚ 
ਨਿਪੁੰਨ ਹੋ ਗਏ । ਧਨ ਵਾਲੇ, ਮਿੱਤਰਾਂ ਵਾਲੇ ਅਤੇ ਵਿਵਾਹਿਤ ਹੋ ਕੇ ਪਿਤਾ ਜੀ ਦੀ ਸੇਵਾ ਕਰਨ 
ਲੱਗੇ । ਕੁਝ ਦਿਨਾਂ ਤੋ” ਪਿੱਛੋਂ ਰਘੁਕੁਲ ਦੇ ਰਾਜਾ ਦਸ਼ਰਥ ਨੇ ਆਪਣੇ ਪੁੱਤਰ ਕੈਕੇਈ ਕੁਮਾਰ 
ਭਰਤ ਨੂੰ ਆਖਿਆ । ਬੋਟਾ, ਇਹ ਤੁਹਾਡੇ ਮਾਮਾ ਕੇਕਯ ਦੇਸ਼ ਦੇ ਰਾਜਕੁਮਾਰ ਵੀਰ ਬ੍ਰਧਾਜਿਤ 
ਤੁਹਾਨੂੰ ਲੌਣ ਵਾਸਤੇ ਆਏ ਹੋਏ ਹਨ ਅਤੇ ਕਈ ਦਿਨਾਂ ਤੋ ਏਥ ਠਹਿਰੇ ਹੋਏ ਹਨ । ਦਸ਼ਰਥ 
ਦੀ ਇਹ ਗੱਲ ਸਣਕੇ ਕੌਕੇਈ ਦੇ ਕੁਮਾਰ ਭਰਤ ਨੇ ਆਪਣੇ ਭਾਈ ਸ਼ਤਰੂਘਨ ਦੇ ਨਾਲ ਮਾਮਾ 
ਦੇ ਸਾਥ ਜਾਣ ਦਾ ਵਿਚਾਰ ਕਰ ਲਿਆਂ । ਮਹਾਨ ਸੂਰਵੀਰ ਭੁਰਤ ਨੇ ਆਪਣੇ ਪਿਤਾ ਰਾਜਾਂ 
ਦਸ਼ਰਥ, ਮਹਾਨ ਕਰਮਯੋਗੀ ਸ੍ਰੀ ਰਾਮ ਚੋਦਰ ਅਤੇ ਆਪਣੀਆਂ _ਮਾਤਾਵਾਂ ਨੂੰ ਪੁੱਛਿਆ ਅਤੇ ਉਨ੍ਹਾਂ 
ਦੀ ਆਗਿਆ ਲੈ ਕੇ ਸ਼ਤਰੂਘਨ ਦੇ ਸਾਥ ਉਹ ਚੱਲ ਪਏ । ਯੁਧਾਜਿਤ ਸ਼ਤਰੂਘਨ ਤੇ ਭਰਤ ਨੂੰ 
ਨਾਲ ਲੈ ਕੇ ਬਹੁਤ ਖੁਸ਼ੀਆਂ ਅਤੇ ਚਾਵਾਂ ਨਾਲ ਆਪਣੇ ਨਗਰ ਵਾਪਸ ਪਰਤਿਆ । ਏਹ ਵੋਖਕੇ 
ਉਸ ਦੇ ਪਿਤਾ ਨੂੰ ਬੜੀ ਸ਼ਾਂਤੀ ਹੋਈ । ਭਰਤ ਜੀ ਦੇ ਚਲੇ ਜਾਣ ਤੋ ਬਾਦ ਮਹਾਂਬਲ] ਰਾਮਚੌਦਰ ਜੀ 
ਆਪਣੇ ਭਾਈ ਲਛਮਣ ਦੇ ਸਾਥ ਆਪਣੇ ਦੇਵਤਿਆਂ ਵਰਗੇ ਪਿਤਾ ਜੀ ਦੀ ਸੇਵਾ ਵਿੱਚ ਜੁਟੇ 
ਰਹਿਣ ਲੱਗੇ । ਪਿਤਾ ਜੀ ਦੀ ਆਗਿਆ ਸਿਰ ਮੱਥੋ ਧਰਕੇ ਉਹ ਦੋਵੇ ਨਗਰ ਵਾਸੀਆਂ ਦੇ ਸਾਰੇ 
ਕੰਮਾਂ ਕਾਜਾਂ ਵਿੱਚ ਸਹਾਇਤਾ ਕਰਨ ਲੱਗੇ ਅਤੇ ਆਵੱਸ਼ਕ ਤੇ ਸੁਚੱਜੇ ਕੌਮ ਕਰਨ ਲੱਗੇ । ਏਹ 
ਦੋਵੇ ਬੜੇ ਨਿਯਮਾਂ ਵਿੱਚ ਰਹਿੰਦੇ ਸਨ । ਅਤੇ ਵੇਲੇ ਸਿਰ ਆਪਣੀਆਂ ਮਾਤਾਵਾਂ ਦੇ ਜ਼ਰੂਰੀ ਕੋਮ 
ਕਰਦੇ ਸਨ । ਇਸ ਤੋ ਇਲਾਵਾ ਆਪਣੇ ਗੁਰੂ ਜਨਾਂ ਦੇ ਭਾਰੀ ਤੌ” ਭਾਰੀ ਕੌਮ ਵੀ ਬੜੇ ਸ਼ੌਕ 
ਨਾਲ ਪੂਰਣ ਕਰਦੇ ਸਨ । ਉਨ੍ਹਾਂ ਦੇ ਇਸ ਆਚਰਣ ਨੂੰ ਵੇਖ ਕੇ ਰਾਜਾ ਦਸ਼ਰਥ, ਵੇਦ ਵਕਤਾ 
ਬਾਹਮਣ, ਵੈਸ਼ ਲੋਕ ਸਾਰੇ ਬਹੁਤ ਪ੍ਰਸੈਨ ਰਹਿੰਦੇ ਸਨ । ਸ੍ਰੀ ਰਾਮ ਦੇ ਉਤਮ ਆਚਰਣ ਅਤੇ 
ਉਚ ਵਿਵਹਾਰ ਤੋ` ਉਸ ਰਾਜ ਵਿੱਚ ਰਹਿਣ ਵਾਲੇ ਲੋਕ ਬਹੁਤ ਸੰਤੁਸ਼ਟ ਸਨ । ਰਾਜਾ ਦੇ ਉਨ੍ਹਾਂ 
ਚਾਰੇ ਪੁੱਤਰਾਂ ਵਿੱਚੋਂ ਮਹਾਨ ਪਰਾਕਰਮੀ ਰਾਮ ਹੀ ਲੌਕ ਵਿੱਚ ਅਤਿਅੰਤ ਪ੍ਰਸਿੱਧ ਅਤੇ ਮਹਾਨ 
ਗੁਣਵਾਨ ਹੋਏ...ਠੀਕ ਉਸੇ ਤਰ੍ਹਾਂ ਜਿਵੇ" ਸਾਰਿਆਂ ਜੀਵਾਂ ਵਿੱਚੋ ਬ੍ਰਹਮਾ ਹੀ ਅਤਿਅੰਤ ਜਸਵਾਨ 
ਅਤੇ ਮਹਾਨ ਗੁਣਵਾਨ ਹੋਏ ਹਨ । ਸੀ ਰਾਮ ਚੰਦਰ ਜੀ ਸਦਾ ਸੀਤਾ ਜੀ ਦੇ ਹਿਰਦੇ ਮੰਦਰ ਵਿੱਚ 
ਬਿਰਾਜਮਾਨ ਰਹਿੰਦੇ ਸਨ। ਇਉ ਰਾਮ ਜੀ ਦਾ ਮਨ ਸੀਤਾ ਜੀ ਦੇ ਗੁਣਾਂ ਵਿੱਚ ਹੀ ਲੱਗਿਆ 
ਰਹਿੰਦਾ ਸੀ। ਰਾਮ ਜੀ ਨੇ ਸੀਤਾ ਜੀ ਦੇ ਸਾਥ ਅਨੇਕ ਰੁੱਤਾਂ ਬਤੀਤ ਕੀਤੀਆਂ । ਸੀਤਾ ਜੀ ਰਾਮ 
ਜੀ ਨੂੰ ਬਹੁਤ ਪ੍ਰਿਯ ਸੀ । ਕਿਉਕਿ ਉਸ ਨੂੰ ਉਸ ਦੇ ਪਿਤਾ ਰਾਜਾ ਜਨਕ ਜੀ ਨੇ ਰਾਮ ਚੋਦਰ ਜੀ 
ਦੇ ਹੱਥਾਂ ਵਿੱਚ ਪਤਨੀ ਰੂਪ ਵਿੱਚ ਸੰ'ਪ ਦਿੱਤਾ ਸੀ । ਸੀਤਾ ਜੀ ਦੀ ਪਤੀ ਭਗਤੀ ਅਤੇ ਹੌਰਨਾਂ 
ਗਣਾਂ ਦੇ ਕਾਰਣ ਸੀ ਰਾਮ ਜੀ ਉਨ੍ਹਾਂ ਵੱਲ ਵੱਧ ਤੋਂ ਵੱਧ ਰੁਚੀ ਰੱਖਦੇ ਸਨ । ਏਸੇ ਤਰ੍ਹਾਂ ਸ੍ਰੀ ਰਾਮ 
ਜੀ ਵੱਲ ਭਗਵਤੀ ਸੀਤਾ ਜੀ ਵੀ ਉਨ੍ਹਾਂ ਦੇ ਤਮਾਮ ਗੁਣਾਂ ਕਰਕੇ ਹਰ ਵੇਲੇ ਮਗਧ ਰਹਿੰਦੇ ਸਨ । 

ਜਨਕ ਦੀ ਪ੍ਰੱਤਰੀ ਮਿਬਿਲਾ ਦੀ ਰਾਜਕ੍ਰਮਾਰੀ ਸੀਤਾ ਜੀ ਸੀ ਰਾਮ ਜੀ ਦੀ ਦਿਲੀ ਗੱਲ ਨੂੰ 
ਆਪਣੀ ਦਿਲੀ ਗੱਲ ਤੋ ਵੱਧ ਸਮਝਣ ਵਿੱਚ ਸਮਰਥ ਰਹਿੰਦੋ ਸਨ । ਅਤੇ ਅਜੇਹੇ ਗੁਪਤ ਰਹੱਸ 
ਨੂੰ ਦੱਸ ਵੀ ਦਿੰਦੇ ਸਨ । ਉਹ ਰੂਪ ਵਿੱਚ ਦੇਵ-ਪਰੀਆਂ ਤੋ” ਵੱਧ ਸਦਰ ਸੀ ਅਤੇ ਸਾਕਾਰ ਲੱਛਮੀ 

ਲੱਗਦੀ ਸੀ। (13--28) ਸਰੇਸ਼ਠ ਰਾਜਕੁਮਾਰੀ ਸੀਤਾ _ਰਾਮ ਦੀ ਹੀ ਇੱਛਾ_ ਰੱਖਦੀ ਸੀ 
ਅਤੇ ਉਧਰ ਸੀ ਰਾਮ ਕੇਵਲ ਉਨ੍ਹਾਂ ਨੂੰ ਚਾਹੁੰਦੇ ਸਨ। ਜਿਵੇ ਲੱਛਮੀ ਦੇ ਨਾਲ ਦੇਵ-ਈਸ਼ਵਰ 
ਵਿਸ਼ਨੂੰ ਦੀ ਸੋਭਾ ਹੁੰਦੀ ਹੈ, ਉਸੇ ਤਰ੍ਹਾਂ ਉਨ੍ਹਾਂ ਸੀਤਾ ਦੇ ਨਾਲ ਰਾਜ ਰਿਸ਼ੀ ਦਸ਼ਰਥ ਕੁਮਾਰ 


ਰੱ 29. ਬਾਲ ਕਾਂਡ ਦਾ ਸਤੱਤਰਵਾਂ 
ਸੀ ਰਾਮ ਪਰਮ ਪ੍ਰਸੰਨ ਰਹਿ ਕੇ ਬਹੁਤ ਸ਼ੋਭਾ ਪਾਂ ਰਹੇ ਸਨ । 


ਕਾਂਡ ਸਮਾਪਤ ਹੋਇਆ । 

